

ಕಾಣಿ ಪಾರಗ್ತಾ

# ಕೊಗುಳಿ



4558  
Sh. Stories  
Ken  
WIL

ವಸಾಹಿರಿ ಕಾಣಿಯೆ-ಮೊತಿಯಾಂ



-: B 03-R 18 (Kon. A)

4558  
N → Kon  
WIL





೦೦೪೫೫೮

# ಕಾಣಿ ನಾಂಗ್ರಾ ಕೊಗುಳ

ವಿಲ್ಫಿ ರೆಬಿಂಬಸಾಚಿಂ ಕಾಣಿಯೆ - ಮೊತಿಯಾಂ

- ವಿಲ್ಫಿ ರೆಬಿಂಬಸಾ

ಪ್ರಗಟ್ಕಾರ್  
ವೀಣಾ ಪ್ರಕಾಶನ್



---

**KANNI SANGTHA KOGULL** a collection of short stories in Konkani by Wilfy Rebimbus and published by Meena Rebimbus for Veena Prakashan, Magdalen, St. Joseph Nagar, Jeppu Mangalore- 2.

First Edition : April 2011

4558  
~~4558~~ → KON → Sh. Stories  
4558

Rights reserved by the Publisher.

Cover Design: Pinto Vamanjoor


Price: Rs. 100/-

---

---

## ಪಾನ್ ಸೂಚಿ

|                  |       |     |
|------------------|-------|-----|
| ಪಿಂತ್ರಾಂ         | ..... | 1   |
| ನಿತಳ್ ಖಿತಾಂ      | ..... | 27  |
| ಫಾತಿಮಾಚೆಂ ಕಾಜಾರ್ | ..... | 64  |
| ಮೂಗುತಿ           | ..... | 127 |




---

## ವೀಣಾ ಪ್ರಕಾಶನಾ ಥಾವ್ನ್ ಉಜ್ವಲಾಡಾಕ್ ಆಯಿಲ್ಲಿಂ ಪುಸ್ತಕಾಂ

|                  |   |
|------------------|---|
| ಸಿಂತಿಮೆಂತಾಂ      | - ಜೆಮ್ಮಾ ಪಡೀಲ್                                  |
| ಚೆಡುಂ            | - ಲ್ಯಾನ್ನಿ ಪಿಂಟೊ ನಾಯಕ್                          |
| ಕೊಗುಳ್ ಗಾಯ್ತಾ    | - ವಿಲ್ಲಿ ರೆಬಿಂಬಸಾಚ್ಯಾ 25<br>ಕ್ಯಾಸೆಟಿಂಲ್ಲಿಂ ಪದಾಂ |
| ಕೊಗುಳ್ ಗಾಯ್ತಾ    | - ವಿಲ್ಲಿ ರೆಬಿಂಬಸಾಚ್ಯಾ 26<br>ಕ್ಯಾಸೆಟಿಂಲ್ಲಿಂ ಪದಾಂ |
| ದುಕಾಂ            | - ಜೆಮ್ಮಾ ಪಡೀಲ್                                  |
| ಆಯ್ಕಿ ರಾತ್ ಮ್ಹಜೆ | - ಎಡ್ವಿನ್ ಜೆ. ಎಫ್. ಡಿ'ಸೋಜಾ                      |
| ಭಾಂಗಾರಾಚಿ ಇಸ್ತಿ  | - ವಿಕ್ಟರ್ ರೊಡ್ರಿಗಸ್                             |

WORLD KONKANI LIBRARY



Accn No:004558

ಪಿಂತ್ರಾಂ

ಮ್ಹಾಕಾ ಮೆನೇಜರಾಚೊ ಹುದ್ದೊ ದೀವ್ನ್ ಮದ್ರಾಸಾಕ್ ವರ್ಗ್ ಕೆಲ್ಲಿ ಖಬರ್ ಮ್ಹಜ್ಯಾ ಬೋಸಾ ಥಾವ್ನ್ ಆಯ್ಕತಾನಾ ಹಾಂವ್ ಶಿರಿಂ ಚುಕ್ಲೊಂ. ಹುದ್ದಾಚಿ ಆಶಾ ಆಸ್ಲಿ ತರೀ ಮದ್ರಾಸ್ ವೆಚೆಂ ನಾಕಾಸ್ಲೆಂ. ಎಕಾಚ್ ಹಪ್ತಾಚೊ ವಾಯ್ಲೊ ಆಸ್ಲೊ ತೊ ಜಾಗೊ ಘೆಂವ್ಕ್ ಆನಿ ಎಕಾಚ್ ದಿಸಾಚೊ ವಾಯ್ಲೊ ಹಾವೆಂ ಜವಾಬ್ ದೀಂವ್ಕ್.

ಮ್ಹಜಿ ಜಾಯ್ ವ ನಾಕಾ - ಹಿ ಮನಸ್ಥಿತಿ ಪಳೆಲ್ಲೊ ಮ್ಹಜೊ ಈಷ್ಟ್ ಲೊರಿ ವ್ಹಡ್ಲ್ಯಾನ್ ಹಾಸ್ಲೊ. “ಚಾರ್ ಪಾಂಯಾಂನಿ ಧಾಂವಾಜಾಯ್ ಆಸ್ಲೆಂ ತುವೆಂ - ಹುದ್ದೊ ಮೆಳ್ತಾನಾ ತುಂ ಇತ್ಲೊ ಪಾದ್ವೆತಾಯ್ ಕಿತ್ಯಾಕ್?” ಮ್ಹಣಾಲೊ ಲೊರಿ ಮ್ಹಜೆ ತಮಾಶೆ ಕರುನ್. ಪುಣ್ ಮ್ಹಜೆ ಕಷ್ಟ್ ತೊಯಿ ಜಾಣಾಸ್ಲೊ. ಮ್ಹಜ್ಯೊ ಖಾಸ್ಗಿ ಗಜಾಲಿ ಹಾವೆಂ ತಾಚೆ ಎಕ್ಲ್ಯಾಕಡೆ ಮಾತ್ರ ಸಾಂಗ್ಚೊ ಆಸ್ಲೊ. ಕಿತ್ಯಾಕ್ ಎದೊಳೀ ಆಂಕ್ವಾರ್ ಹಾಂವ್.

ಹಾಂವ್ ತಮಿಳ್, ತೆಲುಗ್ ಜಾಣಾಂ ಮ್ಹಳ್ಳಿ ಸಂಗತ್ ಮ್ಹಜ್ಯಾ ಮೆನೇಜರಾಕ್ ಕಳಿತ್ ಆಸ್ಲಾನ್ ಹೊ ಸುಟಂವ್ಕ್ ಜಾಯ್ನಾಸ್ಚೊ ಪಾಸ್ ಮ್ಹಜ್ಯಾ ಗಳ್ಯಾಕ್ ಅರ್ನಾಲ್ಲೊ. ಮ್ಹಜೊ ಬಾಪಯ್ ಸರ್ವಚ್, ಪದವಿದಾರ್



ಜಾವ್ನಾಸ್‌ಲ್ಲಿ ಮ್ಹಜಿ ಆವಯ್ ಎಕಾ ಒಕ್ಕಾಚೆ ಕಂಪೆನಿಕ್ ಕಾಮಾಕ್ ಸೆರ್ವಾಲ್ಲಿ. ಅಶೆಂ ತ್ಯಾ ಕಂಪೆನಿಚ್ಯಾ ಮದ್ರಾಸ್ ಶಾಖ್ಯಾಕ್ ತಿಕಾ ವರ್ಗ್ ಜಾತಾನಾ 7 ವರ್ಸಾಂಚ್ಯಾ ಮ್ಹಾಕಾ ಆನಿ ತೀನ್ ವರ್ಸಾಂಚ್ಯಾ ಭಯ್ಣಿಕ್ ಘೆವ್ನ್ ತಿ ಮದ್ರಾಸ್ ಜಿಯೆಲ್ಲಿ ಜಾಲ್ಲ್ಯಾನ್ ಹೈಸ್ಕೂಲಾಚೆಂ ಮ್ಹಜೆಂ ಶಿಕಾಪ್ ಥಂಯ್‌ಚ್ ಮುಗ್ತಾಲ್ಲೆಂ. ತ್ಯಾ ಉಪ್ರಾಂತ್ ತಿಣೆಂ ಮಂಗ್ಳುರಾಕ್ ವರ್ಗ್ ಮಾಗ್ಲೊ. ಮದ್ರಾಸಾಂತ್ ಶಿಕ್‌ಲ್ಲೊ ತಮಿಳ್ ಆನಿ ತೆಲುಗು ಭಾಸೊ ಕೊಲೆಜಿಚ್ಯಾ ಶಿಕ್ಷಾವೆಳಿಂ ಮ್ಹಾಕಾ ಉಪ್ಕಾರ್ಲೊನಾಂತ್ ತರೀ ಮ್ಹಜ್ಯಾ ಮೆನೇಜರಾಕ್ ತ್ಯೊ ಆತಾಂ ಮ್ಹಾಕಾ ಮದ್ರಾಸಾಕ್ ವರ್ಗಾಯ್ತುಂಚಾಕ್ ಫಾಯ್ದಾಚ್ಯೊ ಜಾಲ್ಲ್ಯೊ.

“ತೆದಿ ಖಂಚಿ ವ್ಹಡ್ ಸಂಗತ್ ಮ್ಹಣ್ ತುಂ ತಕ್ಲಿ ಆಟಯ್ತಾಯ್?” ಮ್ಹಣಾಲೊ ಲೊರಿ ವ್ಹಡ್ಲ್ಯಾನ್ ಹಾಸೊನ್. ಹಾಂವ್ ಉಲಯ್ಲೊ ನಾ. ಉಪ್ರಾಂತ್ ತೊಚ್ ಮ್ಹಣಾಲೊ. “ರೊಬಿ, ತುವೆಂ ಕ್ರಿಸ್ತಾಂವ್ ಜಾವ್ನ್ ಜಲ್ಮೊಂಚ್ಯಾ ಬದ್ಲಾಕ್ ಬ್ರಾಹ್ಮಣ್ ಜಾಯ್ಜಯ್ ಆಸ್‌ಲ್ಲೆಂ. ಮ್ಹಾಕಾ ಕಳ್ತಾತ್ ತುಜೆ ಕಷ್ಟ್...”

ತಾಣೆ ಸಾಂಗ್ಚ್ಯಾಂತ್ ಸತ್ ಆಸ್‌ಲ್ಲೆಂ. ಮ್ಹಜ್ಯಾ ಉಡಾಸಾ ಪರ್ಮಾಣೆ ಲ್ಹಾನ್ ಥಾವ್ನ್‌ಚ್ ಎಕಾ ವಿಚಿತ್ರ್ ಕಾಲೆತಿಚೊ ಜಾವ್ನ್ ವ್ಹಡ್ ಜಾಲ್ಲೊಂ. ಮಾಸ್ - ಮಾಸ್ ಹಾಂವ್ ಖಾತಾಲೊಂ ಮ್ಹಜ್ಯಾ ಆವಯ್ನ್ ಆನಿ ಭಯ್ಣಿನ್ ರಾಂದುನ್ ದಿಲೆಂ ತರೀ ಮ್ಹಾಕಾ ತೆಂ ವರ್ಗಾತಾಲೆಂ. ಪುಣ್ ಹೆರಾಂಚ್ಯಾ ಹಾತಾಂನಿ ರಾಂದ್‌ಲ್ಲೆಂ ವಾ ಹೊಟೆಲಾಂತ್ಲೆಂ ಮ್ಹಜ್ಯಾ ಜಿವಾಕ್ ಬಿಲ್ಕುಲ್ ವರ್ಗಾನಾತ್ಲೆಂಚ್ ನ್ಹಯ್, ತ್ಯಾ ವಿಶಿಂ ಚಿಂತಾನಾಂಚ್ ಮ್ಹಜಿ ಕೂಡ್ ಕಾಂಟಾಳ್ತಾಲಿ - ಆಜೂನೀ ತಶೆಂಚ್. ಹಾಂವ್ ಜಾಣಾಂ ಹಿ ಮ್ಹಜಿ ಚೂಕ್ ಮ್ಹಳ್ಳಿ. ಪುಣ್ ಖಂಚ್ಯಾ ರಿತಿನಾಯೀ ನಿಯಂತ್ರಣಾಕ್ ಹಾಡುಂಕ್ ಜಾಯ್ನಾತ್‌ಲ್ಲಾ ಹ್ಯಾ ಮ್ಹಜ್ಯಾ ಸಂಯ್ಭಾನಿಮ್ತಿಂ ಹಾಂವ್ ಅಸಲ್ಯಾ ಸಂಗಿಂನಿ ಸಲ್ವಾತಾಂ.

ಮ್ಹಜೆಂ ಘರ್, ಮ್ಹಜಿ ಆವಯ್, ಮ್ಹಜಿ ಭಯ್ಣ - ಹಾಂಕಾಂ ಮಾತ್ರ ಮ್ಹಜಿ ಕೂಡ್ ಪಾತ್ಯೆತಾ ವ ತಾಂಕಾಂ ಆಯ್ಕತಾ ಮ್ಹಣ್ ಹಾವೆಂ

ಮುಣೈತ್. ಹಾಕಾ ಬುನ್ಯಾದಿ ಥಾವ್ನ್ ಕಿತೆಂ ತರೀ ಕಾರಣ್ ಆಸ್ಲೆಂ ಜಾವೈತ್ - ಮುಜ್ಯಾ ಉಡಾಸಾಂತ್ ತೆಂ ನಾ. ಮುಜ್ಯಾ ಉಡಾಸಾ ಪ್ರಮಾಣೆಂ ಆದಿಂ ಥಾವ್ನ್ ಹಾಂವ್ ಮುಜ್ಯಾ ಘರಾಂತ್ ಶಿವಾಯ್ ಪರ್ಕಾಂಗರ್ ಜೆವಿನಾ, ಖಾಯ್ನಾ ಆನಿ ಏಕ್ ಘೊಟ್ ಉದಕ್ ಸಯ್ತಯೀ ಪಿಯೆನಾ. ಕೊಣೀ ಕಿತೆಂಯ್ ಚಿಂತುಂದಿತ್. ದಾಕ್ಷೆಣಕ್ ಲಾಗೊನ್ ಹಾವೆಂ ದೋನ್ ತೀನ್ ಪಾವ್ಪಿಂ ಪ್ರಯತ್ನ್ ಕೆಲ್ಲೆಯೀ ಆಸಾ. ಹ್ಯಾಚ್ ಮುಜ್ಯಾ ಇಷ್ಟಾ ಲೊರಿಗರ್ - ತಾಚ್ಯಾ ಎಕಾ ಭುರ್ಗ್ಯಾಚೆಂ ಫಿಲ್ಯಾದ್ ಜೊಡ್ಲೆಂ ಹಾವೆಂ. ಒತ್ತಾಯೆಕ್ ಲಾಗೊನ್ ಜೆವ್ಣಾಕ್ ಬಸ್ತೆಂ ಪಡ್ಲೆಂ. ತಾಚೊ ಮಾಲ್ಪಡೊ ಪೂತ್ ಪಾಂಚ್ ವರ್ಸಾಂಚೊ - ತೊಯೀ ಆಮ್ಚೆಸಂಗಿಂ ಮುಕಾರ್ ಬಸ್ಲೊ. ತಾಚ್ಯಾ ನಾಕಾಂತ್ಲ್ಯಾನ್ ವೊಂಠಾಂ ಪರ್ಯಾಂತ್ ಕಿರ್ಮೆಂ ದೆಂವ್ತಾಲೆಂ. ಶೀ... ತೆಂ ಹಾತಾಂನಿ ಘಷ್ಟುನ್ ಮೆಜಾ ವಯ್ಲ್ಯಾ ಆಯ್ದಾನಾಂಕ್ ತಾಣೆ ಹಾತ್ ಘಾಲ್ತಾನಾ ಕಿತ್ತೆಂ ಥಾಂಬುನ್ ಧರ್ಲ್ಯಾರೀ ಸೊಸುಂಕ್ ಜಾಯ್ನಾಸ್ತಾಂ, ಪೋಟ್ ಅಡ್ವಳೊನ್ ಹಾಂವ್ ತಾಂಚೆ ನ್ಹಣೈಕ್ ಥಾಂವ್ಲೊಂ. ಲೊರಿಕ್ ಹಾವೆಂ ಆಕ್ಮಾನ್ ಕೆಲ್ಲೆಪರಿಂ ಭೊಗ್ಲೆಂ ಆಸ್ತೆಲೆಂ ಪುಣ್ ಅಸಲಿಂ ಘಡಿತಾಂ ಮುಜೆ ಥಾವ್ನ್ ಉದ್ದೇಶ್‌ಪೂರ್ವಕಿಂ ಘಡಾನಾಂತ್ ಹಾವೆಂ ತೆಂ ತಾಕಾ ವಿವರ್ಸುನ್ ಸಾಂಗ್ಲಾಂ. ವಾಟೆರ್ ಮ್ಹೆಳ್ಕುರ್ಯಾ ಭಿಕಾರ್ಯಾಂಕ್ ಪಳೆತಾನಾಯೀ ಮ್ಹಾಕಾ ವೊರೊಡ್ ಯೆತಾ. ಆಫೀಸಾಚೆ ವಾಟೆರ್ ಆಂಗ್ಲೆಂ ಉಕಲ್ನ್ ಬಸ್ತಾ ನೆಣ್ಣಾ ಭುರ್ಗ್ಯಾಂ ಥಾವ್ನ್ ಹಾವೆಂ ಧರ್ಮ್ ಭಾಂದುನ್ ಪಾಶಾರ್ ಜಾಂವ್ಚೆಂ...

ಏಕ್ ಪಾವ್ಪಿಂ ಆಮ್ಚ್ಯಾ ಘರಾಂತೀ ಅಶೆಂಚ್ ಘಡ್ಲೆಂ. ಮುಜೆ ಆವಯ್ ಬೊರಿ ನಾತ್ಲಿ. ಮುಜೆ ಭಯ್ಣಿಕ್ ಪರೀಕ್ಷಾ ಆಸ್ಲಿ. ಮಾಂಯ್ಚ್ಯಾ ಹಿಶಾರ್ಯಾಖಾಲ್ ಘರಾಂತ್ ಎಕ್ಲಿ ಮ್ಹಾತಾರಿ ರಾಂದ್ತಾಲಿ ತಿ ಖಬರ್ ಮ್ಹಾಕಾ ಕಳಿತ್ ನಾತ್ಲಿ. ತ್ಯಾ ದಿಸಾ ಜೆವ್ಣಾಚೆರ್ ಮುಗ್ಧಾಲ್ಲೆ ಕಡಿಯೆಖಾತಿರ್ ಹಾವೆಂ ಭಯ್ಣಿಕ್ ಉಲೊ ದಿಲೊ. ಬೊಶಿಯೆಕ್ ಕಡಿ ವೊತ್ಲ್ಯಾ ತ್ಯಾ ಮ್ಹೆಳ್ಕುಟ್ಯಾ ಎರೆಲ್ಲಾ ಹಾತಾಕ್ ಪಳೆವ್ನ್ ಘಾಬರೊಂ ಆನಿ ದೀಷ್ಟ್ ವಯ್ರ್ ಕೆಲಿ. ತೆಂ ತೊಂಡ್ ತಿಂ ಬೊಟಾಂ ನಾಕ್ಲ್ಯಾಂನಿ ಭರೊನ್ ಭರೊನ್

ಆಸ್ಲೆಂ ಸಯ್ತ್ ಮ್ಹಜ್ಯಾ ದೊಳ್ಯಾಂನಿ ರಿಗ್ಲೆಂ. ತಿಚ್ಯಾ ಹಾತಾಂನಿ ರಾಂದ್ಲೆಂ ತೀನ್ ದೀಸ್ ಕಳಿತ್ ನಾಸ್ತಾಂ ಜೆವ್ಲೆಂ ಹಾಂವ್. ಹ್ಯಾ ತಿನೀ ದಿಸಾಂಚೆಂ ಆತಾಂ ಎಕಾಚ್ಯಾಣೆಂ ಭಾಯ್ರ್ ಘಾಲೆಂ.

ಮ್ಹಜ್ಯಾ ಹೈ ಕಾಲೆತಿಕ್ ಲಾಗೊನ್ ಲೊರಿ ಮ್ಹಾಕಾ ಸದಾಂ ಪುರುರ್ತಾ. ಪುಣ್ ಹಾಂವ್ ವಿಂಚಾಯೀ ರಿತೀನ್ ಹಿ ಮ್ಹಜಿ ಪಿಡಾ ಗೂಣ್ ಕರುಂಕ್ ಸಕ್ಲೊನಾ. ತರ್ ಮದ್ರಾಸಾಂತ್ ಹಾಂವ್ ಕಶೆಂ ಜಿಯೆಂವ್? ಮ್ಹಜಿ ಭಯ್ಣ್ ಹಾಂಗಾಚ್ ಮೆಡಿಕಲ್ ಶಿಕ್ತಾ. ತಾಚೆ ಖಾತಿರ್ ಮ್ಹಜೆ ಆವಯ್ನ್ ಘರಾ ರಾವಾಜಾಯಿಚ್. ಭಯ್ಣಿಕ್ ಹೊಸ್ಲೆಲಾಂತ್ ವಿಲೆವಾರಿ ಕರ್ಯೆ ತರೀ ತೆಂ ಮ್ಹಾಕಾ ಮೆಚ್ಚಾನಾ. ಮ್ಹಜ್ಯಾ ಆವಯ್ಕಾಯೀ ತಶೆಂಚ್ ಮ್ಹಣ್ತಾನಾ ಮ್ಹಜಿ ವಾಟ್ ಹಾವೆಂ ಎಕ್ಲ್ಯಾನ್ಂಚ್ ಪಳೆಯ್ತಾಯ್. ನಾ ತರ್ ಲಾಬ್ಲೊ ಮದ್ದೊ ಸಾಂಡಿಜಾಯ್. ಚಿಂತುಂಕ್ ಚಡ್ ವೇಳ್ ನಾತ್ಲೊ. ಚಡ್ ಚಿಂತುಂಕ್ ಲೊರಿನ್ ಆವ್ಯಾಸಾಯೀ ದಿಲೊನಾ. ಲೊರಿನ್ ಉಟಾಲುಟಿಂ ತಾಚ್ಯಾ ಮದ್ರಾಸ್ತ್ಯಾ ಎಕಾ ಇಷ್ಟಾಕ್ ಪತ್ರ್ ಬರವ್ನ್ ಮ್ಹಾಕಾ ವರ್ಗ್ ಕರ್ಚ್ಯಾ ಬೆಂಕಾ ಲಾಗ್ಸಾರ್ಚ್ ಮ್ಹಜೆ ವಸ್ತೆಚಿ ಬಂಧಬಸ್ತ್ ಕೆಲಿ.

ವರ್ಗ್ ಘೆಂವ್ಚೆ ಆದಿಂ ಹಾವೆಂ ತೀನ್ ದಿಸಾಂಚಿ ರಜಾ ಘೆಲ್ಲಿ ಆನಿ ಮದ್ರಾಸ್ತ್ಯಾ ನವ್ಯಾ ಬಿಡಾರಾಕ್ ನವ್ಯಾ ವಸ್ತುಂಚ್ಯಾ ತಯಾರಾಯೆಕ್ ಲಾಗ್ಲೊಂ. ಮ್ಹಜಿ ಮಾಂಯ್ ಮ್ಹಾಕಾ ಜಾಯಿತ್ತೆಂ ಸಮ್ಜಾಯ್ತಾಲಿ. ತಿಚೆಂ ಸರ್ವ್ ಸಾರ್ಕೆಂ ಮ್ಹಣ್ ಹಾವೆಂ ಮಾಂದ್ಲೆಂ, ತರೀ ಮದ್ರಾಸಾಂತ್ ಹಾವೆಂ ಎಕ್ಲ್ಯಾನ್ ಕಶೆಂ ರಾಂವ್ಣೆಂ ತೆಂ ಮ್ಹಜೆ ಮತಿಕ್ ಗೆಲೆಂನಾ. ಘರ್ಜಾ ಕಾಮಾಕ್ ಹಾಂವ್ ಎಕಾ ಮನ್ಶಾಕ್ ತಲಾಸ್ ಕರುನ್ ದಿತಾಂ. ಥೊಡೆ ದೀಸ್ ಕಷ್ಟ್ ಜಾತಲೆ ತಲೀ ಉಪಾಂತ್ ಸವಯ್ರ್ ಪಡ್ತಲೆಂ. ಮ್ಹಳ್ಯಾ ಲೊಂಬ್ಯಾ ಹಿಶ್ಕಾರ್ಯಾಖಾಲ್ ಘರ್ಜಾಂನಿ ಖಾಲ್ತಿಮಾನ್ ಘಾಲಿ ಮ್ಹಜಿ ಜಿಪ್ಪಿಗಿ ಲೊಂಬಿ ಹಿಶ್ಕಾರಿಚ್ ನಾತ್ಲೊ ಮ್ಹಣ್ತಾಂ.

ಹ್ಯಾ ಸಂತರ್ ಭಾಯ್ರ್ ಸರ್ಚ್ಯಾ ಆದ್ಲ್ಯಾ ದಿಸಾಪರ್ಯಾಂತ್ ಲೊಂಬೊ ಪಾತ್ಯೊ ನಾ ಜಾಲೊ. ಮಸ್ತು ಸಾಮಾನ್ ಪುರುಂಕ್ ಆಸ್ಲೊ ಜಾಲ್ಲ್ಯಾನ್ ಹಾವೆಂ ಏಕ್ ಟ್ಯಾಕ್ಸಿಕ್ ಭಾಡ್ತಾಕ್ ಕೆಲ್ಲಿ. ಭಾಯ್ರ್ ಸರ್ಚೆ ದಿಸಾ ಟ್ಯಾಕ್ಸಿಕ್

ಸಾಮಾನ್ ಭರುನ್ ಜಾತಾ ವರೇಗ್‌ಯಿ ಲೊರಿಯಿ, ತಾಚೊ ಮನಿಸ್ ಯೀ ನಾ. ಮ್ಹಜಿ ಆವಯ್ ಆನಿ ಭಯ್ಣ್ ಮ್ಹಾಕಾ ಆದೇವ್ನ್ ಮಾಗೊಂಕ್ ಆಂಗ್ಲಾಂತ್ ರಾವ್ಲಿಂ. ತ್ಯಾಚ್ ವೆಳಾ ಏಕ್ ಭುರ್ಗೊ ಆಮ್ಚಿ ಗೇಟ್ ಉತರ್ನ್ ಭಿತರ್ ಸರ್ವೊ ಹಾವೆಂ ಪಳೆಲೆಂ. ತಾಚ್ಯಾ ಹಾತಿಂ ವಸ್ತುರಾಂಚಿ ಪೊಟ್ಲಿ ಆಸ್ಲಿ. ಪಯ್ಲೆ ಪಾವ್ಲಿಂ ತಾಕಾ ಪಳೆತಾನಾಂಚ್ ಏಕ್ ಧರ್‌ಶೆಂ ಭೊಗ್ಲೆಂ ಮ್ಹಾಕಾ. ಲಾಂಬೆಂ ಕಾಳೆಂ ತೊಂಡ್, ಉಜ್ವೊ ದೊಳೊ ಅರ್ಧೊ ಧಾಂಪ್‌ಲ್ಲೊ ಆನಿ ತ್ಯಾ ದೊಳ್ಯಾಂದೆಗೆನ್ ಪಿಂತ್ರಾಂ, ಲಾಂಬ್ ನಾಕ್, ನಾಕಾಚ್ಯಾ ಪೊಂತಾರ್‌ಚ್ ಮ್ಹಳ್ಳೆಬರಿಂ ದಿಸ್ಚೆ ತೆ ದಾಟ್ ವೊಂತ್ - ಅಸಲ್ಯಾ ಜೀವಿಂಕ್ ಪಳೆಂವ್ಕ್‌ಚ್ ಮ್ಹಜ್ಯಾನ್ ಜಾಯ್ನಾ, ಪ್ರಾಯ್ 16 - 17 ಜಾತಿತ್, ಮಟ್ಟಿ ಚಡ್ಡಿ ತಾಣೆ ಘಾಲ್ಲಿ. ತಾಚೆಂ ತೆಂ ಶರ್ತ್, ತಾಣೆ ಇಜಾರ್ ಘಾಲಾಂ ವಾ ನಾ ಮ್ಹಣ್ಣೆ ತಿತ್ಲೆಂ ಲಾಂಬ್ ಆಸ್ಲೆಂ. 'ಹೊಚ್ ಕಾಂಯ್ ಲೊರಿನ್ ಧಾಡ್‌ಲ್ಲೊ ಮನಿಸ್ ನ್ಹಯ್‌ಮೂ?' ಹಾವೆಂ ದುಬಾಂವ್ಚೆ ಭಿತರ್ ತೊ ಪಾದ್ವೆತ್ತ್ ಮ್ಹಜೆಲಾಗಿಂ ಆಯ್ಲೊ ಆನಿ ಹಾತಾಂತ್ಲೊ ಕಾಗ್ಡಾ ಕುಡ್ಕೊ ತಾಣೆ ಮ್ಹಾಕಾ ಒಡ್ಡಾಯ್ಲೊ. ಲೊರಿಚೆಂಚ್ ಕಾಗದ್ ತೆಂ.

ಮೊಗಾಚ್ಯಾ ರೊಬಿ,

ಘರಾಂತ್ ದೊಗಾಂ ಭುರ್ಗಿಂ ತಾಪಾನ್ ನಿದ್ವಾಂತ್, ಮ್ಹಜಿ ಯೆಜ್ಮಾನ್‌ಯ್ ತಾಪಾನ್ ಆಸ್ಲೆಲಿ. ಮಾಂದ್ರೆಕ್ ಶೆವ್ವಾಲ್ಯಾ, ದೆಕುನ್ ಹ್ಯಾ ದಿಸಾಂನಿ ತುಕಾ ಮೆಳೊಂಕ್ ಜಾಲ್ಲ್ಯಾಂ. ಫರ್ಚ್ಯಾ ಕಾಮಾಕ್ ಮನಿಸ್ ಕರುನ್ ದಿತಾಂ ಮ್ಹಣ್ ತುಕಾ'ವೆಂ ಭಾಸಾಯಿಲ್ಲೆಂ. ಹೊ ಭುರ್ಗೊ ಸುಲಭಾಯೆನ್ ಮೆಳ್ಳಾ. ತಾಚಿ ಆವಯ್ ಸರ್ಲ್ಯಾ. ಬಾಪಯ್ ದುಸ್ರ್ಯಾಪಣಾಕ್ ಕಾಜಾರ್ ಜಾಲಾ. ಕಾಮಾನ್ ಬುದ್ಧಂತ್ ಮ್ಹಳ್ಳಿ ಖಬರ್ ಆಸಾ. ತುಜ್ಯಾ ಘರ್ಚಾಂಕ್ ಉಪ್ಕಾರ್ಲೊ. ಜೆವಣ್-ಖಾಣ್ ವಚೊನ್ ಮಯ್‌ನ್ಯಾಕ್ 40 ದಿತಾಂ ಮ್ಹಣ್ ತಾಚ್ಯೆ ಮಾವೈಕ್ ಸಾಂಗ್ಲಾಂ ಹಾವೆಂ. ತುಕಾ ಬೊರೆಂ ಪಯ್ಣ್ ತಶೆಂ ಸುಖಿ ಜಿಣಿ ಆಶೆತಾಂ.

ತುಜೊ ಪಿಂತ್ರಾಂ

-ಲೊರಿ.



ಪತ್ರ್ ಮಡ್ಜನ್ ಹಾವೆಂ ತಾಚೆರ್ ದೀಷ್ಟ್ ಫಾಲಿ. ತಾಣೆ ಮ್ಹಾಕಾ ಪಳೆವ್ನ್ ದಾಂತ್ ಸೊಡ್ಲೆ. ತಾಚೊ ದಾವ್ಯೆ ಕುಸಿಚೊ ಏಕ್ ದಾಂತ್ ಪಂಗ್ತೆ ಥಾವ್ನ್ ವಯ್ರ್ ಆಸ್‌ಲ್ಲೊ. ಆನಿ ತೊ ಎಕ್ದಮ್ ಹಳ್ಳುವೊ ಆಸೊನ್, ಪಳೆತಾನಾ 'ಡ್ರಾಕುಲಾ'ಚೊ ಉಡಾಸ್ ಆಯ್ಲೊ. ತ್ಯಾ ಧಾಂಪ್‌ಲ್ಯಾ ದೊಳ್ಕಾಂತ್ಲಿಂ 'ಪಿಂತ್ರಾ', ಹೆಂ ಸಕ್ಕಡ್ ಪಳೆತಾಂ ಮ್ಹಾಕಾ ಕಾಂಟಾಳೊ ಆಯ್ಲೊ.

ಸಕಾಳಿಂ ಉಟೊನ್ ತೊಂಡ್ ಧುಂವ್ಕ್ ನಾಂಯೆ ತುವೆಂ? ವಿಚಾರ್ಲೆಂ ಹಾವೆಂ ರಾಗಾನ್, ಚೆಕ್ಯಾನ್ ತಕ್ಲಿ ಪಂದಾ ಫಾಲಿ ಆನಿ ಉಜ್ವಾಲ್ಯಾ ಹಾತಾಚ್ಯೆ ತಾಳ್ವೆನ್ ದೊಳ್ಕಾ ದೆಗೆಚಿಂ ಪಿಂತ್ರಾಂ ಪುಸ್ಲಿಂ.

ಮ್ಹಾಕಾ ಚಡಿತ್ ಕಿತೆಯೀ ಚಿಂತುಂಕ್ ವೇಳ್ ನಾತ್‌ಲ್ಲೊ.

ಎಕಾ ಪೊರಾ ಥಾವ್ನ್ ಡ್ರೈವರ್ ಬೊಬಾಟ್ತಾಲೊ. ಮಾಂಯ್‌ಕಡೆ ಬೆಸಾಂವ್ ಮಾಗೊನ್, ಭಯ್ಲಿಕ್ ಉಮೊ ದೀವ್ನ್, ಹಾಂವ್ ಪಾಟ್ಲೆ ಸಿಟರ್ ಬಸ್ಲೊಂ. ಕಾಲುಬುಲೊ ಜಾವ್ನ್ ದಾಂತ್ ಕಿರ್ಲನ್ ರಾವ್‌ಲ್ಲ್ಯಾ ಚೆಡ್ಯಾಕ್ ಡ್ರೈವರಾನ್ ತಾಚ್ಯೆ ಕುಶಿಕ್ ಬಸಯ್ಲೆಂ.

ಆಶಾಂ ಮದ್ರಾಸಾಂತ್ ಮ್ಹಜೆ ಕರಂದಾಯೆಚೆಂ ಜಿವಿತ್ ಸುರು ಜಾಲೆಂ. ಎಕಾ ಸನ್ವಾರಾ ರಾತಿಂ ಆಮಿ ಪಾವ್‌ಲ್ಲ್ಯಾಂವ್. ಆಯ್ತಾರಾ ಘರ್ ಒತ್ತಾರೆ ದವುಂಕ್ ಜಾಲೆಂ. ಭಾಯ್ರ್ ಸರ್ತಾನಾ ಮಾಂಯ್ಸ್ ಭಾಂದುನ್ ದಿಲ್ಲಿಂ ಕೆಳಿಂ ಆನಿ ಥೊಡ್ಯೊ ವಸ್ತು ಆಸ್‌ಲ್ಲೊ. ತ್ಯೊಚ್ ಖೆಲ್ಯೊ. ಚೆಡ್ಯಾನ್ ದಿಲ್ಲಿ ಕಾಫಿ ಆಪ್ತುಂಕ್ ಮನ್ ಜಾಲೆಂನಾ. ದವಿಲ್ಲೆ ಕಡೆನ್ ನಿವ್ತಚ್ ತಾಣೆಂಚ್ ಉಡಾಸ್ ಕೆಲೊ. ತರೀ ಹಾವೆಂ ಜವಾಬ್ ದಿಲಿನಾ. ಇಕ್ರಾ ಪೊರಾರ್‌ಶೆಂ ಒತ್ತಾರೆ ಕರ್ಚ್ಯಾ ಇಡ್ಯಾಂತ್ ತೊ ಪರತ್ ಉಲಯ್ಲೊ.

'ಕಿತೆಂ ರಾಂದುಂ ಬಾಬಾ?'

ಮ್ಹಾಕಾ ಕಾಂಯ್ ನಾಕಾ ಮ್ಹಳಿಂ ಹಾವೆಂ. ಚೆಡೊ ಚಿಂತುಂಕ್ ಮ್ಹಜೆ.

ದೋನ್ ಪೊರಾಂ ಭಿತರ್ ಸಗ್ಳೆಂ ಕಾಮ್ ತಿಸಾರ್ಲೆಂ. ಪರತ್ ಚಾರ್ ಕೆಳಿಂ ಖಾವ್ನ್ ಕುಡಾಂತ್ ನಿದ್ಲೊಂ. ಸಾಂಜೆಚ್ಯಾ ಪಾಂಚಾಂಕ್ ಜಾಗ್



ಜಾತಾನಾ ಮ್ಹಾಕಾ ಉಡಾಸ್-ಚೆಡ್ವಾನ್ ಆಪ್ಲ್ಯಾ ಪೊಟಾಕ್ ಕಿತೆಂ ಖೆಲೆಂಗಾಯ್? ಮೆಜಾರ್ ದವರುಲ್ಲಿಂ ಕೆಳಿಂ ತಶೆಂಚ್ ಆಸ್‌ಲ್ಲಿಂ. ಎಕಾ ವಾಟೆನ್ ಮ್ಹಾಕಾ ಬಿರ್ಮತೀ ದಿಸ್ಲಿ. ಮದ್ರಾಸ್ ಯೆಂವ್ಚೆ ವಾಟೆನ್ ತಾಕಾ ಆನಿ ಡ್ರೈವರಾಕ್ ಹೊಟೆಲಾಂತ್ ಜೆಂವ್ಕ್ ಪಯ್ಲೆ ದಿತಾಲೊಂ. ಆನಿ ಹಾಂವ್ ಮಾಂಯ್ನ್ ಭಾಂದುನ್ ದಿಲ್ಲೆಂಚ್ ಖಾವ್ನ್ ಬಸ್ತಾಲೊಂ.

‘ತುವೆಂ ಪೊಟಾಕ್ ಫಾಲಾಂಯ್ಲೀ ನಾ?’ ವಿಚಾರ್ಲೆಂ ಹಾವೆಂ ಗಂಭೀರಾಯೆನ್. ಒಗೊಚ್ ರಾವ್ಲೊ ತೊ. ‘ಆಯ್ಕಾಲ್ಯಾಂವೇ ತುಕಾ?’ ಮ್ಹಜ್ಯಾ ರಾಗಾಚ್ಯಾ ತಾಳ್ಯಾಕ್ ವ್ಹಯ್ ಮ್ಹಣಾಲೊ ತೊ. ಮೆಜಾ ವಯ್ಲಿಂ ಕೆಳಿಂ ಮೆಜ್ಲಿಂ ಹಾವೆಂ. ದೊನ್ವಾರಾಂ ಆಖ್ರೀಚ್ಯಾ ಖಾಂದ್ಯಾಚಿಂ ಚಾರ್ ಮಾತ್ ಕಾಡ್‌ಲ್ಲಿಂ ಹಾವೆಂ. ಆತಾಂಯೀ ತೊ ತಸೊಚ್ ಆಸ್‌ಲ್ಲೊ. ಮ್ಹಜಿ ದೀಪ್ವ್ ಅಶಿ ಫುಂವ್ತಾನಾ ಚೆಡೊ ಮ್ಹಜೆ ದೊಳೆ ಚುಕವ್ನ್ ಭಿತರ್ ಗೆಲೊ. ‘ಕಸ್’ ಜಾಲೆಂ ಮ್ಹಜಾ ಪೊಟಾಂತ್. ಚೆಡೊ ಬಹುಶಾ ಸಕಾಳಿಂ ಥಾವ್ನ್ ಉಪ್ವಾಶಿಂ ಆಸಾ.

‘ಸಾಂಜೆಕ್ ಕಿತೆಂ ರಾಂದ್ತಾಯ್?’ ವಿಚಾರ್ಲೆಂ ಹಾವೆಂ. ಭಿತರ್ ಗೆಲ್ಲೊ ತೊ ಆತಾಂ ಮ್ಹಜೆ ಮುಖಾರ್ ಉಬೊ ಜಾಲೊ. ವೀಸ್ ರುಪಯ್ ಕಾಡುನ್ ಮೆಜಾರ್ ದವರುನ್ ವಿಚಾರ್ಲೆಂ. ‘ಬಾಜಾರಾಕ್ ವೆಚಿ ವಾಟ್ ಜಾಣಾಂಯ್ಲೀ?’

‘ಯೆತಾನಾಂಚ್ ಹಾವೆಂ ಪಳೆಲ್ಯಾ ಹೈಚ್ ವಾಟೆರ್ ಆಸಾ’ ಮ್ಹಣಾಲೊ ತೊ.

‘ಕಿತೆಂ ಹಾಡ್ತಾಯ್?’

‘ಸಾಂಗ್ ಬಾಬಾ’ ತಾಣೆ ತಕ್ಲಿ ಉಕಲ್ಲಿನಾ.

ಮ್ಹಾಕಾಯೀ ತಾಚೆ ದಾಂತ್ ಆನಿ ದೊಳ್ಯಾಂಚಿಂ ಪಿಂತ್ರಾಂ ಪಳೆಂವ್ಕ್ ನಾಕಾಸ್‌ಲ್ಲಿಂ. ‘ರಾಂದ್ವಯ್ ಹಾಡ್, ಆನಿ ಕಿತೆಂ ಗರ್ಜೆಚ್ಯೊ ವಸ್ತು ಜಾಯ್ ತ್ಯೊ ಘೆವ್ನ್ ಯೆ; ನ್ಹಾಲಾಯ್ಲೀ ತುಂ ಆಜ್?’ ತಾಣೆಂಚ್ ರಾಂದ್ವೆಂ ತೆಂ ಚಿಂತಾನಾ ಹೆಂ ಸವಾಲ್ ಆಪಾಪಿಂಚ್ ಮ್ಹಜ್ಯಾ ತೊಂಡಾಂತೂನ್ ಗಳೆಂ.

ಚೆಡ್ವಾನ್ ತಕ್ಲೆ ಉಕಲ್ನ್ ಕುಸಿನ್ ದೀಷ್ಟ್ ವ್ಹೆಲಿ ಆನಿ ಪರತ್ ಆಪ್ಲ್ಯಾ ಉಜ್ವಾ ಹಾತಾಚೊ ತಾಳೊ ಉಜ್ವಾ ದೊಳ್ಕಾಲಾಗಿಂ ವ್ಹೆಲೊ. ಆನಿ ತ್ಯಾ ಧಾಂಪ್ಲ್ಯಾ ದೊಳ್ಕಾ ದೆಗೆನ್ ಘಷ್ಟಿಲೊ, ಏಕ್ ಥರಾಶೆಂ ಭೊಗ್ಲೆಂ ಮ್ಹಾಕಾ.

‘ಪಳೆ, ಮ್ಹಾಕಾ ಹರೈಕ್ ನಿತಳ್ ಆಸೊಂಕ್ ಜಾಯ್, ತುವೆಂಯೀ. ಹಾಂವ್ ಹೊಟೆಲಾಂತ್ಲೆಂ ಜೆವಿನಾ. ನಿತಳ್ ರಾಂದಪ್ ಮಾತ್ ಹಾಂವ್ ಜೆವ್ತಾಂ. ತ್ಯಾ ದೆಕುನ್ ತುವೆಂಯೀ ನಿತಳ್ ಉರೊಂಕ್ ಪ್ರಯತ್ನ್ ಕರ್ಚೆಂ’ ಮ್ಹಳೆಂ ಹಾವೆಂ ಧಮ್ಮ್ ಭಾಂದುನ್. ಎದೆಶಾ ಚೆಡ್ವಾ ಕಡೆನ್ ಉಲಯ್ತಾನಾ ಆರೆಂ ಕಿತ್ಯಾ ತಾಳೊ ಭಾಂದ್ತಾ ತೆಂ ಮಾತ್ ಮ್ಹಾಕಾ ಸಮ್ಜಾಲೆಂನಾ. ತಾಚ್ಯಾ ಕುರುಪಾಯೆವರ್ವಿಂ ಮ್ಹಜೆ ಪಿಡಾ ವ್ಹಡ್ ಜಾಲ್ಲ್ಯಾನ್‌ಗೀ?

ರಾಶಿಂ ಜೆವ್ಣಾಕ್ ಉಟ್ಟೆಂ ಪಯ್ಲೆಂ ಹಾವೆಂ ಘಟ್ ನಿಚೆವ್ ಕೆಲ್ಲೊ. ಆಜ್ ಥಾವ್ನ್ ಮ್ಹಜೆ ಹೈ ಸಂಯ್ಬಾಜೆ ಸವಯೆಕ್ ಸಲ್ವತಲೊ ಮ್ಹಣ್. ಚೆಡ್ವಾನ್ ಏಕ್ ಪಾವ್ಟಿಂ ಉಲೊ ದಿಲ್ಲೊಚ್ ಹಾಂವ್ ಉಟೊನ್ ಜೆವ್ಣಾಕ್ ಗೆಲೊಂ. ಜಿಮ್ಮೆ ಜಾಲೆಂ ಮ್ಹಾಕಾ ಮೆಜಾರ್ ಮಾಂಡುನ್ ದವರ್‌ಲ್ಲಿ ರೀತ್ ಪಳೆವ್ನ್! ಮ್ಹಜೆ ಮಾಂಯ್ ಸಯ್ತ್ ಮೆಜಾರ್ ಇಲ್ಲಿ ನಿತಳಾಯ್ ವಾಪಾರಿನಾಲ್ಲಿ ಕೊಣ್ಣಾ. ಕೆಬೆಜ್ ಸುಕಿ ಕೆಲ್ಲಿ ಆನಿ ತಾಂತ್ಯಾಂ ಭಾಜ್‌ಲ್ಲಿಂ, ಡಿಶಾಂ ಸಗ್ಳೆಂ ಉಜಾಳ್ತಾಲಿಂ. ಚೆಡೊ ಕುಸಿನ್‌ಚ್ ರಾವ್ಲಾ ತೆಂ ಸುಸ್ತಾಲೆಂ ಮ್ಹಾಕಾ. ತಾಚೆಂ ತೊಂಡ್ ಪಳೆಲ್ಯಾರ್ ಸಂಯ್ಬಿಕ್ ಸವಯ್ ಜಾಗಿ ಜಾಯ್ತ್ ಮ್ಹಳ್ಳೆ ಭಿರಾಂತೆನ್ ತಕ್ಲೆ ಪಂದಾ ಘಾಲಿ ಆನಿ ಜೇಂವ್ಕ್ ಸುರು ಕೆಲೆಂ. ಬರೀ ಭುಖ್ ಲಾಗ್‌ಲ್ಲಿ ಜಾಲ್ಲ್ಯಾನ್ ಘಡ್ಯೆನ್ ಜೆವಣ್ ಸಂಪ್ಲೆಂ. ಹಾತ್ ಧುವ್ನ್ ಕುಡಾಕ್ ಗೆಲೊಂ.

ಜೇಂವ್ಕ್ ಕಷ್ಟ್ ಜಾತಿತ್ ಮ್ಹಣ್ ಚಿಂತ್ಲೆಂ ಹಾವೆಂ. ಪುಣ್ ತಶೆಂ ಘಡ್ಲೆಂ ನಾ. ದೆಕುನ್ ಮತಿಕ್ ಸಮಾಧಾನ್ ಭೊಗ್ಲೆಂ. ಮೆಜಾ ವಯ್ಲಿ ನಿತಳಾಯ್ ತಸೆಂ ರುಚಿಕ್ ರಾಂದಪ್ ಹೆಂಚ್ ಹಾಕಾ ಕಾರಣ್ ಮ್ಹಣ್ ಲೆಕ್ಲೆಂ ಹಾವೆಂ. ಘಡೆಂಯೀ ಮ್ಹಜ್ಯಾ ಜಿವಾಜಿ ಅಸ್ತತ್ವಾಯ್ ಆಸಿಚ್ ಸಿವಾರ್ ದೆವಾ ಮ್ಹಣ್ ಮಾಗ್ಲೆಂ. ನಿರೊಂಕ್ ಮೇಳ್ ಅಸ್‌ಲ್ಲೊ ಜಾಲ್ಲ್ಯಾನ್

ವಾಟೆರ್ ಘೆತ್‌ಲ್ಲೆಂ ಏಕ್ ಮೆಗಜಿನ್ ಸೊಡವ್ನ್ ಬಸ್ಲೊಂ. ಅರ್ಥಾನ್ ವೊರಾನ್ ದಾರಾರ್ ಲೊಕೆ ಪಡ್ಲೆ ಆನಿ ದಾರ್ ಅರ್ಡೆಂಕುರೆಂ ಉಗ್ತೆಂ ಜಾಲೆಂ.

“ಕಿತೆಂ ಜಾಯ್” ವಿಚಾರ್ಲೆಂ ಹಾವೆಂ.

“ಹಾಂಗಾಸರ್ ಘರ್ಜಾ ದಾರಾರ್‌ಚ್ ದೂದ್ ವಿಕೊನ್ ಯೆತಾ, ವೊಡೊಲ್ ತುಂ ನಿದೊನ್ ಆಸ್‌ಲ್ಲೊಯ್ ದೆಕುನ್ ವಿಚಾರುಂಕ್ ಜಾಲೆಂನಾ. ಹಾವೆಂ ಹಪ್ಪಾ ಲೆಕಾರ್ ಸಕಾಳಿಂ ಸಾಂಜೆಕ್ ಏಕೆಕ್ ಲೀಟರ್ ಘೆಂವ್ಕ್ ಸುರು ಕೆಲಾಂ.”

“ಬರೇಂ ಕೆಲೆಂಯ್” ಮ್ಹಳೆಂ ಹಾವೆಂ ತಕ್ಲಿ ಉಕಲ್ಯಾಸ್ತಾಂ. “ಫಾಲ್ಯಾಂ ಸಕಾಳಿಂ ಪಯ್ಲೆ ದಿಶಾಂ. ಘರಾಕ್ ಕಿತೆಂ ಸರ್ವ್ ಜಾಯ್ ತೆಂ ತುವೆಂಚ್ ಸಮ್ಜೊನ್ ಘೆಜಾಯ್, ಮ್ಹಾಕಾ ಲೆಖ್ ದಿಲ್ಯಾರ್ ಜಾಲೆಂ.”

“ಜಾಯ್ತ್ ಬಾಬಾ” ಮ್ಹಣಾಲೊ ತೊ. ಉಪ್ರಾಂತೀ ತೊ ಧಂಯ್ಸ್ ಉಬೊ ಆಸ್ಲೊ ಸಮ್ಜುನ್ ಹಾವೆಂ ತಾಚೆಂ ದೀಷ್ಟ್ ಫಾಲಿ. ಆತಾಂ ಮ್ಹಾಕಾ ಉಡಾಸ್ ಆಯ್ಲೊ. “ತುಜೆಂ ನಾಂವ್ ಕಿತೆಂ?” ಎದೊಳೀ ತೆಂ ಮ್ಹಾಕಾ ಕಳಿತ್ ನಾಸ್‌ಲ್ಲೆಂ.

ಜೆರೊಮ್, ಬಾಬಾ. ಆದ್ಲೊ ಧನಿ ಮ್ಹಾಕಾ ಜೆರೊ ಅಶೆಂ ಆಪಯ್ತಾಲೊ.

“ಧಂಯ್ಸ್ ಕಿತ್ಯಾ ಕಾಮ್ ಸೊಡ್ಲೆಂಯ್ ತುವೆಂ?”

“ತೊ ಸರ್ರೊ ಬಾಬಾ, ಬಾಬಾ ಉಪ್ರಾಂತ್ ಧನಿನ್ ತಿಚ್ಯಾ ಪುತಾಸರ್ಶಿಂ ಇಂಗ್ಲೆಂಡಾಕ್ ಗೆಲಿ.”

“ಹೋ...” ಉದ್ಗಾರ್ ಸೊಡ್ಲೊ ಹಾವೆಂ. “ಜಾಯ್ತ್ ವಚ್, ತುಂ ಆನಿ ನಿದೆ. ಫಾಲ್ಯಾಂ ಸಕಾಳಿಂ ಮ್ಹಾಕಾ ಉಟಂವ್ಚೆಂ ನಾಕಾ. ತುವೆಂ ಉಟೊನ್ ತುಜ್ಯಾ ಕಾಮಾಕ್ ಲಾಗ್ಲ್ಯಾರ್ ಜಾಲೆಂ. ಸಕಾಳಿಂಚೆಂ ಮ್ಹಾಕಾ ಪೆಜೆಚಿ ಸವಯ್, ತೊಂಡ್ಲಾಂವ್ಕ್ ಕಿತೆಂಯೀ ಜಾತಾ - ಗರ್ಜ್ ಪಡ್ಲ್ಯಾರ್ ಗಾಂವಾ ಥಾವ್ನ್ ಹಾಡ್‌ಲ್ಲೆಂ ಲೊಣ್ಣೆಂ ಆಸಾ, ತೆಂ ದವರ್.”

“ಜಾಯ್ತ್ ಬಾಬಾ” ಮ್ಹಣಾಲೊ ತೊ ಆನಿ ಡ್ಯಾರ್ ಆಡ್ ಕರುನ್ ಜಿಲ್ಲೊ.

ಫೋಡ್ಯಾಚ್ ಮಿನುಟಾಂನಿ ದಾರ್ ಪರತ್ ಉಗ್ತೆಂ ಜಾಲೆಂ.

“ಹಾಂವ್ ವಿಚಾರುಂಕ್ ಆಯಿಲ್ಲೊಂ ದುಸ್ರೆಂಚ್. ರಾತಿಂ ನಿದ್ಲೆ ಆದಿಂ ದೂದ್ ಪಿಯೆಂವ್ಚಿ ಸವಯ್ ಆಸಾಮೂ ಬಾಬಾ?” ಚೆಡ್ಯಾನ್ ತಕ್ಲೆ ದಾರಾ ಭಿತರ್ ಹಾಡ್ಲಿ.

“ವ್ಹಯ್” ಮ್ಹಳೆಂ ಹಾವೆಂ.

“ತ್ಯಾಚ್ ಖಾತಿರ್ ಹಾವೆಂ ಸಾಂಜೆರ್ ಏಕ್ ಲೀಟರ್ ಘೆತ್‌ಲ್ಲೆಂ. ಹಾಡ್ತಾಂ ಬಾಬಾ” ಮ್ಹಣಾತ್ ದಾರ್ ವೊಡುನ್ ಚಲ್ಲೊ ತೊ.

‘ಚೆಡೊ ಜಾವ್ಯೆತ್...’ ಚಿಂತ್ಲೆಂ ಮತಿಂತ್‌ಚ್. ‘ಪಳೆಂವ್ಕ್ ವಿದ್ವಾಪ್ ತರ್ ಕಿತೆಂ ಕರ್ತಾ, ದೆವಾಚಿ ಚೂಕ್ ತಿ. ಚೆಡ್ಯಾವಿಶಿಂ ಮ್ಹಜ್ಯೆ ಮತಿಚೆಂ ಸಮಾಧಾನ್ ಲೆಕುನ್ ಮ್ಹಾಕಾ ಸಂತೊಸ್ ಭೊಗ್ಲೊ. ಮದ್ರಾಸಾಂತ್ ಹಾವೆಂ ಚಿಂತ್‌ಲ್ಲಾ ತಿತ್ಲೆ ಕಷ್ಟ್ ಜಾಯ್ನಾಂತ್ ಮ್ಹಣ್ ಧಯ್ತ್ ಭೊಗ್ಲೆಂ.

ಹಾಂವ್ ವಾಚುನ್ ಆಸ್ತಾನಾಂಚ್ ಪರತ್ ದಾರ್ ಉಗ್ತೆಂ ಜಾಲೆಂ ಆನಿ ಜೆರೊ ದುದಾಚೊ ಗ್ಲಾಸ್ ಘೆವ್ನ್ ಆತಾಂ ಉಜ್ವಾಡಾಂತ್ ಮೆಜಾ ಸರ್ಶಿಂ ಆಯ್ಲೊ. ಮ್ಹಜ್ಯಾ ಉಜ್ವೆ ಕುಶಿಚ್ಯಾ ಮೆಜಾರ್ ಗ್ಲಾಸ್ ದವರ್ತಾನಾ ಹಾವೆಂ ತಾಚೆರ್ ದೀಷ್ಟ್ ಫಾಲಿ. ಅರ್ಧೊ ಧಾಂಪೊನ್ ಆಸ್‌ಲ್ಲೊ ತಾಚೊ ದೊಳೊ ಆತಾಂ ಕುಶಿ ಥಾವ್ನ್ ಪುರೊ ಧಾಂಪ್‌ಲ್ಲಾಬರಿ ದಿಸ್ತಾಲೊ ಆನಿ ಉಜ್ವಾಡಾಂತ್ ಸಾರ್ಕಿಂ ದಿಸ್ತಾಲಿಂ ತಿಂ ದೊಳ್ಯಾಕ್ ಮಾಂಡ್‌ಲ್ಲಿಂ ಪಿಂತ್ರಾಂ. ಕಾಂತಾಳ್ಕಾನ್ ಆನ್ನಿಟಿ ಮುದೊ ಜಾವ್ನ್ ಗಳ್ಯಾಕ್ ಆಯಿಲ್ಲಾಬರಿ ಭೊಗ್ಲೆಂ ಮ್ಹಾಕಾ. ತಾಚ್ಯಾ ತೊಂಡಾವಯ್ಲಿ ದೀಷ್ಟ್ ಕಾಡುನ್ ಮೆಜಾರ್ ಫಾಲಿ, ದಾವ್ಯಾ ಹಾತಾನ್ ಮೇಜ್ ಪುಸುನ್ ತಾಣೆ ಉಜ್ವಾ ಹಾತಾಂತ್ಲೊ ಗ್ಲಾಸ್ ಮೆಜಾರ್ ದವರ್ಲೊ. ಗ್ಲಾಸ್ ಧುತಾನಾ ಹಾತ್ ಭಿಜ್‌ಲ್ಲೊ ಆಸ್ತಾಲೊ. ಉದ್ಯಾಚಿ ಶೆಳ್ ತಾಚ್ಯಾ ಹಾತಾಂತ್ ಆಜೂನೀ ಆಸ್‌ಲ್ಲಿ, ಗ್ಲಾಸ್ ದವರ್ತಾನಾಂಚ್ ತಾಚ್ಯಾ ಉಜ್ವಾ ಹಾತಾಚ್ಯಾ ಬೊಟಾಥಾವ್ನ್ ಉದ್ಯಾಚೊ ಏಕ್ ಫೆಂಬೊ ತ್ಯಾ ದುದಾಂತ್ ಪಡ್ಲೊ ತೊ ರೂಪ್ರೂಪ್ ದಿಸ್ಲೊ. ದಾರ್ ಪೊಡುನ್ ಜೆರೊ ಚಲ್ಲೊ.

ಎದೊಳ್ ಖಬರ್ ನಾತ್‌ಲ್ಲಿ ಮ್ಹಜಿ ಸವಯೆಚಿ ತಾಡ್-ವೋಡ್ ಆತಾಂ

ಪ್ರಾರಂಭ್ ಜಾಲಿ. ತ್ಯಾಚ್ ಉಜ್ವಾ ಹಾತಾನ್ ತೊ ಪಿಂತ್ರಾಂ ಪುಸ್ತಾಯೊ ಆನಿ ತ್ಯಾಚ್ ಹಾತಾ ಥಾವ್ನ್ ಗಳ್‌ಲ್ಲೊ ಉದ್ಕಾಚೊ ಥೆಂಬೊ ತ್ಯಾ ದುದಾಂತ್ ಭರ್ಸಲ್ಲೊ... ಮ್ಹಜಿಂ ಚಿಂತ್ನಾಂ ಬಳ್ ಜಾಲಿಂ ತ್ಯಾಚ್ ಹಾತಾಂನಿ ತಾಣೆ ರಾಂದ್‌ಲ್ಲೆಂ ಥೊಡ್ಯಾ ವೆಳಾ'ದಿಂ ಹಾಂವ್ ಜೆವ್‌ಲ್ಲೊಂ ಚಿಂತ್ನಾಂ ಚಿಂತ್ನಾಂ ಮ್ಹಜ್ಯಾನ್ ತಡ್ವಂಕ್ ಜಾಲೆಂನಾ. ಪೋಟ್ ಮ್ಹಜಿಂ ಭರೊನ್ ಆಯ್ಲೆಂ ಆನಿ ಘಡ್ಯೆನ್ ದಾರ್ ಉಫಡ್ನ್ ನ್ಹಣ್ಯೆಕ್ ಪಾವ್ಲೊಂ. ಪೊಟಾಂತ್ಲೆಂ ಸರ್ವ್ ವೊಂಕುನ್ ಗೆಲೆಂ. ದೊಳ್ಕಾಂನಿ ದುಖಾಂ ದೆಂವ್ತಾಲಿಂ. ಕಷ್ಟಾಂನಿ ತೋಂಡ್ ಧುವ್ನ್ ಹಾಂವ್ ಕುಡಾಕ್ ಆಯ್ಲೊಂ.

ಮದ್ಲ್ಯಾ ಕುಡಾಂತ್ ಆಡ್ ಪಡ್‌ಲ್ಲೊ ಜೆರೊ ಮಾಂದ್ರೆರ್ ಬಸೊನ್ ಮ್ಹಾಕಾಚ್ ಪಳೆತಾ ತೆಂ ಸಮ್ಜಾಲೆಂ. ತರೀ ತಾಚೆರ್ ದೀಷ್ಟ್ ಫಾಲಿನಾಸ್ತಾಂ, ಶೀದಾ ಕುಡಾಕ್ ರಿಗ್ಲೊಂ ಆನಿ ದಾರಾಕ್ ಬಿಳ್ ಫಾಲ್ಸ್, ಹಾಂತುಳ್ಳಾರ್ ಪಡೊನ್, ವೋಲ್ ಮಾತ್ಯಾಕ್ ವೋಡುನ್ ದೊಳೆ ಧಾಂಪ್ಲೆ.

ದುಸ್ರ್ಯಾ ದಿಸಾ ಜಾಗ್ ಜಾತಾಸ್ತಾಂ ಸುರ್ಯಾಚಿಂ ಕಿರ್ಣಾಂ ಭಿತರ್ ತಿಳ್ತಾಲಿಂ ತಿತ್ಲೆಂಚ್. ಪಂದ್ರಾ ಮಿನುಟಾಂ ಹಾಂತುಳ್ಳಾರ್‌ಚ್ ಉರ್ದೊಂ ವಯ್ಲ್ಯಾ ಫೆನಾಕ್ ದೀಷ್ಟ್ ಜೊಕುನ್. ಆದ್ಲೆ ರಾತಿಚಿಂ ಘಡಿತಾಂ ಎಕಾ ಪಾಟಾಪಾಟ್ ಏಕ್ ಮತಿ ಪಡ್ವಾರ್ ಉದೆತಾನಾಂಚ್ ಹಾಂತುಳ್ಳಾ ವಯ್ಲೆ ಎಕಾಚ್ಪಾಣೆ ಉಟ್ಲೊಂ. ಮ್ಹಜ್ಯಾ ಮುಕ್ಲ್ಯಾ ಮೆಜಾರ್ ಆದ್ಲ್ಯಾ ದಿಸಾಚೊ ದುದಾಚೊ ಗ್ಲಾಸ್ ತಸೊಚ್ ಆಸ್‌ಲ್ಲೊ. ವೇಳ್ ಕಾಡಿನಾಸ್ತಾಂ ಹಾಂವ್ ನ್ಹಣ್ಯೆಕ್ ಗೆಲೊಂ ಆನಿ ಸಕಾಳಿಂಚ್ಯೊ ಗರ್ಜೊ ತಿರುನ್ ಕುಡಾಕ್ ಯೆತಾಸ್ತಾಂ ದುದಾಚೊ ಗ್ಲಾಸ್ ಜಾಗ್ಯಾರ್ ನಾತ್‌ಲ್ಲೊ, ಬದ್ಲಾ ಮೆಜಾರ್ ಚ್ಹಾ ದವರ್ಲಿ. ದುಸ್ರೆಂ ಕಿತೆಂಯೀ ಯೆಂವ್ಚೆ ಆದಿಂಚ್ ಹಾವೆಂ ಗಾನಾಂ ಗಾಂವ್ಕ್ ಸುರು ಕೆಲಿಂ ಆನಿ ವಸ್ತುರ್ ಬದ್ಲುನ್, ಕೇಸ್ ಬಿ ಉಗವ್ನ್ ಸಾಲಾಕ್ ಆಯ್ಲೊಂ. ಪೇಪರ್ ತಯಾರ್ ಆಸ್‌ಲ್ಲೆಂ. ಜೆರುಚ್ಯಾ ಬುದ್ಧಂತಾಯೆಕ್ ಮೆಚ್ವಾಲೊಂ. ಅರ್ಥ್ಯಾ ವೊರಾನ್ ಜೆರೊನ್ ಆಪಯ್ಲೆಂ. “ಬಾಬಾ ಮೆಜಾರ್ ಪೇಜ್ ದವರ್ಲ್ಯಾ” ಪೇಪರ್ ಉಡವ್ನ್ ಉಟ್ಲೊಂ ಆನಿ ಜೆವ್ಣಾಚ್ಯಾ ಕುಡಾಕ್ ವೆತಾಸ್ತಾಂ ಕಿತೆಂಗಿ ಮನ್ ಜಾಲೆಂ. ತಸೆಂ ಪರತ್



ಪಾಟಿಂ ಯೇವ್ನ್ ಪೇಪರ್ ಫೇವ್ನ್‌ಚ್ ಜೆವ್ಣಾಕ್ ಬಸ್ಲೊಂ. ಬೊಶ್ಯೆಂತ್ ಪೇಜ್ ವಾಡ್ನ್ ದವರ್ಲಿ. ಎಕಾ ಪಿರಿಂತ್ ನಾರ್ಲಾ-ಚೆಟ್ಟಿ ಆನಿ ದುಸ್ರ್ಯಾಂತ್ ಭಾಜ್‌ಲ್ಲೊ ಗಾಂಲ್ಯೊ. ಮ್ಹಜ್ಯಾ ಪ್ರಿತಿಚೆಂ ನಿಸ್ತೆಂ ಹೆಂ. ಮಾಂಯ್ನ್ ವಾಡ್ಲೆಂ ತರ್ ಪೋಟ್ ಫುಗ್ತಾ ಪರ್ಯಾಂತ್ ಜೆವ್ತಾಲೊಂ. ಜೇಂವ್ಕ್ ಸುರು ಕೆಲೆಂ. ಕಿತೆಂಗೀ ಉಡಾಸ್ ಯೆತಾ ಮ್ಹಣ್ತಾನಾ ದಾವ್ಯಾ ಹಾತಾನ್ ಪೇಪರ್ ಸೊಡವ್ನ್ ತಾಚೆರ್ ದೀಷ್ಟ್ ಘಾಲಿ.

ಪೆಜೆಚಿ ಉಂಡಿ ತಾಳ್ಯಾಂತ್ಲಾನ್ ದೆಂವ್ತಾಲಿ ತರೀ ಪೋಟಾಂತ್ ಕಿತೆಂಗಿ ಭೊಗ್ತಾಲೆಂ. ಕಸಲೆಯೀ ಉಡಾಸ್ ಮತಿಕ್ ಹಾಡಿಸೊಂ ನಾ ಮ್ಹಣ್ ಗರ್ವಾನ್ ಜೆವಣ್ ಮುಕಾರಿಲೆಂ. ಜೆರೊ ಪಾಟ್ಲಾನ್ ಖಿಂಯ್‌ಗೀ ರಾವ್ಣಾ ಆಸ್ತಲೊ. ಮತಿಂತ್ ಕಸಲೊಗೀ ಉಡಾಸ್ ಉದೆತಾನಾ ಹಾಂವ್ ವಿಕ್ರೊಂಕ್ ಪಳೆತಾಂ ... ಚಾರ್ ಉಂಡಿ, ಪಾಂಚ್ ಉಂಡಿ... ಹಾಂವ್ ಸಲ್ಪತಾಂ ತೆಂ ಕಳೆಂ ಪೋಟ್ ದಾಂಬುನ್ ಪೇಪರಾಚೆರ್ ದೀಷ್ಟ್ ಘಾಲಿ. ಪೇಪರಾಚಿಂ ಅಕ್ಷರಾಂ ಮ್ಹಾಕಾ ದಿಸ್ಲಿನಾಂತ್ ... ಬಗಾರ್ ಕಿತೆಂಗಿ ಥಂಯ್ಸರ್ ಘುಂವ್ತಾಲೆಂ. ವ್ಹಯ್ ಗ್ಲಾಸ್ ... ಹಾತ್.... ಥೆಂಬೊ....ದೊಳೆ ಹಾವೆಂ ಪರತ್ ಧಾಂಪ್ಲೆ. ಆನಿ.... ಮ್ಹಜಾನ್ ಜಾಲೆಂ ನಾ. ತಾಳ್ಯಾ ಥಾವ್ನ್ ಸುಟ್‌ಲ್ಲ್ಯಾ ವ್ಹಡಾ ಆವಾಜಾ ಸಂಗಿಂ ನ್ಹಾಣ್ಯೆಂತ್ ಬಾಗಾಲೊಂ.

ಥಾರ್ಯಾರ್ ಯೆಂವ್ಕ್ ಪಾಂಚ್ ಮಿನುಟಾಂ ಲಾಗ್ಲಿಂ. ಚಿಂತ್ತಾನಾ ರಡೊಂಕ್ ಆಯ್ಲೆಂ. ತೊಂಡ್ ಧುವ್ನ್ ಭಾಯ್ರ್ ಯೆತಾನಾ ಜೆರೊ ಪಿಳಿ ಪಿಳಿ ದೊಳ್ಯಾಂನಿ ಪಳೆತಾಲೊ.

“ಕಿತೆಂ ಜಾಲೆಂ ಬಾಬಾ?”

ಹಾವೆಂ ಜಾಪ್ ದಿಲಿನಾ. ಕುಡಾಂತ್ ಹಾಂವ್ ಬಸ್‌ಲ್ಲ್ಯಾ ಕಡೆನ್ ತೊ ವಾರಾಚಿಂ ಆಯ್ಲೊ- “ಕಿತೆಂ ಜಾತಾ ಬಾಬಾ?”

ಹಾಂವ್ ದಮ್ ಭಾಂದುನ್ ರಾವ್ಲೊಂ. ತೊಂಡ್ ಉಗ್ತೆಂ ಕೆಲ್ಯಾರ್ ಕಸಲೆಂ ತರೀ ಉತ್ತಾಂ ಭಾಯ್ರ್ ಪಡ್ತಿತ್ ತೆಂ ಕಳೊನ್ ಓಂತ್ ಚಾಬೊನ್ ಧರ್ರ್. ಮೆಜಾರ್ ಚ್ಹಾಯೆಚೊ ಗ್ಲಾಸ್ ತಸೊಚ್ ಆಸ್‌ಲ್ಲೊ. ತಾಚೆರ್ ದೀಷ್ಟ್ ಪಡ್‌ಲಿಚ್ ಚಾಬೊನ್ ಧರ್‌ಲ್ಲೆ ಓಂತ್ ಬಲತ್ಕಾರಾನ್ ಉಸಾಲೆ. ಹಾಂವ್

ಪರತ್ ನ್ಹಣೈಕ್ ಧಾಂವೊಂ...

ಪರತ್ ಕುಡಾಂತ್ ಯೆವ್ನ್ ಬಸ್ಲೊಂ. ಫ್ಯಾನ್ ರಭಸಾನ್ ಘುಂವ್ತಾಲೆಂ ಜೆರೂ ಪರತ್ ದಾರಾಕಡೆ ಹಾಜರ್ ಜಾಲೊ. ಆತಾಂ ದಾರಾ ಧಾವ್ನ್ ತೊ ಚಿಕ್ಕೆ ಭಿತರ್ ಸರೊ ಆನಿ 'ಬಾಬಾ, ಕಿತೆಂ ಜಾಲೆಂ, ಜೆವ್ಣಾಂತ್ ಕಾಂಯ್ ಚಡುಣೆ...'

“ಜಾಲಿಂ ತುಜಿಂ ಕರ್ಮಾಂ, ತೊ ಗ್ಲಾಸ್ ಘೆ ಆನಿ ತುಜೆಂ ತೆಂ ಮುಸ್ಕಾರ್ ಘೆವ್ನ್ ಭಾಯ್ರ್ ಉಸಾಳ್! ಹಾವೆಂ ಆಪಯಿಲ್ಲ್ಯಾ ಖರಿತ್ ಆನಿ ಮುಕಾರ್ ಮ್ಹಜೆ ಹುಜಿರ್ ಪಡಾನಾಕಾ!” ಮ್ಹಜ್ಯಾ ತಾಳ್ಯಾಕ್ ಚೆಡ್ಯಾಚ್ಯಾ ತಾಳ್ಯಾಂತ್ಲೊ ಆವಾಜ್ ಥಂಯ್ಚ್ ಜಿರೊ ಆಸ್ತಲೊ. ಚ್ಹಾಯೆಚೊ ಗ್ಲಾಸ್ ಘೆವ್ನ್ ತೊ ಭಾಯ್ರ್ ಗೆಲೊ.

ಪಂದ್ರಾ ಮಿನುಟಾಂ ತಸೊಚ್ ಫೆನಾ ಪಂದಾ ಬಸ್ಲೊಂ. ಆತಾಂಚ್ ಅಸೆಂ ತರ್ ಘಡೆಂ ಕಶೆಂ? ಚಿಂತ್ತಾಂ ಚಿಂತ್ತಾಂ ಮ್ಹಾಕಾ ಉಡಾಸ್ ಆಯ್ಲೊ ಮ್ಹಜ್ಯಾ ಬೆಂಕಾಚೊ. ಆಜ್ ಮೆನೇಜರ್ ಜಾವ್ನ್ ಪಯಿಲ್ಲೆ ಪಾವ್ಟಿಂ ಹಾಂವ್ ತ್ಯಾ ಬೆಂಕಾಕ್ ರಿಗೊಂಕ್ ಆಸ್ಲೊಂ. ಮ್ಹಜಿ ಉರ್ಬಾ ಚಡ್ಲಿ ಆನಿ ಥೊಡ್ಯಾಚ್ ವೆಳಾನ್ ಭಾಯ್ರ್ ಸರ್ನ್ ಬೆಂಕಾಚೆ ವಾಟೆನ್ ಲಾಗ್ಲೊಂ.

ಜೆರೂ ಸಂಗಿಂ ಮದ್ರಾಸಾಂತ್ ಮ್ಹಜೆ ತೀನ್ ಮಯ್ನೆ ಕಶೆ ಪಾಶಾರ್ ಜಾಲೆ ತೆ ವಿವರುಂಕ್ ಮ್ಹಾಕಾ ಕಳಾನಾ, ಹ್ಯಾ ಭಿತರ್ ಮ್ಹಜಿಂ || ಪೌಂಡಾಂ ಜಿರ್ಲ್ಲಿಂ! ಪಯ್ಲೊಚ್ ಅಸ್ಕತ್ ಜೆವಾಚೊ ಹಾಂವ್, ದಿಸಾ ಮಥೆಂ ಮ್ಹಜ್ಯಾ ಕೆಬಿನಾಂತ್ ಹೊರ್ರಿಕ್, ಎಪ್ಪಲಾಂ, ಕೆಳಿಂ - ಹ್ಯಾ ವಸ್ತುಂನಿ ಮ್ಹಜಿ ಭುಕ್ ಧಾಂಬಯ್ತಾಲೊಂ. ಪುಣ್ ರಾತಿಂ ಮ್ಹಜ್ಯಾ ಘರಾಂತ್ ಭೊಗ್ಚೆ ತೆ ಆಟಿವಿಟಿ ಸಾಂಗ್ಚೆ ನ್ಹಯ್! ಸಾಂಗುಂ ತರೀ ಕೊಣಾಕ್? ಕೊಣಾಚಿ ಚೂಕ್ ಮ್ಹಣ್ ಸಾಂಗ್ಚಿ? ಹಾಂವ್ ಜಾಣಾಂ ಚೂಕ್ ಮ್ಹಜಿಚ್ ಮ್ಹಣ್. ಪುಣ್ ತಿಂ ಮೊಡುಂಕ್ ಖಿಂಚ್ಯಾ ಪ್ರಯತ್ನಾನ್ಯಾ ಸಕ್ಲೊಂ ನಾ!

ಜೆರೂ ಸದಾಂಯೀ ಮ್ಹಾಕಾ ವಾಡ್ನ್ ದವಡ್ತಾಲೊ. ಜೆವ್ಣಾಚೊ ಉಡಾಸ್ ಆಯಿಲ್ಲ್ಯಾಫರಾ ದೊಳ್ಯಾಂ ಘಡೆಂ ಘುಂವ್ತಾಲೆಂ ಚಿತ್ತಾಂ

ತಿಂಚ್ ದುದಾಚೊ ಗ್ಲಾಸ್, ಉದ್ಯಾಚೊ ಥೆಂಬೊ, ಪಿಂತ್ರಾಂ. ಹ್ಯಾ ಮಧೆಂ ಕಾಂಯ್ ಪಾಂಚ್-ಸ ಜೆವ್ಣಾಂ ಮ್ಹಜ್ಯಾ ಘರಾಂತ್ ಜೆವ್ಣಾಂ ಕೊಣ್ಣಾ. ಮ್ಹಜ್ಯಾ ಘರ್ವ್ಯಾಂಕ್ ಹ್ಯಾ ವಿಶಾಂತ್ ಕಿತೆಂಚ್ ಬರಯ್ಲೆಂ ನಾ, ಲೊರಿಕೀ ಬರಯ್ಲೆಂ ನಾ.

ಏಕ್ ದೀಸ್ ಎಕಾ ದಾಕ್ತೆರಾಕ್ ಮ್ಹಜಿ ಮನಃಸ್ಥಿತಿ ಸೊಡವ್ನ್ ಸಾಂಗ್ಲಿ. ಜೆವ್ಣಾ ವೆಳಿಂ ಕಿತೆಂ ಘಡ್ತಾ ತೆಂ ಸರ್ವ್ ವಿವರಿಲೆಂ. ತಾಣೆ ದಿಲಿ ಸಲಹಾ ಏಕ್‌ಚ್ - “ಜೆರೂಕ್ ಕಾಮಾಂತ್ಲೊ ಕಾಡ್.” “ತೆಂ ಜಾಯ್ತೆನಾ, ಚೂಕ್ ತಾಚಿ ನ್ಹಯ್; ಮ್ಹಜ್ಯೆ ಪಿಡೆಕ್ ಒಕತ್ ಆಸಾ ತರ್ ದೀ.”

ಘಟಾಯೆಚೆಂ ಟೊನಿಕ್ ಆನಿ ವೊರೊಡ್ ಯೇನಾ ಜಾಂವ್ಕ್ ಥೊಡಿಂ ಒಕ್ತಾಂ ತಾಣೆ ಬರವ್ನ್ ದಿಲಿಂ. ಪುಣ್ ಮ್ಹಜ್ಯಾ ಮಾರೆಕಾರ್ ಉಡಾಸಾಕ್ ಕಸಲೆಂ ಒಕತ್ ನಾಟ್ವಾತ್? ಆಯಿನ್ ವೆಳಾ ಉದೆವ್ನ್ ಯೆಂವ್ಚೊ ತೊ ಉಡಾಸ್ - ಗ್ಲಾಸ್, ದೂದ್, ದೊಳೊ ಆನಿ ಪಿಂತ್ರಾಂ...

ಥೊಡ್ಯಾ ಪಾವ್ತಿಂ ಹಾವೀಂ ಮನ್ ಘಟ್ ಕರ್ತಾಲೊಂ, ಜೆರೂಕ್ ಕಾಮಾಂತ್ಲೊ ಕಾಡ್ಲ್ಯಾರ್ ಕಶೆಂಗೀ ಮ್ಹಣ್. ಪೂಣ್ ಕಸಲೆ ಚುಕಿಕ್ ಕಾಡ್ಲೆಂ? ಪಾತ್ರೆಣೆಚೊ ಚಾಕೂರ್ ತೊ. ಲೊರಿ ಮ್ಹಾಕಾ ಕಿತೆಂ ಮ್ಹಣಾತ್? ಕಸಲಿಯೀ ವಾಟ್ ಮ್ಹಾಕಾ ದಿಸಾನಾತ್‌ಲ್ಲಿ. ಹ್ಯಾ ದಿಸಾಂನಿ ಜೆರೂ ಮ್ಹಜ್ಯಾ ಝಳ್ಕೆಕ್‌ಚ್ ಪಡಾನಾತ್ಲೊ ಮ್ಹಣ್ತೆತ್. ಜೆವ್ಣಾಚೆರ್ ತೊ ಮ್ಹಜೆ ಹಾಲ್ ಹವಾಲ್ ದೆಕ್ತಾಲೊ ತರೀ ತ್ಯಾ ವಿಶಿಂ ಮ್ಹಜೆಲಾಗಿಂ ಸಬ್ದ್ ಕಾಡಿನಾತ್ಲೊ.. ತ್ಯಾ-ತ್ಯಾ ವೆಳಾರ್ ಮೆಜಾರ್ ಜೆವಣ್ ತಯಾರ್ ಆಸ್ತಾಲೆಂ-ಜೆವ್ಣ್ಯಾರೀ ಜೆವಿನಾತ್ಲಾರೀ ಮಾತ್ ನ್ಹಯ್ ಮ್ಹಜ್ಯಾ ವೆಳಾ ಆನಿ ಕ್ರಮಾಂ ಪ್ರಕಾರ್ ತ್ಯಾ-ತ್ಯಾ ಘಡ್ಯೆ ತ್ಯೊ-ತ್ಯೊ ವಸ್ತು ಮ್ಹಜ್ಯಾ ಹಾತಾಕ್ ಮೆಳ್ತಾಲೊ.

ಸಾಲಾಂತ್ಲ್ಯಾ ಮೆಜಾರ್ ಹರೈಕ್ಯೆ ಸಾಂಜೆರ್, ದಿಲ್ಲ್ಯಾ ಪಯ್ಕಾಂಚೆಂ ಆನಿ ವಸ್ತುಂಚೆಂ ಲೆಕ್ ಚುಕಾನಾಸ್ತಾಂ ತೊ ದವರ್ತಾಲೊ. ಗಾಂವಾಂತ್ ಪಾಂಚ್ಚಿ ವಾ ಸವಿ ಶಿಕ್‌ಲ್ಲೊ ಆಸ್ತಾಲೊ. ಸಮ್ಜಾಸಾರ್ಕೆಂ ಬರಯ್ತಾಲೊ. ಖಾಂವ್ಚೆಂ-ಪಿಂಯೆಂವ್ಚೆಂ ಸೊಡ್ನ್ ಹೆರ್ ಖಿಂಚಾಯೀ ಸಂಗಿ ವಿಶ್ಯಾಂತ್ ತಾಚೆಕಡೆ ಉಲಂವ್ಚಿ ಗರ್ಜ್ ಪಡಾನಾತ್‌ಲ್ಲಿ ಮ್ಹಾಕಾ.

ದೋನ್ ಮಯ್‌ನ್ಯಾಂ ಆದಿಂ ಏಕ್ ಪಾವ್ತಿಂ ತೊ ಮ್ಹಜ್ಯಾ ಕುಡಾಚ್ಯಾ ಬಾಗ್ಲಾರ್ ಆಯಿಲ್ಲೊ ಕಿತೆಂಗಿ ಮ್ಹಣೊನ್ ಹಾವೆಂ ತಕ್ಲೆ ಹಾಲಿವ್ನ್ ವಿಚಾರ್ಲೆಂ.

“ಬಾಬಾ. ದಿಸಾಂ ಮಧೆಂ ಚಡ್ ಕಾಮ್ ಆಸಾನಾ, ಘರಾ ಮುಕ್ಲೊ ಜಾಗೊ ಖಾಲಿ ಆಸಾ, ಹಾಂವ್ ಲ್ಹಾನ್ ಗಾರ್ಡನ್ ಕರ್ತಾಂ”- ಮ್ಹಣಾಲೊ ತೊ.

ಪುಣ್ ಹಾವೆಂ ಜಾಪ್ ದಿಲಿನಾ.

ಪಾಟ್ಲ್ಯಾ ಸ್ಟೋರ್ ರುಮಾಂತ್ಯಾ ಜಾಗೊ ಖಾಲಿ ಆಸಾ, ಥೊಡಿಂ ಕುಂಕ್ಡಾಂ ಘಾಲ್ಯೆತ್ ಆಸ್‌ಲ್ಲೆಂ.

“ತುಕಾ ಖುಶಿ ಆಸ್‌ಲ್ಲೆಂ ಕರ್” ಮ್ಹಳೆಂ ಹಾವೆಂ, “ಕುಶಿಚ್ಯಾಂನಿ ಕೊಣೆಂಯ್ ಉಲಂವ್ಕ್ ಕಾರಣ್ ಜಾಂವ್ಕ್ ನಜೊ.”

“ಜಾಯ್ತ್ ಬಾಬಾ” ಮ್ಹಣೊನ್ ಚಲ್ಲೊ ತೊ.

ಥೊಡೆ ಪಾವ್ತಿಂ ಬೆಂಕಾ ಥಾವ್ನ್ ಯೆತಾನಾ ರಾತ್ ಜಾತಾಲಿ. ಸಕಾಳಿ ಹಾಂವ್ ದರ್ವಡ್ಯಾನ್‌ಚ್ ಭಾಯ್ರ್ ಸರ್ತಾಲೊಂ. ಜೆರೊ ಹಿತ್ತಾಂತ್ ಕಸಲ್ಯಾಗಿ ಕಾಮಾರ್ ಆಸ್ತಾ ತೆಂ ಮ್ಹಾಕಾ ದಿಸ್ತಾಲೆಂ ತರೀ ಹಾಂವ್ ಮತಿಕ್ ಘೆನಾತ್‌ಲ್ಲೊಂ. ಲೆಖಾಚ್ಯಾ ಬುಕಾರ್ ಝಡಾಂಕ್, ಬಿಯಾಂಕ್ ಆನಿ ಕುಂಕ್ಡಾಂ ಪಿಲಾಂ ಖಾತಿರ್ ಥೊಡೆ ಪಯ್ಲೆ ಖರ್ಚೆಲ್ಲೆ ದಾಕವ್ನ್ ಆಸ್ತಾಲೆಂ ಪುಣ್ ಹಾಂವ್ ತ್ಯಾ ವಿಶ್ಯಾಂತ್ ಕಿತೆಂಚ್ ಚಿಂತುಕ್ ಗೆಲ್ಲೊಂ ನಾ.

ಪುಣ್ ಎಕಾ ಸಕಾಳಿಂ ಘರಾ ಥಾವ್ನ್ ಭಾಯ್ರ್ ಸರ್ತಾನಾ, ಕುಶಿಚ್ಯಾ ಘರ್ದೊ ಮದ್ರಾಸಿ ಎಕ್ಲೊ ಆಮ್ಚಾ ಗೆಟಿ ಭಿತರ್ ರಾವೊನ್ ಜೆರುಕಡೆನ್ ಉಲಯ್ತಾ ತೆಂ ಹಾವೆಂ ಪಳಯ್ಲೆಂ. ತಾಣೆ ಮ್ಹಾಕಾ ಸಲಾಮ್ ಮಾರ್ಲೊ.

“ತುಮ್ಚೆಂ ಗಾರ್ಡನ್ ಪಳೆವ್ನ್ ಭೋವ್ ಖುಶಿ ಜಾಲಿ ಮ್ಹಾಕಾ ತುಮ್ಚೊ ಚೆಡೊ ಭಾರಿ ಹುಶಾರ್ ಆಸಾ. ದೆಕುನ್ ತಾಚೆಕಡೆನ್ ಥೊಡಿ ಮಾಹೆತ್ ವಿಚಾರ್ಯಾಂ ಮ್ಹಣ್ ಆಯ್ಲಾಂ ಹಾಂವ್” ಮ್ಹಣಾಲೊ ತೊ ತೊಂಡಾರ್ ಹಾಸೊ ಘಾಂಕವ್ನ್.

ಅಜಾಪ್ ದಿಸ್ಲೆಂ ಮ್ಹಾಕಾ, ತಾಣೆ ಸಾಂಗ್‌ಲ್ಲ್ಯಾನ್‌ಂಚ್ ಮ್ಹಾಕಾಯಿ ಕಳೆತ್. ಹಾಂವೆಯಿ ಭೊಂವ್ತಿ ಏಕ್ ದೀಷ್ಟ್ ಭೊಂವ್ಡಾಯ್ಲಿ. ಆದಿಂ ಘರಾ ಮುಕಾರ್ ಪಣ್ಣೆಲ್ ಪಡೊನ್ ಆಸ್‌ಲ್ಲಿ ಸುವಾತ್ ಆತಾಂ ಸೊಭಿತ್ ಏಕ್ ಗಾರ್ಡನಾಚ್ಯಾ ರುಪಾರ್ ಪರಿವರ್ತನ್ ಜಾಲ್ಲಿ. ಎದೊಳ್ ಹ್ಯಾ ವಿಶಿಂ ಖಬರ್ ನಾತ್‌ಲ್ಲ್ಯಾ ಮ್ಹಾಕಾ ತ್ಯಾ ಸೆಜಾರ್ಯಾ ಮುಕಾರ್ ಮ್ಹಜಿಚ್ ಲಜ್ ಭೊಗ್ಲಿ. “ವ್ಹಯ್, ವ್ಹಯ್” ಮ್ಹಣಾತ್ ಹಾಂವ್ ದರ್ವಡ್ಯಾನ್ ಮುಕಾರ್ ಚಲ್ಲೊಂ.

ಮಯ್‌ನ್ಯಾ ಉಪ್ರಾಂತ್ ಲೆಖಾಚ್ಯಾ ಬುಕಾರ್ ತಾಂತ್ಯಾಂಚೆಂ ಲೇಕ್ ಸುರು ಜಾಲೆಂ ಹಿಂ ತಾಂತ್ಯಾಂ ಚಡೊನ್ ಚಡೊನ್ ಯೆತಾಲಿಂ ಜಾಯ್ತುಯ್, ಪಯ್ಲೆ ಚಡ್ ಆನಿ ಚಡ್ ಭಿತರ್ ಯೆತಾಲೆ.

“ಕಿತ್ತಿಂ ಕುಂಕ್ಡಾಂ ಆಸಾತ್?” ಏಕ್ ದೀಸ್ ಹಾವೆಂ ಖಬರ್ ಕಾಡ್ಲಿ.

“ದೋನ್ ಡಜನ್ ಆಸಾತ್, ಬಾಬಾ” ಅಟ್ರಾ ಕುಂಕ್ಡಾಂ ತಾಂತ್ಯಾಂ ದಿತಾತ್ ಆನಿ ಚಾರ್ ಕೊಂಬೆ” ಆಯ್ಕೊನ್ ಶಿರಿಂ ಸುಕ್ಲೊಂ ಹಾಂವ್. ಹಾವೆಂ ರಾಂವ್ಚಾ ಘರಾಂತ್ ಚವೀಸ್ ಕುಂಕ್ಡಾಂ ಪೊಸ್ತಾತ್! ತರೀ ಎದೊಳೀ ಎಕಾಕ್ ಪುಣಿ ಹಾವೆಂ ದೊಳ್ಕಾಂನಿ ಪಳೆಲ್ಲೆಂ ನಾ! ತ್ಯಾ ದೊನ್ವಾರಾ ಹಾಂವ್ ಪಾಟ್ಲೆ ಕುಶಿನ್ ಗೆಲೊಂ. ತೀನ್ ರುಕಾಡಾಚ್ಯಾ ಘುಡಾಂನಿ ಕುಂಕ್ಡಾಂ ಪುರ್ಪುರೊನ್ ಆಸ್‌ಲ್ಲಿಂ. ಆಪುರ್ಬಾಯ್ ದಿಸ್ಲಿ ಮ್ಹಾಕಾ, ದಾಟಿಂ ಮೊಟಿಂ ರಂಗ್-ರಂಗಾಚೆ.

ತೈ ಸಾಂಜೆರ್ ಹಾವೆಂ ಜೆರೂಕ್ ಮ್ಹಳೆಂ. “ತಾಂತ್ಯಾಂನಿ ಮೆಳ್‌ಲ್ಲೆ ಪಯ್ಲೆ ತುಕಾಚ್ ದವರ್, ತೆ ಲೆಕಾಕ್ ಘಾಲ್ಚಿ ಗರ್ಜ್ ನಾ.”

“ನಾ ಬಾಬಾ, ತೆಂ ಕಶೆಂ ಜಾಂವ್ಚೆಂ!” ಸವಾಲ್ ತಾಚೆಂ.

“ತಾಂಚೆಂ ಕಾಮ್ ಕರ್ತಾಯ್ ತುಂಚ್ ನ್ಹಯ್‌ವೆ? ತಿ ರಾಟಾವಳ್ ಸಗ್ಳಿ ತುಕಾಚ್ ಆಸೊಂದಿ. ನಾಕಾ...”

“ತಶೆಂ ಜಾಯ್ನಾ ಬಾಬಾ” ಮ್ಹಣಾಲೊ ತೊ ಖಿಡಾಖಿಡ್, “ಹಾಂವ್ ಕಾಮ್ ಕರ್ತಾಂ ತುವೆಂ ದಿಂವ್ಚ್ಯಾ ಸಾಂಬಾಳಾ ಖಾತಿರ್. ವಯ್ಲಾನ್ ಕುಂಕ್ಡಾಂಚೊ ವಿರ್ಚ್ ಘರ್ಚಾ ವಿರ್ಚಾ ಲೆಕಾರ್‌ಚ್ ವೆತಾ, ತೆ ಪಯ್ಲೆ ಮ್ಹಜೆ



ನ್ದಯ್.”

“ಕಿತೆಯೀ ಜಾಂವ್ ತ್ಯಾ ಖಾತಿರ್ ಘೆಂವ್ಕ್ ತುಕಾ ಖುಶಿ ನಾ ತರ್ ಆಸೊಂ, ಪುಣ್ ಮಯ್‌ನ್ಯಾಚ್ಯಾ ಲೆಕಾರ್ ಆಯಿಲ್ಲೆ ತಾಂತ್ಯಾಂಚೆ ಪಯ್ಕೆಯೀ ಹಾಂವ್ ತುಕಾ ಸಾಂಬಾಳ್ ದಿತಾನಾ ಕುಡ್ಪನ್ ದಿತಾಂ. ತುವೆಂ ತೆ ಘೆಂವ್ಚೆ ಪಡ್ತೆಲೆ... ವಚ್, ಭಿತರ್ ಚಲ್” ಜೆರೊ ಗೆಲೊ.

ದಾಕ್ತೆರಾ ಥಾವ್ನ್ ಮ್ಹಜ್ಯಾ ಅಸ್ಕತ್ಕಾಯೆಚೆರ್ ಕಾಂಯ್ ಪರಿಣಾಮ್ ಜಾಲೊ ನಾ ದೆಕುನ್ ಹಾಂವ್ ಎಕಾ ಸಾಯ್ಕೊಲೊಜಿಸ್ಟ್ ಸರ್ಶಿಂ ಗೆಲೊಂ ತಾಣೆ ಥೊಡಿಂ ಸುಚನಾಂ ದಿಲಿಂ.

“ಏಕ್‌ಚ್ ತ್ಯಾ ಭುರ್ಗ್ಯಾಕ್ ತುವೆಂ ಕಾಮಾಂತ್ಲೊ ಕಾಡಿಜಾಯ್” ಮ್ಹಳೆಂ ತಾಣೆ.

“ತೆಂ ಮ್ಹಜಾನ್ ಕಷ್ಟ್, ತಸಲೊ ಪಾತ್ಯಣಿಚೊ ದುಸ್ರೊ ಮೆಳಾಸೊ ನಾ. ಹಾವೆಂ ಜಾಪ್ ದಿಲಿ.

“ತರ್, ತಾಚೊ ತುವೆಂ ಮೋಗ್ ಕರಿಜಾಯ್” ಮ್ಹಣಾಲೊ ತೊ.

“ಮೋಗ್ ಕರಿಜಾಯ್? ಶೀ... ತಾಕಾ ಪಳೆತಾನಾಂಚ್ ಮ್ಹಾಕಾ ಕಾಂತಾಳೊ ಭೊಗ್ತಾ...” ಮ್ಹಳೆಂ ಹಾವೆಂ ತೋಂಡ್ ಹಿಂವ್ಹಾವ್ನ್.

“ಆಯ್ಕ್ ಮ್ಹಣಾಲೊ ತೊ ಆಪ್ಲ್ಯಾ ಕದೆಲಾಕ್ ವೊಣ್ಣೊನ್, “ಎಕಾ ಮನ್ಯಾಚೊ ಮೋಗ್ ಜರ್ ಆಮ್ಚಾ ಕಾಳ್ಜಾಂತ್ ರಿಗ್ಲೊ ತರ್, ತ್ಯಾ ಮನ್ಯಾ ಥಂಯ್ ಆಸ್‌ಲ್ಲೆಂ ಕಸಲೆಂಯ್ ವಾಯ್ ಆಮ್ಚಾ ಗಮನಾಕ್ ಪಡನಾ. ಮೊಗಾ ಖಾತಿರ್ ಹೆಂ ಸರ್ವ್ ಲಿಪ್ತಾ. ಅನ್ಯೆಕ್ಲ್ಯಾಚೆರ್ ದುಸ್ಮಾನ್ಯಾಯ್, ರಾಗ್ ಜಿಡ್ಧ್, ಮೊಸೊರ್ ವಾ ತಾಚೊ ಕಾಂತಾಳೊ ಉಬ್ಜೊಂಚೊ ತೊ, ಆಮ್ಕಾಂ ತಾಚೊ ಮೋಗ್ ನಾತ್‌ಲ್ಲ್ಯಾನ್ ಮಾತ್ ಶಿವಾಯ್, ದುಸ್ರ್ಯಾ ವಿಂಚಾಯೀ ಕಾರಣಾನ್ ನ್ಹಯ್. ಏಕ್‌ಚ್ ತುಜ್ಯಾ ಮೊಗಾಚ್ಯಾ ಮನ್ಯಾಬರಿ ತುವೆಂ ತುಜ್ಯಾ ಚಾಕ್ರಾಚೊ ಮೋಗ್ ಕರಿಜಾಯ್, ನಾತರ್ ತುಜೆ ಮುಕ್ಲೊ ಕಾಡ್ನ್ ಉಡಯ್ತಾಯ್ .... ಹ್ಯಾ ದೊನಾಂ ಶಿವಾಯ್, ತುಜೆ ಪಿಡೆಕ್ ಒಕತ್ ನಾ. ಉಡಾಸ್ ದವರ್, ಹ್ಯಾ ಪರಿಂ ಸಾರ್ಕೆಂ ಮೊಟಾಕ್ ಘೆನಾಸ್ತಾನಾ ತುಂ ರಾವ್ಲೊಯ್ ತರ್ ಥೊಡ್ಯಾಚ್ ದಿಸಾಂನಿ ತುಜೆ

ಭಲಾಯ್ಕಿ ಚಡ್ ಬಿಗಡ್ಲಿ ಅನಿ ನಾಂವ್ಕೊ ಬಿಗಡ್ಲಿ ತೊ ಬಿಗಡ್ಲಿ ಜಾತಲೊಂವ್ ... ತಾಚಿ ಜಿಗ್ಗಣ್ ಆಯ್ಕೊಂ ಮ್ಹಾಕಾ ಕಾಂತ್ ಸುಂ.

ಶೈ ರಾಶಿಂ ಸುಮಾರ್ ಪೇಳ್ ಪರ್ಯಾಂತ್ ಮ್ಹಾಕಾ ನಾಂ ಮ್ಹಾಕಾ ಮ್ಹಾಕಾ ಮ್ಹಾಕಾ ಕೊಂತ್ ಹಾವೆಂ ಮ್ಹಾಕಾ ಮ್ಹಾಕಾ ಕಾಂತ್ ತರೀ ಮ್ಹಾಕಾ ಭಲಾಯ್ಕಿ ಬಾತಿರ್ ಆಜ್ ಹಾವೆಂ ಚಡ್ ಪಾಂತ್ ಪಡ್ಲೆಂ.

ತಾಕಾ ಕಾಮಾಂತ್ಲೊ ಕಾಡ್ನ್ ಉಡಯ್ಲಾಂವ್? ಕಶೆಂ? ತಾಕಾ ಕಾರಣ್ ಕಸಲೆಂ ಸಾಂಗ್ಲೆಂ? ತುಂ ಕುರೂಪಿ, ತಾಕಾ ಪಳೆಲ್ಯಾರ್ ಮ್ಹಾಕಾ ಕಾಂತ್ಲೊ ಯೆತಾ ಮ್ಹಾಕಾಂ? ಕಸಲೆಯೀ ಕಾರಣ್ ನಾಸ್ತಾಂ ಇತ್ಲ್ಯಾ ಪಾತ್ಯೆಣ್ಚ್ಯಾ ಚಾಕ್ರಾಕ್ ಕಾಡ್ಲೊ ಚಾಲ್ಯಾರ್ ಲೊರಿ ಮ್ಹಾಕಾ ಕಿಶೆಂ ಮ್ಹಾಕಾಂ? ಸುಮಾರ್ ರಾತ್ ಪರ್ಯಾಂತ್ ಕಸಲೆಯೀ ಆಲೋಚನ್ ಮತಿಕ್ ಆಯ್ಲಿ ನಾ ಪೂಣ್ ಜಿರೂಕ್ ಕಾಡ್ಲೊ ಕಾಡಿಜಾಯಿಚ್. ಕಾರಣ್ ರಚಿಜಾಂವ್ ತೊ ಪಾತ್ಯೆಣ್ಚೊ ವ್ಹಂವ್ ತರೀ ವ್ಹಂವ್ ಮ್ಹಾಕಾ ರುಜು ಕರಿಜಾಂವ್. ಮ್ಹಾಕಾಜ್ ಮ್ಹಾಕಾ ಕಾಂತ್ಲೊ ಭೊಗ್ಲೊ, ಎದೆಲ್ಯಾ ಮನ್ಶಾ ಮುಕಾರ್ ಹಾಂವ್ ಕಿತ್ಲೊ ಲ್ಹಾನ್ ಜಾತಾಂ?

ಮಣ್ ದುಸ್ರಿ ವಾಟ್ ನಾತ್ಲಿ. ಹ್ಯಾ ದಿಸಾಂನಿ ಭಲಾಯ್ಕಿ ಪಾಡ್ ಜಾಪ್ನ್ ಅಸ್ಕತ್ಯಾಯೆನ್ ಮ್ಹಾಕಾ ದೊಳ್ಯಾಂಕ್ ಕಾಳೊಕ್ ಯೆತಾಲೊ. ಎಪ್ಪಲಾಂ, ಕೆಳಿಂ, ಮೊರ್ಲಿಕ್ಸ್ ವೆಂಚ್ ಫೆವ್ನ್ ಕಿತ್ಲೆ ದೀಸ್ ಜಿಯೆವ್ಯೆತ್... ಪಾಶಾರ್ ಜಾಲ್ಲ್ ತೀನ್ ಮಯ್ನೆ ಮ್ಹಾಕಾ ಉಡಾಸಾಕ್ ಆಯ್ಲಿ. ತಿ ಪೊಣಾಂತ್ಲಿ ಮುಡ್ಲೊಣಿ, ತಾಡ್ ಪೋಡ್, ಪೊರೋಡ್...

ಜಿರೂಚಿಂ ರೂಪ್ ಜೆಂ ಹಾವೆಂ ಪಯಿಲ್ಲ್ಯಾ ಪಾಪ್ಲಿಂ ಪಳೆಲ್ಲೆಂ ತೆಂ ಆತಾಂ ಪರ್ತ್ಯಾನ್ ಮತಿ ಪಡ್ಲ್ಯಾರ್ ಉದೆಲೆಂ. ಹಳ್ಳಿವೊ ದಾಂತ್. ಲಾಂಚೆಂ ತೋಂಡ್. ಅರ್ಧೊ ಥಾಂಪ್ಲೊ ದೊಳೊ ಆನಿ ಥಂಯ್ಸರ್ ಮಾಂಡ್ಲಿಂ ಪಿಂತ್ರಾಂ...

ದೇವಾ ಜಿರೂ ಎರೋಥ್ ಹಾವೆಂ ಪಯಿಲ್ಲ್ಯಾ ಪಾಪ್ಲಿಂ ಪಳೆಲ್ಲೆಂ ತೆಂ ಆತಾಂ ಪರ್ತ್ಯಾನ್ ಮತಿ ಪಡ್ಲ್ಯಾರ್ ಉದೆಲೆಂ. ಹಳ್ಳಿವೊ ದಾಂತ್.

ಲಾಂಬೈಂ ತೋಂಡ್. ಅರ್ಥೊ ಧಾಂಪ್‌ಲ್ಲೊ ದೊಳೊ ಆನಿ ಥಂಯ್ಸರ್ ಮಾಂಡ್‌ಲ್ಲಿಂ ಪಿಂತ್ರಾಂ....

ದೆವಾ ಜೆರೊ ವಿರೋಧ್ ಹಾವೆಂ ಕರ್ಪಾ ಪಾತ್ಕಾಕ್ ಹಾಂವ್ ಪಾಚೆತ್ ಕರುಂಕ್ ತಯಾರ್ ಆಸಾಂ... ಏಕ್ ಪಾವ್ಟಿ ಹ್ಯಾ ಖರ್ಗಾಂತ್ಲೆಂ ಮ್ಹಾಕಾ ನಿವ್ರಾಯ್ ಮ್ಹಣ್ ಮಾಗ್ಲೆಂ ಹಾವೆಂ ಆನಿ ದುಸ್ರ್ಯಾ ದಿಸಾ ಕಸಲ್ಯಾಯೀ ಏಕಾ ಕಾರಣಾನ್ ಜೆರೊಕ್ ಕಾಮಾಂತ್ಲೊ ಉಸ್ಕಾವ್ನ್ ಘರಾ ಧಾಡ್ತಿ ಆಲೋಚನ್ ಹಾವೆಂ ಥಿರ್ ಕೆಲಿ ಆನಿ ನಿದ್ಲೊಂ.

ದುಸ್ರ್ಯಾ ಸಕಾಳಿಂ ಮ್ಹಜ್ಯಾ ಕ್ಯಾಬಿನಾಂತ್ ಬಸೊನ್ ಜೆರೊ ವಿರೋಧ್ ಹಾವೆಂ ಏಕ್ ಪಾಸ್ ತಯಾರ್ ಕೆಲೊ. ತ್ಯಾ ದೊನ್ವಾರಾಂ ಘರಾ ಗೆಲ್ಲ್ಯಾ ವೆಳಿಂ ಹೊ ಪಾಸ್ ತಾಚೆರ್ ಮಾಂಡಿಜಾಯ್ ಮ್ಹಳ್ಳಿ ಮಾಂಡ್ಲಿ ಕೆಲಿ. ದೊನ್ವಾರಾಂಚೆಂ ಹಾವೆಂ ಘರಾ ವೆಚೆಂ ಅಪ್ಪೂಪ್, ಅಶೆಂ ಮನ್ ಜಾಲ್ಯಾರ್ ವೆಚೆಂ ಆಸ್‌ಲ್ಲೆಂ. ಆಯ್ಕಾ ದೊನ್ವಾರಾಂ ಘರಾ ವೆಚಿ ಆಲೋಚನ್ ಹಾವೆಂ ಕೆಲಿ. ತ್ಯಾ ಫುಡೆಂ ಜೆರೊಕ್ ಕಾಮಾಂತ್ಲೊ ಕಾಡ್ತಚ್ ರಾಗಾನ್ ತರೀ ಮ್ಹಜ್ಯಾ ಮತಿಚ್ಯಾ ಸಮಾಧಾನಾ ಖಾತಿರ್ ಘೊಡೆ ಪಯ್ಕೆಯೀ ದೀಜಾಯ್ ಮ್ಹಣ್ ಮನ್ ಕೆಲೆಂ. ಅರ್ಧ್ಯಾ ಮಯ್‌ನ್ಯಾಚೊ ಸಾಂಬಾಳ್ ದಿಸಾಂ ಆದಿಂಚ್ ತಾಕಾ ದಿಲ್ಲೊ. ತೊ ತೆ ಘರಾ ಧಾಡ್ತಾ ಆಸ್ತಲೊ ಹ್ಯಾ ವಿಶಿಂ ಹಾಂವ್ ಖಬರ್ ಘೆನಾತ್‌ಲ್ಲೊಂ.

ದೊನ್ವಾರಾಂ ಬೆಂಕ್ ಬಂಧ್ ಕರುನ್ ಹಾಂವ್ ಘರಾ ಪಾವ್ಲೊಂ. ಬಂಧ್ ಆಸ್‌ಲ್ಲಿ ಗೇಟ್ ಉಗಡ್ತಾಂ ಜೆರೊನ್ ಕೆಲ್ಲೆಂ ಗಾರ್ಡನ್ ಆಜ್ ಮ್ಹಜ್ಯಾ ದೊಳ್ಕಾಂಕ್ ತೊಪ್ಲೆಂ.

ತಾಕಾ ಶುಂ ಅನ್ಯಾಯ್ ಕರ್ತಾಯ್? ಮ್ಹಣಾಲೊ ಮ್ಹಜೊ ಭಿತರ್ಲೊ ತಾಳೊ. ಮ್ಹಜೆಂ ಮನ್ ಹಾವೆಂ ಧಾರುಣ್ ಕೆಲೆಂ. ಹಾಂಗಾ ಥಾವ್ನ್ ಮ್ಹಜೆಂ ಆಯ್ಚೆಂ ಕಾಮ್ ಚಾಲು ಜಾಯ್ಜಾಯ್ ಆಸ್‌ಲ್ಲೆಂ.

ಹಾಂವ್ ದರ್ವಡ್ಯಾನ್ ಆಯಿಲ್ಲೆಪರಂ ಸರಾರಾ ಮೆಟಾಂ ಕಾಡಿತ್ ಭಿತರ್ ಗೆಲೊಂ. ಆಡ್ ಕೆಲ್ಲೆಂ ಬಾಗಿಲ್ ಉಗಡ್ತಾನಾ ಸಾಲಾಂತ್ಲಾ ಮೆಜಾರ್ ಬಾಗ್ಲಾಕ್ ಪಾಟ್ ಫಾಲ್ಸ್ ಜೆರೊ ದಿಸ್ಲೊ. ಮ್ಹಜ್ಯಾ

ఆవాజాక్ ఫౌడ్డడొన్ టుట్లొ తొ. హతాంత తాఱ్కా పేన్న్ ఆస్లొం కితేంగి బరవ్న్ ఆస్లొం జాయ్న్య. మ్మకా పళేత్త తాణ్ కాగద్ దొడున్ లొకాట్యంత ఫాల్తొం హవేం పళేలొం. హంవ్ సరారాం కుడాంత రిగ్లొం. పుణ్ కరుంక్ కితేంజ్ నాత్లొ వర్మిం మ్మజేం దవ్డి నటన్ పళేవ్న్ మ్మకాజ్ హాసొంక్ ఆయ్న్. గేల్లొ తసొజ్ పాటిం ఆయ్లొం ఆని సాలాంత బస్లొం

దొన్నారాం ఆయ్లొం తర్ జేవినాత్తొరి మేజార్ వాడ్న్ దవర్రి జేరుజి సవయ్. మ్మజేం కొలెడ్ద్ టుగ్గేం దిసనాయ్ మ్మళ్ళా ఖాతిర్ హంవ్ హాత్ ధువ్న్ జేవ్లాక్ బస్లొం. తాంతియాంజి కడి కేల్లి. జేవ్లావేళిం మ్మజ్యే మతింత హవేం జ్యారి కరుంక్ జింతల్లా సంగ్జొజ్ జొంప్ ఆస్లొన్ జాంవ్ పురొ వాడ్లొం ఖాలి జాతజ్ మాత్త మ్మకా కళిత-పయిల్లొ పాచ్చిం ఆజ్ జేరొన్ వాడ్లొం సగ్గేం జేవ్లాం మ్మణ్.

తొండ్ ధువ్న్ సాలాంత్తొ ముక్లొ కదేలార్ బస్లొం హంవ్. ఆలొంజన్ కేల్లొ పరింజ్ ధా-ధాంజే పాంజ్ నొంట్ హవేం భాయ్ కాడ్లొ ముకార్జ్ మేజార్ దవర్రి. టుప్రాంత షక్ కాగద్ ఫౌవ్న్ లొరిక్ జీట్ బరంవ్ సురు కేలి. త్యే జీటిర్ లొరిక్ హవేం హ్మ తీన్ మయ్న్యాంజి హర్కేక్ సంగత్ వివరిలి. జేరొ నిమ్మి మ్మజ్యే కాలేతిక్ జాంవ్ కష్ష్ రంగయ్. సాంగాతాజ్ దాక్తరాజి బూద్ బాళొయి కళయ్. ధొడ్డా దిసాం భితర్ జేరొక్ హంవ్ గాంవాక్ పాటిం ధాడ్తాం దేకున్ బేజారాయ్ కరుంక్ నజొ మ్మళ్ళొ టుప్కార్ మాగొన్ కాగద్ ఆకేర్ కేలొం. ఆతాం ధొడొజ్ వేళ్ టుర్లొ హవేం బేంకాక్ పాటిం వజొంక్. తిత్తొ భితర్ మ్మజొ ఖేళ్ హవేం సురు కర్న్ ఆఖేర్ కరిజాయ్ ఆస్లొం.

“జేరొ” మ్మళే హవేం భొంచ్చి పళేవ్న్, తొ కుజ్నా ధావ్న్

ಧಾಂವೊನ್ ಆಯ್ಲೊ.

“ಏಕ್ ಗ್ಲಾಸ್ ಉದಕ್ ಘೆವ್ನ್ ಯೆ” ಮ್ಹಳೆ ಹಾವೆಂ ಬರವ್ನ್ ಆಸ್ಲೆ ಪರಿಂಚ್ ದಾಕವ್ನ್. ಥೊಡ್ಯಾ ವೆಳಾನ್ ಜೆರೂ ಉದಕ್ ಘೆವ್ನ್ ಆಯ್ಲೊ. ತಾಣೆ ಗ್ಲಾಸ್ ಮೆಜಾರ್ ದವರ್ಚಾ ವೆಳಾರ್ಚ್ ಹಾವೆಂ ಜಾಯ್ ಮ್ಹಣ್ ಕಾಗ್ದಾಂ ಘಡಿ ಕರ್ಚೆ ಘುಸ್ಪಡೆಂತ್ ತೆ ‘ಧಾಂಚೆ ನೋಟ್ ಲೊಟುನ್ ವಯ್ಲೆ ಸಕ್ಲಾ ಘಾಲೆ. ಗ್ಲಾಸ್ ದವರುನ್ ಜೆರೂನ್ ಧರ್ಣಿವಯ್ಲೆ ನೋಟ್ ವಿಂಚ್ಲೆ. ತಾಣೆ ತೆ ಮೆಜಾರ್ ದವರ್ತಾನಾ ಹಾವೆಂ ವಿಚಾರ್ಲೆಂ, “ಕಿತ್ಲೆ ನೋಟ್ ಆಸಾತ್? “ಪಾಂಚ್ ಆಸಾತ್ ಬಾಬಾ” ತೊ ಮ್ಹಣಾಲೊ. “ಹಾಂ, ಆತಾಂ ಭಿತರ್ ವಚ್ ತುಂ” ಹಾಂವ್ ಬರಯಿತ್ತ್ ರಾವ್ಣೊಂ ಕಾಮಾರ್ ಮಗ್ನ್ ಜಾಲ್ಲೆಬರಿ ನಟನ್ ಕರುನ್. ಜೆರೂ ಚಲ್ಲೊ.

ಲೊರಿಕ್ ಬರಯಿಲ್ಲೆಂ ಕಾಗದ್ ಮಡ್ಜುನ್ ಲಕೋಟ್ಯಾಂತ್ ಚೆಪ್ಲೆಂ ಆನಿ ತಾಚೆರ್ ಎಡ್ರೆಸ್ ಬರವ್ನ್ ದವರುನ್ ಕುಡಾಕ್ ಗೆಲೊಂ. ಪಾಂಚ್ ಮಿನುಟಾಂ ಭೆಪ್ಪೆಂಚ್ ಕುಡಾಂತ್ ಪಾಶಾರ್ ಕೆಲಿಂ ಆನಿ ತಿತ್ಲ್ಯಾಚ್ ದರ್ವಡಾನ್ ಮ್ಹಳೆಬರಿ ಸಾಲಾಕ್ ಆಯ್ಲೊಂ. ಮೆಜಾರ್ ಪಾಂಚ್ ನೋಟ್ ಆಸ್ಲೆ. ಒಳೂ ತಾಂತ್ಲೊ ಏಕ್ ನೋಟ್ ಕಾಡುನ್ ಕೊಟಾಚ್ಯಾ ಭಿತರ್ಲ್ಯಾ ಬೊಲ್ಸಾಂತ್ ಚೆಪ್ಲೊ. ಆನಿ ಬರಯಿಲ್ಲೆಂ ಕಾಗದ್ ಘೆವ್ನ್ ಭಾಯ್ರ್ ಆಯ್ಲೊಂ.

ಜೆರೂ ಆತಾಂ ಭಾಯ್ರ್ಚ್ ಉಬೊ ಆಸ್ಲೊ ತೆಂ ಬರೆಂ ಜಾಲೆಂ ಮ್ಹಾಕಾ. ಬೆಂಕಾಕ್ ಭಾಯ್ರ್ ಸರ್ಚೆ ಬರಿ ತಾಚೆ ಮುಕಾರ್ಚ್ ಗೆಟಿ ಪರ್ಯಾಂತ್ ದೆಂವೊನ್ ಗೆಲ್ಲೊಂ ಕಿತೆಂಗಿ ಉಡಾಸ್ ಆಯಿಲ್ಲೆ ಬರಿ ಪಾಟಿಂ ಘುಂವ್ಲೊಂ ಆನಿ ಜೆರೂಕಡೆನ್ ಮ್ಹಳೆಂ, “ಮೆಜಾರ್ ಪನ್ನಾಸ್ ರುಪಯ್ ಆಸಾತ್. ತೆ ಘೆವ್ನ್ ಯೆ, ಮ್ಹಾಕಾ ವೇಳ್ ಜಾಲೊ” ಆನಿ ಹಾಂವ್ ಭಾಯ್ರ್ಚ್ ರಾವ್ಣೊಂ. ಜೆರೂ ಆತಾಂ ಭಿತರ್ ವೆತಾಸ್ತಾಂ ಹಾಂವ್ ಚಿಂತುಂಕ್ ಪಡ್ಲೊಂ, ‘ಜೆರೂ ಚಾಳೀಸ್ ರುಪಯ್ ಘೆವ್ನ್ ಯೆತಲೊ. ಪನ್ನಾಸ್ ರುಪಯ್ ತಾಣೆಂಚ್ ಉಕಲ್ನ್ ದವರ್ಲೆ ತೆಂ ತಾಕಾ ಕಳಿತ್ ಆಸಾ. ತಿತ್ಲ್ಯಾರ್ ಧಾ ರುಪಯ್ ಖಿಯ್ ಗೆಲೆ ಮ್ಹಳ್ಯಾ ಎಕಾಚ್



ಕಾರಣಾನ್ ತಾಚ್ಯಾ ಆಂಗಾರ್ ಮ್ಹಳ್ಳೆಬರಿ ಉಡಾಜಾಯ್ ಆನಿ ಉಲಂವ್ಕ್ ಅವ್ಯಾಸ್ ದೀನಾಸ್ತಾಂ ಪೊಟ್ಟಿ ಭಾಂದ್ ಮ್ಹಣಾಜಯ್...

ಮ್ಹಜ್ಯಾ ತೊಂಡಾರ್ ಘಾಮಾಚೆ ಥೆಂಬೆ ಉದೆಲೆ. ಆಸ್‌ಲ್ಲ್ಯಾ ಸರ್ವ್ ನಟನಾಂಕ್ ಹಾಂವ್ ನವೊ ಜಾಲ್ಲ್ಯಾನ್ ಕೊಣ್ಣಾ ಮ್ಹಜಿ ಕೂಡ್ ಬಾರಿಕಾಯೆನ್ ಕಾಂಪ್ತಾಲಿ. ತೊಂಡಾರ್ ಕಿತೆಯೀ ಕಳಾನಾಸಂ ಹಾವೆಂ ಪ್ರಯತನ್ ಕೆಲೆಂ ಆನಿ ಜೆರೂಚ್ಯಾ ಯೆಣ್ಯಾಕ್ ರಾಕೊನ್ ರಾವ್ಲೊಂ. ದೋನ್ ಮಿನುಟಾಂ ಉತರ್ಲಿಂ. 'ಭಿತರ್ ಸೊದ್ತಾ ಆಸ್ತಲೊ' ಚಿಂತ್ಲೆಂ ಹಾವೆಂ. "ಕಿತೆಂ ಕರ್ತಾಯ್ - ಮ್ಹಾಕಾ ವೇಳ್ ಜಾಲೊ ತೆಂ ಕಳಾನಾವೆ ತುಕಾ...? ಹಾಂವ್ ಬೊಬಾಟೊಂ. "ಆಯ್ಲೊಂ ಬಾಬಾ" ಮ್ಹಣಾಲೊ ತೊ ಭಿತರ್ ಥಾವ್ನ್.

'ಯೇಂವ್ಚಿ ಯೇಂವ್ಚಿ, ಆಜ್‌ಚ್ ದೊನಾಂ ಭಿತರ್ ಏಕ್ ಜಾವ್ನ್ ಹಾಚೆಂ ಸರ್ವ್ ಸಂಪಾಜಾಯ್' ಹಾಂವ್ ರಾಕ್ಲೊಂ.

ಘೊಡ್ಯಾಚ್ ವೆಳಾನ್ ಜೆರೂ ಭಾಯ್ರ್ ಆಯ್ಲೊ. ತೊಂಡ್ ತಾಚೆಂ ಗಾಬರ್ಲೆ ಬರಿಂ ದಿಸ್ತಾಲೆಂ. ಭೊಂವ್ತಣಿ ಧರ್ಣೆರ್ ದೀಶ್ ಚರಯಿತ್ತ್ ತೊ ಮ್ಹಜೆಲಾಗಿಂ ಆಯ್ಲೊ ಆನಿ ಹಾತಾಂತ್ಲೆ ನೋಟ್ ತಾಣೆ ಮ್ಹಾಕಾ ಒಡ್ಡಾಯ್ಲಿ. ಹಾವೆಂ ಮೆಜ್ಲೆ-ಏಕ್, ದೋನ್, ತೀನ್, ಚಾರ್..... ಪಾಂಚ್! ಶಿರಿಂ ಚುಕ್ಲೊಂ ಹಾಂವ್. ಮ್ಹಜಿ ಸಗ್ಳಿ ಆಲೋಚನ್ ವಯ್ರ್ ಪಂದಾ ಜಾಲ್ಲಿ! ಕ್ಷಣಾನ್ ಘುಂವ್ಲೊಂ ಹಾಂವ್ ಆನಿ ಗೇಟ್ ಧಾಂಪುನ್ ಭಾಯ್ರ್ ಪಡ್ಲೊಂ. ತೆದ್ನಾಂಚ್ ಮೆಳ್‌ಲಿ ರಿಕ್ಸಾ ರಾವಯ್ಲಿ ಆನಿ ಪಾಂಚ್ ಮಿನುಟಾಂ ಭಿತರ್ ಮ್ಹಜ್ಯಾ ಕೆಬಿನಾಂತ್ ರಿಗೊನ್ ಬಸ್ಲೊಂ.

ಅಶೆಂ ಕಶೆಂ ಜಾಲೆಂ? ಬಸ್‌ಲೆಕಡೆ ಅಲೋಚನ್ ಕೆಲಿ. ಬೊಲ್ಸಾಂತ್ ಹಾವೆಂ ಲಿಪಯಿಲ್ಲೊ ನೋಟ್ ತಸೊಚ್ ಆಸ್‌ಲ್ಲೊ ತರ್? ಅವ್ಯಕ್ತ್ ಕಾಂತಪ್ಲಿ ಕಾಳ್ಜಾಂತ್ ಕಾಂತವ್ಕ್ ಲಾಗ್ಲಿ. ತಕ್ಲೆಕ್ ಹಾತ್ ತೆಂಕುನ್ ಚಿಂತುಂಕ್ ಪಡ್ಲೊಂ. ಜೆರೂನ್ ಆಪ್ಲೆ ಪಯ್ಕೆ ಫಾಲ್ಸ್ ಮ್ಹಾಕಾ ಭರ್ತಿ ಕರುನ್ ದಿಲ್ಯಾತ್. ತೆಂ ಸಮ್ಜಾಲೆಂ ಮ್ಹಾಕಾ. ಪುಣ್-ಪುಣ್... ಹಾಂವ್? ಎದೆಶಾ ಚಾಕ್ರಾ ಮುಖಾರ್ ಹಾಂವ್ ಚೊರಾವರ್ನಿ ಪಾಸ್ತ್ ಜಾಲೊಮೊ?

ಅಸಲ್ಯಾ ಭಾಂಗಾರ್ ಮನ್ಯಾಕ್ ಹಾವೆಂ ಕರುಂಕ್ ಚಿಂತ್ಲೆಲ್ಲೊ ಅನ್ಯಾಯ್  
ಚಿಂತುನ್ ತಕ್ಲಿ ಮ್ಹಜಿ ವಿರಾರ್ ಜಾಲಿ. ವಾಟೆರ್ ಲೊರಿಕ್ ಕಾಗದ್ ಪೊಸ್ತ್  
ಕರುಂಕ್ಚಾತ್ಲೆಂ ಬರೆಂ ಜಾಲೆಂ ಮ್ಹಣ್ ಚಿಂತ್ಲೆಂ. ಬೊಲ್ಸಾಂತ್ಲೊ  
ಲೊಕಾಚೊ ಭಾಯ್ರ್ ಕಾಡ್ಲೊ ಆನಿ ತೊ ಪಿಂಜುನ್ ಉಡಯಾಂ  
ಮ್ಹಣ್ತಾನಾ ಮ್ಹಜಿ ದೀಷ್ಟ್ ತಾಚೆ ವಯ್ಲ್ಯಾ ಅಕ್ಷರಾಂಚೆರ್ ಪಡ್ಲಿ ಮ್ಹಜಿಂ  
ನ್ಹಯ್ ತಿಂ. ದರ್ವಡ್ಯಾನ್ ಹಾವೆಂ ಕವರ್ ಘೊಡ್ಲೆಂ

ಜೆರೂನ್ ಬರಯಿಲ್ಲೆಂ ಕಾಗದ್ ತೆಂ.

ಮೊಗಾಚ್ಯೆ ಮೌಲೆಕ್ ಆನಿ ಬಾಬಾಕ್,

ಜೆರೂನ್ ಬರಂವ್ವಿ ಚೇಟ್. ಹಾಂವ್ ಬರೊಂ ಆಸಾಂ. ಕಾಲ್ಚೆ ಹಾವೆಂ ತುಮ್ಮಾಂ ಪಯ್ಲೆ ಧಾಡ್ಲ್ಯಾತ್. ಆದ್ಲ್ಯಾ ಮಯ್‌ನ್ಯಾಂತ್ ಧಾಡ್ಲ್ಯಾ ಪಯ್ಲಾಂನಿ ತುಮಿ ಹಾವೆಂ ಸಾಂಗ್‌ಲ್ಲ್ಯಾ ಬರಿಚ್ ಕೆಲಾಂ ಮ್ಹಣ್ ಪಾತ್ಯೆತಾಂ. ಮೊಗಾಚ್ಯೆ ಮೌಶೆ ಮ್ಹಜ್ಯಾ ಭಾವಾಂಚೆಂ ಇಸ್ಕೊಲ್ ಬಿಲ್ಕುಲ್ ರಾವಯ್ತಾಕಾ. ಕಿತ್ಲೆ ಕಷ್ಟ್ ಜಾಲ್ಯಾರೀ. ಧಾ ರುಪಯ್ ಮಾತ್ ಮ್ಹಜ್ಯೆ ಗರ್ಜೆಕ್ ದವರುನ್ ಉರ್‌ಲ್ಲೆ ಚುಕಾನಾಸ್ತಾನಾ ಹಾಂವ್ ಧಾಡ್ತಾಂ. ಮ್ಹಜ್ಯಾ ಭಾವಾಂನಿ ಮ್ಹಜೆಬರಿ ಜಾಂವ್ಕ್ ನಜೊ. ಹಿಚ್ ಮ್ಹಜಿ ಆಶಾ. ಹ್ಯಾ ಮಯ್‌ನ್ಯಾಂತ್ 15 ರುಪೈ ಚಡಿತ್ ಧಾಡ್ಲ್ಯಾತ್. ಘರಾಂತ್ ಚಡ್ ಕಾಮ್ ನಾ ದೆಕುನ್ ಹಾವೆಂ ಹಾಂಗಾಸರ್ ಕುಂಕ್ಡಾಂ ಪೊಸ್ಲಾಂತ್ ಮ್ಹಜೊ ಧನಿ ಭಾರಿ ಬರೊ ಮನಿಸ್. ತಾಂತ್ಯಾಂಚೆ ಪಯ್ಲೆ ಮ್ಹಾಕಾಚ್ ದಿತಾ. ಕಷ್ಟಾಂಚ್ಯಾ ವೆಳಾರ್ ದೇವ್ ಸೊಡ್ನ್ ಘಾಲಿನಾ ಮ್ಹಣ್ಣೆಂ ಹಾಕಾಚ್. ಉಪ್ಕಾರ್ ಕರ್ನ್ ಕಸಲ್ಯಾಯೀ ಕಾರಣಾಂನೀ ಭುರ್ಗ್ಯಾಂಚೆಂ ಇಸ್ಕೊಲ್ ಸುಟಯ್ತಾಕಾತ್. ತಾಣಿಂ ಶಿಕಾಜಾಯ್, ಮುಖಾರ್ ವಚಜಾಯ್ - ಮ್ಹಜ್ಯಾ ಧನಿಯಾಬರಿ. ಆಕೇರ್ ಕರಾಂ ಮಾಗೊನ್ ಬೆಸಾಂವ್.

ತುಮ್ಮಾ ಮೊಗಾಚೊ  
ಜಿರೊಮ್.

ಮೈತ್ರಿ ತಕ್ಷಂತ್ಸಾನ್ ಯುಗ್ಮಾನ್ ಪಾಪಾನ್ ಜಾಲ್ಮೆಬರಿ ಭೋಗ್ಗಂ. ಜಿಂತ್ಸಾಂ  
ಜಿಂತ್ಸಾಂ ಮುಖಾಂಜಿ ಯುರ್‌ಚ್ ಪುಜಾ ಮೊಳಾಂತ್ಸಾನ್ ಪಾಪಾನ್

ಜಾಲಿ. ಏಕ್ ಕಷ್ಟಿ ಜೀವಿಕ್ ಹಾಂವ್ ಕರುಂಕ್ ಚಿಂತಾಂ ತ್ಯಾ ಅನ್ಯಾಯಾ ಖಾತಿರ್ ದೇವ್ ಮ್ಹಾಕಾ ಬಿಲ್ಕುಲ್ ಭೊಗ್ಸುಂಚೊ ನಾ. ನಾ-ನಾ, ಜೆರೂಕ್ ಹಾವೆಂ ಅಶೆಂ ಚಲಂವ್ಚೆಂ ಸಾರ್ಕೆಂ ನ್ಹಯ್. ಹಾವೆಂ ತಾಚೊ ಮೋಗ್ ಕರಿಜಾಯ್. ಹಾವೆಂ ಆಧಾರ್ಲೆ ಚುಕಿ ಖಾತಿರ್ ತಾಚೆಲಾಗ್ಚೆಂ ಭೊಗ್ಸಾಣೆ ಮಾಗಜಯ್. ವ್ಹಯ್, ಆತಾಂಚ್; ಹೈಚ್ ಘಡ್ಯೆ. ತವಳ್ ಮಾತ್ ಮ್ಹಾಕಾ ಸಮಾಧಾನ್.

ಬಸ್ಲೆಕಡೆ ಮ್ಹಜಾನ್ ಬಸೊಂಕ್ ಜಾಲೆಂ ನಾ. ಜೆರೂಚೆಂ ತೊಂಡ್ ಪಳೆಲ್ಲ್ಯಾಖಿರಿತ್ ಕಾಳ್ಜಾಂತ್ಲಿ ಕಾಂತಲ್ಲಿ ರಾವಾಶಿನಾ. ತೆಂ ಲೆಕುನ್ ಬೆಂಕಾ ಥಾವ್ನ್ ದರ್ದಡಿಂ ಫರಾ ಪಾವ್ಲೊಂ. ಗೇಟ್ ಬಂದ್ ಆಸ್ಲಿ! ಭಿತರ್ ರಿಗ್ತಾಂ ತರ್ ದಾರಾಕ್ ಬೀಗ್ ಫಾಲ್ಲೆಂ!

‘ಜೆರೂ ಖಿಂಯ್ ಗೆಲೊ? ಕಳ್ಜ್ಯಾಂನಿ ಪಾಟಿಂ ಧಾಂವೊನ್ ಆಯ್ಲೊಂ ಆನಿ ಕುಸಿಚ್ಯಾ ಆಂಗ್ಡಿಂತ್ ವಿಚಾರ್ತಾನಾ ‘ತುಮ್ಮೊ ಚೆಡೊ ಹಿ ಚಾವಿ ದಿಂವ್ಕ್ ಸಾಂಗೊನ್ ಗೆಲೊ ಸರ್’ ಮ್ಹಣಾಲೊ.

“ಖಿಂಯ್ ಗೆಲೊ ತೊ?” ವಿಚಾರ್ಲೆಂ ಹಾವೆಂ ದರ್ದಡಾನ್.

“ಹಾಂವ್ ನೆಣಾ ಸರ್, ಮ್ಹಜೆಕಡೆ ಕಿತೆಂಚ್ ಸಾಂಗ್ಲೆಂ ನಾ” ದಾರ್ ಉಫಡ್ತಾನಾ ಸಾಲಾಚ್ಯಾ ಮೆಜಾರ್ ಮ್ಹಜೆಂ ಹಣೆಬರಪ್ ಉಗ್ತೆಂ ಪಡೊನ್ ಆಸ್ಲೆಂ. ಹಾವೆಂ ಲೊರಿಕ್ ಬರಯಿಲ್ಲೆಂ ಕಾಗದ್ ಜೆರೂನ್ ವಾಚುನ್ ಜಾಲ್ಲೆಂ. ಥಂಯ್ಸ್ ಕುಸ್ಕೊನ್ ಪಡ್ಲೊಂ. ಸವ್ಯಾಸ್ ಮೆಜಾರ್ ದೀಷ್ಟ್ ಘುಂವ್ಡಾಯ್ಲಿ. ಆನ್ಯೇಕ್ ಕಾಗದ್ ಥಂಯ್ಸ್ ಪಡೊನ್ ಆಸ್ಲೆಂ. ತುರ್ತಾನ್ ತೆಂ ವಿಂಚ್ಲೆಂ. ಬಾಬಾ,

ಹಾಂವ್ ಭೋವ್ ಚಡ್ ಬೆಜಾರ್ ಪಾವ್ತಾಂ, ತುಜೆಕಡೆನ್ ಸಾಂಗಿನಾಸ್ತಾಂ ಭಾಯ್ರ್ ಸರ್ಲಾಂ ತೆಂ ಚಿಂತುನ್. ತೀನ್ ಮಯ್ನ್ಯಾಂ ಥಾವ್ನ್ ತುಂ ಕಿತ್ಲೊ ಕಶ್ಟಾತಾಲೊಯ್ ತೆಂ ಮ್ಹಾಕಾ ಆಜ್ ಕಳೆಂ. ಆದಿಂಚ್ ಏಕ್ ಉತರ್ ಸಾಂಗುಂಕ್ಚೊ ಆಸ್ಲೆಂಗಿ? ಹಾಂವ್ ತುಜೊ ಚಾಕೊರ್ ತುವೆಂ ಸಾಂಗ್ಲೆಂ ಆಯ್ಕಾತೊಂನಾಂಗಿ? ಹ್ಯಾ ಘರಾಂತ್ ಆನಿಕೀ ರಾವೊನ್ ತುಕಾ ಕಷ್ಟುಂಕ್ ಹಾಂವ್ ತಯಾರ್ ನಾ. ದುಸ್ರಿ ಕಸ್ತಿಯೀ ಚೂಕ್

ಹಾಂವ್ ತಿದ್ದುನ್ ಘೆತೊಂ ಹಿ ಚೂಕ್ ದೆವಾ ಥಾವ್ನ್ ಘಡ್ಲಾ. ಹಾಂವ್ ತಿ ಸಾರ್ಕಿ ಕರ್ನ್ ಘೆಂವ್ಕ್ ಸಕಾನಾ. ಮ್ಹಜ್ಯಾ ಉಜ್ವ್ಯಾ ದೊಳ್ಯಾಂತ್ ಮಾಂಡ್ಲಿಂ ತಿಂ ಪಿಂತ್ರಾಂ ಕಾಡ್ಲೆ ತಿಲ್ಲಿಂ ಯೆತಾತ್. ಹಾಂವ್ ಚಲ್ತಾಂ ಬಾಬಾ, ಬರ್ಯಾ ಬಟ್ಟೆರಾಕ್ ದವರ್ನ್ ಭಲಾಯ್ಕಿ ಸಾರ್ಕಿ ಕರ್ನ್ ಘೆ. ತುವೆಂ ಮ್ಹಾಕಾ ಮೊಗಾನ್ ಪಳೆಲಾಂಯ್ ದೆಕುನ್ ಹಾಂವೀಂ ತುಜ್ಯೆ ಭಲಾಯ್ಕಿ ಪಾಸುನ್ ಮಾಗ್ತಾಂ. ತುಜೆಂ ಕಾಗದ್ ವಾಚ್‌ಲ್ಲಾಕ್ ಭೊಗ್ಲಿ. ತೆಂ ವಾಚುಂಕ್ ಫಾವೊ ಕೆಲ್ಲ್ಯಾ ದೆವಾಕ್ ಅರ್ಗಾಂ ದಿತಾಂ. ಡ್ರಾವರಾಂತ್ ತುವೆಂ ಖರ್ಚಾಕ್ ದಿಲ್ಲ್ಯಾ ಪಯ್ಕಾಂಚೆಂ ಲೇಕ್ ಆನಿ ಉರ್‌ಲ್ಲೆ ಪಯ್ಕೆ ದವರ್ಲ್ಯಾತ್. ನವೊ ಮನಿಸ್ ಯೆತಾ ತರ್ ಕುಂಕ್ಡಾಂಚಿ ಆನಿ ಗಾರ್ಡನಾಚಿ ಚತ್ರಾಯ್ ಸಾಂಬಾಳುಂಕ್ ಸಾಂಗ್. ಆಖೇರ್ ಕರ್ತಾಂ.

ತುಜೊ ಚಾಕೊರ್

ಜೆರೂ

“ಜೆರೂ ಖಂಯ್ ಗೆಲೊ? ತಾಚ್ಯೆ ಹಾತಿಂ ಪಯ್ಕೆನಾಂತ್.... ಆಸ್‌ಲ್ಲೆ ಧಾ ರುಪಯ್ ತಾಣೆ ಮ್ಹಾಕಾ ಭರ್ತಿ ಕರುನ್ ದಿಲ್ಯಾತ್... ಚಡ್ ಚಿಂತುಂಕ್ ವೇಳ್ ನಾತ್‌ಲ್ಲೊ. ದಾರ್ ವೊಡುನ್ ಹಾಂವ್ ತ್ಯಾಚ್ ಆಂಗ್ಡಿಕ್ ಧಾಂವ್ಲೊಂ. “ಕಿತ್ಲೊ ವೇಳ್ ಜಾಲೊ ತಾಣೆ ವಚೊನ್?”

“ತುಮಿ ಯೆಂವ್ಚಾ ಥೊಡ್ಯಾ ವೆಳಾದಿಂ ಹೈಚ್ ವಾಟೆನ್ ಗೆಲಾ ಸರ್ ತೊ...” ಮುಕ್ಲ್ಯಾನ್ ವೆಚಿ ರಿಕ್ವಾ ರಾವಯ್ಲಿ ಆನಿ ತಾಚೆರ್ ಬಸೊನ್ ಆಂಗ್ಡಿಗಾರಾನ್ ದಾಕಯಿಲ್ಲ್ಯೆ ವಾಟೆನ್ ಧಾಂವ್ಡಾಂವ್ಕ್ ಸಾಂಗ್ಲಿ. ಅರ್ಧೊ ಘಂಟೊ ಪರ್ಯಾಂತ್ ರಸ್ತಾರ್ ಸೊಡುನ್ ನಿರಾಸ್ ಜಾಂವ್ಚಾ ವೆಳಾ ಮುಕ್ಲ್ಯಾ ಹೈವೇಚ್ಯಾ ಫುಟ್‌ಪಾತಾರ್ ಎಕ್ಸೊಚ್ ಮನಿಸ್ ಸವ್ಯಾಸ್ ಚಲೊನ್ ವೆಚೊ ದಿಸ್ಲೊ. ವ್ಹಯ್ ಜೆರೂ ತೊ! ತೊ ಜೆರೂಚ್! ರಿಕ್ವಾ ಹಾವೆಂ ತಾಚ್ಯಾ ಸರ್ತಿಂ ಧಾಂವ್ಡಾಯ್ಲಿ. ಮ್ಹಾಕಾ ಪಳೆಲ್ಲೆಂಚ್ ಜೆರೂ ಘಡ್ಲೆಲ್ಲೊ. ಹಾವೆಂ ತಾಕಾ ಉಲಂವ್ಕ್ ಅವ್ಕಾಸ್ ದಿಲೊನಾ. ಘಡ್ಯೆನ್ ಬಾಗ್ಲೊನ್ ಹಾವೆಂ ತಾಕಾ ಧರ್ದೊ. “ಜೆರೂ ಜೆರೂ... ಮ್ಹಾಕಾ ಭೊಗ್ಲಿ, ಮ್ಹಾಕಾ ಸಾಂಡುನ್ ವಚಾನಾಕಾ ಜೆರೂ...” ಮ್ಹಜ್ಯಾ ಭುರ್ಗ್ಯಾ ಸಾಕ್ಯಾ

ರಡ್ಲಾಕ್ ತೊ ಸೈರ್ ಭೈರ್ ಜಾಲೊ ಆಸ್ತಲೊ, “ಸೊಡ್ ಬಾಬಾ, ಮ್ಹಾಕಾ ಸೊಡ್. ಹಾಂವ್ ವಚಾನಾ” ಮ್ಹಜ್ಯೆ ವೆಂಗೆಂತ್ಲೊ ತೊ ಸುಟೊಂಕ್ ಉಡ್ವಾತಾನಾ ರಿಕ್ವಾ ಡ್ರೈವರ್ ಆಮ್ಕಾಂಚ್ ಅಜಾಪಾನ್ ಪಳೆತಾಲೊ, ಹಾವೆಂ ಗಣ್ಣೆ ಕೆಲೆನಾ. ದುಖಾಂ ಭರ್ಲ್ಲ್ಯಾ ದೊಳ್ಯಾಂನಿ ಹಾವೆಂ ಜೆರೊಕ್‌ಚ್ ಪಳೆತಾನಾ ತಾಣೆ ಆಪ್ಲೊ ಉಜ್ವೊ ಹಾತ್ ದೊಳ್ಯಾಲಾಗಿಂ ವ್ಹೆಲ್ಲೊ ತೊ ಥಂಯ್ಚ್ ಧರ್ದೊ ಹಾವೆಂ ಆನಿ ತಾಚ್ಯಾ ದೊಳ್ಯಾಕ್ ಮಾಂಡ್ಲೆಲಿಂ ಪಿಂತ್ರಾಂ ಮ್ಹಜ್ಯಾ ಬೊಟಾಂನಿ ಪುಸುನ್ ಕಾಡ್ಲಿಂ. ಕಿತ್ಯಾ ಮ್ಹಜ್ಯಾ ದೊನೀ ದೊಳ್ಯಾಂಕ್ ಅಜೂನ್ ಮಾಂಡುನ್ ಆಸ್‌ಲ್ಲಿಂ ಪಿಂತ್ರಾಂ ಆಜ್ ತಾಣೆ ಪುಸುನ್ ಕಾಡ್‌ಲ್ಲಿಂ.






# ನಿರ್ದೇಶನ ಬರಹ

6.30 ಮೊರಾಂಚೆಂ ಮೀಸ್ ಸಂಪ್ಲೆಂಚ್ ರಿಚ್ಚಿ ಸತ್ಯಾಂಚ್ಯಾ 'ಕಟ್-ಕಟ್'ರ ಮೊಂದಾಯಿಲ್ಲಿ ಆಪ್ಲಿ 'ಲೇಡಿ-ಸತ್ರಿ' ಘೆವ್ನ್ ದರ್ವಡಿ ಮೆಟಾಂ ಕಾಡುನ್ ಮಿಲಾರ್ ಇಗರ್ಜೆಂತ್ಲೊ ಭಾಯ್ರ್ ಪಡ್ಲೊ. ಕಿತ್ಯಾಕ್ ಆಕಾಸಾರ್ ಮೊಡಾಂ ದಾಟಾಯೆನ್ ಮಾಂಡುನ್ ಆಸ್ಲಿಂ. ದೆಕುನ್ ಪಾವ್ನ್ ಮೊತ್ಲಾ ಪಯ್ಲೆಂ ಆಪ್ಲೆಂ ಘರಾ ವಚೊನ್ ಪಾವಾಜಾಯ್ ಮ್ಹಳ್ಳೊ ಉದ್ದೇಗ್ ರಿಚ್ಚಿಚೊ! ಪುಣ್ ಪಯ್ಲೆಂ ತಾಕಾ ವ್ಹಡ್ಲೆ ಮಾರ್ಕೆಟಿಕ್ ವಚೊನ್ ಬೀಫಾಚೆಂ ಮಾಸ್ ಘೆಂವ್ಕ್ ಆಸಾ.

ರಿಚ್ಚಿಚೆಂ ಘರ್ ಕಾಸ್ತಿಯಾಂತ್ ತರೀ, ಆನಿ ಫಕತ್ 10-15 ಕೋಲ್ ಪಯ್ಸ್ ಇಗರ್ಜ್ ಆಸ್ಲಾರೀ ಆಯ್ತಾರಾಚೆಂ ಮಾತ್ ತಾಣೆ ಮಿಲಾರ್ ಇಗರ್ಜೆಕ್ ಮಿಸಾಕ್ ವೆಚೆಂ ಆಸ್ಲೆಂ. ಕಿತ್ಯಾಕ್ ಥಂಯ್ ಥಾವ್ನ್ ಪಾಟಿಂ ಯೆತಾನಾ ವ್ಹಡ್ಲೆ ಮಾರ್ಕೆಟಿಂತ್ಲೆಂ ಬರೆಂ ಬೀಫಾಚೆಂ ಮಾಸ್ ತೊ ಹಾಡ್ತಾಲೊ ತಾಚೆ ಒಳ್ಳಿಚ್ಯಾ ಮಾಪ್ಯಾ ಥಾವ್ನ್.

ಇಗರ್ಜೆಚ್ಯೆ ಗೆಟಿ ಭಾಯ್ರ್ ಪಾವ್ನ್ ಜೋರಾಯೆಚೆಂ ವಾರೆಂ ವ್ಹಾಳೆಂ ಆನಿ ತ್ಯಾ ವಾರ್ಡ್ ಮಾಂಡುನ್ ಆಸ್ಲೆಲಿಂ ಕಾಳಿಂ ಮೊಡಾಂ ಸರ್ವ್ ನಿತ್ಯಾಲಿಂ. ಆತುನ್ ಕಾಡುನ್ ಮಾರ್ಕೆಟಿಕ್ ವೆಚಿ



ಆಪ್ತಿ ಮಾಂಡ್ಲಿ ಥಂಯ್ಚ್ ಸೊಡ್ಲಿ ರಿಚ್ಚೆನ್ ಆನಿ ಸವ್ಯಾಸ್ ಚಲೊನ್‌ಚ್ ವ್ಹಡ್ಲೆ ಮಾರ್ಕೆಟಿಚ್ಚೆ ವಾಟೆಕ್ ಲಾಗ್ಲೊ ತೊ.

“ತುಮಿ ಪರಿಸ್ಥಿತೆಕ್ ದುರ್ಸಾತಾತ್. ಪರಿಸ್ಥಿತೆಚ್ಯಾ ಒತ್ತಡಾನ್ ಪಾತ್ಕಾಂ ಘಡ್ತಾತ್ ಮ್ಹಳ್ಳೆಂ ನೀಬ್ ದಿತಾತ್. ಆನಿ ತ್ಯಾ ವರ್ವಿಂ ತುಮಿ ಕರ್ಚಿಂ ಪಾತ್ಕಾಂ ತಿಂ ‘ಪಾತ್ಕಾಂ ನ್ಹಯ್‌ಚ್’ ಮ್ಹಳ್ಳಿ ಫಿಲೋಸೊಫಿ ಮಾಂಡ್ತಾತ್! ಹಾಕಾ ಅರ್ಥ್ ಆಸಾಗೀ? ಕಿತ್ಯಾಕ್ ಆಮಿ ತಸಲಿ ಪರಿಸ್ಥಿತಿ ಚುಕಂವ್ಕ್ ನಜೊ? ಚಿಂತ್ಯಾಂ-ಏಕ್ ಚೆಡೊ ಆನಿ ಚೆಡುಂ. ಮೊಗಾರ್ ಪಡ್ಲ್ಯಾಂತ್. ತಾಣಿಂ ಕಿತ್ಯಾಕ್ ಏಕಾಂತ್ ಜಾಗ್ಯಾಂನಿ ಬೆಟ್ಟಿಂ? ಪಾತ್ಕಾಂ ಘಡುಂಕ್ ‘ಜಾಯ್ - ಜಾಯ್’ ಮ್ಹಣೊನ್ ತಾಣಿಂಚ್ ನ್ಹಯ್‌ಗೀ ತಸಲಿ ಪರಿಸ್ಥಿತಿ ರಚ್ಚಿ...? ತರ್ ಕೋಣ್ ಚುಕಿದಾರ್?”

ಚಲ್ತಾಂ ಚಲ್ತಾಂ ರಿಚ್ಚೆಚ್ಚೆ ಮತಿಂತ್, ಆಜ್ ಮ್ಹಾತಾರ್ಯಾ ಪಾದ್ರಿನ್ ದಿಲ್ಲ್ಯಾ ಸೆರ್ಮಾವಾಚಿಂ ಉತ್ರಾಂ ಆವಾಜ್ತಾಲಿಂ...

ಆಯ್ಚೆಂ ಯುವಜನಾಂಗ್ ಪೊಟ್ಟು ರಾಜಾಂವ್ ಉಲಯ್ತಾ ಆನಿ ಆಪ್ಲಿಂ ಪಾತ್ಕಾಂ ನ್ಹಯ್ ಮ್ಹಣೊನ್ ಗಾಜಂವ್ಕ್ ಹಜಾರ್ ಕಾರಣಾಂ ಒಡ್ಡಾಯ್ತಾ ಆನಿ ಸರ್ವೆಸ್ಪರ್ ದೆವಾಚ್ಯಾ ದೊಳ್ಯಾಂಕ್ ಮಾತಿ ಘಾಲ್ಚಿಂ ಫಟ್ಕಿರ್‌ಪಣ್ ಆಧಾರ್ತಾ.....!!” ಪಾದ್ರಿ ಮ್ಹಾತಾರೊ ತರೀ ತೊ ಸೆರ್ಮಾಂವ್ ಕಡಕ್ ಆಸ್‌ಲ್ಲೊ. ಆಪ್ಲೆಂ ಖಾಡ್ ಪೊಶೆತ್ ತಾಣೆ ಇತ್ಲೆ ಗಂಭೀರಾಯೆನ್ ಸೆರ್ಮಾಂವ್ ದಿತಾನಾ ಇಗರ್ಜೆಚ್ಯಾ ಪಾಟ್ಲ್ಯಾ ಬಾಂಕಾರ್ ಬಸ್‌ಲ್ಲಾ ಘೊಡ್ಯಾ ಯುವಜಣಾಂನಿ “ಕೂ” ಮ್ಹಳ್ಳಿ ಕುಕಾರ್‌ಯೀ ಘಾಲ್ಲಿ. ತರೀ ತಾಕಾಯ್ ಪರ್ವಾ ಕರಿನಾಸ್ತಾಂ ಪಾದ್ರಿನ್ ಸೆರ್ಮಾಂವ್ ಹಠಾನ್ ಸಂಪಯಿಲ್ಲೊ. ರಿಚ್ಚೆಕ್ ಮಾತ್ ಹೊ ಸೆರ್ಮಾಂವ್ ಬರೊ ರುಚ್‌ಲ್ಲೊ. ಪಾದ್ರಿಚಿಂ ಹರ್ಯೆಕ್ ಉತ್ರಾಂ ಖಿರಿಂ ಕಶೆಂ ಭೊಗ್ಲೆಲಿಂ ರಿಚ್ಚೆಕ್. ಕಿತ್ಯಾಕ್ ರಿಚ್ಚೆ ಭರ್ಪೂರ್ ಸಿಂತಿಮೆಂತಾಂಚೊ ಸತ್ತಿ ತರ್ನಾಟೊ.

ತಾಚಿಂ ಆವಯ್ ಬಾಪಯ್ ಸರ್‌ಲ್ಲಿಂ. ಮೆಳ್ಳೆಲ್ಯಾ ಸ್ಕೂಲರ್‌ಶಿಪಾನ್ ಆನಿ ಫಿರ್ಗಜ್ ಪಾದ್ರಿಚ್ಚೆ ಸಸಾಯೆನ್ ಶಿಂವ್ಲೆಲಿಂ ಪಿಂಜ್ಕರ್ ವಸ್ತುರ್ ಘಾಲುನ್ ತರೀ ತಾಣೆ ಬಿ.ಕೊಮಾಂತ್ ಫಸ್ತ್ ಕ್ಲಾಸ್ ಜೊಡ್ಲಿ. ಆನಿ

ತಲೆ ಜಾಲ್ಯಾನ್ ತಾಕಾ ಮಂಗ್ಳುರಾ ಸಿಂಡಿಕೇಟ್ ಬೆಂಕಾಚ್ಯಾ ಎಕಾ ಶಾಖ್ಯಾಂತ್ ಕಾಮ್ ಮೆಳ್‌ಲ್ಲೆಂ. ತಾಚ್ಯಾ ಪಾಟಾಪಾಟ್ ತೆಗೀ ಭಯ್ಣಿಂ ಸಿಂತಿ, ಶಾಂತಿ ಆನಿ ಕಾಂತಿ. ಕಾಮ್ ಕರ್ತಾನಾಂಯ್ ರಿಚ್ಚೆನ್ ಆಪ್ಲೆಂ ಹಟ್ ಸೊಡ್‌ಲ್ಲೆಂ ನಾ. ಈವ್ನಿಂಗ್ ಕೊಲೆಜಿಕ್ ಸರ್ವೊನ್ M. Com.ಂತ್ ತಾಣೆ ಜಯ್ತ್ ಆಪ್ಣಾಯಿಲ್ಲೆಂ ಆನಿ ಆಜ್ ತಾಚೊ ಫಳ್ ಜಾವ್ನ್ ತೊ ಬೆಂಕಾಂತ್ ಸೀನಿಯರ್ ಎಕೌಂಟ್ ಆಫೀಸರ್ ಜಾಲ್ಲೊ ಆನಿ ಬರಿ ದೋತ್ ಯೆಟುನ್ ಸಿಂತಿಕ್ ತಾಣೆ ಹೈದರಾಬಾದಾಂತ್ಲ್ಯಾ ಎಕಾ ಬರ್ಯಾ ಫಾರಾಣ್ಯಾಕ್ ಪಾವಯಿಲ್ಲೆಂ. ಸಿಂತಿ ಗ್ರಾಜ್ಯುವೆಟ್ ಜಾಲ್ಯಾನ್ ತಾಕಾ ಉಂಚ್ಲೊ ನೇವಲ್ ಆಫೀಸರ್ ನೊವ್ರೊ ಜಾವ್ನ್ ಲಾಭ್‌ಲ್ಲೊ. ತಾಚ್ಯಾ ಉಪ್ರಾಂತ್ಲಿಂ ಶಾಂತಿ ಆನಿ ಕಾಂತಿ. ದೊಗಾಂಯೀ ಹೈಸ್ಕೂಲಾಂತ್ ಶಿಕ್ತಾಲಿಂ. ಶಾಂತಿ S.S.L.C.ಂತ್ ತರ್ ಕಾಂತಿ ಗಿವ್ಯೆ ಕ್ಲಾಸಿಂತ್ ಶಿಕ್ತಾಲಿಂ. ಕಾಂತಿ ಪಳೆಂವ್ಕ್ ಎಕ್ದಮ್ ಸೊಭಿತ್! ತರೀ ಕಾಂತಿಕ್ ಏಕ್‌ಜ್ ಊಣ್! ತೆಂ ಪಾಂಗ್ಲೆಂ.... ಚಲ್ತಾನಾ ಆಪ್ಲೊ ದಾವೊ ಪಾಂಯ್ ಒಡೂನ್ ತೆಂ ಚಲ್ತಾಲೆಂ. ಹ್ಯಾ ದೊಗಾಂಯ್ಚೆ 'ಗ್ರಾಜ್ಯುವೆಟ್' ಕರ್ಚಿ ಇಚ್ಛಾ ರಿಚ್ಚಿಚಿ.

ಆತಾಂ ರಿಚ್ಚೆನ್ ಮಾಸ್ ಘೆತ್ಲೆಂ ವ್ಹಡ್ಲೆ ಮಾರ್ಕೆಟಿಂತ್ ಆನಿ ಪರತ್ ಪಾವ್ತಾಚಿಂ ಖುಣಾಂ ದಿಸೊಂಕ್ ಲಾಗ್ಲಿಂ ಜಾಲ್ಯಾನ್ ರಿಕ್ವಾರ್ ಬಸೊನ್ ಫರ್ಚೆ ವಾಟಿಕ್ ಲಾಗ್ಲೊ. ಫಾರಾ ಲಾಗ್ಸಾರ್ ರಿಕ್ವಾ ಥಾವ್ನ್ ದೆಂವ್ತಾ ಮ್ಹಣ್ತಾನಾ ಪಾವ್ನ್ ಒತ್ಲೊಚ್! ರಿಚ್ಚೆನ್ ರಿಕ್ವಾರ್ ಥಾವ್ನ್ ದೆಂವೊನ್ ಸತ್ರಿ ಸೊಡಯ್ಲಿ ಆನಿ ರಿಕ್ವಾಚೆಂ ಭಾಡೆಂ ದೀವ್ನ್ ವೆವೆಗಿಂ ಫಾರಾ ಕುಶಿಂ ಚಮ್ಕಾಲೊ.

ಕಾಸ್ತಿಯಾ ಇಗರ್ಜೆಕ್ ಮಿಸಾಕ್ ವಚುನ್ ಆಯಿಲ್ಲೆಂ ಶಾಂತಿ ಆನಿ ಕಾಂತಿ ಭಾಯ್ರ್ ಸೊಪ್ಯಾರ್ ರಾವೊನ್ ಭಾವಾಚಿಚ್ ವಾಟ್ ರಾಕ್ತಾಲಿಂ.

“ರಿಕ್ವಾರ್ ಆಯಿಲ್ಲಾನ್ ವಾಂಚ್ಲೊಯ್ ದಾಟ್ಲೊ.... ನಾ ತರ್ ಹ್ಯಾ ಪಾವ್ತಾಕ್ ಭಿಜೊನ್ ಕಾವೊ ಜಾವ್ನ್ ರುತೊಯ್....” ಸೊಪ್ಯಾಚಿಂ ಮೆಟಾಂ ಚಡ್‌ಲ್ಲ್ಯಾ ಆಪ್ಲ್ಯಾ ದಾಟ್ಲುಚ್ಯಾ ಹಾತಾಂತ್ಲಿ ಸತ್ರಿ ಫಾವ್ನ್ ಉದ್ಗಾರ್ಲೆಂ ಕಾಂತಿ. ತಾಕಾ ದಾಟ್ಲುಚೊ ಮೋಗ್, ಚಡ್!

“ಹ್ಯೂಂ..... ಏಯ್ ಮುಣ್ಯಾಂ...” ರಿಚ್ಚಿ ಮಾಸಾಚೆಂ ಪೊತೆಂ ಘೆವ್ನ್ ಭಿತರ್ ಗೆಲೊ ಆನಿ ಆಪ್ಲೆಂ ವಸ್ತುರ್ ಬದ್ಲಿತಾಂ ಮುಣ್ಯಾನಾ - “ದಾಟ್ವೊ... ದಾಟ್ವೊ...” ಬೊಬಾಟುನ್ಂಚ್ ಸತ್ರೆ ಸವೆಂ ಭಿತರ್ ಧಾಂವೊನ್ ಆಯ್ಲೆಂ ಕಾಂತಿ. “ಕಿತೆಂಗೋ ಆರಾಬಾಯ್ ದಿತಾಯ್?” ಗರ್ಜಾಲೊ ರಿಚ್ಚಿ... “ಹಿ ಸತ್ರಿ ತುಜಿ ನ್ಹಯ್! ಬದ್ಲುನ್ ಹಾಡ್ಲ್ಯಾಯ್ ಕೊಣಾಚಿಗೀ...”

“ಕಿತೆಂ ಸತ್ರಿ ಬದ್ಲುನ್ ಹಾಡ್ಲ್ಯಾ ಹಾವೆಂ?” ರಿಚ್ಚಿನ್ ಜೊಂಪಯ್ ಮಾರ್ನ್ ಕಾಂತಿಚ್ಯಾ ಹಾತಾಂತ್ಲಿ ಸತ್ರಿ ವೊಡ್ನ್ ಘೆಲ್ಲಿ - ಆನಿ ತಾಚ್ಯಾ ಲುಗ್ಡಾಚ್ಯಾ ಭಿತರ್ಲ್ಯಾನ್ ನದರ್ ಮಾರ್ತಾನಾ ಮಾತ್ ತೊ ಶೆರ್ಮೆಲೊ!

‘ಮೇಬಲ್ ಫೆರ್ನಾಂಡಿಸ್’ ಮುಣೊನ್ ತಾಂತುನ್ ಬರವ್ನ್ ಆಸ್ಲೆಂ.

‘ಏ ದೆವಾ! ಆತಾಂ ಕಿತೆಂ ಕರ್ಚೆಂ? ಕಸಲಿ ಫಜಿಂತ್ ಘಡ್ಲಿ ಹಿ? ಹ್ಯಾ ಚೆಡ್ವಾಕ್ ಆತಾಂ ಖಂಯ್ಸರ್ ಸೊಧುನ್ ವಚುಂ? ಪೂಣ್ ಮ್ಹಜಿ ಸತ್ರಿಯೀ ತಾಣೆ ವ್ಹೆಲ್ಯಾ ಆಸ್ತಲಿ ! ಏಯ್...’ ....ಏಯ್..... ಸಾರ್ಕೆಂ! ಮ್ಹಜ್ಯೆ ಕುಶಿನ್ ಏಕ್ ಚಲಿ ಬಸೊನ್ ಆಸ್ಲೆಲ್ಲಿ ಇಗರ್ಜೆಚ್ಯಾ ಬಾಂಕಾರ್. ಆನಿ ಆಖೇಚೆಂ ಗಾಯನ್ ಜಾಂವ್ಚೆ ಫುಡೆಂಚ್ ತಿ ‘ಕಟ್-ಕಟ್ಕಾಂತ್ಲಿ’ ಸತ್ರಿ ಘೆವ್ನ್ ಚಲ್ಲೆಲಿ! ತಶೆಂ ತರ್ ಕಾಂಯ್ ಪರ್ವಾನಾ!

‘ಚೂಕ್ಯೀ ತ್ಯೆ ಚಲ್ಯೆಚಿಚ್!’ - ಆತಾಂ ಚಿಂತ್ನಾಂಕ್ ಖಾಡುಂ ಘಾಲುನ್ ಇಗರ್ಜೆಂತ್ ಘಡ್ಲೆಲ್ಲಿ ಫರಾಮಸ್ ದೊಗಾಂಯಿ ಭಯ್ಣಿಂಕ್ ಕಳಯ್ಲಿ ರಿಚ್ಚಿನ್. ಆನಿ ಯೆಂವ್ಚ್ಯಾ ಆಯ್ತಾರಾ ತ್ಯಾಚ್ ಬಾಂಕಾರ್ ಬಸ್ಲೆಂ. ತಿ ಚಲಿ ಯೇತ್ ತರ್ - ಸತ್ರ್ಯೊ ಆದ್ಲಿ-ಬದ್ಲಿ ಕರ್ಚ್ಯೊ - ಮ್ಹಳ್ಳೊ ಘಟ್ ನಿಚೆವ್ ಕೆಲೊ ತಾಣೆ. ಕಿತ್ಯಾಕ್ ಜಾಯ್ತ್ಯಾ ಆಯ್ತಾರಾಂ ಧಾವ್ನ್ ತ್ಯೆ ಚಲ್ಯೆಕ್ ತ್ಯಾಚ್ ಬಾಂಕಾರ್ ಆಸ್ಲೆಂ ತಾಣೆ ಪಳೆಲ್ಲೆಂ. ಆಪುಣ್ ಮೀಸ್ ಸುರು ಜಾಂವ್ಚ್ಯಾಕೇ ಧಾ-ಪಂದ್ರಾ ಮಿನುಟಾಂ ಪಯ್ಲೆಂ ವಚುನ್ ಬಸ್ತಾಲೊ ತರೀ ತೆಂ ಸಾರ್ಕ್ಯಾ ವೆಳಾರ್ ಥಂಯ್ಸರ್ ಪಾವ್ತಾಲೆಂ ಆನಿ ಆಪ್ಲ್ಯಾ ಕುಶಿಲೊ ಜಾಗೊ ಆಪ್ಣಾಯ್ತಾಲೆಂ ತೆಂ ರಿಚ್ಚಿನ್ ಯೆದೊಳ್‌ಚ್ ಗುಮನಾಂತ್ ವ್ಹೆಲ್ಲೆಂ.

“ತುಂ ಏಕ್ ಖಿಂಚ್ಯಾ ಕಾಸ್ತಾಚೊ ತರ್ನಾಚೊ! ಫುಲ್ ಹಾತಾಂತ್ ಆಸ್ತಾನಾ ತಾಚೊ ರೋಸ್ ಚಿಂವ್ಚೊ ಸೊಡ್ನ್ ಭಾಯ್ಲ್ಯಾ ಭಾಯ್ತ್ ಫಕತ್ ತಾಚೊ ಪರ್ಮಳ್ ಫೆವ್ನ್‌ಚ್ ಸಂತೋಸ್ ಪಾವ್ತಾಯ್, ಪಿಸೊ ಖಿಂಚೊ!”

ಆಜ್ ಬೆಂಕಾಕ್ ರಿಗ್‌ಲೆ ಕೂಡ್ಲೆ ಎಕಾಚ್ಫಾಣೆ ಅರುಣಾಚೆಂ ಹೆಂ ಒಕ್ಕಾಣೆ ಆಯ್ಕೊನ್ ಅವಾಕ್ ಜಾಲೊ ರಿಚ್ಚೆ.

“ಕಸಲೊ ಮತ್ಲಾಬ್‌ರೇ ತುಜ್ಯಾ ಉತ್ರಾಂಚೊ...? ರಿಚ್ಚೆಕ್ ತಾಚೊ ಅರ್ಥ್ ಸಮ್ಜಾಲೊ ನಾ. ಕಿತ್ಯಾಕ್ ತೊ ನಿತಳ್ ಸಿಂತಿಮೆಂತಾಂಚೊ. ಫುಲಾ ಸಾರ್ಕೆಂ ಮೋವ್ ಕಾಳಿಜ್ ತಾಚೆಂ. ಪೂಣ್ ಅರುಣ್‌ಗೀ ತೊ ತೆಟ್ ಬಚ್ವಾಲಿ. ತಾಕಾ ಹ್ಯಾ ಸಂಸಾರಾಂತ್ ದುಡು, ಸೊರೊ ಆನಿ ಚಲಿ ಮೆಳ್ವಾರ್ ಜಾಲೆಂ! ಗಮ್ತಾಂ ಮಾರ್ಚ್ಯಾಕ್‌ಚ್ ತಾಚೊ ವೇಳ್ ತೊ ವಿಭಾಡ್ತಾಲೊ. ದುಡು ಪಾವಾನಾಸ್ಲ್ಯಾರ್ ಫರಾ ಧಾವ್ನ್ ತಾಕಾ ಮೆಳ್ತಾಲೊ ಕಿತ್ಯಾಕ್ ತಾಚೆಂ ಕುಟಮ್ ಗ್ರೇಸ್ತಾಂಚೆಂ.

“ಕಿತೆಂ ತುಜೊ ಆನಿ ಮೇಬಲಾಚೊ ಫುಟ್ ಹಾಂವ್ ನೆಣಾ ಮ್ಹಣ್ ಚಿಂತಾಯ್?” ಪರತ್ ಉಸ್ತಡ್ಲೊ ಅರುಣ್.

“ಆಯ್ತಾರಾಚೆಂ ಮಿಲಾರ್ಚೆಂ ಮೀಸ್ ಸುಟ್‌ಲೆಂಚ್, ಭಾರಿ ಭಾರಿ ಉಲಯ್ತಾತ್ ತುಮಿ ಗೆಟಿಲಾಗಿಂ ತಪ್ಕಾಲ್ ಮಾರುನ್...?” ನಂಜ್ಯಾಳೊ ಹಾಸೊ ಹಾಸ್ಲೊ ತೊ ಆನಿ ಮ್ಹಣಾಲೊ... “ವ್ಹಾ.....!..... ವ್ಹಾ...! ಚೆಡುಂ ಮೆಳ್ಳೆಂ ತರೀ ಕಸ್ಲೆಂ ತುಕಾ ಸಾಂಚ್ಯಾ ಕುಡ್ಕುಡ್ಯಾಂತ್ಲಿ ಸಾಂತಿಣ್!!”

“ಅಳೇ ನಾಕಾ ಜಾಲ್ಲೆಂ ಜಾಂಕುಳ್ಳಾಕಾ ಅರುಣ್! ತುಜೊ ಸ್ವಭಾವ್ ಹಾಂವ್ ಜಾಣಾ, ಹರೈಕ್ಲೊ ವಾ ಹರೈಕ್ಲೆಂ ತುಜೆ ತಸಲೆಂಚ್ ಮ್ಹಣ್ ಲೆಕಿನಾಕಾ” ಆತಾಂ ರಿಚ್ಚೆಕ್ ನಿಜಾಕೀ ರಾಗ್ ಆಯಿಲ್ಲೊ... “ತುಂ ಕಿತೆಯೀ ಸಾಂಗ್! ಹಾಂವ್ ಪರ್ವಾ ಕರಿನಾ! ಪೂಣ್ ಸಿನಿಮಾಂತ್ ಘಡ್ವಾ ಪರಿಂ ನಿಸ್ಕಳ್ ಮೋಗ್ ತುಕಾ ತ್ಯಾ ಮೇಬಲಾ ಧಾವ್ನ್ ಮೆಳಾತ್ ಮ್ಹಣ್ ಸಪ್ಲಾಂತ್ ಲೆಗುನ್ ಚಿಂತಿನಾಕಾ” ಪರತ್ ಹಾಸ್ಲೊ ಅರುಣ್.

“ಹಾವೆಂ ತಾಕಾ ಭೈಣಿ ಭಾಶೆನ್ ಮಾನುನ್ ಘೆತ್ಲಾಂ ಅರುಣ್! ತುಂ ಭೆಷ್ಟೆಂಚ್ ಉಳ್ಳೊ ಅರ್ಥ್ ಕರುಂಕ್ ವಚನಾಕಾ.... ತೆಂ ಬರೆಂ ಆನಿ



ಸಾಧಂ ಚೆಡುಂ” ರಿಚ್ಚಿನ್ ಆಪ್ಲ್ಯಾ ಸತ್ತಿಪಣಾನ್ ತಾಕಾ ಸಮ್ಜಾಂವ್ಚೆಂ ಪ್ರಯತ್ನನ್ ಕೆಲೆಂ.

“ಬರೆಂ ಆನಿ ಸಾಧಂ ಚೆಡುಂ-?” ವ್ಹಡ್ಲ್ಯಾನ್ ಹಾಸೊ ಅರುಣ್ “ಬಾಂಯ್ತಲೊ ಮಾಣೊ ತುಂ! ಚಿಕ್ಕೆ ಭಾಯ್ರ್ ಯೇವ್ನ್ ಸಂಸಾರ್ ಪಳೆ! ತೆಗಾಂ-ಚವ್ಗಾಲಾಗಿಂ ಉಲಯ್. ತವಳ್ ತ್ಯಾ ಚೆಡ್ವಾಚಿ ಗುಂಡಾಯೆಚಿ ಒಳಕ್ ತುಕಾ ಮೆಳ್ತಲಿ. ಅಳೇ... ತಾಚಿ ಇಷ್ಟಾಗತ್ ತುವೆಂ ಕೆಲ್ಯಾಯ್ ತಿ ಕಶಿಯೀ ಕೆಲ್ಯಾಯ್! ಹಾಂವ್‌ಯಿ ಗರಿ ಘಾಲ್ತಾಲೊಂ ತಾಕಾ. ಆಮ್ಕಾಂ ಶ್ರೀಸ್ತಾಂವಾಂಕ್ ಸಾಂಪಡ್ತಾಂ ತೆಂ! ತಾಚೊ ಘುಟ್ ಕಳಿತ್ ಜಾತಲೊ ಮ್ಹಳ್ಳೆಂ ಭೈಂ ಆಸಾ ನ್ಹಯ್‌ವೇ ತಾಕಾ? ದೆಕುನ್ ಪರ್ಕ್ಯಾ ಜಾತಿಂಚ್ಯಾ ‘ವೈ-ಗ್ರೇಡಿ’ಚ್ಯಾ ದಾದ್ಲ್ಯಾಂ ಮಧೆಂಚ್ ತಾಣೆ ತಾಚೆಂ ವರ್ತುಲ್ ರಚುನ್ ಘೆತ್ಲಾಂ. ಆಯ್ಕೊನ್ ತುವೆಂ ಘಾಬರ್ಚೆಂ ನಾಕಾ. ಮೆಳ್‌ಲ್ಲೆಂ ಸೊಡಿನಾಕಾ ಪೂಣ್ ಕಾಯಾಮ್ ಮ್ಹಣ್ ಘಟ್ತ್ ಧರಿನಾಕಾ ಮರ್ಯಾ ಮಾರ್ ಆನಿ ಸೊಡ್....! ನ್ಹಯ್ ತರ್ ಚಾಬ್ತಲೆಂ ಪಳೆ...” ಅರುಣ್ ಮತ್ಲಾಬೀ ಹಾಸೊ ಹಾಸೊನ್‌ಚ್ ಪಾಶಾರ್ ಜಾಲೊ ಆತಾಂ ಬೆಂಕಾಚೆ ಹೆರ್ ನವ್ಯರ್‌ಯೀ ಬೆಂಕಾ ಭಿತರ್ ಪ್ರವೇಶ್ ಜಾತಾಲೆ ಜಾಲ್ಲ್ಯಾನ್ ರಿಚ್ಚಿನ್ ತಾಚಿ ಪಾಟ್ ಧರ್ಲಿನಾ. ಪೂಣ್ ಅರುಣಾಚಿಂ ಉತ್ರಾಂ ತಾಚ್ಯಾ ಕಾನಾಂತ್ ಝಗ್ಲಾಣ್ಯಾ ಬರಿಂ ಆಪ್ಪಾತಾಲಿಂ... ಆನಿ ಪರತ್ ಪರತ್ ಪ್ರತಿದ್ವನಿತ್ ಜಾತಾಲಿಂ. ತ್ಯಾ ಎಕಾ

ದಿಸಾ

ಸತ್ಮೊ

ಆದ್ಲಿ-ಬದ್ಲಿ ಜಾಲ್ಯಾ ನಂತರ್ ರಿಚ್ಚಿಕ್ ಆನಿ ಮೇಬಲಾಕ್ ಜಾಲ್ಲಿ ಸಳಾವಳ್ ಹ್ಯಾ ದಿಸಾಂನಿ ದಾಟಿವ್ನ್ ಆಯಿಲ್ಲಿ. ಮೇಬಲಾಚ್ಯಾ ಸೊಭಿತ್ ಗುಣಾಂಕ್ ಆನಿ ಮಯ್ಪಾಸಿ ಉಲೊಣ್ಯಾಕ್ ತೊ ಮೆಚ್ವಾಲ್ಲೊ. ಕಾಂತಿಕ್ ಕಾಜಾರ್ ಕರ್ನ್ ದಿಲ್ಯಾ ಉಪ್ರಾಂತ್ ಆಪ್ಲೆಂ ಮೇಬಲಾಲಾಗಿಂ ಕಾಜಾರ್ ಜಾಲ್ಯಾರ್ ಕಶೆಂ? ಮ್ಹಳ್ಳೆಂ ಚಿಂತಪ್‌ಯೀ ತಾಕಾ ಆಯ್ಲೆವಾರ್‌ಚ್ ಮತಿಂತ್ ಉದೆಲ್ಲೆಂ. ತರೀ ಹ್ಯಾ ಚಿಂತಾಂ ವಯ್ರ್ ಆಜ್ ಅರುಣಾನ್ ವೀಕ್ ವಾಟ್‌ಲ್ಲೆಂ. ಅರುಣಾನ್ ತಿತ್ಲೆ ಸಸಾರಾಯೆನ್ ಉಲಯಿಲ್ಲಿಂ ಉತ್ರಾಂ ಚಿಂತಾನಾ ರಿಚ್ಚಿಚ್ಯಾ ಆಂಗಾಚಿ ಲೊಂವ್ ಉಭಿ ಜಾತಾಲಿ.... ತಶೆಂಚ್ ಮೇಬಲಾಚೆಂ

ಮುಗ್ಧ ಆನಿ ನೆಣ್ತೆಂ ತೊಂಡ್ ಉಡಾಸಾಕ್ ಹಾಡ್ತಾನಾ ತಾಚೆಂ ಶಿಂತಿದ್ ಖಿದ್ವಳ್ತಾಲೆಂ. ಅರುಣಾಚಿ ಚರಿತ್ರಾ ಜಾಣಾಂ ಆಸ್‌ಲ್ಲೊ ರಿಚ್ಚಿ ತಾಚ್ಯಾ ಸಾಂಗ್ಣಾಂಕ್ ಸುಲಬಾಯೆನ್ ಒಪ್ಪೊಂಕ್ ತಯಾರ್ ನಾತ್‌ಲ್ಲೊ.

ಪೂಣ್ ಅರುಣಾನ್ ತಿತ್ಲ್ಯಾ ಧಯ್ರಾನ್ ಉಚಾರ್‌ಲ್ಲಿಂ ತಿಂ ಉತ್ರಾಂ ಆಯ್ಕೊನ್ ಸೊಡುಂಕ್ಯಾ ತೊ ಕಬೂಲ್ ಜಾಲೊನಾ. ತೊ ದೀಸ್ ಸೊಮಾರ್ ಜಾಲ್ಲ್ಯಾನ್ ಬೆಂಕಾಂತ್ ಲೊಕಾಚಿ ಖೆಟ್‌ಚ್ ಜಾಲ್ಲಿ. 12 ವೊರಾಂ ಪರ್ಯಾಂತ್ ರಿಚ್ಚಿಕ್ ಬಸ್ಕೊತ್ತೊ ಹಾಲೊಂಕ್‌ಚ್ ಜಾಲೆಂ ನಾ. ಕ್ರಮೇಣ್ ಲೋಕ್ ಉಣೊ ಜಾತಾನಾ ಅರುಣ್ ಉಟೊನ್ ಬೆಂಕಾಚ್ಯಾ ಕೆಂಟಿನಾಕ್ ಗೆಲ್ಲೊ ತೆಂ ತಾಣೆ ಪಳೆಲೆಂ.

ಆನಿ ಆಪುಣ್‌ಯೀ ಉಟೊನ್ ತಾಚ್ಯಾ ಪಾಟಾಪಾಟ್ ಕೆಂಟಿನಾ ಭಿತರ್ ರಿಗ್ಲೊ....

ಅರುಣ್ ಬಸ್‌ಲ್ಲ್ಯಾ ಮೆಜಾರ್‌ಚ್ ಬಸ್ಲೊ ರಿಚ್ಚಿ - ಏಕ್ ಕಪ್ ಚ್ಹಾ ಘೆವ್ನ್ ....

ಭೊಂವ್ತಿಂ ಹೆರ್ ನವ್ಕರ್‌ಯೀ ಕೊನ್ಯಾಂ-ಕೊನ್ಯಾಂನಿ ರಾವೊನ್ ಫಳ್ತಾರ್ ಕರ್ತಾಲೆ.

ರಿಚ್ಚಿ ಆಪ್ಣಾಲಾಗಿಂ ಕಿತೆಂಯ್ ಸೊಧ್ತಾ ತೆಂ ಕಳಿತ್ ಆಸೊನ್ ಅರುಣ್‌ಯೀ ತಯಾರ್ ರಾವ್‌ಲ್ಲೊ. ರಿಚ್ಚಿನ್ ಭೊಂವಾರಿಂ ದೀಷ್ಟ್ ಘಂವ್ಡಾಯ್ಲಿ. ಆನಿ ಒಳೊ ಸವಾಲ್ ಕೆಲೆಂ. “ಅರುಣ್ ತುಂ ಮೇಬಲಾಕ್ ಸಾರ್ಕೊ ಒಳ್ಳಾತಾಯ್...? “ವ್ಹುಜೆ ಸಂಗಿಂ ತಾಕಾ ಸಗ್ಳೆಂ ಕೊಡಿಯಾಳ್ ಶಹರ್‌ಚ್ ಒಳ್ಳಾತಾ!” ವ್ಹುಣಾಲೊ ಅರುಣ್ ವ್ಹಡ್ಲ್ಯಾನ್ ಹಾಸೊನ್ “ಒಳೊ ಉಲಯ್ ಅರುಣ್ ಕೊಣಾಯ್‌ವಿಶಿಂ ಉಲಯ್ತಾನಾ ತಿತ್ಲೆಂ ಧಯ್ ಘೆನಾಯೆ. ಜೀಬ್ ಸಾಂಬಾಳಿಜಾಯ್. ಚಡ್ ಜಾವ್ನ್ ಚಲಿಯಾಂ ವಿಶಿಂ! ತಾಂಚ್ಯೆ ಮರ್ಯಾದೆಕ್ ಚಡ್ ಮೋಲ್ ಆಸಾ. ತುಕಾ ಭಯ್ಣಿಂ ನಾಂತ್‌ವೇ?” ರಿಚ್ಚಿನ್ ಹಳೊ ತರೀ ದಾಂಬೂನ್ ಸವಾಲ್ ಕೆಲೆಂ.

“ಏಕ್-ದೊಗಾಂ ನ್ಹಯ್ ತೆಗಾಂ ಆಸಾತ್” ಜಾಪ್ ದಿಲಿ ಅರುಣಾನ್ ತಿತ್ಲೆಚ್ ಅಖಂಡಾಯೆನ್.

“ತರ್ ತಾಂಚೆ ವಿಶಿಂ ತುವೆಂ ಒಡೊಲ್ ಮೇಬಲಾ ವಿಶಿಂ ಮ್ಹಾಕಾ ಸಾಂಗ್ಲೆಬರಿಂ ಹಾಂವೆಯೀ ನ್ಹಯ್ ಜಾಲ್ಲೆಂ ಹೆರಾಂಕ್ ಸಾಂಗ್ಲಾರ್ ತುಕಾ ಕಶೆಂ ಭೊಗ್ತೆಲೆಂ?” ಸವಾಲಾಂ ಬರಾಬರ್ ಅರುಣಾಚ್ಯಾ ದೊಳ್ಯಾಂಚೆರ್ ತೀಕ್ಚ್ ನದರ್ ಲಾಯ್ಲಿ ರಿಚ್ಚಿನ್.

ಅರುಣಾಚೆಂ ತೊಂಡ್ ಘಡ್ಯೆಕ್ ತಿಕ್ಚೆ ಆಂಬೈಲೆಂ. ತರೀ ತಕ್ಷಣ್ ಸುಧಾಸುನ್ ಮ್ಹಣಾಲೊ ತೊ... ನ್ಹಯ್ ಜಾಲ್ಲೆಂ ಸಾಂಗ್ಲಿ ತರ್ ತುಜೆಂ ಮುಸ್ಕಾರ್ ಘಟಯ್ತಲೊಂ... ಪೂಣ್ ವ್ಹಯ್ ಜಾಲ್ಲೆಂ ಸಾಂಗ್ಲೆಂಯ್ ತರ್ ಮ್ಹಜ್ಯಾ ಭಯ್ಲಿಂಚಿಂ ಮೊಡಿಂ ನಿದಾಯ್ತಲೊಂ!”

“ತರ್ ಮೇಬಲಾ ವಿಶಿಂ ತುವೆಂ ಉಚಾರ್ಲಿ ಅಭಿಪ್ರಾಯ್ ತಿ ಖರಿ ಮ್ಹಣ್ವಾಕ್ ತುಜೆಲಾಗಿಂ ರುಜ್ವಾತ್ ಆಸಾ?” ರಿಚ್ಚಿಚ್ಯಾ ಉತ್ರಾಂಕ್ ಅರುಣಾಚೆಂ ತೊಂಡ್ ಪರ್ತ್ಯಾನ್ ಗಂಭೀರ್ ಜಾಲೆಂ.... “ರುಜ್ವಾತ್ ಮಜ್ಜೆಲಾಗಿ ನಾ ಖರೆಂ. ಹಾವೆಂ ತುಕಾ ಒಡೊಲ್ ಸಾಂಗ್ಲಾಂ ಹಾವೆಂ ತ್ಯಾ ಬಾಬಿಂ ಪ್ರಯತ್ನ ಕೆಲ್ಲೆಂ. ಪೂಣ್ ಹಾಂವ್ ಸಲ್ವಾಲಾಂ ತರೀ ಮೇಬಲಾಚ್ಯಾ ಧನ್ಯಾಚೊ ಏಕ್ ಬಿಸ್ನೆಸ್‌ಮೆನ್ ಈಷ್ಟ್ ಜಾವ್ನಾಸಾ ತುಜ್ಯಾ ಮೇಬಲಾಚೆ ಸಗ್ಳೆ ಕುಡಿಂತ್ ಖಿಂಯ್ ಖಿಂಯ್ ಕಿಶೆಂ - ಕಿಶೆಂ ಆಸಾ ತೆಂ ಸರ್ವ್ ತಾಕಾ ಕಳಿತ್ ಆಸಾ...”

“ತೊಂಡ್ ಧಾಂಪ್ ಅರುಣ್...!” ರಿಚ್ಚಿ ಗರ್ಜಾಯ್ಲೊ. ರಾಗಾನ್ ರಿಚ್ಚಿಚೆಂ ಸೈರಾಣ್ ಚುಕ್ಲೆಂ. ತಾಚ್ಯೆ ಘರ್ಜೊಣೆಚ್ಯಾ ಆವಾಜಾಕ್ ಕೆಂಟಿನಾಂತ್ಲೆ ಹೆರ್ ನವ್ಕರ್ ಹಾಂಚೆ ಕುಶಿಂ ಪಳೆಯ್ಲಾಗ್ಲೆ. ರಿಚ್ಚಿನ್ ದಾಡಾಮಾಂ ಚಾಬೊನ್ ತಕ್ಲಿ ಪಂದಾ ಫಾಲಿ. ಥೊಡೊ ವೇಳ್ ದೊಗೀ ಉಲಂಘ್ತಿನಾಂತ್. ಮತ್ಲಬ್ ಸಮ್ಜಾನಾಸ್ತಾಂ ಹಾಂಚ್ಯೆ ಕುಶಿಕ್ ಪಳೆತ್ತ್ ರಾವ್ಲೆಲ್ಲೆ ತೆ ಕೆಂಟಿನಾಂತ್ಲೆ ಹೆರ್ ಮನಿಸ್ ಥೊಡ್ಯಾ ವೆಳಾನ್ ಆಪಾಪ್ಲ್ಯಾ ಕಾಮಾಂನಿ ಮಗ್ನ್ ಜಾತಾನಾ ರಿಚ್ಚಿನ್ ಸಯ್ರಾಣೆನ್ ತಕ್ಲಿ ಉಕಲ್ಲಿ .... ಅರುಣ್ ನಂಜಾಳಿ ಹಾಸೊ ಫಾಂಕವ್ನ್ ತಾಕಾಚ್ ಪಳೆತಾಲೊ.... ಆನಿ ಮುಕಾರ್ ಕಿಶೆಂ ಉಲಯ್ ಮ್ಹಳೆಬರಿಂ ದೊಳೆ ಪರ್ತಿತಾಲೊ.

ರಿಚ್ಚಿ ಸಲ್ವಣೆಚ್ಯೆ ಘಡ್ಯೆಕ್ ಲಾಗಿಂ ಪಾವ್ಲೊ. ರಾಗಾನ್ ತಾಚಿ ಕೂಡ್

ಕಾಂಪ್ತಲಿ. ಆಪ್ಲೊ ರಾಗ್ ಆಪ್ಲಿ ಅಸ್ಕತ್ಕಾಯ್ ಪ್ರದರ್ಶಿತಾ ತೆಂ ತೊ ಜಾಣಾ ಆಸ್‌ಲ್ಲೊ. ಪೂಣ್ ಅರುಣಾನ್ ತಿತ್ಲ್ಯಾ ಧಯ್ರಾನ್ ಉಚಾರ್‌ಲ್ಲಾ, ಉತ್ತಾಂಕ್ ಪಾಟಿಂ ದಿಂವ್ಚಿಂ ಉತ್ತಾಂ ತಾಚೆಲಾಗಿಂ ನಾತ್‌ಲ್ಲಿಂ. ಮೇಬಲಾಚೆಂ ರುಪ್ಣೆಂ ನಿಯಾಳ್ತಾನಾ ತ್ಯಾ ತೊಂಡಾ ವಯ್ಲ್ಯಾ ನೆಣ್ಣಿಕಾಯೆಚ್ಯಾ ಭರ್ವಶ್ಯಾನ್ ಸಗ್ಳ್ಯಾ ಸಂಸಾರಾಕ್ ತರೀ ಮುಕಾರ್ ರಾವೊಂಕ್ ತಾಚೆಂ ಕಾಳಿಜ್ ಅತ್ರಗ್ತಾಲೆಂ.

ರಿಚ್ಚಿಚೆ ಆಟಿವಿಟೆ ಪಳೆವ್ನ್ ಅರುಣಾಂಚ್ ಉಲಯ್ಲೊ “ಹಾವೆಂ ಸಾಂಗ್‌ಲ್ಲಿಂ ತುಜ್ಯಾ ಬರ್ಯಾಕ್ ಮ್ಹಣ್ ಲೇಖರೆ! ಮ್ಹಜೆರ್ ತುಂವೆಂ ತಾಪೊನ್ ಕಾಂಯ್ ಫಾಯ್ಲೊ ನಾ. ಮೇಬಲಾಚೊ ಧನಿ ತಾಕಾ ಆಪ್ಲ್ಯಾ ಬಿಜ್ನಿಸಾ ಖಾತಿರ್ ವಾಪಾರ್ತಾ.... ನಾ ತರ್ P.U.C. ಫೈಲ್ ಜಾಲ್ಲ್ಯಾ ಚೆಡ್ಡಾಕ್ ಹಜಾರಾಂ ವಯ್ರ್ ಸಾಂಬಾಳ್ ಮೆಳ್ತೊನಾ...! ತ್ಯಾ ಸಾಂಬಾಳಾ ಖಾತಿರ್ ಧನ್ಯಾನ್ ಸಾಂಗ್‌ಲ್ಲಿಂ ತಾಣೆ ಕರುಂಕ್ ಆಸಾ. ನವ್ಯಾ ‘ಕಸ್ತಮರ್ಸಾಂಕ್’ ಭಿತರ್ ಘೆಜಾಯ್, ಮೇಬಲಾನ್ ತಾಂಕಾಂ ಖುಶಿ ಕರಿಜಾಯ್. ತಾಣಿಂ ಮಾಗ್‌ಲ್ಲಿಂ ದೀಜಾಯ್. ಸಾಂಗ್‌ಲ್ಲಿಂ ಕರಿಜಾಯ್ ಆನಿ ದೆಕುನ್ ಹ್ಯಾ ಕಾಮಾ ಖಾತಿರ್‌ಚ್ ತಾಕಾ ತಿತ್ಲೊ ಸಾಂಬಾಳ್ ಮೆಳ್ತಾ...” ಉಲವ್ಣೆಂ ಆಖೇರ್ ಕರ್ನ್ ಅರುಣ್ ರಿಚ್ಚಿಚ್ಯಾ ತೊಂಡಾಕ್ ಪಳೆವ್ನ್ ಹಾಸ್ಲೊ. ತಾಚೆಂ ಏಕೇಕ್ ಉತರ್ ಭಾಲಿಯೆ ಪರಿಂ ರಿಚ್ಚಿಕ್ ತೊಪ್ತಾಲೆಂ. ತರೀ ತಾಚ್ಯಾ ರಾಗಾಚಿ ಗಡ್ ಚುಕ್ಲಿ ನಾ.

ಸಮಾದಾನಾನ್‌ಚ್ ರಿಚ್ಚಿ ಉಲಯ್ಲೊ. ಹೆಂ ಸರ್ವ್ ತುಕಾ ತುಜ್ಯಾ ಇಷ್ಟಾನ್ ಸಾಂಗ್ಲೆಂ ವ್ಹಯ್‌ಮೂ? ಆನಿ ತುಂ ತೆಂ ಪಾತ್ಯೆಲೊಯ್ ಆನಿ ಸಂಸಾರಾಕ್ ಸಾಂಗೊಂಕ್ ತುಂವೆಂ ಸುರು ಕೆಲೆಂಯ್! ಚೀಂತ್ ಅರುಣ್ ತುಕಾ ಏಕ್ ಆವಯ್ ಆಸಾ. ಆನಿ ತಿಯೀ ಸ್ತ್ರೀ ಜಾವ್ನಾಸಾ... ತುಜ್ಯೊ ಭಯ್ಣಿಂ ಆಸಾತ್ ಆನಿ ತ್ಯೊಯೀ ತ್ಯಾಚ್ ಕೋಮಲ್ ಸ್ವಭಾವಾಚ್ಯೊ ಜಾವ್ನಾಸಾತ್. ತಾಂಚಿ ಮರ್ಯಾದ್‌ಚ್ ತಾಂಚೆಂ ಹಾತರ್. ಭೋವ್ ಕೋಮಲ್ ತೆಂ! ತಿ ಮರ್ಯಾದ್ ಮ್ಹಳ್ಳಿ ಸಾಂಬಾಳ್ವೆ ಖಾತಿರ್ ಜಿಣಿಭರ್ ತಾಣಿಂ ಝಗ್ಡೊಂಕ್ ಆಸಾ. ಜರ್ ತರ್ ಕಸಲಿಯ್ ರುಜ್ವಾತ್ ನಾಸ್ತಾಂ

ತುಜ್ಜೆ ಆವಯ್ವೆರ್ ವಾ ತುಜ್ಯಾ ಭಯ್ಣಾಂ ವಯ್ತ್ ಕಸಲಿಂಯ್ ಹಳ್ಳಿಕ್ ಫೈಸಲಾಂ ಹಾಂವ್ ಸಾಂಗಾನ್ ತರ್ ತುಕಾ ಕಿತೆಂ ಭೊಗ್ತಲೆಂ??”

ಆತಾಂ ಅರುಣ್ ಎಕಾಚ್ಘಾಣೆ ಕದೆಲಾ ವಯ್ಲೊ ಉಟ್ಟೊ. ರಿಚ್ಚೆನ್ ತಾಚ್ಯಾ ತೊಂಡಾರ್ ದೀಷ್ಟ್ ಚರಯ್ಲಿ. ಆಪ್ಲೆ ಆವಯ್ಕ್ ಆನಿ ಭಯ್ಣಿಕ್ ನಾಂವಾಡ್ಲೆಂ ತೆಂ ಅರುಣಾಕ್ ಕರ್ಕರ್ಯಾಂಚೆಂ ಜಾಲ್ಲೆಂ ತೆಂ ತಾಚ್ಯಾ ತೊಂಡಾರ್ ಮಿಂಬ್ ಕಳ್ತಾಲೆಂ. ತೊ ರಾಗಾನ್ ಕಡ್ಕಡ್ತಾಲೊ.

ಹೆಂ ಪಳೆತಾನಾ ರಿಚ್ಚೆಕ್ ಧೊಡೆಂ ಸಮಾಧಾನ್ ಭೊಗ್ಲೆಂ - ತೊ ಅಮ್ಚುಕೊ ಹಾಸ್ಲೊ.

“ತರ್ ತುಂ ಮ್ಹಜ್ಯಾ ಉತ್ರಾಂಚೆರ್ ರುಜ್ವಾತ್ ಮಾಗ್ತಾಯ್ - ವ್ಹಯ್‌ಮೂ? ಹಾವೆಂ ರುಜ್ವಾತ್ ದಾಕಯ್ಲಿ ತರ್ ತುಜೆಂ ಕಸಲೆಂ ಶರ್ತ್ ಆಸಾ-?” ಮೆಜಾಕ್ ಮೂಟ್ ಮಾರುನ್ ಅರುಣಾನ್ ವಿಚಾರ್ಲೆಂ.

“ಶರ್ತಾಚಿ ಗರ್ಜ್ ಕಿತ್ಯಾಕ್? ರುಜ್ವಾತ್ ದಾಕಯ್ಲಿ ತರ್ ತುವೆಂ ಸಾಂಗ್‌ಲ್ಲೆಂ ಸರ್ವ್ ಹಾಂವ್ ಮಾನ್ತಲೊಂ.....”

ರಿಚ್ಚೆನ್ ಸಮಾಧಾನಾನ್‌ಂಚ್ ಜಾಪ್ ದಿಲಿ.

“ಜಾಯ್ ತರ್! ಮ್ಹಾಕಾ ಧೊಡೊ ವೇಳ್ ದಿ. ತುಜ್ಯಾ ಮೇಬಲಾಚ್ಯಾ ನಿಸ್ಕಳ್ಣಾಚಿ ರುಜ್ವಾತ್ ತುಜ್ಯಾಚ್ ತೊಂಡಾಕ್ ಮಾರಿನಾ ತರ್ ಹಾಂವ್ ಚೆಡೊ ಪೂತ್ ನ್ಹಯ್.”

ಇತ್ತೆಂ ಸಾಂಗೊನ್ ರಭಸಾನ್ ಮ್ಹಳ್ಳೆಬರಿಂ ಅರುಣ್ ಕೆಂಟಿನಾಂತ್ಲೊ ಭಾಯ್ರ್ ಗೆಲೊ.....

ರಿಚ್ಚೆ ಪರತ್ ಆಪ್ಲೆ ಬಸ್ಕೆರ್ ಬಸ್ತಾನಾ ಬೆಂಕಾಂತ್ ಅರುಣಾಚಿ ಝಳಕ್ ತಾಕಾ ದಿಸ್ಲಿನಾ. ತಾಚಿ ಬಸ್ಕಾ ಖಾಲಿ ಆಸ್ಲಿ! ಖಬರ್ ಕಾಡ್ತಾನಾ ತೊ ರಜಾ ಫಾಲ್ಸ್ ಫರಾ ಗೆಲಾ ಮ್ಹಳ್ಳಿ ಸಂಗತ್ ಕಳೊನ್ ಆಯ್ಲಿ.

ದುಸ್ರ್ಯಾ ದಿಸಾಯೀ ಅರುಣ್ ಕಾಮಾಕ್ ಆಯ್ಲೊನಾ ತೆಂ ಪಳೆವ್ನ್ ರಿಚ್ಚೆಚೆ ಮತಿಂತ್ ನಾನಾಂತಿಂ ಚಿಂತ್ನಾಂ ಘುಂವೊಂಕ್ ಲಾಗ್ಲಿಂ. ಹೆರ್ ಸರ್ವ್ ನವ್ಕರ್ ಪಾವೊನ್ ಬೆಂಕಾಚೊ ಪ್ರವೇಶ್-ವೇಳ್ ಉತರ್ತಾನಾ ತಾಚೊ ದುಭಾವ್ ಚಡ್ಲೊ. ಆಪ್ಲೆಂ ತಾಕಾ ಹಿಣ್ಣಿಲ್ಲಾಖಾತಿರ್ ತಾಣೆ



ಮೇಬಲಾಕ್ ಕಾಂಯ್ ವಾಯ್ ಕೆಲೆಂಗಾಯ್ ಮ್ಹಳ್ಳೊ ದುಭಾವ್‌ಯೀ ತಾಕಾ ಆದಾಳ್ಳೊ. ತರೀ ತೊ ದೀಸ್ ಮಂಗ್ಳಾರ್..... ಸಾಂಜೆರ್ ಮಿಲಾರ್ ಸಾಂತ್ ಆಂತೊನಿಚ್ಯಾ ನೊವೆನಾಕ್ ಯೆಂವ್ಚೆಂ ಮೇಬಲ್ ಆಪ್ಣಾಕ್ ಮೆಳ್ತೆಲೆಂ ತೆಂ ಲೆಕುನ್ ತಾಣೆ ಆಪ್ಲೆಸ್ತಕಿಂ ಆಪ್ಣಾಕ್ ಸಮಾಧಾನ್ ಕರುನ್ ಘೆತ್ಲೆಂ ಆನಿ ಕಾಮಾಕ್ ಲಾಗ್ಲೊ.

|| ವೊರಾಂಚೆರ್ ರಿಚ್ಚಿಕ್ ಏಕ್ ಘೋನ್ ಆಯ್ಲೆಂ ಮ್ಹಣ್ ಬೆಂಕಾಚ್ಯಾ ಪಿಯೊನಾನ್ ಸಾಂಗ್ತಾನಾ ಪೆನ್ನ ಸಕ್ಲಾ ದವರ್ನ್ ರಿಚ್ಚಿ ಕದೆಲಾ ವಯ್ಲೊ ಉಟ್ಲೊ ಆನಿ ಟೆಲಿಫೋನಾ ಸರ್ಶಿಂ ಗೆಲೊ.

“ಹಲೋ....”

“ಹಲೋ.... ಕೋಣ್ ರಿಚ್ಚಿಗೀ? ಹಾಂವ್ ಅರುಣ್ ಉಲಯ್ತಾಂ”.

“ಅರುಣ್?” ತಾಚೊ ತಾಳೊ ಆಯ್ಕಾತಾನಾ ರಿಚ್ಚಿಚ್ಯೆ ಕುಡಿಂತ್ ಶಿರ್ಶಿರೊ ಧಾಂವ್ಲೊ, ತರೀ ವಿಂಚಾಯ್ಕಿ ತಯಾರ್ ಜಾವ್ನ್ ತಾಣೆ ಕಾನ್ ದಿಲೆ. ತೈ ಕುಶಿನ್ ಅರುಣ್ ಉಲಯ್ತಾಲೊ....

“ರಿಚ್ಚಿ, ಕಾಲ್ ತುಂವೆಂ ಮ್ಹಜೆಲಾಗಿಂ ರುಜ್ವಾತ್ ಮಾಗ್‌ಲ್ಲಿಯ್! ಚೆಡ್ಯಾ ಪುತಾ ಬರಿಂ ಹಾವೆಂ ರುಜ್ವಾತ್ ತಯಾರ್ ಕೆಲ್ಯಾ! ತಾಂಕ್ತಾ ಜಾಲ್ಯಾರ್ ಮೇಬಲಾಚೊ ‘ಬ್ಲಾವ್’ ಉಗ್ತೊ ಕರ್ ಆನಿ ತಾಚ್ಯೆ ಪಾಟಿರ್ ‘ಬ್ರೇಸಿಯರಾ’ ಚೊ ಹುಕ್ಕ್ ಶಿರ್ಕಾಂವ್ಚಾ ಜಾಗ್ಯಾರ್‌ಚ್ ತಪಾಸುನ್ ಪಳೆ. ಥಂಯ್ಸರ್ ‘A’ ಮ್ಹಳ್ಳೊ ಫುರ್ತ್ ಆಸ್ತಲೊ, ಹೊ ಫುರ್ತ್ ಕಾಲ್ ರಾತಿಂ ತಾಚೆ ಸಂಗಿಂ ನಿದ್‌ಲ್ಲ್ಯಾ ಮನ್ಶಾನ್ ಕೆಲ್ಲೊ ಜಾವ್ನಾಸಾ! ಹೊ ಫುರ್ತ್ ಮಾರ್ಕಿಂಗ್ ಇಂಕಾಂತ್ ಕೆಲಾ ಜಾಲ್ಲ್ಯಾನ್ ಫಾಲ್ಯಾಂ-ಪೊರ್ವಾಂ ಪರ್ಯಾಂತ್ ಆಸ್ತಲೊ. ಉಪ್ರಾಂತ್ ಮಾಜ್ವಾತಲೊ. ದೆಕುನ್ ತುಂ ಚೆಡೊ ಪೂತ್ ವ್ಹಯ್ ಜಾಲ್ಯಾರ್ ತುಕಾ ಜಾಯ್ ಜಾಲ್ಲಿ ರುಜ್ವಾತ್ ಫಾಲ್ಯಾಂ ಭಿತರ್ ಆಪ್ಣಾಯ್! ಬಾಯ್!!” ಘೊನಾಚಿ ಲಾಯ್ನ್ ‘ಕಟ್’ ಜಾಲಿ.

ರಿಚ್ಚಿ ‘ರಿಸೀವರ್’ ಘೆವ್ನ್ ಆನಿಕೀ ಉಭೊ ಆಸ್‌ಲ್ಲೊ. ಮಾತ್ಸಾ ವಯ್ಲೆಂ ಪಾಕೆಂ ಎಕಾಚ್ಫಾಣೆ ಕೊಸ್ಕೊನ್ ಆಂಗಾರ್ ಪಡ್‌ಲ್ಲೆಬರಿ ತಾಕ್ಲಾ ಮೊಗ್ಗಾಲೆಂ. ಬೆಂಕಾಂತ್ಲೊ ಸಗ್ಳೊ ಲೋಕ್ ಎಕ್ಟಾಂಯ್ ಜಾವ್ನ್ ಆಪ್ಣಾಕ್ ಜೋಟ್

ಜೊಕುನ್ ಹಾಸ್ತಾ ತಶೆಂ ತಾಕಾ ಭಾಸ್ ಜಾತಾಲೆಂ.... ಸ್ಥಿಮಿತಾಚೆರ್ ಪಾಟಿಂ ಯೇಂವ್ಕ್ ತಾಕಾ ಥೊಡೊಚ್ ವೇಳ್ ಲಾಗ್ಲೊ. ಸವ್ಯಾಸ್ ರಿಸೀವರ್ ತಾಣೆ ಪಾಟಿಂ ಖಿಳಾಯ್ಲೆಂ ಆನಿ ತುವಾಲ್ಯಾನ್ ತೊಂಡಾ ವಯ್ಲೊ ಫಾಮ್ ತಾಣೆ ಪುಸ್ಲೊ. ಕೊಣಾಕೀ ಕಳಾನಾಸೆಂ ತೊಂಡಾಚೊ ಛಾರೊ ತಾಣೆ ಬಲತ್ಕಾರಾನ್ ಬದ್ಲಿಯೊ ಆನಿ ಪಾಟಿಂ ಯೇವ್ನ್ ಆಪ್ಲೆ ಬಸ್ಕೆ ವಯ್ರ್ ತೊ ಬಸ್ಲೊ. ತಾಚ್ಯಾ ವಾಂಟ್ಕಾಚೆಂ ಕಾಮ್ ತಾಕಾ ರಾಕ್ತಾಲೆಂ. ಸವಯೆನ್ ಮ್ಹಳ್ಳೆಪರಿಂ ಪೆನ್ನ್ ಹಾತಿಂ ಘೆವ್ನ್ ಆಪ್ಲ್ಯಾ ಕಾಮಾಕ್ ಲಾಗ್ಲೊ ರಿಚ್ಚಿ.

ದ್ವನಿವರ್ಧಕಾಂತ್ ಬೊಬಾಟೆಲ್ಯಾ ಜಿನ್ನಿಂ ಅರುಣಾಚಿಂ ಉತ್ರಾಂ ಆತಾಂಯ್ ತಾಚ್ಯಾ ಕಾನಿಂ ಸಾಧ್ತಾಲಿಂ ತಾಚೊ ಬ್ಲಾವ್ನ್ ಉಗ್ತೊ ಕರ್..... ಚೆಡೊ ಪೂತ್ ವ್ಹಯ್ ಜಾಲ್ಯಾರ್ ತುಕಾ ಜಾಯ್ ಜಾಲ್ಲಿ ರುಜ್ವಾತ್ ಫಾಲ್ಯಾಂ ಭಿತರ್ ಆಪ್ಲಾಯ್....!

ನಾನಾಂತಿಂ ಚಿಂತ್ನಾಂ ತಾಚ್ಯೆ ಮತಿಂತ್ ಯೆತಾನಾ ಅವ್ಯಕ್ತ್ ಕಾಂಪ್ ತಾಚ್ಯೆ ಕುಡಿಂತ್ ಚರ್ತಾಲಿ. ವೇಳ್ ಉತರ್ತಾಂ ರಿಚ್ಚಿ ಎಕಾ ನಿರ್ಧಾರಾಕ್ ಆಯ್ಲೊ.

‘ಹ್ಯಾ ಘುಡೆಂ ಹ್ಯಾ ಬೆಂಕಾಂತ್ ಆಪ್ಲೆಂ ದೀಸ್ ಕಾಡಿಜಾಯ್ ತರ್ ಅರುಣಾಚೆಂ ಸವಾಲ್ ಆಪ್ಲೆಂ ಸ್ವೀಕಾರ್ ಕರಿಜಾಯಿಚ್! ಸಾಂಜೆರ್ ಮೇಬಲಾಕ್ ಮೆಳೊಂಕ್ ವೆಚ್ಯಾ ಆದಿಂ ರಿಚ್ಚೆನ್ ಏಕ್ ಯೋಜನ್ ಮಾಂಡುನ್ ತಯಾರ್ ಕರುನ್ ದವರ್ಲೆಂ.

ದುಸ್ರೊ ದೀಸ್ ಬುದ್ಧಾರ್ ವೊರಾಂ ಸಕಾಳಿಂಚಿಂ 10 ಉತ್ತರ್ದೆಲಿಂ. ಇಸ್ಕೊಲಾಕ್ ವೆಚ್ಯೊ ಭಯ್ಣಿಂ ಶಾಂತಿ ಆನಿ ಕಾಂತಿ ದೊಗಾಂಯೀ ಭಾಯ್ರ್ ಸರ್ನ್ ಗೆಲ್ಲಿಂ. ರಿಚ್ಚಿ ರಸ್ತಾಕ್ ದೀಷ್ಟ್ ಲಾವ್ನ್ ಆಪ್ಲ್ಯಾ ಘರ್ನ್ ಬಾಗ್ಲಾರ್ ರಾವ್ತಲ್ಲೊ. ಮೇಬಲಾಕ್ ತೊ ರಾಕ್ತಾಲೊ.

ಆದ್ಲ್ಯಾ ದಿಸಾ ಆಪ್ಲೆಂ ಮಾಂಡುನ್ ಹಾಡ್ಲೆಲ್ಯಾ ಯೋಜನಾ ಪರ್ಮಾಣೆ ಸಕಾಳಿಂ ಧಾ ವೊರಾಂ ಉಪ್ರಾಂತ್ ತಾಣೆ ಮೇಬಲಾಕ್ ಘರಾ ಆಪಯಿಲ್ಲೆಂ.

ಸದಾಂಚೆಪರಿಂ ಕಾಲ್ಚಾ ದಿಸಾಯೀ ಮೇಬಲ್ ನೊವೆನಾ ಉಪ್ರಾಂತ್ ರಿಚ್ಚಿಕ್ ಇಗರ್ಜೆ ಭಾಯ್ರ್ ರಾಕೊನ್ ರಾವ್ಲೆಂ. ಪೂಣ್ ಭಾಯ್ರ್ ಆಯಿಲ್ಲಾ ರಿಚ್ಚಿನ್ ತಾಕಾ ಹರ್ಜೆಂಚೆ ಪರಿಂ ಸ್ವಾಗತ್ ದಿಲೊ ನಾ. ತೊ ದರ್ವಡ್ಯಾನ್ ಮ್ಹಳೆಪರಿಂ ಆಯಿಲ್ಲಾ ಬರಿಂಚ್ ಉಲಯ್ಲೊ.

“ಮೇಬಲ್, ತುಜೆಲಾಗಿಂ ಥೊಡ್ಯೊ ಗರ್ಜೆಚ್ಯೊ ಸಂಗಿ ಉಲಂವ್ಕ್ ಆಸಾತ್. ಫಾಲ್ಯಾಂ ಆಫಿಸಾಕ್ ರಜಾ ಬರಯ್ ಆನಿ ಸಕಾಳಿಂ ಧಾ ವೊರಾಂ ಉಪ್ರಾಂತ್ ಮ್ಹಜ್ಯಾ ಘರಾ ಯೆ. ಮೋಸ್ ಕರಿನಾಕಾ. ಹಾಂವ್ ತುಕಾ ರಾಕೊನ್ ರಾವ್ತಲೊಂ!” ಇತ್ಲೆಂ ಸಾಂಗೊನ್ ತೊ ಕಾಲ್ ತಾಚ್ಯಾ ಮುಕ್ಲೊ ಪಾಶಾರ್ ಜಾವ್ನ್ ಆಯಿಲ್ಲೊ. ಕಿತೆಂಯ್ ಉಲಂವ್ಕ್ ವಾ ವಿಚಾರುಂಕ್ ತಾಣೆ ಮೇಬಲಾಕ್ ಆಸ್ತದ್ ದೀಂವ್ಕ್ ನಾತ್ಲೊ. ತಶೆಂ ಜಾಲ್ಲ್ಯಾನ್ ತೆಂ ಖಂಡಿತ್ ಜಾವ್ನ್ ಯೆತಲೆಂ ಮ್ಹಳ್ಯಾ ಭರ್ವಶಾನ್ ಆಜ್ ರಿಚ್ಚಿ ತಾಚಿ ವಾಟ್ ರಾಕ್ತಲೊ.

ಭರ್ತಿ ಸಾಡೆ - ಧಾ ವೊರಾರ್ ಘರಾ ಮುಕ್ಲ್ಯಾ ರಸ್ತಾರ್ ಏಕ್ ರಿಕ್ಸಾ ರಾವ್ಲಿ. ಆನಿ ತಾಂಬ್ಡ್ಯಾ ಕಾಪ್ಡಾಚೆರ್ ಸೊಬ್ಬೆಂ ಮೇಬಲ್ ರಿಕ್ಸಾ ಧಾವ್ನ್ ದೆಂವ್ಲೆಂ.

ರಿಚ್ಚಿನ್ ನಿರ್ಧಾರ್ ಕೆಲ್ಲೊ ವ್ಹಯ್, ಪೂಣ್ ಆತಾಂ ತೊ ವೇಳ್ ಯೆತಾನಾ ಅವ್ಯಕ್ತ್ ಭೈಂ ತಾಕಾ ಸುರು ಜಾಲ್ಲೆಂ. ‘ಅರುಣಾನ್ ಸಾಂಗ್ಲೆಂ ಖರೆಂ ಜಾಲ್ಯಾರ್? ಹೋ ತಶೆಂ ಜಾಯ್ನಾ ಜಾಲ್ಯಾರ್ ಪುರೊ....’ ಆಪ್ಲೆಸ್ತಕಿಂ ತಾಣೆ ಧಯ್ರ್ ಘೆತ್ಲೆಂ ... ‘ಅರುಣಾಚೆಂ ಸವಾಲ್ - ಆಪ್ಲ್ಯಾ ಜಿವಿತಾಚೆಂ ಸವಾಲ್- ಅರುಣಾಚ್ಯಾ ಮುಸ್ಕಾರಾಕ್ ಮಾರ್ನ್ ತಾಕಾ ಜಾಪ್ ದೀಜಾಯ್. ಸಗ್ಳ್ಯಾ ಸಂಸಾರಾ ಹುಜ್ರಿಂ ತಾಣೆ ಮೇಬಲಾಚೆರ್ ಮಾಂಡ್ಲೊ ಅಪವಾದ್ ಪುಸುನ್ ಕಾಡುಂಕ್ ಲಾಯ್ತಾಯ್ ..... ದೆವಾ..... ಮ್ಹಾಕಾ ಹೊ ಸುಯೋಗ್ ಫಾವೊ ಕರ್....’

ಮೇಬಲ್ ಆತಾಂ ತಾಚೆ ಹುಜಿರ್ ಪಾವ್ತಾನಾ ಚಿಂತ್ನಾಂತ್ಲೊ ಸುಟ್ಲೊ ರಿಚ್ಚಿ ವೆವೆಗಿಂ ತಾಣೆ ತೊಂಡಾರ್ ಬಲಾತ್ಕಾರಾಚೊ ಹಾಸೊ ಘಾಂಕಯ್ಲೊ ಆನಿ ಮೇಬಲಾಕ್ ಘರಾ ಭಿತರ್ ಸ್ವಾಗತ್ ದಿಲೊ.

పయ్యే పాచ్చిం మేబల్ రిజ్జిజ్జా ఫారా ఆయిల్లం. తాజ్జా ఆపవ్వాజో మత్తబ్ తాకా కళిత్ నాత్లొ. తరీ తేం సుథాళ్ ఆస్లొం... రిజ్జిన్ దాకయిల్లొ కదేలార్ తేం బస్లేం ఆని కుడా భొంచ్చిం తాణే దిఁష్ట్ చరయ్లి.... రిజ్జి తాకా ఘడ్ కన్ ముక్లొ కదేలార్ బస్లొ.

ఘోడో వేళ్ దోగాంయి మధేం మౌన్! లులవ్వేం కశేం సురు కచేంగి తేం రిజ్జిక్ కళింనా! సగ్గి రాత్ చింతున్ తాణే సర్వ తయారి కేల్లి. పూణ్ హ్యా ఆయిన్న. వేళార్ సువేచిం లుతర్చ తాజ్జా తొండా థావ్ సుట్టేనా.

మేబలాన్‌ంజ్ లులొణ్ణాక్ బున్యాద్ ఫాలి. “రిజ్జి తుకా కితేం జాలాం? తుం భలాయ్కంత్ ఆసాయ్‌మూ? కల్జ్జా తుజ్జా వత్తనాన్ మ్హుకా సగ్గి రాత్ నీద్ పడ్లినా సాంగ్ రిజ్జి తుం కితేం లులంవ్క ఆశేతాయ్?”

రిజ్జి ఆతాం కదేలా వయ్లొ లుట్లొ. ఎకా థరాచేం ధయ్త తాకా ఆయిల్లం. మేబలాన్ తాకా వాట్ సాకిఫ కరున్ దితానా తొ ముకార్ సరొన్ తాజ్జా ఘడేం రావ్లొ.

మేబలాన్ రిజ్జిజ్జా తొండాల్ దిఁష్ట్ ఫాలి. ఎకా థరాచే కళ్ళళే రిజ్జిజ్జా దొళ్ళాని నిశేతాలే. తేంయ్ కదేలా వయ్లొం లుటొన్ లుభేం జాలేం.

“మేబల్” మ్మణాలొ రిజ్జి ఒళూ తాళ్ళాన్, “హంవ్ తుజేలాగిం కాజార్ జాంవ్క మిశి వ్హతాం పూణ్....”

వేం ఆయ్కొన్ మేబల్ సంతోసాన్ కాంప్లేం తరీ అధ్యార్చ తాతర్లొ రిజ్జిజ్జా లుత్రాని తేం ఫాబర్లేం.

“పూణ్ కితేం రిజ్జి - ? లులయ్ ..... ముందర్సి....” తేంయి ఁక్ మేట్ ముకార్ ఆయ్లొం ..... రిజ్జిన్ వేళ్ కాడ్లొనా. దొని హతాని తాణే మేబలాక్ వేంగ్ మార్లి.

ರಿಚ್ಚಿಚ್ಚಾ ಅವ್ವಿತ್ತ್ ವರ್ತನಾನ್ ಮೇಬಲ್ ಭಿಯೆಲೆಂ. ತಾಚೆ ವೆಂಗೆಂತ್ ತೆಂ ಭಾರೀಕ್ ಕಾಂಪ್ಲೆಂ.

“ಮೇಬಲ್ ದಯಾಕರುನ್ ಮ್ಹಜೆರ್ ಬೆಜಾರಾಯ್ ಕರಿನಾಕಾ..... ಹಾಂವ್ ತುಕಾ ಮೋಸ್ ಕರಿಸೊನಾ. ಘಾತ್ ಕರಿಸೊನಾ...” ರಿಚ್ಚಿ ಪುಸ್ತುಸ್ತಾಲೊ. ತಾಳೊ ತಾಚೊ ಕಾಂಪ್ತಾಲೊ, ಮೇಬಲಾಚೆ ಕುಡಿಚಿ ಊಬ್ ತಾಕಾ ಲಾಗ್ತಾಲಿ..... ತರೀ ತಾಚೆ ಕುಡಿಂತ್ ಬಿಲ್ಕುಲ್ ಲೈಂಗಿಕ್ ಊಬ್ ಚರಾನಾಸ್ಲಿ. ಕಾಂಪೆರ್ಯಾ ಹಾತಾಂನಿ ತೊ ತಾಚಿ ಪಾಟ್ ಪೊಶೆ ತಾಲೊ. ಬ್ಲಾವ್ಜಾ ಪಾಟ್ಲೆ ಹುಕ್ಕ್ ಬೊಟಾಂಕ್ ತಾಚ್ಯಾ ಆದಾಳ್ತಾಲೆ.....

ಮೇಬಲ್ ತಾಚೆ ವೆಂಗೆಂತ್ ಹುಳ್ವಳ್ಳೆಂ. ಬಲತ್ಕಾರಾನ್ ಸುಟೊಂಕ್ ತಾಕಾ ಮಿಶಿ ನಾತ್ಲಿ. ಆಪ್ಲೆಂ ಪಾತ್ಯೆಲ್ಲೊ ಚಲೊ ಹೈ ರಿತಿನ್ ಮುಕಾರ್ ಸರ್ತಲೊ ಮ್ಹಳ್ಳೆಂ ತಾಣೆ ಸಪ್ಲಾಂತ್ ಸಹಿತ್ ಚಿಂತುಂಕ್ ನಾತ್ಲೆಂ. ರಿಚ್ಚಿಚ್ಚೆ ವೆಂಗೆಚಿ ಆಶಾ ತಾಕಾ ಆಸ್ಲಿ. ಪೂಣ್ ಹೈ ರಿತಿನ್ ನಾಕಾ ಆಸ್ಲಿ.

“ರಿಚ್ಚಿ.... ಕಿತೆಂ ಕರ್ತಾಯ್ ತುಂ? ಮುಕ್ಲೆಂ ದಾರ್ ಉಗ್ತೆಂ ಆಸಾ. ಆಜ್ ತುಕಾ ಜಾಲಾಂ ತರೀ ಕಿತೆಂ ರಿಚ್ಚಿ?”

ಮೇಬಲ್ ಹಾಳ್ವಾಯೆನ್ ಉಲಯ್ಲೆಂ.

ರಿಚ್ಚಿಕ್ ಕಸ್ಲಿಚ್ ಪರ್ವಾ ನಾತ್ಲಿ, ತಾಚಿಂ ಬೊಟಾಂ ಆತಾಂ ಕಾಮಾಕ್ ಲಾಗ್ಲಿಂ. ಬ್ಲಾವ್ಜಾ ಪಾಟ್ಲೆ ಹುಕ್ಕ್ ತಾಣೆ ಸುಟಯ್ಲೆ. ಬಾಜ್ವೆಚಿಂ ದೊನೀ ಪೊಂತಾಂ ಆತಾಂ ಕುಶಿನ್ ವೊಂದಾಲಿಂ. ಬ್ರೇಸಿಯರಾಚೊ ಹುಕ್ಕ್ ಮಧೆಗಾತ್ ಆಸ್ಲೆಲ್ಲೊ. ಖಿಣಾ ಭಿತರ್ ತಾಕಾಯೀ ಸುಟ್ಕಾ ಲಾಬ್ಲಿ.

ಮೇಬಲಾಚೆ ಗೊಮ್ಪೆ ವಯ್ಲ್ಯಾನ್ ರಿಚ್ಚಿನ್ ತಾಚೆ ಉಗ್ತೆ ಪಾಟಿ ವಯ್ ದೀಷ್ಟ್ ಚರಯ್ಲಿ. ಆನಿ ವ್ಹಯ್, ಥಂಯ್ಸರ್ ಮಾರ್ಕಿಂಗ್ ಇಂಕಾ ದ್ವಾರಿಂ ಬೊಟಾನ್ ಕೆಲ್ಲೊ “A” ಮ್ಹಳ್ಳೊ ದಾಟ್ ಫುರ್ತ್ ಆಸ್ಲೆಲ್ಲೊ ಅರುಣ್ ಪಿಕ್ಲೆಲ್ಲೊ!

ರಿಚ್ಚಿಚೆ ಆಟಿವಿಟಿ ಆತಾಂ ರಾವ್ಲೆ. ಸಲ್ವಣೆನ್ ಆನಿ ನಿರಾಶೆನ್ ತೊ ಮೇಬಲಾಚ್ಯಾ ಭುಜಾಂಚೆರ್ಚ್ ಗಳ್ಳೊ. ದೊಳ್ಕಾಂಕ್ ತಾಚ್ಯಾ ಕಾಳೊಕ್



ಯೆತಾಲೊ. ಪೂಣ್ ತಕ್ಷಣ್ ತಾಕಾ ಉಡಾಸ್ ಆಯ್ಲೊ ಆಪ್ಲೆಂ ಎಕಾ  
ವಿಕಾಳ್ ಸೊರ್ಪಾಕ್ ಆಪ್ಲೆ ವೆಂಗೆಂತ್ ಆರಾಯ್ಲಾಂ ಮ್ಹಳ್ಳೊ. ರಭಸಾನ್  
ತಾಣೆ ಮೇಬಲಾಕ್ ಆಪ್ಲ್ಯಾ ದೊನೀ ಹಾತಾಂನಿ ಪಾಟಿಂ ಲೊಟ್ಟಿಂ.  
ಆಧಾರ್ ಚುಕ್ಲೆಂ ಮೇಬಲ್ ಧರ್ಣಿ ವಯ್ರ್ ಕೊಸಾಳ್ಳಿಂ.

ರಿಚ್ಚಿ ಕದಲಾರ್ ಬಸೊನ್ ಗಳ್ಳ್ಯಾಂ ರಡ್ಲೊ, ವ್ಹಡ್ಲ್ಯಾನ್ ರಡ್ಲೊ.

ಎಕಾಚ್ಚಾರಾ ಘಡೊನ್ ಗೆಲ್ಲ್ಯಾ ಹ್ಯಾ ಸರ್ವ್ ಘಡಿತಾಂನಿ ಮೇಬಲ್  
ಕಾಲುಬುಲೆಂ ಜಾಲ್ಲೆಂ. ರಿಚ್ಚಿಚ್ಯಾ ವರ್ತನಾಚೊ ಮತ್ಲಬ್ ತಾಕಾ ಸಮ್ಜಾನಾತ್ಲೊ.  
ತಾಣೆ ಆಪ್ಲ್ಯಾ ಪಾಟಿಂ ಲೊಟ್ಟಾನಾ ಭೊಗ್ಲಿ ಲಜ್ ಆನಿ ಆಕಾಂತ್ ತೆಂ  
ದಾಂಬೂನ್ ಧರುಂಕ್ ಸಕಾನಾ ಜಾಲೆಂ. ಉಟೊನ್ ತೆಂ ಆತಾಂ  
ಪಾಂಯಾಂನಿ ಉಭೆಂ ಜಾಲೆಂ.

“ರಿಚ್ಚಿ ಕಿತೆಂ ಜಾಲಾಂ ತುಕಾ?” ಮೇಬಲಾಚ್ಯಾ ಧಂಕ್ಣಾಕ್ ರಿಚ್ಚಿನ್  
ಜಾಪ್ ಕಾಡ್ಲಿ ನಾ: ತಾಣೆ ಆಪ್ಲಿ ತಕ್ಲಿ ಉಕಲ್ಲಿ ಆನಿ ಮೇಬಲಾಚ್ಯಾ  
ತೊಂಡಾಕ್ ‘ಧುಕ್’ ಕರ್ನ್ ಥಿಂಪಿ ಉಡಯ್ಲಿ.

ಮೇಬಲ್ ರಾಗಾನ್ ಪಿಶೆಂಚ್ ಜಾಲೆಂ..... ಕಸಲಿಯೀ ಪ್ರತಿಕ್ರಿಯಾ  
ಉಚಾರುಂಕ್ ವಾ ಆಧಾರುಂಕ್ ತಾಕಾ ವಾಟ್ ನಾತ್ಲಿ. ಕಿತೆಂ ಕರ್ತಲೆಂ  
ತೆಂ? ಭೊಗ್ಲೆ ನಾಲಿಸಾಯೆನ್ ಎಕಾಚ್ಚಾಣೆ ತಾಚಾ ದೊಳ್ಯಾಂತ್ಲಿಂ  
ದುಖಾಂ ಫುಟ್ಲಿಂ.... ರಡೊನ್ಂಚ್ ತಾಣೆ ‘ಬ್ರೇಸಿಯರ್’ ಆನಿ ಬ್ಲಾಕ್ಸ್  
ಸಾರ್ಕೊ ಕೆಲೊ. ಕದಲಾರ್ ದಪ್ಪಿಲ್ಲೆಂ ಆಪ್ಲೆಂ ವ್ಯಾನಿಟಿ ಬೇಗ್ ಘೆವ್ನ್ ತೆಂ  
ಬಾಗ್ಲಾ ಸರ್ಪಿಂ ಘುಂವ್ಲೆಂ.

“ರಾವ್...!” ಮ್ಹಣಾಲೊ ರಿಚ್ಚಿ ಉಟೊನ್ ಉಬೊ ರಾವೊನ್. ತಿತ್ಲ್ಯಾ  
ಸುಲಭಾಯೆನ್ ತುವೆಂ ವಚನಾಯೆ! ಸಾಂಗ್ ಮ್ಹಾಕಾ ಕಾಲ್ ರಾತಿಂ ತುಂ  
ಖಿಂಯ್ಲರ್ ಆಸ್ಲೆಂಯ್?”

ಮೇಬಲಾಚ್ಯಾ ತೊಂಡಾಚೊ ಛಾರೊ ಬದಲ್ಲೊ. ತೀಕ್ಷ್ಣ ದೃಷ್ಟಿನ್  
ತಾಣೆ ರಿಚ್ಚಿಚೆರ್ ನದರ್ ಜೊಕ್ಲಿ. ರಿಚ್ಚಿ ಆಪ್ಲ್ಯಾ ದೊಳ್ಯಾಂನಿ ಉಜೊ  
ವೊಂಕ್ತಾಲೊ.

“ಸಾಂಗ್ ಸ್ತ್ರಿಯೇ....ಕಾಲ್ ರಾತಿಂ ತುಂ ಕೊಣಾ ಸಂಗಿಂ ಆಸ್ಲೆಂಯ್?”

ಜಾಪ್ ದಿ ಮ್ಹಾಕಾ” ಬೊಬಾಟೊ ರಿಚ್ಚಿ.

ಮೇಬಲ್ ರಿಚ್ಚಿಕ್ ಫುಡ್ ಕರ್ನ್ ಘಂವ್ಲೆಂ... ದೋನ್ ಮೆಟಾಂ ಮುಕಾರ್ ಯೇವ್ನ್ ತೆಂ ತಾಚೆ ಹುಜಿರ್ ರಾವ್ಲೆಂ ಆನಿ ಅಖಂಡಾಯೆನ್ ಉಲಯ್ಲೆಂ.

“ಎಕಾ ದಾದ್ಲ್ಯಾ ಸಂಗಿಂ ಆಸ್‌ಲ್ಲಿಂ!!”

“ಕಿತ್ಯಾಕ್ ಖಾತಿರ್-??

“ಪಯ್ಲ್ಯಾಂ ಖಾತಿರ್!”.

ರಿಚ್ಚಿ ಪಾಟ್ಲ್ಯಾ ಕದೆಲಾರ್ ಗಳ್ಳೊ ಮೇಬಲಾಚ್ಯಾ ಧಯ್ರಾಧಿಕ್ ಜಾಪಿಂನಿ ತಾಕಾ ಕಂಗಾಲ್ ಕೆಲ್ಲೊ. ತಕ್ಲೆಕ್ ತಾಣೆ ಹಾತ್ ಮಾರ್ಲೊ.

“ತುಜಿಂ ಸವಾಲಾಂ ಮುಗ್ಧಾಲಿಂಗೀ ರಿಚ್ಚಿ ?” ಮೇಬಲ್ ಪರತ್ ಮುಕಾರ್ ಆಯ್ಲೆಂ. “ವಿಚಾರ್ ಆನಿ ಕಸಲೊ ದುಭಾವ್ ತುಜ್ಯೆ ಮತಿಂತ್ ಉರ್ಲಾ? ಸ ಮಯ್‌ನ್ಯಾಂ ಆದಿಂ ಆಮ್ಚಿ ಒಳಕ್ ಜಾಲ್ಲಿ. ಕಿತೆಂಯ್ ವಿಚಾರುಂಕ್ ಆಸ್‌ಲ್ಲಿಂ ತೆಂ ಹ್ಯಾ ಆದಿಂ ತುವೆಂ ವಿಚಾರ್ಯೆಂ, ಹ್ಯೆ ಪರಿಂ ಮ್ಹಾಕಾ ಅಕ್ಮಾನಾಕ್ ಬಲಿ ಕರ್ಚಿ ಗರ್ಜ್ ನಾತ್‌ಲ್ಲಿ. ತುಕಾ ಸರ್ವ್ ಸಂಗಿ ಸಾಂಗೊಂಕ್ ಹಾಂವ್‌ಚ್ ಸಂದ್ರಾಪಾಕ್ ರಾಕ್ತಾಲಿಂ. ರಿಚ್ಚಿ ಕಿತ್ಯಾಕ್ ದಾದ್ಲ್ಯಾಂಕ್ ಹಾಂವ್ ಕಾಂತಾಳ್ತಾಲಿಂ..... ಪೂಣ್ ತುಕಾ ಮಾತ್ ಹಾಂವ್ ಮೆಚ್ವಾಲ್ಲಿಂ..... ಮ್ಹಜ್ಯಾ ಕಾಳ್ಜಾಂತ್ ಹಾವೆಂ ತುಕಾ ಜಾಗೊ ದಿಲ್ಲೊ. ಖರೊ ಮೋಗ್ ಹಾವೆಂ ತುಜೊ ಕೆಲ್ಲೊ....”

ಉಲಯ್ತಾ ಉಲಯ್ತಾಂ ಮೇಬಲ್ ರಡ್ಲೆಂ.

“ತೊಂಡ್ ಧಾಂಪ್ ....!!!” ಗರ್ಜಾಲೊ ರಿಚ್ಚಿ. “ಮೊಗಾಚೆಂ ನಾಂವ್ ತ್ಯೆ ದಳ್ಳಿರೈ ಜಿಬೆ ಧಾವ್ನ್ ಉಚಾರಿನಾಕಾ! ಮೆಳ್‌ಲ್ಲ್ಯಾಂ ಸಂಗಿಂ ಪಯ್ಲ್ಯಾಂ ಖಾತಿರ್ ಮರುಾ ಮಾರ್ತೆಲೆಂ ತುಂ ಕಿತೆಂ ಜಾಣಾಂಯ್ ಮೊಗಾಚೆಂ ಮೋಲ್? ತುಜ್ಯೆ ಚಲಾಕೆಕ್ ಹಾಂವ್ ಬಲಿ ಜಾಲೊ..... ಮ್ಹಜೆಂ ಜಿವಿತ್ ಪಿಡ್ವಾರ್ ಜಾಲೆಂ ಜಾಣಾಂಯ್ಲೆ ತುಂ? ತುಜಿ ಒಳಕ್ ಜಾಂವ್ಚ್ಯಾ ಆದಿಂ ಖಂಚ್ಯಾಯೀ ಎಕ್ಯೆ ಚಲಿಯೆಚೆರ್ ಹಾವೆಂ ನಿಯಮ್ ಚುಕೊನ್ ದೀಷ್ಟ್ ಲಾಯಿಲ್ಲಿ? ನಿಮಾಣೆ ತರೀ ಹಾಂವೆಂ ದೀಷ್ಟ್ ಘಾಲಿ ತುಜೆರ್ ಎಕ್ಯೆ

ವೃದ್ಧಿಚಾರಿಣಿಚೆರ್.”

“ರಿಚ್ಚಿ!!” ಮೇಬಲ್ ಮಧೆಂಚ್ ಬೊಬಾಟ್ಟಿಂ “ತಶೆಂ ಮ್ಹಣಾನಾಕಾ!”

“ಆನಿ ಕಶೆಂ ಆಪಯ್ಸಾಯ್ ತುಕಾ? ತುಜ್ಯೆ ಪಾಟಿರ್ ತಾಚಿ ರುಜ್ವಾತ್ ಆಸಾ! ಕಾಲ್ ರಾತಿಂ ತುಜೆ ಸಂಗಿಂ ಆಸ್‌ಲ್ಲ್ಯಾ ದಾದ್ಲ್ಯಾನ್ ಥಂಯ್ಸರ್ ಫುರ್ತ್ ಫಾಲ್ಸ್ ದವರ್ಲಾ! ಫರಾ ವಚೊನ್ ಆರ್ಸ್ಯಾಂತ್ ಪಳೆ! ಸಗ್ಳ್ಯಾ ಸಂಸಾರಾಕ್ ಕಳಿತ್ ಆಸ್‌ಲ್ಲಿ ಸಂಗತ್ ಮ್ಹಾಕ್ ಕಳಿತ್ ನಾತ್‌ಲ್ಲಿ ಆನಿ ತಿ ಕಳಿತ್ ಜಾಂವ್ಚೆ ಖಾತಿರ್ ಆಜ್ ತುಕಾ ಹಾವೆಂ ಹಾಂಗಾಸರ್ ಆಪಯ್‌ಲ್ಲೆಂ...”

ಮೇಬಲ್ ಆತಾಂ ಸರ್ವಿಲ್ಯಾ ಕದಲಾರ್ ಗಳೆಂ. ಆನಿ ಹಾತಾಂನಿ ಮುಸ್ಕಾರ್ ಧಾಂಪುನ್ ರಡಾಲಾಗ್ಲೆಂ.....

“ರಡ್ ತುಜೆಂ ಪಾತಕ್ !” ಮ್ಹಣಾಲೊ ರಿಚ್ಚಿ. ಸ ಮಯ್‌ನ್ಯಾಂ ಥಾವ್ನ್ ಮ್ಹಜೆ ತಸಲ್ಯಾಕ್ ತುಜ್ಯಾ ಜಾಳಾಂತ್ ತುವೆಂ ಶಿರ್ಕಾಯ್ಲೆಂಯ್. ಮ್ಹಾಕಾ ತುಜೆ ಪಿಶುಳ್ ಕಳಿತ್ ಜಾಂವ್ಚಿ ನಾ ಮ್ಹಣ್ ತುವೆಂ ಲೆಕ್‌ಲ್ಲೆಂಯ್. ಖಿರ್ಯಾ ಮನಾನ್ ಹಾವೆಂ ತುಜೊ ಮೋಗ್ ಕೆಲ್ಲೊ. ತುಜೆ ಸಂಗಿಂ ಫುಡಾರ್ ಬಾಂಧುಂಕ್ ಹಾವೆಂ ಮಾಂಡ್ಲಿ ಕೆಲ್ಲಿ. ಕಸಲೊ ಪಿಸೊ ಹಾಂವ್? ಹೆರಾಂಚ್ಯಾ ಉಸ್ಪಾಡ್ ಹಾಂವ್ ಆರಾಧಾನ್ ಕರ್ತಾಲೊಂ.... ಸ್ತ್ರೀಯೇ, ಕಿತ್ಯಾಕ್ ತುವೆಂ ಅಶೆಂ ಕೆಲೆಂಯ್? ಸುರ್ವೆರ್‌ಚ್ ತುವೆಂ ತುಜೆ ಸಂಗತ್ ಮ್ಹಾಕಾ ಸಾಂಗ್ಲಿನಾಯ್ ಕಿತ್ಯಾಕ್?


“ತುವೆಂ ವಿಚಾರ್ಲೆಂನಾಂಯ್ ರಿಚ್ಚಿ...” ಮೇಬಲ್ ಒಳ್ಳೊ ತಾಳ್ಯಾನ್ ಉಲಯ್ಲೆಂ, ದೊಳ್ಯಾಂತ್ಲಿಂ ದುಖಾಂ ಪುಸಿತ್ತ್ “ಸತ್‌ಚ್ ಸಾಂಗ್ತಾಂ. ಹಾಂವೆಂ ಕರ್ಚೆಂ ತೆಂ ಪಾತಕ್ ಮ್ಹಣ್ ಹಾಂವ್ ಲೆಕಿನಾ. ತ್ಯೆ ವಿಶಿಂ ತುಕಾ ಸಾಂಗೊಂಕ್ ಮ್ಹಾಕಾ ಭಿರಾಂತ್ ನಾ! ಮ್ಹಜ್ಯಾ ಭಾವಾ - ಭಯ್ಲಿಂ ಖಾತಿರ್ ದುಸ್ರಿ ಕಸಲಿಯ್ ವಾಟ್ ನಾಸ್ತಾನಾ ಹಾಂವ್ ಹೈ ಕಾತ್ರಿಂತ್ ಸಾಂಪಡ್ಲಾಂ! ಕುಡಿಚ್ಯೆ ಆಶೆ ಖಾತಿರ್ ನ್ಹಯ್.... ಹಾವೆಂ ಆನಿ ಫಾಚ್ಯಾಂನಿ ವಾಂಚ್ಚೆ ಖಾತಿರ್ ಹಾವೆಂ ತಶೆಂ ಕರಿಜಾಯ್ ಪಡ್ಲಾಂ.... ಹೆಂ ಪಾತಕ್ ನ್ಹಯ್! ಪರಿಸ್ಥಿತೆಚ್ಯಾ ಒತ್ತಡಾಕ್ ಹಾಂವ್ ಬಲಿ ಜಾಲ್ಯಾಂ

ಕಿತೆಂ ಮ್ಹಳ್ಯಾರೀ ಹಾಂವ್ ಅಬಲ್ ಚಲಿ”

“ತುಮಿ ಪರಿಸ್ಥಿತೆಕ್ ದುರ್ಸಾತಾತ್. ಪರಿಸ್ಥಿತೆಚ್ಯಾ ಒತ್ತಡಾನ್ ಪಾತ್ಕಾಂ ಘಡ್ತಾತ್ ಮ್ಹಳ್ಳೆಂ ನೀಬ್ ದಿತಾತ್ ಆನಿ ತ್ಯಾ ವರ್ವಿಂ ತುಮಿ ಕರ್ಚಿಂ ಪಾತ್ಕಾಂ ತಿಂ ಪಾತ್ಕಾಂ ನ್ಹಯ್ಚ್ ಮ್ಹಳ್ಳಿ ‘ಫಿಲೋಸೊಫಿ’ ಮಾಂಡ್ತಾತ್. ಹಾಕಾ ಅರ್ಥ್ ಆಸಾಗೀ?” ತ್ಯಾ ಎಕಾ ಆಯ್ತಾರಾ ಮ್ಹಾತಾರ್ಯಾ ಪಾದ್ರಿನ್ ಸಾಂಗ್‌ಲ್ಲ್ಯಾ ಸೆರ್ಮಾಂವಾಂತ್ಲಿಂ ಉತ್ರಾಂ ಆತಾಂ ಪರತ್ ರಿಚ್ಚಿಚ್ಯಾ ಕಾನಾಂತ್ ಸಾಧ್ಲಿಂ!

“ತುಂ ನಿಬಾಂ ದೀನಾಕಾ..... ಚಲಿ ಅಬಲ್ ಮ್ಹಳ್ಯಾ ಕೂಡ್ಲೆ ಅಶೆಂ ಪೂರಾ ಘಡಾಜಾಯ್ ಮ್ಹಣ್ ನಾ. ಹೆಂ ಸರ್ವ್ ತುವೆಂ ಖರೈಮಸ್ತಿನ್ ಚಲಯಿಲ್ಲೆಂ ಜೀವನ್” ರಿಚ್ಚಿ ಉಲಯ್ಲೊ.

“ನಿಬಾಂ ನ್ಹಯ್ ಹಿಂ! ಖರಿ ಸಂಗತ್. ಅವ್ಹಡಾಂತ್ ಸರ್‌ಲ್ಲ್ಯಾ ಎಕಾ ಡ್ರೈವರಾಚಿ ಮಾಲ್ಪಡಿ ಧುವ್ ಹಾಂವ್. ಆವಯ್ ಆಪ್ಲಿ ಪಯ್ಲೆಂಚ್ ಸರ್‌ಲ್ಲಿ... ಹಾಂವ್ P.U.C. ಶಿಕ್ತಾನಾಂಚ್ - ಮ್ಹಜೆಂ ಶಿಕಪ್ ತುಟ್ಲೆಂ... ಶಿಕ್ಪಾಕ್ ಅತ್ರೆಗ್ಲೆಂ ಏಕ್ ಭಯ್ ಆನಿ ಧಾಕ್ತೆ ದೋಗ್ ಭಾವ್ ಮ್ಹಾಕಾ ಆಸ್‌ಲ್ಲೆ... ಬಾಪಾಯ್‌ಚ್ಯಾ ಜಾಗ್ಯಾರ್ ರಾವೊನ್ ಹಾವೆಂ ತಾಂಚೊ ಪೋಸ್ ಕರುಂಕ್ ಆಸ್‌ಲ್ಲೊ. P.U.C. ಫೈಯ್ಲ್ ಜಾಲ್ಲ್ಯಾ ಮ್ಹಾಕಾ ಕೋಣ್ ಕಾಮ್ ದೀತ್? ಚಿಲ್ಲರ್ ಕಾಮಾಕ್ ಲಾಯ್ತಾಲೆ.... ಕೋಣೀ ಮ್ಹಜ್ಯಾ ಕಾಮಾಕ್ ಒಳ್ಳಾನಾತ್ಲೆ. ಮ್ಹಜ್ಯೆ ಸೊಭಾಯೆಕ್ ಪಳೆವ್ನ್ ಕಾಮ್ ದಿತಾಲೆ. ಸುರ್ವೆರ್ ಹಾಂವ್ ತಾಂಚೆ ಹಾತಿಂ ಸಾಂಪಡ್ಲಿಂನಾ. ಮೆಳ್‌ಲ್ಲೆಂ ಮೆಳ್‌ಲ್ಲೆಂ ಕಾಮ್ ಸೊಡ್ನ್ ವಾಟೆರ್ ಪಡೊನ್ ಭಿಕ್ ಮಾಗ್ಚೆ ಸ್ಥಿತೆಕ್ ಆಮಿ ಪಾವ್‌ಲ್ಲ್ಯಾಂವ್. ತ್ಯಾ ವೆಳಿಂ ಕೋಣೀ ದಾದ್ಲ್ಯಾಂನಿ ಆಮ್ಕಾಂ ಬಿರ್ಮತೆನ್ ಆಧಾರ್ ದಿಲ್ಲೊ ನಾ ಧರ್ ಮ್ಹಣ್ ಥೊಡೆ ಪಯ್ಲೆ ಉಡಯ್ಲೆನಾಂತ್. ಹಾಂವ್ ಕಂಗಾಲ್ ಜಾಲ್ಲಿಂ. ಪಾತಕ್ ಆನಿ ಮರ್ಯಾದ್ ಲೆಕುನ್ ಹಾಂವ್ ವಿರ್ಯಾರ್ ಜಾಲ್ಲಿಂ. ಮ್ಹಜ್ಯಾ ಪಾಟ್ಲಿಂ ಉಪಾಶಿಂ ಕಳ್ಳಳಾಲಿಂ. ಧರ್ಮಾಚ್ಯಾ ವಾ ಸಮಾಜೆಚ್ಯಾ ಮಾನೇಸ್ತಾಂನಿ ಆಮ್ಕಾಂ ಪಾವ್‌ಲೆಂ ತಿಳ್ಕೆ ಲೆಗುನ್ ಪಳೆಲೆಂ ನಾ. ಆಖ್ರೀಕ್ ಮ್ಹಾಕಾ ಏಕಾಚ್ ವಾಟ್ ಉರಲಿ.



ಮ್ಜೂ ಧನಿ ಮ್ಜೂಕಾ ಆತಾಂ ಹಜಾರಾಂ ವಯ್ರ ಸಾಂಬಾಳ್ ದಿತಾ. ಮ್ಜೂ ಪಾಟ್ಲಿಂ ಆತಾಂ ಪೊಟ್ ಭರ್ನ್ ಜೆವ್ತಾತ್. ಜಾಯ್ ತಿಲ್ಲೆಂ ಶಿಕ್ತಾತ್. ಎಕ್ಲೊ ಭಾವ್ ಆತಾಂ ಇಂಜಿನಿಯರಿಂಗ್ ಶಿಕ್ತಾ. ಹೆಂ ಸರ್ವ್ ಹಾವೆಂ ಜೊಡ್ಲ್ಯಾ ಪಯ್ತಾಂನಿ ಸಾಧ್ಯ್ ಜಾಲಾಂ. ಮ್ಜೂ ಧನಿ ಮ್ಜೂ ಶಿಕ್ತಾ ಖಾತಿರ್ ಮ್ಜೂಕಾ ಸಾಂಬಾಳ್ ದಿತಾ... ತಾಚ್ಯಾ ಬಿಸ್ನೆಸಾ ಖಾತಿರ್ ಮ್ಜುಜಿ ಸೊಭಾಯ್ ವಾಪಾರ್ತಾ.... ತರ್ ಸಾಂಗ್, ಹಿ ಜೋಡ್ ಜರ್ ಮ್ಜೂಕಾ ನಾತ್ಲಿ ಮ್ಜುಜಿಂ ಪಾಟ್ಲಿಂ ಭಾಂವ್ಡಾಂ ವಾಟಿರ್ ಪಡ್ತಿಂ. ತೆ ಬಚ್ಪಾಲಿ ಚೋರ್... ಲುಟ್ಕಾರ್ - ದಗಾಖೊರ್ ಜಾತೆ! ಭಯ್ ಮ್ಜುಜಿಂ - ಖಂಚಾಯಿ ಗಲ್ಲಿಂತ್ ವಿಕುನ್ ವೆತೆಂ. ತಾಣಿಂ ಅಶೆಂ ಜಾಂವ್ಕ್ ಹಾವೆಂ ಸೊಡಿಜಾಯ್ ಆಸ್ಲೆಂಗೀ? ತಶೆಂ ಹಾವೆಂ ಕೆಲ್ಲೆಂ ತರ್ ತೆಂ ಪಾತಕ್ ಜಾತೆನಾಂಗಿ? ಸಾಂಗ್ ರಿಚ್ಚಿ ಜಾಪ್ ದೀ ಮ್ಜೂಕಾ ... ಹೊ ಪರಿಸ್ಥಿತೆಚೊ ಒತ್ತಡ್ ನ್ಹಯ್ ಗೀ?” ಮೇಬಲಾನ್ ರಡೊನ್‌ಚ್ ಸವಾಲ್ ಕೆಲೆಂ. ರಿಚ್ಚಿ ಗಂಭೀರಾಯೆನ್ ತಾಚ್ಯಾ ರಡ್ಡ್ಯಾಕ್ ಲೆಕಿನಾಸ್ತಾಂ ಮ್ಹಣಾಲೊ-

“ಪರಿಸ್ಥಿತೆಚ್ಯಾ ಒತ್ತಡಾಕ್ ಬಲಿ ಜಾತಾನಾ ನಿಸ್ಕಳ್ಣಣ್ ಹೊಗ್ಡಾಂವ್ಚೆಂ ನ್ಹಯ್! ತಿಚ್ ಏಕ್ ವಾಟ್ ನ್ಹಯ್ ಆಸ್ಲಿ! ಜಾಣಾಂಯ್ಕಿ ತುಂ ನಿಸ್ಕಳ್ಣಣ್ ಸಾಂಬಾಳ್ವಾ ಖಾತಿರ್ ಬರ್ಯೊ ಸ್ತ್ರೀಯೊ ಆಪ್ಲೊ ಜೀವ್ ಸಹಿತ್ ದಿತಾತ್...?”

“ತರ್ ಹಾವೆಂ ಜೀವ್ತಾತ್ ಕರಿಜಾಯ್ ಆಸ್ಲೊಗಿ?”

“ಜಿವಾವರ್ವಿಂ ನಿಸ್ಕಳ್ಣಣಾಚೆಂ ಮೋಲ್ ಚಡ್..... ಹೆಂ ರಾಜಾಂವ್ ಬರ್ಯೊ ಸ್ತ್ರೀಯೊ ಮಾತ್ ಮಾಂದ್ತಾತ್. ಕಷ್ಟ್ ಅನ್ವಾರಾಂಚೆಂ ನಿಬಾಂ ಸಾಂಗ್ಲೆಲ್ಯಾಂಕ್ ನಿಸ್ಕಳ್ಪಣಾಚೆಂ ಮೋಲ್ ಕಳಿತ್ ಜಾಯ್ನಾ.”

“ರಾಜಾಂವ್ ಜಿವಿತಾಚ್ಯಾ ಥೊಡ್ಯಾ ಸಂದರ್ಭಾಂನಿ ಉಪ್ಕಾರ್ನಾ ರಿಚ್ಚಿ ವೇಳ್- ಘಡ್ಯೆಕ್ ಬಲಿ ಜಾಲ್ಲ್ಯಾಂಕ್ ಮಾತ್ ಕಳಿತ್ ಆಸಾ ನೀಜ್ ಜೀವನಾಚೊ ಅರ್ಥ್. ಪರಿಸ್ಥಿತೆಚ್ಯಾ ಒತ್ತಡಾಕ್ ಸಾಂಪ್ಡಾನಾತ್ಲ್ಯಾಂಕ್ ಮ್ಜೂ ಉತ್ರಾಂಚೊ ಅರ್ಥ್ ಸಮ್ಜೊಂಚೊನಾ. ಪೂಣ್ ತೊ ಸಂದರ್ಭ್ ಯೆತಾನಾ ಸಮಾಜೆಂತ್ಲೆಂ ಕಸಲೆಂ ರಾಜಾಂವ್‌ಯೀ ಮುಕಾರ್ ರಾವಾನಾ”.



“ತುಜಾ ಅಸ್ತತ್ವಾಯಿ ಖಾತಿರ್ ರಾಜಾಂವಾಕ್ ದುರ್ಸಾನಾಕಾ ... ತುಜೆಲಾಗಿಂ ಉಲಂವ್ಕ್ ಮ್ಹಾಕಾ ಆನಿ ಖುಶಿ ನಾ. ದಯಾಕರ್ನ್ ತುವೆಂ ವಚ್ಚಿತ್...” ರಿಚ್ಚಿ ಕದಲಾವಯ್ಲೊ ಉಟೊ.

ಮೇಬಲ್ ಥೊಡೊ ವೇಳೆ ಮೌನ್ ಜಾವ್ನ್ ಬಸ್ಲೆಂ. ನಾಲಿಸಾಯ್ ಆನಿ ನಿರಾಶಾ ತಾಚ್ಯಾ ಶಿರಾಂ-ಶಿರಾಂನಿ ಧಾಂವಾಲಾಗ್ಲಿ. ಏಕ್ ಸುಸ್ಕಾರ್ ಸೊಡ್ನ್ ತೆಂ ಕದಲಾ ವಯ್ಲೆಂ ಉಟೊ.....

“ಬಾಗಿಲ್ ಉಗ್ತೆಂಚ್ ಆಸಾ” ಮ್ಹಣಾಲೊ ರಿಚ್ಚಿ “ಆಮಿ ಒಳಕ್ ಏಕ್ ವಾಯ್ಟ್ ಸಪಣ್ ಮ್ಹಣ್ ಹಾಂವ್ ಲೆಕ್ತಾಂ. ದೆವಾನ್ ಮ್ಹಾಕಾ ವೆಳಾರ್ ರಾಕ್ಲೆಂ. ಇಗರ್ಜೆಂತ್ ತುಂ ಮ್ಹಾಕಾ ಪಯ್ಲೆಂ ಭೆಟ್ಲೆಂಯ್. ದೆವಾನ್ ಪಾಟಯ್ಲೊ ಮ್ಹಜ್ಯಾ ವಾಂಟ್ಕಾಚೊ ಆಂಜ್‌ಚ್ ಮ್ಹಣ್ ಲೆಕುನ್ ಹಾಂವ್ ತುಕಾ ಪಾತ್ಯೆಲ್ಲೊಂ ಪೂಣ್...”

“ಹಾಂವೆಂಯಿ ತಶೆಂಚ್ ಲೆಕ್ಲೆಂ. ದಾದ್ಲ್ಯಾಂಕ್ ಕಾಂಟಾಳ್ಚಿಂ ಹಾಂವ್ ಇಗರ್ಜೆಂತ್ ಒಳಕ್ ಜಾಲ್ಲ್ಯಾ ತುಕಾ ಮ್ಹಾಕಾ ದೆವಾನ್‌ಚ್ ನಿರ್ಮಿಲ್ಲೊ ಮ್ಹಣ್ ಚಿಂತುನ್ ಕಾಳ್ಜಾಂತ್ ಮ್ಹಜ್ಯಾ ಆಸ್ತೊ ದಿಲ್ಲೊ. ಸಂಸಾರಾಂತ್ ಪಯ್ಲೆಂ ಪಾವ್ಟಿಂ ದಾದ್ಲ್ಯಾಚೊ ಹಾಂವೆಂ ಖಿರೈಪಣಿಂ ಮೋಗ್ ಕೆಲ್ಲೊ. ಉಡಾಸ್ ದವರ್ ರಿಚ್ಚಿ, ಮ್ಹಜಿ ಕೂಡ್ ಏಕೊನ್ ಗೆಲ್ಯಾ ಮ್ಹಣ್ ತುಂ ಸಾಂಗ್ಲಿ, ಪುಣ್ ಹೆಂ ಕಾಳಿಜ್ ಹಾಂವೆಂ ವಿಶುಂಕ್ ನಾ. ಹಾಂವೆಂ ಕೆಲ್ಲಿ ಚೂಕ್ ಮ್ಹಣ್ ತುಂ ಚಿಂತ್ಲಿ, ಪೂಣ್ ತುವೆಂ ಒಪ್ಪೊಂಚೊ ಆನಿ ಚುರ್ಚುರೈ ದೀಸ್ ಪಯ್ಸ್ ಆಸ್ಲೊನಾ...”

ಮೇಬಲ್ ದುಖಾಂ ಪುಸುನ್ ಬಾಗ್ಲಾ ಭಾಯ್ರ್ ಪಾವ್ಲೆಂಚ್ ರಿಚ್ಚಿನ್ ವ್ಹಡಾ ಆವಾಜಾನ್ ದಾರ್ ಧಾಂಪ್ಲೆಂ.

ಹೆಂ ಸರ್ವ್ ಘಡೊನ್ ಆತಾಂ ಆಟ್ ವರ್ಸಾಂ ಸರ್ಲೆಂ. ರಿಚ್ಚಿಕ್ ಭಡ್ತಿ ಮೆಳೊನ್ ತೊ ಬೆಂಗ್ಳುರ್‌ಚ್ಯಾ ಶಾಖ್ಯಾಕ್ ಮೆನೆಜರ್ ಜಾವ್ನ್ ಗೆಲ್ಲೊ. ಬೆಂಗ್ಳುರಾಂತ್‌ಚ್ ತಾಚೆಂ ಸುಂದರ್ ಘರ್ ತಾಣೆ ಕೆಲ್ಲೆಂ. ಬೆಂಕಾ ಲೆಕಾರ್ ಕಾರ್, ಫೋನ್, ಆನಿ ಹೆರ್ ಸವ್ಲತ್ಯೊ ಆತಾಂ ತಾಕಾ ಲಾಭ್‌ಲ್ಲೊ.

ಥಂಯ್ಸರ್ಚ್ ತಾಣೆ ದುಸ್ತ್ಯೆ ಭಯ್ಲಿಕ್ ಶಾಂತಿಕ್ ಗಲ್ಘಾಂತ್ ಬರ್ಯಾ ಹುದ್ದಾರ್ ಆಸ್ಚಾ ಎಕಾ ಚಲ್ಯಾಲಾಗಿಂ ಕಾಜಾರ್ ಕರ್ನ್ ದಿಲ್ಲೆಂ. ಆಪ್ಲ್ಯಾ ಕಾಜಾರಾಚಿ ಆಲೊಚನ್ ತಾಣೆ ಸೊಡ್ಲಿ. ಆತಾಂ ಉರ್ಲೆಂ ನಿಮಾಣೆಂ ಭಯ್ಲೆ ಕಾಂತಿ. ತಾಚೆಂ ಸರ್ವಸ್ವ್ ಜಾವ್ನಾಸ್ಲೆಂ. ಕಾಂತಿಚೆಂ ಪಾಂಗೈಪಣ್ ಸುದ್ರಾಂವ್ಚೆಖಾತಿರ್ ರಿಚ್ಚೆನ್ ಜಾಯ್ತೆ ದುಡು ಖರ್ಚೆಲ್ಲೆ. ಹುಶಾರ್ ದಾಕ್ತೆರಾಂ ಕರ್ನಾ ಪರೀಕ್ಷಾ ಕರಯಿಲ್ಲಿ. ತೊ ಜಲ್ಮಾಚೊ ಊಣ್ ಜಾಲ್ಲ್ಯಾನ್ ಪಾಂಯ್ ಪುರ್ಟೊ ಸಾರ್ಕೊ ಕರುಂಕ್ ಖಿಂಚಾಯಿ ದಾಕ್ತೆರಾಕ್ ಜಾಲೆನಾ. ತರೀ ಆಧುನಿಕ್ ಸವ್ಲತ್ಯಾಂ ವರ್ವಿಂ ಆದ್ಲೆ ತಿತ್ಲೆಂ ಪಾಂಗೈಪಣ್ ಆತಾಂ ಕಳಾನಾತ್ಲೆಂ ಜಾಲ್ಲ್ಯಾನ್ ಕಾಂತಿ ಆತಾಂ ಸುಡ್ಕುಡಿತ್ ಜಾಲ್ಲೆಂ. ಪಾಂಯಾಂಚ್ಯೆ ಚಿಕಿತ್ಸೆಖಾತಿರ್ ಮದ್ಲಿಂ ತೀನ್ ವರ್ಸಾಂ ಶಿಕ್ಷಾಚಿಂ ತಾಚಿಂ ಕಾತರ್ನ್ ಗೆಲ್ಲಿಂ. ಆತಾಂ ತೆಂ ಬಿವಸ್ತಿ ಫೈನಲ್ ವರ್ಸಾಂತ್ ಆಸ್ಲೆಂ. ಕಾಂತಿ ಸೊಭಾಯೆನ್ ಉರ್ಲ್ಯಾ ಭಯ್ಲಿಂ ವರ್ವಿಂ ಸುಂದರ್. ಸಾಂಗಾತಾಚ್ ರಂಗೀನ್ ತಾಳೊ ತಾಕಾ ಆಸ್ಲೆಲ್ಲೆ. ತಾಚ್ಯಾ ಗಾಯನಾಖಾತಿರ್ ಸಗ್ಳ್ಯಾ ಕೊಲೆಜಿಂತ್ ತೆಂ ಪ್ರಖ್ಯಾತ್ ಜಾಲ್ಲೆಂ. ಅಂತರ್ ಕೊಲೆಜ್ ಸ್ಪರ್ಧ್ಯಾಂನಿ ಗಾಯನಾಂತ್ ಕೊಲೆಜಿಕ್ ತಾಣೆ ಕೀರ್ತ್ ಹಾಡ್ಲಿ.

ಆಂಕ್ವಾರ್ ತರೀ ರಿಚ್ಚೆ ಆತಾಂ ಖುಶಿ ಆಸ್ಲೊ. ಆದ್ಲಿಂ ಘಡಿತಾಂ ತಾಚ್ಯಾ ಉಡಾಸಾಕ್ ಯೆತಾಲಿಂ ತರೀ ತಿಂ ತೊ ಘಡ್ಯೆನ್ ವಿಸರ್ನ್ ಸೊಡ್ತಾಲೊ. ಮೇಬಲಾನ್ ದಿಲ್ಲ್ಯಾ ದಖ್ಯಾನ್ ಕಾಜಾರಾಚಿ ಉಮೆದ್‌ಚ್ ತಾಚಿ ಮೊಡುನ್ ಗೆಲ್ಲಿ. ಆತಾಂ ತಾಕಾ ತಿ ಪ್ರಾಯ್‌ಯಿ ಉತರ್‌ಲ್ಲಿ ಜಾಲ್ಲ್ಯಾನ್ ಭಯ್ಲಿಚೆಂ ಬರೆಂಪಣ್‌ಚ್ ತಾಚೆಂ ಸಮಾಧಾನ್ ಜಾಲ್ಲೆಂ.

ತ್ಯಾ ಎಕ್ಯೆ ಸಾಂಜೆರ್ ರಾತಿಚಿಂ ಆಟ್ ವೊರಾಂ ಉತರ್‌ಲ್ಲಿಂ. ರಿಚ್ಚೆ ಫರ್ಚಾ ಸೊಪ್ಯಾರ್ ರಾವೊನ್ ಮುಕ್ಲ್ಯಾ ರಾಜ್‌ರಸ್ತಾರ್ ದೀಷ್ಟ್ ಲಾಯ್ತ್ ಆಸ್ಲೆಲ್ಲೆ. ಪೀಜ್ ದಿವ್ಯಾಂಚ್ಯಾ ಉಜ್ವಾಡಾಕ್ ಘರಾ ಪಾವೊಂಕ್ ದರ್ವಡ್ಚೆ ಥೊಡೆ ವಾಟುರಿ ಸೊಡ್ಲ್ಯಾರ್ ರಸ್ತಾಚ್ಯಾ ಪೊಂತಾ ಪರ್ಯಾಂತ್ ಕಾಂತಿಚಿ ಆನಿ ಜೊರ್ಜಿಚಿ ಝಳಕ್‌ಚ್ ತಾಕಾ ದಿಸ್ಲಿನಾ.

ರಿಚ್ಚಿ ಕಾಂತಿಚಿ ವಾಟ್ ರಾಕ್ತಲೊ. ಆಜ್ ಇಸ್ಕೊಲಾಚ್ಯಾ ವರಾಚೊ ನಿಮಾಣೊ ದೀಸ್ ಜಾಲ್ಲ್ಯಾನ್ ತೈ ಸಾಂಜೆರ್ ಸರ್ವ್ ಕೊಲೆಜಿಂಚ್ಯಾ ನಿಮಾಣ್ಯಾ ವರ್ಸಾಚ್ಯಾ ವಿದ್ಯಾರ್ಥಿಂಚೆಂ ಏಕ್ ಸಮ್ಮೇಳನ್ ಆಸ್ಲೆಂ. ಹೆಂ ಸಮ್ಮೇಳನ್ ಮೆಡಿಕಲ್ ಕೊಲೆಜಿಚ್ಯಾ ವಿದ್ಯಾರ್ಥಿಂನಿ ಆಸಾ ಕೆಲ್ಲೆಂ.

ಜೋರ್ಜ್ ಏಕ್ ಮೆಡಿಕಲ್ ವಿದ್ಯಾರ್ಥಿ, ಮಂಗ್ಳುರ್ಗಾರ್ ಕ್ರಿಸ್ತಾಂವ್ ತೊ. ಕಾಂತಿಚ್ಯಾ ರಂಗೀನ್ ತಾಳ್ಯಾಕ್ ಭುಲ್ಲ್ಲೊ ಹುಶಾರ್ ಸಂಗೀತ್‌ಗಾರ್. ಕೊಲೆಜಿಚ್ಯಾ ಸಂಗೀತ್ ಸ್ಪರ್ಧಾವೆಳಿಂಚ್ ಕಾಂತಿಕ್ ಜೋರ್ಜ್‌ಚಿ ಒಳಕ್ ಜಾಲ್ಲಿ. ಒಳಕ್ ಆತಾಂ ಇಷ್ಟಾಗತೆಂತ್ ಬದ್ಲಾಲ್ಲಿ. ಜೋರ್ಜ್‌ಚೆ ಎಕಿನಾಯೆಕ್ ಆನಿ ನಿತಳ್ ಚಾಲಿಕ್ ಮೆಚ್ವಾಲ್ಲ್ಯಾ ರಿಚ್ಚಿನ್ ಹಾಕಾ ಆಡ್ಕಳ್ ಹಾಡ್ಲಿನಾ. ಜೋರ್ಜ್ ಕಾಂತಿಕ್ ಮೆಳೊಂಕ್ ತವಳ್ ತವಳ್ ಆಯ್ತಾರಾಚೆಂ ಘರಾಯಿ ಯೆತಾಲೊ. ರಿಚ್ಚಿಲಾಗಿಂ ಸುಡಾಳ್ ಉಲಯ್ತಾಲೊ. ಜೋರ್ಜ್‌ಚೆ ಗಂಭೀರ್ ಆನಿ ಉಗ್ತಾ ಸ್ವಭಾವಾಕ್ ಮೆಚ್ವಾಲ್ಲ್ಯಾ ರಿಚ್ಚಿಕ್ ತೊ ಕಾಂತಿಲಾಗಿಂ ಕಾಜಾರ್ ಜಾಯ್ತಾ ಜಾಲ್ಯಾರ್ ಕಶೆಂ ಮ್ಹಳ್ಳೆಂ ಚಿಂತಪ್‌ಯಿ ಮತಿಕ್ ಯೆತಾಲೆಂ.

ಹ್ಯಾ ಖಾತಿರ್ ಎಕಾ ದಿಸಾ ತಾಣೆ ಜೋರ್ಜ್‌ಲಾಗಿಂ ಶೀದಾ ವಿಚಾರ್ಲೆಂ...

“ಜೋರ್ಜ್, ತುಕಾ ಕಾಂತಿಚಿ ಇಷ್ಟಾಗತ್ ಕಿತ್ಯಾಕ್...?”

“ಹಾಂವ್ ತಾಕಾ ಪಸಂದ್ ಕರ್ತಾಂ ಅಂಕಲ್ - ತಾಚಿ ಇಷ್ಟಾಗತ್ ಮ್ಹಾಕಾ ಬರಿ ಲಾಗ್ಲಾ...”

“ತಿತ್ಲೆಂಚ್ ಕಾರಣ್ ವಾ ಹೆರ್ ಕಿತೆಂಯಿ ತುಜಿ ಆಲೊಚನ್ ಆಸಾ?”

“ಮ್ಹಳ್ಯಾರ್ ಅಂಕಲ್ ಮ್ಹಾಕಾ ಸಮ್ಜೊಂಕ್ ನಾ” ಜೋರ್ಜ್ ಘುಸ್ಪಡ್‌ಲ್ಲೊ.

ತವಳ್ ರಿಚ್ಚಿನ್ ಹಾಸೊನ್‌ಚ್ ಸಾಂಗ್‌ಲ್ಲೆಂ... “ಚೆಡ್ಯಾ-ಚೆಡ್ಯಾಂ ಮದ್ಲಿ ಇಷ್ಟಾಗತ್ ದೋನ್ ರಿತಿಂಚಿ ಆಸ್ತಾ. ಏಕ್ ತಿ ಒಳ್ಳಿಚಿ! ತಸಲಿ ಇಷ್ಟಾಗತ್ ತಿ ಆಖೇರ್ ಪರ್ಯಾಂತ್ ತಶಿಚ್ ಉರ್ತಾ! ತಾಂತುಂ ಬದ್ಲಾವಣ್ ಜಾಯ್ನಾ. ಆನ್ಯೇಕ್ ಇಷ್ಟಾಗತ್ ತಿ ಬದ್ಲುಂಚಿ. ಎಕಾಮೆಕಾ ಪಸಂದ್

ಕರ್ನ್ ತಿಂ ಕ್ರಮೇಣ್ ಹೊಕಲ್-ನೊವೊ ಜಾವ್ನ್ ಬದಲ್ತಾತ್. ಸಾಂಗ್ ತುಮ್ಮಿ ಕಸಲ್ಯೆ ರಿತಿಚಿ ಇಷ್ಟಾಗತ್?”

ಜೋರ್ಜ್ ತ್ಯಾ ವೆಳಿಂ ಭರ್ಪೂರ್ ಹಾಸ್ಲೊ. “ಹ್ಯೊ ದೊನೀ ರಿತಿ ಹಾಂವ್ ನೆಣಾಂ ಆಸ್ಲೊಂ ಅಂಕಲ್... ತರೀ ಕಾಜಾರಾ ವಿಶ್ಯಾಂತ್ ಮಾತ್ರೆ ಎದೊಳ್ ಹಾವೆಂ ಚಿಂತ್ಲೆಂ ನಾ.”

ಘರ್ಜ್ಯಾಂಚಿ ಆಡ್ಕಳ್ ಯೆತಾ?”

“ಛೆ! ಛೆ! ತಶೆಂ ಕಾಂಯ್ ನಾ. ಹಾವೆಂ ಸಾಂಗ್ಲಲ್ಯಾಕ್ ಘರಾಂತ್ ‘ಸಯ್’ ಮ್ಹಣ್ತಾತ್...”

“ಹಾವೆಂ ತುಕಾ ಜಬರ್‌ದಸ್ತೆನ್ ಸಾಂಗ್ಲೆಂ ನ್ಹಯ್, ಪುಣ್ ಕಾಂತಿಚೊ ವ್ಹಡ್ಲೊ ಭಾವ್ ಜಾವ್ನ್ ಮ್ಹಜಿ ಜಬಾಬ್ದಾರಿ ಹಾವೆಂ ಪಾಳುಂಕ್ ಆಸಾ. ತುಂ ಜಾಣಾಂಯ್ ತಾಚೊ ದಾವೊ ಪಾಂಯ್ ಊಣ್ ಮ್ಹಣೊನ್! ತಶೆಂ ಜಾಲ್ಲ್ಯಾನ್ ತಾಕಾ ಸಯ್ತಿಕೊ ಯೆನಾಂತ್. ಮಾತ್ರೆ ನ್ಹಯ್ ಆತಾಂ ತುಮಿ ಸಾಂಗಾತಾ ಭೊಂವ್ತಾತ್ ಮ್ಹಳ್ಳಿ ಖಬರ್ ಜಾಯ್ತ್ ಜಾಲ್ಲ್ಯಾರ್ ಮಾಗಿರ್ ಕಷ್ಟಾಂನಿ ಯೆಂವ್ಚೊ ಸಯ್ತಿಕೊಯೀ ತುಟ್ತಿತ್ ಮ್ಹಣ್...”

“ಹೋ... ಹೋ... ತಶೆಂ ತರ್ ತುಂ ಭಿಯೆನಾಕಾ ಅಂಕಲ್... ಹಾಂವ್ ಖಂಡಿತ್ ಜಾವ್ನ್ ಕಾಂತಿಕ್ ಮೋಸ್ ಕರ್ಚೊನಾ. ತಾಚೆಲಾಗಿಂಚ್ ಕಾಜಾರ್ ಜಾತಲೊಂ.”

ಇತ್ತೆಂ ಸಾಂಗೊನ್ ತ್ಯಾ ಎಕಾ ದಿಸಾ ಜೊರ್ಜ್ ಭಾಸ್ ದಿತಾನಾ ರಿಚ್ಚಿ ಸಂತೊಸಾನ್ ಭರ್ಲೊ. ಹೆಂ ಸರ್ವ್ ಆಜ್ ಚಿಂತುನ್‌ಚ್ ಆಸ್ತಾನಾ ವೇಳ್ ಗೆಲ್ಲೊ ರಿಚ್ಚಿಕ್ ಕಳಿತ್‌ಚ್ ಜಾಲೊನಾ ತರೀ ಆತಾಂ ವೊರಾಂ ನೋವ್ ಉತರ್ತಾನಾ ರಿಚ್ಚಿ ಆಕಾಂತ್ಲೊ...

ಸಾತ್ ವೊರಾಂ ಭಿತರ್ ಕಾರ್ಯೆಂ ಮುಗ್ಧಾತೆಲೆಂ ಮ್ಹಣ್ ಕಾಂತಿನ್ ಸಾಂಗ್ಲೆಂ. ಯೆದೊಳ್ ತಾಣೆ ಪಾಟಿಂ ಪಾವಜಯ್ ಆಸ್ಲೆಂ. ಸಾಂಗಾತಾ ಜೋರ್ಜ್ ಆಸಾ ಮ್ಹಳ್ಳೆಂ ಧಯ್ತ್ ರಿಚ್ಚಿಕ್ ಆಸ್ಲೆಂ ತರೀ ಆತಾಂ ವೇಳ್ ಉತರ್ತಾನಾ ತೊ ನಾನಾಂತ್ಯಾ ಚಿಂತ್ನಾಂನಿ ಚಡ್ಪಡೊಂಕ್

ಲಾಗ್ನಿ. ನಿಮಾಣೆ ಮಡಿಕಲ್ ಕೊಲೆಜಿಕ್ ಫೋನ್ ಕರ್ನ್ ಪಳೆಂವ್ಚೊ  
ನಿರ್ಧಾರಾಕ್ ಪಾವೊನ್ ನಂಬರ್ ಫುಂವ್ಡಾಯ್ತಾನಾ ಏಕ್ ಟ್ಯಾಕ್ಟಿ ಯೇವ್ನ್  
ಫರ್ವ್ವಾ ಆಂಗ್ಲಾಂತ್ ಉಭಿ ಜಾಲ್ಲಿ. ರಿಚ್ಚಿನ್ ಸಮಾಧಾನಾಚೊ ಸುಸ್ಕಾರ್  
ಸೊಡ್ಲೊ ಆನಿ ರಿಸೀವರ್ ಪಾಟಿಂ ಖೊವಯ್ಲೆಂ. ಪುಣ್ ಟ್ಯಾಕ್ಟಿಧಾವ್ನ್  
ದೆಂವ್ಚೊ ಜೋರ್ಜಿಕ್ ಪಳೆತಚ್, ತಾಚಿಂ ಅಂತರ್ಮಳಾಂ ಉಡ್ಲೆಂ.


ಜೋರ್ಜಿಚೆಂ ತೊಂಡ್ ರಗ್ತಾನ್ ಬುಡ್ಲೆಂ. ತಕ್ಲೆ ಧಾವ್ನ್ ತಾಚ್ಯಾ  
ರಗತ್ ವ್ಹಾಳಾಲೆಂ. ಆಪ್ಲ್ಯಾ ದೊನೀ ಹಾತಾಂನಿ ನಿಶ್ವೇಜ್ ಆನಿ ಮತಿಹೀನ್  
ಜಾಲ್ಲ್ಯಾ ಕಾಂತಿಕ್ ಉಕ್ತುನ್ ಜೋರ್ಜ್ ಭಿತರ್ ಆಯ್ಲೊ.

“ಜೋರ್ಜ್! ಕಾಂತಿಕ್ ಕಿತೆಂ ಜಾಲಾಂ?” ರಿಚ್ಚಿ ಆಮ್ಕರಾನ್ ಬೊಬಾಟ್ಲೊ.  
ಕಾಂತಿಕ್ ಭಿತರ್ಲೆ ಖಾಟೈರ್ ನಿದಾವ್ನ್ ಜೋರ್ಜ್ ಲಾಗ್ನಿಲ್ಯಾ ಕದಲಾರ್  
ಗಳೊ.

“ಅನಾಹುತ್ ಘಡ್ಲೆಂ ಅಂಕಲ್, ಫಂಕ್ಲನ್ ಸಂಪ್ತಾನಾ ತಡವ್ ಜಾತಲೊ  
ಮ್ಹಣ್ ಆಮಿ ಆಟ್ ವೊರಾರ್ಚ್ ಉಟೊನ್ ಭಾಯ್ರ್ ಸರ್ಲ್ಯಾಂವ್.  
ಭಾಯ್ರ್ ರಿಕ್ಲಾ ಮೆಳ್ಳಿನಾ ದೆಕುನ್ ರಿಕ್ಲಾ ಸ್ಪೆಂಡಾಪರ್ಯಾಂತ್ ಚಲೊನ್ಚ್  
ಯೆತಾಲ್ಯಾಂವ್. ಪುಣ್ ಮಧೆಗಾತ್ ಆಸ್ಲಲ್ಯಾ ಪಾರ್ಕಾಲಾಗಿಂ  
ಪಾವ್ತಾನಾ ಏಕ್ ಕಾರ್ ಆಮ್ಕಾಂ ಆಡ್ ಆಯ್ಲೆಂ. ಕಾರಾರ್ ಆಸ್ಲಲ್ಯಾ  
ಚವ್ಗಾಂ ಪುಂಡಾಂನಿ ಆಮ್ಚೆರ್ ದಾಡ್ ಫಾಲಿ...!”

“ಉಪ್ರಾಂತ್...?” ರಿಚ್ಚಿ ಆಯ್ಕೊಂಕ್ ಆಮ್ಕೊರ್ತಾಲೊ... ಪುಣ್ ಜೋರ್ಜ್  
ಆನಿ ಮುಂದರ್ಸುಂಚ್ಚೆ ಸ್ಥಿತೆರ್ ನಾತ್ಯೊ...ತಕ್ಲೆಕ್ ಜಾಲ್ಲ್ಯಾ ಮಾರಾನ್  
ತಾಚಿಂ ಬಳ್ ಅಸ್ಕತ್ ಜಾವ್ನ್ ಯೆತಾಲೆಂ.

“ಹಾವೆಂ ಜಾಯ್ತೆಂ ಪ್ರಯತ್ನ ಕೆಲೆಂ ಅಂಕಲ್, ಪುಣ್ ತಾಂಕಾಂ  
ಆಡಾಂವ್ಕ್ ಮ್ಹಜ್ಯಾನ್ ತಾಂಕ್ಲೆಂನಾ ತಾಣಿಂ ಕಾಂತಿಚೆರ್...” ಆತಾಂ  
ಜೋರ್ಜಿನ್ ತಕ್ಲೆ ಪಂದಾ ಫಾಲಿ... ಆಯ್ಕೊನ್ ರಿಚ್ಚಿ ಸಗ್ಳೊ ಗಳೊನ್ಚ್  
ಗೆಲೊ. ಖಾಟೈ ವಯ್ಲ್ಯಾ ಕಾಂತಿಚೆರ್ ತಾಣೆ ದೀಷ್ಟ್ ಫಾಲಿ. ತೆಂ ಮತಿರ್  
ನಾತ್ಲೆಂ. ಆಂಗಾವಯ್ಲೆಂ ವಸ್ತುರ್ ತಾಚಿಂ ಧುಕುನ್  
ಬುಡೊನ್ ಅಸ್ತವ್ಯಸ್ತ್ ಜಾಲ್ಲೆಂ. ಕೇಸ್





ಗಿನ್ನಾನಾಕ್ ಯೆತಾನಾ ರಿಚ್ಚಿ ಆತಾಂ ಉಚಾಂಬಳ್‌ಚ್ ಜಾಲೊ.

“ಅಂಕಲ್, ಮ್ಹಾಕಾ ಕಾಂಯ್ ತಾಂಕಾನಾ. ದಯಾಕರ್ನ್ ಆಮ್ಕಾಂ ಆಸ್ತೆಕ್ ಪಾವಂವ್ಚಿ ವಿಲೆವಾರಿ ಕರ್...” ಜೋರ್ಜ್ ಉಸ್ಮಡ್ತಾಲೊ.

“ಆಸ್ತೆತ್...” ರಿಚ್ಚಿ ಆಕಾಂತ್ಲೊ. “ರಾವ್ ಜೋರ್ಜ್ ಹಿ ಸಂಗತ್ ಭೋವ್ ಸೂಕ್ ಜಾವ್ನಾಸಾ. ಕಾಂತಿಚ್ಯಾ ಮರ್ಯಾದಿಚಿ ಗಜಾಲ್ ಹಿ. ಭಾಯ್ಲ್ಯಾ ಲೊಕಾಚ್ಯಾ ಕಾನಾಂನಿ ಪಡ್ಲಿ ತರ್ ಉಪ್ರಾಂತ್ ಕಷ್ಟ್ ಮಾರ್ತೆ...”

“ತರ್ ತುಂ ಕಾಂತಿಚಿ ಜತನ್ ಘೆ. ಮ್ಹಜೆ ತಕ್ಲೆಮೊ ಮಾರ್ ಬಳ್ ಆಸಾ. ಹಾಂವ್ ಖಂಚ್ಯಾಯಿ ಪ್ರಾಯ್ವೆಟ್ ನರ್ಸಿಂಗ್ ಹೊಮಾಕ್ ವಚೊನ್ ಚಿಕಿತ್ಸಾ ಘೆತಾಂ...” ಜೋರ್ಜ್ ಉಟೊ.

“ಜಾಯ್ತ್ ಜೋರ್ಜ್... ತುಂ ಆತಾಂಚ್ ಭಾಯ್ರ್ ಸರ್ನ್ ಸುಧಾ ನರ್ಸಿಂಗ್ ಹೊಮಾಕ್ ವಚ್. ಪುಣ್ ದಯಾಕರ್ನ್ ಕೊಣಾಕೀ ನೀಜ್ ಸಂಗತ್ ಸಾಂಗಾನಾಕಾ. ಪಯ್ವಾಂಖಾತಿರ್ ಪುಂಡಾಂನಿ ತುಕಾ ಮಾರ್ಲೆಂ ಮ್ಹಣ್ ಸಾಂಗ್. ಹಾಂವ್ ಕಾಂತಿಚಿ ಜತನ್ ಘೆತಾಂ. ಆನಿ ಗರ್ಜ್ ಪಡಾತ್ ತರ್ ದಾಕ್ತೆರಾಕ್ ಹಾಂಗಾಚ್ ಆಪಯ್ತಾಂ... ತುಂ ಆತಾಂ ವಚ್. ಥೊಡ್ಯಾ ವೆಳಾನ್ ಹಾಂವ್ ತುಕಾ ಘೊನಾರ್ ಮೆಳ್ತಾಂ”.

ಜೋರ್ಜ್ ಆಯಿಲ್ಲ್ಯಾ ಟೆಕ್ಸೆರ್ ಬಸೊನ್ ಗೆಲೊ. ಹುನ್ ಉದ್ಕಾಂತ್ ಕುಡ್ಕೊ ಭಿಜವ್ನ್ ಕಾಂತಿಚೆಂ ತೋಂಡ್ ಪುಸ್ತೆಂ ರಿಚ್ಚಿನ್. ಭಿಜುಡ್ಲೆಲೆ ಕೇಸ್ ತಾಚೆ ತಾಣೆ ಬೊಟಾಂನಿ ಸಾರ್ಕೆ ಕೆಲೆ. ಕಾಂತಿಕ್ ಹೈ ಸ್ಥಿತೆಂತ್ ಪಳೆವ್ನ್ ತೊ ಹುಸ್ಕಾರ್ನ್ ಹುಸ್ಕಾರ್ನ್ ರಡ್ಲೊ.

ಥೊಡ್ಯಾ ವೆಳಾನ್ ಕಾಂತಿ ಮತಿರ್ ಆಯ್ಲೆಂ. ಸವಾಸ್ ದೊಳೆ ಉಗ್ಡುನ್ ತಾಣೆ ರಿಚ್ಚಿಚ್ಯಾ ತೊಂಡಾರ್ ದೀಷ್ಟ್ ಚರಯ್ಲಿ. ಆಪುಣ್ ಖಂಯ್ ಆಸಾಂ ತೆಂ ಕಳೊಂಕ್ ಥೊಡೊ ವೇಳೆಚ್ ಲಾಗ್ಲೊ ತಾಕಾ. ಉಪ್ರಾಂತ್ ‘ದಾಟ್ಲೊ’ ಮ್ಹಣ್ ಕಿಂಕ್ರಾಟೊನ್ ತೆಂ ಉಟ್ಟೆಂ ಆನಿ ರಿಚ್ಚಿಕ್ ತಾಣೆಂ ವೇಂಗ್ ಮಾರ್ಲಿ.

“ದಾಟ್ಲೊ, ಜೋರ್ಜಾಕ್ ಬಚಾವ್ ಕರ್. ತಾಕಾ ಮಾರ್ತಾತ್

ದಾಟೋ..." ಕಾಂತಿ ರಿಚ್ಚಿಚ್ಚಿ ವೆಂಗೆಂತ್ ಹುಳ್ಳುಳ್ಳಾಲೆಂ...

"ಭಿಯೆನಾಕಾ ಕಾಂತಿ, ಜೋರ್ಜ್ ಬರೋ ಆಸಾ. ತೊ ಆತಾಂ ನರ್ಸಿಂಗ್ ಹೊಮಾಂತ್ ಚಿಕಿತ್ಸೆರ್ ಆಸಾ. ಸಮಾಧಾನ್ ಘೆ..." ರಿಚ್ಚಿನ್ ಕಾಂತಿಕ್ ಧೈರ್ ದಿಲೆಂ. ಕಾಂತಿಕ್ ಆತಾಂ ವಾಸ್ತವ್ ಸ್ಥಿತಿ ಕಳೊನ್ ಯೆತಾಲಿ.

"ಮ್ಹಜೆಂ ಸರ್ವಸ್ವ್ ಲುಟುನ್ ಗೆಲೆಂ ದಾಟು" ಕಾಂತಿನ್ ರಡೊನ್ ಸಾಂಗ್ತಾನಾ ರಿಚ್ಚಿಚ್ಚಿ ಕುಡಿಂತ್ ಶಿರ್ಶಿರೊ ಧಾಂವ್ಲೊ. ತಾಣೆ ಸಬ್ದ್ ಕಾಡ್ಲೊನಾ. ಕಾಂತಿಚ್ ಉಲಯ್ಲೆಂ.

"ದಾಟೋ.... ಮ್ಹಾಕಾ ಮಾಘ್ ಕರ್... ಮ್ಹಜೆ ಬಚಾವೆಖಾತಿರ್ ಜೋರ್ಜ್ ಜಾಯ್ತೆಂ ಪೆಚಾಡ್ಲೊ. ತ್ಯಾ ಚವ್ಗಾಂಕೀ ಮುಕಾರ್ ರಾವೊನ್ ತಾಣೆ ಮ್ಹಾಕಾ ಧಾಂವೊಂಕ್ ವಾಟ್ ಕರ್ನ್ ದಿಲ್ಲಿ ಸಯ್! ಪುಣ್ ತಾಂಚ್ಯಾ ಹಾತಾಂನಿ ಆಸ್ಚೊ ಸುರಿಯೊ ಆನಿ ತಲ್ವಾರಿ ಪಳೆವ್ನ್ ಮ್ಹಾಕಾ ಚುಕವ್ನ್ ಘೆಂವ್ಕ್ ಜಾಲೆಂನಾ. ತಾಂಕಾಂ ಹಾಂವ್ ಜಾಯ್ ಆಸ್ಲಿಂ. ಆನಿ ತ್ಯಾ ಖಾತಿರ್ ಖಂಡಿತ್ ಜಾವ್ನ್ ತೆ ಜೋರ್ಜ್ ಜಿವಿಂ ಮಾರ್ತೆ! ದೆಕುನ್ ಹಾಂವ್ ಮ್ಹಜ್ಯಾ ಸ್ವಂತ್ ಖುಶೆನ್ ತಾಂಕಾಂ ಬಲಿ ಜಾಲಿಂ. ಜೋರ್ಜ್ ಉಪ್ರಾಂತ್ ಮಾರಿನಾಸ್ತಾಂ ತಾಣಿಂ ವ್ಹೆಲೆಂ. ಉಪ್ರಾಂತ್ ಕಿತೆಂ ಘಡ್ಲೆಂ ತೆಂ ಮ್ಹಾಕಾ ಕಳಿತ್ ನಾ ದಾಟು ಮ್ಹಜಿ ಮತ್ ಚುಕ್ಲಿ. ಅಯ್ಕೊ ಉಪ್ರಾಂತ್ಲೆಂ ಮ್ಹಾಕಾ ಚಿಂತುಂಕ್ ನಾಕಾ. ಕಾಂತಿ ಹುಸ್ಕಾರೊನ್ ಚ್ ಪರತ್ ಮತಿಹೀನ್ ಜಾಲೆಂ.

ತಾಕಾ ಸಾಂಬಾಳುನ್ ಖಾಟೈರ್ ನಿದಾವ್ನ್ ರಿಚ್ಚಿ ಚಿಂತುಂಕ್ ಲಾಗ್ಲೊ. ಮುಕಾರ್ ಕಿತೆಂ ಕರ್ಚೆಂ ತಾಕಾ ಕಳೆಂನಾ. ದಾಕ್ತೆರಾಕ್ ಆಪಂವ್ಚಿ ಖುಶಿ ತಾಕಾ ನಾತ್ಲಿ. ದಾಕ್ತೆರ್ ಯೆತಾನಾ ವೆತಾನಾ ಸೆಜಾಚ್ಯಾಂಕ್ ಕಳಾತ್ ತರ್ ಖಬ್ರೆಕ್ ಘಾಣ್ ಪಡ್ತಲಿ ಮ್ಹಣ್ ತೊ ದುಬಾವ್ಲೊ. ತರೀ ಹೈ ಸ್ಥಿತೆರ್ ಕಾಂತಿಕ್ ಸೊಡ್ಚೆಂಯಿ ಸಾರ್ಕೆಂ ನ್ಹಯ್. ಸರ್ವ್ ಘಡಿತಾಂ ಜೋರ್ಜ್ಚ್ಯಾ ಮುಕಾರ್ಚ್ ಘಡ್ಲ್ಯಾಂತ್. ಜೋರ್ಜ್ ಕಾಂತಿಚೊ ಹಾತ್ ಸೊಡಿನಾತ್ಲಾರ್ ಸರ್ವ್ ಸಾರ್ಕೆಂ ಜಾತಲೆಂ.. ಹೆಂ ಚಿಂತಪ್ ತಾಕಾ ಧಯ್ ದಿತಾನಾ

ತಾಣೆ ದಾಕ್ತೆರಾಕ್ ಆಪಂವ್ಚಿ ಆಲೊಚನ್ ಕೆಲಿ ಆನಿ ಉಟೊನ್ ಘೊನಾಲಾಗಿಂ ತೊ ಪಾವ್ತಾನಾಂಚ್ ಟೆಲಿಫೊನ್ ಸಾಡ್ಲೆಂ. ಹ್ಯಾ ವೆಳಿಂ ಕೋಣ್‌ಗಾಯ್? ಮ್ಹಳ್ಳ್ಯಾ ದುಬಾವಾನ್ ತಾಣೆ ರಿಸೀವರ್ ಉಕಲ್ಲೆಂ. “ಹಲೋ...” ಮ್ಹಳಿಂ ರಿಚ್ಚೆನ್.

“ಹಲೋ ಮಿಸ್ಟರ್...” ತೈ ವಾಟೆನ್ ಎಕಾ ದಾದ್ಲ್ಯಾಚೊ ತಾಳೊ ಆಯ್ಕಾಲೊ. “ತುಜೆಕಡೆನ್ ಚಡಿತ್ ಕಾಂಯ್ ಸಾಂಗೊಂಕ್ ನಾ. ತರೀ... ತುಜೆ ಭಯ್ಣಿಚೆ ಕಾಂತಿಚೆ ಪಾಟಿರ್ ಬ್ರೇಸಿಯರಾಚೊ ‘ಹುಕ್ಕ್’ ಕಾಡ್ಲ್ಯಾ ಕಡೆನ್ ‘A’ ಮ್ಹಳ್ಳೊ ಮಾರ್ಕಿಂಗ್ ಇಂಕಾಂತ್ ಕೆಲ್ಲೊ ಫುರ್ತ್ ಆಸಾಗೀ ಪಳೆ!”

ಇತ್ತೆಂ ಸಾಂಗೊನ್ ತೆವ್ತಿಲ್ಯಾ ಘೊನಾಂತ್ಲೊ ಅಪರಿಚಿತ್ ತಾಳೊ ಬಂಧ್ ಪಡ್ಲೊ. ರಿಚ್ಚೆನ್ ಕಿತ್ಲೆ ಪಾವ್ತಿಂ “ಹಲೊ ಹಲೊ” ಮ್ಹಳ್ಳಾರೀ ಉಪ್ಕಾರಾಕ್ ಪಡ್ಲೆಂ ನಾ. ತೆವ್ತಿಲೆಂ ಘೊನ್ ಮೌನ್ ಜಾಲ್ಲೆಂ.

ರಿಚ್ಚೆ ರಾವ್‌ಲೆ ಕಡೆನ್‌ಚ್ ರೂಕ್ ಜಾಲೊ. ಮಸ್ಕ್ ಮಸ್ಕ್ ಚಿತ್ರಾಂ ತಾಚೆ ಮತಿ ಪಡ್ಲ್ಯಾರ್ ಧಾಂವ್ತಾಲಿಂ... ‘ಅರುಣ್.. ಮೇಬಲ್..’ ಪಯ್ಲೆಂಚ್ ದೆದೆಸ್ವರ್ ಜಾಲ್ಲಿ ತಾಚಿ ತಕ್ಲಿ ಆತಾಂ ಆನಿಕೀ ಭಿಗಡ್ಲಿ. ರಾವ್‌ಲೆ ಕಡ್ಲ್ಯಾ ಹಾಲ್ಚೊ ನಾ ತೊ. ಆದ್ಲಿಂ ಸರ್ವ್ ಘಡಿತಾಂ ಆತಾಂ ಪರತ್ ತಾಚೆ ಮತಿಂತ್ ಪಾಶಾರ್ ಜಾಲಿಂ. ಕಸಲ್ಯಾಗೀ ಗೊಂದೊಳಾಂತ್ ಆಪುಣ್ ಸಾಂಪಡ್ಲಾಂ ತೆಂ ತಾಕಾ ಆತಾಂ ಸುಸ್ತಾಲೆಂ. ಆಂವ್ಸರಿಂ ಮೆಟಾಂನಿ ತೊ ಕಾಂತಿ ಸರ್ವಿಂ ಪಾವ್ಲೊ. ತೆಂ ಮತಿಹೀನ್ ಜಾವ್ನ್ ಆಪ್ಲೆಸ್ತಕಿಂ ಚಡ್ವಡ್ತಾಲೆಂ. ರಿಚ್ಚೆನ್ ಸರ್ವಿಂ ಬಸೊನ್ ತಾಕಾ ಕುಶಿಕ್ ಪರ್ತಿಲೆಂ. ತಾಚ್ಯಾ ಬ್ಲಾವ್ಜಾಚೊ ಹುಕ್ಕ್ ತಾಣೆ ಸೊಡಯ್ಲೊ ಆನಿ ಆತಾಂ ಉಗ್ತಿ ಪಡ್‌ಲ್ಲ್ಯಾ ಕಾಂತಿಚ್ಯಾ ಪಾಟಿರ್ ಬ್ರೇಸಿಯರಾಚಿಂ ಪೊಂತಾಂ ಘಡ್ಪುಂಚ್ಯಾ ಜಾಗ್ಯಾರ್ ತೊಚ್ ಫುರ್ತ್ ಆಸ್‌ಲ್ಲೊ. ‘A’ ಮ್ಹಳ್ಳೊ...! ರಿಚ್ಚೆ ಧಟಾಕ್ಕ್ ಜಾಲೊ.

ಕಾಂತಿಚ್ಯಾ ಬ್ಲಾವ್ಜಾಚಿಂ ದೋನೀ ಪೊಂತಾಂ . ತಾಣೆ ಪರ್ತ್ಯಾನ್ ಘಡ್ಲಿಲಿಂ. ಆನಿ ತಾಕಾ ತಾಣೆ ಪಯ್ಲೆಂಚ್ಯೆ ಸ್ಥಿತ್‌ಕೆಚ್ ಪಾಟಿಂ ಪರ್ತಾಯ್ಲೆಂ.

ಕಾಂತಿ ಪಿಂಗಾಲೆಂ. ದೊಳೆ ಉಗ್ಡಂಕ್ ತೆಂ ಪ್ರಯತ್ನನ್ ಕರ್ತಾಲೆಂ, ರಿಚ್ಚೆನ್ ಉದ್ಕಾಂತ್ ಭಿಜಯಿಲ್ಲಾ ಕುಡ್ಕಾನ್ ತಾಚೆಂ ತೊಂಡ್ ಪುಸ್ಲೆಂ... ಆತಾಂ ದೊಳೆ ಉಗ್ಡಾಯಿಲ್ಲಾ ಕಾಂತಿಕ್ ಧೈರ್ ದಿಲೆಂ ರಿಚ್ಚೆನ್. ತಾಚೆಂ ಮಾತೆಂ ಪೊಶೆವ್ನ್ ತಾಚ್ಯಾ ಕಪಾಲಾಚೊ ತಾಣೆ ಉಮೊ ಘೆತ್ಲೊ. ಆಪ್ಲಾಚೆರ್ ಬಿರ್ಮತ್ ಕಾಂತಿಕ್ ಬಲಿ ಜಾವ್ನ್ ಘೆತ್ಲಾಂ ತೆಂ ಚಿಂತುನ್ ತೊ ಕಂಗಾಲ್ ಜಾಲೊ.

“ಭಿಯೆನಾಕಾ ಕಾಂತಿ, ಜಾಲ್ಲಿ ಸಂಗತ್ ವಿಸರ್ ತುಂ. ತುಜೆ ಥಂಯ್ ಕಿತೆಂಯ್ ಘಡ್ಲಾಂ ತೆಂ ಜೊರ್ಜ್ ಸಾಮ್ಬಾರ್ಚ್ ಘಡ್ಲಾಂ. ಜೊರ್ಜ್ ಖಾತಿರ್ಚ್ ತೆಂ ಘಡ್ಲಾಂ, ತೊ ತುಜೊ ಹಾತ್ ಸೊಡಿಸೊ ನಾ...: ಕಾಂತಿ ಚಿಕ್ಕೆ ಪುಳಕಿತ್ ಜಾಲ್ಲೆಂ, ಖಿಲ್ಯಾ ಧಾವ್ನ್ ಉಟೊನ್ ತೆಂ ಸಕ್ಲಾ ದೆಂವ್ಲೆಂ. ‘ಆಪುಣ್ ನ್ಹಾತಾಂ’ ಮ್ಹಣಾಲೆಂ ತೆಂ. ರಿಚ್ಚೆನ್ ತಕ್ಲಿ ಹಾಲಯ್ಲಿ. ತಾಚಿ ಥೊಡಿ ಸುಡ್ಸಡಾಯ್ ಪಳೆವ್ನ್ ತಾಚ್ಯೆ ಮತಿಕ್ ಥೊಡೆಂ ಸಮಾಧಾನ್ ಭೊಗ್ಲೆಂ. ಕಾಂತಿ ನ್ಹಾವ್ನ್ ಯೆತಾಸರ್ ತೊ ಆಪ್ಲ್ಯಾ ಚಿಂತಾಂನಿ ರೆವೊಡ್ಲೊ.

ಹೊ ಮಿಸ್ತೆರ್ ಸೊಡಂವ್ಕ್ ತೊ ಪ್ರಯತ್ನನ್ ಕರಿಲಾಗ್ಲೊ. ಪುಣ್ ಖಿಂಚ್ಯಾ ಸವಾಲಾಕೀ ಸಾರ್ಕಿ ಜಾಪ್ ತಾಕಾ ಲಾಗನಾತ್ಲಿ. ನಿಮಾಣೆಂ ಎಕಾ ನಿರ್ಧಾರಾಕ್ ತೊ ಪಾವ್ಲೊ. ಜಾತಾ ತಿತ್ಲೆ ವೆಗಿಂ ಜೊರ್ಜಾಕ್ ಆನಿ ಕಾಂತಿಕ್ ಲಗ್ನಾ ಭಾಂದಾಂತ್ ಎಕ್ವಟಾಯ್ಲೆ... ಆನಿ ಉಪ್ರಾಂತ್ ಹೊ ಮಿಸ್ತೆರ್ ಆಪುಣ್ ಕಿತ್ಲ್ಯಾ ಖರ್ಚಾನ್ ತರೀ ಸೊಡಯ್ತಲೊಂ...” ಹ್ಯಾ ನಿರ್ಧಾರಾ ಬರಾಬರ್ ಥೊಡೆಂ ಧಯ್ ತಾಚ್ಯೆ ಕುಡಿಂತ್ ಚರ್ತಾನಾ ಎಕಾಚ್ಯಾಣೆಂ ತಾಕಾ ಜೊರ್ಜ್ಚೊ ಉಡಾಸ್ ಆಯ್ಲೊ. ತಕ್ಲಣ್ ತಾಣೆಂ ‘ಸುಧಾ ನರ್ಸಿಂಗ್ ಹೋಮಾ’ಚೆಂ ನಂಬರ್ ಘುಂವ್ಡಾಯ್ಲೆಂ... ತಾಚ್ಯೆ ಭಲಾಯ್ಕೆಚಿ ಖಬರ್ ತಾಣೆ ಎದೊಳ್‌ಚ್ ವಿಚಾರಿಜಾಯ್ ಆಸ್ಲಿ...

ಘೊನಾರ್ ನರ್ಸಾ ಮುಖಾಂತ್ ರಾತ್ಚ್ಯಾ ಡ್ಯೂಟಿಚೊ ದಾಕ್ತೆರ್ ಮೆಳ್ಳೊ ತಾಕಾ. ಜೊರ್ಜ್ ಪ್ರಥಮ್ ಚಿಕಿತ್ಸಾ ಘೆವ್ನ್ ಗೆಲಾ ಮ್ಹಳ್ಳಿ ಖಬರ್ ಮೆಳ್ಳಿ. ಏಕ್ ದೀಸ್ ತರೀ ‘ಎಡ್ವಿಟ್’ ಜಾಯ್‌ಜಾಯ್ ಮ್ಹಣ್ ದಾಕ್ತೆರಾನ್

ಸಾಂಗ್ಲೆಂ ತರೀ, ಜೋರ್ಜ್ ರಾವಾನಾಸ್ತಾಂ ಹಟ್ಟಾನ್ ಪಾಟಿಂ ಗೆಲ್ಲೊ...

ರಿಚ್ಚೆನ್ ಆತಾಂ ಜೋರ್ಜ್ಚ್ಯಾ ಹೊಸ್ಪೆಲಾಕ್ ಫೋನ್ ಕೆಲೆಂ... ಪುಣ್ ಥಂಯ್ಚ್ಯಾ ವಾರ್ಡನಾನ್ ದಿಲ್ಲಿ ಖಬರ್ ಆಯ್ಕೊನ್ ತಾಚಿ ರಿಂಚ್ ಉಡ್ಲಿ. ಕಿತ್ಯಾಕ್, ಜೋರ್ಜ್ ಹೊಸ್ಪೆಲಾಕ್ ಆಯಿಲ್ಲೊಚ್ ಆಪ್ಲಿ ಸೂಟ್‌ಕೇಜ್ ಘೆವ್ನ್ ಗಾಂವಾಕ್ ಭಾಯ್ರ್ ಸರೊನ್ ಗೆಲ್ಲೊ.

ರಿಚ್ಚೆ ಪರ್ತ್ಯಾನ್ ಚಿಂತುಂಕ್ ಪಡ್ಲೊ. ಜೋರ್ಜ್‌ನ್ ಗಾಂವಾಕ್ ವೆತಾನಾ ಆಪ್ಲಾಕ್ ಫೋನ್ ತರೀ ಕೆಲೆಂನಾ ಕಿತ್ಯಾಕ್? ಕಾಂತಿಚಿ ಖಬರ್ ಘೆಲ್ಲಿನಾ ಕಿತ್ಯಾಕ್? ನಾನಾಂತಿಂ ದುಬಾವಿ ಸವಾಲಾಂ ಮತಿಂ ಘುಂವ್ತಾನಾ ಪರ್ತ್ಯಾನ್ ತೊ ಕಂಗಾಲ್ ಜಾಲೊ... ತಾಕಾ ಆಸ್‌ಲ್ಲೊ ಆಸ್ತೊ ಏಕ್‌ಚ್ - ಜೋರ್ಜ್‌ಚೊ! ತಾಣೆಂಯ್ ಹಾತ್ ಸೊಡ್ಲೊ ತರ್!?

ರಿಚ್ಚೆಕ್ ಆನಿ ರಾಕೊಂಕ್ ಸಯ್ರಾಣ್ ನಾತ್‌ಲ್ಲೆಂ. ವೊರಾಂ ರಾತಿಚಿಂ 11 ಉತರ್‌ಲ್ಲೆಂ. ನ್ಹವ್ನ್ ಆಯಿಲ್ಲೆಂ ಕಾಂತಿ ಆತಾಂ ಆನಿಕೇ ಸುಡ್ನುಡಿತ್ ಜಾಲ್ಲೆಂ. ರಿಚ್ಚೆನ್ ಪರ್ತ್ಯಾನ್ ಹೊಸ್ಪೆಲಾಕ್ ಫೋನ್ ಕರ್ನ್ ವಾರ್ಡನಾ ಥಾವ್ನ್ ಜೋರ್ಜ್‌ಚ್ಯಾ ಗಾಂವ್ಚೊ ವಿಳಾಸ್ ವಿಚಾರ್ನ್ ಘೆತ್ಲೊ. ಕಾಂತಿಕ್ ಚಡ್ತಿಕ್ ಕಿತೆಂಯ್ ಸಾಂಗಾನಾಸ್ತಾಂ ತಾಣೆ ನ್ಹೆಸುನ್ ತಯಾರ್ ಜಾಂವ್ಕ್ ಸಾಂಗ್ಲೆಂ. ಗರ್ಜೆಚ್ಯೊ ಫೊಡ್ಯೊ ವಸ್ತು ಘೆವ್ನ್ ರಿಚ್ಚೆ ಆನಿ ಕಾಂತಿ ಆಪ್ಲ್ಯಾಚ್ ಕಾರಾರ್ ಮಂಗ್ಳುರಾಕ್ ಭಾಯ್ರ್ ಸರ್ಲಿಂ.

ಸಕಾಳಿಂಚ್ಯಾ ಆಟ್ ವೊರಾಂಚೆರ್ ರಿಚ್ಚೆಚಿಂ ಕಾರ್ ಮಂಗ್ಳುರಾಕ್ ಪಾವ್‌ಲ್ಲೆಂ. ಎಕಾ ಊಂಚ್ಲ್ಯಾ ಹೊಟೆಲಾಂತ್ ತಾಣೆ ಏಕ್ ಡಬ್ಬಲ್ ರೂಮ್ ಆಪ್ಲಾಯ್ಲೆಂ. ನ್ಹವ್ನ್ ಮುಸ್ತಾಯ್ಕಿ ಬದ್ಲಿಲಿ. ಇಲ್ಲೊ ಫಳ್ಡಾರ್ ಘೆತ್ಲೊ ಆನಿ ಧಾ ವೊರಾಂಭಿತರ್ ಹೊಟೆಲಾ ಥಾವ್ನ್ ತಿಂ ಭಾಯ್ರ್ ಸರ್ಲಿಂ. ರಿಚ್ಚೆಕ್ ಸಗ್ಳಿ ರಾತ್ ಕಾರ್ ಚಲವ್ನ್ ಬರೀ ಪುರಾಸಣ್ ಆಸ್‌ಲ್ಲಿ ತರೀ, ಜೋರ್ಜ್‌ಕ್ ಮೆಳ್ತಾ ಪರ್ಯಾಂತ್ ತಾಕಾ ಸಮಾಧಾನ್ ನಾತ್‌ಲ್ಲೆಂ.

ಫಳ್ಳಿರಾಂತ್ಲೆಂ ಜೋರ್ಜ್‌ಚಿಂ ಫರ್ ಸೊಧುನ್ ಕಾಡುಂಕ್ ತಾಂಕಾಂ ಚಡ್ ಶ್ರಾಸ್ ಜಾಲೆನಾಂತ್. ಹಾಂಕಾಂ ಪಳೆವ್ನ್ ಸುವೆರ್ ಶೆರ್ವೆಲ್ಲೊ ಜೋರ್ಜ್ ಉಪ್ರಾಂತ್ ಹಾಸೊನ್‌ಚ್ ಭಿತರ್ ಸ್ವಾಗತ್ ಕರಿಲಾಗ್ಲೊ



జోర్జ్ తక్కిన బెండేజ్ ఆస్తి. తాజ్ తొందార దుస్తి కస్టిజ్ విలేజ్ బద్లవణ్ దిస్తి నా జాల్దాన్ రిజ్తి ధటాక్ల ఆని గంభీర్ జాలొ.

“కితేం జోర్జ్ ఆమ్మాం ఏక్ టతర్ కళయ్నాస్తాం టటా- టటం తుం కేడ్యాళ్ ఆయ్లయ్?” జోర్జ్ దాక్కిల్ బస్కేజ్ బస్తానా రిజ్తిన్ విజార్న్ సొడ్లం. కాంతి రడ్కుర్య జినోసార్ భావా సర్జిన్జ్ బస్లం.

“మ్మాకా ఎక్కిడేంట్ జాలాం మ్మణ్ ఆమ్మా హేస్టేలాజ్కా ఎకా ఇష్టాన్ హాంగా ఫరా టేలిగ్రామ్ మార్లం అంకల్”. దేకున్ ఫర్జిం భేల్చంజ్ ఫడ్డెల్లిం మ్మణోన్ హాంవ్ దర్వడ్యాన్ భాయ్ సర్లం జాల్దాన్ తుమ్మాం మేళొంక్ పుస్సత్ లాబ్బి నా. జోర్జ్ మ్మణాలొ సవ్వాస్.

“జాలేం జోర్జ్, తుజి జూక్ మ్మణానా హాంవ్ పూణ్ తుం ఎకాజ్బాణ్ విబ్రేవిణ్ భాయ్ సర్లొ పళేవ్ ఆమి ఫాబర్లాంవ్. కల్జ్ ఫటినా టప్రాంత్ ఆమ్మి హకేగత్ తుం జాణాంయ్. హ్వాజ్ వేళార్ వింజేంయ్ ఏక్ ఇత్తర్థ్ జాంవ్లం బరేం మ్మణ్ లేకున్ హాంవ్ కాంతిక్ ఫేవ్ తుమ్గర్ ఆయ్లం జోర్జ్” రిజ్తిన్ సంగత్ ముట్టాన్ సాంగ్లి.

“మ్మళార్ అంకల్, మ్మకా మత్తబ్ సమ్మొంక్ నా...” జోర్జ్ ఫాబ్రేవ్జ్ టలయ్లొ.

“జోర్జ్ కల్జ్ టప్రాంత్ కాంతిజి స్థితి తుం జాణాంయ్. హ్మే స్థితేర్ ఆని జెడ్ దిస్ ఆమి పాటిం ఫాల్చిం నాకా. తాజేలాగిం కాజార్ జాతాం మ్మళిం టతర్ తుంవేం కతేంయ్ దిలాంయ్. హ్మే పరిస్థితేంత్ తేం వేగ్లిం. జావ్ గేల్లిం బరేం మ్మణ్ మ్మకా భొగ్తా...” రిజ్తిన్ సంగత్ సొడ్లయ్.

“మణ్ అంకల్, మ్మజిం శికప్ ముగ్గొంక్, ఆని ఏక్జ్ వస్-

ಉದಾಹರಣೆ” ಜೋರ್ಜ್ ಕಟ್ಟಳೆ.

“ತಿ ಗಜಾಲ್ ವೃದ್ಧಿ ನ್ವಯ. ಕಾಜಾರಾ ವರ್ವಿಂ ತುಜ್ಯಾ ಶಿಕ್ಷಾಕ್ ಕಾಂಯ್ ತೊಂದ್ರೆ ಜಾಂವ್ಚೆ ನಾಂತ್.” ರಿಚ್ಚಿನ್ ಧಯ್ ದಿಲೆಂ ತಾಕಾ.

“ಪೂಣ್ ಇತ್ಯಾ ದರ್ವಡ್ಯಾನ್ ನಿರ್ಧಾರಾಕ್ ಯೇಂವ್ಕ್ ಹಾಂವೆಂ ಮ್ಹಜ್ಯಾ ಘರ್ಜಾಂಕಡೆನ್ ಸಮ್ಜೊನ್ ಘೆಂವ್ಚೆಂ ಪಡ್ತಲೆಂ” ಮ್ಹಣಾಲೊ ಜೋರ್ಜ್ ದುಭಾವಾನ್ಶೆಂ.

“ಸಮ್ಜೊಂಕ್ ಆನಿ ಕಾಂಯ್ ಉರೊಂಕ್ ನಾ. ಹೆಂ ಕಾಜಾರ್ ಸಾಧ್ಯನಾ...” ಎಕ್ ಅವಿಂಡ್ ತಾಳೊ ಸಗ್ಳ್ಯಾ ಹೊಲಾಂತ್ ಗಾಜ್ಲೊ. ರಿಚ್ಚಿಚ್ಯೆ ಪಾಟ್ಲೆ ಕುಶಿಧಾವ್ನ್ ತೊ ಆಯಿಲ್ಲೊ. ರಿಚ್ಚಿನ್ ಗೊಮ್ಮಿ ಘಂವ್ಡಾವ್ನ್ ತ್ಯೆ ಕುಶಿಂ ದೀಷ್ಟ್ ಘಾಲಿ. ಎಕಾಚ್ಪಾಣೆಂ ಉಟೊನ್ ಆಪ್ಲ್ಯಾ ಪಾಂಯಾಂಚೆರ್ ಉಭೊ ಜಾಲೊ ತೊ. ಪಾಟ್ಲ್ಯಾ ಕುಶಿಚ್ಯಾ ಭಿತರ್ಲ್ಯಾ ಕುಡಾಚ್ಯಾ ಬಾಗ್ಲಾರ್ ಎಕ್ ಸ್ತ್ರೀ ಉಭಿ ಆಸ್ಲಿ! ರಿಚ್ಚಿ ರಾವ್ಲಲ್ಯಾ ಧಂಯ್ಚ್ ರೂಕ್ ಜಾಲೊ. ಎಕ್ಯೆ ಘಡ್ಯೆಕ್ ತೊ ಪಾತ್ಯಲೊನಾ. ಪೂಣ್ ತೊ ತಾಳೊ ಆಯ್ಕಾತಾನಾಂಚ್ ತಾಚ್ಯಾ ಕಾಳ್ಜಾಚಿ ಶಿರ್ ಪೂಡ್ಲೆಪರಿಂ ತಾಕಾ ಭೊಗ್ಲೆಂ.. ಆತಾಂ ತಾಚ್ಯೆ ಕುಡಿಚ್ಯೊ ಸಗ್ಳ್ಯೊ ಶಿರೊ ಮಿರ್ಮಿರೊಂಕ್ ಲಾಗ್ಲೊ.... ಮೇಬಲ್ ಧಂಯ್ಚ್ ಉಭಿ ಆಸ್ಲಿ. ಆದ್ಲೆ ರಾತಿಂ ಧಾವ್ನ್ ರಿಚ್ಚಿಚ್ಯೆ ಮತಿಂತ್ ಘಂವ್ತಾಲಿಂ ತಿಂ ಸರ್ವ್ ದುಭಾವಾಚಿಂ-ಅವ್ಯಕ್ ಚಿತ್ರಾಂ ಆತಾಂ ಎಕ್ಟಾಂಯ್ ಜಾವ್ನ್ ಮೇಬಲಾಚ್ಯಾ ರುಪಾರ್ ಎಕ್ಚ್ ಚಿತ್ರ್ ಜಾವ್ನ್ ತಾಚ್ಯಾ ಮುಕಾರ್ ತೆಂ ಉಭೆಂ ಜಾಲ್ಲೆಂ....

“ಮೇಬಲ್, ಆಟ್ ವರ್ಸಾಂ ಆದ್ಲೆಂ ಮೇಬಲ್..... ಜಾಯ್ತಿ ಬದಲಾವಣ್ ಮೇಬಲಾಚ್ಯೆ ಕುಡಿಂತ್ ಜಾಲ್ಲಿ. ಆಟ್ ವರ್ಸಾಂ ಆದ್ಲಿ ಸೊಭಾಯೆಚಿ ಪುತ್ರಿ ಆತಾಂ ಘನ್-ಗಂಭೀರ್ ಸ್ತ್ರೀಯೆಚ್ಯಾ ರುಪಾಕ್ ಪರ್ತಾಲ್ಲಿ. ಕೇಸ್ ತಾಚೆ ಧಂಯ್ ಧಂಯ್ ಧವೆ ಜಾಲ್ಲೆ... ದೊಳ್ಕಾಂಕ್ ತಿಣೆ ಚಶ್ಮಾಂ ಲಾಯಿಲ್ಲೆಂ. ಭರ್ಲೆಂ ತೊಂದ್ರೆ ತಿಚೆಂ ಗಂಭೀರ್ ಆಸೊನ್ ಭಾರಾದಿಕ್ ದಿಸ್ತಾಲೆಂ...

“ಜೋರ್ಜ್ಚೆ ಪಾಡ್ತಿನ್ ಹಾಂವ್ ಉಲಯ್ತಾಂ...” ಮೇಬಲ್ ಮುಕಾರ್ ಆಯ್ಲಿ...

“ಮುಜಿ ವುಡಿ ಭಯ್ ಅಂಕಲ್! ನಾಂವ್ ಮೇಬಲ್. ಮುಜಿ ಆವಯ್ ತಿಚ್ ಆನಿ ಬಾಪಯ್ ತಿಚ್...” ಜೋರ್ಜ್ ರಿಚ್ಚಿಕ್ ಒಳಕ್ ಕರುನ್ ದಿಲಿ...

“ಹೆಂ ಕಾಜಾರ್ ಸಾಧ್ಯ್ ನಾ ಜೋರ್ಜ್...” ಮುಣಾಲಿ ಮೇಬಲ್ ತಾಂಚ್ಯಾ ದೊಗಾಂಯ್ ಮಧೆಂ ರಾವೊನ್. ಬಸೊನ್ ಆಸ್ಲೆಂ ಕಾಂತಿ ಆತಾಂ ರಡೊನ್ಂಚ್ ಉಟ್ಟೆಂ ಆನಿ ಭಾವಾ ಸರ್ಶಿಂ ಧಾಂವ್ಲೆಂ....

“ಹಾವೆಂ ತುಕಾ ಕಾಗ್ಡಾರ್ ಕಳಯಿಲ್ಲೆಂ ಚೆಡುಂ ಹೆಂಚ್ ಬಾಯೇ... ಆಮಿ ಎಕಾಮೆಕಾ ಕಾಜಾರಾಚೆಂ ಉತರ್ ದಿಲಾಂ. ತುಂವೆಂ ಮುಜಿ ಮಿಶೆಕ್ ಒಪ್ಪಿಗಿ ದಿಲ್ಲಿ...” ಜೋರ್ಜ್ ಸಮ್ಜಾಯ್ಲೆಂ...

“ಒಪ್ಪಿಗಿ ದಿಲ್ಲಿ ವ್ಹಯ್.... ತುಜ್ಯೆ ಮಿಶೆಕ್ ಹಾಂವ್ ಕೆದ್ನಾಂಯಿ ಆಡ್ ಯೆಂವ್ಚಿನಾ ಮುಣ್ ತುಂವೆಂ ಮ್ಹಾಕಾ ಪಾತ್ಯೆಂವ್ಚೆಂ ಸಮಾ. ಪೂಣ್ ಕಾಲ್ಚ್ಯಾ ಸಂಗಿ ಉಪ್ರಾಂತ್ ಹೆಂ ಕಾಜಾರ್ ಸಾಧ್ಯ್ ನಾ...” ಮೇಬಲ್ ಕಡಕ್ ಸಾಂಗಾಲಾಗಿ...

“ಕಾಲ್ಚಿ ಸಂಗತ್? ತುಕಾ ಕಶಿ ಕಳಿತ್ ಲೆ...?-ಜೋರ್ಜ್ ಆಕಾಂತೊನ್ ವಿಚಾರ್ಲೆಂ....

“ಹಾಂವ್ ಸರ್ವ್ ಸಂಗಿ ಜಾಣಾಂ ಜೋರ್ಜ್.... ಹ್ಯೆ ಚಲ್ಯೆಚಿ ಮಾನ್ ಮಾಣುಗಿ ಆನಿ ನಿಸ್ಕಳ್ಣ್ ತೆಂ ಕಾಲ್ಚೆ ರಾತಿಂ ಚವ್ಗಾಂಚೆ ಹಾತಿಂ ಪಿಡ್ವಾರ್ ಜಾಲಾಂ! ತಸಲ್ಯಾ ಚೆಡ್ವಾಕ್ ಮ್ಹಜ್ಯಾ ಭಾವಾಕ್ ಹಾಡುಂಕ್ ಮ್ಹಾಕಾ ಮಿಶಿ ನಾ! !”

ಇತ್ಲ್ಯಾ ಭಿತರ್ ರಿಚ್ಚಿ ಸ್ಥಿಮಿತೆಕ್ ಆಯಿಲ್ಲೊ. ಸರ್ವಾಂಗ್ ತಾಚೆಂ ಆತಾಂ ರಾಗಾನ್ ಆನಿ ಭಿಯಾನ್ ಕಾಂಪ್ತಾಲೆಂ.... ಮತಿಂತ್ ಗೊಂದೊಳ್ಳಲೊ ಮಿಸ್ತರ್ ಉಗ್ಡಾಪುನ್ ಯೆತಾಲೊ.... ಭಯ್ಲಿಚ್ಯಾ ಉತ್ರಾಕ್ ಜೋರ್ಜ್ ಶೆರ್ವೆಲೊ. ತಾಣೆ ರಿಚ್ಚಿಚ್ಯಾ ತೊಂಡಾರ್ ದೀಷ್ಟ್ ಫಾಲಿ. ರಿಚ್ಚಿ ದೋನ್ ಮೆಟಾಂ ಮುಕಾರ್ ಆಯ್ಲೊ....

“ತುಂವೆಂ ಸಾಂಗ್ಲೆಂ ಹಾಂವ್ ಒಪ್ತಾಂ ಮಾನೆಸ್ತೀ... ಪೂಣ್ ಕಾಲ್ ರಾತಿಂ ಘಡ್ಲಾಂ ತೆಂ ಸರ್ವ್ ಜೋರ್ಜ್ ಸಾಮ್ಯಾರ್ ಆನಿ ತಾಚೆಚ್

ಖಾತಿರ್ ಘಡ್ಲಾಂ...”

“ಮ್ಹಳ್ಳಾರ್ ಕಶೆಂ...?” ಮೇಬಲ್ ಮಧೆಂಚ್ ಉಲಯ್ಲಿ.... “ಜೋರ್ಜ್‌ಚಿ ಹಾಕಾ ಒಪ್ಪಿಗಿ ಆಸ್‌ಲ್ಲಿಗೀ...?”

“ಒಪ್ಪಿಗಿ ನಾತ್‌ಲ್ಲಿ ಜಾಂವ್ಕ್ ಪುರೊ... ಪೂಣ್ ಜೋರ್ಜ್‌ಚ್ ಆಪ್ಲೊ ಫುಡಾರ್ ಆನಿ ಮುಕ್ಲೊ ಆಸ್ತೊ ಮ್ಹಣ್ ಪಾತ್ಯೆಲ್ಲೆಂ ಕಾಂತಿ ಆಪುಣ್ ಜಾವ್ನ್ ತಾಂಕಾಂ ಬಲಿ ಜಾಲೆಂ ಫಕತ್ ತುಜ್ಯಾ ಭಾವಾಚ್ಯಾ ಜೀವಾ ಖಾತಿರ್...ನಾ ತರ್ ತೆ ಜೋರ್ಜ್‌ಕ್ ಮಾರ್ನ್ ಲಗಾಡ್ ಕಾಡ್ತೆ...” ರಿಚ್ಚಿನ್ ದಾಂಬೂನ್ ಸಾಂಗ್ಲೆಂ ನಂಜ್ವೆನಶೆಂ, ಮೇಬಲಾಕ್ ತೆಂ ಲಾಗಾಜಾಯ್ ಮ್ಹಳ್ಳ್ಯಾ ಇರಾದ್ಯಾನ್....

ಮೇಬಲಾನ್ ರಿಚ್ಚಿಚೆರ್ ತೀಕ್ಡ್ಲೊ ದೀಷ್ಟ್ ಫಾಲಿ. ಆನಿ ತಿಣೆಂ ವಿಚಾರ್ಲೆಂ.... “ಪೂಣ್ ಮೋಲ್ ಖಿಂಚ್ಯಾಚೆಂ ಚಡ್? ಜಿವಾಚೆಂ ವಾ ನಿಸ್ಕಳ್ವಣಾಚೆಂ? ಸಾಂಗ್ ಮ್ಹಾಕಾ....”

ರಿಚ್ಚಿ ಭಾರೀಕ್ ಕಾಂಪ್ಲೊ.... ಜಾಪ್ ತಾಚ್ಯೆ ಪಾಡ್ಲಿನ್ ತಾಚ್ಯೆ ಜಿಬೆರ್ ಆಸ್‌ಲ್ಲಿ... ಪೂಣ್ ತಿ ಭಾಯ್ರ್ ಉಚಾರುಂಕ್ ತಾಕಾ ಧಯ್ರ್ ಪಾವ್ಲೆಂ ನಾ. ಮೇಬಲ್ ತಾಕಾಚ್ ಪಳೆವ್ನ್ ಆಸ್ಲಿ.... ತಾಚ್ಯೆ ಜಾಪಿಕ್ ರಾಕ್ತಾಲಿ....

ರಿಚ್ಚಿ ಫಾಮೆಲೊ. ತರೀ ತಾಣೆ ಒಳೊ ಸ್ವರಾನ್ ಮ್ಹಳೆಂ “ಕಾಂತಿ ಏಕ್ ಅಬಲ್ ಚಲಿ. ಚವ್ಗಾಂ ಕಡೆ ಝಗಡ್ನ್ ಜಿಕ್ಟಿ ಶಾಧಿ ತಾಕಾ ನಾತ್‌ಲ್ಲಿ. ತಿ ಪರಿಸ್ಥಿತಿ ತಶಿ ಆಸ್‌ಲ್ಲಿ. ಆನಿ ಏಕ್‌ಚ್ ವಾಟ್ ತಾಕಾ ಉರ್‌ಲ್ಲಿ.....”

“ಪರಿಸ್ಥಿತೆಕ್ ದುರ್ಸಾತಾಯ್ ಕಿತ್ಯಾಕ್? ಜಾಣಾಂಯ್‌ಗೀ - ತುಂ ನಿಸ್ಕಳ್ವಣಾಚೆಂ ಮೋಲ್ ಕಳಿತ್ ಆಸ್‌ಲ್ಲಿಂ ಆಪ್ಲೊ ಜೀವ್ ಹೊಗ್ಡಾವ್ನ್ ತರೀ ತೆಂ ಸಾಂಬಾಳ್ತಾತ್. ತುಜೆ ಭಯ್ಲಿನ್‌ಯಿ ತೆಂ ಸಾಂಬಾಳ್ತೆಂ ನ್ಹಯ್‌ಗೀ...?” ಸವಲಾ ಬರಾಬರ್ ಮೇಬಲಾನ್ ಕಾಂತಿಚೆರ್ ಬೋಟ್ ಜೊಕ್ಲೆಂ....

“ಪೂಣ್ ತುಜೊ ಭಾವ್ ಮೊರ್ಲೊ...” ಮ್ಹಣಾಲೊ ರಿಚ್ಚಿ ದಾಂಬೂನ್...

“ತೊ ಕೆದಾಳಾರೀ ಮೊರ್ಲೊ. ತಾಕಾ ವಾಗಯಿಲ್ಲ್ಯಾಂನಿ ಜರ್ ಆಪ್ಲೆಂ ಚಿಂತ್‌ಲ್ಲೆಂ ವಾ ಸಮಾಜಿಚ್ಯಾ ರೆಗ್ರಾಂ-ನಿಯಾಮಾಂಪರಿಂ ಆಧಾರ್‌ಲ್ಲೆಂ ತರ್ ತೊ ತವಳ್‌ಚ್ ಖಂಡಿತ್ ಮೊರ್ತೊ ವಾ ಜಿಯೆಲ್ಯಾರೀ

ಮೆಲ್ಲ್ಯಾವರ್ನಿ ಚಡ್ ದುಸ್ಥಿತೆಚೆರ್ ಆಸ್ತೊ. ತುಜ್ಯೆ ಭಯ್ಣಿಕ್ ಮ್ಹಜ್ಯಾ ಭಾವಾಚ್ಯಾ ಜಿವಾಚಿ ಪರ್ವಾ ಕಿತ್ಯಾಕ್? ಸ್ತ್ರೀಯೆಕ್ ಜಾಯ್ ಕಿತೆಂ? ಫಕತ್ ತಿಚೆಂ ನಿಸ್ಕಳ್ಣಾಣ್. ಪೊಟಾಕ್ ನಾತ್ಲ್ಯಾರೀ ಕಸಲ್ಲ್ಯಾ ಕಷ್ಟಾಂ ಭಾಂದ್ವಾಸಾನಿಯಿ ತಿಣೆ ತೆಂ ಸಾಂಬಾಳಿಜಾಯಿಚ್... ವ್ಹಯ್ ವಾ ನ್ಹಯ್....??..."

ರಿಚ್ಚಿಕ್ ಆತಾಂ ವೊಡ್ಲ್ಯಾರ್ಯೀ ಜೀಬ್ ನಾತ್ಲಿ. ಆಟ್ ವರ್ಸಾಂ ಆದ್ಲೆಂ ಘಡಿತ್ ಸಗ್ಲೆಂ ಆತಾಂ ಉಳ್ವಾರೊಪಿಂ ತಾಚ್ಯಾ ಮುಕಾರ್ ರಾವ್ಲೆಂ...

ಜೋರ್ಜ್ ಆನಿ ಕಾಂತಿ ಕಾಂಯ್ ಕಿತೆಂ ಸಮ್ಜಾನಾಸ್ತಾಂ ಮೇಬಲಾಚ್ಯಾ ಆನಿ ರಿಚ್ಚಿಚ್ಯಾ ತೊಂಡಾಕ್ ಪಳೆವ್ನ್ ಆಸ್ಲಿಂ... ರಿಚ್ಚಿ ಜಾಪಿಕ್ ಸೊಧ್ತಾಲೊ. ಪೂಣ್ ತಾಚ್ಯೆ ಮತಿಂತ್ಲೆಂ ರಾಜಾಂವ್ ತಾಕಾ ಖಿಂಚ್ಕಾಯೀ ಜಾಪಿಕ್ ಆಡ್ ಯೆತಾಲೆಂ. ತಾಣೆ ತಕ್ಲಿ ಪಂದಾ ಘಾಲಿ.

ಮೇಬಲ್‌ಚ್ ಉಲಯ್ಲಿ ಪರತ್.....

"ತುವೆಂ ಜಾಪ್ ದೀಜಾಯ್ ಮಾನೇಸ್ತಾ! ಮೋಲ್ ಜಿವಾಚೆಂ ವಾ ನಿಸ್ಕಳ್ಣಾಣಾಚೆಂ ಖಿಂಚ್ಕಾಚೆಂ ಚಡ್ ತೆಂ ತುವೆಂ ಮ್ಹಾಕಾ ಸಾಂಗಾಜಾಯ್ ... ಜೋರ್ಜ್‌ಚೆಂ ಆನಿ ಕಾಂತಿಚೆಂ ಕಾಜಾರ್ ತುಜೆ ಜಾಪಿಚೆರ್ ಹೊಂದ್ವೊನ್ ಆಸಾ... ತುಜೆಂ ತೀರ್ಪ್‌ಚ್ ಹಾಂವೀ ಮಾನ್ತಾಂ.... ಜಿವಾಚೆಂ ಮೋಲ್ ಚಡ್ ಮ್ಹಣ್ತಾಯ್ ಜಾಲ್ಯಾರ್, ಆಪ್ಲ್ಯಾ ಭುರ್ಗ್ಯಾಂಕ್ ಪೊಸುಂಕ್ ವಾ ಭಾವಾ-ಭಯ್ಣಿಕ್ ವಾಂಚೆಂವ್ಕ್ ವ್ಯಭಿಚಾರಾಕ್ ಬಲಿ ಜಾಂವ್ಚ್ಯಾ ಸ್ತ್ರೀಯಾಂಕ್ ತುಮಿ ಸಮಾಜೆಂತ್ ಭಿತರ್ ಘೆಜಾಯ್ ಆನಿ ತಾಂಕಾಂ ಮರ್ಯಾದಿಚೊ ಜಾಗೊ ದೀಜಾಯ್! ಜರ್ ತುಂ ಹೆಂ ಮಾಂದಿನಾಂಯ್ ಆನಿ ನಿಸ್ಕಳ್ಣಾಣಾಚೆಂ ಮೋಲ್‌ಚ್ ಚಡ್ ಮ್ಹಣ್ತಾಯ್ ತರ್ ತುವೆಂ ತುಜ್ಯೆ ಭಯ್ಣಿಕ್ ತುಜೆ ಸಮಾಜೆ ಥಾವ್ನ್ ಭಾಯ್ರ್ ಘಾಲಿಜಾಯ್.... ಸಾಂಗ್ ಮ್ಹಾಕಾ ಜಾಪ್ ದೀ....!

ರಿಚ್ಚಿ ಕಿತೆಂ ಸಾಂಗ್ತಾಲೊ? ಭಯ್ಣಿಚ್ಯಾ ಫುಡಾರಾ ಖಾತಿರ್ ಆಪ್ಲೊ ಧೈಯ್ ತೊ ಬದ್ಲಿತಾಲೊ? ತರ್ ಕಸ್ಲಿ ಜಾಪ್ ದಿತಾಲೊ? ತೊ ವಿರ್ಯಾರ್ ಜಾವ್ನ್ ದೋನ್ ಮೆಟಾಂ ಪಾಟಿಂ ಗೆಲೊ ಆನಿ ಸೊಫಾಚೆರ್ ಗೆಲ್ಯೊ.

ಕಾಂತಿ ಆತಾಂ ಮುಕಾರ್ ಆಯ್ಲೆಂ... ಕಸಲೆಂಗೀ ಧೈರ್ ತಾಚ್ಯಾ



ಜಿವಾಂತ್ ಚರಾಲೆಂ.

“ಆಂಟೀ ತುಂ ನಿಸ್ಕಳ್ವಣ್ ಮ್ಹಣ್ತಾಯ್ ಕಸಲೆಂ ತೆಂ? ಬಲತ್ಕಾರಾನ್ ಕೊಣೆಂಯ್ ತುಜೆ ಥಾವ್ನ್ ಲುಟ್‌ಲ್ಲಿ ವಸ್ತ್ ತಿ ತುವೆಂ ಖುಶೆನ್ ತಾಂಕಾಂ ದಿಲ್ಲೆಪರಿಂ ಜಾತಾಗೀ? ದಿಂವ್ಚ್ಯಾಕ್ ಆನಿ ಹೊಗ್ಡಾಂವ್ಚ್ಯಾಕ್ ಫರಕ್ ನಾಂಗೀ?”

“ಆಸಾ ಬಾ ಪೂಣ್ ಸಮ್ಜಾತೆಲ್ಯಾಂಕ್ ಮಾತ್ ತೆಂ ಸಮ್ಜಾತಾ ..... ಹಾಂವ್ ತುಜೆಲಾಗಿಂ ಏಕ್ ಸವಾಲ್ ವಿಚಾರ್ತಾಂ..... ಕಾಲ್ ತ್ಯಾ ಚವ್ಗಾಂನಿ ತುಕಾ ಪಾರ್ಕಾಕ್ ವೊಡ್ಸ್ ವ್ಹರ್ತಾನಾ ತುಜೆ ಮತಿಂತ್ ಕಿತೆಂ ಭೊಗ್ತಾಲೆಂ....?”

“ಮ್ಹಾಕಾ ಮ್ಹಜಿ ಪರ್ವಾ ನಾತ್‌ಲ್ಲಿ.... ಮ್ಹಜೆ ಮತಿಂತ್ ಆಸ್‌ಲ್ಲೆಂ ಫಕತ್ ಜೋರ್ಜ್ ಅಪಾಯ್ ಘಡನಾಯೆ ಮ್ಹಳೆಂ ! ಪೂಣ್ ಕಿತೆಂ ಘಡ್ಲಾಂ ತೆಂ ಮ್ಹಾಕಾ ಕಳಿತ್ ನಾ. ಹಾಂವ್ ಮತಿಹೀನ್ ಜಾಲ್ಲಿಂ. ಪೂಣ್ ಮತಿರ್ ಯೆತಾನಾ ಜೋರ್ಜ್ ಬರೊ ಆಸಾ ಮ್ಹಳೆಂ ಆಯ್ಕಾತಚ್ ಮ್ಹಾಕಾ ಸಮಾಧಾನ್ ಭೊಗ್ಲೆಂ. ಮ್ಹಜೆಂ ಸರ್ವಸ್ವ್ ಜಾವ್ನಾಸ್ಚಾ ಜೋರ್ಜ್ ವೊರ್ತೆಂ ಮ್ಹಾಕಾ ಕಿತೆಂ ಜಾಯ್? ತೊ ವಾಂಚ್ಲಾ ಮ್ಹಳೆಂ ಚಿಂತ್ತಾನಾಂಚ್ ಹಾವೆಂ ಕಿತೆಂ ಹೊಗ್ಡಾಯ್ಲಾಂ ಮ್ಹಳ್ಯಾಚಿ ಮ್ಹಾಕಾ ವಿಸರ್ ಪಡ್ಲಿ....”


ಆತಾಂ ಮೇಬಲಾನ್ ಧಾಂವೊನ್ ಯೇವ್ನ್ ಕಾಂತಿಕ್ ವೇಂಗ್ ಮಾರ್ಲಿ. ತಾಕಾ ಆಪ್ಲೆ ವೆಡ್ಕೊಳೆಂತ್ ಗುಟ್ಲಾವ್ನ್ ಭರ್ಪೂರ್ ರಡ್ಲಿ ತಿ... ಉಪ್ರಾಂತ್ ಸವ್ಯಾಸ್ ಉಲಯ್ಲಿ....

“ಮ್ಹಜ್ಯಾ ನಿಸ್ಕಳ್ ಬಾಳಾ, ದಾದ್ಲ್ಯಾಂನಿ ಲೆಕ್ಚಾಪರಿಂ ಆಮಿ ಅಬಲ್ ಸ್ತ್ರೀಯೊ..... ಆಮ್ಚೆಂ ನಿಸ್ಕಳ್ವಣ್‌ಂಚ್ ಆಮ್ಚೆಂ ಸರ್ವಸ್ವ್ ಪೂಣ್ ಪರಿಸ್ಥಿತೆಚ್ಯಾ ಒತ್ತಡಾಕ್ ಒಳಗ್ ಜಾತೆಲ್ಯಾಂಕ್ ಆಮ್ಚೆ ಸಮಾಜಿಂತ್ಲೆ ಮಾನೇಸ್ತ್ ದಾದ್ಲೆ ಮಾಂದಿನಾಂತ್. ಕಸಲಿಯ್ ಸೊಡ್-ದೊಡ್ ಕರ್ನ್ ಘೆನಾಂತ್. ದಾದ್ಲ್ಯಾಂಚ್ಯಾ ಹಾತಾಂತ್‌ಚ್ ಸ್ತ್ರೀಯೆಚೆಂ ನಿಸ್ಕಳ್ವಣ್ ಉರ್ತಾ ವಾ ಮೊರ್ತಾ ಮ್ಹಳೆಂ ಸತ್ ತೆ ಒಪ್ಪಾನಾಂತ್. ತ್ಯಾ ದೆಕುನ್ ಹಾವೆಂ ಹೊ ನಾಟಕ್

ಮಾಂಡುನ್ ಹಾಡ್ಲೊ! ಮ್ಹಜೆರ್ ಅಸಲೊಚ್ ಅಪವಾದ್ ಆಸ್ಲೊ. ತುಜೆ ಪರಿಂಚ್ ಹಾವೆಂ ದಿಲ್ಲೆಂ ಕಿತೆಂಯ್ ನಾತ್ಲೆಂ. ಸರ್ವ್ ಹಾವೆಂ ಪರಿಸ್ಥಿತ್ ಹಾಗೊನ್ ಹೊಗ್ಡಾಯಿಲ್ಲೆಂ. ಪೂಣ್ ಕಸಲ್ಯಾ ಉದ್ದೇಶಾನ್ ಹಾವೆಂ ತೆಂ ಹೊಗ್ಡಾಯ್ಲೆಂಗೀ ತೊ ಮ್ಹಜೊ ಉದ್ದೇಶ್ ಜ್ಯಾರಿ ಜಾತಾನಾ ಹಾವೆಂ ಹೊಗ್ಡಾಯ್ಲೆಂ ಹಾಂವ್ ವಿಸ್ತೊನ್ ಗೆಲ್ಲಿಂ. ಪೂಣ್ ಸಮಾಜೆಂತ್ಲ್ಯಾಂನಿ ತೆಂ ಮಾಂದ್ಲೆಂ ನಾ. ರಡನಾಕಾ ಕಾಂತಿ ತುಜ್ಯಾ ನಿಸ್ಕಳ್ತಣಾಕ್ ಕಸಲೆಂಯ್ ಬಾಧಕ್ ಯೆಂವ್ಕ್ ನಾ. ತುಂ ನಿತ್ಯ ಆಸಾಯ್ ಫಕತ್ ತುಕಾ 'ಕೊರೋಫಾರ್' ದೀವ್ನ್ ತುಜ್ಯಾ ಪಾಟಿಚೆರ್ 'A' ಫೂರ್ತ್ ಕರ್ಚ್ಯಾ ಖಾತಿರ್ ಹಾವೆಂ ಹಿ ಸರ್ವ್ ಮಾಂಡ್ಲಿ ಕೆಲ್ಲಿ. ಹಿ ಪರಿಸ್ಥಿತಿ ಹಾವೆಂಚ್ ರಚುನ್ ಹಾಡ್ಲಿ ಆನಿ ತುಜೆರ್ ತಸಲೊ ಒತ್ತಡ್ ಫಾಲಾಯಿಲ್ಲೊ. ಫಕತ್ ಎಕಾಚ್ ಕಾರಣಾ ಖಾತಿರ್. ರಾಜಾಂವ್ ಉಲಂವ್ಚ್ಯಾ ತುಜ್ಯಾ ಭಾವಾನ್ ಒಪ್ಪೊಂಚೆ ಖಾತಿರ್ ತಾಚಿ ಭಯ್ಣ್ ಮಾತ್ ಎಕ್ಲಿ ಸ್ತ್ರೀ ನ್ಹಯ್, ಸಂಸಾರಾಂತ್ ಉರ್ಲಲ್ಯಾ ಹೆರಾಂಚ್ಯೊ ಭಯ್ಣಿಯೀ ಸ್ತ್ರೀಯೊಚ್ ಮ್ಹಳ್ಳೆಂ ತಾಣೆ ಮಾಂದ್ಲೆ ಖಾತಿರ್...."

ಮೇಬಲಾನ್ ಉದ್ದೇಗಾನ್ ಅಶೆಂ ಸಾಂಗ್ತಾನಾ ಜೋರ್ಜ್ ದುಖಾಂ ಭರ್ಲಲ್ಯಾ ದೊಳ್ಯಾಂನಿ ಆಪ್ಲೆ ಭಯ್ಣಿಕ್ ಪಳೆತಾಲೊ.

ರಿಚ್ಚಿ ಕಂಗಾಲ್ ಜಾವ್ನ್ ಬಸ್ಲಲ್ಯಾ ಥಂಯ್ಚೆ ಚಡ್ವಡ್ತಾಲೊ.... ಆಪುಣ್ ಸೂಕ್ಸ್ಲ ಧಾರಿಂಚಾ ವಿಳ್ಯಾಂಚೆರ್ ಬಸ್ಲಾಂ ತಶೆಂ ತಾಕಾ ಭಾಸ್ ಜಾತಾಲೆಂ.



# ಫಾತಿಮಾಚಿಂ ಕಾಜಾರ್

ಸಕ್ಲೇಶ್‌ಪುರ್ ಥಾವ್ನ್ ಹಾಸನಾಚೆ ವಾಟೆಕ್ ವೆತಾನಾ ಸಾತ್ ಮಯ್ಲಾಂ ಮುಕಾರ್ ಬಾಳುಪೆಟ್ ಮ್ಹಳ್ಳಿ ಲ್ಹಾನ್ ಏಕ್ ಪೆಂಟ್ ಮೆಳ್ತಾ. ಹಾಂಗಾ ಥಾವ್ನ್ ಆಡ್ ವಾಟೆನ್ ತೀನ್-ಸಾಡೆತೀನ್ ಮಯ್ಲಾಂ ಚಲ್ಲ್ಯಾರ್ ಮೆಳ್ತಾ ತಿ ಹಳ್ಳಿಚ್ 'ಚಿನ್ನಹಳ್ಳಿ'. ಹೈ ಹಳ್ಳಿಂತ್ ಕಾಂಯ್ ಲಗ್ವ್ ಚಾಳೀಸ್-ಪನ್ನಾನ್ ಬಿಡಾರಾಂ ಆಸತ್. ಚಡಾವತ್ ಒಕ್ಲಾಂ ಹರಿಜನ್ ಆನಿ ಮುಸ್ಲಿಮ್.

ಹ್ಯಾ ಚಿನ್ನಹಳ್ಳಿಂತ್ ವ್ಹಡ್ಲಿ ಏಕ್ ಕಂಪೆನಿ ಎಸ್ಪೇಟ್ ಆಸಾ. ಹಾಂಗಾಚೊ ಚಡಾವತ್ ಲೋಕ್ ಹೈ ಎಸ್ಪೆಟಿಂತ್ ಘೊಳೊಂಕ್ ವೆತಾ. ಲಾಗಿಂ ಲಾಗಿಂಚ್ ದೋನ್ ತೀನ್ ಖಾಸ್ಗಿ ಕಾಪೈ ತೊಟಾಂಯೊ ಆಸಾತ್. ಹಾಂತ್ಲೆಂ ಏಕ್ ಮ್ಹಜಾ ಧನ್ಯಾಚೆಂ, ಕಾಂಯ್ ಪನ್ನಾಸ್ ಎಕ್ರಾಂ ಭಿತರ್ಲೆಂ. ಕಾಪೈ ವೆಳಾರ್ ತೀಸ್ ಚಾಳೀಸ್ ಜಣ್ ಆಮ್ಚಾ ತೊಟಾಂತ್ ಘೊಳ್ತಾತ್ ತರೀ ಹೆರಾ ಸಂದರ್ಭಾಂನಿ ಸದಾಂ ಕಾಮಾಕ್ ಮ್ಹಣ್ ಧಾ-ಪಂದ್ರಾ ಜಣ್ ಆಳ್ ನಮಿಯಾರ್‌ಲ್ಲೆಚ್ ಆಸ್ತಾತ್ ಆನಿ ಹಾಂಚೆ ಭಿತರ್ಲೊ

ಎಕ್ಲೊ ಅಬ್ದುಲ್ ಲತೀಫ್.

ಸಗ್ಳ್ಯಾ ಚಿನ್ನಹಳ್ಳಿಂತ್ಲೊ ಲೋಕ್ ಅಬ್ದುಲ್ ಲತೀಫಾಕ್ ಮಾಂದ್ತಾಲೊ. ಪ್ರಾಯ್ ತಾಚಿ ಪನ್ನಾಸ್ ತರೀ ಜಿವಾನ್ ಧಡಂಗ್ ತೊ. ಪುಣ್ ಬೋವ್ ಖಾಲ್ತೊ. ಹಳ್ಳಿಂತ್ಲೆ ದಾದ್ಲೆ ಪಿಯೊಣ್ಯಾನ್ ಆನಿ ಜುಗಾರೆನ್ ಜೊಡ್ಲಿ ಜೋಡ್ ಹೊಗ್ಡಾವ್ನ್ ಬಾಯ್ಲೆ ಭುರ್ಗ್ಯಾಂ ಸಂಗಿಂ ಮ್ಹೆಳ್ಳ್ಯಾ ವಸ್ತುರಾಂನಿ ಕೊಲ್ತಾಚ್ಯಾ ಘರಾಂನಿ ಜಿಯೆತಾನಾ ಹಾಣೆ ಕಪ್ಪೀಸನ್ ಜೊಡಿಂತ್ಲೆಂ ಇಲ್ಲೆಂ ಇಲ್ಲೆಂ ಉರವ್ನ್ ಆಪ್ಲ್ಯಾ ಘರಾಕ್ ನಳೆ ಘಾಲ್ಲೆ.

ಮ್ಹಜ್ಯಾ ಹಾತಾಖಾಲ್ ಆಸ್ಚೊ ಆಳ್ ತೊ. ಹಾವೆಂ ಸಾಂಗ್ಲೆಂ ಕಿತೆಂ ಯೊ ತಾಣೆ ಕರಿಜಯ್ ತರೀ, ತಾಚ್ಯಾ ಶೀದಾ ತಸೆಂ ಉಣ್ಯಾ ಉಲವ್ಣ್ಯಾ ವರ್ವಿಂ ಖಿಂಚೆಂಯೊ ಕಾಮ್ ತಾಕಾ ಫರ್ಮಾಯ್ತಾನಾ ಥೊಡ್ಯಾ ಪಾವ್ಪಿಂ ಹಾಂವೀಂ ಪಾಟಿಂ ಮುಕಾರ್ ಕರ್ತಾಲೊಂ. ತರೀ ಸಾಂಗ್ಲೆಂ ಕಾಮ್ ಚಾಚೊ ಕರಿನಾಸ್ತಾಂ ವಯ್ಸಿತಾಲೊ ಲತೀಫ್.

ಫಾತಿಮಾ ಲತೀಫಾಚ್ಯಾ ಭಾವಾಚೆ ಧುವ್. ಲತೀಫ್ ಆಂಕ್ವಾರ್, ಕಾಜಾರಿ ಭಾವ್ ಬಾಯ್ಲೆಲಾಗಿಂ ಸಮಾ ಪಡಾನಾಸ್ತಾಂ ಆಪ್ಲ್ಯಾ ಪಾಂಚ್ ವರ್ಸಾಂಚೆ ಧುವೆಕ್ ಘೆವ್ನ್ ಗಾಂವ್ ಸೊಡ್ನ್ ಚಿನ್ನಹಳ್ಳಿಕ್ ಆಯಿಲ್ಲಾ ವೆಳಾರ್ ಲತೀಫಾನ್ ತಾಂಕಾಂ ಆಸ್ಚೊ ದಿಲ್ಲೊ. ಆಟ್ ವರ್ಸಾಂ ಸಾಂಗಾತಾ ಜಿಯೆವ್ನ್ ಮರ್ಚಾ ವೆಳಾರ್ ಭಾವಾನ್ ತಾಕಾ ಸಾಂಗ್ಲೆಂ - “ಲತೀಫ್, ಫಾತಿಮಾ ಮ್ಹಜಿ ಧುವ್ ನ್ಹಯ್, ತುಜಿ. ತಾಚ್ಯಾ ಸಮಾ ಪ್ರಾಯೆರ್ ಬರ್ಯಾ ಗುಣೇಸ್ತ್ ಆನಿ ಜಾತಿಚ್ಯಾ ಚಲ್ಯಾಲಾಗಿಂ ತಾಕಾ ಒಪ್ಪಿ. ತಾಣೆ ತಾಚ್ಯಾ ಆವಯ್ ಸಾರ್ಕೆಂ ಜಾಂವ್ಕ್ ನಜೊ. ತಿಕಾ ಫಾತಿಮಾಚೆರ್ ಹಕ್ಕ್ ನಾ...” ಆನಿ ಲತೀಫಾನ್ ದುಖಾಂ ಭರ್ಲ್ಲ್ಯಾ ದೊಳ್ಳಾಂನಿ “ಜಾಯ್” ಮ್ಹಳ್ಳಿ ಭಾಸ್ ಆಪ್ಲ್ಯಾ ಭಾವಾಕ್ ದಿಲ್ಲಿ.

ಹೆಂ ಜಾವ್ನ್ ಆತಾಂ ವರ್ಸಾಂ ಚಾರ್ ಉತರ್ಲ್ಯಾಂತ್. ಫಾತಿಮಾ ಜಿವಾಂತ್ ಭರೊನ್ ಸಗ್ಳೆ ಚಿನ್ನಹಳ್ಳಿಕ್ ಸೊಭಾಯೆಚೆಂ ಸೆಕೆತ್ ಜಾಲಾಂ, ಪ್ರಾಯೆಚ್ಯಾ ಚೆಡ್ಯಾಂಕ್ ತೆಂ ಸಪ್ಲಾಂತ್ಲಿ ರಾಣಿ ತರ್ ಮೊಸ್ತಿ ಬಾಯ್ಲೆಂಕ್ ಗಿಳುಂಕ್ ನಜೊ ಜಾಲ್ಲಿ ನಳಿ ಜಾವ್ನ್ ತಾಳ್ಯಾಂತ್ ಶಿಫಾಕೆತಾನಾ.

ಹಳ್ಳಿಂತ್ಲಾ ಜಾಕೀರ್ ಖಾದರಾಕ್ ಮಾತ್ರ ಮೊಗಾಚಿ ರಾಣಿ ಜಾವ್ನ್ ಸೊಫಾಲೆಂ.

ಖಾದರಾಚೆ ಗೂಣ್ ಪಾರ್ಕುನ್ ಲತೀಫಾನ್ಯಾ ತಾಂಚ್ಯಾ ಮೊಗಾಕ್ ಸಯ್ ಫಾಲ್ಲಿ. ತರೀ ಪ್ರಾಯ್ ಭರ್ಲ್ಲ್ಯಾ ಫಾತಿಮಾಕ್ ಪಳಯಿತ್ತ್ ತೊ ಗುಪಿತ್ತ್ ರಡ್ತಾಲೊ. ಇಲ್ಲಿಂ ವರ್ಸಾಂ ಧುವೆ ಸಾರ್ಕಾ ಮೊಗಾನ್ ವಾಗಯಿಲ್ಲ್ಯಾ ಚೆಡ್ವಾಕ್ ತಾಚ್ಯಾ ಪುಡಾರಾಖಾತಿರ್ ಭಾಯ್ರ್ ಧಾಡುಂಕ್ ತಾಚೆಂ ಮನ್ ಆಯ್ಕಾನಾತ್ಲೆಂ. ಖಾದರಾಕ್ ತಾಣೆ ಸಾಂಗ್ಲೆಂ:

“ಮ್ಹಜೆ ಧುವೆಕ್ ಹಾಂವ್ ತುಕಾಚ್ ದಿತಾಂ. ಖಿಂಚಾಯಿ ಸಂಗಿಂತ್ ತುಂ ದರ್ವಡ್ನಾಕಾ. ಪಯ್ಕಾಂಚಿ ಆತಾಂ ಇಲ್ಲಿ ಅಡ್ವಣಿ ಆಸಾ, ತಿ ಸಾರ್ಕಿ ಜಾತಚ್ ಫಾತಿಮಾ ತುಜೆಂಚ್.”

“ಪಯ್ಕೆ ಕಿತ್ಯಾಕ್?” ವಿಚಾರ್ಲೆಂ ಖಾದರಾನ್,

“ತುಜೆ ಖಾತಿರ್ ನ್ಹಯ್ ತೆ, ಮ್ಹಜ್ಯಾ ಸಮಾಧಾನಾಕ್. ಜರ್ ಜೋಡ್ ಮ್ಹಜಿ ಚಡ್ ಆಸ್ಲಿ. ಎಕಾ ರಾಣಿಯೆಬರಿ ಮ್ಹಜ್ಯಾ ಫಾತಿಮಾಕ್ ಹಾಂವ್ ತುಮ್ಗೆರ್ ಧಾಡ್ತೊಂ...” ಹೆಂ ಸಾಂಗ್ತಾನಾ ತಾಚ್ಯಾ ದೊಳ್ಯಾಂತ್ ದುಖಾಂ ಭರ್ಲೆಂ.

ಫಾತಿಮಾಯಿ ಚಿಂತ್ತಾಲೆಂ - ‘ಬಾಪಾಯ್ ಸಾರ್ಕೊ ಮೋಗ್ ದಿಲ್ಲ್ಯಾ ಚೀಚಾಕ್ ಸೊಡ್ನ್ ಆಪುಣ್ ರಾಂವ್ಪಿಂನಾ...” “ತೊಯಿ ಮ್ಹಜೆ ಸಂಗಿಂ ಯೆಂವ್ಪಿ ನಾ ತರ್ ತುಂ ಆಮ್ಚೆ ಸಂಗಿಂ ರಾವ್...” ಮ್ಹಣ್ ಖಾದರಾಕ್ ತಾಣೆ ಸಮ್ಜಾಯಿಲ್ಲ್ಯಾ ವೆಳಾ “ತುಜಿ ಖುಶಿ” ಮ್ಹಳ್ಳೆಂ ತಾಣೆ. ಪುಣ್ ಹಟ್ಟಿ ಆನಿ ಎಕಾಚ್ ಉತ್ರಾಚೊ ಲತೀಫ್ ಹಾಕಾ ಒಪ್ಪೊಂಚೊ ನಾ ಮ್ಹಳ್ಳೆಂ ತೊ ಖಂಡಿತ್ ಜಾಣಾಸ್ಲೊ.

ಉಣ್ಯಾನ್ ದೊನ್ರಿಂ ರುಪ್ಯಾಂಚಿ ಗರ್ಜ್ ಆಸ್ಲಿ ಲತೀಫಾಕ್, ಫಾತಿಮಾಚೆಂ ಕಾಜಾರ್ ಕರುಂಕ್. ತಾಕಾ ಮೆಳ್ಳಿ ಜೋಡ್ ದಿಸಾಕ್ ಚಾರ್ ರುಪಯ್. ವಾಯ್ಟ್ ಸವಯೊ ನಾತ್ಲ್ಯಾ ವರ್ವಿಂ ಫಾತಿಮಾಕ್ ತೊ ಉಪ್ವಾಶಿಂ ಫಾಲಿನಾತ್ಲೊ. ಪುಣ್ ದಿಸಾಕ್ ಆಟ್ ಆಣೆ ಉರಂವ್ಕಾಯಿ ತಾಕಾ ಕಷ್ಟ್ ಮಾರ್ತಾಲೆ. ಎಕಾ ವರ್ಸಾಂತ್ ಕಷ್ಟಾಂನಿ ಉರವ್ನ್



ಜಮಯಿಲ್ಲ್ಯಾ ಪಯ್ಕಾಂತ್ ಫಾತಿಮಾಕ್ ಜಾಯ್ ಜಾಲ್ಲೆಂ ಒದಗ್ಸುನ್ ಆಪ್ಣಾಕ್ ಏಕ್ ಖಮಿಸ್ ಆನಿ ಮುಂಡು ಮಾತ್ ಕಾಣ್ಣೆತಾಲೊ ತೊ. ತರ್ ದೊನ್ರಿಂ ರುಪಯ್ ಎಕ್ ಗಾಂಟಿನ್ ಖಿಯ್ ಥಾವ್ನ್?

“ಹಾಂವೀಂ ಘೊಳೊಂಕ್ ವಚುಂ?” ಏಕ್ಚಿ ಪಾವ್ತಿ ವಿಚಾರ್ಲೆಂ ಫಾತಿಮಾನ್. ರಾಗಾನ್ ತಾಂಬೈಲ್ಲ್ಯಾ ಚೀಚಾಚೆ ದೊಳೆ ಪಳೆವ್ನ್ ಉಪ್ರಾಂತ್ ತಾಣೆ ಹ್ಯಾ ವಿಶ್ಯಾಂತ್ ಸಬ್ದ್ ಕಾಡ್ಲೊ ನಾ.

ಫಾತಿಮಾ ತಸಲ್ಯಾನ್ ಕಾಮಾಕ್ ವಚೆಂ ಚಿನ್ನಹಳ್ಳಿಂತ್ ಕಾಂಯ್ ವಿಶೇಸ್ ನ್ಹಯ್. ಪ್ರತಿ ಎಕಾ ಘರಾಂತ್ಲಿಂ ಭುರ್ಗಿಂ, ಚೆಡ್ವಾಂ, ಚೆಡೆ, ದಾದ್ಲೆ, ಬಾಯ್ಲೊ ಅಸೆಂ ಸಕ್ಕಾಂ ದೀಸ್ ಕುಲಿಕ್ ವಚೊನ್ ಆಪಾಪ್ಲೆಂ ಪೋಟ್ ಭರ್ತಾಲಿಂ. ಲ್ಹಾನ್ ಮಟ್ಟಾಚ್ಯಾ ಲತೀಫಾಚೆಂ ಹೆಂ ವ್ಯಕ್ತಿತ್ವ್ ಪಳೆವ್ನ್ ಥೊಡೆ ಪಾವ್ತಿಂ ಮ್ಹಾಕಾಯಿ ವಿಶೇಸ್ ದಿಸ್ತಾಲೆಂ.

ಅಶೆಂ ಆಸ್ತಾಂ ಏಕ್ ಪಾವ್ತಿ ಲತೀಫಾನ್ ಪಯ್ಕಾಂ ಖಾತಿರ್ ಒದ್ದಾಚ್ಲೆಂ ಪಳೆವ್ನ್ ಹಾವೆಂ ತಾಕಾ ಸವಾಲ್ ಕೆಲ್ಲ್ಯಾಕ್ ತಾಣೆ ಮ್ಹಳೆಂ, “ನಾಕಾ ಧನ್ಯಾ, ತೆಂ ಮ್ಹಜ್ಯಾ ಹಾತಾಂತ್ ಆಸ್ತಾ ಪರ್ಯಾಂತ್ ತಾಚ್ಯಾ ಹಾತಾಂಕ್ ಹಾಂವ್ ಕಾಮ್ ದಿಂವ್ಚೊಂ ನಾ.”

“ತರ್ ಕಾಜಾರ್ ಜಾವ್ನ್ ಭುರ್ಗಿಂ ಜಾತಚ್ ತಾಕಾ ಕಾಮ್ ಕರ್ಚಿ ಗರ್ಜ್ ಪಡಾಶಿನಾಂವೆ?”

“ಖಾದರಾಕ್ ಹಾಂವ್ ಒಳ್ಳಾತಾಂ. ತಾಪಯ್ಲ್ಯಾರ್ ಕಡ್ವಾ ಮೆಣಾ ಸಾರ್ಕ್ಯಾ ಮ್ಹಜ್ಯೆ ಧುವೆಕ್ ತೊ ಸುಖಾನ್ ದವರ್ತಲೊ. ಫಾತಿಮಾಕ್ ಕಾಜಾರ್ ಕರ್ತಚ್ ಮ್ಹಜಿ ಏಕ್ ಆಲೋಚನ್ ಆಸಾ ಧನ್ಯಾ... ತ್ಯಾ ವೆಳಾ ಮ್ಹಾಕಾ ಎಕ್ಲ್ಯಾಕ್ ಮ್ಹಜ್ಯಾ ದೀಸ್ ಕುಲಿಂತ್ಲೊ ಅರ್ಧೊ ವಾಂಟೊ ಜಾಯಿತ್ಲೊ ಪುರೊ. ಅರ್ಧಿ ಜೋಡ್ ಹಾಂವ್ ಜಮಯ್ತೊಂ ಆನಿ ವ್ಹಡ್ಲೆ ಗಾಂಟಿನ್ ಖಾದರಾಕ್ ದಿತಲೊಂ. ತವಳ್ ವ್ಹಡ್ಲಿಂ ಕಾಮಾಂ ತಾಣೆ ಹಾತಿಂ ಘೆವ್ಚೆತ್ ಆನಿ ಮ್ಹಜ್ಯಾ ಫಾತಿಮಾಕ್ ಸುಖಿ ದವ್ರುಂಕ್ ತಾಕಾ ಕಷ್ಟ್ ಮಾರ್ಚೆನಾಂತ್. ಧನ್ಯಾ, ಫಾತಿಮಾಚೆರ್ ಕಷ್ಟ್ ಯೆಂವ್ಚೆ ಮ್ಹಳ್ಯಾರ್ ಮ್ಹಾಕಾ ಸೊಸುಂಕ್ ಜಾಯ್ನಾ ತಸಲಿ ದೂಖ್. ಖರೆಂಚ್ ಜಾವ್ನ್ ಎದೊಳ್ ತೆಂ

ಲಾಗಿಂ ಆಸ್ತಾನಾ ಹಾಂವ್ ಕಾಜಾರ್ ಜಾಂವ್ಕ್ನಾ ಮ್ಹಳ್ಳೊ ಉಡಾಸ್ ಮ್ಹಾಕಾ ಆಯ್ಲೊಚ್ ನಾ!”

ಲಗ್ಗ್ ಏಕ್ ಮಯ್ನೊ ಪಾಶಾರ್ ಜಾಲೊ. ಕಾಪ್ಯೆಚೊ ವೇಳ್. ಕಾಯಾಮಾಚ್ಯಾ ಆಳಾಂಕ್ ಹ್ಯಾ ವೆಳಾರ್ ಚಡಿತ್ ಕಾಮ್ ದಿತಾಲ್ಯಾಂವ್. ಅಶೆಂ ಆನಿ ತಶೆಂ ಲತೀಫಾನ್ ಹ್ಯಾ ಭಿತರ್ ಚಡ್ತಾವ್ ಜೊಡೆನ್ ಲಾಗಿಂ ಲಾಗಿಂ ಚಾಳೀಸ್ ರುಪಯ್ ಜಮವ್ನ್ ಮ್ಹಜೆಕಡೆ ದಿಲ್ಲೆ.

ಹ್ಯಾ ಮಧೆಂ ಏಕ್ ದೀಸ್ ಹಾಂವ್ ಮ್ಹಜ್ಯಾ ಕಾಮಾರ್ ಆಸ್ತಾನಾ ಫಾತಿಮಾ ಮ್ಹಜೆ ಸರ್ತಿಂ ಆಯ್ಲೆಂ.

“ಕಿತೆಂ ಫಾತಿಮಾ?” ಮ್ಹಳೆಂ ಹಾವೆಂ ತೆಂ ಮ್ಹಜೆ ಲಾಗಿಂಚ್ ಉಲಂವ್ಕ್ ಆಯ್ಲಾಂ ಮ್ಹಳೆಂ ಸಮ್ಜೊನ್.

“ಮ್ಹಾಕಾ ಏಕ್ ಕಾಮ್ ದೀ ಧನ್ಯಾ...”

“ತುಕಾ? ಲತೀಫಾಕ್ ಕಳ್ಳಾರ್ ತುಜೆರ್ ಭಿಗ್ಡಾತ್ ತೊ.”

“ವ್ಹಡ್ ನಾ ಧನ್ಯಾ. ಹ್ಯಾ ದಿಸಾಂನಿ ತೊ ಮ್ಹಜೆಖಾತಿರ್ ಚಡ್ ಕಾಮ್ ಕರ್ತಾ ಆನಿ ರಾತಿಂ ನಿದೆಂತ್ ಖೊಂಕ್ತಾ. ತೊ ಮ್ಹಜೆಂಚ್ ಚಿಂತ್ತಾ ಧನ್ಯಾ. ಮ್ಹಾಕಾ ತಾಚೊ ಹುಸ್ಕೊ ನಾಂಗಿ? ವಯ್ಲ್ಯಾ ತೊಟಾಂತ್ ತೊ ಘೊಳ್ತಾನಾ ಮ್ಹಾಕಾ ತುಂ ಸಕಯ್ಲ್ಯಾ ತೊಟಾಂತ್ ಕಾಮ್ ದೀ. ದಿಸಾಕ್ ದೋನ್ ರುಪಯ್ ಪುರೊ ಧನ್ಯಾ. ತಾಚೆ ಕಷ್ಟ್ ಚಿಕ್ಕೆ ಹಾಳು ಜಾತಿತ್.”

ಚೆಡ್ವಾಚಿ ಮ್ಹಾಕಾ ಬಿರ್ಮತ್ ದಿಸ್ಲಿ.

“ಫಾತಿಮಾ” ಮ್ಹಳೆಂ ಹಾವೆಂ, “ತುವೆಂ ಘೊಳ್ತೊನ್ ತಾಚೆ ಕಷ್ಟ್ ಉಣೆ ಜಾಂವ್ಪಾ ಬದ್ಲಾಕ್ ತಾಚ್ಯಾ ಬೆಜಾರಾಯೆಕ್ ತುಂ ಕಾರಣ್ ಜಾತೆಲೆಂಯ್. ವಚ್, ಪಿಶಿ ಆಲೋಚನ್ ಕರಿನಾಕಾ.”

ಚೆಡುಂ ತಕ್ಲಿ ಬಾಗಾವ್ನ್ ಚಲ್ತೆಚ್ ರಾವ್ಲೆಂ.

ಘೊಡ್ಯಾ ದಿಸಾಂನಿ ಮ್ಹಾಕಾ ಖಬರ್ ಮೆಳ್ಳಿ - ಫಾತಿಮಾ ಆಮ್ಚ್ಯಾ ಕುಶಿಚ್ಯಾ ತೊಟಾಕ್ ಕಾಪ್ಯೆಕ್ ವೆತಾ ಮ್ಹಣ್. ಹಾವೆಂ ಜಾವ್ನ್ ಲತೀಫಾಕ್ ಹೆಂ ಸಾಂಗ್ಲೆಂನಾ. ಪುಣ್ ಎಕಾ ದಿಸಾ ತೊ ಮ್ಹಜೆಲಾಗಿಂ ಯೇವ್ನ್ ರಡ್ಲೊ. “ಪಳೆ ಧನ್ಯಾ, ಫಾತಿಮಾ ತೊಟಾಕ್ ವೆತಾ...”

“ತುವೆಂ ಪುಣಿ ರಾಗಾನ್ ತಾಕಾ ಮಾರುಂಕ್ಸಾಯ್ಲೊ?” ದುಬಾವಾನ್ ವಿಚಾರ್ಲೆಂ ಹಾವೆಂ.

“ನಾ, ಹಾಂವ್ ಜಾಣಾಂ, ತೆಂ ಕಿತ್ಯಾಕ್ ತಶೆಂ ಕರ್ತಾ ಮ್ಹಣ್. ಪುಣ್ ಹಾಂವ್ ಮೆಲಾಂಗಿ ಧನ್ಯಾ - ತಾಣೆ ಕಾಮ್ ಕರುಂಕ್?”

ಹ್ಯಾ ಉಪ್ರಾಂತ್ ಫಾತಿಮಾ ಘೊಳೊಂಕ್ ವಚಾನಾಲ್ಲೆಂ ಖಿಂಯ್. ಏಕ್ ದೀಸ್ ವಾಟೆರ್ ಮ್ಹಾಕಾ ಖಾದರ್ ಮೆಳ್ಳೊ. ಧಡಂಗ್ ತರ್ನಾಟೊ ತೊ. ಫಾತಿಮಾಕ್ ಸಾಂಗ್ಲೊ ಚೆಡೊ. ರುಕಾಡಾಚೆಂ ಕಾಮ್ ತಾಕಾ. ಶಿಕ್ಪಾಚಿ ಇಲ್ಲಿ ಒಳಕ್ ಆಸೊನ್ ಲೆಖಾಂತ್ಯೊ ಹುಶಾರ್ ಆಸ್ಲಲ್ಯಾನ್ ಲ್ಹಾನ್ ಲ್ಹಾನ್ ಕಾಮಾಂ ತಾಕಾ ಕೊಂಟ್ರೆಕ್ ಮೆಳ್ತಾಲಿಂ. ಕಾಮಾಂತ್ ಬರಿ ಜೋಡ್ತೊ ಆಸ್ಲಿ ತಾಕಾ. ಉಲಯ್ತಾಂ ಉಲಯ್ತಾಂ ಫಾತಿಮಾಚಿ ಖಬರ್ ಕಾಡ್ಲಿ ಹಾವೆಂ. “ಕಿತ್ಲೊ ತೇಂಪ್ ರಾವ್ತಲೊಯ್ ಖಾದರ್, ಲತೀಫಾಕ್ ಸಮ್ಜಾವ್ನ್ ವೆಗ್ಗಿಂ ತಿರುಂಕ್ ಪಳೆ...”

“ಕಿತೆಂ ಕರುಂ ಹಾಂವ್? ಸಾಂಗ್ಲೆಂ ಸಾಂಗೊನ್ ಜಾಲೆಂ. ಚೆಡ್ವಾಕ್ ಧಾಡ್ತಾನಾ ವ್ಹಡ್ಲೆಂ ನ್ಹಯ್ ತರೀ ಬರೆಂ ವಸ್ತುರ್ ಆನಿ ಇಲ್ಲಿಂ ಭಾಂಗಾರ್ ಕರ್ನ್ ಘಾಲುಂಕ್ ತಾಚಿ ಆಶಾ. ಆಪುಣ್ ತಾಚೊ ಬಾಪಯ್ ನ್ಹಯ್ ತರೀ ಮನಿಸ್ ವ್ಹಯ್ಲೊ, ಮ್ಹಣ್ತಾ ತೊ. ಹಾಂವ್ ಕಿತೆಂ ಕರುಂ?”

ಕಸಲಿಚ್ ಭುಜಾವಣ್ ತಾಕಾ ದೀಂವ್ಕ್ ಸಕಾನಾಸ್ತಾಂ ಹಾವೆಂ ಮ್ಹಜಿ ವಾಟ್ ಧರ್ಲಿ. ಕಾಪ್ಯೆಚೊ ವೇಳ್ ಗೆಲೊ. ಎಕಾ ಮಯ್ನ್ಯಾಚಿ ರಜಾ ಘೆವ್ನ್ ಗಾಂವಾಂತ್ ಮ್ಹಜ್ಯಾ ಬಾಯ್ಲ್-ಭುರ್ಗ್ಯಾಂಕ್ ಹಾವೆಂ ಭೆಟ್ ದಿಲಿ.

ರಜಾ ಸಂಪೊನ್ ಪಾಟಿಂ ತೊಟಾಕ್ ಪಾವ್ತಾನಾ ಮ್ಹಜ್ಯಾ ಧನ್ಯಾನ್ ಕುಶಿಚ್ಯಾ ಸಾವ್ಕಾರಾಕಡ್ಲಿ ಆಟ್ ಎಕ್ರಾಂಚಿ ರಾನಾ ಸುವಾತ್ ಮೊಲಾಕ್ ಘೆತ್ಲಿ. ಹೆಂ ರಾನ್ ಕಾತರ್ನ್ ಬೆಂಡುಂಕ್ ಪಂದ್ರಾ ದೀಸ್ ಲಾಗ್ಲೆ. ಹ್ಯಾ ವೆಳಾರೀ ಲತೀಫಾನ್ ವೊರ್ತ್ಯೆ ಮ್ಹಿನತೆನ್ ಚಡ್ತಾವ್ ಜೋಡ್ ಕಮಾಯಿಲ್ಲಿ.

ಆತಾಂ ಲತೀಫಾನ್ ಮ್ಹಜೆಲಾಗಿಂ ಜಮೊ ಕೆಲ್ಲೊ ಐವಜ್ ಶೆಂಬರ್ ರುಪ್ಯಾಂಕ್ ಲಾಗಿಂ ಜಾಲ್ಲೊ. ಹ್ಯಾ ದಿಸಾಂನಿ ಬೋವ್ ಉತ್ಸಾಹಿತ್ ದಿಸ್ತಾಲೊ ತೊ. ಕಿತ್ಲೆಂ ಕಾಮ್ ಕೆಲ್ಯಾರೀ ತಾಚಾ ತೊಂಡಾರ್ ಪುರಾಸಣ್

ಮ್ಹಳ್ಳಿ ದಿಸಾನಾತ್‌ಲ್ಲಿ.

ಥೊಡೆ ದೀಸ್ ಪಾಶಾರ್ ಜಾಲೆ.

\*\*\*\*\*

ತೈ ಸಾಂಜೆರ್ ಲತೀಫ್ ಪುರಾಸಾಣೆನ್ ಘರಾ ಪಾವ್ಲೊ. ಬಾಗ್ಲಾಕ್ ವಿಳ್ ನಾತ್‌ಲ್ಲಿ ಪಳೆವ್ನ್ ಚೆಡುಂ ಕಾಂಯ್ ಪಾಟ್ಲ್ಯಾನ್ ಗೆಲಾಂ ದಿಸ್ತಾ ಮ್ಹಣ್ ಲೆಕುನ್ ಪುರಾಸಾಣ್ ಕಾಡುಂಕ್ ತಾಣೆ ಬಾಂಕಾಕ್ ಪಾಟ್ ತೆಂಕ್ಲಿ. ಥೊಡ್ಯಾ ವೆಳಾನ್ ನ್ಹಣಿಯೆ ಧಾವ್ನ್ ಕಸಲೊಗೀ ಆವಾಜ್ ತಾಕಾ ಆಯ್ಕಾಲೊ. ಆವಾಜ್ ಪಿಂಗೊಣ್ಯಾಚೊ. ಸಮಾ ಕಾನ್ ದಿತಾನಾ ಪರತ್ ತೊಚ್ ಆವಾಜ್.

ನ್ಹಣಿಯೆಕ್ ಧಾಂವ್‌ಲ್ಲೊ ಲತೀಫ್ ಪಾವ್ತಾನಾ ಥಂಯ್ಚೆಂ ದೃಶ್ಯ ಪಳೆವ್ನ್ ರೂಕ್ ಜಾಲೊ! ಫಾತಿಮಾ ನ್ಹಣಿಯೆಂತ್ ಪಡ್‌ಲ್ಲೆಂ. ಸಗ್ಳ್ಯಾ ನ್ಹಣಿಯೆಂತ್, ಧರ್ಣಿರ್ ಆನಿ ವೊಣ್ಣಿರ್ ರಗತ್...!

ಫಾತಿಮಾಚೆಂ ವಸ್ತುರ್ ಸಗ್ಳೆಂ ಭಿಜೊನ್ ತಾಂಬ್ಲೆಂ ಜಾಲ್ಲೆಂ.

“ಫಾತ್ಮಾ...” ಕಿಂಕ್ರಾಟ್ ಮಾರ್ಲಿ ಲತೀಫಾನ್. ಚೆಡುಂ ಕಷ್ಟಾಂನಿ ಸಯ್ತ್ ತಕ್ಲಿ ಉಕಲ್ನ್ ಪಳೆಂವ್ಕ್ ಸಕ್ಲೆಂನಾ. ಆಸ್‌ಲ್ಲ್ಯಾಬರಿಚ್ ತಾಕಾ ಉಕಲ್ನ್ ತಾಣೆ ಬಾಂಕಾರ್ ಹಾಡ್ನ್ ನಿದಾಯ್ಲೆಂ. ಥಂಡ್ ಕುಡ್ಯಾನ್ ತಾಚ್ಯಾ ಪಾಂಯಾಂನಿ ದೆಂವ್ಚೆಂ ರಗತ್ ಪುಸುನ್ ಕಾಡ್ನ್ ಹುನ್ ಉದಕ್ ಚೆಡ್ವಾಕ್ ಪಿಯೆಂವ್ಕ್ ದಿತಚ್ ತಾಚೆ ದೊಳೆ ಅರ್ಥೆ ಉಗ್ತೆ ಜಾಲೆ.

“ಕಶೆಂ ಆಸಾಯ್ ಮ್ಹಜ್ಯಾ ಬಾಳಾ...? ದಾಕ್ತೆರಾಕ್ ಆಪಂವ್?” ರಾಗ್ ಆನಿ ದುಖ್ ಭರ್ತಾಲೆಂ ಲತೀಫಾಚ್ಯಾ ತಾಳ್ಯಾಂತ್.

“ನಾಕಾ ಚೀಚಾ...” ಚೆಡುಂ ಪಿಂಗಾಲೆಂ, “ಮರ್ಯಾದ್ ವೆತಾ... ಮ್ಹಾಕಾ ಭೊಗ್ಲಿ ಚೀಚಾ...”

ಲತೀಫಾಚ್ಯಾ ತೊಂಡಾಂತ್ಲ್ಯಾನ್ ಉತ್ರಾಂ ಸುಟ್ಟಿಂನಾಂತ್. ತಾಚೆ ದೊಳೆ ಫಾತಿಮಾಚೆರ್‌ಚ್ ಕೇಂದ್ರಿತ್ ಜಾವ್ನ್ ಆಸ್‌ಲ್ಲೆ ತರೀ, ತೊ ತಾಕಾಚ್ ಪಳೆತಾಲೊ ಮ್ಹಣ್ ಸಾಂಗೊಂಕ್ ಕಷ್ಟ್. ತಾಚೆ ಓಂತ್ ಹಳೂ ಕಾಂಪ್ತಾಲೆ. ಥೊಡ್ಯಾ ವೆಳಾನ್ ಕಷ್ಟಾಂನಿ ಉಲಯ್ಲೊ ತೊ.

“ಕೋಣ್‌ಗೊ ತೊ...?” ಲತೀಫಾಚೊ ತಾಳೊ ಸಗ್ಳ್ಯಾ ಘರಾಂತ್ ಗರ್ಜಾಯೊ. ಗರ್ಜವ್ಣ್ಯಾ ಸಂಗಿಂ ಸಶಿಂ ಆಸ್‌ಲ್ಲಿ ರುಕಾಚಿ ಮಣಯ್ ಉಕಲ್ಲಿ ತಾಣೆ.

ಚೆಡುಂ ಉಲೈಲೆಂ ನಾ.

ಮಣಯ್ ಸಕ್ಲಾ ಘಾಲ್ನ್ ಲತೀಫ್ ಗಳ್ಳಳ್ಯಾಂ ರಡ್ಲೊ. ಆವಾಜ್ ಭಾಯ್ರ್ ಪಡಾನಾಸೆಂ ಆಪ್ಲೆಂ ರಡ್ಲೆಂ ದಾಂಬುಂಕ್ ತೊ ಪ್ರಯತನ್ ಕರ್ತಾ ತೆಂ ತಾಚೆಂ ಆಂಗ್ ಹಾಲ್ತಾನಾ ಕಳ್ತಾಲೆಂ.

ಪಾಂಚ್ ಮಿನುಟಾಂ ಪಾಶಾರ್ ಜಾಲ್ಲಿಂ.

ಫಾತಿಮಾ ಬಾಂಕಾವಯ್ಲೆಂ ಕಷ್ಟಾಂನಿ ಉಟ್ಟೆಂ ಆನಿ ತಶೆಂಚ್ ಲತೀಫಾಚ್ಯಾ ಪಾಂಯಾಂಚೆರ್ ಗಳ್ಳೆಂ.

“ಚೀಚಾ, ಹಾಂವ್ ನಿರಾಪ್ರಾಧಿ. ಮ್ಹಾಕಾ ಪಾತ್ಯೆ ಚೀಚಾ. ಹಿ ಚೂಕ್ ಮ್ಹಾಕಾ ಕಳಿತ್ ನಾಸ್ತಾಂ ಜಾಲ್ಲಿ...”

“ಕೊಣಾವರ್ವಿಂ?” ರಡ್ಲ್ಯಾ ಮಧೆಂಚ್ ಉಲಯ್ಲೊ ತೊ.

“ಸಾವ್ಕಾರ್ ರಾಮ್ ಶೆಟ್ಟಿ...”

“ಹಾವೆಯೊ ಚಿಂತ್ಲೆಂ ತಶೆಂಚ್” ಹಾಳ್ವಾಯೆನ್ ಉಲಯ್ಲೊ ಲತೀಫ್, “ಕೆದಾಳಾ ಹೆಂ?”

“ದೋನ್ ಮಯ್‌ನ್ಯಾಂ ಆದಿಂ, ಹಾಂವ್ ಥಂಯ್ ಕಾಮಾಕ್ ವೆತಾಲಿಂ ತವಳ್...”

“ತುಂಯೊ ಒಪ್ಪಾಲ್ಲೆಂಯ್ಲೊ?”

“ಅಯ್ಯೋ ಚೀಚಾ, ಮ್ಹಾಕಾ ಆಸ್ಚೊ ತುಂ ಎಕ್ಲೊ. ತುಜ್ಯಾ ಮಾತ್ಯಾರ್ ಹಾತ್ ದವರ್ನ್ ಹಾಂವ್ ಅಲ್ಲಾಕ್ ಸಾಕ್ಷೆಕ್ ಆಪಯ್ತಾಂ. ಹ್ಯಾ ಸಂಗಿಂತ್ ಹಾಂವ್ ನಿರಾಪ್ರಾಧಿ” ಲತೀಫಾಚ್ಯಾ ಮಾತ್ಯಾರ್ ತಾಣೆ ಹಾತ್ ದವರ್ಲೊ.

“ತರ್ ಅಶೆಂ ಕಶೆಂ ಘಡ್ಲೆಂ ಘಾತ್ಮಾ...?” ಉಚಾಂಬಳ್ ಜಾಲೊ ಲತೀಫ್ ಚೆಡ್ವಾಚೊ ಹಾತ್ ಮಾತ್ಯಾವಯ್ಲೊ ಫಾಪ್ಪುನ್.

ಥೊಡ್ಯಾ ವೆಳಾನ್ ಥಂಡಾಯೆನ್ ತಾಣೆ ಮ್ಹಳೆಂ, “ಮ್ಹಜ್ಯೆ ಧುವೆ, ಹಾಂವ್ ತಾಕಾ ಪಾತ್ಯೆತಾಂ, ಸಾಂಗ್, ಮ್ಹಜೆಕಡೆನ್ ಸತ್ ಉಲಯ್.”



“ಸಾಂಗ್ತಾಂ ಚೀಚಾ, ಏಕ್ ದೀಸ್ ತಾಚ್ಯಾ ತೊಟಾಂತ್ ಹಾಂವ್ ಕಾಮಾರ್ ಆಸ್ತಾಂ, ಮ್ಹಜೆಲಾಗಿಂ ತೊ ಆಯ್ಲೊ. ಉಲವ್ನ್ ಉಲವ್ನ್ “ಕಾಜಾರ್ ಕಿತ್ಯಾಕ್ ಜಾಯ್ನಾಯ್ ತುಂ?” ಮ್ಹಣ್ ತಾಣೆ ವಿಚಾರ್ಲಲ್ಯಾಕ್, “ಚೀಚಾಕಡೆನ್ ಪಯ್ಲೆ ನಾಂತ್” ಮ್ಹಳೆಂ. ತೊ ಹಾಸ್ಲೊ.

“ಕಿತ್ಲೆ ಪಯ್ಲೆ ಜಾಯ್ ತುಜಾ ಕಾಜಾರಾಕ್?”

“ಚೀಚಾ ದೊನ್ರಿಂ ರುಪಯ್ ಜಾಯ್ ಮ್ಹಣ್ತಾಲೊ.”

“ದೊನ್ರಿಂ ರುಪಯ್ ಹಾಂವ್ ದಿತಾಂ, ತೆ ಕಶೆ ಫಾರಿಕ್ ಕರ್ತಾಯ್?” ಮ್ಹಾಕಾ ಅಜಾಪ್ ದಿಸ್ಲೆಂ ಚೀಚಾ. “ತುಂ ದಿತಾಯ್ಲೊ ಧನ್ಯಾ? ಪುಣ್ ಕಶೆ ಫಾರಿಕ್ ಕರುಂ?”

ಮ್ಹಜ್ಯಾ ಉಲವ್ಣ್ಯಾಕ್ ಪರ್ತ್ಯಾನ್ ಹಾಸ್ಲೊ ತೊ. “ಕಷ್ಟ್ ನಾಂತ್ ಫಾತಿಮಾ, ಹಾಂವ್ ಸಾಂಗ್ತಾಂ ತೆಂ ಕರ್ನ್ ಮ್ಹಾಕಾ ತೆ ಫಾರಿಕ್ ಕರ್ ತುಂ. ಜಾಯ್ತಮೊ?”

“ಖರೆಂಚ್ ಚೀಚಾ, ಹಾಂವ್ ತಾಕಾ ಪಾತ್ಯೆಲಿಂ. ಆನಿ ಒಪ್ಪಾಲಿಂ...” ಸುಮಾರ್ ವೇಳ್ ಮೌನ್ ರಾವ್ಲೊ ಲತೀಫ್ ದಾಡಾಮಾಂ ಚಾಬೊನ್ ಉಲಯ್ಲೊ...

“ಉಪ್ರಾಂತ್ ಕಿತೆಂ ಜಾಲೆಂ?”

“ದುಸ್ರ್ಯಾ ದಿಸಾ ತಾಣೆ ಪಯ್ಲೆ ದಿತಾಂ ಮ್ಹಳೆಂ.”

“ದಿಲೆಗಿ?”

“ಚೀಚಾ” ಹುಸ್ಕಾರೊನ್ ರಡ್ಲೆಂ ತೆಂ, ದುಸ್ರ್ಯಾ ದಿಸಾ ಹಾಂವ್ ಸದಾಂಚೆಪರಿಂ ತೊಟಾಕ್ ಗೆಲ್ಲಿಂ. ತಾಣೆ ಮ್ಹಜ್ಯಾ ವಾಂಟ್ಕಾಕ್ ಕಾಮ್ ದಿಲೆಂ ನಾ. “ತುಂ ಮ್ಹಜ್ಯಾ ಘರಾಕಡೆನ್ ಚಲ್. ಹಾಂವ್ ಪಾಟ್ಲಾನ್ ಆಯ್ಲೊಂ. ತುಜೆ ಪಯ್ಲೆ ಫೆವ್ನ್ ವಚ್” ಮ್ಹಣ್ತಾಲೊ.

“ತಾಣೆ ಪಯ್ಲೆ ದಿತಾಂ ಮ್ಹಳ್ಳ್ಯಾ ದಿಸಾ ತುವೆಂ ಮ್ಹಜೆಕಡೆನ್ ಕಿತ್ಯಾಕ್ ಸಾಂಗ್ಲೆನಾಯ್ ಮ್ಹಜ್ಯೆ ಧುವೆ...?” ನಿರಾಶೆನ್ ಉದ್ಗಾರ್ಲೊ ಲತೀಫ್.

“ಪಯ್ಲೆ ಹಾತಾಂತ್ ಮೆಳ್ತಚ್ ತುಕಾ ವಿಜಿತ್ ಕರ್ಯಾಂ ಮ್ಹಳ್ಳೆ ಇಚ್ಛೆನ್ ಹಾವೆಂ ಸಾಂಗ್ಲೆನಾ ಚೀಚಾ.”

“ಪಯ್ಲೆ ದಿಲೆಗಿ ತಾಣೆ?”

ಏಕ್ ಮಿನುಟ್ ಫಾತಿಮಾ ಒಗೆಂಚ್ ರಾವ್ಲೆಂ.

“ವ್ಹಯ್ ಮ್ಹಜ್ಯಾ ಪಾಟಾಪಾಟ್ ತೊ ಆಯ್ಲೊ. ಆನಿ ಘರಾಚೆಂ ಬಾಗಿಲ್ ಉಗ್ತೆಂ ಕರ್ನ್ ತಾಣೆ ಮ್ಹಾಕಾ ಭಿತರ್ ಆಪಯ್ಲೆಂ. ಹಾಂವ್ ನರ್ಗಾಲಿಂ ಚೀಚಾ. ‘ಯೇ ಆನಿ ಹ್ಯಾ ಕಾಗ್ದಾಕ್ ದಸ್ಕತ್ ಕರ್’ ಮ್ಹಣಾಲೊ ತೊ. ಹಾಂವ್ ಭಿತರ್ ಗೆಲಿಂ, ಆನಿ ಹಾವೆಂ ದಸ್ಕತ್ ಘಾಲಿ. ಉಪ್ರಾಂತ್ ಪಯ್ಲೆ ಮೆಜುನ್ ತಾಣೆ ಮ್ಹಜ್ಯಾ ಹಾತಾಂತ್ ದಿತಾನಾ ಉಪ್ಕಾರ್ ಬಾವುಡ್ಸ್ ಹಾಂವ್ ಪಾಟಿಂ ಘುಂಫ್ಲಿಂ. ‘ರಾವ್’ ಮ್ಹಣಾಲೊ ತೊ. ‘ಕಾಂಯ್ ತರೀ ಪಿಯೆವ್ನ್ ವಚ್.’ ಹಾವೆಂ ನಾಕಾ ಮ್ಹಳ್ಳಾರೀ ಮೆಜಾವಯ್ಲಿ ದೋನ್ ಸೊಡಾ ಘೆವ್ನ್ ತೊ ಭಿತರ್ ಗೆಲೊ ಆನಿ ದೋನ್ ಗ್ಲಾಸಾಂನಿ ಭರ್ನ್ ಘೆವ್ನ್ ಆಯ್ಲೊ. ಮ್ಹಾಕಾ ಒಡ್ಡಾಯಿಲ್ಲೊ ಗ್ಲಾಸ್ ಹಾವೆಂ ಘಡ್ಯೆನ್ ಖಾಲಿ ಕೆಲೊ. ಪಿಯೆತಾನಾ ಏಕ್ ನಮೂನ್ ಲಾಗ್ಲೆಂ ಮ್ಹಾಕಾ. ಪುಣ್ ಹಾವೆಂ ವಿಶೇಸ್ ಗುಮಾನ್ ಕೆಲೆಂ ನಾ. ‘ರಾವ್, ಹಾಂವೀಂ ಯೆತಾ’ ಮ್ಹಣೊನ್ ತೊ ಗ್ಲಾಸ್ ಘೆವ್ನ್ ಭಿತರ್ ಗೆಲ್ಲೊ ಸುಮಾರ್ ವೇಳ್ ಭಾಯ್ರ್ ಆಯ್ಲೊನಾ. ತ್ಯಾ ಮಧೆಂ ಮ್ಹಜಿ ತಕ್ಲಿ ಜಡ್ ಜಾಲಿ. ಸಗ್ಳೊ ಸಂಸಾರ್ ಮ್ಹಜ್ಯಾ ಭೊಂವ್ಣಣಿ ಘುಂವ್ತಾ ತಸೊ ಮ್ಹಾಕಾ ಭೊಗ್ತಾನಾ, ಹಾವೆಂ ಪಿಯೆಲ್ಲ್ಯಾಂತ್ ಕಿತೆಂಗೀ ಭರ್ಸಾಲಾಂ ಮ್ಹಳ್ಳೊ ದುಬಾವ್ ಮ್ಹಾಕಾ ಜಾಲೊ. ಬಾಗ್ಲಾ ತೆವ್ಚಿಂ ದೋನ್ ಮೆಟಾಂ ಕಾಡುಂಕ್ ಹಾವೆಂ ಪ್ರಯತ್ನ ಕೆಲೆಂ. ಪುಣ್ ಲಕ್ಲಿಂಚ್, ಧರ್ಣಿರ್ ಪಡ್ವಾ ವೆಳಾರ್ ತಾಣೆ ಮ್ಹಾಕಾ ಧರ್ಲೆಂ ಮಾತ್ ಕಳಿತ್ ಆಸಾ. ಉಪ್ರಾಂತ್... ಉಪ್ರಾಂತ್...

ದುಖಾಂಚಿ ಝರ್ ಪುಟೊನ್ ಫಾತಿಮಾಚ್ಯಾ ದೊಳ್ಕಾಂತ್ಲ್ಯಾನ್ ವ್ಹಾಳ್ಳಿ. ರಡ್ತಾಂ ರಡ್ತಾಂ “ಅಯ್ಯೊ ಅಲ್ಲಾ” ಮ್ಹಣ್ ತಾಣೆ ವೊಣದಿಕ್ ಆಪ್ಲಿ ತಕ್ಲಿ ಧಾಡಾಯ್ಲಿ.

“ರಡಾನಾಕಾ ಪುತಾ” ಲತೀಫಾನ್ ಫಾತಿಮಾಕ್ ಪಾಟಿಂ ವೊಡುನ್ ಆಪ್ಲೆ ವೆಂಗೆಂತ್ ಆರಾಯ್ಲೆಂ. ಫಾತಿಮಾಚೆ ಕೇಸ್ ಆನಿ ಲತೀಫಾಚೆಂ ಖಿಮಿಸ್ ದುಖಾಂನಿ ಭಿಜ್ತಾ ಪರ್ಯಾಂತ್ ತಿಂ ದೊಗಾಂಯ್ ಎಕಾಮೆಕಾಚೆ

ವೆಂಗೆಂತ್ ರಡ್ಡಿಂ.

“ಹ್ಯಾ ಸಂಸಾರಾಕ್ ಹಾಂವ್ ಒಳ್ಳಾತಾಂ ಪುತಾ, ಹಾಂಗಾಸರ್ ಖಿಂಚಿಯೊ ಪುಲ್ ಬಾವ್ಲಾ ಶಿವಾಯ್ ಮರಾನಾ. ತುಕಾ ಹಾವೆಂ ಸಾಂಗ್ಲೆಂ ತುಂ ಆಯ್ಕೊಂಕ್ ನಾಂಯ್. ವ್ಹಡ್ ನಾ. ಬಾವ್ಲಾರೀ ತುಂ ಮ್ಹಾಕಾ ಜಾಯ್. ಹಾವೆಂ ತುಕಾ ವ್ಹಡ್ ಕೆಲಾಂ. ದೆಕುನ್ಂಚ್ ಹಾಂವ್ ತುಕಾ ಪಾತ್ಯೆತಾಂ” ಲತೀಫಾನ್ ಫಾತಿಮಾಚೆಂ ಮುಸ್ಕಾರ್ ಉಕಲ್ನ್ ಆಪ್ಲ್ಯಾ ಖೊಮ್ಮಾಚ್ಯಾ ಪೊಂತಾನ್ ತಾಚಿಂ ದುಖಾಂ ಪುಸ್ಲಿಂ.

“ಚೀಚಾ ಹಾಂವ್ ಜಾಣಾಂ ತುಂ ಮ್ಹಾಕಾ ಪಾತ್ಯೆತಾಯ್. ಪುಣ್ ಲೋಕ್ ಹಾಸ್ತೊಲೊ, ಘರಾ ಥಾವ್ನ್ ಹೆಂ ಭಾಯ್ರ್ ಕಳ್ಳಾರ್. ತಾಂಕಾಂ ಹಾಂವ್ ಕಿತೆಂ ಸಾಂಗೊಂ? ಖರೆಂಚ್ ಚೀಚಾ, ಸುರ್ದೆರ್ ತುಕಾ ಹೆಂ ಸಾಂಗೊಂಕ್ ಲಜ್ಲಿಂ, ಭಿಯೆಲಿಂ. ತೆ ಪಯ್ಲೆ ಸಯ್ತಾ ತುಕಾ ದಿಸಾನಾಸೆಂ ಹಾವೆಂ ಲಿಪವ್ನ್ ದವರ್ಲೆ. ಪುಣ್ ಆಜ್ ಮ್ಹಾಕಾ ಲಜ್ ಭೊಗಾನಾ. ತ್ಯಾ ದೀಸ್ ಮ್ಹಾಕಾ ಜಾಗ್ ಜಾತಾನಾ ಸುರ್ಯೊ ದೊನ್ವಾರ್ ತೀನ್ ವೊರಾಂಚೆರ್ ಪಾವ್ಲೊ. ಘಡ್ವಡೆನ್ ಉಟ್ಲಿಂ ಹಾಂವ್ ಮೆಜಾರ್ ಆಸ್ಲೆ ಪಯ್ಲೆ ಘೆವ್ನ್ ಧಾಂವೊನ್ ಯೇವ್ನ್ ಘರಾ ಪಾವ್ಲಿಂ. ತುಂ ನಾತ್ಲೊಯ್ ಪಳೆವ್ನ್ ಲಾಂಬ್ ಉಸ್ವಾಸ್ ಸೊಡ್ಲೊ ಹಾವೆಂ. ಬಸೊನ್ ಚಿಂತ್ತಾಂ ಚಿಂತ್ತಾಂ ರಾಮಣ್ಣ ಶೆಟ್ಟಿಚೊ ಫಾತ್ಕಿ ಉದ್ದೇಶ್ ಹಾವೆಂ ಪಾರ್ಕಿಲೊ... ಆನಿ ಜಾವ್ನ್ ಗೆಲ್ಲೆಂ ಘಟನ್ ಮ್ಹಾಕಾ ಸಮ್ಜಾಲೆಂ...”

ಲತೀಫ್ ಹೆಂ ಆಯ್ಕಾತಾನಾ ಗಂಭೀರ್ ಆಸ್ಲೊ. ತಾಚಿ ದೀಷ್ಟ್ ಬಾಗ್ಲಾ ಥಾವ್ನ್ ಭಾಯ್ರ್ ದಾಟೊನ್ ಯೆಂವ್ಚಾ ಕಾಳೊಕಾಕ್ ಪಳೆತಾಲಿ. ಸುಮಾರ್ ವೆಳಾನ್ ಫಾತಿಮಾಚ್ ಉಲಯ್ಲೆಂ.

“ಚೀಚಾ, ತುಂ ಅಸೊ ಒಗೊಚ್ ರಾವ್ತಿ ತರ್ ಮ್ಹಾಕಾ ಭೈಂ ದಿಸ್ತಾಂ”

ಲತೀಫ್ ಚಿಂತ್ನಾಮಗ್ನ್ ಜಾಲ್ಲೊ. ಫಾತಿಮಾನ್ ಸಾಂಗ್ಲೆಂ ತಾಕಾ ಆಯ್ಕಾಲೆಂ ನಾ.

ಲತೀಫಾಚೊ ಜಿನೊಸ್ ಪಳೆವ್ನ್ ಭಿಯೆಲ್ಲಾ ಫಾತಿಮಾನ್ ತಾಚಿಂ ಭುಜಾಂ ಧರ್ನ್ ಹಾಲಯ್ಲಿಂ, “ಮ್ಹಜಾ ಚೀಚಾ ಕಿತ್ಯಾಕ್ ಉಲಯ್ತಾಯ್?”

ಮಾಕಾ ಗಾಳಿ ಸೊಂವ್... ಮ್ಹಾಕಾ ಮಾರ್ ಚೀಚಾ, ನಾ ತರ್ ಮ್ಹಾಕಾ ಸಮಾಧಾನ್ ನಾ..."

"ಸಮಾಧಾನ್ ಆಯ್ಲಾನ್ ಸಂಪ್ಲೆಂ ಘಾತ್ಕಾ..." ದೀಷ್ಟ್ ಘಂವ್ಡಾಯ್ನಾಸ್ತಾಂ ಗಂಭೀರ್ ಸ್ವರಾನ್ ಸಬ್ದ್ ಭಾಯ್ರ್ ಪಡ್ಲೆ. "ಲೋಕಾಕ್ ಆಮಿ ಫಟವ್ಯೆತ್ ಖಾದರಾಕ್ ಆಮಿ ಬನಾವ್ಯೆತ್ ಪುಣ್ ತುಜ್ಯಾ ಆನಿ ಮ್ಹಜ್ಯಾ ಕೊಶೆಡ್ಲಾಕ್ ಕೋಣ್ ಭಾಂದುನ್ ಘಾಲ್ತಲೊ ನಾ ಪುತಾ...! ತೆಂ ಆಮ್ಕಾಂ ಕರ್ಗಯ್ತಲೆಂ. ಆನಿ ಕರ್ಗಯ್ತಲೆಂಚ್...!"

ತಾಚ್ಯಾ ದೀರ್ಘ ಉಸ್ವಾಸಾಕ್ ಚೆಡ್ವಾನ್ ತಕ್ಲಿ ಪಂದಾ ಘಾಲಿ.

ಪಾಂಚ್ ಮಿನುಟಾಂನಿ ಲತೀಫ್ ಪರ್ತ್ಯಾನ್ ಉಲಯ್ಲೊ. "ಪುಣ್ ಆಜ್ ತುಕಾ ಕಿತೆಂ ಜಾಲೆಂ?"

"ತಾಣೆ ಏಕ್ ಗುಳಿ ದಿಲಿ"

"ಕೆದಾಳಾ?"

"ಕಾಲ್"

"ಕಾಲ್? ತ್ಯಾ ದಿಸಾ ಉಪ್ರಾಂತ್ ಪರ್ತ್ಯಾನ್ ತುಕಾ ತೊ ಮೆಳ್‌ಲೊ?"

"ವ್ಹಯ್, ಹಾವೆಂ ಕಾಮಾಕ್ ವೆಚೆಂ ಕಯ್ದ್ ಕೆಲ್ಲೆಂ. ಜಾಯ್ತ್ಯಾ ಪಾವ್ಲಿಂ ವಾಟೆರ್ ತಾಣೆ ಮಾಕಾ ಧಮ್ಕಿಲ್ಲೆಂ - ಕಾಗ್ದಾಕ್ ದಸ್ಕತ್ ಕೆಲ್ಯಾಯ್, ಕಾಮ್ ಕರ್ ಆನಿ ಪಯ್ಲೆ ಫಾರಿಕ್ ಕರ್ ಮ್ಹಣ್ ತೊ ಮ್ಹಣ್ತಾಲೊ."

"ತೆ ರುಪಯ್ ತಾಚ್ಯಾ ಮುಸ್ಕಾರಾರ್ ಕಿತ್ಯಾಕ್ ಮಾರುಂಕ್ಸಾಯ್ ತುವೆಂ?"

"ತೆ ತೊ ಪಾಟಿಂ ಘೆಂವ್ಕ್ ಆಯ್ಕಾಲೊಚ್ ನಾ. ತಾಚೆಂ ಕಾಮ್ ಹಾಂವ್ ಜಾಣಾಂ ಜಾಲ್ಲಿಂ ದೆಕುನ್ ತಾಚ್ಯೆ ಝಳ್ಕೆಕ್ ಪಡಾನಾತ್‌ಲ್ಲಿಂ. ಕಾಲ್ ಸಕಾಳಿಂ ಆವ್ಜಿತ್ ಚಿಂತಿನಾಸ್ತಾಂ ತೊ ಮುಕಾರ್ ಮೆಳ್ಳೊ ಆನಿ ಜಾಯ್ತಿಂ ಸವಾಲಾಂ ತಾಣೆ ವಿಚಾರ್ಲಿಂ. ತ್ಯಾ ವೆಳಾ ಹಾವೆಂ 'ವ್ಹಯ್' ಮ್ಹಳ್ಳಿ ಜಾಪ್ ದಿಲಿ. 'ತಶೆಂ ಜಾಂವ್ಚೆಂ ಬರೆಂ ನ್ಹಯ್' ಪರ್ತ್ಯಾನ್ ತುಕಾ ಏಕ್ ಗುಳಿ ದಿತಾಂ. ತಿ ಘೆ, ಸಗ್ಳೆಂ ನಿತಳ್ ಜಾತಾ ಮ್ಹಣಾಲೊ ತೊ."

ಲೋಕಾಚ್ಯಾ ಭಿಂಯಾಕ್ ಹಾವೆಂ 'ಜಾಯ್ತ' ಮ್ಹಳೆಂ. ಸಾಂಜೆರ್ ಹಾಂವ್ ಉದ್ಯಾಕ್ ವೆತಾನಾ ತೊ ರಾಕೊನ್ ರಾವ್ಲೆಲ್ಲೊ ಆನಿ ತಾಚೆಕಡ್ಲಿ ಹಾವೆಂ ತಿ ಘೆತ್ಲಿ."

ಲತೀಫ್ ರಾವ್ಲಲ್ಯಾಕಡ್ಲೊ ಒಳೊ ಘಂವ್ಲೊ ಆನಿ ಕಾಳೊಕಾಕ್ ಪುಡ್ ಕರುನ್ ಘರ್ಜಾ ಮೆಟಾರ್ ಬಸ್ಲೊ. ಫಾತಿಮಾನ್ ಕಾಡಿ ಪೆಟವ್ನ್ ದಿವೊ ಜಳಯ್ಲೊ ಆನಿ ಆಪ್ಲೆಂ ಆಂಗ್‌ಪಾಂಗ್ ನಿತಳ್ ಕರುಂಕ್ ನ್ಹಣಿಯೆಕ್ ಗೆಲೆಂ.

ಲತೀಫ್ ಆಪ್ಣಾಯಿತ್ಲಾಕ್ ಪರತ್ ರಡ್ಲೊ. ಧೊಡೆ ಪಾವ್ಲಿಂ ರಾಗಾನ್ ತಾಚ್ಯೊ ಮುಟಿ ಅಂದಾತಾಲ್ಯೊ, ದಾಡಾಮಾಂ ಅಡ್ಜಾತಾಲಿಂ. ಮುಕ್ಯಾನ್ ಪಾಶಾರ್ ಜಾಂವ್ಚಾ ಎಕಾ ಭುರ್ಗ್ಯಾಕ್ ತಾಣೆ ಜೋರಾನ್ ಆಪಯ್ಲೆಂ, ಆನಿ "ವಚ್ ಏಕ್ ಬೊತ್ಲೆ ಸೊರೊ ಘೆವ್ನ್ ಯೇ" ಮ್ಹಣ್ ಸಾಂಗೊನ್ ಬೊಲ್ಸಾಂತ್ಲೆ ಪಯ್ಲೆ ಕಾಡ್ನ್ ದಿಲೆ.

ಭುರ್ಗೊ ಕಾವ್ಲೆಲೊ ತೆಂ ಪಳೆವ್ನ್ ತಾಣೆ ಪರತ್ ಘೊರೊಜ್ ಮಾರ್ಲಿ --"ಸಾಂಗ್ಲೆಂ ಆಯ್ಕೊಂಕ್ಸಾವೇ ತುಕಾ...?"

ಕಾವ್ಲೆಲ್ಲೊ ಭುರ್ಗೊ ಉಡೊನ್ ಧಾಂವ್ಲೊಜ್ ಪಾಂಚ್ ಮಿನುಟಾಂನಿ ಬೊತ್ತಿ ಸಂಗಿಂ ಪಾಟಿಂ ಆಯ್ಲೊ.

ನ್ಹಣಿ ನಿತಳ್ ಕರ್ನ್, ವಸ್ತುರ್ ಬದ್ಲುನ್ ಸೊಪ್ಯಾಕ್ ಪಾವ್ಲೆಂ ಫಾತಿಮಾ ಆಪ್ಣಾ ದೊಳ್ಕಾಂ ಮುಕ್ಲೆಂ ದೃಶ್ಯ ಪಳೆವ್ನ್ ಥಟಾಕ್ ಜಾಲೆಂ! ಲತೀಫ್ ಬಾಗ್ಲಾಕ್ ಒಣ್ಣೊನ್ ಬಸ್ಲೆಲ್ಲೊ ಆನಿ ಏಕ್ ಸಗ್ಗಿ ಬೊತ್ಲೆ ತಾಚ್ಯೆ ಕುಸಿನ್ ನಿದ್ಲಿ. ಧಾಂವೊನ್ ವಚೊನ್ ತಾಕಾ ವೆಡ್ಕೊಳ್ ಘಾಲ್ತಾನಾ ಸೊರ್ಯಾಚೊ ವಾಸ್ ಫಾತಿಮಾಚ್ಯಾ ನಾಕಾಕ್ ಆದಾಳ್ಳೊ.

"ಹಂ ಕಿತೆಂ ಚೀಚಾ... ತುಂ ಸೊರೊ ಪಿಯೆಲಾಯ್...?" ಸೊರ್ಯಾ ಸಂಗಿಂ ಆಪ್ಲ್ಯಾ ಚೀಚಾಕ್ ಫಾತಿಮಾನ್ ಪಳೆಂವ್ಚೆಂ ಹೆಂಚ್ ಪಯ್ಲೆ ಪಾವ್ಲಿಂ. ತಾಚೊ ಜಿನೊಸ್ ಪಳೆವ್ನ್ ತೆಂ ಕಾವ್ಲೆಲೆಂ ಆನಿ ಜಾಪ್ ದೀನಾಸ್ತಾ ಲತೀಫಾಚಿಂ ಭುಜಾಂ ಹಾಲವ್ನ್ ತಾಣೆ ಅಜಾಪಾನ್‌ಶೆಂ ಪರತ್ ಮಿಡ್ಲೆಂ...



“ತುಂ ಸೊರೊ ಪಿಯೆಲೊಯ್, ಚೀಚಾ?”

“ಆನಿ ಕಿತೆಂ ವೀಕ್ ಪಿಯೆಂವ್?” ಮುಸ್ಕಾರಾಕ್ ಮಾರ್ಚ್ ಜಿನ್ನಾರ್ ಜಾಪ್ ದಿಲಿ ಲತೀಫಾನ್.

“ವೀಕ್ ಪಿಯೆಂವ್ಕ್ ತುವೆಂ ಕಸಲಿ ಚೂಕ್ ಕೆಲ್ಯಾಯ್ ಚೀಚಾ? ಪಿಯೆಜಾಯ್ ಹಾವೆಂ...”

“ತರ್ ಪಿಯೆಂವ್ಕ್ನಾಂಯ್ ಕಿತ್ಯಾಕ್? ಎದೊಳೀ ತುಂ ಜಿವಂತ್ ಆಸಾಯ್! ತುಂ ನಾತ್ಲೆಂಯ್ ತರ್ ಹಾಂವ್ ಪುಣೀ ಸಮಾಧಾನಾನ್ ಆಸ್ತೊಂ!”

ಹ್ಯಾ ಅನಿರೀಕ್ಷಿತ್ ಫರ್ಜೊಣ್ಯಾಕ್ ಫಾತಿಮಾ ಭಿಂಯಾನ್ ಪಾಟಿಂ ಉಸಾಳೆಂ. ಉಪ್ರಾಂತ್ ಧೊಂಪ್ರಾಂ ಮಧೆಂ ತಕ್ಲಿ ಬಾಗಾವ್ನ್ ಗಲ್ಲೆಳ್ಕಾಂ ರಡ್ಲೆಂ.

“ಅಯ್ಯೊ ಅಲ್ಲಾ! ಹಾವೆಂ ತುಕಾ ಕಿತೆಂ ವಾಯ್ ಕೆಲ್ಲಿಂ ಮ್ಹಳ್ಳೆ ಖಾತಿರ್ ತುವೆಂ ಮ್ಹಾಕಾ ಹ್ಯಾ ಸರ್ವಾಕ್ ಕಾರಣ್ ಕೆಲೆಂಯ್? ಚಿಂತುನ್ ಸಯ್ತ್ ನೆಣಾಂ ಆಸ್ಲಿಂ... ಮ್ಹಜ್ಯಾನ್ ತುವೆಂ ತೆಂ ಭೊಗಾಶೆಂ ಕೆಲೆಂಯ್! ಹಾವೆಂ ಅಯ್ಯೊಂಕ್ನಾತ್ಲೆಂ ಸಯ್ತ್ ಮ್ಹಜ್ಯಾನ್ ತೆಂ ಸಾಂಗಾಶೆಂ ಕೆಲೆಂಯ್... ಅಯ್ಯೊ ಅಲ್ಲಾ!”

ಲತೀಫಾಚೆಂ ಕಾಳಿಜ್ ಪರತ್ ಕಡ್ಲೆಂ. ಫುಂವೊನ್ ತಾಣೆ ಫಾತಿಮಾಕ್ ಆರಾಯ್ತಾನಾ ತಾಚ್ಯಾ ತಾಂಬೈಲ್ಲ್ಯಾ ದೊಳ್ಕಾಂನಿ ದುಖಾಂ ಭರ್ಲಿಂ.

“ಕಾರಣ್ ಹಾಂವ್ ಪುತಾ, ಅಲ್ಲಾ ನ್ಹಯ್. ತೀನ್ ಮಯ್ನ್ಯಾಂ ಆದಿಂ ಖಾದರಾನ್ ತುಜೊ ಹಾತ್ ಮಾಗ್ತಾನಾ ಹಾವೆಂ ಒಪ್ಪಿಗಿ ದೀಜಯ್ ಆಸ್ಲಿ. ಹಾಂವ್ ಸಪ್ಲೆಲೊಂ - ಎಕ್ಯೆ ರಾಣಿಯೆಬರಿ ತುಕಾ ಧಾಡುಂಕ್ ಆಂವ್ಲೆಲೊಂ. ಸರ್ವ್ ಪಿಡ್ವಾರ್ ಜಾಲೆಂ. ಭಿಂಯೆನಾಕಾ ಪುತಾ...” ಫಾತಿಮಾಚ್ಯಾ ಕೆಸಾಂನಿ ಆಪ್ಲಿಂ ಬೊಟಾಂ ರಿಗವ್ನ್ ತೆಂ ಮಾತೆಂ ಪೊಶೆತ್ತ್ ತೊ ಮ್ಹಣಾಲೊ, “ಹೊ ಸೊರೊ ಮ್ಹಾಕಾ ಕಿತೆಂಯೊ ಕರುಂಕ್ ಸಕ್ತೊನಾ. ಹಾಂವ್ ತೊ ಪಿಯೆತಾಂ. ಕಿತ್ಯಾಕ್ ಜಾಣಾಂಯ್? ಆದಿಂ ಆಪುಣ್ ಏಕ್ ಮನಿಸ್ ಮ್ಹಣ್ ಲೆಕುನ್ ಹಾಂವ್ ಜಿಯೆತಾಲೊಂ

- ತ್ಯಾ ದೆಕುನ್ ಪಿಯೆನಾತ್‌ಲ್ಲೊಂ. ಪುಣ್ ಆಜ್ ತ್ಯಾ ಉದ್ದೇಶಾನ್ ಹಾಂವ್ ಜಿಯೆನಾ, ದೆಕುನ್ ಪಿಯೆತಾಂ. ಆಮಿ ಚಿಂತ್ಚೆಪರಿಂ ಸಂಸಾರ್ ಚಲಾನಾ ಪುತಾ, ಸಂಸಾರ್ ಚಲ್ತಾ ತ್ಯಾ ಪರಿಂ ಆಮಿಂಯೊ ಚಲೊಂಕ್ ಜಾಯ್. ಹ್ಯಾ ಪುಡೆಂ ಹಾಂವ್ ತಶೆಂಚ್ ಕರ್ತೊಲೊಂ.”

ಲತೀಫಾಚ್ಯೆ ವೆಂಗೆಂತ್‌ಚ್ ಚೆಡ್ವಾನ್ ತಕ್ಲಿ ವಯ್ರ್ ಉಕಲ್ಲಿ ಆನಿ ತಾಚ್ಯಾ ತೊಂಡಾರ್ ದೀಷ್ಟ್ ಫಾಲಿ. ಕಸಲೊಗೀ ದೃಢ್ ನಿರ್ಧಾರ್ ತ್ಯಾ ತೊಂಡಾರ್ ಝಳ್ಕಾತಾಲೊ. ಫಾತಿಮಾನ್ ತಾಚ್ಯಾ ದೊಳ್ಕಾಂಕ್ ಪಳೆತಾನಾ ತೆ ದೊಳೆ ಭಾಯ್ಲ್ಯಾ ಕಾಳೊಕಾಂತ್ ಕೊಣಾಕ್‌ಗಿ ಸೊದ್ತಾತ್ ತಶೆಂ ಭೊಗ್ತಾಲೆಂ.

ಭೊಡ್ಯಾ ವೆಳಾನ್ ಫಾತಿಮಾಕ್ ಥಂಯ್ಸರ್‌ಚ್ ಸೊಡ್ನ್ ಉಬೊ ರಾವ್ತಾನಾ ಲತೀಫಾನ್ ವಿಚಾರ್ಲೆಂ “ಸಾಂತೆಕ್ ಗೆಲ್ಲ್ಯೊ ಗಾಡಿಯೊ ಪಾಟಿಂ ಆಯ್ಲಾತ್‌ವೇ?”

“ಕೊಣಾಚಿ? ಆಮ್ಚ್ಯಾ ಅಯ್ಯಾಗೆಲಿ?”

“ಕೊಣಾಚಿ ಮ್ಹಳ್ಯಾ ಖಾತಿರ್ ಹಾವೆಂ ವಿಚಾರ್ಲೆಂ ನಾ. ಸಾಂಜೆ ಉಪ್ರಾಂತ್ ಎಕಾ ಗಾಡಿಯೆಚೊ ಪುಣಿ ಆವಾಜ್ ತುವೆಂ ಆಯ್ಕಾಲಾಯ್?”

“ನಾ...” ಕಾಂಪೆರ್ಯಾ ತಾಳ್ಯಾನ್ ಫಾತಿಮಾನ್ ಜಾಪ್ ದಿಲಿ. ಕಸಲೊಗೀ ದುಬಾವ್ ತಾಚ್ಯೆ ಮತಿಂತ್ ಚರ್ಲೊ.

“ಕಿತ್ಯಾಕ್ ಚೀಚಾ, ಸಾಂತೆಚ್ಯಾ ದಿಸಾಂನಿ ಗಾಡಿಯೊ ಪಾಟಿಂ ಯೆತಾನಾ ಕೆದಾಳಾಯೊ ವೇಳ್ ಜಾತಾ ತೆಂ ನೆಣಾಂಯ್ವೇ ತುಂ?”

“ಹಾಂವ್ ಜಾಣಾಂ, ತುಂ ನಿದೆ ಮ್ಹಾಕಾ ರಾಕಾನಾಕಾ...” ಇತ್ತೆಂ ಮ್ಹಣೊನ್ ಲತೀಫ್ ಭಿತರ್ ಗೆಲೊ ಆನಿ ಭೊಡ್ಯಾ ವೆಳಾನ್ ಪಾಟಿಂ ಯೆತಾನಾ ತಾಚ್ಯಾ ಅಂಗಾರ್ ಖೊಮಿಸ್ ನಾತ್‌ಲ್ಲೆಂ. ತೊಟಾಕ್ ವೆತಾನಾ ನ್ಹೆಸ್ತಿ ಮಟ್ಟಿ ಚಡ್ಲಿ ತಾಣ್ ಫಾಲ್ಲಿ.

“ಖಿಂಯ್ ಪತಾಯ್ ಚೀಚಾ?” ಭಿಂಯಾನ್ ವಿಚಾರ್ಲೆಂ ಫಾತಿಮಾನ್ ಲತೀಫಾನ್ ಜಾಪ್ ದಿಲಿನಾ, ಬದ್ಲಾಕ್ ಮುಕ್ಲ್ಯಾ ಬಾಗ್ಲಾ ವಯ್ರ್ ಪಾಕ್ಯಾ ಚಾ ವಾಸ್ಯಾಂ ಮಥೆಂ ಶಿರ್ಕಾವ್ನ್ ದವರ್‌ಲ್ಲೊ ಕೊಯ್ತೊ ತಾಣ್ ವೊಡ್ಲೊ

ಆನಿ ಆಪ್ಲ್ಯಾ ಪೆಂಕ್ಪಾಂತ್ ತೊ ಖೊವಯ್ಲೊ.

ಫಾತಿಮಾಚೊ ದುಬಾವ್ ಖರೊ ಜಾವ್ನಾಸ್ಲೊ. ತ್ಯಾ ದಿಸಾ ಬಾಳು ಪೇಟೆಂತ್ ಸಾಂತ್ ಆಸ್ಲೊ ಆನಿ ಸಾಂತೆಕ್ ಗೆಲ್ಲೊ. ಗಾಡಿಯೊ ಪಾಟಿಂ ಯೆತಾನಾ ರಾತಿಚಿಂ ಧಾ ವೊರಾಂ ಉತರ್ತಾಲಿಂ. ಹರ್ಯೆಕಾ ಹಪ್ತಾಂತ್ ಸಾಂತೆಕ್ ವೆಚ್ಯಾ ಗಾಡಿಯಾಂ ಪಯ್ಲಿ ರಾಮಣ್ಣಿ ಶೆಟ್ಟಿಚಿ ಗಾಡಿಯೊ ಕಾಯಾಮಾಚಿ ಜಾವ್ನಾಸ್ತಾಲಿ.


ಚಿಂತ್ತಾ ಚಿಂತ್ತಾನಾ ಮುಕಾರ್ ಘಡೊಂಕ್ ಆಸ್ತೆಂ ಘಡಿತ್ ಫಾತಿಮಾಚ್ಯಾ ದೊಳ್ಯಾಂ ಮುಕಾರ್ ಚಿತ್ರಾಂ ರುಪಾರ್ ನಾಚೊಂಕ್ ಲಾಗ್ಲೆಂ. ಫಾಮ್ ತಾಕಾ ಸುಟ್ಲೊ. ಆಪ್ಲೊ ಚೀಚಾ ಕಿತ್ಲೊ ಹಟ್ಟಿ ಸ್ವಭಾವಾಚೊ ತೆಂ ತಾಕಾ ಸಾರ್ಕೆಂ ಕಳಿತ್ ಆಸ್ಲೆಂ. ಪುಡೆಂ ಘಡ್ಯೆತ್ ಆಸ್ತಾ ಅನಾಹುತಾಂಕ್ ಆಪುಣ್‌ಂಚ್ ಕಾರಣ್ ಜಾತೆಲಿಂ ಮ್ಹಳ್ಳೆಂ ತಾಕಾ ಸುಸ್ತಾಲೆಂ. ತಕ್ಷಣ್ ಮುಕಾರ್ ಧಾಂವೊನ್ ತಾಣೆ ಭಾಯ್ರ್ ವಚೊಂಕ್ ಮೆಟಾಂ ಕಾಡ್ಚ್ಯಾ ಲತೀಫಾಚ್ಯಾ ಪಾಂಯಾಂಕ್ ವೆಡ್ಕೊಳ್ ಘಾಲೊ.

“ನಾಕಾ ಚೀಚಾ ದಮ್ಕಯಾ. ತಶೆಂ ಕರಿನಾಕಾ...”

ಲತೀಫ್ ಆಪ್ಲ್ಯಾ ಪಾಂಯಾಂ ಕಡೆ ಝುಜ್ಲೊ. ಬಳ್ ಪ್ರಯೋಗ್ ಕರುಂಕ್ ತಾಣೆ ಚಿಂತ್ತೆಂ ತರೀ ತಶೆ ಕೆಲೆಂ ನಾ. ಬದ್ಲಾಕ್ ಫಾತಿಮಾಚ್ಯಾ ದೊನೀ ಬಾವ್ಳ್ಯಾಂಕ್ ಧರುನ್ ವಯ್ರ್ ಉಕಲ್ಲೆಂ. ಆಪ್ಲ್ಯಾ ಶಿವಾಯ್ ಹೆರ್ ಆಧಾರ್ ನಾತ್‌ಲ್ಲಾ ತ್ಯಾ ನಿರಾಧಾರಿ ಚೆಡ್ವಾಚೆಂ ತೋಂಡ್ ಪಳೆಂವ್ಕ್ ತಾಚ್ಯಾನ್ ಜಾಲೆಂ ನಾ. ತಶೆಂ ಮ್ಹಣೊನ್ ಅಪ್ಲೆ ಕೆಲ್ಲೊ ನಿರ್ಧಾರ್ ಬದ್ಲಂಕೀ ತೊ ತಯಾರ್ ನಾತ್‌ಲ್ಲೊ.

“ಫಾತಿಮಾ” ಮೊಗಾನ್ ತಗ್ಸಾಲ್ಲ್ಯಾ ಸ್ವರಾನ್ ತೊ ಉಲಯ್ಲೊ. “ಆಮ್ಚಾ ಮುಸ್ಲಿಮ್ ಧರ್ಮಾಂತ್ ದಾದ್ಲ್ಯಾಕ್ ಕಿತ್ಲೊಯಿ ಬಾಯ್ಲೊ ತರೀ ಸ್ತ್ರೀಯೆಕ್ ಎಕ್ಲೊಚ್ ದಾದ್ಲೊ. ತುಂ ಮುಸ್ಲಿಮ್ ಚೆಡುಂ. ಚಿಂತುನ್ ಪಳೆ. ತೊ ಶೆಟ್ಟಿ ಜಿವಂತ್ ಆಸಾ ಪರ್ಯಾಂತ್ ಖಾದರಾಲಾಗಿಂ ಖಾಂವ್ಕ್ ನಜೊ. ಧರ್ಮಾ ಪ್ರಮಾಣೆ ಹೆಂ ಸಾಕೊ ನ್ಹಯ್.”

“ಪುಣ್ ಚೀಚಾ, ಮ್ಹಾಕಾ ಆನಿ ಕಾಜಾರ್



“నా,” పర్తూన్ ఊలయ్యే లతీఫా, “తేం జాంవ్వేం నా. తుజ్జా బాపాయ్ హావేం ఊతర్ దిలాం. ధర్మా ప్రకారం తుజేం కాజార్ జాతేలం. ఏక్‌జ్ తాచేలాగిం వా హాచేలాగిం. పుణ్ తుజేం కాజార్ జాతేలం తేం మాత్త్రి విండిత్.”

“పుణ్ బీజా, తుం ఆతాం భాయ్ వజోన్ ఫోటాళో కర్తాయ్ - ఆని ఎదోళ్ లిపూన్ ఆస్‌ల్లి సంగత్ సర్వ్ లోకాక్ కళ్ళి.”

లోకాక్ తి ఎదోళ్ కళిత్ నా జాంవ్వ పురొ... పుణ్ శేట్టి తి సంగత్ జాణామూ? తాచే దోళి ఊగ్గే ఆస్తానా హాంవ్ కశేం తుకా ఖాదరాక్ ఒప్పన్ దింవ్? తో మతింత్‌జ్ హాస్తాలో. సోడ్ ఫాతిమా, హాంవ్ తే దోళి సాస్తాక్ ధాంపయ్యాం” ముకార్ వజోంక్ ఊడోంజ్కా లతీఫాక్ ఆస్‌ల్లొ బళాన్ వేంగ్గేం ఫాతిమాన్.

“నాకా బీజా, అల్లాఖాతిర్ ఆజ్ నాకా, తుజో రాగ్ నివాజాయ్ తర్ తో ముజేర్ ప్రయోగ్ కర్. తుకా జాయ్ తిల్లేం మార్, బడయ్, పుణ్ తుజ్జే మతింత్ తువేం చింతాంయ్ తేం విసర్ బీజా, ముకా భేం దిస్తా... శేట్టిక్ తుం మార్తలొయ్... ఫాల్కాం పోలిస్ తుకా ధర్తేలె... హా... ముజాన్ తేం సోసుంక్ నజో బీజా ముజ్జాన్ తేం నజో...” తేం రడ్డేం ఆని బాగ్లాక్ ఆడ్ రావ్వేం.

“దల్లిర్ బేడ్వా...” దాడామాం బాబోన్ బోబాట్టి లతీఫా “హాంవ్ జాణాం, తుకా వింత్ ముజి న్దయ్, తి తుకా ఆస్‌ల్లి తర్ తుం అశేం కర్తేంనాంయ్, తుకా ముస్కో త్యా శేట్టిజో” ఫాతిమాజ్కా దోని భుజాంక్ ధర్న్ హాలయిత్త తాణే విచారేం. “సాంగ్, త్యా శేట్టిలాగిం తుం కాజార్ జాతాయ్?”

ఫాతిమాచే దోళి రుందాలే. జాప్ దింవ్క సకానాస్తాం

ಬಿರ್ಮತ್ ಚೆಡ್ವಾನ್ ತಕ್ಲೆ ಪಂದಾ ಫಾಲಿ.

“ಉಲಯ್!” ಪರ್ತ್ಯಾನ್ ಬೊಬಾಟ್ಲೊ ಲತೀಫ್ “ಹಾತ್-ಪಾಂಯ್ ಬಾಂದುನ್ ಹಾಂವ್ ತಾಚೆ ಮುಂಜಿ ಕರ್ತಾಂ, ಆನಿ ತುಕಾ ತಾಚೆ ಪತಿಣ್ ಕರ್ತಾಂ. ಉಲಯ್, ತುಂ ತಯಾರ್ ಆಸಾಯ್?”

ಕಿತೆಂ ಜಾಪ್ ದಿತೆಲೆಂ ಫಾತಿಮಾ? ರಡ್ಲ್ಯಾ ಶಿವಾಯ್ ದುಸ್ರಿ ಜಾಪ್ ಲತೀಫಾಕ್ ಮೆಳ್ಳಿನಾ. ವಿರಾರಾಯೆನ್ ಆಪ್ಲೆ ಹಾತ್ ತಾಣೆ ವಾರ್ಯಾರ್ ಧಾಡಾಯ್ಲಿ. ಹೆಣೆ ತೆಣೆ ಪಾಸಾಯೊ ಮಾಲ್ಯೊ.

“ಮ್ಹಾಕಾ ಮ್ಹಜೆ ಇತ್ಲ್ಯಾಕ್ ಪುಣೀ ಸೊಡ್...”

ಬಾಗ್ಲಾರ್ ಆಡ್ ರಾವ್ಲ್ಯಾ ಫಾತಿಮಾಲಾಗಿಂ ಪರಾತ್ಲೆಂ ಲತೀಫಾನ್.

“ನಾ, ಆಜ್ ತುಕಾ ಭಾಯ್ರ್ ವಚೊಂಕ್ ಸೊಡ್ಚೆಂನಾ ಹಾಂವ್.” ಫಾತಿಮಾ ಖಡಾಖಡ್ ಉಲಯ್ಲೆಂ. “ಹಾವೆಂ ಸಾಂಗ್ಚೆಂ ತುಜೆಚ್ ಖಾತಿರ್. ಜರ್ ಮ್ಹಜೊ ಹುಸ್ನೊ ತುಕಾ ಆಸಾ. ಆಜ್ ತುಂ ಭಾಯ್ರ್ ವಚಾನಾಕಾ. ಹಾಂವ್ ಜಾಣಾಂ ತುವೆಂ ಮ್ಹಜೊ ವಿಪ್ರೀತ್ ಮೋಗ್ ಕೆಲೊಯ್. ತ್ಯಾ ಖಾತಿರ್ ತುಕಾ ಹಾವೆಂ ಕಿತೆಯೊ ಪಾಟಿಂ ದಿಲ್ಲೆಂನಾ. ಬದ್ಲಾಕ್ ದಿಲಿ ನಾಲಿಸಾಯ್ ಆನಿ ಬೆಜಾರಾಯ್. ತ್ಯೆ ಮ್ಹಜ್ಯೆ ಚುಕಿಕ್ ಕಿತೆಂ ಪ್ರಾಯಶ್ಚಿತ್ ಕರ್ಚೆತ್ ತೆಂ ಹಾಂವ್ ಕರ್ತಾಂ. ತುಂ ತೆಂ ತಕ್ಲೆಕ್ ಘೆನಾಕಾ” ಆಪ್ಲೆ ದೊನೀ ಹಾತ್ ವಿಸ್ತಾರುನ್ ಬಾಗ್ಲಾಚ್ಯಾ ಆಡ್ಯಾಂಕ್ ತೆಂಕುನ್ ತೆಂ ರಾವ್ಲೆಂ.

ಲತೀಫ್ ಚಾಳ್ವಾಲೊ.

“ಫಾತಿಮಾ, ತುಂ ಜಾಣಾಂಯ್ ಮ್ಹಜಿ ಸವಯ್. ಬರ್ಯಾನ್ ಸಾಂಗ್ತಾಂ ಕಿತೆಂ ತೆಂ ಹಾವೆಂ ಚಿಂತ್ಲಾಂ ತೆಂ ಕರುಂಕ್ ಮ್ಹಾಕಾ ಸೊಡ್, ನಾ ತರ್...” ಅರ್ಧ್ಯಾರ್ಚ್ ತೊ ರಾವ್ಲೊ ಆನಿ ಆಪ್ಲ್ಯಾ ಉಜ್ವಾ ಹಾತಾನ್ ಪೆಂಕ್ಪಾಕ್ ಖೊವಯಿಲ್ಲ್ಯಾ ಕೊಯ್ತಾಚಿ ಮೂಟ್ ತಾಣೆ ಧರ್ಲಿ.

“ಹಾಂವ್ ಜಾಣಾಂ ತೆಂ. ತಶೆಂಚ್ ಕರ್. ಪಯ್ಲೆಂ ಮ್ಹಾಕಾ ಮಾರ್ ಉಪ್ರಾಂತ್ ಭಾಯ್ರ್ ಸರ್...” ಫಾತಿಮಾಬೆಂ ಉಲವ್ನ್ ಆಖೇರ್ ಜಾಂವ್ಪಾ ಪುಡೆಂ ಬಳಾಚೆಂ ಏಕ್ ಧಾಪಾಡ್ ತಾಚ್ಯಾ ಪೊಲ್ಯಾರ್ ಬಸ್ಲೆಂ.



ಚಿಂತಿನಾತ್‌ಲ್ಲಾ ಘಡ್ಡೆ ಆಪ್ತಾಲ್ಲಾ ತ್ಯಾ ಮಾರಾಕ್ ತೆಂ ಶಿರಿಂ ಚುಕ್ಲೆಂ, ತಕ್ಲಿ ತಾಚಿ ಗಿರ್ಗಿರ್ಲಿ ಆನಿ ದೊಳೆ ಗಯ್ತೆ ಜಾಲೆ. ದೊನೀ ಹಾತಾಂನಿ ಆಪ್ಲೆ ತಕ್ಲೆಕ್ ಆಧಾರ್ನ್ ತಾಣೆ ಸ್ವಯಂ ಸಾಂಬಾಳ್ಲೆಂ. ಪುಣ್ ವಾಟಿ ವಯ್ಲೆಂ ತೆಂ ಉಟ್ಟೆಂ ನಾ.

“ಊಟ್ ಥಂಯ್ ಥಾವ್ನ್” ಬೊಬಾಟ್ಟೊ ಲತೀಫ್, ಆನಿ ತ್ಯಾ ಪಾಟಾ ಪಾಟ್ ಫಾತಿಮಾಚ್ಯಾ ಬಾವ್ಲ್ಯಾಕ್ ಧರ್ನ್ ತಾಣೆ ತಾಕಾ ಪೋಡ್ನ್ ಹಾಡ್ಲೆಂ ಆನಿ ಕುಶಿಚ್ಯಾ ಬಾಂಕಾಚೆರ್ ಲೊಟುನ್ ಘಾಲೆಂ.

“ಮ್ಹಾಕಾ ತುಜೊ ಹುಸ್ಕೊ ಆಸ್‌ಲ್ಲೊ - ಮ್ಹಾಕಾ ತುಜೊ ಹುಸ್ಕೊ ಆಸ್‌ಲ್ಲೊ, ಆನಿ ತ್ಯಾಚ್ ಖಾತಿರ್ ಘಡಿಯಾಳಾಚಿಂ ವೊರಾಂ ಮೆಜಿನಾಸ್ತಾಂ ಹಾಂವ್ ಘೊಳ್ತಾಲೊಂ. ತುಜ್ಯಾ ಹಾತಾಂಕ್ ತ್ರಾಸ್ ದೀನಾಯೆ ಮ್ಹಳ್ಳ್ಯಾ ಖಾತಿರ್ ಮ್ಹಜೆ ಹಾತ್ ಹಾವೆಂ ದಾಡ್ನ್ ಕೆಲೆ. ತುವೆಂ ಸುಖಾನ್ ಆಸಾಜಾಯ್ ಮ್ಹಳ್ಳ್ಯಾ ಉದ್ದೇಶಾನ್ ಮ್ಹಜೆ ಸಗ್ಳಿ ಜಿಣಿ ಸಾಕ್ರಿಫಿಸ್ ಭೆಟವ್ನ್ ಆಂಕ್ವಾರ್ವಣಾನ್ ಹಾವೆಂ ಖರ್ಚಿಲಿ. ಪುಣ್ ಮ್ಹಾಕಾ ಮೆಳ್ಳೆಂ ಕಿತೆಂ? ತುಜ್ಯಾ ಬರೆಪಣಾಕ್ ಹಾಂವ್ ಒದ್ದಾಡ್ತಾಲೊಂ. ಆನಿ ತುಂ ಜಾತಿ ಭಾಯ್ಲ್ಯಾ ಹರಾಮ್ಯಾಚೆಂ ಉಪ್ಪೆಂ ಜಾಲೆಂಯ್. ತುಜೆ ಖಾತಿರ್ ಹಾಂವ್ ಮರ್ಯಾದ್ ಉರಂವ್ಕ್ ಪೆಚಾಡ್ತಾಲೊಂ ಆನಿ ತುವೆಂ ಮ್ಹಜೆಂ ಘರ್ ಭಸ್ಮ್ ಕೆಲೆಂಯ್...” ಥೊಡೊ ವೇಳ್ ತೊ ಮೌನ್ ರಾವ್ಲೊ.

“ಆಜ್ ಮ್ಹಾಕಾ ತುಂ ಆಡಾಯ್ನಾಕಾ. ಆಮ್ಚ್ಯಾ ಗರೀಬಾಂಚ್ಯಾ ಮರ್ಯಾದಿಕ್‌ಯೊ ಮೋಲ್ ಆಸಾ ತೆಂ ತ್ಯಾ ಸಾವ್ಕಾರಾಕ್ ಕಳಾಜಾಯ್...”

“ವಚ್ ಚೀಚಾ, ತಾಂತುಂ ತುಕಾ ಸಮಾಧಾನ್ ಆಸಾ ತರ್ ಹಾಂವ್ ತುಕಾ ಆಡಾಯ್ನ್ ಸವ್ಕಾಸ್ ಉಲಯ್ಲೆಂ ಫಾತಿಮಾ. ಉಪ್ರಾಂತ್ ತಕ್ಲಿ ಉಕಲ್ನ್ ಲತೀಫಾಚೆರ್ ತಾಣೆ ದೀಷ್ಟ್ ಘಾಲಿ. ತಿ ದೀಷ್ಟ್ ಬಿರ್ಮತ್ ಪಾಚಾರ್ತಾಲಿ. ಬಾಗ್ಲಾರ್ ಕಸಲಿಯೊ ಅಡ್ಕಳ್ ನಾತ್‌ಲ್ಲಿ ತರೀ ಏಕ್‌ಚ್ ಏಕ್ ಮೇಟ್ ಪುಡೆಂ ದವ್ರುಂಕ್ ಲತೀಫ್ ಸಕ್ಲೊನಾ. ಏಕ್ ಘಡಿ ಮಾತ್, ಲತೀಫಾನ್ ಬಲಾತ್ಕಾರಾನ್ ಫಾತಿಮಾಚ್ಯಾ ತೊಂಡಾ ವಯ್ಲಿ ದೀಷ್ಟ್ ಘುಂವ್ಡಾಯ್ಲಿ ಆನಿ ಘುಂವೊನ್ ಬಾಗ್ಲಾ ಕುಶಿನ್ ತೊ ಮೆಟಾಂ

ಕಾಡಿಲಾಗ್ಲೊ.

“ಪುಣ್ ಚೀಚಾ...” ಫಾತಿಮಾನ್ ಮುಂದರ್ಸಿಲೆಂ “ಫಾಲ್ಯಾಂ ಥಾವ್ನ್ ಲೊಕಾಕ್ ತೊಂಡ್ ದಾಕಂವ್ಕ್ ಹಾಂವ್ ಸಕ್ಚಿಂನಾ.” ಲತೀಫ್ ಏಕ್ ಘಡಿ ರಾವ್ಲೊ. ಬಾಗ್ಲಾ ಭಾಯ್ರ್ ದಾಟ್ ಕಾಳೊಕ್ ಪ್ರಸಾರ್ಲೊ. ಪಯ್ಸ್ ಥಾವ್ನ್ ಪೆಟಿ ಘೊಂಕ್ತಾತ್ ತೆಂ ಆಯ್ಕಾತಾಲೆಂ. ಸಾಂಗಾತಾಚ್ ಥಂಡ್ ವಾರ್ಯಾಕ್ ಧಲೊನ್ ಯೆಂವ್ಚಾ ಅಸ್ಪಷ್ಟ ಗಾನಾಂಕ್ ತಾಚೆ ಕಾನ್ ನೀಟ್ ಜಾಲೆ. ಫಾತಿಮಾಚಿಂ ಉತ್ರಾಂ ತಾಕಾ ಆಯ್ಕಾಲ್ಲಿಂ ಮಾತ್, ಪುಣ್ ತಿಂ ಸಮ್ಜೊನ್ ಘೆಂವ್ಕ್ ತಾಕಾ ಪುರ್ಸತ್ ನಾತ್ಲಿ. ಕಿತ್ಯಾಕ್ ಸಾಂತೆಕ್ ಗೆಲ್ಲ್ಯೊ ಗಾಡಿಯೊ ಚಿನ್ನಹಳ್ಳಿಕ್ ಭಿತರ್ ಸರ್ತಾತ್ ತೆಂ ತೊ ಜಾಣಾ ಜಾಲೊ. ಪೆಂಕ್ಟಾಕ್ ಮುಕ್ಲ್ಯಾನ್ ಖೊವಯಿಲ್ಲೊ ಕೊಯ್ತೊ ತಾಣೆ ಭಾಯ್ರ್ ಕಾಡ್ಲೊ ಆನಿ ಪಾಟ್ಲೊನ್ ಕುಲ್ಯಾಕಡೆನ್ ತೊ ಖೊವಯ್ಲೊ ಆನಿ ಖಿಣಾ ಭಿತರ್ ತೊ ಭಾಯ್ರ್ ಪಡ್ಲೊ.

“ಚೀಚಾ” ಮ್ಹಣ್ ಫಾತಿಮಾನ್ ಉಲೊ ಮಾರ್ತಾನಾ ಲತೀಫ್ ಭಾಯ್ರ್ಯಾ ಕಾಳೊಕಾಂತ್ ಭರ್ಸಾಲ್ಲೊ!

ಮಲ್ವಾಡ್ ಪ್ರದೇಶಾಂನಿ ಆಸ್ಚ್ಯಾ ಚಡಾವತ್ ಹಳ್ಳಿಚ್ಯಾ ಲೊಕಾಕ್ ಸಾಂತೆಚೊ ದೀಸ್ ಮ್ಹಳ್ಯಾರ್ ಫೆಸ್ತಾಚೊ ದೀಸ್ ಮ್ಹಳ್ಳೆಪರಿ. ಸ ದೀಸ್ ಖಿಳ್ತೆನಾಸ್ತಾಂ ಘೊಳೊನ್ ಆಸ್ಚೊ ಹೊ ಕಷ್ಟಿ ಲೋಕ್ ಹ್ಯಾ ಎಕಾ ದಿಸಾಚೆ ಖುಶಾಲಾಯೆಕ್ ಆತುರಾಯೆನ್ ರಾಕೊನ್ ರಾವ್ತಾ. ಎಕೆಕ್ ಹಳ್ಳಿಂತ್ ಎಕೆಕ್ ದೀಸ್ ಸಾಂತ್ ಆಸ್ತಾ. ಆದ್ಲ್ಯಾ ದಿಸಾ ತಾಂಚೆ ಸಾವ್ಯಾರ್ ತಾಂಕಾಂ ‘ಎಡ್ವಾನ್ಸ್’ ದಿತಾತ್ ಆನಿ ದುಸ್ರ್ಯಾ ದಿಸಾ ಸಾಂತೆಖಾತಿರ್ ತಾಂಕಾಂ ಹಪ್ಪಾಚಿ ರಜಾ ದಿತಾತ್. ಸಗ್ಳ್ಯಾ ಹಪ್ಪಾಕ್ ಜಾಯ್ ಜಾಲ್ಲೊ ಸಾಮಾನ್ ಘೆಂವ್ಕ್ ಲೋಕ್ ಹೈ ಸಾಂತೆಕ್ ವೆತಾ.

ಹಪ್ಪಾಚಿ ಪುರಾಸಣ್ ಕಾಡುಂಕ್ ಗಮ್ತಾಯೆಚೊ ವೇಳ್ಯೊ ತಾಂಕಾಂ ಹೊಚ್ ಸಾಂತೆಚೊ. ಸೊರ್ಯಾಚೆ ಪಯ್ ಪಯ್ಲೆಂಚ್ ವಿಂಗಡ್ ದರ್ವನ್ ಉರ್ಲ್ಲ್ಯಾಂತ್ ಘರಾಕ್ ಜಾಯ್ ತೆಂ ಘೆಂವ್ಚೆಂ ಆನಿ ನಾಕ್‌ಭರ್ ಘೊಟುನ್ ರಾತಿಂ ಪಾಟಿಂ ಘರಾ ಯೆಂವ್ಚೆಂ. ವಿರ್ಚಾಲ್ಲ್ಯಾ

ಪಯ್ಯಾಂ ಖಾತಿರ್ ತಾಣಿಂ ಖಿಂತ್ ಕಾಡ್ಲಿ ದುಸ್ರಾ ದಿಸಾ ವೊತಾಂತ್ ಘೊಳ್ತಾನಾ. ತ್ಯಾ ದಿಸಾ ತಾಂಚೆಕಡೆನ್ ಏಕ್ ಪಯ್ಲೊ ಸಯ್ತ್ ಉರಾನಾ. ಸಾಂತೆ ಥಾವ್ನ್ ಕಿತೆಂ ಹಾಡ್ಲಾಂ ತೆಂ ಹಪ್ಪೊಭರ್ ಝರಯ್ತಾತ್ ಆನಿ ಮುಕ್ಲ್ಯಾ ಎಡ್ವಾನ್ಸಾಕ್ ರಾಕೊನ್ ರಾವ್ತಾತ್ ಆನಿ ತೊ ಹಾತಾಕ್ ಮೆಳ್ಳೊ ಮ್ಹಣ್ಚೆ ತಾಂಚಿ ಖಿಂತ್ ನಪಂಯ್ಚ್ ಜಾತಾ. ನವ್ಯಾನ್ ಪಾಕಾಟಿ ಪುಟಿಲ್ಯಾ ಜಿನ್ನಾರ್ ಉಡೊನ್ ಉಡೊನ್ ಸಾಂತೆಕ್ ಗೆಲೆ ಆನಿ ತಾಂಕ್ತಾ ತಿಲ್ಲಿ ಮಝಾ ಮಾರ್ನ್ ಪಡೊನ್ ಪಡೊನ್ ಪಾಟಿಂ ಆಯ್ಲೆ. ಉಪ್ರಾಂತ್ ದುಸ್ರಾ ದಿಸಾ ರಡೊನ್ ರಡೊನ್ ಪರತ್ ಘೊಳೊಂಕ್ ಲಾಗ್ಲೆ. ಅಸಲಿ ಸವಯ್ ಜಾವ್ನಾಸ್ಲಿ ತಾಂಚಿ.

ಚಿನ್ನಹಳ್ಳಿಚೊ ಲೋಕ್ಯೊ ಹ್ಯಾ ಸವಯ್ ಥಾವ್ನ್ ಕಾಂಯ್ ವೆಗ್ಳೊ ನ್ಹಯ್. ಹಾಂಕಾಂ ಸೊಮಾರಾಚಿ ಸಾಂತ್, ತಿ ಲಾಗ್ಲಿಲ್ಯಾ ಬಾಳು ಪೇಟಿಂತ್ ಜಾತಾಲಿ. ಚಡಾವತ್ ಆಳ್ ಸಾಂತೆಕ್ ಚುಕಾನಾಸ್ತಾಂ ವೆತಾಲೆ. ಭೋವ್ ಥೊಡೆ ಮಾತ್ ಕಶಿಸೆಚೆ ಆನಿ ಕುಟ್ಮಾಚಿ ಖಿಂತ್ ಆಸ್ಚೆ. ಹ್ಯಾ ಕಾಪ್ಯೆಚ್ಯಾ ದಿಸಾಂನಿ ಸಾಂತೆಕ್ ವಚಾನಾಸ್ತಾಂ ಚಡಿತ್ ಕಾಮ್ ಕರ್ನ್ ಪಯ್ಲೆ ಜಮಯ್ತಾಲೆ ಆನಿ ಘರಾಕ್ ಜಾಯ್ ತೆಂ ಹಾಡುಂಕ್ ಸಾಂತೆಕ್ ವೆಚ್ಯಾ ಹೆರಾಂ ಲಾಗ್ಲೊ ಆಧಾರ್ ಮಾಗ್ತಾಲೆ.

ಆಜ್ ಸಾಂತ್ ಮುಗ್ಗೊನ್ ಗಾಡಿಯೊ ಚಿನ್ನಹಳ್ಳಿಕ್ ಪಾಟಿಂ ಪರ್ತಾ ತಾನಾ ಬಾಳುಪೇಟಿಂತ್ಚ್ ವೊರಾಂ ಆಟ್ ಉತ್ರಾಲ್ಲಿಂ. ಚಾಚಾರ್ ಆಣೆ ದೀವ್ನ್ ಹ್ಯಾ ಗಾಡಿಯಾಂನಿ ಬಸ್ಲೊ ಲೋಕ್ ತ್ಯಾ ದಿಸಾಚ್ಯಾ ಸಾಂತೆಂತ್ಲಿ ಖಬರ್ ಆಶಾರ್ ಪಾಶಾರ್ ಕರ್ತಾಲೊ. ಪಿಯೆಲ್ಲೆಂ ತಕ್ಲೆಕ್ ಲಾಗ್ಲೆ ಥೊಡೆ ಲೇಲೆ ಫಾಲ್ಸ್ ಹುಯಿಲ್ಯೊ ಮಾರಿತ್ ಆಸ್ತಾನಾ ನಿದೆನ್ ಪಿಕ್ಲೆಲಿಂ ಬಾಯ್ಲಾಂ ಥೊಡಿಂ ಜಾಂಬಾಯೊ ಕಾಡಿತ್ ಬಸ್ಲಲ್ಯಾ ಕಡೆನ್ಂಚ್ ಝುಮೆತಾಲಿಂ, ಲಗ್ವಗ್ ಬಾರಾ ಗಾಡಿಯೊ ಆಸ್ಲೊ ತ್ಯಾ ದಿಸಾ. ತಾಂತ್ಲೊ ದೋನ್ ರಾಮಣ್ಣ ಶೆಟ್ಟಿಚ್ಯೊ.

ಶೆಟ್ಟಿಕ್ ಲ್ಹಾನ್ಯೆಂ ಏಕ್ ತೋಟ್ ನ್ಹಯ್ ಆಸ್ತಾಂ ವ್ಹಡ್ಲಿ ಏಕ್ ಜಿನ್ನಾಚಿ ಆಂಗಡ್ಯೊ ಆಸ್ಲಿ. ಬಾಪಾಯ್ನ್ ಕರ್ನ್ ಫಾಲ್ಸೊ ಜಾಗೊ ಜಾಯಿತ್ಲೊ

ಆಸ್‌ಲ್ಲೊ, ಆಳಾಂ ಕರ್ನಾಂ ಕಾಮ್ ಕರವ್ನ್ ನೆಣಾಸ್‌ಲ್ಲೊ ಶೆಟ್ಟಿ ಬಾಪಾಯ್ ಉಪ್ರಾಂತ್ ಆಪ್ಲೊ ಖಾಲಿ ಜಾಗೊ ಮೆಳ್‌ಲ್ಲಾ ಮೊಲಾಕ್ ವಿಕ್ತಾಲೊ ಆನಿ ಆಸ್‌ಲ್ಲಾ ಚಾಳೀಸ್ ಎಕ್ರಾ ತೊಟಾಂತ್ ಪಿಕ್‌ಲ್ಲೆಂ ಖಾವ್ನ್ ಚಿನ್ನಹಳ್ಳೆಂತ್‌ಚ್ ವ್ಹಡ್ಲಿ ಆಂಗಡ್ ಮ್ಹಣ್ ನಾಂವಾಡ್‌ಲ್ಲಾ ಆಪ್ಲ್ಯಾ ಆಂಗ್ಲಿ ಪಾಟ್ಲಾನ್ ಆಸ್ತಾಲೊ. ಚಿನ್ನಹಳ್ಳೆಚ್ಯಾ ಲೊಕಾಕ್ ತಾಂಚ್ಯಾ ಗರ್ಜಾಂನಿ ತಾಚಿ ಆಂಗಡ್‌ಚ್ ಏಕ್ ಆಸ್ಲೊ.

ಆಳಾಂಕ್ ರೀಣ್ ದಿಲೆಂ ತರ್ ತೆಂ ವಸೂಲ್ ಕರುಂಕ್ ಶೆಟ್ಟಿ ಬರೊ ಹುಶಾರ್ ಆಸ್‌ಲ್ಲೊ. ಪಯ್ಕಾಂನಿ ನ್ಹಯ್ ತರೀ ಎಕಾನ್ಯೆಕಾ ರಿತಿನ್ ಆಪ್ಲೆಂ ರೀಣ್ ತೊ ವಾಡಿ ಸಮೇತ್ ವಸೂಲ್ ಕರ್ತಾಲೊ. ತ್ಯಾ ದೆಕುನ್ ಹ್ಯಾ ಆಂಗ್ಲಿ ವರ್ವಿಂ ಹೆರಾಂ ಸಾವ್ಕಾರಾಂಕ್ ಮೆಳ್ವಾ ಪ್ರಾಸ್ ಚಡ್‌ಚ್ ಸಲಾಮ್ ಶೆಟ್ಟಿಕ್ ಮೆಳ್ತಾಲೊ-ಚಿನ್ನಹಳ್ಳೆಂತ್.

ಬಾಳುಂತ್ ಸಾಂತ್ ಜಾಂವ್ಚ್ಯಾ ಆದ್ಲೆ ರಾತಿಂಚ್ ತಾಚಿ ಏಕ್ ಗಾಡಿ ಹಾಸನಾಕ್ ಭಾಯ್ರ್ ಸರ್ತಾಲಿ ಆನಿ ಥಂಯ್ ಥಾವ್ನ್ ಆಂಗ್ಲಿಕ್ ಜಾಯ್ತಾಲ್ಲೊ ಸಾಮಾನ್ ಭರುನ್ ಘೆವ್ನ್ ದುಸ್ರ್ಯಾ ದೊನ್ವಾರಾರ್‌ಶೆಂ ಬಾಳುಚ್ಯಾ ಸಾಂತೆಕ್ ಪಾವ್ತಾಲಿ. ರಾಮಣ್ಣ ಶೆಟ್ಟಿ ಸಾಂತೆ ದೀಸ್ ಘಾಂತ್ಯಾರ್‌ಚ್ ಉಟೊನ್ ಗಾಡ್ಯರ್ ಬಾಳುಕ್ ವೆತಾಲೊ ಆನಿ ಆಪ್ಲೊ ವಹಿವಾಟ್ ಸಂಪವ್ನ್ ಕಿತೆಯೊ ಘೆಂವ್ಚೆಂ ಆಸ್‌ಲ್ಲೆಂ ತೆಂ ಗಾಡ್ಯೆಂತ್ ಭರ್ನ್ ಹಾಸನ್ ಥಾವ್ನ್ ಆಯಿಲ್ಲೆ ಗಾಡಿಯೆ ಸವೆಂ ರಾತಿಕ್ ಚಿನ್ನಹಳ್ಳೆಕ್ ಪಾಟಿಂ ಪರ್ತಾತಾಲೊ.

ಬಾಳುಪೇಟೆಂತ್ ತಾಚೆ ತೇಗ್ - ಚವ್ನ್ ಈಷ್ಟ್ ಆಸ್‌ಲ್ಲೆ. ತಾಚ್ಯಾಕ್ ಕಸ್ತಾಚೆ ಹೆ. ಹಾಣಿಂ ಸಾಂಗಾತಾ ಮೆಳೊನ್ ಉಲಂವ್ಪಿ ಮುಖ್ಯ ಖಬರ್ ಜಾವ್ನಾಸ್ತಾಲಿ ಚೆಡ್ವಾಂಚಿ ತಿಯೊ ಆಳಾಂ ಭಿತರ್ ವ್ಹಡ್ ಜಾಲ್ಲ್ಯಾ ಆಂಕ್ವಾರ್ ಚಲಿಯಾಂಚಿ. ಅನ್ನೋಗ್ ನಾತ್‌ಲ್ಲಾ ಅಸಲ್ಯಾ ಚಲಿಯಾಂ ಸಂಗಿಂ ಆಪ್ಲೆಂ ಭೊಗ್‌ಲ್ಲಿ ಮರ್ಝಾ ಎಕ್ಲೊ ರಂಗವ್ನ್ ಸಾಂಗ್ತಾನಾ ಉರ್‌ಲ್ಲೆ ವ್ಹಡ್ಲೊ ಆವಾಜ್ ಕರುನ್ ಹಾಸ್ತಾಲೆ, ಆನಿ ಭೊಂವ್ತಿಚೊ ಲೋಕ್ ಚಿಂತ್ತಾಲೊ - ಹೆ ವ್ಯಾಪಾರಾ ಬಾಬ್ತಿಂ ಉಲಯ್ತಾತ್ ಮ್ಹಣೊನ್. ಪಾಟ್ಲಾ ಹಪ್ಪಾಂತ್

ಘಡ್ಲೆಂ ಸಾಂಗೊನ್ ಮುಗ್ಧತಚ್ ಹರ್ಯೆಕ್ಲೊ ಆಪಾಪ್ಲೆಂ ಮುಕ್ಲ್ಯಾ ಹಪ್ಪಾಚೆಂ ಯೋಜನ್ ವಿವರ್ಸಿತಾಲೊ ಆನಿ ನಿಮಾಣೆ ಸರ್ವ್ ಎಕಾಮೆಕಾಕ್ ತಾತಾಂಚ್ಯಾ ಹ್ಯಾ ಬರ್ಯಾ ಕಾಮಾಂತ್ ಜೀಕ್ ಮಾಗೊನ್ ವಿಂಗಡ್ ಸರ್ತಾಲೆ.

ಆಜ್ ಬಾಳು ಥಾವ್ನ್ ಚಿನ್ನಹಳ್ಳೆಕ್ ಪಾಟಿಂ ವೆಚ್ಯಾ ಬಾರಾ ಗಾಡಿಯಾಂ ಪಯ್ಲಿ ಮುಕಾರ್ ಆಸ್ಲೊ ದೋನ್ ಗಾಡಿಯೊ ರಾಮಣ್ಣ ಶೆಟ್ಟಿಚ್ಯೊ ಹಾಸನ್ ಥಾವ್ನ್ ಭರ್ನ್ ಆಯಿಲ್ಲಿ ಗಾಡಿ ಎಕ್ಲೊ ಆಳ್ ಆಂಬುಡ್ತಾಲೊ. ಆನಿ ದುಸ್ರಿ - ತಾಕಾ ಪಾಕೆಂ ಆಸ್ಲೆಂ - ತಿ ಆಂಬುಡ್ತಾಲೊ ಜನ್ನಾ.

ಜನ್ನಾ - ಹೆಂ ನಾಂವ್ ಆಯ್ಕಾತಾನಾ ಚಿನ್ನಹಳ್ಳಿಂತ್ಲಿಂ ಬಾಯ್ಲಾಂ ನಿದೆಂತ್ ಉಟೊನ್ ಬಸ್ತಾಲಿಂ. ಜನ್ನಾ - ಹಾಚೆಂ ಸಾರ್ಕೆಂ ನಾಂವ್ ಜನಾರ್ದನ, ಪುಣ್ ಲ್ಹಾನ್ವಣಾ ಥಾವ್ನ್ ಚಿನ್ನಹಳ್ಳಿಂತ್ಲಾ ಸಾವ್ಕಾರಾಂಚೆಂ ಉಪ್ಲೆಂ ಖಾವ್ನ್ ವಾಡ್ಲೊ ಚಾಕೊರ್ ಹೊ. ಹಾಕಾ ನಾಂವಾನ್ ಆಪಯ್ಜಾಯ್ ಮ್ಹಳ್ಳಿ ವಿಂಚಾಯಿ ಸಾವ್ಕಾರಾಕ್ ಗರ್ಜ್ ಮ್ಹಣ್ ದಿಸಾನಾತ್ಲಿ. ತ್ಯಾ ದೆಕುನ್ ಹ್ಯಾ ಮನ್ಶಾ ವಿಶಿಂ ಉಲಯ್ತಾನಾ ತಾಣಿಂ ಮ್ಹಣ್ಲೆಂ ಆಸ್ಲೆಂ. “ತೊ ಎನ್ನಾ ಜನಾ”. ಪುಂಕ್ಯಾಚೆಂ ಖಾವ್ನ್ ಜೇವ್ನ್ ವಿಂತ್ ಬೆಜಾರಾಯ್ ನಾಸ್ತಾಂ ದಾಟೊ ಮೊಟೊ ಜಾವ್ನ್ ವಾಡ್ಲೊ ಜನಾರ್ದನಾ ನಿಜಾಯ್ಕಿ ತಾಕಾ ಪೊಟಾಕ್ ದಿತಲ್ಯಾಂಕ್ “ಎನ್ನಾ ಜನಾ” ಮ್ಹಣೊಂಕ್ ಫಾವೊ ಜಾಲ್ಲೊ.

‘ಘೊಂಕ್’ ಮ್ಹಣ್ತಾನಾ ಘೊಂಕುನ್, ‘ಚಾಬ್’ ಮ್ಹಣ್ತಾನಾ ಚಾಬೊನ್, ‘ಬಸ್’ ಮ್ಹಣ್ತಾನಾ ಶಿಮ್ಪಿ ಪಂದಾ ಫಾಲ್ನ್ ಬಸ್ಲೆಂ ಸಾವ್ಕಾರಾಂಚೆಂ ಸುಣೆಂ ಹೊ ಜನ್ನಾ. ಹೊ ನಾಸ್ತಾಂ ಸಾವ್ಕಾರಾಂಚೆಂ ಘುಟಾಚೆಂ ಕಾಮ್ ವಿಂಚೆಯಿಂ ಜಾಯ್ನಾ. ಶಿಕಾರಿ, ಜಾಂವ್ ಮನ್ಶಾತಿಂಚಿ ವಾ ಮನ್ಶಾಂಚಿ-ಜನ್ನಾನ್ ಥಂಯ್ ಆಸಾಜಾಯಿಚ್. ಬರ್ಯಾ ಕಾಮಾಕ್ ಹ್ಯಾ ಮನ್ಶಾಕ್ ಕೊಣೀ ವಾಪರಿನಾತ್ಲೆ. ಕಿತ್ಯಾಕ್ ಜನ್ನಾ ಇತ್ಲ್ಯಾ ವಾಯ್ ಸ್ವಭಾವಾಚೊ ಮನಿಸ್ ಜಾವ್ನ್ಸ್ಲೊ ಕೀ, ಬರೆಪಣ್ ಮ್ಹಳ್ಳಾರ್ ಕಿತೆಂ ಮ್ಹಳ್ಳೆಂ ತೊ



ನೆಣಾಸೋ.

ಅಶೆಂ ಚಿನ್ನಹಳ್ಳಿಂತ್ಲೊ ಲೋಕ್ ತಾಂತಾಂಚ್ಯಾ ಧನಿಯಾಂ ವರ್ನಿ  
ಚಡ್ ಜನ್ನಾವಿಶಿಂ ಭಿಯೆತಾಲೊ.

ಆಜ್ ಜನ್ನಾ ಚಿಕ್ಕೆ ಚಡ್‌ಚ್ ಪಿಯೆವ್ನ್ ಆಸ್‌ಲ್ಲೊ ಮ್ಹಣೈತ್. ರಾಮಣ್ಣ  
ಶೆಟ್ಟಿಚಿ ಏಕ್ ಗಾಡಿ ಆಜ್ ತಾಚ್ಯಾ ಹಾತಾಂತ್ ಆಸ್‌ಲ್ಲಿ. ತಿ ಗಾಡಿ ತಾಚ್ಯಾ  
ಹಾತಾಂತ್ ದಿತಾನಾ ಶೆಟ್ಟಿನ್ ಆನಿ ತಾಚ್ಯಾ ಸಾಂಗಾತ್ಯಾಂನಿ ಪಯ್ಲೆಂಚ್  
ತಾಕಾ ಚತ್ರಾಯ್ ದಿಲ್ಲಿ - “ಜನ್ನಾ, ಹ್ಯಾ ಗಾಡ್ಯೆಂತ್ ‘ಮ್ಹಲ್’ ಆಸಾ.  
ಹೆರ್ ಕೊಣಾಕೀ ಸಂಗತ್ ಕಳೊಂಕ್ ನಜೊ. ಹಾಸನ್ ಥಾವ್ನ್ ಆಯಿಲ್ಲಿ  
ಗಾಡಿ ಆಂಗ್ಡಿಕ್ ವಚೊಂದಿ. ತುಂ ಮಾತ್ರ ಹಿ ಗಾಡಿ ಘೆವ್ನ್ ಬಂಗ್ಲಾಕ್  
ವಚ್. ಆಮಿ ಇಕ್ರಾ ವೊರಾರ್ಯೆಂ ಕಾರಾರ್ ಬೊಂಗ್ಲಾಕ್ ಯೆತಾಂವ್.  
ತವಳ್ ಪರ್ಯಾಂತ್ ಹೊ ಮ್ಹಲ್ ತುವೆಂ ಸಾಂಬಾಳಿಜಾಯ್...”

‘ಮ್ಹಲ್’ ಮ್ಹಣ್ತಾನಾ ಶೆಟ್ಟಿನ್ ತಿಕ್ಕೆ ದಾಂಬುನ್ ಸಾಂಗ್‌ಲ್ಲೆಂ ಆನಿ  
ತಿತ್ಲ್ಯಾರ್‌ಚ್ ಜನ್ನಾಕ್ ಸಗ್ಳಿ ಸಂಗತ್ ಕಳಿತ್ ಜಾಲ್ಲಿ.

“ಚತ್ರಾಯ್ ಕರ್ ಆಮಿ ಯೆಂವ್ಚ್ಯಾ ಪಯ್ಲೆಂ ಹಾತ್ ಬೊಟ್  
ಲಾಯ್ತಾಕಾ” ಧನ್ಯಾಚ್ಯಾ ಸಾಂಗಾತ್ಯಾಂನಿ ಚತ್ರಾಯ್ ದಿತಾನಾ ಜನ್ನಾ  
ವ್ಹಡ್ಲ್ಯಾನ್ ಹಾಸ್‌ಲ್ಲೊ. ಆನಿ ಆತಾಂ ತಾಚಿ ಗಾಡಿ ತೊ ಮ್ಹಲ್ ಘೆವ್ನ್  
ಚಿನ್ನಹಳ್ಳಿಕ್ ಲಾಗಿಂ ಸರ್ತಾಲಿ. ತಾಚ್ಯೆ ಗಾಡಿಯೆಕ್ ಪಾಟ್ಲ್ಯಾನ್ ಮುಕ್ಲ್ಯಾನ್  
ಗೊಣೈಚೊ ಪಡ್ಲೊ ಧಾಂಪ್‌ಲ್ಲೊ. ತವಳ್‌ವಳ್ ಹಿ ಗೊಣಿ ಉಕಲ್ನ್ ಜನ್ನಾ  
ಭಿತರ್ ತಿಳ್ತಾಲೊ ಆನಿ ಆಪ್ಣಾಯಿತ್ಲ್ಯಾಕ್ ಆಂಯ್ಲೆ ಘೊಟ್ತಾಲೊ.

ವೊರಾಂ ಕಾಂಯ್ ಧಾ ಉತ್ರಾಲ್ಲಿಂ. ತ್ಯಾ ದಾಟ್ ಕಾಳೊಕಾಂತ್ ಹ್ಯೊ  
ಸಾಂತೆಕ್ ಗೆಲ್ಲೊ ಗಾಡಿಯೊ ನಿದ್‌ಲ್ಲೆ ಹಳ್ಳಿಕ್ ಜಾಗಯಿತ್ ಚಿನ್ನಹಳ್ಳಿಕ್  
ಭಿತರ್ ಸರ್ಯೊ. ಪಯ್ಸ್ ಥಾವ್ನ್ ಹಾಂಕಾಂ ರಾಕೊನ್ ರಾವ್‌ಲ್ಲಿ ಏಕ್  
ವ್ಯಕ್ತಿ ಆಪ್ಲೆ ರಾವ್‌ಲ್ಲ್ಯಾ ಧಂಯ್ಸ್ ಕಾಳೊಕಾಂತ್ ಲಿಪ್ಪಿ.

ಚಿನ್ನಹಳ್ಳಿಕ್ ಪಾವ್ತಚ್ ಸರ್ವ್ ಗಾಡಿಯೊ ರಾವೊ. ತಾಚೊ ಮ್ಹಣ್ಲೊ  
ಲೋಕ್ ಆಪಾಪ್ಲೆಂ ಫಾರಿಕ್ ಕರ್ನ್ ಗಾಡಿಯೆ ಪಾವ್ತೆಂ ಧಂಯ್ಸ್ ತಾನಿ  
ಆಪಾಪ್ಲ್ಯಾ ಘರೈ ವಾಟೆಕ್ ಲಾಗ್ಲೊ. ಪಾಂಚ್



ಧಾವ್‌ಂಚ್ ಆಡ್ ವಾಟೆನ್ ಘಂವೊನ್ ಆಪ್ಲ್ಯಾ ಠಿಕಾಣ್ಯಾಂಕ್ ಭಾಯ್ ಸಲ್ಯೊ.

ರಾಮಣ್ಣ ಶೆಟ್ಟಿಚ್ಯೊ ದೋನ್ ಗಾಡಿಯೊ ಆನಿ ಉರ್‌ಲ್ಲ್ಯೊ ಚಾರ್ ಅಶೆಂ ಸ ಗಾಡಿಯೊ ಆಪ್ಲೆ ವಾಟೆಕ್ ಲಾಗ್ಲೊ. ಅರ್ಧ್ಯಾ ಫರ್ಲಾಂಗಾ ಮುಕಾರ್ ಶೆಟ್ಟಿಚಿ ಆಂಗಡ್ ಆಸ್‌ಲ್ಲಿ. ಆನಿ ಥಂಯ್ಸರ್ ದೋನ್ ಗಾಡಿಯೊ ರಾವ್ತಾನಾ ಉರ್‌ಲ್ಲ್ಯೊ ಚಾರ್ ತಾಂಚ್ಯೆ ವಾಟೆನ್ ಮುಕಾರ್ ಗೆಲ್ಯೊ. ಹಾಸನ್ ಥಾವ್ನ್ ಸಾಮಾನ್ ಭೊರ್ನ್ ಫೆವ್ನ್ ಆಯಿಲ್ಲಿ ಗಾಡಿ ರಸ್ತಾ ಥಾವ್ನ್ ಆಂಗ್ಡಿಕ್ ಗೆಲಿ. ಆನಿ ಜನ್ನಾ, ಆಪ್ಲಿ ಗಾಡಿ ಆಂಬುಡ್ನ್ ರಸ್ತಾನ್‌ಂಚ್ ಮುಕಾರ್ ಗೆಲೊ ಶೆಟ್ಟಿಚ್ಯಾ ಬಂಗ್ಲಾಕ್.

\*\*\*\*

ಫಾತಿಮಾಕ್ ಸೊಡ್ನ್ ಘರಾ ಥಾವ್ನ್ ರಭಸಾನ್ ಆಯಿಲ್ಲೊ ಲತೀಫ್ ಶೆಟ್ಟಿಚ್ಯಾ ಬೊಂಗ್ಲಾ ಲಾಗಿಂಚ್ ಆಸ್ಚ್ಯಾ ಎಕಾ ವ್ಹಡ್ ಜಯ್ತ್ ರುಕಾಚ್ಯಾ ಆಡೊಸಾಕ್ ಕಾಳೊಕಾಂತ್ ಬಸೂನ್ ಆಸ್‌ಲ್ಲೊ. ಆಂಗ್ಡೆಕುಶಿಂ ಗೆಲ್ಲ್ಯಾ ಗಾಡಿಯೆಚೆರ್ ತಾಚಿ ದೀಷ್ಟ್ ಆಸ್‌ಲ್ಲಿ. ತೈ ಗಾಡ್ಯೆರ್ ಶೆಟ್ಟಿ ನಾ ಮ್ಹಣ್ ಕಳ್ತಚ್ ಬೊಂಗ್ಲಾ ಕುಶಿನ್ ಯೆಂವ್ಚ್ಯೆ ಗಾಡ್ಯೆಕ್ ರಾಕೊನ್ ರಾವ್ಲೊ.

ಆತಾಂ ಲತೀಫಾನ್ ಪಾಟ್ಲಾನ್ ಶಿರ್ಕಾಯಿಲ್ಲೊ ಕೊಯ್ತೊ ಹಾತಿಂ ಘೆತ್ಲೊ. ತ್ಯಾ ಕಾಳೊಕಾಂತ್‌ಚ್ ಜಾತಾ ತಿತ್ಲೆಂ ಚಿಡ್ಕೊನ್ ಮ್ಹಳೆಪರಿಂ ತೊ ರುಕಾ ಪಾಟ್ಲಾನ್ ಲಿಪ್ಲೊ. ಹೈ ಗಾಡ್ಯೆರ್ ಪುಣೆ ಶೆಟ್ಟಿ ಆಸ್ತಲೊ ಮ್ಹಣ್ ಲೆಕ್‌ಲ್ಲ್ಯಾ ಶಾಕಾ ಸುರ್ವೆರ್‌ಚ್ ದಿಷ್ಟಿಕ್ ಪಡ್ಲೊ ಜನ್ನಾ.

ಜನ್ನಾನ್ ಗಾಡಿ ಬೊಂಗ್ಲಾ ಮುಕ್ಲ್ಯಾ ಆಂಗ್ಲಾಂತ್ ರಾವಯ್ಲಿ ಆನಿ ಲಾಂಬ್ ಎಕ್ ಉಸ್ವಾಸ್ ಸೊಡ್ನ್ ಬೊಲ್ಸಾಂತ್ಲಿ ಬೀಡಿ ಕಾಡ್ನ್ ವೊಂಠಾರ್ ಮೊವವ್ನ್ ಪೆಟಯ್ಲಿ.

ಗಾಡ್ಯೆ ಥಾವ್ನ್ ಶೆಟ್ಟಿ ದೆಂವೊನ್ ಯೆತಲೊ ಮ್ಹಣ್ ರಾಕೊನ್ ಆಸ್ಚೊ ಲತೀಫ್ ನಿರಾಸ್ಲೊ. ಸುಮಾರ್ ವೇಳ್ ಪರ್ಯಾಂತ್ ಗಾಡ್ಯೆ ಥಾವ್ನ್ ಕೋಣೆ ದೆಂವೊನಾ ತೆಂ ಪಳೆತಾನಾ ಆಜ್ ಶೆಟ್ಟಿ ಯೆಂವ್ಕ್ ನಾ ಆಸ್ತಲೊ ಮ್ಹಣ್ ಲೆಕ್ಲೆಂ ಶಾಣೆ. ಸಾಂಶೆಕ್ ವಚಾನಾಸ್ತಾಂ ಆಜ್ ತೊ ಬೊಂಗ್ಲಾಂತ್‌ಚ್

ರಾವ್ಲಾ ಜಾಂವ್ಚಿ ಪುರೊ ಮ್ಹಳ್ಳೊ ದುಬಾವ್‌ಯೊ ಮಾರ್ಲೊ ತಾಕಾ.

ಇತ್ಲಾರ್ ಬೊಂಗ್ಲಾಚೊ ಪೊರ್ಟಿಕೊಂತ್ಲೊ ದಿವೊ ಪೆಟ್ಲೊ. ತಶೆಂ ಪಾಟಾಪಾಟ್ ಮುಕ್ಲೆಂ ದಾರ್ ಉಗ್ತೆಂ ಜಾಲೆಂ. ಬಾಗಿಲ್ ಉಗ್ತೆಂ ಕೆಲ್ಲೆಂ ಶೆಟ್ಟಿಚ್ಯಾ ಬೊಟ್ಟೆರಾನ್. ಜನ್ನಾ ಮುಕಾರ್ ಗೆಲೊ ಆನಿ ತಾಚೆಲಾಗಿಂ ಕಿತೆಂಗೀ ಸಾಂಗಾಲಾಗ್ಲೊ. ಲತೀಫಾಕ್ ತೆಂ ಸ್ಪಷ್ಟ್ ಆಯ್ಕಾಲೆಂ ನಾ. ಉಪ್ರಾಂತ್ ದೊಗೀ ಗಾಡ್ಯೆಲಾಗಿಂ ಆಯ್ಲೆ. ಜನ್ನಾನ್ ಗೋಣಿ ಉಕಲ್ನ್ ಬೊಟ್ಟೆರಾಕ್ ಗಾಡ್ಯೆಂತ್ ಆಸ್‌ಲ್ಲೆಂ ದಾಕಯ್ಲೆಂ. ಬೊಟ್ಟೆರ್ ವ್ಹಡ್ಲ್ಯಾನ್ ಹಾಸ್ಲೊ.

“ಆಯ್ಚೊ ಮ್ಹಾಲ್ ಬರೊ ಆಸಾ. ಖಂಯ್ ಥಾವ್ನ್ ಹಾಡ್ಲೊ?” ಹಾಸೊನ್‌ಂಚ್ ವಿಚಾರ್ಲೆಂ ತಾಣೆ.

“ಬಾಳ್ಕು ಥಾವ್ನ್” ಜಾಪ್ ದಿಲಿ ಜನ್ನಾನ್, “ಆಮ್ಚ್ಯಾ ಅಯ್ಯಾನ್ ಹಾಚ್ಯಾ ಮಾವ್ಯಾಕ್ ಚಾಳೀಸ್ ರುಪಯ್ ದಿಲ್ಯಾತ್. ಯೆಂವ್ಚ್ಯಾ ಸೊಮಾರಾ ಪರ್ಯಾಂತ್ ತೆಂ ಹಾಂಗಾಚ್ ಆಸ್ತೆಲೆಂ. ಭಿಯೆನಾಕಾ, ವಾಂಟೊ ಮ್ಹಾಕಾಯೊ ಆಸಾ, ತುಕಾಯೊ ಆಸಾ. ಪಯ್ಲೆಂ ಅಯ್ಯಾಚೆಂ ಜಾಂವ್ಚಿ ಉಪ್ರಾಂತ್ ಆಮ್ಕಾಂ. ಥೊಡ್ಯಾ ವೆಳಾನ್ ತೆ ಚೊವ್ಲೀ ಕಾರಾರ್ ಯೆತಲೆ. ವಚ್ ತುಂ ತಯಾರಿ ಕರ್...”

ಉಪ್ರಾಂತ್ ದೊಗೀ ವ್ಹಡ್ಲ್ಯಾನ್ ಹಾಸ್ಲೆ.

ಲತೀಫಾಚೆ ಕಾನ್ ಚುರುಕ್ ಜಾಲೆ. ಜನ್ನಾನ್ ಸಾಂಗ್‌ಲ್ಲೆಂ ತಾಕಾ ಸಾರ್ಕೆಂ ಆಯ್ಕಾಲೆಂ. ಮುಕಾರ್ ಜಾಂವ್ಕ್ ಆಸ್ಚ್ಯಾ ಸಂಗ್ತಿಂಚೊ ಸಾಧಾರ್ಣ್ ಅಂದಾಜ್ ಕೆಲೊ ತಾಣೆ. ರಾಗಾನ್ ತಾಚಿಂ ದಾಡಾಮಾಂ ಅರ್ನಾಲಿಂ. ಗಾಡ್ಯೆರ್ ಕಿತೆಂ ಆಸಾ ತೆಂ ತಾಂಚ್ಯಾ ಉಲೊಣ್ಯಾಂತ್‌ಚ್ ತಾಕಾ ಕಳ್‌ಲ್ಲೆಂ.

ಲತೀಫಾಕ್ ಫಾತಿಮಾಚೊ ಉಡಾಸ್ ಆಯ್ಲೊ ಆನಿ ರಾಗಾನ್ ತಾಚ್ಯಾ ಹಾತಾಂತ್ ಆಸ್‌ಲ್ಲೊ ಕೊಯ್ತೊ ತಾಣೆ ರುಕಾಕ್ ತೊಪ್ಲೊ. ಹ್ಯಾಚ್ ಘಡ್ಯೆ ಮುಕಾರ್ ವಚೊನ್ ದೆಂವ್ಚಾರಾಂಕ್ ಕಾತರ್ನ್ ಉಡವ್ಯಾಂ ಮ್ಹಳ್ಳಿ ತಾಳ್ಣಿ ತಾಕಾ ಆಯ್ಲಿ. ತರೀ ಸಯ್ರಾಣ್ ಸಾಂಬಾಳ್ನ್ ಮುಕಾರ್ ಕಿತೆಂ ಘಡ್ತಾ ತೆಂ ಪಳೆಂವ್ಕ್ ತೊ ರಾಕೊನ್ ರಾವ್ಲೊ.

ಚಡುಣೆ ಧಾ ಮಿನುಟಾಂ ಪಾಶಾರ್ ಜಾಲಿಂ. ಹ್ಯಾ ಮಧೆಂ ಜನ್ನಾ ಭಿತರ್ ಗೆಲ್ಲ್ಯಾ ಬೊಟ್ಟೆರಾಕ್ ಉಲೊ ಮಾನ್ ಏಕ್ ಚೆಂಬು ಉದಕ್ ಹಾಡವ್ನ್ ಪಿಯೆಲೊ ಆನಿ ಆನ್ಯೆಕ್ ಬಿಡಿ ಪೆಟವ್ನ್ ಮುಕ್ಲ್ಯಾ ದಾರ್ವಾಟ್ಯಾಚ್ಯಾ ಮೆಟಾರ್ ಬಸ್ಲೊ.

ವೇಳ್ ಉತರ್ತಾಲೊ ಶೆಟ್ಟಿಚೆರ್ ಫಾರಿಕ್ಷಣ್ ಘೆಂವ್ಚ್ಯಾ ಇರಾದ್ಯಾನ್ ಆಯಿಲ್ಲ್ಯಾ ಲತೀಫಾಕ್ ತ್ಯಾ ಕಾಳೊಕಾಂತ್ ಬಸ್‌ಲ್ಲ್ಯಾ ಕಡೆನ್ ಆಪ್ಲೆಂ ಸಯ್ರಾಣ್ ಚುಕ್ತಾ ತಶೆಂ ಭೊಗ್ತಾಲೆಂ.

ಪೋರ್ಟಿಕೊಂತ್ಲೊ ಉಜ್ವಾಡ್ ಬಾಗ್ಲಾ ಆನಿ ಜನೆಲಾಂತ್ಲ್ಯಾನ್ ಅಧ್ಯಾ ಆಂಗ್ಲಾ ಪರ್ಯಾಂತ್ ಪ್ರಸಾರ್ಲೊ. ಚಿಕ್ಕ ಪಯ್ಸ್ ಜನ್ನಾಚ್ಯಾ ಉಜ್ವಾಡ್ ಆಸ್‌ಲ್ಲಿ ತಿ ಗಾಡಿ ಕಾಳೊಕಾಂತ್ ಆಸ್‌ಲ್ಲಿ ತರೀ ಗಾಡ್ಯೆ ಪಂದ್ಲ್ಯಾ ಲಾಂಪ್ಯಾಂವಾಚ್ಯಾ ಮಸ್ಕ್ ಉಜ್ವಾಡಾಕ್ ಲತೀಫಾಕ್ ತಿ ಸಾರ್ಕಿ ದಿಸ್ತಾಲಿ. ಥೊಡೆ ಪಾವ್ಪಿಂ ವಜನ್ ವಾವವ್ನ್ ಥಕ್‌ಲ್ಲಿ ಗೊಮ್ಮಿ ಸದಿಳ್ ಕಚ್ಯಾಕ್ ಗಾಡ್ಯೆಚೊ ಬೊಯ್ಲ್ ಆಪ್ಲಿ ತಕ್ಲಿ ಹಾಲಯ್ತಾಲೊ. ಆನಿ ತವಳ್ ತಾಚ್ಯಾ ಗೊಮ್ಮೆಕ್ ಗುಂತ್‌ಲ್ಲ್ಯಾ ಖಿಣ್ಣುಳ್ಳಾಂಚ್ಯಾ ಆವಾಜಾಕ್ ಜನ್ನಾಚಿ ಆನಿ ಲತೀಫಾಚಿ ದೀಷ್ಟ್ ಗಾಡ್ಯೆ ಥಂಯ್ ಘುಂವ್ತಾಲಿ. ದೊಗೀ ಜಣ್ ಎಕಾಮೆಕಾಕ್ ಪುಡ್ ಕರುನ್ ಶೆಟ್ಟಿಕ್ ರಾಕೊನ್ ಬಸ್‌ಲ್ಲೆ.

ಕಾಳೊಕಾಂತ್ ಆಸ್‌ಲ್ಲ್ಯಾ ಲತೀಫಾಕ್ ಉಜ್ವಾಡಾಂತ್ಲೆಂ ಸರ್ವ್ ದಿಸ್ತಾಲೆಂ. ತರೀ ಥೊಡ್ಯಾಚ್ ಮೆಟಾಂ ಪಯ್ಸ್ ಏಕ್ ಅನಾಹುತ್ ಆಪ್ಲಾಕ್ ರಾಕೊನ್ ಬಸ್ಲಾಂ ಮ್ಹಳ್ಳಿ ಖಬರ್ ಉಜ್ವಾಡಾಂತ್ ಆಸ್‌ಲ್ಲ್ಯಾ ಜನ್ನಾಕ್ ಕಳಿತ್ ನಾತ್‌ಲ್ಲಿ.

“ವೊರಾಂ ಕಿತ್ತಿಂ ಜಾಲಿಂಗಾಯ್?” ಚಿಕ್ಕಿ ವ್ಹಡಾ ತಾಳ್ಯಾನ್ ಆಪ್ಲಾಯಿತ್ಲ್ಯಾಕ್ ಉಲಯ್ಲೊ ಜನ್ನಾ ಪಾಲ್ವಾಲ್ಲಿ ಬಿಡಿ ಪಯ್ಸ್ ಉಡವ್ನ್. ಥೊಡ್ಯಾ ವೆಳಾನ್ ಜಾಂಬಾಯೊ ಕಾಡಿತ್ ಬೊಟ್ಟೆರ್ ಭಾಯ್ರ್ ಆಯ್ಲೊ. “ವೊರಾಂ ಸಾಡೆ-ಧಾ ಜಾಲಿಂ, ತುಕಾ ಕಿತೆಂ ನೀದ್ ಯೆತಾ?” ವಿಚಾರ್ಲೆಂ ತಾಣೆ.

“ಆಯ್ಚ್ಯಾ ಮಟ್ವಾಕ್ ನೀದ್ ಪುಣಿ ಯೆಂವ್ಚಿ ನಾ. ಪುಣ್ ಬಾಳುಪೇಟೆಂತ್ ಪಿಯೆಲ್ಲೊ ಸೊರೊ ಫಿರ್ವಾಲಾ ಆನಿ ಪೊಟಾಂತ್ ಭುಕೆನ್ ಉಜೊ

ಪೆಟ್ರಾ, ಭಿತರ್ ಕಿತೆಯೀ ಆಸಾ?”

“ಕಿತೆಯಿ ಮ್ಹಳ್ಳಾರ್ ಕಸಲೆಂ ತೆಂ...” ಹಾಸೊನ್‌ಶೆಂ ಬೊಟ್ಟೆರಾನ್ ಸವಾಲ್ ಕೆಲೆಂ. “ಸೊರೊಗೀ ವಾ ಜೆವಣ್?”

“ಖಿಂಚಿಯೀ ಜಾತಾ. ಸೊರೊ ಮೆಳ್ಳೊ ತರ್ ತಾಣಿಂ ಯೆತಾ ಪರ್ಯಾಂತ್ ಅಶೆಂಚ್ ರಾಕೊನ್ ಬಸ್ಕೆತೆಂ. ನಾ ತರ್ ಹಿ ಪೊಟಾಚಿ ಭುಕ್ ಮ್ಹಜ್ಯಾನ್ ಪುಣೀ ಸೊಸುಂಕ್ ಜಾಯಿನಾ. ಆಸಾವೆ?”

ಬೊಟ್ಟೆರ್ ಪರತ್ ಹಾಳ್ವಾಯೆನ್ ಹಾಸ್ಲೊ.

“ಆಸ್ಲಾರ್ ದಿ ಸಾಯ್ಪಾ. ಚಿಡಾಯ್ತಾಕಾ...” ಪರಾಶೆಂ ಜನ್ನಾನ್.

“ದಿವ್ಯಾಂ. ಪುಣ್ ದಿಂವ್ಚ್ಯಾ ವೆಳಾರ್ ಅಯ್ಯಾ ಯೇತ್ ಜಾಲ್ಯಾರ್ ತಾಕಾ ಮ್ಹಜೊಯೀ ಘುಟ್ ಕಳಾತ್!”

“ತಶೆಂ ಕಾಂಯ್ ಇಕ್ರಾ ವೊರಾಂ ಪಯ್ಲೆಂ ಖಂಡಿತ್ ಪಾವಾನಾಂತ್ ತೆ. ತಾಣಿ ಕೆಲ್ಲಿ ಮಾಂಡಾವಳ್ ಹಾಂವ್ ಜಾಣಾಂ. ತೆ ಆತಾಂ ಸಕ್ಲೇಶ್‌ಪುರ್ ಗೆಲ್ಯಾತ್ ಆನಿ ಥಂಯ್ಚ್ಯಾ ಇಂಗ್ಲಿಷ್ ಬಾರಾಂತ್ ಕಾಂಯ್ ಬೊಳ್ಲಿ ಸುಕಯ್ಲ್ಯಾ ಶಿವಾಯ್ ಪಾಟಿಂ ಯೆಂವ್ಪೆನಾಂತ್. ರಾತಿಚ್ಯಾ ಖರ್ಚಾಕ್ ನಾಕಾವೆ? ಹಾಂಗಾಸರ್ ಇತ್ಲೆಂ ಕಾಮ್ ಆಸಾ...” ಆತಾಂ ಬೊಟ್ಟೆರೀ ವ್ಹಡ್ಲ್ಯಾನ್ ಹಾಸ್ಲೊ ಆನಿ ಭಿತರ್ ಗೆಲೊ. ಥೊಡ್ಯಾ ವೆಳಾನ್ ಪಾಟಿಂ ಯೆತಾನಾ ತಾಚ್ಯಾ ಹಾತಾಂತ್ ಏಕ್ ಗ್ಲಾಸ್ ಆಸ್‌ಲ್ಲೊ ಆನಿ ತೊ ಜನ್ನಾಕ್ ದಿತಾನಾ ತಾಣೆ ಮ್ಹಳೆಂ, “ಹಾಂವ್ ಭಿತರ್ ಹಾಡ್ನ್ ದವರ್ತಾಂ ತೆಂ ಅಯ್ಯಾಕ್ ಕಳಿತ್ ನಾ. ಉಲಯ್ತಾನಾ ಚುಕೊನ್ ಪುಣೀ ತಾಕಾ ಸಾಂಗಾನಾಕಾ ಹಾಂ...!”

ಬೊಟ್ಟೆರಾನ್ ದಿಲ್ಲೆ ಚತ್ರಾಯೆಕ್ ಜನ್ನಾ ವೋಂಟ್ ರುಂದಾವ್ನ್ ಆಪುರ್ಬಾಯೆನ್ ಹಾಸ್ಲೊ ಆನಿ ಗ್ಲಾಸಾಂತ್ ಆಸ್‌ಲ್ಲೊ ಎಕಾಚ್ ಘೊಟಾನ್ ತಾಣೆ ಖಾಲಿ ಕೆಲೊ.

“ಖಾವಯ್ಲ್ಯಾ ಹಾತಾಕ್ ಖೊಂಚ್ ಮಾರಿನ್‌ವೇ ಹಾಂವ್? ಧನಿ ತೊ ಜಾಲ್ಯಾರೀ ಮ್ಹಜ್ಯಾ ಪೊಟಾಕ್ ವಾಡ್ನ್ ದೀಜಾಯ್ ತುಂವೆಂ ನ್ಹಯ್‌ವೆ? ತುಕಾ ವಾಯ್ ಚಿಂತುನ್ ಹಾಂವ್ ಖಿಂಚ್ಯಾ ಪೊಂಡಾಕ್ ವಚೊಂ



ಸಾಂಗ್...” ಸಯ್ಲಾಪ್ ಉಲಯಿತ್ ಖಾಲಿ ಗ್ಲಾಸ್ ಪಾಟಿಂ ದಿಲೊ ತಾಣೆ.

ವಾರೆಂ ಘಾಲ್ಯಾರ್ ಬೊಟ್ಟೆರ್ ಕಿತ್ಲೊ ಪುಗ್ತಾ ಮ್ಹಳ್ಳೆಂ ಜನ್ನಾಕ್ ಕಳಿತ್ ಆಸ್‌ಲ್ಲೆಂ. ಧನ್ಯಾ ಉಪ್ರಾಂತ್ ತಾಣೆ ಪಯ್ಲೊ ಸಲಾಮ್ ದಿಂವ್ಚೊ ಆಸ್‌ಲ್ಲೊ ತಾಚಾ ಬೊಟ್ಟೆರಾಕ್, ತಶೆಂ ಜಾಲ್ಲ್ಯಾನ್ ರಾಕ್ಸಾಬರಿ ತಾಚೊ ಜೀವ್ ವಾಡ್‌ಲ್ಲೊ ಆನಿ ಹಸ್ತಿಚೆಂ ಬಳ್ ತಾಚ್ಯೆ ಕುಡಿಂತ್ ಭರ್‌ಲ್ಲೆಂ.

ಆತಾಂ ಜಾಲ್ಯಾರೀ ಬೊಟ್ಟೆರಾಕ್ ತಾಣೆ ಫುಕಾರ್‌ಲ್ಲೆಂ ವ್ಯರ್ಥ್ ಜಾಲೆಂನಾ. “ತರ್ ತುಂ ಜೆವ್ತಾಯ್ಲೆ ಜನ್ನಾ?” ವಿಚಾರ್ಲೆಂ ಬೊಟ್ಟೆರಾನ್. “ತೆ ಸಕ್ಲೇಶ್‌ಪುರ್ ಥಾವ್ನ್‌ಚ್ ಜೇವ್ನ್‌ಚ್ ಯೆತಲೆ ಮ್ಹಣ್ ದಿಸ್ತಾ. ತಾಣಿಂ ಯೆಂವ್ಚೆ ಭಿತರ್ ತುಜೆಂ ಜಾಂವ್ಪಿ.”

ಜೆವಣ್ ಮ್ಹಳ್ಳಾರ್ ಪಂದ್ರಾ ಮಯ್ಲಾಂ ಧಾಂವೊನ್‌ಚ್ ವೆಚೊ ಜನ್ನಾ ಎಕಾಚ್ಚಾರಾ ಬಸ್‌ಲ್ಲ್ಯಾ ಥಂಯ್ಚೊ ಉಟೊನ್ ರಾವ್ಲೊ.

“ವಾಡ್ ಬೊಟ್ಟೆರಾಮಾ, ಚಿಕ್ಕೆ ಪಯ್ಲೆಂ ಹಾವ್‌ಂಚ್ ತೊಂಡ್ ಸೊಡ್ಚಾರ್ ಆಸ್‌ಲ್ಲೊಂ. ಸತ್ ಸಾಂಗ್ಲೆಂ ತರ್ ಬಾಳು ಪೇಟೆಂತ್‌ಚ್ ಮ್ಹಾಕಾ ಭುಕ್ ಲಾಗ್‌ಲ್ಲಿ.”

“ಪುಣ್ ಬೊಯ್ಲಾ ಗಾಡ್ಯೆರ್ ಆಸಾ ತೆಂ ಉಟೊನ್ ಧಾಂವಾತ್ ತರ್?” ಹಾಸೊನ್‌ಚ್ ವಿಚಾರ್ಲೆಂ ಬೊಟ್ಟೆರಾನ್.

“ಧಾಂವ್ಚೆಂ ಸೊಡ್ನ್ ತಾಕಾ ಆತಾಂ ಆಪುಣ್ ಚಿನ್ನಹಳ್ಳಿಕ್ ಪಾವ್ಲ್ಯಾಂ ಮ್ಹಳ್ಳಿಚ್ ಖಬರ್ ನಾ!”

“ಮ್ಹಳ್ಳಾರ್?” ಬೊಟ್ಟೆರ್ ಅಜಾಪ್ಲೊ, “ತರ್ ತೆಂ ಆಪ್ಲ್ಯಾ ಸ್ವಂತ್ ಖುಶೆನ್ ಆಯಿಲ್ಲೆಂ ನ್ಹಯ್‌ಗೀ?”

“ತುವೆಂ ಪಳೆಯ್ತಾನಾ ತೆಂ ಗಾಡ್ ನಿದೆಂತ್ ಆಸ್‌ಲ್ಲೆಂ ಕಳೊಂಕ್ಸಾವೇ ತುಕಾ? ತಾಕಾ ನಿದೆಚೆಂ ಒಕತ್ ದಿಲಾಂ ಬೊಟ್ಟೆರಾಮಾ...” ಜನ್ನಾ ಹಾಸ್ಲೊ.

ಬೊಟ್ಟೆರಾಕ್ ಹಿ ಗಜಾಲ್ ನಿಜಾಯ್ತಿ ಸುಸ್ತಾಲಿನಾ. ಗಾಡ್ಯೆಂತ್ಲ್ಯಾ ಚೆಡ್ವಾಕ್ ತಾಣೆ ಪಳೆತಾನಾ ತೆಂ ನಿದೊನ್ ಆಸ್‌ಲ್ಲೆಂ ತರೀ ವಾಟಿಚ್ಯೆ ಪುರಾಸಾಣೆನ್ ಆಡ್ ಪಡ್ಲಾಂ ಆಸ್ತೆಲೆಂ ಮ್ಹಣ್ ತಾಣೆ ಲೆಕ್‌ಲ್ಲೆಂ. ಪುಣ್

ಆತಾಂ ಜನ್ನಾನ್ ಸಾಂಗ್ಲೆಂ ಆಯ್ಕೊನ್ ಹಾಂತುಂ ಕಿತೆಯೊ ದುಸ್ರೊ ಮತ್ಲಬ್ ಆಸ್ ಮ್ಹಳ್ಳೊ ದುಬಾವ್ ತಾಕಾ ಮಾರ್ಲೊ.

ಕಾಳೊಕಾಂತ್ ಆಸ್ಲೊ ಲತೀಫ್ ಹಾಂಚೆಂ ಸಂಭಾಷಣ್ ಕಾನ್ ದೀವ್ನ್ ಆಯ್ಕುತಾಲೊ. ನಿದೆಚೆಂ ಒಕತ್ ದೀವ್ನ್ ಚೆಡ್ವಾಕ್ ಆಪವ್ನ್ ಹಾಡ್ಲಾಂ ಮ್ಹಣ್ತಾನಾ ತಾಚಾ ಆಂಗಾಚಿ ಲೋಂವ್ ಉಬಿ ಜಾಲ್ಲಿ. ಬಸ್‌ಲ್ಲ್ಯಾ ಥಂಯ್ಚ್ ಹುಳ್ಳುಳ್ಳೊ ತೊ.

“ಸಾರ್ಕೆಂ ಸೊಡವ್ನ್ ಸಾಂಗ್ ಜನ್ನಾ. ಆಮ್ಚಾ ಅಯ್ಯಾನ್ ಹಾಕಾ ಚೊರೈನ್ ಪುಣೀ ಉಸ್ಕಾವ್ನ್ ಹಾಡುಂಕ್ಯಾಂ?”

“ಛೆ-ಛೆ, ತಶೆಂ ಕಾಂಯ್ ನಾ. ಹಾಚೊ ಮಾವ್ಲೊ ಅಯ್ಯಾಚೊ ರಿಣ್ಕಾರಿ. ವರ್ಸಾ ಪಯ್ಲೆಂ ತಾಣೆ ಹಾಚೆ ಕಡ್ಲೊ ಚಾಳೀಸ್ ರುಪಯ್ ರೀಣ್ ಘೆತ್‌ಲ್ಲೊ ಖಂಯ್. ಗಾಡಿ ಆಂಬುಡ್ನ್ ದೀಸ್ ಕಾಡ್ಜೆಚ್ ಕಷ್ಟ್ ಜಾಲ್ಯಾತ್ ತಾಕಾ. ಎಕ್ಯೆ ಗಾಂಟಿನ್ ಚಾಳೀಸ್ ಖಂಚೆ ದಿತಲೊ? ಯೆದೊಳ್ ಪರ್ಯಾಂತ್ ವಾಡ್ ದೀತ್ ಆಸ್‌ಲ್ಲೊ. ಆದ್ಲ್ಯಾ ಸೊಮಾರಾ ಸಾಂತೆಂತ್ ಆಮ್ಚ್ಯಾ ಅಯ್ಯಾನ್ ತಾಕಾ ಕಡಕ್ಕ್ ತಾಕಿದ್ ದಿಲ್ಲಿ.”

“ಕಿತೆಂ ಮ್ಹಣ್...?” ಬೊಟ್ಟಿರಾನ್ ಮಧೆಂಚ್ ಸವಾಲ್ ಕೆಲೆಂ.

“ಎಕಾ ಹಪ್ತ್ಯಾ ಭಿತರ್ ರೀಣ್ ಫಾರಿಕ್ ಕರಿಜಾಯ್ ಮ್ಹಣ್. ಕಿತ್ಯಾಕ್ ಮ್ಹಣ್ ಸಾಂಗ್ತಾಂ ಆಯ್ಕ್. ಹ್ಯಾ ಚೆಡ್ವಾಚಿ ಆವಯ್ ಸರ್ಲ್ಯಾ ಆನಿ ಬಾಪಯ್ ಗಾಂವ್ ಸೊಡ್ನ್ ಧಾಂವ್ಲಾ. ತಶೆಂ ಜಾವ್ನ್ ಹೆಂ ಲ್ಹಾನ್ ಧಾವ್ನ್ ಮಾವ್ಲ್ಯಾಗೆರ್‌ಚ್ ಆಸಾ. ಅಳೆ ಬೊಟ್ಟಿರಾಮಾ. ಆಮ್ಚಾ ಅಯ್ಯಾಕ್ ಹಿ ಐಡಿಯಾ ಹಾವೆಂಚ್ ದಿಲ್ಲಿ. ಹೆಂ ಚೆಡುಂ ಆದ್ಲ್ಯಾ ಮಯ್‌ನ್ಯಾಂತ್‌ಚ್ ವ್ಹಡ್ ಜಾಲ್ಲೆಂ. ತಿ ಮ್ಹಾಕಾ ಖಬರ್ ಆಸ್ಲಿ. ಆಪ್ಲಿ ಬಹಾದೂರಿ ಉಲಯ್ಲೊ ಜನ್ನಾ.

(ಘರಾಂತ್ ಏಕ್ ಚೆಡುಂ ವ್ಹಡ್ ಜಾಲೆಂ ತರ್ ಕುಟ್ಮಾಚಾಂಕ್ ಆನಿ ಸೆಜಾಚಾಂಕ್ ಆಪವ್ನ್ ಕಾಫಿ. ಫಳ್ಹಾರ್ ದೀವ್ನ್ ಗಮ್ಮತ್ ಕರ್ಚೆಂ ಆನಿ ಹಿ ಖಬರ್ ಗಾಂವಾಕ್ ಕಳಂವ್ಪಿ ರಿವಾಜ್ ಮಲ್ತಾಡ್ ಪ್ರದೇಶಾಂನಿ ಆತಾಂಯೊ ಥೊಡ್ಯಾ ಹರಿಜಣಾಂ ಮಧೆಂ ಆಸಾ.)

“ಹೊ-ಹೊ, ಚೆಡುಂ ತರ್ ಏಕ್ದಮ್ ಲ್ಹಾನ್ ಪ್ರಾಯೆಚೆಂ. ಪುಣ್ ಪಳೆತಾನಾ ಕಳಾನಾ” ಮ್ಹಣಾಲೊ ಬೊಟ್ಟೆರ್.

“ತಾಕಾ ವಾಡಾವಳ್ ಬರಿ ಆಸಾ...” ಜನ್ನಾನ್ ಮುಂದರ್ಸಿಲೆಂ.

“ದೆಕುನ್ ಹ್ಯಾಚ್ ವೆಳಾರ್ ಹಾಚ್ಯಾ ಮಾವ್ಯಾಚೆರ್ ಒತ್ತಡ್ ಘಾಲ್ಯಾರೀ ಅಯ್ಯಾಚೆಂ ಕಾಮ್ ಜಾತಾ, ತಾಚೆಂ ರೀಣೆಯೊ ಫಾರಿಕ್ ಜಾತಾ. ದೆಕುನ್ ದೊಗಾಂಯ್ಚಿ ಕಾನ್ ಪುಂಕುನ್ ಹಾವೆಂಚ್ ಹಿ ಮಾಂಡಾವಳ್ ಕೆಲ್ಲಿ. ಕಶಿ ಮ್ಹಜಿ ಐಡಿಯಾ?” ಜನ್ನಾನ್ ಭುಜಾಂ ಹಾಲಯ್ಲಿಂ.

“ಐಡಿಯಾ ಜಾವ್ತತ್ ತುಜೆ” ತಾಚ್ಯಾ ಭುಜಾಕ್ ಥಾಪುಡ್ನ್ ಬೊಟ್ಟೆರಾನ್ ಶಿಫಾರಾಸ್ ದಿಲಿ. “ಪುಣ್ ಚೆಡ್ವಾಕ್ ಹಿ ಗಜಾಲ್ ಕಳಿತ್ ನಾಂವೇ?”

“ಸಾಂಗ್ಚೆಂ ಆಯ್ಕ್, ಆದ್ಲ್ಯಾ ಸೊಮಾರಾ ಹಾಚ್ಯಾ ಮಾವ್ಯಾಕ್ ಅಯ್ಯಾನ್ ಧಮ್ಚಿ ದಿಲ್ಲಿಮಾ? ಉಪ್ರಾಂತ್ ಹಾಂವ್ ತಾಕಾ ಘಟಾನ್ ಮೆಳ್ಳೊಂ. ಆನಿ ರಿಣಾಂತ್ಲೆಂ ಪರಿಹಾರ್ ಜೊಡುಂಕ್ ಅಶೆಂ ಅಶೆಂ ಕರ್ ಮ್ಹಣ್ ಆಲೋಚನ್ ದಿಲಿ. ಸುರ್ವೆರ್ ಆಯ್ಕಾಲೊ ನಾ. ಪುಣ್ ಪಯ್ಯಾಂಚೆಂ ಚಿಂತುನ್ ನಿಮಾಣೆ ತಾಣೆ ಒಪ್ಪಾಜಾಯ್ತ್ ಪಡ್ಲೆಂ. ತ್ಯಾ ಪರ್ಮಾಣೆ ಚೆಡ್ವಾಕ್ ಕಿತೆಂಗೀ ನೀಬ್ ದೀವ್ನ್ ಆಪ್ಲೆ ಗಾಡ್ಯೆರ್ ಘೆವ್ನ್ ತೊ ಆಜ್ ಸಾಂತೆಕ್ ಆಯಿಲ್ಲೊ. ಸುರ್ವೆರ್ಚ್ ಮಾಂಡಾವಳ್ ಕೆಲ್ಲ್ಯಾ ಪರ್ಮಾಣೆ ಸಾಂಜೆರ್ಶೆಂ ಆಮ್ಚಾ ಅಯ್ಯಾನ್ ದಿಲ್ಲೊ ಪಿಟೊ ವಿಬ್ರೆವಿಣೆ ತಾಣೆ ಸೊಡಾಂತ್ ಭರ್ಸುನ್ ಚೆಡ್ವಾಕ್ ತಾನೆಕ್ ದಿಲ್ಲ್ಯಾಪರಿಂ ಪಿಯೆಂವ್ಕ್ ದಿಲೆಂ. ಥೊಡ್ಯಾವೆಳಾನ್ ಚೆಡುಂ ಆಪ್ಣಾಕ್ ತಕ್ಲಿ ಜಡ್ ಜಾತಾ. ನೀದ್ ಯೆತಾ ಮ್ಹಣ್ತಾತಾನಾ ಮಾವ್ಯಾನ್ಂಚ್ ಮ್ಹಳೆಂ. ‘ನೀದ್ ಯೆತಾ ತರ್ ವಚ್ ಆನಿ ಗಾಡ್ಯೆರ್ ನಿದೆ’ ಮ್ಹಣ್. ಚೆಡುಂ ಗೆಲೆಂ ಆನಿ ಗಾಡ್ಯೆರ್ ನಿದ್ಲೆಂ. ತಶೆಂ ನಿದ್ಲೆಂ ತೆಂ ಆತಾಂಯೊ ನಿದೆಂತ್ಚ್ ಆಸಾ. ಗಜಾಲ್ ಕಳಿಮಾ?”

ಜನ್ನಾಚೆಂ ಆಯ್ಕಾನ್ ಬೊಟ್ಟೆರ್ ವಿಜ್ಞಿತ್ ಪಾವ್ಲೊ.

“ತರ್ ಹಿ ಗಾಡಿ?” ಭಾಯ್ಲ್ಯಾ ಗಾಡ್ಯೆಕ್ ಪಳೆವ್ನ್ ದುಬಾವಾನ್ ಉಲಯ್ಲೊ ಬೊಟ್ಟೆರ್.

“ವ್ಹಯ್ ಗಾಡಿ ತಾಚಿ, ಬೋಯ್ಲ್ ಮಾತ್ರ ಆಮ್ಚೆಚ್. ಸಾಂತೆಂತ್ ಲೊಕಾ ಮುಕಾರ್ ಚೆಡ್ವಾಕ್ ಉಕಲ್ನ್ ಆಮ್ಚೆ ಗಾಡ್ಯೆರ್ ಘಾಲುಂಕ್ ಜಾತಾ? ದೆಕುನ್ ಬೋಯ್ಲ್ ಮಾತ್ರ ಆಮಿ ಬದ್ಲಿತಾಂವ್. ಯೆಂವ್ಚಾ ಸಾಂತೆ ದೀಸ್ ಗಾಡ್ಯೆ ಸಮೇತ್ ಚೆಡ್ವಾಕ್ ಪಾಟಿಂ ಪಾವಯ್ಲ್ಯಾರ್ ಜಾಲೆಂ. ಅಯ್ಯಾಚೆ ಚಾಳಿಸ್ ರುಪಯ್ ವಸೂಲ್...” ತೋಂಡ್ ಉಗಡ್ನ್ ಲಾಂಬಾಯೆಚೊ ಹಾಸೊ ಹಾಸ್ಲೊ ತೊ.

‘ಧುಕ್’ ಕರುನ್ ತೊಂಡಾಂತ್ಲಿ ಥಿಂಪಿ ಲತೀಫಾನ್ ಧರ್ಣಿರ್ ಉಡಯ್ಲಿ. ಜನ್ನಾಚ್ಯಾ ಉತ್ರಾಂಚೊ ತಾಕಾ ಇತ್ಲೊ ಕಾಂಟಾಳೊ ಆಯ್ಲೊ ಕೀ ಹೆರಾ ವೆಳಾರ್ ಜಾಲ್ಯಾರ್ ತಿಚ್ ಥಿಂಪಿ ತಾಚಾ ಮುಸ್ಕಾರಾರ್ ಥುಕ್ತೊ ಕೊಣ್ಣಾ.

“ಆನಿ ಪುಣಿ ಇಲ್ಲಿಂ ವಾಡ್ನ್ ದಿಶಿಯೆ ಬೊಟ್ಟೆರಾಮಾ” ಮ್ಹಣಾಲೊ ಜನ್ನಾ ಪೊಟಾರ್ ಹಾತ್ ಭೊಂವ್ಡಾಯಿತ್.

ಜನ್ನಾಚಿ ಕಾಣಿ ಆಯ್ಕೊನ್ ಕಿತೆಂಗೀ ಚಿಂತುನ್ ಆಸ್ಲೊ ಬಟ್ಟೆರ್ ಆತಾಂ ವಾಸ್ತವ್ ಸಂಸಾರಾಕ್ ಆಯ್ಲೊ. “ಹಾ... ಜಾಯ್ತ್... ಜಾಯ್ತ್, ತುಂ ಹಾಂಗಾಚ್ ರಾವ್. ಹಾಂವ್ ಕುಜ್ನಾಂತ್ ವಾಡ್ನ್ ದವರ್ತಾಂ ಆನಿ ತುಕಾ ಆಪಯ್ತಾಂ.” ಮ್ಹಣಾತ್ ತೊ ಭಿತರ್ ಗೆಲೊ.

ಆಪ್ಲ್ಯಾ ಭುಕೆಲ್ಲ್ಯಾ ಪೊಟಾಕ್ ಮಾಲಿಶ್ ಕರಿತ್ ಜನ್ನಾ ಮೆಟಾಂ ದೆಂವ್ಚೊ ಆನಿ ಶಿಲೊಣ್ಯೊ ಮಾರಿತ್ ಗಾಡ್ಯೆ ಲಾಗ್ಸಾರ್ ಪಾಸಾಯೊ ಮಾರಿ ಲಾಗ್ಲೊ ಆನಿ ಹಾಂಗಾಸರ್ ಏಕ್ ಸಂಗತ್ ಘಡ್ಲಿ.

ಲಾಗ್ಸರ್ ಕೊಣೆಂಗೀ ಖೊಂಕ್ಲಿ ಕಾಡ್ಲೊ ಆವಾಜ್ ಆಯ್ಕಾಲೊ ಜನ್ನಾಕ್. ತೊ ಖಂಯ್ ಥಾವ್ನ್ ಯೆತಾ ತೆಂ ಸಮ್ಜೊಂಕ್ ತಾಣೆ ಭೊಂವ್ಚೆ ದೀಷ್ಟ್ ಘುಂವ್ಡಾಯ್ಲಿ. ಸಾರ್ಕೆ ಕಾನ್ ದಿತಾನಾ ಆವಾಜ್ ಗಾಡ್ಯೆ ಥಾವ್ನ್ ಯೆತಾ ತೆಂ ತಾಕಾ ಕಳಿತ್ ಜಾಲೆಂ. ಮುಕ್ಲ್ಯಾನ್ ಉಮ್ಮಾಳಾಯಿಲ್ಲೊ ಗೊಣಿಯೆಚೊ ಪಡ್ಲೊ ತಾಣೆ ವಯ್ರ್ ಉಕಲ್ಲೊ ಆನಿ ಭಿತರ್ ದೀಷ್ಟ್ ಘಾಲಿ. ಚೆಡುಂ ನಿಡ್ಲ್ಯಾ ಧಂಯ್ಚ್ ಲೊಳ್ತಾಲೆಂ ಆನಿ ಖೊಂಕ್ತಾಲೆಂ.

ಪಡ್ಲೊ ಉಕಲ್ತಾನಾ ಭಾಯ್ಲೊ ಉಜ್ವಾಡ್ ಭಿತರ್ ಸರ್ಲೊಚ್ ಚೆಡ್ವಾನ್ ತಕ್ಲೆ ಉಕಲ್ಲಿ. ಜನ್ನಾಚೆಂ ಅಪರಿಚಿತ್ ತೊಂಡ್ ಪಳೆವ್ನ್ ಎಕಾಚ್ ಘಡ್ಯೆನ್

ತೆಂ ಉಟೊನ್ ಬಸ್ಲೆಂ.

ಆಪುಣ್ ಆಪ್ಲ್ಯಾ ಘರಾಂತ್ ನಾ ತೆಂ ತಾಕಾ ಕಳೆಂ ಜಾಯ್ತಯ್. ತಕ್ಷಣ್ ಉಟೊನ್ ಉಭೆಂ ರಾವೊಂಕ್ ತಾಣೆ ಪ್ರಯತನ್ ಕೆಲೆಂ. ಪುಣ್ ವಯ್ಲೆಂ ಪಾಕೆಂ ತಕ್ಷಣ್ ಆದಾಳ್ತಾನಾ ಚೆಡುಂ ಆನಿಕೇ ಚಡ್ ಘಡ್ವಡ್ಲೆಂ. “ಕೋಣ್ ತುಂ?” ಜನ್ನಾಕ್ ಪಳೆಯ್ತ್ ವಿಚಾರ್ಲೆಂ ಚೆಡ್ವಾನ್. ಭಿಂಯಾನ್ ತಾಚಿ ಕೂಡ್ ಕಾಂಪೊಂಕ್ ಸುರು ಜಾಲಿ.

“ಭಿಂಯೆನಾಕಾ ಚೆಡ್ವಾ” ಮ್ಹಳೆಂ ಜನ್ನಾನ್. “ನೀದ್ ಜಾಲಿಮೂ. ಯೇ ಸಕಯ್ಲ್ ದೇಂವ್” ಆನಿ ತಾಣೆ ಆಪ್ಲೆ ಹಾತ್ ಮುಖಾರ್ ವೊಡ್ವಾಯ್ಲೆ. ಬೊಯ್ಲಾಕ್ ಪಳೆತಚ್ ಚೆಡ್ವಾಕ್ ಆಪುಣ್ ಗಾಡ್ಯೆರ್ಚ್ ಆಸಾಂ ಮ್ಹಳೆಂ ಕಳೆಂ.

ಪುಣ್ ಉಜ್ವಾಡಾಂತ್ ದಿಸ್ಚೊ ತೊ ಬೊಂಗ್ಲಾಚೊ ದಾರ್ವಾಟೊ ಪಳೆವ್ನ್ ಆಪುಣ್ ಖಂಯ್ ಪಾವ್ಲ್ಯಾಂ ತೆಂ ತಾಕಾ ಸುಸ್ತಾನಾ ಜಾಲೆಂ. ಮುಕ್ಲ್ಯಾನ್ ಲಾಯ್ಬಾಚೊ ಉಜ್ವಾಡ್ ಆನಿ ತಾಚ್ಯಾ ಪಾಟ್ಲ್ಯಾನ್ ತೊ ಗಾಡ್ ಕಾಳೊಕ್. ದಾಂತ್ ದಾಕವ್ನ್ ಹಾತ್ ಮುಕಾರ್ ಒಡ್ವಾಂವ್ಚೊ ಒಳಕ್ ನಾತ್ಲೊ ಮನಿಸ್... ತಾಣೆ ಭಿಂಯಾನ್ ಬೊಬ್ ಮಾರ್ಲಿ.

“ಅಯ್ಯೊ, ಹಾಂವ್ ಖಂಯ್ ಪಾವ್ಲ್ಯಾಂ!... ಮ್ಹಾಕಾ ಬಚಾವ್ ಕರಾ!!...” ಬೊಬೊ ಮಾರಿತ್ತ್ ಚೆಡುಂ ಬಸೊನ್ಂಚ್ ಪಾಟಿಂ ಪಾಟಿಂ ಸರ್ಲೆಂ ಆನಿ ಪಾಟ್ಲೊ ಗೊಣ್ಯೆಚೊ ಪಡ್ಲೊ ಉಕಲ್ನ್ ಸಕಯ್ಲ್ ಉಡ್ಲೆಂ.

ಚೆಡ್ವಾಚೆ ಬೊಬೆಕ್ ಲತೀಫ್ ಬಸ್ಲಲ್ಲ್ಯಾ ಕಡ್ಲೊ ಉಟೊನ್ ಉಭೊ ರಾವ್ಲೊ. ಮುಕ್ಲೆಂ ದೃಶ್ಯ ಆತಾಂ ತಾಕಾ ಸಾರ್ಕೆಂ ದಿಸ್ತಾಲೆಂ.

ಗಾಡ್ಯೆಚ್ಯಾ ಮುಕ್ಲ್ಯಾನ್ ಆಸ್ಲೊ ಜನ್ನಾ ಚೆಡುಂ ಸಕಯ್ಲ್ ಉಡ್ಲೆಂಚ್ ಪಾಟ್ಲೊ ಕುಸಿನ್ ಧಾಂವ್ಲೊ. ಪುಣ್ ಚೆಡುಂ ಬೊಬ್ ಮಾರಿತ್ತ್ ಆಂಗ್ಲಾಂತ್ಲೊ ಉಜ್ವಾಡಾಕ್ ಧಾಂವೊನ್ ಆಯ್ಲೆಂ. ಪಾಟ್ಲಾನ್ ಯೆಂವ್ಚ್ಯಾ ಜನ್ನಾಚ್ಯಾ ಹಾತಾಂಕ್ ತಾಚೊ ಪಾಲಂವ್ ಶಿರ್ಕಾಲೊ ಆನಿ ತಾಣೆ ತೊ ಎಕಾಚ್ಪಾಣೆ ವೊಡ್ನ್ ಧರ್ಲೊ. ಚೆಡ್ವಾನ್ ಭಿಂಯಾನ್ ಪರ್ತ್ಯಾನ್ ಬೊಬಾಟ್ ಮಾರ್ಲಿ. ತಿತ್ಲ್ಯಾರ್ ಭಿತರ್ ಆಸ್ಲೊ ಬೊಟ್ಟೆರ್ ಭಾಯ್



ಧಾಂವೊನ್ ಆಯ್ಲೊ ಆನಿ ಮುಕಾರ್ ಧಾಂವ್ವೆಂ ತೆಂ ಚೆಡುಂ ತಾಚ್ಯಾ ಹಾತಾಂನಿ ಶಿರ್ಕಾಲೆಂ.

“ಧಾಂವ್ತಾ ತೆಂ, ಸೊಡಿನಾಕಾ ತಾಕಾ...” ಮ್ಹಣಾಲೊ ಜನ್ನಾ ಪಾಲಂವ್ ಆನಿಕೀ ವೋಡ್ನ್ ಧರ್ನ್ ಬೊಟ್ಟೆರಾಚ್ಯಾ ತೊಂಡಾಕ್ ಚೆಡ್ವಾನ್ ಭೊಕೊರ್ದೆಂ ತರೀ ತಾಣೆ ತಾಕಾ ಸೊಡ್ಲೆಂ ನಾ.

ಲತೀಫಾಕ್ ಆತಾಂ ಕಿತೆಂ ಕರ್ಚೆಂ ತೆಂ ಕಳೆಂ ನಾ. ಆಪ್ಲೆ ಥಂಯ್ಸರ್ ಆಯಿಲ್ಲೊ ಉದ್ಧೇಶ್ ತೊ ವಿಸ್ತಾಲೊ. ದೋನ್ ಮೆಟಾಂ ಮುಕಾರ್ ಆಯ್ಲೊ ತೊ. ಪುಣ್ ತಕ್ಷಣ್ ರಾವ್ಲೊ. ತ್ಯಾ ಘಡ್ಯೆ ಪುಡೆಂ ವಚೊಂ ವಾ ನಾಕಾ ತೆಂ ತಾಚ್ಯೆ ಮತಿಕ್ ಆಯ್ಲೆಂನಾ. ಕೊಯ್ತೊ ತಾಚ್ಯಾ ಹಾತಾಂತ್ ಆಸ್ಲೊ ತರೀ ರಾಕ್ಸಾ ಕಸ್ತಾಚೆ ದೋಗ್ ಜಣ್ ತಾಚ್ಯಾ ಮುಕಾರ್ ಆಸ್ಲೆ. ತ್ಯಾ ಶಿವಾಯ್ ಚೆಡ್ವಾಚ್ಯೆ ಬೊಬೆಕ್ ಭೊಂವ್ತಣಿಚ್ಯಾ ಪೆಟ್ಯಾಂನಿ ಎದೊಳ್‌ಚ್ ಘೊಂಕುಂಕ್ ಸುರು ಕೆಲ್ಲೆಂ.

ಶಾಂತ್ ಆಸ್ಲೆಲ್ಯೆ ಹಳೆಂತ್ ಆತಾಂ ಗಲಾಟೊ ಭರ್ಸಾಲೊ. ‘ಹ್ಯಾ ಆವಾಜಾಕ್ ಲಾಗಿಲೆ ಕೊಣೀ ಉಟೊನ್ ಯೆಂವ್ಚಿ ಪುರೊ’ ಚಿಂತ್ಲೆಂ ಲತೀಫಾನ್. ಥೊಡೊ ವೇಳ್ ತೊ ಮುಕ್ಲೆಂ ದೃಶ್ಯ ಪಳೆಯಿತ್ತ್ ರಾಕೊನ್ ರಾವ್ಲೊ. ರಾತ್ನಾ ವೆಳಾರ್ ತ್ಯಾ ಬೊಂಗ್ಲಾ ಧಾವ್ನ್ ಅಸಲ್ಯೊ ಬೊಬೊ ತ್ಯೆ ಹಳೆಕ್ ಸದಾಂಚೆಂ ಜಾಲ್ಲೆಂ ಆಸ್ತೆಲೆಂ... ಕೊಣೀ ಕುಮ್ಮೆಕ್ ಯೆಂವ್ಚೊ ಹಿಶಾರೊ ತಾಕಾ ದಿಸ್ಲೊನಾ. ಕಾಪಡ್ ಆಪ್ಲ್ಯಾ ಹರ್ದ್ಯಾಕ್ ದಾಂಬುನ್ ಧರುನ್ ಬೊಬೊ ಮಾರಿತ್ತ್ ತೆಂ ಅಬಲ್ ಚೆಡುಂ ದೊಗಾಂ ದುಸ್ಮಾನಾಂ ಲಾಗಿಂ ಝುಜ್ತಾಲೆಂ.

ಫಾತಿಮಾಬೊ ಉಗ್ಡಾಸ್ ಆಯ್ಲೊ ಲತೀಫಾಕ್.

ಆತಾಂ ಮುಖಾರ್ ಆಸ್ತೆಂ ಚೆಡುಂ ಫಾತಿಮಾ ಬರಿಚ್ ದಿಸ್ಲೆಂ. ರಾಗಾನ್ ತಾಣೆ ದಾಢಾಮಾಂ ಅಡ್ವಿಲಿಂ. ಉಪ್ರಾಂತ್ ತಾಣೆ ವೇಳ್ ಕಾಡ್ಲೊನಾ. ಬಾಗ್ವೊನ್ ಬಾಗ್ವೊನ್ ಕಾಳೊಕಾಂತ್ಲ್ಯಾನ್ ತೊ ಗಾಡ್ಯೆಚ್ಯಾ ಕುಸಿಕ್ ಧಾಂವ್ಲೊ ಆನಿ ಗಾಡ್ಯೆ ಪಾಟ್ಲ್ಯಾನ್ ರಾವ್ಲೊ. ಪಾಟ್ಲ್ಯಾನ್ ಉಮ್ಮಾಳ್ವಿ ಗೋಣಿ ತಾನೆ ಬಳಾನ್ ವೊಡ್ಲಿ ಆನಿ ಮಾತ್ಯಾ ಧಾವ್ನ್ ಖಾಡ್ಯೆ

ಸಕಯ್ಯಾನ್ ರೆವ್ವಾವ್ ಬಾಂದ್ಲಿ.

ಲತೀಫಾಕ್ ಪಾಟ್ ಕರ್ನ್ ಆಸ್ಲೊ ಜನ್ನಾ ಪಾಲೊಂವ್ ಪೋಡ್ಸ್ ಘೆವ್ನ್‌ಚ್ ಚೆಡ್ವಾಚ್ಯಾ ಲಾಗಿಂ ಸರ್ತಾಲೊ. ಭಿಂಯಾನ್ ಕಂಗಾಲ್ ಜಾಲ್ಲೆಂ ಚೆಡುಂ ತಾಳೊ ಪಿಂಜುನ್ ಬೊಬಾಟ್ತಾಲೆಂ. ಲತೀಫಾನ್ ಘಳಾಯ್ ಕೆಲಿನಾ. ಕೊಯ್ತೊ ತಾಣೆ ಘುಂವ್ಡಾವ್ನ್ ಧರ್ಲೊ. ಆತಾಂ ಕೊಯ್ತೆಚಿ ಧಾರ್ ತಾಚಾ ಮುಟಿಂತ್ ಆಸ್ಲಿ. ಎಕಾಚ್ಯಾಣೆ ತೊ ಮುಕಾರ್ ಉಡ್ಲೊ ಆನಿ ಕೊಯ್ತೆಚ್ಯಾ ಮುಟಿನ್ ಪಾಟ್ ಕರ್ನ್ ಆಸ್ಲಲ್ಯಾ ಜನ್ನಾಚ್ಯೆ ತಕ್ಲೆಕ್ ತಾಣೆ ಬಳಾನ್ ಧಾಡಾಯ್ಲೆಂ. ತ್ಯಾ ಮಾರಾಕ್ ಜನ್ನಾಚಿ ತಕ್ಲೆ ಪುಟೊನ್ ರಗತ್ ಭಾಯ್ರ್ ಉಸಾಳ್ಲೆಂ.

ಪಾಲೊಂವ್ ಸೊಡುನ್ ಜನ್ನಾ ಧರ್ಣಿಕ್ ಗಳಾನಾ ಬೊಟ್ಟೆರಾಚ್ಯಾ ಹಾತಾಂತ್ಲೆಂ ಸುಟೊನ್ ಚೆಡುಂ ಪಯ್ಸ್ ಧಾಂವ್ಲೆಂ. ತ್ಯಾಚ್ ಘಡ್ಕೆ ಲತೀಫ್ ಬೊಟ್ಟೆರಾಚ್ಯಾ ಆಂಗಾರ್ ಉಡ್ಲೊ. ಚಿಂತಿನಾತ್‌ಲ್ಲ್ಯಾಪರಿಂ ಇತ್ಲೆಂ ಸರ್ವ್ ಜಾಲ್ಲೆಂ. ಲತೀಫಾಚ್ಯಾ ಜಡಾಯೆಕ್ ಬೊಟ್ಟೆರ್ ಉದಾರೊಚ್ ಪಾಟಿಂ ಪರ್ತಾತಾನಾ ಲತೀಫಾಯಿ ತಾಚ್ಯಾ ಆಂಗಾರ್ ಪಡ್ಲೊ ಆನಿ ವಿಣಾ ಭಿತರ್ ಕೊಯ್ತೆಚ್ಯಾ ಮುಟಿಚೊ ದುಸ್ರೊ ಮಾರ್ ಬೊಟ್ಟೆರಾಚ್ಯಾ ಕಪಾಲಾರ್ ಬಸ್ಲೊ. ಕಪಾಲ್ ಪುಟ್ಲೆಂ. ಗಲಾಟೊ ಬಂಧ್ ಜಾಲೊ. ಪರ್ತುನ್ ಆದ್ಲಿಚ್ ಶಾಂತತಾ ಥಂಯ್ಸರ್ ಆಯ್ಲಿ.

ಚೆಡುಂ ಪಯ್ಸ್ ರಾವೊನ್ ಕಾಂಪ್ತಾಲೆಂ.

ಲತೀಫ್ ದರ್ವಡ್ಯಾನ್ ಉಟೊನ್ ಉಭೊ ರಾವ್ಲೊ ಆನಿ ಚೆಡ್ವಾಕ್ ಪಳೆವ್ನ್ ತಾಣೆ ಮ್ಹಳೆಂ “ಯಾ-ಯಾ ವೇಳ್ ಕಾಡಿನಾಕಾ, ಹಾಂವ್ ತುಕಾ ಸುರಕ್ಷಿತ್ ಜಾಗ್ಯಾಕ್ ಆಪವ್ನ್ ವ್ಹರ್ತಾಂ.”

ಚೆಡ್ವಾಕ್ ಕಿತೆಂ ಕರ್ಚೆಂ ತೆಂ ಸಮ್ಜಾಲೆಂನಾ ಆಸ್ತಲೆಂ. ಹುಸ್ಕಾರೊನ್ ಹುಸ್ಕಾರೊನ್ ರಡ್ಲೆಂ ತೆಂ.

“ಘಳಾಯ್ ಕರಿನಾಕಾ ಬಾಯೆ, ಹಾಂವ್ ತುಜೊ ಬಾಪಯ್ ಮ್ಹಣ್ ಚಿಂತ್ ಆನಿ ಮ್ಹಜೆ ಸಂಗಿಂ ಭಾಯ್ರ್ ಸರ್. ಹಾಂಗಾಸರ್ ಆನಿ ಏಕ್ ಮಿನುಟ್ ರಾವ್ಲ್ಯಾರ್ ಪರ್ತ್ಯಾನ್ ಅಪಾಯ್ ಘಡ್ಲೊ ಸಂಭವ್ ಆಸಾ”

ಮ್ಹಣಾತ್ ಲತೀಫಾನ್ ಹಾತಾಂತ್ಲೊ ಕೊಯ್ತೊ ಘುಂವ್ಡಾವ್ನ್ ಸಾಕೊ ಕೆಲೊ ಆನಿ ತವಳ್ ಆಪ್ಲ್ಯಾ ಹಾತಾಚ್ಯಾ ತಾಳ್ವೆ ಥಾವ್ನ್ ರಗತ್ ದೆಂವ್ತಾ ತೆಂ ತಾಣೆ ಪಳಯ್ಲೆಂ, ಮಾರ್ತಾನಾ ಕೊಯ್ತಾಚಿ ಧಾರ್ ತಾಣೆ ಮುಟಿಂತ್ ಧರ್‌ಲ್ಲಿ ಜಾಲ್ಲ್ಯಾನ್ ಹಾತಾಚೆಂ ತಾಳುಂ ಮಧೆಂಚ್ ಲಾಂಬಾಯೆರ್ ಚಿರೊನ್ ರಗತ್ ವ್ಹಾಳ್ತಾಲೆಂ. ಎದೊಳ್ ನಾತ್‌ಲ್ಲಿ ದೂಕ್ ತಾಕಾ ಆತಾಂ ಕಳ್ಳಿ.

“ತುಜ್ಯಾ ಹಾತಾಕ್ ಮಾರ್ ಜಾಲಾ...” ಉದ್ಗಾರಿತ್ ಪಯ್ಲ್ಯಾ ಪಾವ್ತಿಂ ಉಲಯ್ಲೆ ಚೆಡುಂ ಆನಿ ತಾಚ್ಯಾ‌ಲಾಗಿಂ ಆಯ್ಲೆಂ ತೆಂ.

“ವ್ಹಯ್” ಮ್ಹಣಾಲೊ ಲತೀಫ್, “ತಾಂಕಾಂ ಮಾರ್ತಾನಾ ಹಾವೆಂ ಕೊಯ್ತೊ ಉಳ್ಳೊ ಧರ್‌ಲ್ಲೊ, ವ್ಹಯ್ ತರ್ ಎದೊಳ್ ದೊಗಾಂಯ್ಚೊ ಮೊಡಿಂಪಡ್ತಿಂ ಆಸ್‌ಲ್ಲಿಂ. ಯೆ, ಭಾಯ್ರ್ ಸರ್, ತಾಣಿಂ ಸನಿನ್ ಜಾಂವ್ಚಾ ಪಯ್ಲೆಂ ಆಮಿ ಹ್ಯಾ ಜಾಗ್ಯಾ ಥಾವ್ನ್ ಭಾಯ್ರ್ ವಚಾಜಾಯ್” ಇತ್ಲೆಂ ಮ್ಹಣೊನ್ ಚೆಡ್ವಾಚ್ಯಾ ಹಾತಾಕ್ ಧರ್ನ್ ವೊಡಿತ್ ತೊ ಕಾಳೊಕಾಂತ್ ಮುಕಾರ್ ಧಾಂವ್ಲೊ. ಮುಕ್ಲ್ಯಾ ರಸ್ತಾರ್ ಪಾವ್‌ಲ್ಲೆಂಚ್ ಏಕ್ ಘಡಿ ರಾವ್ಲೊ ತೊ. ಕಸಲೊಗಿ ಆವಾಜ್ ತಾಂಕಾಂ ಆಯ್ಕಾಲೊ.

ವ್ಹಯ್... ಪಯ್ಸ್ ಥಾವ್ನ್ ಯೆಂವ್ಚಾ ಕಾರಾಚೊ ಆವಾಜ್ ತೊ. ಆತಾಂ ಖಿಂಚಿ ವಾಟ್ ಧರ್ಚಿ ತೆಂ ಲತೀಫಾಕ್ ಕಳ್ಳೆಂ ನಾ. ಚಿಂತುನ್ ರಾವೊಂಕ್ ವೇಳ್ ನಾತ್‌ಲ್ಲೊ. ತಿತ್ಲ್ಯಾರ್ ರಸ್ತಾಚ್ಯಾ ಪೊಂತಾರ್ ಎಕಾ ಫರ್ಲಾಂಗಾ ಪಯ್ಸ್ ಥಾವ್ನ್ ಯೆಂವ್ಚಾ ಕಾರಾಚ್ಯಾ ಲಾಯ್ವಾಚೊ ಉಜ್ವಾಡ್ ರಸ್ತಾರ್ ಘಾಂಕ್ಲೊ. ತ್ಯಾಚ್‌ಫರಾ ಚೆಡ್ವಾಕ್ ಘೆವ್ನ್ ಲತೀಫ್ ಆಡ್ ಘುಂವ್ಲೊ. ರಸ್ತಾಚ್ಯೆ ದೆಗೆನ್ ಚಿಕ್ಕೆ ಮುಕಾರ್ ವ್ಹಡ್ ಬೊಲೆಂ ಆಸ್‌ಲ್ಲೆಂ. ಆನಿ ದೊಗಾಂಯ್ ಧಾಂವೊನ್ ವಚೊನ್ ತಾಚ್ಯಾ ಆಡೊಸಾಕ್ ಲಿಪ್ಲಿಂ. ಆಯಿಲ್ಲೆಂ ಕಾರ್ ಶೆಟ್ಟಿಚ್ಯಾ ಹಿತ್ತಾ ಭಿತರ್ ರಿಗ್ಲೆಂ ಆನಿ ಆಂಗ್ಲಾಂತ್ ಬ್ರೇಕ್ ಫಾಲ್ಸ್ ರಾವ್ಲೆಂ.

ಲತೀಫ್ ಆನಿ ತಿ ಚಲಿ ಉಸ್ವಾಸ್ ದಾಂಬುನ್ ಧರ್ನ್ ಮ್ಹಳ್ಳಾಬರಿ ಬೊಲ್ಯಾ ಆಡೊಸಾಕ್ ಬಸ್‌ಲ್ಲಿಂ. ಕಾರಾಚ್ಯಾ ಲಾಯ್ವಾಚೊ ಉಜ್ವಾಡ್

ಪಾಲ್ವಾಲ್ವೊಚ್ ಬಾಗಿಲ್ ಕಾಡ್ಲೊ ಆನಿ ಭರಾನ್ ಫಾಲ್ವೊ ಆವಾಚ್ ತಾಂಕಾಂ ಆಯ್ಕಾಲೊ. ಹ್ಯಾ ವೆಳಾರ್ ಫರಾ ಥಾವ್ನ್ ಆಪ್ಲೆಂ ಥೈಂಸರ್ ಆಯಿಲ್ಲೊ ಉದ್ದೇಶ್ ಲತೀಫಾಚ್ಯಾ ಉಡಾಸಾಕ್ ಆಯ್ಲೊ ಆನಿ ಥೊಡ್ಯಾ ವೆಳಾಕ್ ನಾತ್ಲೊ ತೊ ಫಾರಿಕ್ಪಣಾಚೊ ಹುಲೊಪ್ ಆತಾಂ ಪರ್ತುನ್ ತಾಚಾ ಆಂಗಾಂತ್ ಚರ್ಲೊ. ಶೆಟ್ಟಿಚೊ ಬಂಗ್ಲೊ ಆತಾಂ ಚಿಕ್ಕೆ ಪಯ್ಸ್ ಆಸ್ಲೊ ಜಾಲ್ಲ್ಯಾನ್ ಥಂಯ್ಸರ್ ಕೊಣ್ಗೀ ಉಲಯ್ತಾತ್ ತೊ ಆವಾಚ್ ಮಾತ್ ಆಯ್ಕಾತಾಲೊ ಶಿವಾಯ್ ಕಿತೆಂ ಉಲಯ್ತಾತ್ ತೆಂ ಸಮ್ಜಾನಾತ್ಲೆಂ. 'ಸಗ್ಳಿ ತಯಾರಿ ಕರುನ್ ಆಯಿಲ್ಲೊ ಶೆಟ್ಟಿ ಆತಾಂ ಚೆಡುಂ ನಾ ತೆಂ ಪಳೆವ್ನ್ ಪುರ್ತೊ ನಿರಾಶಿ ಜಾತಲೊ' ಚಿಂತ್ಲೆ ಲತೀಫಾನ್ ಮನಾಂತ್ಚ್. ಚಿಂತಾ ಚಿಂತಾನಾ ಎಕಾ ಥರಾಚೆಂ ಸಮಾಧಾನ್ ತಾಚೆ ಥಂಯ್ ಆಯ್ಲೆಂ. ಫಾತಿಮಾ ತಸಲ್ಯಾಚ್ ಎಕಾ ಅಬಲ್ ಚಲ್ಕೆಕ್ ಆಪ್ಲೆಂ ಅನ್ವಾರಾಂತ್ಲೆಂ ರಾಕೊನ್ ವ್ಹೆಲಾಂ ಮ್ಹಳ್ಳೆಂ ಸಮಾಧಾನ್ ತೆಂ, ಶೆಟ್ಟಿಚೆರ್ ಫಾರಿಕ್ಪಣ್ ಘೆತ್ಲಲ್ಯಾ ತಿತ್ಲೊಚ್ ಸಂತೊಸ್ ತಾಕಾ ಆತಾಂ ಭೊಗ್ಲೊ.

“ಆನಿ ಆಮಿ ಹಾಂಗಾಸರ್ ರಾಂವ್ಚೆಂ ಬರೆಂ ನ್ಹಯ್” ಮ್ಹಣಾಲೊ ತೊ ಥೊಡ್ಯಾ ವೆಳಾನ್ ವಳೊ ಪುಸ್ತುಸೊನ್, “ತುಕಾ ಲಾಗೊನ್ ಹ್ಯಾ ಸುತ್ತುರಾಂತ್ ತೆ ಸೊಧ್ನಾಂ ಕರ್ತಲೆ.”

“ತರ್...” ಚೆಡುಂ ಪರ್ತುನ್ ಭಿಯೆಲೆಂ. “ಹಾವೆಂ ಆತಾಂ ಕಿತೆಂ ಕರಿಜಾಯ್ ಮ್ಹಣ್ತಾಯ್?” ಕಾಂಪೆರ್ಯಾ ತಾಳ್ಯಾನ್ ವಿಚಾರ್ಲೆಂ ತಾಣೆ.

“ಮ್ಹಜೆಂ ಫರ್ ಚಡ್ ಪಯ್ಸ್ ನಾ” ಮ್ಹಣಾಲೊ ಲತೀಫ್.

“ಪಯ್ಸ್ ಆಸ್ಲಾರೀ ಪರ್ವಾ ನಾ, ಉಪ್ಕಾರ್ ಕರ್ನ್ ಹ್ಯಾ ಜಾಗ್ಯಾ ಥಾವ್ನ್ ಮ್ಹಾಕಾ ತುಜ್ಯಾ ಫರಾ ವ್ಹರ್, ಮಾಕಾ ತಾಂಚಿ ಭಿರಾಂತ್ ದಿಸ್ತಾ” ಬಸ್ಲಲ್ಯಾ ಥಂಯ್ಚ್ ಚೆಡ್ವಾನ್ ಲತೀಫಾಚ್ಯಾ ಭುಜಾಕ್ ಧರ್ಲೆಂ.

“ಮ್ಹಜೊ ಜೀವ್ ಆಸ್ತಾ ಪರ್ಯಾಂತ್ ತುವೆಂ ಭಿಯೆಂವ್ಚಿ ಗರ್ಜ್ ನಾ” ಮ್ಹಳ್ಳೆಂ ಲತೀಫಾನ್ ಚೆಡ್ವಾಕ್ ಧಯ್ತ್ ದೀವ್ನ್. “ಹ್ಯಾ ಪುಡೆಂ ತೆ ಆಮ್ಚಾ ತಳ್ಕೆಕ್ ಯೆತಿತ್ ಜಾಲ್ಯಾರ್ ಕೊಯ್ತಾಚಿ ಮೂಟ್ ನ್ಹಯ್ ಬಗಾರ್ ಧಾರ್ಚ್ ಹಾಂವ್ ವಾಪುರ್ತಲೊಂ. ಊಟ್ ಚಲ್ಯಾಂ ಆಮಿ” ಲತೀಫ್

ಬಸ್‌ಲ್ಲ್ಯಾ ಥಂಯ್ಚೊ ಉಟೊನ್ ರಾವ್ತಾನಾ ತಾಚ್ಯಾ ಬಾವ್ಲ್ಯಾಂಕ್ ಧರ್ನ್ ಆಸ್‌ಲ್ಲೆಂ ಚೆಡುಂಯೊ ನೀಟ್ ಜಾಲೆಂ.

ಕಾಳೊಕ್ ದಾಟ್ ಜಾವ್ನ್ ಯೆತಾಲೊ. ಅಮಾಸೆಕ್ ಥೊಡೆಚ್ ದೀಸ್ ಉರ್‌ಲ್ಲೆ. ಆಪುಣ್ ಆಸಾಂ ವ ನಾ ತಶೆಂ ಧಾಕ್ಟಲೊ ಚಂದ್ರೆಮ್ ಮೊಳ್ಬಾರ್ ಆಪಾಲಿಪಾ ಖೆಳ್ತಾಲೊ. ಕಾಳೊಕಾಂತ್ ತರೀ ರಸ್ತ್ಯಾ ವಯ್ಸ್ಲಾನ್ ಚಲೊನ್ ವೆಚೆಂ ಅಪಾಯಾಚೆಂ ಜಾವ್ನ್‌ಲ್ಲೆಂ. ಕಿತ್ಯಾಕ್ ಮ್ಹಳ್ಳಾರ್ ಶೆಟ್ಟಿ ಕಾರ್ ಘೆವ್ನ್ ಸೊಧುನ್ ಯೇತ್ ತರ್ ಸುಲಭಾಯೆನ್ ತಾಚ್ಯಾ ಫಾಸಾಕ್ ಸಾಂಪಡ್ಚೊ ಸಂಭವ್ ಆಸ್‌ಲ್ಲೊ. ದೆಕುನ್ ಭಿತರ್ಲ್ಯಾ ವಾಟೆನ್ ರಾನಾ ಮಧ್ಯಾನ್ ಫಾರಾ ವೆಚಿ ಆಲೋಚನ್ ಲತೀಫಾನ್ ಕೆಲಿ ಆನಿ ಚೆಡ್ವಾಕ್ ಘೆವ್ನ್ ತೊ ಕಾಳೊಕಾಂತ್ ತಾಕಾ ಪೊಡ್ನ್ ವ್ಹರಿತ್ತ್ ಮುಕಾರ್ ಗೆಲೊ.

ದೊಳ್ಯಾಂತ್ ಬೊಟಾಂ ಫಾಲ್ಕಾರೀ ತ್ಯಾ ದಾಟ್ ರೂಕ್-ಝಡಾಂ ಮಥೆಂ ವಾಟ್ ದಿಸಾನಾತ್ಲಿ. ಆವಾಜಾವಿಣೆ ಧಾ ಮಿನುಟಾಂಚೆ ವಾಟ್ ಚತ್ರಾಯೆನ್ ಚಲ್ತಚ್ ತಿಂ ಎಕಾ ಉಗ್ತಾಡ್ ಜಾಗ್ಯಾಕ್ ಪಾವ್ಲಿಂ. ಮುಕಾರ್ ಕಾಪ್ಚೆಂ ತೋಟ್ ಆಸ್‌ಲ್ಲೆಂ. ಕೊಂಕ್ರಿಟಿಚೆ ಕುಂದೆ ಪುರುನ್ ತೊಟಾ ಭಂವ್ತಣಿ ಕಾಂಟ್ಯಾಂಚ್ಯಾ ಸರಿಯಾಂನಿ ಪೊಂಯ್ ಫಾಲ್ಲಿ ಆಸ್‌ಲ್ಲಿ ತರೀ ಲತೀಫಾನ್ ಎಕಾ ಕುಂದ್ಯಾಲಾಗಿಂ ಎಕಾ ಮನ್ಶಾನ್ ಬಾಗೊನ್ ಪಾಶಾರ್ ಜಾವೈತ್ ತಿತ್ಲಿ ವಾಟ್ ಆಸ್‌ಲ್ಲಿ ತೆಂ ಸೊಧುನ್ ಕಾಡ್ನ್ ಚೆಡ್ವಾಕ್ ತೊಟಾ ಭಿತರ್ ರಿಗೊಂಕ್ ಹಿಶಾರೊ ಕೆಲೊ.

“ಭಿಯೆಂವ್ಚಿ ಗರ್ಜ್ ನಾ ಹೆಂ ಮ್ಹಜ್ಯಾ ಧನ್ಯಾಚೆಂ ತೋಟ್. ಹಾಂವ್ ಹ್ಯಾಚ್ ತೊಟಾಂತ್ ಘೊಳ್ತಾಂ” ಮ್ಹಳೆಂ ತಾಣೆ ಎಕಾ ಹಾತಾಂತ್ ಏಕ್ ಸರಿ ರುಂದಾವ್ನ್ ಪೊಡ್ನ್ ಧರಿತ್ತ್ ಚೆಡುಂ ಭಿತರ್ ಸರ್ತಚ್ ತೊಯೊ ಬಾಗ್ವೊನ್ ಭಿತರ್ ಆಯ್ಲೊ ಆನಿ ಉಪ್ರಾಂತ್ ದೊಗಾಂಯೊ ಸಮಾಧಾನಾಚೊ ಸುಸ್ಕಾರ್ ಸೊಡ್ಲೊ. ಉಪ್ರಾಂತ್ಲಿ ವಾಟ್ ಕಷ್ಟಾಂಚಿ ವ್ಹಯ್ ಆಸ್‌ಲ್ಲಿ ಜಾಲ್ಲ್ಯಾನ್ ಲತೀಫ್ ಮುಕ್ಲ್ಯಾನ್ ಆನಿ ತೆಂ ಪಾಟ್ಲಾನ್ ಅಶೆಂ ದೊಗಾಂಯೊ ಮೆಟಾಂ ಕಾಡಿ ಲಾಗ್ಲಿಂ.



“ತುಜೆಂ ನಾಂವ್ ಕಿತೆಂ?” ಲತೀಫಾನ್ ವಿಚಾರ್ಲೆಂ ಚಲ್ತಾ ಚಲ್ತಾನಾ.

“ಲಕ್ಷ್ಮಿ” ಮ್ಹಣಾಲೆಂ ತೆಂ ಭಿತರ್ಲ್ಯಾ ತಾಳ್ಯಾನ್.

“ಮ್ಹಜ್ಯಾ ಘರಾಂತೀ ತುಜ್ಯಾಚ್ ಪ್ರಾಯೆಚೆಂ ಮ್ಹಜೆಂ ಘಾತಿಮಾ ಆಸಾ. ಮ್ಹಜಾ ಭಾವಾಚಿ ಧುವ್ ತೆಂ.”

“ಹೋ...” ಉದ್ಗಾರ್ಲೆಂ ಲಕ್ಷ್ಮಿ ಏಕ್ ಘಡಿ ಧಂಯ್ಜ್ ಸ್ತಬ್ಧ್ ಜಾವ್ನ್ “ತರ್ ತುಮಿ...?” ದುಬಾವಾನ್ ತಾಣೆ ವಿಚಾರ್ಲೆಂ.

“ವ್ಹಯ್ ಆಮಿ ಮುಸ್ಲಿಮ್” ಮ್ಹಣಾಲೊ ಲತೀಫ್. “ಪುಣ್ ತ್ಯಾ ಶೆಟ್ಟಿ ಬರಿ ಆಮಿ ನ್ಹಯ್. ಮ್ಹಜೆಂ ಘಾತಿಮಾ ಬರೆಂ ಭುರ್ಗೆಂ ಜಾವ್ನಾಸ್ಲೆಂ...” ಹಾಂಗಾಸರ್ ತಾಚೊ ತಾಳೊ ಕಾಂಪ್ಲೊ. ಘಾತಿಮಾಚೊ ಉಡಾಸ್ ಕಾಡ್ತಾಂ ತೈ ರಾತಿಂ ಆಪ್ಲೆ ತಾಕಾ ಧಮ್ಕಿಲ್ಲಾಚೊ ಆನಿ ಕಷ್ಟಿಲ್ಲಾಚೊ ಉಡಾಸ್ ಆಯ್ಲೊ ಜಾಯ್ತಾಯ್. “ಯಾ, ಮುಖಾರ್ ಚಲ್ಯಾಂ” ಮ್ಹಣಾತ್ತ್ ತಾಣೆ ವಾಟ್ ಮುಂದರಿಲಿ. “ಘಾತಿಮಾಕ್ ಪಳೆತಚ್ ತುಕಾಚ್ ಕಳೆಲೆಂ... ಪಾಪ್ ಭುರ್ಗೆಂ ತೆಂ. ತಾಚೊ ಬಾಪಯ್ ಸರ್ಲಾ ಆನಿ ತಾಚೈ ಆವಯ್ನ್ ತಾಕಾ ಸಾಂಡ್ಲಾಂ ದೆಕುನ್ ಹಾಂವ್ ತಾಕಾ ಮ್ಹಜೈ ಧುವೆ ಬರಿ ಪಳೆತಾಲೊಂ...”

“ಮ್ಹಜಿಯೊ ಸ್ಥಿತಿ ತಸಲಿಚ್” ಮ್ಹಣಾಲೆಂ ಲಕ್ಷ್ಮಿ ಪುಡೆಂ ಮೆಟಾಂ ಕಾಡಿತ್ತ್, “ಮ್ಹಜಿ ಆವಯ್ ಸರ್ಲ್ಯಾ ಆನಿ ಮ್ಹಜ್ಯಾ ಬಾಪಾಯ್ಚೊ ಪಾತ್ಸೊ ನಾ ದೆಕುನ್ ಹಾಂವ್ ಮ್ಹಜ್ಯಾ ಮಾವ್ಚ್ಯಾಚ್ಯಾ ಘರಾ ಜಿಯೆತಾಂ. ಪುಣ್ ಮ್ಹಜೊ ಮಾವ್ಲೊ ತುಜೆಬರಿ ನ್ಹಯ್. ಏಕ್ದಮ್ ನೀಚ್ ಮನಿಸ್ ತೊ...” ಇತ್ಲೆಂ ಮ್ಹಣೊನ್ ಚೆಡುಂ ಮೊಗಂ ಜಾಲೆಂ. ಲತೀಫಾಯೊ ಉಲಯ್ಲೊ ನಾ. ತಾಚೈ ಮತಿಂತ್ ಘಾತಿಮಾಚೊ ಉಡಾಸ್ಚ್ ಭರ್ಲೊ. ಘರಾ ಧಾವ್ನ್ ಭಾಯ್ರ್ ಸರ್ತಾನಾ ಆಪ್ಲೆಂ ಪಳಯಿಲ್ಲೆಂ ತಾಚೆಂ ರಡ್ಕುರೆಂ ತೋಂಡ್ ತಾಚೈ ಮತಿ ಪಡ್ವಾರ್ ಖೆಳ್ತಾಲೆಂ. ಕಿತ್ಲ್ಯಾ ಬಿರ್ಮತೆನ್ ತೆಂ ಆತಾಂ ಆಪ್ಣಾಚಿ ವಾಟ್ ರಾಕ್ತಾ ಕೊಣ್ಣಾ ಮ್ಹಣ್ ತೊ ಅಂದಾಜ್ ಕರ್ತಾಲೊ.

ತಾಂಚ್ಯಾ ದೊನೀ ಕುಸಿಂನಿ ಝಡಾಂ ವಾಡೊನ್ ರಾವ್ಲಿಂ.

ಲತೀಫಾ ಪಾಟಾಪಾಟ್ ಮೆಟಾಂ ಕಾಡ್ಚೆಂ ಲಕ್ಷ್ಮಿ ಥೊಡ್ಯಾ ವೆಳಾನ್ ಉಲಯ್ಲೆಂ “ಖಿಂಚಿ ಹಳ್ಳಿ ಹಿ? ಕೊಣಾಚೆಂ ತೋಟ್?”

“ಚಿನ್ನಹಳ್ಳಿ” ಮ್ಹಳೆಂ ಲತೀಫಾನ್, “ಕೊಣೆಂಗೀ ಪುನೆವಂತಾನ್ ಹಾಕಾ ತೆಂ ನಾಂವ್ ದಿಲಾಂ. ‘ರಣಹಳ್ಳಿ’ ಮ್ಹಳೆಂ ತರ್ ಆನಿಕೀ ಚಡ್ ಸೊಬ್ಬೆಂ. ಹಾಂಗಾಸರ್ ಘಡ್ತಾತ್ ಕರ್ತುಬಾಂಯಿ ತಸಲಿಂಚ್.”

ಚೆಡ್ವಾನ್ ಲಾಂಬ್ ಸ್ವಾಸ್ ಸೊಡ್ಲೊ. “ಆಜ್ ಥಂಯ್ಸರ್ ತುಂ ನಾತ್‌ಲ್ಲೊಯ್ ತರ್ ಇತ್ಲ್ಯಾ ಭಿತರ್ ಮ್ಹಜಿ ಗತ್ ಕಸಲಿ ಜಾತಿ ಕೊಣ್ಣಾ” ಮ್ಹಣಾಲೆಂ ತೆಂ ಸುಸ್ಕಾರೊನ್.

“ಗತ್ ಮ್ಹಜ್ಯಾ ಫಾತಿಮಾಕ್ ಜಾಲ್ಲಿ ತಸಲಿಚ್ ತುಜೆಯೊ ಜಾತಿ” ಇತ್ಲೆಂ ಮ್ಹಣೊನ್ ಲತೀಫ್ ಆವಾಜ್ ಕರಿತ್ತ್ ಹಾಸ್ಲೊ. ತ್ಯಾ ಹಾಸ್ಯಾಕ್ ತ್ಯಾ ಸಂದರ್ಭಾರ್ ಕಸಲೊಯಿ ಅರ್ಥ್ ನಾತ್‌ಲ್ಲೊ ತರೀ ಎಕಾ ಥರಾಚೆಂ ನಿರಾಸ್ಪಣ್ ತಾಂತುಂ ಝಳ್ಕಾತಾಲೆಂ.

“ಫಾತಿಮಾಕ್ ಕಿತೆಂ ಜಾಲ್ಲೆಂ?” ಲಕ್ಷ್ಮಿನ್ ವಿಚಾರ್ಲೆಂ.

“ತೆಂ ತುಕಾ ಘರಾ ಕಳ್ತೆಂ” ಮ್ಹಳೆಂ ತಾಣೆ, “ತ್ಯಾಚ್ ಕಾರಣಾಕ್ ಲಾಗೊನ್ ಹಾಂವ್ ತ್ಯಾ ಬೊಂಗ್ಲಾ ಕಡೆನ್ ಪಾವ್‌ಲ್ಲೊಂ. ಪುಣ್ ಥಂಯ್ಸರ್ ಘಡ್ಲೆಂ ದುಸ್ರೆಂಚ್.”

“ಹಾಂವ್ ಕಶಿಂ ಥಂಯ್ಸರ್ ಯೇವ್ನ್ ಪಾಪ್ಲಿಂ ತೆಂ ಮ್ಹಾಕಾ ಸಮ್ಜಾನಾ” ಮ್ಹಣಾಲೆಂ ಲಕ್ಷ್ಮಿ, “ಹಾಂತುಂ ಮ್ಹಜ್ಯಾ ಮಾವ್ಯಾಂಚೊ ಕಸಲೊಗೀ ಖೆಳ್ ಆಸಾ, ಹಾಂವ್ ತಾಚೆ ಸಾಂಗಾತಾ ಬಾಳ್ಕುಚ್ಯೆ ಸಾಂತೆಕ್ ಆಯಿಲ್ಲೆಂ...”

“ಹಾಂವ್ ಜಾಣಾಂ ತಿ ಸಂಗತ್, ತ್ಯಾ ಬೊಂಗ್ಲಾಚ್ಯಾ ಶೆಟ್ಟಿನ್ ತುಜ್ಯಾ ಮಾವ್ಯಾಕ್ ರೀಣ್ ದೀವ್ನ್ ಪಿಡಾ ನಿವ್ರಾಂವ್ಕ್ ತುಜ್ಯಾ ಮಾವ್ಯಾನ್ ತುಕಾ ನಿದೆಚೆಂ ಒಕಾತ್ ದಿಲೆಂ. ತಶೆಂ ತುಂ ಹಾಂಗಾಸರ್ ಯೇವ್ನ್ ಪಾವ್ಲೆಂಯ್.”

ಲಕ್ಷ್ಮಿ ಆಪ್ಲೊ ಉಡಾಸ್ ಆಟಯಿತ್ತ್ ಚಿಂತುಂಕ್ ಪಡ್‌ಲ್ಲೆಂ. ಲತೀಫ್ ಉಲಯಿತ್ತ್ ವೆತಾಲೊ. “ಮ್ಹಜಿ ತಸಲ್ಯಾ ಗರೀಬಾನ್ ಪರ್ವತಾ ತೆದ್ನಾ

ಪ್ರಯತ್ನಾನಿ ಆಪ್ತಿ ಸಾಸ್ವಾ ತಿತ್ತಿ ಮರ್ಯಾದ್ ಸಾಂಬಾಳುಂಕ್ ಪಳೆಂವೊಂ ತೆಂ ವ್ಯರ್ಥ್. ಪಯ್ಯಾಂಚ್ಯಾ ಬಳಾನ್ ತ್ಯಾ ಶೆಟ್ಟಿ ತಸಲೆ ಘಡ್ಯೆನ್ ತಿ ಪುಂಕುನ್ ಉಡೈತಾತ್.”

ಚೆಡ್ವಾಕ್ ತೆಂ ಸಮ್ಜಾಲೆಂ ವಾ ನಾ ತೆಂ ತೊ ನೆಣಾ ಜಾಲೊ. ಪುಣ್ ತೆಂ ಮಧೆಂ ಉಲಯ್ಲೆಂ ನಾ.

“ತಾಕಾ ಪಳೆತಾನಾ ಮ್ಹಜ್ಯಾ ಫಾತಿಮಾಚಿ ಕಸಲಿಚ್ ಚೂಕ್ ನಾ ತೆಂ ಮ್ಹಾಕಾ ಸಮ್ಜಾತಾ. ಆತಾಂ ತುಕಾ ಪಳೆವ್ನ್ ಆನಿ ತ್ಯಾ ನಾಲಿಸಾಯೆ ಧಾವ್ನ್ ಹಾವೆಂ ತುಕಾ ಬಚಾವ್ ಕೆಲಾಂ ತೆಂ ಆಯ್ಕೊನ್ ತಾಕಾ ವೊರ್ತೊ ಸಂತೊಸ್ ಭೊಗ್ತೊಲೊ” ಮ್ಹಣಾಲೊ ತೊ ಆಪ್ಲೊ ಫಾಯ್ಲೊ ಹಾತ್ ಪೊಶೆವ್ನ್, ಆಜ್ ತಾಕಾ ಹಾವೆಂ ಮಸ್ತು ಮಾರ್ಲಾಂ. ದೆಕುನ್ಂಚ್ ದೆವಾನ್ ಮ್ಹಾಕಾ ಹಿ ಶಿಕ್ಷಾ ದಿಲಿ. ಪಾಪ್ ಭುರ್ಗೊಂ ಮ್ಹಜೆಂ ಫಾತಿಮಾ” ಫಾತಿಮಾಚೊ ಉಡಾಸ್ ಕಾಡ್ತಾಂ ಕಾಡ್ತಾಂ ಲತೀಫಾಚಿ ಮೆಟಾಂ ಚುರುಕ್ ಜಾತಾಲಿಂ. ಜಾತಾ ತಿತ್ಲ್ಯಾ ವೆಗ್ಗಿಂ ಘರಾ ಪಾವೊಂಕ್ ತೊ ಅತ್ತೆಗ್ತಾಲೊ. ಥೊಡಿ ವಾಟ್ ಚಲ್ತಚ್ ತಾಂಕಾಂ ಏಕ್ ವ್ಹಡ್ಲೆಂ ಘರ್ ದಿಷ್ಟಿಕ್ ಪಡ್ಲೆಂ.

“ಮ್ಹಜ್ಯಾ ಧನ್ಯಾಚೊ ಬೊಂಗ್ಲೊ... ಆವಾಜ್ ಕರಿನಾಕಾ” ಮ್ಹಳೆಂ ಲತೀಫಾನ್. ಆತಾಂ ಆಪ್ಲಿ ಚಾಲ್ ಸವ್ಯಾಸ್ ಕರಿತ್ತ್ ದೊಗಾಂಯೊ ಒಳೊ ಮೆಟಾಂ ಕಾಡ್ನ್ ಚಲಾಲಾಗ್ಲಿಂ. ತಿತ್ಲ್ಯಾರ್ ದೋಗ್ ಬಳಾಧೀಕ್ ಪೆಟೆ ಘೊಂಕಿತ್ತ್ ಧಾಂವೊನ್ ಆಯ್ಲೆ. ಪುಣ್ ಲತೀಫಾಚಿ ಒಳಕ್ ಕಳ್ತಚ್ ತಾಣಿಂ ಶಿಷ್ಟಿ ಹಾಲಯ್ಲಿ. ತಾಂಚೆಂ ಮಾತೆಂ ಪೊಶೆವ್ನ್ ಲತೀಫ್ ಲಕ್ಷ್ಮಿ ಸಾಂಗಾತಾ ಗೇಟ್ ಉಗ್ಡುನ್ ಮುಕ್ಲ್ಯಾ ರಸ್ತಾಕ್ ಪಾವ್ಲೊ. ಶೆಟ್ಟಿಚ್ಯಾ ಬೊಂಗ್ಲ್ಯಾ ಧಾವ್ನ್ ನೀಟ್ ರಸ್ತಾನ್ ಧಾ ಮಿನುಟಾಂಚಿ ವಾಟ್ ತಿ ತರೀ ಭಿತರ್ಯೆ ವಾಟೆನ್ ಆಯಿಲ್ಲಾ ಹಾಂಕಾಂ ಥಂಯ್ ಪಾವೊಂಕ್ ಲಾಗಿಂ ಲಾಗಿಂ ಅರ್ಧೊ ಘಂಟೊ ಲಾಗ್ಲೊ.

ಸರಾರಾಂ ರಸ್ತೊ ಉತರ್ನ್ ತಿಂ ಸಕಯ್ಲ್ಯಾ ಬಯ್ಲಾಕ್ ದೆಂವ್ಲಿಂ. ಆತಾಂ ಪಯ್ಸ್ ಪಯ್ಸ್ ಆಸ್ಚಿಂ ಲ್ಹಾನ್ ಲ್ಹಾನ್ ಕೊಲ್ವಾಚಿಂ ಘರಾಂ

ಕಾಳೊಕಾಂತ್ ಲ್ಹಾನ್ ಗುಡೆ ತಸೆಂ ದಿಸ್ತಾಲಿಂ. ಪುಣ್ ಎಕಾ ಘರಾ ಸೊಪ್ಯಾ ಥಾವ್ನ್ ಮಾತ್ ಎಕಾ ಲ್ಹಾನ್ಯಾ ದಿವ್ಯಾಚೊ ಪ್ರಕಾಸ್ ಮಂದ್ ಘಾಂಕ್‌ಲ್ಲೊ. “ಫಾತಿಮಾ ಆಮ್ಕಾಂ ರಾಕ್ತಾ ಆಸ್ತಲೆಂ” ಉಪ್ರಾಂತ್ ತಿಂ ತುರ್ತಾನ್ ಘರಾಲಾಗಿಂ ಪಾವ್ಲಿಂ.

ದಿವೊ ಭಾಯ್ಲ್ಯಾ ಮೆಟಾಂ ವಯ್ ಆಸ್‌ಲ್ಲೊ. ಪುಣ್ ಫಾತಿಮಾ ಭಾಯ್ ದಿಸಾನಾತ್‌ಲ್ಲೆಂ. ಭಿತರ್ ನಿದ್ಲಾಂ ಕೊಣ್ಣಾ ಮ್ಹಣ್ ಚಿಂತುನ್ ಲತೀಫಾನ್ ದಿವೊ ಹಾತಿಂ ಘೆವ್ನ್ ಲಕ್ಷ್ಮಿಕ್ ಭಿತರ್ಲ್ಯಾ ಬಾಂಕಾರ್ ಬಸೊಂಕ್ ಲಾಯ್ಲೆಂ ಆನಿ ‘ಫಾತಿಮಾ’ ಮ್ಹಣೊನ್ ಬಾಗ್ಲಾಲಾಗಿಂ ರಾವೊನ್ ಹಳೊ ಉಲೊ ದಿಲೊ. ಜಾಪ್ ಆಯ್ಲಿ ನಾ. ಚಿಕ್ಕೆ ಷಡಾ ತಾಳ್ಯಾನ್ ಪರ್ತ್ಯಾನ್ ತಾಣೆ ಆಪಯ್ಲೆಂ ತರೀ ಭಿತರ್ ಥಾವ್ನ್ ಕಸಲೊಯ್ ಆವಾಜ್ ಆಯ್ಲೊ ನಾ. ಬೊರ್ಯಾ ನಿದೆಂತ್ ಆಸಾ ಆಸ್ತಲೆಂ ಮ್ಹಣ್ ಲೆಕುನ್ ಆಪ್ಲ್ಯಾ ಮಾರ್ ಜಾಲ್ಲ್ಯಾ ಹಾತಾಚ್ಯಾ ಕೊಂಪ್ರಾನ್ ಬಾಗ್ಲಾರ್ ತಾಣೆಂ ಹಳೊ ಧಾಡಾಯ್ಲೆಂ. ಭಿತರ್ಲ್ಯಾನ್ ಖಿಳ್ ಘಾಲ್ಯಾ ಆಸ್ತಲಿ ಮ್ಹಣ್ ಲೆಕ್‌ಲ್ಲ್ಯಾ ತಾಕಾ ಬಾಗಿಲ್ ಉಗ್ತೆಂ ಜಾಲ್ಲೆಂ ಪಳೆವ್ನ್ ಅಜಾಪ್ ಜಾಲೆಂ. ಸಾಂತೆ ದಿಸಾಂನಿ ಘರಾ ಯೆತಾನಾ ವೇಳ್ ಜಾಲೊ ತರ್ ಖಿಳ್ ಘಾಲಿನಾಸ್ತಾಂ ನಿದ್ವಿ ಸವಯ್ ಫಾತಿಮಾಕ್ ನಾತ್‌ಲ್ಲಿ. ಆತಾಂ ಕಿತೆಂಗಿ ಎಕಾ ಧರಾಚೆಂ ಭೈಂ ಲತೀಫಾಚ್ಯೆ ಕುಡಿಂತ್ ಉಬ್ಜಾಲೆಂ. ಭಿತರ್ ಕಾಳೊಕ್ ಮಾಂಡ್‌ಲ್ಲೊ. ಪರ್ತುನ್ ತಾಣೆಂ ‘ಫಾತಿಮಾ’ ಮ್ಹಣ್ ಉಲೊ ದಿಲೊ. ಪುಣ್ ತಾಚೊ ತಾಳೊ ಗದ್ಗದ್ಲೊ. ಕಸಲೊಗಿ ದುಬಾವ್ ತಾಚಾ ಶಿರಾ-ಶಿರಾಂನಿ ಧಾಂವ್ಲೊ. ‘ಫಾತಿಮಾ...’ ಮ್ಹಣ್ ಷಡ್ಲ್ಯಾನ್ ಆಪಯಿತ್ತ್ ದಿವೊ ಉಕಲ್ನ್ ಧರುನ್ ಭಿತರ್ ಸರ್‌ಲ್ಲೊ ತೊ ಮುಖ್ಲೆಂ ದೃಶ್ಯ ಪಳೆವ್ನ್ ಸ್ತಬ್ಧ್ ಜಾಲೊ. ಫಾತಿಮಾ ತಾಚೆ ಮುಕಾರ್‌ಚ್ ಆಸ್‌ಲ್ಲೆಂ ತಾಚೆ ದೊಳೆ ಲತೀಫಾಕ್‌ಚ್ ಪಳೆತಾಲೆ. ಲತೀಫಾನ್ ಷಡ್ಲ್ಯಾನ್ ಬೊಬಾಟ್ ಮಾರ್ಲಿ. ತ್ಯೆ ಬೊಬೆಕ್ ಧಾಂವೊನ್ ಆಯಿಲ್ಲೆಂ ಲಕ್ಷ್ಮಿ ತಾಚೆ ಸರ್ತಿಂ ಪಾವ್ತಾನಾ ಲತೀಫಾಚ್ಯಾ ಹಾತಾಂತ್ಲೊ ದಿವೊ ಸಕ್ಲಾ ಪಡೊನ್ ಪುಟೊ ಆನಿ ಪರತ್ ಭಿರಾಂಕುಳ್ ಕಾಳೊಕ್ ಥಂಯ್ಸರ್ ಭರ್ಲೊ.

\*\*\*

ಮಂಗ್ಯಾರಾಚೊ ದೀಸ್ ತೊ. ತೊಂಡ್ ಬಿ ಧುವ್ನ್ ಜಾತಚ್ ಬೊಟ್ಟೆರಾನ್ ದಿಲ್ಲಿ ಸಕಾಳಿಂಚಿ ಕಾಫಿ ಪಿಯೆವ್ನ್ ಹಾಂವ್ ಆರ್ಯ್ ಮುಕಾರ್ ಕೇಸ್ ಉಗಯ್ತಾಲೊಂ. ಮಂಗ್ಯಾರಾಚಿಂ ತೊಟಾಕ್ ಯೆತಾನಾ ಸದಾಂಚಿ ಸುಡ್ನಡಾಯ್ ಆಳಾಂ ಥಂಯ್ ಆಸಾನಾ. ಮುಕ್ಲ್ಯಾ ಸಾಂತೆಚೊ ದೀಸ್ ಪರತ್ ಎಕಾ ಹಪ್ತಾಕ್ ಪಾಟಿಂ ಆಸಾ ಜಾಲ್ಲ್ಯಾನ್ ಆಜ್ ತಾಂಚ್ಯಾ ಜಿವಾಂತ್ ಹುಮೆದ್ ನಾ ಆನಿ ತೊಂಡಾರ್ ಹುರುಪ್ ನಾ. ತಿ ಸುಡ್ನಡಾಯ್ ತಾಂಚೆ ಥಂಯ್ ಪರತ್ ಯೇಜಾಯ್ ತರ್ ಪರ್ತುನ್ ಅಡ್ವಾನಾಚೊ ದೀಸ್ ಉದೆಜಾಯ್.

ಅಶೆಂ ಆಜ್ ಸಾತ್ ವೊರಾಂಚೆರ್ ತಾಂಕಾಂ ಉಲೊ ದಿಂವ್ಪಿ ಫಾಂಟ್ ಬೊಟ್ಟೆರಾನ್ ಎದೊಳ್‌ಚ್ ಮಾರ್ಲಿ ಜಾಲ್ಯಾರ್ಯೊ ಕಾಫ್ಯೆಚ್ಯಾ ಖಣಾಂತ್ ಕೊಣಾಚೊಚ್ ಆವಾಜ್ ನಾತ್‌ಲ್ಲ್ಯಾನ್ ಹಾವೆಂ ಸವ್ಯಾಸ್ ಕೇಸ್ ಉಗವ್ನ್ ದಾಂತೊಣಿ ಜಾಗ್ಯಾರ್ ದವರ್ತಚ್ ಕುಡಾಚೆಂ ಜನೆಲ್ ಉಫಡ್ನ್ ಭಾಯ್ರ್ ದೀಷ್ಟ್ ಫಾಲಿ. ಲತೀಫ್ ಎಕ್ಲೊ ಮಾತ್ರ ಎಕಾ ಪೊಂತಾರ್ ಬಸೊನ್ ಆಸ್‌ಲ್ಲೊ ತೊ ದಿಸ್ಲೊ. ಉರ್‌ಲ್ಲೆ ಆಳ್ ಪಯ್ಲಿಲ್ಯಾನ್ ಜಾಯ್ತೊ ನಾಕಾ ತಶೆಂ ಬೊಂಗ್ಲ್ಯಾ ಕುಸಿಕ್ ಯೆತೆಚ್ ಆಸ್‌ಲ್ಲೆ. ಜನೆಲ್ ಧಾಂಪುನ್ ಹಾಂವ್ ಕುಡಾ ಧಾವ್ನ್ ಭಾಯ್ರ್ ಆಯ್ಲೊಂ ಆನಿ ಖಣಾಕ್ ದೆಂವ್ಲೊಂ.

ಮ್ಹಾಕಾ ಪಳೆಲ್ಲೆಂಚ್ ಲತೀಫ್ ಉಟ್ಲೊ ಆನಿ ನೀಟ್ ಜಾಲೊ. ಕಿತೆಂಗೀ ಸದಾಂಚೆಂ ಲಕ್ಷಣ್ ಆಜ್ ತಾಚಾ ತೊಂಡಾರ್ ಮ್ಹಾಕಾ ಝಳ್ಕಾಲೆಂನಾ. ಹಾತಾಂತ್ ತಾಚಾ ಕೊಯ್ತೊ ಆಸ್‌ಲ್ಲೊ ತರೀ ಆಂಗಾರ್ ಮಾತ್ರ ಸದಾಂ ಕಾಮಾಕ್ ಫಾಲ್ಚಿ ಮುಸ್ತಾಯ್ಕಿ ನಾತ್‌ಲ್ಲಿ.

“ರಜಾ ವಿಚಾರುಂಕ್ ಆಯ್ಲಾಯ್ಲೊ ಕಿತೆಂ? ಮ್ಹಳೆಂ ಹಾವೆಂ ತಾಚೊ ಧವೊ ಮುಂಡು ಆನಿ ಖಮೀಜ್ ಪಳಯಿತ್.

“ನಾ ಅಯ್ಯಾ, ಮುಸ್ತಾಯ್ಕಿ ಮ್ಹಳ್ಳ್ಯಾ ದೆಕುನ್ ಉಂಬ್ಯಾತ್ ಫಾಲ್ಯಾ” ಮ್ಹಣಾಲೊ ತೊ.

ತಾಚೆ ದೊನೀ ದೊಳೆ ತಾಂಬ್ಯಾ ಟೊಮೆಟೊ ಸಾರ್ಕೆ ದಿಸ್ತಾಲೆ. ನೀಡ್



ಖಿಳ್‌ಲ್ಲ್ಯಾ ಪರಿಂ ತೊಂಡ್ ಚಿವ್ಪೊನ್ ಗೆಲ್ಲೆಂ ಪಳೆವ್ನ್ ದುಬಾವಾನ್ ಹಾವೆಂ ವಿಚಾರ್ಲೆಂ. “ಕಿತೆಂ ಏಕ್ ಧರ್‌ಶೆಂ ದಿಸ್ತಾಯ್ - ಹುಶಾರ್ ಪುಣಿ ನಾಂಯ್ಲೇ ತುಂ?”

“ತಶೆಂ ಕಾಂಯ್ ವಿಶೇಸ್ ನಾ” ಮ್ಹಣಾಲೊ ತೊ ಆಪ್ಲೊ ಉಜ್ವೊ ಹಾತ್ ಮ್ಹಜ್ಯಾ ಮುಕಾರ್ ಹಾಡುನ್. ಹಾತಾಚೆ ತಾಳೆಕ್ ಧವ್ಯಾ ಲುಗ್ವಾನ್ ಬ್ಯಾಂಡ್‌ಜ್ ಕೆಲ್ಲೆಂ ದಿಸ್ತಾಲೆಂ. “ಕಾಲ್ ರಾತಿಂ ಕೊಯ್ತಿ ಲಾಗ್ಲಿ. ಉಪ್ರಾಂತ್ ದುಕಿನ್ ನೀದ್ ಪಡ್ಲಿ ನಾ.”

“ಪೋಯ್ತ್ ಕಾತ್ರನ್ ಸೊರ್ಮುಣಾಕ್ ಫಾಲ್ಲ್ಯೊ ರಾಶಿ ಆಜ್ ಹುಲ್ವಾಂವ್ಕ್ ಆಸಾತ್ಮಾ?” ಮ್ಹಳೆಂ ಹಾವೆಂ ತಾಚೊ ಫಾಯೆಲ್ಲೊ ಹಾತ್ ಧರುನ್. ಲತೀಫಾ ಧಂಯ್ ಹಾಂವ್ ಕೆದಾಳಾಯೊ ಸುಠಾಳ್ ಆಸ್ತಾಲೊಂ. ತಾಚ್ಯಾ ಆಂಗಾರ್ ಬಾರೀಕ್ ತಾಪ್ ಪೆಟ್ತಾ ತೆಂ ತಾಚೊ ಹಾತ್ ಧರ್ತಾನಾ ಮ್ಹಾಕಾ ಕಳೊನ್ ಆಯ್ಲೆಂ. “ತುಜ್ಯಾನ್ ಜಾಂವ್ಚೆಂ ನಾ ಲತೀಫ್. ತುಜ್ಯೆ ಕುಡಿರ್ ತಾಪ್ ಆಸಾ” ಮ್ಹಳೆಂ ಹಾವೆಂ.

“ತಾಪ್ ಆನಿ ಮಾತ್ರಿ...” ತಕ್ಲೆ ಫಾಪುಡ್ಲಿ ತಾಣೆ, “ತಾಪ್ ಮ್ಹಣ್ ಘರಾ ರಾವ್ಲ್ಯಾರ್ ಫಾತಿಮಾಚಿಂ ಕಾಜಾರ್ ಜಾತೆಲೆಂ ಕಶೆಂ?” ಅಶೆಂ ಮ್ಹಣೊನ್ ತೊ ಹಾಸ್ತಾನಾ ಕಿತೆಂಗೀ ತಾಚ್ಯಾ ಉಲೊಣ್ಯಾಂತ್ ಸ್ವಾಭಾವಿಕತಾ ಮ್ಹಾಕಾ ದಿಸ್ಲಿನಾ. ದುಬಾವಾನ್ ಹಾವೆಂ ತಾಚಾ ತೊಂಡಾಕ್ ಪಳೆಲೆಂ. ಕಸಲ್ಯಾಚೊಗೀ ವಾಸ್ ನಾಕಾಕ್ ಆದಾಳ್ತಾಲೊ.

“ಕಸಲಿ ಫಾಣ್ ಯೆತಾ?” ಮ್ಹಳೆಂ ಹಾವೆಂ ವಾರ್ಯಾರ್ ಹುಂಕೊನ್. ಹಾವೆಂ ಧರ್‌ಲ್ಲೊ ಹಾತ್ ವೊಡುನ್ ಪಯ್ಸ್ ರಾವ್ಲೊ ತೊ. ಆನಿ “ಕಾಲ್ ರಾತಿಂ ಹಾಂವ್ ಸೊರೊ ಪಿಯೆಲ್ಲೊಂ ಅಯ್ಯಾ” ಮ್ಹಣಾಲೊ ತೊ ತಕ್ಲೆ ಬಾಗಾವ್ನ್.

“ಸೊರೊ ಪಿಯೆಲ್ಲೊಯ್?” ಲತೀಫಾಚ್ಯಾ ತೊಂಡಾಂತ್ಲ್ಯಾನ್ ಹೆಂ ಆಯ್ಕೊನ್ ಮ್ಹಾಕಾ ವಿಚಿತ್ರ್ ದಿಸ್ಲೆಂ.

“ವ್ಹಯ್, ದೂಕ್ ಕರಿಣ್ ಆಸ್‌ಲ್ಲಿ, ಸೊಸುಂಕ್ ಜಾಲೆಂ ನಾ, ಮ್ಹಾಕಾ ಮಾಫ್ ಕರ್ ಅಯ್ಯಾ... ಮ್ಹಜ್ಯೆ ಚುಕಿಕ್ ಸಂಸಾರಾಂತ್ ಹಾವೆಂ

ಭೋಗ್ಯಾಣಂ ಮಾಗ್ಧಂ ತುಜ್ಯಾ ಎಕ್ಸ್ಯಾಲಾಗಿಂ ಮಾತ್. ತುವಂ ಮ್ಹಾಕಾ ಭೋಗ್ಯಿ ಜಾಯ್...” ತಾಚೊ ತಾಳೊ ತಗ್ಸಲೊ. ಮ್ಹಾಕಾ ತಾಚಿ ಬಿರ್ಮತ್ ದಿಸ್ಲಿ.

“ವ್ಹಡ್ ನಾ ಲತೀಫ್, ದುಕಿ ಖಾತಿರ್ ತುಂ ಪಿಯೆಲ್ಲೊಯ್ ನ್ಹಯ್‌ವೇ? ಖಿಂತ್ ಕರಿನಾಕಾ ಆನಿ ಮುಕಾರ್ ಆಪಡ್ಲೆಂನಾ ತರ್ ಜಾಲೆಂ.”

“ಮ್ಹಾಕಾ ತುವಂ ಖಂಡಿತ್ ಜಾವ್ನ್ ಭೋಗ್ಯಿಜಾಯ್ ಆಯ್ಕಾ. ಕಾಲ್ ಮ್ಹಜೆ ನಿಮ್ಮಿಂ ಕಿತೆಂ ಸರ್ವ್ ಘಡೊನ್ ಗೆಲಾಂ. ಹ್ಯಾಚ್ ಹಾತಾನ್ ಕಾಲ್ ಹಾವೆಂ ಫಾತಿಮಾಕ್ ಮಾರ್ಲೆಂ ದೆಕುನ್ ಅಲ್ಲಾನ್ ಮ್ಹಾಕಾ ಹಿ ಶಿಕ್ಷಾ ದಿಲಿ.”

“ಫಾತಿಮಾಕ್ ಮಾರ್ಲೆಂಯ್?” ಅಜಾಪಾನ್ ವಿಚಾರ್ಲೆಂ ಹಾವೆಂ.

“ವ್ಹಯ್ ತಾಣೆ ಚೂಕ್ ಕೆಲ್ಯಾ ಮ್ಹಣ್ ಚಿಂತುನ್ ಮ್ಹಾಕಾ ರಾಗ್ ಆಯಿಲ್ಲೊ. ಪುಣ್ ತೆಂ ನೆಂಟೆಂ, ಚೂಕ್ ತಾಚಿ ನ್ಹಯ್ ಬಗಾರ್ ಮ್ಹಜಿಚ್ ಮ್ಹಣ್ ಮ್ಹಾಕಾ ಉಪ್ರಾಂತ್ ಕಳೆಂ. ಮ್ಹಾಕಾ ತುವೆಂ ಮಾಘ್ ಕರಿಜಾಯ್...” ಇತ್ಲೆಂ ಸಾಂಗೊನ್ ತೊ ರಡ್ಲೊಚ್.

ತೊ ಕಿತೆಂ ಸಾಂಗ್ತಾ ತೆಂ ಕಳಾನಾಸ್ತಾಂ ಹಾಂವ್ ಘುಸ್ಪಡ್ಲೊಂ. ಉರ್ಲೆ ಆಳ್ ಖಣಾಲಾಗಿಂ ಪಾವ್ಲೆ.

“ಲತೀಫ್ ಆಜ್ ತುಜಿ ಭಲಾಯ್ಕಿ ಬರಿ ನಾ, ದೆಕುನ್ ತುಂ ಘರಾ ವಚ್ ಆನಿ ಫಾತಿಮಾ ಕರ್ನಾ ಬರೊ ಕಸಾಯ್ ಕರವ್ನ್ ಪಿಯೆ ಆನಿ ಸ್ವಸ್ಥ್ ನೀದ್ ಕಾಡ್” ಮ್ಹಳೆಂ ಹಾವೆಂ ತಾಕಾ ಪಾಟ್ ಕರ್ನ್ ಮುಕಾರ್ ಮೆಟಾಂ ಕಾಡುನ್.

“ಫಾತಿಮಾ ಘರಾ ನಾ ಅಯ್ಕಾ...” ಒಳೊ ಮ್ಹಣಾಲೊ ತೊ ಭಿತರ್ಲ್ಯಾ ತಾಳ್ಯಾನ್. ಹಾಂವ್ ಪರತ್ ಪಾಟಿಂ ಘುಂವ್ಲೊಂ.

“ಕಿತೆಂ? ಖಿಂಯ್ ಗೆಲಾಂ ತೆಂ?” ವಿಚಾರ್ಲೆಂ ಹಾವೆಂ ದರ್ವಡ್ಯಾನ್. ಧೊಡೊ ವೇಳ್ ಪರ್ಯಾಂತ್ ಮ್ಹಜ್ಯಾ ತೊಂಡಾಕ್ ಪಳೆಯಿತ್ ರಾವ್ಲೊ ತೊ. ಉಪ್ರಾಂತ್ ದೊಳ್ಯಾಂತ್ಲಿಂ ದುಖಾಂ ಪುಸುನ್ ಕುಸಿಕ್ ಪಳೆವ್ನ್ ತೊ

ಉಲಯ್ಲೊ.

“ಹಾವೆಂ ತಾಕಾ ಆಜೆಚ್ ತಾಚ್ಯಾ ಆವಯ್‌ಲಾಗಿಂ ಧಾಡ್ಲಾಂ. ತಾಚೆಂ ಕಾಜಾರ್ ಹಾಂವ್ ವೆಗ್ಗಿಂಚ್ ಕರುನ್ ತಿಸ್‌ತಾಂ ಅಯ್ಯಾ. ದೆಕುನ್ ಆವಯ್ ಕಡೆನ್ ಸಾಂಗೊನ್ ಯೇಂವ್ಚಿ ಮ್ಹಣ್ ಮ್ಹಾಕಾ ಭೊಗ್ಲೆಂ. ಅಯ್ಯಾ ಕಸಲಿಯೊ ಚೂಕ್ ಮ್ಹಜೆ ನಿಮ್ತಿಂ ಘಡಾತ್ ತರ್ ತುವೆಂ ಮ್ಹಾಕಾ ಭೊಗ್ಗಿಜಾಯ್ ಅಯ್ಯಾ. ಜಾಯ್ತೊಮಾ?”

ತೊ ಕಿತೆಂ ಉಲಯ್ತಾ ತೆಂ ಮ್ಹಾಕಾ ಭಿಲ್ಕುಲ್ ಸಮ್ಜಾಲೆಂ ನಾ. ಕಿತೆಂ ಉಲಂವ್ಚೆಂ ಮ್ಹಣ್ ಚಿಂತುನ್ ಆಸ್ತಾನಾಂಚ್ ಆಳ್ ಸಗ್ಳೆ ಖಣಾಂತ್ ಜಮ್ಲೆ ದೆಕುನ್ ನಿಮಾಣೆಂ ಹಾವೆಂ ತಾಕಾ ಮ್ಹಳೆಂ “ಕಿತೆಂ ಜಾಲ್ಯಾರೀ ತುಂ ಭಲಾಯ್ಕೆಂತ್ ನಾಂಯ್ ಲತೀಫ್, ತುವೆಂ ಘರಾಂತ್ ಬಸೊನ್ ಸುಶೆಗ್ ಘೆಂವ್ಚೊಚ್ ಬರೆಂ ತಶೆಂ ಮಾಕಾ ದಿಸ್ತಾ, ರಾಶಿ ಹುಲ್ತಾಂವ್ಚೆಂ ಭರಾಚೆಂ ಕಾಮ್ ತುಜಾನ್ ಆಜ್ ಜಾಂವ್ಚೆಂನಾ.”

“ನಾ-ನಾ” ಮ್ಹಣಾಲೊ ತೊ ಖಡಾಖಡ್ ತಾಳ್ಯಾನ್ “ತೊ ಹುಲ್ತಾಂವ್ಕ್ ಆಸಾತ್ ಮ್ಹಳ್ಯಾ ಖಾತಿರ್‌ಚ್ ಹಾಂವ್ ತಾಂಕಾನಾ ತರೀ ಆಜ್ ಕಾಮಾಕ್ ಆಯ್ಲಾಂ.”

ಉಪ್ರಾಂತ್ ಚಡಿತ್ ಉಲಯ್ತಾಸ್ತಾಂ ಹಾವೆಂ ಮ್ಹಜ್ಯಾ ಆಫಿಸಾಚ್ಯಾ ಕುಶಿಕ್ ಮೆಟಾಂ ಕಾಡ್ಲೆಂ. ಬೂಕ್ ಘೆವ್ನ್ ಆಳಾಂಚಿ ಹಾಜಿ ಕಾಡ್ತಚ್ ಆಯ್ಚೊ ಕಾಮಾಚೆಂ ವಿವರಣ್ ತಾಂಕಾಂ ದಿಲೆಂ. ಸ್ತ್ರೀಯಾಂಕ್ ಬೊಂಗ್ಲಾಂತ್‌ಚ್ ಕಾಫಿಯೆಚೆಂ ಕಾಮ್ ಆಸ್‌ಲ್ಲೆಂ. ದೆಕುನ್ ತಿಂ ಸರ್ವಾಂ ವಿಂಗಡ್ ಸರೊನ್ ತಾಂಚ್ಯಾ ಠಿಕಾಣ್ಯಾಕ್ ಗೆಲಿಂ. ಉರ್‌ಲ್ಲೆ ದಾದ್ಲೆ ಆಳ್ ಆಫಿಸಾ ಥಾವ್ನ್ ತಾ'ತಾಂಚ್ಯೊ ಕಾಮಾಚ್ಯೊ ಸಾಹೆತಿ ಘೆವ್ನ್ ಭಾಯ್ರ್ ಆಯ್ಲೆ. ಪಾಟ್ಲ್ಯಾ ಥೊಡ್ಯಾ ದಿಸಾಂ ಥಾವ್ನ್ ಶೆಟ್ಟಿ ಕಡೆನ್ ಆಮಿ ಮೊಲಾಕ್ ಘೆತ್‌ಲ್ಲ್ಯಾ ನವ್ಯಾ ಜಾಗ್ಯಾರ್ ಕಾಮ್ ಚಲ್ತಾಲೆಂ. ತಿ ರಾನಾ ಸುವಾತ್ ಕಾತ್ರನ್ ಬೆಂಡುನ್ ಜಾಲ್ಲಿ ತರೀ ಕಾಮಾಕ್ ಉಪ್‌ಜಾಲ್ತಾ. ಮ್ಹಾತ್ ಬೊಂಗ್ಲಾಕ್ ಸಾಗ್ಸುನ್, ಉರ್‌ಲ್ಲೆ ಫಾಂಟೆ, ಕುಶಿಕ್ ಆನಿ ಧಾಂಟಿ ರಾಂಟಿ ವಾಡೊನ್ ಆಸ್‌ಲ್ಲೆ ವಾಶೆ. ಲೆಂಕಿರೊ ಥಂಯ್‌ರಾಚ್ ಕಾತ್ರಾ ಘೆವ್ನ್

ರಾಶಿ ಮಾಂಡುನ್ ಸೊರ್ಮುಣಾಕ್ ಘಾಲ್ಲ್ಯೊ. ತಾಂಕಾಂ ಉಜೊ ದೀವ್ನ್ ಹುಲ್ವಾವ್ನ್ ಗೊಬೊರ್ ಕರ್ಚೆಂ ಕಾಮ್ ಆಜಿಕ್ ಬಾಕಿ ದವರ್ಲೆಂ. ಲಾಗಿಲ್ಯಾ ತೊಟಾಂಕ್ ಉಜ್ಯಾಚಿಂ ಕಿಟಾಂ ಉಸಳ್ವಾಶಿಂ ಚತ್ರಾಯ್ ಸಾಂಬಾಳುಂಕ್ ಲತೀಫಾಕ್ ಹಾವೆಂ ತಾಕೀದ್ ದಿಲ್ಲಿ ಆನಿ ಹಾಂವ್ ಮ್ಹಜ್ಯಾ ಕಾಮಾನ್ ಆಫಿಸಾ ಭಿತರ್ ಆಯ್ಲೊಂ. ಲತೀಫಾಯಿ ಮ್ಹಜ್ಯಾ ಪಾಟಾಪಾಟ್ ಬಾಗ್ಲಾ ಪರ್ಯಾಂತ್ ಅಯಿಲ್ಲೊ ತೆಂ ಪಳೆವ್ನ್ ಹಾವೆಂ ವಿಚಾರ್ಲೆಂ-

“ಕಿತೆಂ ಲತೀಫ್?”

“ತುವೆಂ ಮ್ಹಾಕಾ ಜಾಪ್ ದಿಲಿನಾಯ್ ಅಯ್ಯಾ” ಮ್ಹಣಾಲೊ ತೊ ಹಳೊ ತಾಳ್ಯಾನ್. “ಮ್ಹಾಕಾ ಭೊಗ್ಸಿತಾಂ ಮ್ಹಣ್ ತುವೆಂ ಯೆದೊಳೀ ಸಾಂಗೊಂಕ್ಲಾಯ್.”

ಗಂಭೀರ್ ವ್ಯಕ್ತಿತ್ವಾಚೊ ಮ್ಹಣ್ ಯೆದೊಳ್ ಹಾವೆಂ ಲೆಖ್‌ಲ್ಲ್ಯಾ ಲತೀಫಾ ವಿಶಿಂ ಅತಾಂ ಮ್ಹಾಕಾ ನಿಜಾಯ್ಕಿ ಬೆಜಾರಾಯ್ ಉಬ್ಜಾಲಿ. ಅರ್ಥ್ ನಾತ್‌ಲ್ಲ್ಯಾ ಉಲಣ್ಯಾಂನಿ ತೊ ಭುರ್ಗ್ಯಾ ಭಾಶೆನ್ ಸಳ್ ಕರ್ತಾ ತೆಂ ಪಳೆವ್ನ್ ಹಾವೆಂ ರಾಗಾನ್ತೆಂ ಮ್ಹಳೆಂ.

“ಜಾಯ್ತ್, ಆತಾಂ ತುಂ ಕಾಮಾಕ್ ವಚ್, ದೊನ್ವಾರಾಂ ಕಾಮ್ ಜಾತಚ್ ಮ್ಹಾಕಾ ಮೇಳ್ ಆನಿ ತುಜ್ಯಾ ಖಿಂಚ್ಚೆ ಚುಕಿಕ್ ಹಾವೆಂ ತುಕಾ ಭೊಗ್ಸಿಜಯ್ ತೆಂ ವಿವರುನ್ ಸಾಂಗ್.” ಆನಿ ಹಾಂವ್ ಮ್ಹಜ್ಯಾ ಕದೆಲಾರ್ ಬಸ್ಲೊಂ. ಥೊಡೊ ವೇಳ್ ಮ್ಹಾಕಾಚ್ ಪಳಯಿತ್ ರಾವ್ಲೊ ತೊ. ಉಪ್ರಾಂತ್ ಹೆರಾ ಆಳಾಂ ಸಂಗಿಂ ತೊ ವಯ್ಲ್ಯಾ ತೊಟಾಕ್ ಭಾಯ್ರ್ ಸರೊನ್ ಗೆಲೊ. ತಾಚೆ ಥಂಯ್ ಕಿತೆಂ ತರೀ ವಿಶೇಸ್ ಘಡ್ಲಾಂ ತೆಂ ಮ್ಹಾಕಾ ಸುಸ್ತಾಲೆಂ. ತೈ ವಿಶಿಂ ದೊನ್ವಾರಾಂ ತಾಚೆ ಥಾವ್ನ್‌ಚ್ ಸಮ್ಜೊನ್ ಘೆಜಯ್ ಅಶೆಂ ಚಿಂತುನ್ ಹಾಂವ್ ಮ್ಹಜ್ಯಾ ಕಾಮಾಕ್ ಲಾಗ್ಲೊಂ.

ಸುಮಾರ್ ದೋನ್ ವೊರಾಂಚೊ ವೇಳ್ ಉತರ್ತಚ್ ನೋವ್ ವೊರಾರ್ಚೆಂ ವಯ್ಲ್ಯಾ ತೊಟಾಕ್ ಗೆಲ್ಲೊ ಎಕ್ಲೊ ಆಳ್ ಪಾಟಿಂ ಆಯ್ಲೊ ಆನಿ “ಸೊರ್ಮುಣಾಕ್ ಘಾಲ್ಲ್ಯೊ ಥೊಡ್ಯೊ ರಾಶಿ ಹುಲ್ವಾಯ್ತಾನಾ ನವ್ಯಾ





ದುಬಾವಾನ್.

“ಮುಜೆಂ ನಾಂವ್ ಲಕ್ಷ್ಮಿ ಹಾಂವ್ ಬಾಳುಪೇಟೆಂತ್ ರಾವ್ತಾಂ”  
ಮುಣಾಲೆಂ ತೆಂ ಪರತ್ ಪಾಟಿಂ ಪಳೆವ್ನ್.

“ತರ್ ಥೊಡೊ ವೇಳ್ ತ್ಯಾ ಆಂಗ್ಲಾಂತ್ ರಾವ್. ಥೊಡೆಂ ಕಾಮ್  
ಆಸಾ ತೆಂ ತಿರುನ್ ಆತ್ತಾಂ ಯೆತಾಂ” ಮುಜೆಂ ಹಾವೆಂ. ಬೊಟ್ಟೆರಾನ್  
ಪೆಂಟೆಕ್ ವೆಚೊ ವೇಳ್ ಜಾಲ್ಲೊ ಜಾಲ್ಲ್ಯಾನ್ ಹಾಂವ್ ಕಾಗ್ಡಾಂ  
ಬರಂವ್ಚ್ಯಾ ಕಾಮಾರ್ ಪಡ್ಲೊಂ. ಲಕ್ಷ್ಮಿ ಪಾಟ್ ಕರುನ್ ಮುಕಾರ್ ಗೆಲೆಂ  
ಆನಿ ಖಣಾಚ್ಯಾ ದಾಂಡ್ಯಾರ್ ಮುಕ್ಲ್ಯಾ ರಸ್ತಾಕ್ ಪಳೆಯಿತ್ ಬಸ್ಲೆಂ.

ಧಾ ಮಿನುಟಾಂ ಭಿತರ್ ಮುಜೆಂ ಉರ್ಲೆಂ ಕಾಮ್ ಹಾವೆಂ  
ಸಂಪಯ್ಲೆಂ ಆನಿ ಬಂಧ್ ಕೆಲ್ಲಿಂ ಕವರಾಂ ಬೊಟ್ಟೆರಾಕ್ ಆಪವ್ನ್ ತಾಚ್ಯಾ  
ಹಾತಾಂತ್ ದಿಲಿಂ ಆನಿ ಹಾಂವ್ ಕುಡಾ ಥಾವ್ನ್ ಭಾಯ್ರ್ ಆಯ್ಲೊಂ.

ಎದೊಳ್ ಪರ್ಯಾಂತ್ ಮುಜೆಂ ಗುಮಾನ್ ಮುಜ್ಯಾ ಕಾಮಾಚೆರ್ಚ್  
ಆಸಲ್ಲೆಂ ಜಾಲ್ಲ್ಯಾನ್ ಲಕ್ಷ್ಮಿ ಭಾಯ್ರ್ಯಾ ಖಣಾಚ್ಯಾ ದಾಂಡ್ಯಾರ್ ಬಸ್ತಾನಾ  
ಹಾವೆಂ ತಾಕಾ ಪಳೆಲ್ಲಿಂ ತರೀ, ಉಪ್ರಾಂತ್ ತೈ ಕುಸಿನ್ ಹಾವೆಂ  
ಗುಮಾನ್ ಕರುಂಕ್ಪಾಲ್ಲೆಂ, ಆತಾಂ ಭೊಂವ್ತಿಂ ಪಳೆತಾನಾ ಖಣಾಂತ್  
ಖಿಂಯ್ಸರೀ ತೆಂ ಮ್ಹಾಕಾ ದಿಸ್ಲೆಂನಾ, ಚೆಡುಂ ಖಿಂಯ್ ಗೆಲೆಂಗಾಯ್  
ಮುಣ್ ಚಿಂತುನ್ ಹಾಂವ್ ಬೊಂಗ್ಲಾಚ್ಯಾ ಪಾಟ್ಲೆ ಕುಸಿ ಪರ್ಯಾಂತ್  
ವಚೊನ್ ಆಯ್ಲೊಂ ಚೆಡ್ವಾಚೊ ಪಾತ್ಸೊ ನಾತ್ಲೊ. ತವಳ್ ಶೆಟ್ಟಿಕ್  
ಚೀಟ್ ವ್ಹರುನ್ ಗೆಲ್ಲೊ ಆಳ್ ಶೆಟ್ಟಿ ಆನಿ ಜನ್ನಾ ಸಂಗಿಂ ರಸ್ತಾ ಥಾವ್ನ್  
ಗೆಟಿ ಭಿತರ್ ಸರ್ತಾತ್ ತೆಂ ಪಳೆವ್ನ್ ಹಾವೆಂ ಅಫಿಸಾಚ್ಯಾ ಬಾಗ್ಲಾಕ್  
ಖಿಳ್ ವೊಡ್ಲಿ ಆನಿ ತಾಂಕಾಂ ರಾಕೊನ್ ರಾವ್ಲೊಂ.

ಖಣಾ ಥಾವ್ನ್ ಮುಕ್ಲೊ ರಸ್ತೊ ಪೊಂತ್ ಪರ್ಯಾಂತ್ ದಿಸ್ತಾಲೊ.  
ಗರ್ಜೆಚೆಂ ಉಲಂವ್ಕ್ ಆಯಿಲ್ಲೆಂ ಚೆಡುಂ ಖಿಂಯ್ ಮಾಯಾಗ್  
ಜಾಲೆಂಗಾಯ್ ಮುಳೆಂ ಚಿಂತುನ್ ಆಸ್ತಾಂ ಶೆಟ್ಟಿ ಆನಿ ಜನ್ನಾ ಮುಜ್ಯಾ  
ಮುಕಾರ್ ಯೇವ್ನ್ ಪಾವ್ಲೆ. ಜನ್ನಾಚೆ ತಕ್ಲೆಕ್ ಬ್ಯಾಂಡೆಚ್ ಭಾಂದ್ಲಿ.  
ಶೆಟ್ಟಿಕ್ ಹಾವೆಂ ಸಲಾಮ್ ಮಾರ್ಲೊ ಆನಿ ಹೆಂ ಕಿತೆಂ ಜಾಲಾಂ?

ಮ್ಹಳೆಬರಿ ಹಾತ್‌ಭಾಸೆನ್ ವಿಚಾರ್ಲೆಂ ಹಾವೆಂ ತಾಚೆಲಾಗಿಂ ಜನ್ನಾಚ್ಯಾ ತಕ್ಲೆಕ್ ಬೋಟ್ ಜೊಕುನ್.

“ಕಾಲ್ ರಾತಿಂ ಹಾಕಾ ಆನಿ ಮ್ಹಜ್ಯಾ ಬೊಟ್ಟೆರಾಕ್ ಝಗ್ಡೆಂ ಜಾಲೆಂ ಹಾಚೊ ಮಾಂಡ್ಲೊ ಭೆತ್ಲೊ, ತಾಚೆಂ ಕಪಾಲ್ ಫುಟ್ಲೆಂ” ಮ್ಹಣಾಲೊ ಶೆಟ್ಟಿ ವ್ಹಡ್ಲ್ಯಾನ್ ಹಾಸೊನ್, ಜನ್ನಾನ್ ತಕ್ಲೆ ಪಂದಾ ಘಾಲಿ

“ಸಾಂತೆಕ್ ಗೆಲ್ಲೊಂ ಹಾಂವ್ ಪಾಟಿಂ ಯೆತಾನಾ ಹಿ ಗಜಾಲ್ ಘಡ್ಲ್ಯಾ” ಮುಂದರಿಲೆಂ ಶೆಟ್ಟಿನ್. “ಆತಾಂ ತಶೆಂ ಕಾಂಯ್ ವಿಶೇಸ್ ನಾ, ದೊಗಾಂಯ್ಚಿ ಹಾವೆಂ ಒಕತ್ ಸಾರವ್ನ್ ಬೇಂಡೆಜ್ ಭಾಂದ್ಲಿ ಆನಿ ಪರ್ತ್ಯಾನ್ ಇಲ್ಲೊ ವೊತುನ್ ದಿಲೊ, ತ್ಯಾ ಉಪ್ರಾಂತ್ ದೊಗೀ ರಾಜಿ ಜಾಲೆ...” ತೊ ಪರತ್ ಹಾಸ್ಲೊ.

“ಹೊ-ಹೊ ತರ್ ಸೊರ್ಯಾಚೆಂ ಕಾರ್ಭಾರ್ ಹೆಂ” ಮ್ಹಳೆಂ ಹಾವೆಂ ಹಾಸೊನ್‌ಶೆಂ ಜನ್ನಾಚ್ಯಾ ತೊಂಡಾಕ್ ಪಳೆವ್ನ್, ತೊ ಹಾಸಾನಾತ್‌ಲ್ಲೊ. ತಾಚಿ ಗಂಭಿರಾಯ್ ಪಳೆವ್ನ್ ಹಾವೆಂ ವಿಷಯ್ ಬದ್ಲಿಲೊ ಆನಿ ಶೆಟ್ಟಿಕಡೆನ್ ತಾಕಾ ಆಪಂವ್ಕ್ ಧಾಡ್‌ಲ್ಲಿ ಗರ್ಜ್ ವಿವರಿಲಿ. ತೆ ದೊಗೀ ಬಾಳ್ಕುಪೆಟೆಕ್ ಭಾಯ್ರ್ ಸರ್‌ಲ್ಲೆ ಜಾಲ್ಲ್ಯಾನ್ ಯೆಂವ್ಚೆ ವಾಟೆರ್‌ಚ್ ಮ್ಹಜೆಲಾಗಿಂ ಆಯಿಲ್ಲೆ ತ್ಯಾ ದೆಕುನ್ ತಕ್ಷಣಾಂಚ್ ಆಮಿ ಕಾಮ್ ಚಲ್ಚ್ಯಾ ಜಾಗ್ಯಾಕ್ ಭಾಯ್ರ್ ಸರ್ಚ್ಯಾಂವ್.

ಶೆಟ್ಟಿಲಾಗ್ಚೊ ಮೊಲಾಕ್ ಘೆತ್‌ಲ್ಲೊ ಜಾಗೊ ತೊ ಬಂಗ್ಲ್ಯಾ ಥಾವ್ನ್ ಎಕಾ ಫರ್ಲಾಂಗಾ ಪಯ್ಸ್ ಆಸ್‌ಲ್ಲೊ ಥಂಯ್ಸರ್ ಪಾವ್ತಾನಾ ಹಳ್ತಾಚಿ ಎಕ್ ಸೊರ್ಮುಣ್ ಘಾಲ್ಲಿ ರಾಸ್ ಹುಲ್ವಾತಾಲಿ. ಲತೀಫಾನ್ ಸಾಂಗೊನ್ ಧಾಡ್‌ಲ್ಲ್ಯಾ ಪರಿಂಚ್ ಗಡಿಚ್ಯಾ ಗುರ್ತಾಕ್ ಪುರುಲ್ಲೆ ಚ್ಯಾರ್-ಪಾಂಚ್ ರುಕಾಡಾಚೆ ಖುಂಟೆ ಹುಲ್ಪೊನ್ ಗೊಬೊರ್ ಜಾಲ್ಲೆ ಆನಿ ಜಾಗ್ಯಾಚಿ ಗಡ್ ಕಿತ್ತಿ ತಿ ಕಳಾನಾತ್‌ಲ್ಲಿ. ಆಮ್ಚೆಂ ಯೆಣೆಂ ಜಾತಚ್ ಲತೀಫ್ ಮುಕಾರ್ ಆಯ್ಲೊ.

ತಾಚ್ಯಾ ಹಾತಾಂತ್ ಲಾಂಬ್ ಎಕ್ ತೆಂಕ್ಡಿ ಆಸ್‌ಲ್ಲಿ, ಅಶಿ ಜಳಯ್ತಾನಾ ಉಜ್ಯಾಚ್ಯಾ ಭರಾಕ್ ರಾಸ್ ಮಾಲ್ವಾತಾ ವ ಆಡ್ ಪಡ್ತಾ ದೆಕುನ್

ಪಯ್ಯಿಲ್ಯಾನ್ ತಿಕಾ ಉಜ್ಯಾ ತೊಂಡಾಕ್ ಲೊಟುನ್ ದವರುಂಕ್ ಆಳ್ ಅಸಲಿ ತೆಂಕ್ಷಿ ವಾ ಲೆಂಕ್ರಿ ವಾಪರ್ತಾತ್ ರಾನ್ಲಂತೆ ವಾಶೆ ಕಾತರ್ತಾನಾಂಚ್ ಪೊಂತಾರ್ ಖಾಬ್ಯಾ ರುಪಾರ್ ಮೆಳಾಶೆಂ ಅಸಲ್ಯೊ ತೆಂಕ್ಷೊ ತೆ ಕಾತರ್ನ್ ವಿಂಗಡ್ ಕರ್ತಾತ್ ಕಿತ್ಯಾ ಮ್ಹಳ್ಯಾರ್ ತೆಂಕ್ಷೆಚ್ಯಾ ಪೊಂತಾರ್ ಆಸ್ಚಾ ಹ್ಯಾ ಅಟ್ಟಾ ನಿಮ್ತಿಂ ರಾಶಿಕ್ ಲೊಟುನ್ ದಿಂವ್ಕ್ ಸಾರ್ಕೆಂ ಜಾತಾ. ಲತೀಫಾಚ್ಯಾ ಹಾತಾಂತ್ ಆಸ್ಲ್ಯಾ ತೆಂಕ್ಷೆಚೆರ್ ಮ್ಹಜಿ ದೀಷ್ಟ್ ಗೆಲಿ, ಕಾರಣ್, ತ್ಯಾ ತೆಂಕ್ಷೆಚ್ಯಾ ಖಾಬ್ಯಾ ಮಧೆಂ ಚಡ್ತಿಕ್ ಏಕ್ ಫಾಂಟೊ ಆಸ್ಲೊ.

“ಹೆಂ ಕಿತೆಂ ತುವೆಂ ತ್ರಿಶೂಲ್ ಹಾತಿಂ ಘೆತ್ಲಾಂಯ್?” ಮ್ಹಳೆಂ ಹಾವೆಂ ಹಾಸೊನ್ ತಾಣೆಯೀ ತಾಚೆರ್ ದೀಷ್ಟ್ ಫಾಲಿ.

“ಕಾತರ್ತಾನಾಂಚ್ ತಿ ಹ್ಯಾಚ್ ರುಕಾರ್ ಮೆಳ್ಳಿ. ಮಧ್ಲೊ ಫಾಂಟೊ ಕಾತರ್ಲ್ಯಾರ್ ಅಟ್ಟಾಚೆಂ ಬೊಳ್ ಉಣೆಂ ಜಾತಾ, ದೆಕುನ್ ತಸೆಂಚ್ ಸೊಡ್ಲೆಂ. ಆಸೊಂದಿ, ಮ್ಹಜ್ಯಾ ಕಾಮಾಕ್ ಉಪ್ಕಾರ್ತಾ ತೆಂ ಮ್ಹಣಾಲೊ ತೊ ಹಾಸೊನ್‌ಂಚ್.

ಇತ್ಲಾರ್ ಶೆಟ್ಟಿನ್ ಆಪ್ಲ್ಯಾ ಆನಿ ಆಮ್ಕಾಂ ವಿಕ್ಲ್ಯಾ ನವ್ಯಾ ಜಾಗ್ಯಾ ಮದೆಂ ಗಡ್ ದಾಕವ್ನ್ ಗುರ್ತ್ ಕೆಲೊ ಆನಿ ಆಳಾಂನಿ ಥೊಡೆ ವ್ಹಡ್ಲೆ ಫಾತೊರ್ ಹಾಡ್ನ್ ತ್ಯಾ ಗುರ್ತಾಂಚೆರ್ ದವಲ್ಲೆ. ಥಂಯ್ಸರ್‌ಚ್ ಪಯ್ಲಾಪಯ್ಲೆ ದೋನ್ ಬೃಹತ್ ರಾಶಿ ಆಸ್ಲೊ ಭೊಂವ್ತಿಂಚ್ಯಾ ತೊಟಾಂಕ್ ಕಿಟಾಂ ಉಸಾಳ್ಚೊ ಸಂಭವ್ ಆಸ್ಲೊ ದೆಕುನ್ ತ್ಯೊ ಎದೊಳ್ ಹುಲ್ವಾಂವ್ಕ್ ಬಾಕಿ ದವರ್ಲ್ಯಾತ್ ಮ್ಹಣಾಲೊ ಲತೀಫ್. ಆತಾಂ ಶೆಟ್ಟಿ ಆಸ್ತಾನಾಂಚ್ ತ್ಯೊ ಜಳಂವ್ಚೊ ಬರೊ ಮ್ಹಣಾಲೊ ತೊ.

ಆಮ್ಚಾ ಗಡಿ ಭಾಯ್ಲೊ ಜಾಗೊ ತಿ ರಾನಾ ಸುವಾತ್ ತರೀ ಶೆಟ್ಟಿಚೊಚ್ ತೊ ಜಾಲ್ಲ್ಯಾನ್ ವೆಳಾರ್ ತಾಣೆ ಆಸ್ಚೆಂಚ್ ಸಾರ್ಕೆಂ ಮ್ಹಣ್ ಮ್ಹಾಕಾಯೀ ಭೊಗ್ಲೆಂ ಆನಿ ಹಾವೆಂ ತಶೆಂ ಸಾಂಗೊನ್ ದಾಕಯಿಲ್ಲ್ಯಾಕ್ “ಜಾಯ್ತಾ ಹಾಂವ್ ರಾವ್ತಾಂ” ಮ್ಹಣ್ ಶೆಟ್ಟಿಯೀ ಒಪ್ಪೊ.

ಆತಾಂ ಉರ್‌ಲ್ಲೆ ಸರ್ವ್ ಆಳ್ ತ್ಯೆ ರಾಶಿಲಾಗಿಂ ಆಯ್ಲೆ ಲತೀಫಾನ್

ತಾಂತ್ಲ್ಯಾ ಎಕ್ಯೆ ರಾಶಿಕ್ ಉಜೊ ಲಾಂವ್ಚಿ ತಯಾರಿ ಕೆಲಿ. ಸುರ್ದೆರ್ ಭಾತೆಣಾಚಿ ಎಕ್ ಪೆಂಡಿ ತಾಣೆ ತ್ಯಾ ಬೃಹತ್ ರಾಶಿಚ್ಯಾ ಮುಳಾಂತ್ ಲಾಂಕ್ಡಾಂ ಮದೆಗಾತ್ ಚಿಡ್ಕಾಯ್ಲಿ ಆನಿ ಕಾಡಿ ಪೆಟವ್ನ್ ತಾಕಾ ಉಜೊ ದಿಲೊ.

ಉರ್ಲೆ ಆಳ್ ಹಾತಿಂ ತೆಂಕ್ರಿ ಘೆವ್ನ್ ರಾಶಿ ಭೊಂವ್ತಿಂ ವಾಂಟೊನ್ ರಾವ್ಲೆ. ಹ್ಯಾ ಕಾಮಾಂತ್ ಆಳಾಂಚೆ ಹಾಲ್ ಜಾತಾತ್. ವಾರ್ಯಾಚ್ಯಾ ಭರಾಕ್ ಉಜ್ಯಾಚೆಂ ಬೊಳ್ ಚಡ್ತಾನಾ ಉಬಾರಾಯೆರ್ ಮಾಂಡುನ್ ದವರ್ಲಲ್ಯಾ ವಾಶ್ಯಾ ಫಾಂಟ್ಯಾಂಚಿ ರಾಸ್ ಉಜ್ಯಾ ಸಂಗಿಂ ಮಾಲ್ವಾತ್ ಪುಣಿ ಜಾಲ್ಯಾರ್ ಎಕ್‌ಚ್ ಹೆರಾಂ ರಾಸಿಕ್ ಉಜೊ ಲಾಗ್ತಾ ವಾ ಸರ್ತಿಲ್ಯಾ ರೂಕ್ ಝಡಾಂ ಥಾವ್ನ್ ಭೊಂವ್ತಿಂಚ್ಯಾ ತೊಟಾಕ್ ವಾ ರಾನಾಕ್ ವಿಸ್ತಾರ್ಲೊ ಸಂಭವ್ ಆಸ್ತಾ. ತ್ಯಾ ದೆಕುನ್ ಉಜ್ಯಾಚ್ಯೆ ಧಗಿಕ್ ಪುಡ್ ಕರ್ನ್ ರಾಸ್ ಮಾಲ್ವಾನಾಶಿ ಬಳಾನ್ ತಾಣಿಂ ತಿ ಲೊಟುನ್ ಧರಿಜಯ್ ಪಡ್ತಾ.

ಲತೀಫಾನ್ ಭಾತೆಣಾಕ್ ಉಜೊ ಲಾಯಿಲ್ಲೊಚ್, ಸುರ್ದೆರ್ ಹಳ್ತಾನ್ ಪೆಟ್‌ಲ್ಲೊ ಉಜೊ ಉಪ್ರಾಂತ್ ಜ್ಯೊರಾನ್ ಜಳಾಲಾಗ್ಲೊ. ತಾಚಾಚ್ ಹಿಶಾರ್ಯಾಖಾಲ್ ಹಾಂವ್, ಶೆಟ್ಟಿ ಆನಿ ಜನ್ನಾ ಚಿಕ್ಕೆ ಪಾಟಿಂ ಸರೊನ್ ರಾವ್ಲಾಂವ್. ವಾರೆಂ ಬರೆಂ ಆಸ್‌ಲ್ಲೆಂ ಜಾಲ್ಲ್ಯಾನ್ ಉಜೊ ಘಡ್ಯೆನ್ ರಾಶಿ ಭೊಂವ್ತಿಂ ಪಾಸಾರ್ಲೊ. ಥೊಡ್ಯಾಚ್ ವೆಳಾನ್ ಉಜ್ಯಾಚೊ ಭರ್ ಇತ್ಲೊ ಚಡ್ಲೊಕೀ, ತಾಚ್ಯೆ ದಾವೆಕ್ ಪಯ್ಸ್ ರಾವ್‌ಲ್ಲ್ಯಾ ಆಮಿ ಪರತ್ ಥೊಡಿಂ ಮೆಟಾಂ ಪಾಟಿಂ ಕಾಡ್ಲಿಂ. ಥೊಡೆ ಆಳ್ ಧಗ್ ಸೊಸುಂಕ್ ತಾಂಕಾನಾಸ್ತಾಂ ತೆಂಕ್ರಿ ಉಡವ್ನ್ ಪಾಟಿಂ ಧಾಂವೊನ್ ಆಯ್ಲಿ. ಲತೀಫ್ ಆಪ್ಲೆ ತೆಂಕ್ಡೆನ್ ಮುರ್ಮುರಾ ಸೊರ್ಮುಣಾಕ್ ಉಜ್ಯಾಕ್ ಲೊಟುನ್ ದಿತಾಲೊ. ಥೊಡ್ಯಾ ವೆಳಾ ಉಪ್ರಾಂತ್ ತೊಯೊ ಥಂಯ್ ಥಾವ್ನ್ ಪಾಟಿಂ ಸರೊನ್ ಆಮ್ಚೆ ಕುಸಿನ್ ಆಯ್ಲೊ.

ಆತಾಂ ಉಜೊ ದಿಗಂತಾರ್ ವಿಸ್ತಾರ್‌ಲ್ಲೊ. ತಾಚಿಂ ಕಿಟಾಂ ವಾರ್ಯಾರ್ ಉಸಳ್ತಾಲಿಂ. ಜಳ್ವಾ ಲಾಂಕ್ಡಾಂಚ್ಯಾ ಮುರ್ಮುರಾಕ್ ಥಂಯ್ಸರ್ ವ್ಹಡ್ಲೊ

ಎಕ್ ಗಲಾಟೊಚ್ ಚಲ್ತಾ ತಶೆಂ ಭಾಸ್ ಜಾತಾಲೆಂ. ಹಾಂವ್ ಆನಿ ಶೆಟ್ಟಿ  
ಲಾಗಿಂ ಲಾಗಿಂಚ್ ಉಲಯಿತ್ ರಾವೊನ್ ಉಜ್ಯಾಚೆಂ ದರ್ಭಾರ್  
ಪಳೆತಾನಾ, ಆಮ್ಚೆ ಕುಸಿನ್ ಆಯಿಲ್ಲೊ ಲತೀಫ್ ಆಮ್ಚೆ ಬರಾಬರ್ ರಾವ್ಲೊ.  
ದಾವೆಕ್ ತಾಚೆಂ ತೋಂಡ್ ಸಗ್ಳೆಂ ತಾಂಬ್ಲೆಂ ಜಾಲ್ಲೆಂ. ತೊ ಆಪ್ಣಾಯಿತ್ಲಾಕ್  
ಕಿತೆಂಗಿ ಉಲಯ್ತಾ ತಶೆಂ ಭೊಗ್ಲೆಂ ಮ್ಹಾಕಾ. ತಾಚ್ಯಾ ತೊಂಡಾಕ್  
ಪಳೆತಾನಾ. “ಕಿತೆಂ ಲತೀಫ್?” ಮ್ಹಳೆಂ ಹಾವೆಂ ಆನಿಕೇ ತಾಕಾ ಲಾಗಿಂ  
ಸರೊನ್.

“ಮ್ಹಜೆಂ ಫಾತಿಮಾ...” ಮ್ಹಣಾಲೊ ತೊ.

“ಖಂಯ್ ಆಸಾ?” ವಿಚಾರ್ಲೆಂ ಹಾವೆಂ ನವಾಲಾನ್.

ಆತಾಂ ತೊ ವ್ಹಡ್ಲಾನ್ ಹಾಸ್ಲೊ. “ಅಳೆ ಥಂಯ್ ಆಸಾ” ಮ್ಹಳೆಂ  
ತಾಣೆ ಜಳ್ಚೆ ರಾಸಿಕ್ ಬೋಟ್ ಜೊಕುನ್.

“ಆಜ್ ಹಾಂವ್ ತಾಚೆಂ ಕಾಜಾರ್ ಕರ್ತಾಂ” ಮ್ಹಳೆಂ ತಾಣೆ.  
ತಾಚ್ಯಾಚ್ ತೊಂಡಾಕ್ ಪಳೆಂವ್ಕ್ ಪಡ್ಲೊಂ ಹಾಂವ್ ತಾಣೆ ಸಾಂಗ್ಲೆಂ  
ಸಮ್ಜಾನಾಸ್ತಾಂ. ಆತಾಂ ಮ್ಹಾಕಾ ಸುಸ್ತಾಲೆಂ. ತಾಚೆಂ ತೊಂಡ್ ವಿದ್ರೂಪ್  
ದಿಸ್ತಾಲೆಂ. ಕಸಲಿಗೀ ಕಾವ್ಣೆಣಿ ಮ್ಹಜ್ಯೆ ಕುಡಿಂತ್ ಚರ್ಲಿ... ತಿಚ್ ಘಡಿ!  
ಎಕಾಚ್ಫಾಣೆ ಲತೀಫ್ ಉಚಾಂಬಳ್ ಜಾಲ್ಲ್ಯಾಬರಿ ಮ್ಹಾಕಾ ದಿಸ್ಲೊ ಆನಿ  
ಕಿತೆಂ ಜಾಲೆಂ ಮ್ಹಣ್ ಹಾವೆಂ ಚಿಂತ್ಲೆ ಭಿತರ್ ಮ್ಹಾಕಾ ತಾಣೆ ಪಾಟಿಂ  
ಲೊಟುನ್ ಫಾಲೊ ಆನಿ ಮ್ಹಜ್ಯೆ ಬಗ್ಗೆಕ್ ರಾವ್ಲಲ್ಯಾ ಶೆಟ್ಟಿಕ್ ರಭಸಾನ್  
ಮ್ಹಳೆಬರಿ ಜಳ್ಚೆ ರಾಶಿಚ್ಯಾ ದಿಕ್ವಾಕ್ ತಾಣೆ ಮುಕಾರ್ ಲೊಟ್ಲೊ.  
ಚಿಂತಿನಾತ್‌ಲ್ಲಾ ವೆಳಾರ್ ಆಧಾರಾವಿಣೆ ಮುಕಾರ್ ಉಸಾಳ್‌ಲ್ಲೊ ಶೆಟ್ಟಿ  
ಪಾಟಿಂ ಧಾಂವೊನ್ ಯೆಂವ್ಚಾ ಭಿತರ್ ಲತೀಫಾನ್ ಆಪ್ಲ್ಯಾ ಹಾತಾಂತ್  
ಆಸ್‌ಲ್ಲಿ ತೆಂಕ್ಡಿ ನೀಟ್ ಕೆಲಿ ಆನಿ ಶೆಟ್ಟಿಚ್ಯಾ ಪೊಟಾಕ್ ತಿ ಜೊಕುನ್ ಧರ್ಲಿ.  
ಅಕ್ಲಾಸಾನ್ ಧಾಂವೊನ್ ಆಯಿಲ್ಲೊ ಶೆಟ್ಟಿ ತೆಂಕ್ಡೆಚ್ಯಾ ಖಾಬ್ಯಾ ಮಧೆಂ  
ಶಿರ್ಕಾಲೊ ಆನಿ ಖಾಬ್ಯಾ ಮಧೆಂ ಆಸ್‌ಲ್ಲಿ ತಿ ಕುತಿ ತಾಚ್ಯಾ ಪೊಟಾಂತ್  
ರೊಂಬ್ಲಿ. ತಾಣೆ ಅಕ್ಲಾಸಾನ್ ಬೋಬ್ ಮಾರ್ತಾನಾಂಚ್ ಲತೀಫಾನ್  
ತಾಕಾ ತೆಂಕ್ಡೆನ್‌ಚ್ ಲೊಟುನ್ ಮುಕಾರ್ ವ್ಹೆಲೊ ಆನಿ ಜಳ್ಚೆ ರಾಶಿಕ್



ದಾಂಬುನ್ ಧರಲ್ಲೊ. ಎಕಾಚ್ ಘಡ್ಯೆ ಭಿತರ್ ಇತ್ಲೆಂ ಸರ್ವ್ ಘಡೊನ್ ಗೆಲ್ಲೆಂ.

ಲಾಗ್ನಾರ್ ಆಸ್ಲೆ ಆಳ್ ಸರ್ವ್ ಕಿತೆಂ ಜಾಲೆಂ ಮ್ಹಳ್ಳೆಂ ಚಿಂತುಂಕ್ ಸಕಾನಾಸ್ತಾಂ ಬೊಬಾಟ್ ಮಾರಿಲಾಗ್ಲೆ. ಶೆಟ್ಟಿಕ್ ದಾಂಬುನ್ ಧರ್ಲಿ ತೆಂಕ್ತಿ ಲತೀಫಾನ್ ಉಜ್ವಾ ಹಾತಾಂತ್ ಘೆತ್ತಿ ಆನಿ ದಾವ್ಯಾ ಹಾತಾನ್ ಪೆಂಕ್ಪಾರ್ ಆಸ್ಲೊ ಕೊಯ್ತೊ ಕಾಡ್ನ್ ವಾರ್ಯಾರ್ ಬಿಜಾಯ್ಲಾಗ್ಲೊ. ಎಕ್ಲ್ಯಾಚ್ ಎಕ್ಲ್ಯಾ ಆಳಾಕ್ ತ್ಯಾ ಧಗಿಕ್ ಮುಖಾರ್ ವಚೊನ್ ತಾಕಾ ಆಡಾಂವ್ಚೆಂ ಧಯ್ ಪಾವ್ಲೆಂನಾ. ಶೆಟ್ಟಿಚ್ಯೊ ಅಕ್ಲಾಸಾಚ್ಯೊ ಬೋಬೊ ಆಯ್ಕೊಂಕ್ ಜಾಯ್ನಾತ್‌ಲ್ಲೊ ತಸಲ್ಯೊ! ಹಾತ್-ಪಾಂಯ್ ಬದವ್ನ್ ತೊ ತ್ಯಾ ಉಜ್ಯಾಂತ್ ದಡ್ಬಡ್ತಾಲೊ ತೆಂ ದಿಸ್ತಾಲೊ.

ಕಿತೆಂ ಕರ್ಚೆಂ ತೆಂ ಮ್ಹಜ್ಯೆ ಮತಿಕ್ ಗೆಲೆಂನಾ. 'ಲತೀಫಾ!' ಮ್ಹಣ್ ಹಾವೆಂ ವ್ಹಡ್ಲ್ಯಾನ್ ಬೊಬಾಟ್ ಮಾರ್ಲಿ. ದೆಂವ್ಚಾರ್ ಆಂಗಾರ್ ಆಯಿಲ್ಲಾ ಜಿನ್ನಾರ್ ಲತೀಫಾ ವಾರ್ಯಾರ್ ಕೊಯ್ತೊ ಬಿಜಾವ್ನ್ ಆಪ್ಣಾ ಸರ್ಶಿಂ ಯೆಂವ್ಚಾಂಕ್ ಭೆಷ್ಪಾಯ್ತಾಲೊ. ಕಂಗಾಲ್ ಜಾಲ್ಲೊ ಜನ್ನಾ ಆಪ್ಣಾಚೊ ಧನಿ ಮುಕಾರ್ ಮುಕಾರ್ ಮೊರ್ನಾಚ್ಯೆ ತಣಿರ್ ದಡ್ಬಡ್ತಾ ತರೀ ಕಿತೆಯೊ ಕರುಂಕ್ ಸಕಾನಾಸ್ತಾಂ ಆಪ್ಣಾಯಿತ್ಲ್ಯಾಕ್ ಚಡ್ಬಡ್ತಾಲೊ.

ನಿಮಾಣೆಂ ತಾಣೆ ಎಕಾ ಅಳಾಲಾಗ್ಚಿ ತೆಂಕ್ತಿ ಆಪ್ಣಾ ಹಾತಿಂ ಘೆತ್ತಿ ಆನಿ ಸರ್ವ್ ಬಳ್ ಎಕ್ಪಾಂಯ್ ಕರುನ್ ತಾಣೆ ತಿ ಲತೀಫಾ ಕುಸಿನ್ ಉಬ್ರಾಯ್ಲಿ. ದೋನ್-ತೀನ್ ಬಳಾಚೆ ಮಾರ್ ಲತೀಫಾಚಾ ತಕ್ಲೆಕ್ ಆನಿ ಮುಸ್ಕಾರಾಕ್ ಆಪ್ಣಾಲೆ ತರೀ ತಾಚೆಂ ಬಳ್ ಉಣೆಂ ಜಾಲೆಂನಾ. ಬದ್ಲಾಕ್ ಜನ್ನಾಚ್ಯಾ ತೆಂಕ್ಲೆಕ್ ನಾಟಾನಾಶೆಂ ತೊ ಆನಿಕೀ ಉಜ್ವೆ ಕುಸಿಕ್ ಮುಕಾರ್ ಸರಾಲಾಗ್ಲೊ.

ಮ್ಹಜಿ ಕೂಡ್ ಕಾಂಪ್ತಾಲಿ. ಸಗ್ಳೆ ಆಳ್ ಕಂಗಾಲ್ ಜಾಲ್ಲೆ. ತೆ ಮ್ಹಜ್ಯಾ ತೊಂಡಾಕ್ ಪಳೆತಾಲೆ. ಜನ್ನಾಚೆಂ ಪ್ರಯತನ್ ನಿಮಾಣೆಂ ತರೀ ಫಳಾಧಿಕ್ ಜಾಲೆಂ. ತೆಂಕ್ಲೆಚೊ ಏಕ್ ಬಳಾಚೊ ಮಾರ್ ಲತೀಫಾಚ್ಯಾ ತಕ್ಲೆರ್ ಬಸ್ಲೊ ಆನಿ ತ್ಯಾ ಮಾರಾಕ್ ತಾಚ್ಯಾ ಹಾತಾಂತ್ಲಿ ತೆಂಕ್ತಿ ನಿಸರ್ನ್

ಸಕ್ಲ ಪಡ್ಲಿ. ಪುಣ್ ಹ್ಯಾ ನಿಮ್ಮಿಂ ಕಿತೆಯೊ ಪ್ರಯೋಜನ್ ಜಾಲೆನಾ.

ಶೆಟ್ಟಿಮೊ ಪ್ರಾಣ್ ಎದೊಳ್‌ಚ್ ಉಬ್‌ಲ್ಲೊ ಜಾಯ್ಜಯ್. ತೆಂಕ್ಲೆ ವಯ್ಲೆಂ ಲತೀಫಾಚೆಂ ಬಳ್ ಮೊಡ್ತಚ್. ತೆಂಕ್ಲೆ ಸಂಗಿಂಚ್ ತೊಯೊ ಜಳ್ಚೆ ಕುಡಿ ಸಂಗಿಂ ಧರ್ಣಿರ್ ಕೊಸಾಳ್ಳೊ!

ಮ್ಹಜ್ಯಾ ದೊಳ್ಯಾಂ ಮುಕಾರ್ ಧೊಡ್ಯಾಚ್ ವೆಳಾ ಭಿತರ್ ಘಡ್‌ಲ್ಲೆಂ ಹೆಂ ಭಿರಾಂಕುಳ್ ಘಟನ್ ಆತಾಂ ತರೀ ಚಿಂತಾನಾ ಮ್ಹಜ್ಯಾ ಆಂಗಾಚಿ ಲೋಂವ್ ಉಬಿ ಜಾತಾ. ಧರ್ಣಿರ್ ಗಳ್‌ಲ್ಲಾ ಶೆಟ್ಟಿಚ್ಯೆ ಕುಡಿ ಧಾವ್ನ್ ಕಸಲೆಯೊ ಚಲನ್ ಝಳ್ಕಾನಾತ್‌ಲ್ಲೆಂ ಜಾಲ್ಲ್ಯಾನ್ ತಾಚೊ ಪ್ರಾಣ್ ಉಬ್ಲಾ ತೆಂ ಖಂಡಿತ್ ಕೆಲೆಂ ಹಾವೆಂ. ಭೊಂವ್ತಿಂಚ್ಯಾ ಆಳಾಂಚಿ ಹಾಕ್ ಬೊಬ್ ರಾವ್‌ಲ್ಲಿ ತರೀ ಸರ್ವೆಯೊ ಕಾನ್ ದೊಳೆ ಸೊಡ್ನ್ ತಾಕಾಚ್ ಪಳೆತಾಲೆ. ಇತ್ಲಾರ್‌ಚ್ ಹಿ ಖಬರ್ ತೊಟಾ ಭಾಯ್ರ್ ಪಾವ್‌ಲ್ಲಿ ಆಸ್ತೆಲಿ. ಬಂಗ್ಲಾಂತ್ ಕಾಮಾಕ್ ಆಸ್‌ಲ್ಲೊ ಸ್ತ್ರೀಯೊ ಆನಿ ಕುಸಿಚ್ಯಾ ತೊಟಾಂನಿ ಘೊಳ್ಚೆ ಹೆರ್ ಆಳ್ ಜಮ್ಯಾಂನಿ ಥಂಯ್ಸರ್ ಯೇವ್ನ್ ಕುಡ್ಲಾಲ್ಲೆ.

ತಕ್ಲೆಕ್ ಆಪ್ಲಾಲ್ಲ್ಯಾ ಮಾರಾಕ್ ಹಾತಾ ಧಾವ್ನ್ ಸಕ್ಲ ಗಳ್‌ಲ್ಲಿ ತೆಂಕ್ಲೆ ಲತೀಫಾನ್ ಬಾಗ್ಲೊನ್ ವಿಂಚ್ಲಿ ಆನಿ ಲೊಕಾ ಜಮ್ಯಾಕ್ ಫುಡ್ ಕರ್ನ್ ತೊ ರಾವ್ಲೊ. ತಾಚೊ ಭಿರಾಂಕುಳ್ ಜಿನೊಸ್ ಪಳೆವ್ನ್ ಸಗ್ಳೊ ಜಮೊ ಭಿಂಯಾನ್ ಸ್ತಬ್ಡ್ ಜಾಲ್ಲೊ. ಥೊಡಿಂ ಬಾಯ್ಲಾಂ ಕಿಂಕ್ರಾಟೊನ್ ಪಾಟಿಂ ಧಾಂವ್ಲಿಂ. ಜಳ್ಚ್ಯಾ ಕೆಂಡಾ ಸಾರ್ಕೆ ತಾಚೆ ದೊಳೆ ಆತಾಂ ಎಕಾಚ್ ಮನ್ಶಾಚೆರ್ ಕೇಂದ್ರಿತ್ ಜಾಲ್ಲೆ. ಹಾತಾಂತ್ ತೆಂಕ್ಲೆ ಘೆವ್ನ್ ಸರ್ವಾಂ ಪ್ರಾಸ್ ಮುಕಾರ್ ಆಸ್‌ಲ್ಲೊ ಜನ್ನ ಆಪ್ಲಾಕ್ ಲಾಗಿಂ ಸರ್ವ್ತಾ ಲತೀಫಾಕ್ ಪಳೆವ್ನ್ ಪುರ್ವೊ ಭಿಂಯೆಲೊ ಆನಿ “ಧರಾ ತಾಕಾ” ಮ್ಹಣ್ ತಾಣೆ ಹೆರಾಂ ಆಳಾಂಕ್ ಉಲೊ ದಿಲೊ. ತರೀ ಮುದ್ದೆ ತಾಚ್ಯಾಚ್ ತಾಳ್ಯಾಂತ್ ಭರ್ಸಾಲ್ಲೊ ಭಿಯಾಚೊ ಅಕ್ಲಾಸ್ ಆಯ್ಕೊನ್ ಉರ್‌ಲ್ಲೊ ಲೋಕ್ ಬೊಬೊ ಮಾರಿತ್ ಫಾಸಾಳ್ಳೊ ಆನಿ ಪಾಟಿಂ ಧಾಂವಾಲಾಗ್ಲೊ.

ಲತೀಫಾಚಾ ಉಜ್ವಾ ಹಾತಾಂತ್ ನಿಶಾಯೆಕ್ ಧರ್‌ಲ್ಲಿ ತೆಂಕ್ಲೆ ಆಸ್‌ಲ್ಲಿ. ಆನಿ ದಾವ್ಯಾಂತ್ ಕೊಯ್ಲೊ. ತಾಚೆಂ ಭಿರಾಂಕುಳ್ ರೂಪ್ ಚಾರ್

ಮೆಟಾಂ ಮುಕಾರ್ ಪಾವಾಜಾಯ್ ತರ್ ಜನ್ನಾಚೆಂ ಧಯ್ತ್ರ ಸಗ್ಳೆಂ ಗಳೆಂ ಆನಿ ಹಾತಾಂತ್ಲಿ ತೆಂಕ್ಡಿ ಸಕ್ಲಾ ಉಡವ್ನ್ ತೊಯೊ ಲೊಕಾ ಪಾಟ್ಲ್ಯಾನ್ ಧಾಂವೊಂಕ್ ಲಾಗ್ಲೊ. ಕಿತೆಂ ಚಲ್ತಾ ಮ್ಹಳೆಂ ಸಮ್ಜಾನಾಸ್ತಾಂ ಹಾಂವ್ ಹೆಂ ಸರ್ವ್ ಪಳೆವ್ನ್ ರಾವ್ಲೊಂ ಖಾಂಬ್ಯಾಪರಿಂ. ಲೋಕ್ ಸಗ್ಳೊ ಮ್ಹಜ್ಯಾ ಪಾಟ್ಲ್ಯಾನ್ ಮ್ಹಾಕಾ ಉಲೊ ಮಾರುನ್ ಬೊಬಾಟಾಲೊ ತರೀ ಎಕ್ಸೀ ಮ್ಹಜ್ಯಾ ಗಿನ್ಯಾನಾಕ್ ವಚಾನಾತ್ಲೆಂ.

ಆತಾಂ ಮುಕಾರ್ ಯೆಂವ್ಚಾ ಲತೀಫಾನ್ ಮ್ಹಜ್ಯೆ ಕುಸಿನ್ ದೀಷ್ಟ್ ಘಂವ್ಡಾಯ್ಲಿ. ತಾಚ್ಯಾ ಹಾತಾಂತ್ಲ್ಯಾ ತೆಂಕ್ಡಿಚೆಂ ಪೋಂತ್ ಜೆಂ ಆನಿಕೀ ಉಜ್ಯಾನ್ ಜಳ್ತಾಲೆಂ ತೆಂ ಮ್ಹಾಕಾಚ್ ಜೊಕುನ್ ಮ್ಹಳ್ಯಾಬರಿ ಆಸ್ಲೆಂ. “ಲತೀಫ್, ರಾವ್ ಥಂಯ್!” ಮ್ಹಳೆಂ ಹಾವೆಂ ತಾಚ್ಯೆ ಕುಸಿನ್ ಹಾತ್ ದಾಕವ್ನ್. ತೊ ರಾವ್ಲೊನಾ, ಬಗಾರ್ ತಾಚೆ ದೊಳೆ ಆನಿಕೀ ತೀಕ್ಷ್ಣ್ ಜಾಲೆ ಆನಿ ತೊ ಮ್ಹಜ್ಯಾಚ್ ದಿಕ್ವಾಕ್ ಮುಕಾರ್ ಯೇಂವ್ಕ್‌ಲಾಗ್ಲೊ. ಮ್ಹಜ್ಯಾ ಆಂಗಾರ್ ಶಿರ್ಶಿರೊ ಚರ್ದೊ. ಲೊಕಾಚಿ ಬೋಬ್ ಮ್ಹಾಕಾ ಆಯ್ಕಾತಾಲಿ ತರೀ ಕಿತೆಂ ಕರುಂ ತೆಂ ಮ್ಹಜ್ಯೆ ಮತಿಕ್ ಆಯ್ಲೆಂನಾ.

ಘೊಡಿಂ ಮೆಟಾಂ ಮುಕಾರ್ ಪಾವುಲ್ಲೊ ಲತೀಫ್ ಕಂಗಾಲ್ ಜಾಲ್ಲ್ಯಾ ಮ್ಹಜ್ಯಾ ತೊಂಡಾಕ್ ಪಳೆಯಿತ್ತ್ ಥಂಯ್ಚ್ ಉಬೊ ಜಾಲೊ. ತಾಚ್ಯಾ ಹಾತಾಂತ್ಲ್ಯಾ ತೆಂಕ್ಡಿಚೆಂ ಪೋಂತ್ ಮ್ಹಜ್ಯಾ ಪಾಂಯಾಂ ಮುಳಿಂ ಧರ್ಣೆರ್ ತೆಂಕೊನ್ ಆಸ್ಲೆಂ.

“ಲತೀಫ್ ಮುಕಾರ್ ಯೇನಾಕಾ...” ಮ್ಹಳೆಂ ಹಾವೆಂ ಬೊಬಾಟುನ್. ಮ್ಹಜಾ ದೊಳ್ಯಾಂಕ್ ಪಳೆಯಿತ್ತ್ ರಾವ್ಲಲ್ಯಾ ತಾಚ್ಯಾ ತೊಂಡಾಚೊ ಛಾರೊ ಆತಾಂ ದುಸ್ರ್ಯಾ ರುಪಾಕ್ ಬದಲೊ. ರಾಗಿಷ್ಟ್ ಖುಣಾಂ ಮಾಯಾಗ್ ಜಾಲಿಂ ಆನಿ ವಿಕಾರ್ ಹಾಸೊ ತಾಚ್ಯಾ ತೊಂಡಾರ್ ಚರ್ದೊ. ಹಾತಾಂತ್ಲಿ ತೆಂಕ್ಡಿ ಸಕ್ಲಾ ಘಾಲಿ ಆನಿ ಪರತ್ ದೋನ್ ಮೆಟಾಂ ಮುಕಾರ್ ತೊ ಚರ್ತಾನಾ “ಲತೀಫ್” ಮ್ಹಳೆಂ ಹಾವೆಂ ಭಿಯಾನ್. ಪರತ್ ತೊ ರಾವ್ಲೊ. ತಾಚೆಂ ಮುಖಮಳ್ ಪರತ್ ಬದ್ದಾಲೆಂ ಆನಿ ನಮ್ರತೆಚಿ ಛಾಯಾ ಥಂಯ್ಸರ್ ಮಾಂಡ್ಲಿ. ಹಾತಾಂತ್ಲೊ ಕೊಯ್ತೊ ತಾಣೆ ಮ್ಹಜ್ಯಾ

ಮುಕಾರ್ ಉಡಯ್ಲೊ ಆನಿ ಪೊಸ್‌ಲ್ಲ್ಯಾ ಸುಣ್ಯಾಬರಿ ತೊ ಭುಜಾಂ ಬಾಗಾವ್ನ್ ರಾವೊ. ಭಿಯಾನ್ ಆನಿ ರಾಗಾನ್ ಕಾಂಪ್ಚಾ ಹಾವೆಂ ಮ್ಹಜೊ ಹಾತ್ ಉಬಾರ್ನ್ ಏಕ್ ಥಾಪಡ್ ತಾಚ್ಯಾ ಕಾನ್ಸಲಾರ್ ಬಸಯ್ಲೆಂ. ಹಾಂ-ಹುಂ ಕರಿನಾಸ್ತಾಂ ಕರುಣಾಭರಿತ್ ದೀಷ್ಟ್ ತಾಣೆ ಮ್ಹಜೆರ್ ಫಾಲಿ. “ಅಯ್ಯಾ...” ಮ್ಹಣಾಲೊ ತೊ ಆಪ್ಲ್ಯಾ ಗಾಲಾರ್ ಹಾತ್ ಧಾಂಪುನ್. “ಮ್ಹಾಕಾ ತುವೆಂ ಭೊಗ್ಗಿತಾಂ ಮ್ಹಳ್ಳೆಂಯ್” ಮ್ಹಳ್ಳೆಂ ತಾಣೆ. ಲೋವ್ ತಾಳ್ಯಾನ್ ಮ್ಹಜ್ಯಾ ದೊಳ್ಯಾಂಕ್ ಪಳಯಿತ್. ದುಸ್ರ್ಯಾ ಮಾರಾಕ್ ಉಬಾರ್‌ಲ್ಲೊ ಮ್ಹಜೊ ಹಾತ್ ಥಂಯ್ಸರ್‌ಚ್ ರೂಕ್ ಜಾಲೊ ಆನಿ ತೈಚ್ ಘಡ್ಯೆ ಲತೀಫ್ ಹುಸ್ಕಾರೂನ್ ರಡ್ಲೊ. ಮ್ಹಜ್ಯಾ ಕಾಳ್ಜಾಚ್ಯೊ ಶಿರೊ ಬೊಟಾಂ ಫಾಲುನ್ ಪೊಡ್‌ಲ್ಲ್ಯಾ ಜಿನ್ನಾರ್ ಭೊಗ್ಲೆಂ ಮ್ಹಾಕಾ. ಎದೊಳ್ ಆಸ್‌ಲ್ಲೊ ರಾಗ್ ಆನಿ ಉದ್ದೇಗ್ ಎಕಾಚ್ಪಾಣೆ ಕುಡಿಂತ್ಲೊ ವ್ಹಾಳೊನ್ ಯೆತಾ ತಶೆಂ ಭಾಸ್ ಜಾಲೆಂ ಮ್ಹಾಕಾ.

ರಡ್ತಾಂ ರಡ್ತಾಂ ಉಲಯ್ಲೊ ಲತೀಫ್, “ಹಿಂದೂ ಶಾಸ್ತ್ರಾ ಪರ್ಮಾಣೆ ತಾಂಚೆಂ ಮೊರ್ನ್ ಕಾಡಿಜಾಯ್ ಅಯ್ಯಾ. ಫಾತಿಮಾಚ್ಯಾ ಕಾಜಾರಾಕ್ ಮ್ಹಣ್ ಹಾವೆಂ ಜಮಯಿಲ್ಲೆ ಪಯ್ಲೆ ತುಜೆಲಾಗಿಂ ಆಸಾತ್...”

ತಾಚ್ಯಾ ಉತ್ರಾಂಚೊ ಮ್ಹಾಕಾ ಅರ್ಥ್ ಜಾಲೊನಾ. ಕಿತೆಂಗಿ ಉಲಂವ್ಕ್ ಹಾವೆಂ ತೋಂಡ್ ಕಾಡ್ಚೆ ಭಿತರ್ ತೊಚ್ ಪರತ್ ಉಲಯ್ಲೊ.

“ಮ್ಹಜ್ಯೆ ತಕ್ಲೆಂತ್ ಕಿತೆಂಗೀ ಜಾತಾ. ಹಾಂವ್ ಪಿಸೊ ಜಾಲಾಂ ಅಯ್ಯಾ. ಫಾತಿಮಾಚೊ ಹಾವೆಂ ಇತ್ಲೊ ಮೋಗ್ ಕರುಂಕ್ ನಜೊ ಆಸ್‌ಲ್ಲೊ...”

ತೊ ಕಿತೆಂ ಉಲಯ್ತಾ ತೆಂ ಹಾವೆಂ ಸಮ್ಜೊನ್ ಘೆಂವ್ಚೆ ಭಿತರ್ ಎದೊಳ್ ಮ್ಹಜ್ಯಾ ಪಾಟ್ಲಾನ್ ಆಸ್‌ಲ್ಲೊ ಲೊಕಾ ಜಮೊ ಆತಾಂ ಆಮ್ಚೆ ಭೊಂವಾರಿಂ ಕುಡ್ತಾಲೊ ಆನಿ ಘಡ್ಯೆ ಭಿತರ್ ಜನ್ನಾಚ್ಯಾ ಮುಕೆಲ್ಪಣಾಖಾಲ್ ತಾಣಿಂ ಲತೀಫಾಕ್ ಧರ್ದೊ. ಮಾರಾಂಚೊ ಶಿಂವರ್ ಲತೀಫಾಚೆರ್ ಪಡ್ತಾಲೊ ತರೀ ಲತೀಫಾನ್ ಸಬ್ದ್ ಕಾಡ್ಲೊನಾ. ಹಾವೆಂ ಕಿತೆಯೊ ಸಾಂಗ್ಚೆ ಭಿತರ್ ತಾಣಿಂ ತಾಕಾ ಬುರ್ಬುರಿತ್ ವೋಡ್ನ್ ವ್ಹೆಲೊ ಆನಿ



ಲಾಗಿಲ್ಯಾ ರುಕಾಕ್ ಭಾಂದುನ್ ಘಾಲೊ.

ಮುಕಾರ್ ಉಜೊ ಜಳ್ತಾಲೊ ಆನಿ ಶೆಟ್ಟಿಚಿ ಕೂಡ್ ಉಜ್ಯಾಂತ್ ಲಾಸ್ತಾಲಿ ತೆಂ ದಿಸ್ತಾಲೆಂ. ಜಳ್ತಾ ರಾಸಿ ಥಾವ್ನ್ ಜನ್ನಾನ್ ಆನಿ ಥೊಡ್ಯಾಂನಿ ಶೆಟ್ಟಿಚಿ ನಿರ್ಜೀವ್ ಕೂಡ್ ವೊರ್ಟ್ಯೆ ಮ್ಹಿನತೆನ್ ಉಕಲ್ನ್ ಹಾಡ್ನ್ ಪಯ್ಸ್ ದವರ್ಲಿ.

ಸಗ್ಳ್ಯಾ ಚಿನ್ನಹಳ್ಳಿಚೊ ಲೋಕ್ ಆತಾಂ ಥಂಯ್ಸರ್ ಜಮ್‌ಲ್ಲೊ ಮ್ಹಣ್ಯೆತ್. ರುಕಾಕ್ ಭಾಂದುನ್ ಘಾಲ್ಲ್ಯಾ ಕಡೆನ್ ಥಾವ್ನ್ ದೊರಿಯಾಂನಿ ಉಮ್ಮಾಳ್ತಾ ಲತೀಫಾಚಿ ದೀಷ್ಟ್ ಮುಕಾರ್ ಜಳ್ತಾ ರಾಶಿಚೆರ್‌ಚ್ ಖಿಂಚೊನ್ ಆಸ್‌ಲ್ಲಿ ತಿ ಹಾವೆಂ ದೆಕ್ಲಿ.

ಮುಕಾರ್ ಕಸಲೆಂ ಕ್ರಮ್ ಹಾತಿಂ ಘೆಂವ್ಚೆಂ ತೆಂ ಕಳಾನಾಸ್ತಾಂ ಸೆಜಾರ್ಚ್ಚಾ ಎಕಾ ರಾಯ್ಬರಾಕ್ ಆಪವ್ನ್ ಪೊಲಿಸಾಂಕ್ ಪೋನ್ ಕರುಂಕ್ ತಾಚ್ಯಾ ಬಂಗ್ಲಾಕ್ ಧಾಡ್ಲೊ.

ಶೆಟ್ಟಿಚ್ಯೆ ಕುಡಿ ಭೊಂವ್ತಿಂ ಕುಡ್ಸಾಲ್ಲ್ಯೊ ಲೋಕ್ ಜಳೊನ್ ಭಯಾನಕ್ ರಿತಿನ್ ಭೆಸಾಂ ಜಾಲ್ಲೆಂ ತೆಂ ಶರೀರ್ ಪಳೆಂವ್ಕ್ ಸಕಾನಾಸ್ತಾಂ ಉದ್ಗಾರ್ ಸೊಡ್ತಾಲೊ. ಜನ್ನಾ ಘಡ್ಯೆಕ್ ಏಕ್ ಪಾವ್ತಿಂ ಆಪ್ಣಾಕ್ ಮನ್ ಜಾತಾ ತ್ಯಾ ಪರಿಂ ಭಾಂದುನ್ ಘಾಲ್ಲ್ಯಾ ಲತೀಫಾಕ್ ಶಿರಾಪ್ತಾಲೊ ಆನಿ ಖೊಟಾಯ್ತಾಲೊ.

ಲತೀಫಾಚೆಂ ಮುಸ್ಕಾರ್ ಸಗ್ಳೆಂ ಫುಟೊನ್ ಕೂಡ್ ಸಗ್ಳಿ ರಗ್ತಾನ್ ತಾಂಬ್ಲಿ ಜಾಲ್ಲಿ. ಮ್ಹಜಾನ್ ತೆಂ ಪಳೆಂವ್ಕ್ ಜಾಲೆಂನಾ. ನಿಮಾಣೆಂ ಹಾವೆಂ ಜನ್ನಾ ಕಡೆನ್ ಮ್ಹಳೆಂ, “ಆನಿ ತಾಕಾ ಆಪಡ್ನಾಕಾ, ಥೊಡ್ಯಾ ವೆಳಾನ್ ಪೊಲಿಸ್ ಯೆತಲೆ ಆನಿ ಲತೀಫಾಕ್ ಕಿತೆಂ ಕರ್ಚೆಂ ತೆಂ ತೆ ಪಳೆವ್ನ್ ಘೆತಲೆ.”

“ಪೊಲಿಸಾಂನಿ ತಾಚೆಂ ಮೊಡೆಂ ಮಾತ್ರ್ ವ್ಹರಿಜಾಯ್!” ಮ್ಹಣಾಲೊ ತೊ ರಾಗಾನ್ ದಾಂತ್ ಚಾಬೊನ್. “ತಾಣೆಂಯೊ ವಾಂಚೊಂಕ್ ನಜೊ, ಹಾಂವಂಚ್ ತಾಕಾ ಮಾರ್ನ್ ಮಾರ್ನ್ ಲಗಾಡ್ ಕಾಡ್ತೊಲೊಂ” ಇತ್ಲೆಂ ಮ್ಹಣೊನ್ ತಾಣೆ ಏಕ್ ಜಳ್ತೆಂ ಕೊಲಿತ್ ರಾಶಿ ಥಾವ್ನ್ ಆಪ್ಲ್ಯಾ ಹಾತಿಂ ಘೆತ್ಲೆಂ ಆನಿ ತೆಂ ಘೆವ್ನ್ ಲತೀಫಾಲಾಗಿಂ ಗೆಲೊ.



ಮಾಹಾ ಲಲಿತಾಚಿ ಬಿರ್ಮತ್ ದಿಸ್ತಾಲಿ. ಸಕಾಳಿಂ ಧಾವ್ನ್ ತಾಣೆ ದಾಕಯಿಲ್ಲ್ಯಾ ತಾಚ್ಯಾ ವರ್ತನಾ ಮುಕಾಂತ್ ಹ್ಯಾ ಸರ್ವ್ ಘಟನಾಂಕ್ ಪಯ್ಲೆಂ ಕೆಲ್ಲಿ ಮಾಂಡಾವಳ್ ಆಸಾ ಆನಿ ಕಿತೆಂ ತರೀ ಮಿಸ್ತೆರ್ ಹಾಂತುಂ ಲಿಪೊನ್ ಆಸಾ ತೊ ದುಬಾವ್ ಮಾಹಾ ಮಾರ್ತಾಲೊ ತರೀ ಕಿತೆಂ ಮ್ಹಳೆಂ ತೆಂ ಮ್ಹಜೆ ಮತಿಕ್ ಯೇನಾತ್‌ಲ್ಲೆಂ.

ಆತಾಂ ಕೊಲಿತ್ ಘೆವ್ನ್ ಲಲಿತಾ ಮುಕಾರ್ ರಾವ್‌ಲ್ಲ್ಯಾ ಜನ್ನಾಕ್ ಲೋಕ್ ಸಗ್ಳೊ ಆತುರಾಯೆನ್ ಪಳಯ್ಲಾಗ್ಲೊ. ತಾಣೆ ಏಕ್ ಪಾವ್ತಿಂ ತೆಂ ಗಾಳಿ-ಶಿರಾಪಾಸವೆಂ ಲಲಿತಾಚ್ಯಾ ಹರ್ದ್ಯಾಕ್ ದಾಂಬುನ್ ಪಾಟಿಂ ಕಾಡ್ಲೆಂ. ಭಿರಾಂಕುಳ್ ಬೋಬ್ ಲಲಿತಾಚ್ಯಾ ತಾಳ್ಯಾಂತ್ಲಿ ಭಾಯ್ರ್ ಸುಟ್ಲಿ. ಮ್ಹಜೆಂ ಕಾಳಿಜ್ ಭೆಸಾಂ ಜಾಲ್ಲ್ಯಾಬರಿ ಭೊಗ್ಲೆಂ ಮಾಹಾ.

ತಕ್ಷಣಾ ಹಾಂವ್ ಮುಕಾರ್ ಧಾಂವ್ಲೊಂ.

“ಜನ್ನಾ... ರಾವಯ್! ತುಕಾ ತೊ ಅಧಿಕಾರ್ ದೀಂವ್ಕ್ ನಾ! ತಾಕಾ ಪೊಲಿಸಾಂಚ್ಯಾ ಹಾತಾಂತ್ ದಿತಾ ಪರ್ಯಾಂತ್ ತಾಚಿ ಜವಾಬ್ದಾರಿ ಮ್ಹಜೆ” ಮ್ಹಳೆಂ ಹಾವೆಂ ತಾಕಾ ಆಡಾವ್ನ್.

ಮ್ಹಜೊ ಧನಿ ತುಜ್ಯಾ ಆಳಾಚ್ಯಾ ಹಾತಿಂ ಧಡ್ಡಡೊನ್ ಮರ್ತಾನಾ ತುಜಿ ಜವಾಬ್ದಾರಿ ಖಂಯ್ಸರ್ ಗೆಲ್ಲಿ?” ತಾಣೆ ಮಾಹಾ ಪಾಟಿಂ ಸವಾಲ್ ಕೆಲೆಂ.

ಚಡಾವತ್ ಲೋಕ್ ತಾಚಿ ಪಕ್ಷೆಕ್ ಆಸ್‌ಲ್ಲೊ ತೆಂ ತಾಂಚ್ಯಾ ನಡ್ತಾನಿಮ್ತಿಂ ಮಾಹಾ ಕಳ್ತಾಲೆಂ. ಲಲಿತಾಚ್ ಆದಿಂ ಮಾಂದ್ತಾಲೊ ತೊ ಲೋಕ್‌ಯೀ ಆತಾಂ ತಾಕಾ ಉಳ್ಳೊ ರಾವ್‌ಲ್ಲೊ.

ಜನ್ನಾ ದುಸ್ರೆ ಪಾವ್ತಿಂ ಕೊಲಿತ್ ಘೆವ್ನ್ ತಯಾರ್ ಜಾಲ್ಲೊ.

ಕಿತೆಂ ಕರ್ಚೆಂ ತೆಂ ಮಾಹಾ ಕಳಾನಾತ್‌ಲ್ಲ್ಯಾ ವೆಳಾರ್ ಎದೊಳ್ ಜಮ್ಲ್ಯಾ ಮಧೆಂ ಲಿಪೊನ್ ಆಸ್‌ಲ್ಲೊ ಖಾದರ್ ಜೊ ಘಾತಿಮಾಚೊ ಮುಕ್ಳೊ ನೊವ್ರೊ ಮ್ಹಣ್ ಲಲಿತಾಚಾನ್ ಲೆಖ್‌ಲ್ಲೊ ತೊ ಆತಾಂ ಮುಕಾರ್ ಆಯ್ಲೊ ಆನಿ ಜನ್ನಾಕ್ ಹರ್ದೆಂ ದೀವ್ನ್ ಆಡ್ ರಾವ್ಲೊ.

“ತಾಕಾ ಕಿತೆಂಯೀ ಶಿಕ್ಷಾ ದಿಂವ್ಚಿ ಆಸ್ಲ್ಯಾರ್ ತೆಂ ಕಾಮ್ ಪೊಲಿಸ್ ಕರ್ತಲೆ. ತುಂ ಕೋಣ್ ತೆದೊ ವ್ಹಡ್ಲೊ ಲಲಿತಾಚ್ ಶಿಕ್ಷಾ ಲಾಂವ್ಚೊ?”

ಮ್ಹಣಾಲೊ ತೊ ತಾಕಾ ಸವಾಲ್ ಘಾಲುನ್. ಖಾದರ್‌ಯೀ ಘಟ್‌ಮುಟ್ ತರ್ನಾಟೊ. ಏಕ್ ಪಾವ್ಪಿಂಚಾಕ್ ಜನ್ನಾ ವೊಗೊ ಜಾಲೊ ತರೀ ಉಪ್ರಾಂತ್ ತೊ ಲೊಕಾಕ್ ಉದ್ದೇಶುನ್ ಉಲಯ್ಲೊ:

“ಹೊಯೀ ಮುಸ್ಲಿಮ್... ಮುಸ್ಲಿಮಾಕ್ ಆಮಿ ಮಾರ್ತಾಂವ್ ದೆಕುನ್ ತಾಚಿ ಪಾಡ್ತ್ ಘೆವ್ನ್ ಹೊ ಮುಕಾರ್ ಆಯ್ಲಾ” ತ್ಯಾ ಸಂದರ್ಭಾರ್ ತಾಚೆಂ ಹೆಂ ಉಲವ್ಣೆಂ ಲೊಕಾಕ್ ಭಿಗ್ಡಾಂವ್ಣೆಂ ತಸಲೆಂ ಜಾಂವ್ಕ್ ಪಾವ್ಲೆಂ. ಸರ್ವ್ ಹರಿಜನ್ ಆತಾಂ ಎಕಾ ಪಕ್ಷೆನ್ ಉಲಂವ್ಕ್ ಸುರು ಕರಿಲಾಗ್ಲೆ. ಇಡ್ಯಾಂತ್ ಜನ್ನಾನ್ ಮುಸ್ಲಿಮ್ ಜಾತಿಕ್ ಕೆಂಡುನ್ ಏಕ್ ಪೊಜ್ಜಿ ಗಾಳ್ ದಿಲಿ. ತೆಂ ಆಯ್ಕೊನ್ ಎದೊಳ್ ಮೌನ್ ಆಸ್‌ಲ್ಲೆ ಮುಸ್ಲಿಮ್ ಆತಾಂ ರಾಗಾನ್ ಉಚಾಂಬಳ್ ಜಾಲೆ.

“ಲತೀಫಾನ್ ಚೂಕ್ ಕೆಲ್ಯಾ ವ್ಹಯ್. ತಾಚ್ಯಾ ಎಕ್ಲ್ಯಾಚ್ಯೆ ಚುಕೆಕ್ ತುವೆಂ ಸಗ್ಳ್ಯಾ ಜಾತಿಚಾಂಕ್ ಕಶೆಂ ಉಲಂವ್ಣೆಂ” ಮ್ಹಳೆಂ ಖಾದರಾನ್ ತಾಳೊ ಉಬಾರುನ್.

ಉರ್‌ಲ್ಲೆ ಮುಸ್ಲಿಮ್‌ಯೀ ತಾಚ್ಯಾ ತಾಳ್ಕಾ ಬರಾಬರ್ ಮೆಳ್ಳೆ.

“ತುಮ್ಜಾ ಜಾತಿಚಾನ್ ಆಮ್ಚಾ ಜಾತಿಚೊ ಏಕ್ ಜೀವ್ ಕಾಡ್ಲಾ. ತ್ಯಾ ಜಿವಾಕ್ ಜೀವ್ ಪಾಟಿಂ ಜಾವ್ನ್ ಲತೀಫಾಕ್ ತುಮಿ ಆಮ್ಚೆ ಹಾತಿಂ ಒಪ್ಪಿಜಾಯ್” ಮ್ಹಳೆಂ ಜನ್ನಾನ್ ತಿತ್ಲ್ಯಾಚ್ ಜ್ಯೋರಾನ್.

ಮುಸ್ಲಿಮಾಂಚೊ ಸಂಖ್ಯೊ ಉಣೊ ಆಸ್‌ಲ್ಲೊ ತರೀ ತಾಣಿಂ ಸೊಡ್ನ್ ದಿಲೆಂ ನಾ. ಏಕ್ ಪಂಗಡ್ ಜಾವ್ನ್ ತೆ ಲತೀಫಾಕ್ ಆಡ್ ರಾವ್ಲೆ. ಹಿಂದ್ವಾಂಚೊ ಸಂಖ್ಯೊ ಬಳ್ ಆಸ್‌ಲ್ಲೊ.

ಆತಾಂ ಹೆಂ ಹಾತ್ ಮಿಕ್ವೊನ್ ಎಕಾ ಥಾವ್ನ್ ಎಕಾಕ್ ವಚೊನ್ ವ್ಹಡ್ಲೊ ಗಲಾಟೊ ಜಾಂವ್ಚೊ ಸಂಭವ್ ಆಸಾ ತೆಂ ಸಮ್ಜೊನ್ ಹಾಂವ್ ತಾಂಚೆ ಮಧೆಂ ಪಡ್ಲೊಂ ಆನಿ ದೊನೀ ಪಾಡ್ತಿಂಕ್ ಸಮಾಧಾನ್ ಕರುಂಕ್ ಮ್ಹಜಿ ಚಲಾಕಿ ವಾಪಾರ್ಲಿ ತರೀ ಫಾಯ್ದೊ ಜಾಲೊ ನಾ.

ಆನಿ ಹ್ಯಾಚ್ ವೆಳಾರ್ ಜಮ್ಯಾ ಥಾವ್ನ್ ಏಕ್ ಚಲಿ ಮುಕಾರ್ ಆಯ್ಲಿ ಆನಿ ರಾಗಾನ್ ಉಚಾಂಬಳ್ ಜಾಲ್ಲ್ಯಾ ಜನ್ನಾ ಮುಖಾರ್ ರಾವ್ಲಿ!

ತೈ ಚಲೈಚಿಂ ತೊಂಡ್ ಪಳೆಲ್ಲೆಂಚ್ ಜನ್ನಾಚೆಂ ತೊಂಡ್ ಸಗ್ಳೆಂ ವರ್ಣಾಂತರ್ ಜಾಲೆಂ.

‘ಹಾಕಾ ಖಿಂಯ್ಸರ್‌ಗಿ ಪಳೆಲಾಂ’ ಮ್ಹಳ್ಳೆಂ ಚಿಂತುನ್ ಆಸ್ತಾನಾ ಫಕ್ರನ್‌ ಮ್ಹಾಕಾ ಉಡಾಸ್ ಆಯ್ಲೊ. ಸಕಾಳಿಂ ಮ್ಹಾಕಾ ಭೆಟುಂಕ್ ಆಯಿಲ್ಲೆಂ ಲಕ್ಷ್ಮಿ ತೆಂ ಜಾವ್ನಾಸ್‌ಲ್ಲೆಂ.

ಲಕ್ಷ್ಮಿ ಜನ್ನಾಚ್ಯಾ ತೊಂಡಾಕ್ ಪಳಯಿತ್ ಖಡಾಖಡ್ ಉಲಯ್ಲೆಂ, “ತುಜ್ಯಾ ಜಾತಿಚೊ ಮೋಗ್ ಕಾಲ್ ರಾತಿಂ ಖಿಂಯ್ ಮೆಲ್ಲೊ? ತುಜ್ಯಾಚ್ ಜಾತಿಚಿಂ ಹಾಂವ್, ತುಮಿ ಮ್ಹಜೆರ್ ಅತ್ಯಾಚಾರ್ ಚಲಂವ್ಕ್ ಪ್ರಯತ್ನನ್ ಕರ್ತಾನಾ ತ್ಯಾ ಮುಸ್ಲಿಮಾನ್ ಮ್ಹಾಕಾ ಬಚಾವ್ ಕೆಲ್ಲೊ” ಮ್ಹಣಾಲೆಂ ತೆಂ ಲತೀಫಾಚ್ಯೆ ಕುಶಿನ್ ಹಾತ್ ದಾಕವ್ನ್.

ಲೋಕ್ ಸಗ್ಳೊ ಸ್ತಬ್ಧ್ ಜಾಲೊ.

ಘಡ್ಯೆ ಭಿಶರ್ ವಾತಾವರಣ್ ಬದ್ಲಾಲ್ಲೆಂ ಪಳೆವ್ನ್ ಜನ್ನಾ ಕಾಲುಬುಲೊ ಜಾಲೊ ಆನಿ “ತೊಂಡ್ ಧಾಂಪ್, ತುಜ್ಯಾ ಸಂಗಿಂಕ್ ಆನಿ ಹಾಕಾ ಕಾಂಯ್ಚ್ ಸಂಬಂಧ್ ನಾ. ತುಕಾ ಹಾಂವ್ ಒಳ್ಳೊನ್ ನೆಣಾಂಚ್” ಮ್ಹಣಾಲೊ ತೊ ಭುಜಾಂ ಹಾಲವ್ನ್.

ಆಪ್ಲ್ಯಾ ತೊಂಡಾಂತ್ ಆಸ್‌ಲ್ಲಿ ಥಿಂಪಿ ‘ಧುಕ್’ ಕರ್ನ್ ಜನ್ನಾಚಾ ತೊಂಡಾರ್ ಉಡೈಲಿ ತಿಣೆ.

ತೈ ಹಳ್ಳೆಕ್ ಪರ್ಕಿ ಜಾಲ್ಲ್ಯಾ ಲಕ್ಷ್ಮಿಚೆಂ ವರ್ತನ್ ಲೋಕಾಕ್ ಮಿಸ್ತೆರಾಚೆಂ ಜಾಲೆಂ ಜಾಲ್ಲ್ಯಾನ್ ತೊ ಸಗ್ಳೊ ತಾಕಾ ಕಾನ್ ದೊಳೆ ಸೊಡ್ನ್ ಪಳೆಲಾಗ್ಲೊ.

ಲಕ್ಷ್ಮಿ ಲೋಕಾಕ್ ಫುಡ್ ಕರ್ನ್ ರಾಫ್ಲೆಂ.

“ಕಾಲ್ ಮ್ಹಜ್ಯಾ ಮಾವ್ಯಾಕ್ ಪಯ್ಕಾಂಚಿ ಆಶಾ ದಾಕವ್ನ್ ಮ್ಹಾಕಾ ಪಿಯೆಂವ್ಕ್ ಲಾವ್ನ್ ತ್ಯಾ ಸರ್‌ಲ್ಲ್ಯಾ ಕಾಮುಕ್ ಶೆಟ್ಟಿಕ್ ಬಲಿ ದಿಂವ್ಚೆ ಖಾತಿರ್ ಹ್ಯಾಚ್ ಮ್ಹಜ್ಯಾ ಜಾತಿಚಾನ್ ಮ್ಹಾಕಾ ಗಾಡ್ಯೆರ್ ಘಾಲ್ನ್ ಹ್ಯಾ ಚಿನ್ನಾ ಹಳ್ಳೆಕ್ ಹಾಡ್‌ಲ್ಲೆಂ. ಆನಿ ರಾತಿಂ ಹೊ ಲತೀಫ್ ನ್ಹಯ್ ತರ್ ಎದೊಳ್ ಹಾಂಚ್ಯಾ ಘಾಸಾಂತ್ ಮ್ಹಜಿ ಕೂಡ್ ಭೆಸಾಂ ಜಾತಿ”

ಮ್ಹಣಾಲೆಂ ತೆಂ ರಡೊನ್.

“ತೊ ಲತೀಫ್ ಬಿರ್ಮತ್ ಬಾವ್ಲೊ, ದೋನ್ ಮಯ್‌ನ್ಯಾಂ ಆದಿಂ ತ್ಯಾಚ್ ಶೆಟ್ಟಿವರ್ವಿಂ ಪಾಡ್ ಜಾಲ್ಲೆಂ ತಾಚೆಂ ಫಾತಿಮಾ, ಆಮಿ ರಾತಿಂ ಘರಾ ಪಾವ್ತಾನಾ ನಿರಾಶೆನ್ ಆನಿ ಲಜೆನ್ ಸಂಸಾರಾಕ್ ಪಾಟ್ ಕರುನ್ ದೊರೈರ್ ಉಮ್ಮಾಳ್ತಾಲೆಂ. ತ್ಯಾ ಉಪ್ರಾಂತ್ ಲತೀಫ್ ಪಿಸೊ ಜಾಲಾ. ರಾತಿಂ ತಾಣೆ ಫಾತಿಮಾಚೆಂ ಮೊಡೆಂ ಖಿಂಯ್ಸರ್‌ಗೀ ವ್ಹಾವಯ್ಲಾಂ ಆನಿ ಲಿಪಯ್ಲಾಂ” ಮ್ಹಣಾಲೆಂ ತೆಂ.

ಲೋಕಾ ಮುಕಾರ್ ಜನ್ನಾಚಿ ತಕ್ಲಿ ಬಾಗ್ವಾಲಿ.

ಫಾತಿಮಾಚಿ ಖಬರ್ ಆಯ್ಕೊನ್ ದೆಧೆಸ್ವರ್ ಜಾಲ್ಲೊ ಖಾದರ್ ಆತಾಂ ರಭಸಾನ್ ಜನ್ನಾಚ್ಯಾ ಆಂಗಾರ್ ಉಡ್ಲೊ.

ಪುಣ್ ತ್ಯಾಚ್ ಘಡ್ಯೆ ಲಾಗ್ಸಾರ್ ಜಳೊನ್ ಆಸ್‌ಲ್ಲಿ ಸೊರ್ಮುಣಾಚಿ ರಾಸ್ ದೆವಾಚಿ ಮಹಿಮೆನ್ ಮ್ಹಳ್ಳ್ಯಾಬರಿ ಕುಶಿಕ್ ಮಾಲ್ವಾಲಿ ಆನಿ ಮುಕ್ಲೆಸ್ ರಾಶಿಚೆರ್ ಪರ್ತಾಲಿ.

ಲೋಕ್ ಸಗ್ಳೊ ಉಟಾಉಟಿಂ ಥಂಯ್ಸರ್ ಧಾಂವ್ಲೊ. ಲೋಕ್ ಸಗ್ಳೊ ಚಡ್ ಆಸ್‌ಲ್ಲೊ ಜಾಲ್ಲ್ಯಾನ್ ಥೊಡ್ಯಾಚ್ ವೆಳಾ ಭಿತರ್ ಪಡ್‌ಲ್ಲಿ ರಾಸ್ ದುಸ್ರ್ಯಾ ರಾಶಿ ಥಾವ್ನ್ ಲೊಟುನ್ ವಿಂಗಡ್ ಕೆಲಿ ಆನಿ ಉಜ್ಯಾಚೊ ಭರ್ ಜಾತಾ ತಿತ್ಲೊ ಉಣೊ ಕೆಲೊ.

ಆತಾಂ ಪರ್ತಾಲ್ಲ್ಯಾ ರಾಶಿ ಕಡೆನ್ ಜಮ್‌ಲ್ಲ್ಯಾ ಲೋಕಾ ಮಧೆಂ ಗಲಾಟೊ ಆನಿ ಬೊಬಾಟ್ ಸುರು ಜಾಲಿ.

ಕಿತೆಂ ಜಾಲೆಂ ತೆಂ ಪಳಯ್ತಾನಾ ಆನ್ಯೇಕ್ ನಿರ್ಜೀವ್ ಶರೀರ್ ತ್ಯಾ ರಾಶಿ ಮುಳಾ ಥಾವ್ನ್ ಲೋಕಾನ್ ಉಕ್ಲೆನ್ ದೆಗೆನ್ ಕೆಲೆಂ...!

ಆತಾಂ ತಾಂಚೊ ಆಕಾಂತ್ ತೊ ಸಾಂಗ್ಲೊ ನ್ಹಯ್!

ಕಾರಣ್... ತಿ ನಿರ್ಜೀವ್ ಕೂಡ್ ಜಾವ್ನಾಸ್‌ಲ್ಲಿ ಫಾತಿಮಾಚಿ! ಉಜ್ಯಾನ್ ಜಳೊನ್ ಗಲ್ಲಿ ತರೀ ಒಳಕ್ ಧರುಂಕ್ ಕಷ್ಟ್ ಜಾಚೆನಾಂತ್.

ಆತಾಂ ಲೋಕ್ ಸಗ್ಳೊ ಘುಸ್ಪಡ್‌ಲ್ಲೊ. ದೊರೈರ್ ಉಮ್ಮಾಳ್ತೊ ಲತೀಫ್ ಫಾತಿಮಾಚ್ಯಾ ಕುಡಿಕ್ ಪಳೆವ್ನ್ ಬೊಬಾಟಾಲೊ. ಖಾದರಾಚೆಂ

ತೆಂ ಸಾಂಗ್ಗೆಂ ನ್ಹಯ್ ತಸಲೆಂ ಜಾವ್ನ್ ಆಸ್ಲೆಂ.

ಸಗ್ಳೆಂ ಪಿಂತುರ್ ಮ್ಹಜ್ಯಾ ದೊಳ್ಯಾಂಕ್ ಆತಾಂ ರೂಪ್ ರೂಪ್ ದಿಸ್ತಾಲೆಂ ಮ್ಹಾಕಾ ಭೊಗ್ತಾಲೆಂ.

ಲತೀಫಾಚ್ಯಾ ವರ್ತನಾಂನಿ ಕುಡ್ಯೆ ಕುಡ್ಯೆ ಜಾವ್ನ್ ಮ್ಹಜ್ಯೆ ಮತಿಂತ್ ಘುಸ್ಪಡಾಯ್ತಾಲಿ ತಿ ಕಾಣಿ ಆತಾಂ ಸಂಪೂರ್ಣ್ ಥರಾನ್ ಘಡ್ಲೊನ್ ಆಯಿಲ್ಲಿ.

ಫಾತಿಮಾಕ್ ಉಕ್ಲನ್ ಯೊಕಾಂನಿ ಪಯ್ಸ್ ಹಾಡ್ತಾನಾ ಲತೀಫ್ ಬೊಬಾಟಾಲೊ-

“ತ್ಯಾ ಶೆಟ್ಟಿಲಾಗಿಂಚ್ ತಾಕಾ ನಿದಾಯಾ... ಮ್ಹಜ್ಯಾ ಜಾತಿಂತ್ಲೆಂ ನ್ಹಯ್... ಹಾವೆಂ ತಾಕಾ ತುಮ್ಮಾ ಜಾತಿಚ್ಯಾಕಡೆನ್ ಕಾಜಾರ್ ಕರುನ್ ದಿಲಾಂ.”

ತಾಚೆಂ ವಿಳಾಪ್ ಆಯ್ಕೊನ್ ಪಯ್ಲೆಂ ತಾಕಾ ಶಿರಾಪ್ಲೊಲೊ ಯೋಕ್ ಮೌನ್‌ಪಣಿಂ ಆತಾಂ ತಾಕಾಚ್ ಪಳಯ್ತಾಲೊ.

ಪುಣ್ ತೊ ಪರ್ತುನ್‌ಯೊ ಬೊಬಾಟಾಲೊ-

“ಖಾದರ್, ತುಂ ತಾಕಾ ಆಪಡ್ತಾಕಾ... ತೆಂ ಶೆಟ್ಟಿಚೆಂ ಉಸ್ಪೆಂ... ಹಾವೆಂ ತಾಕಾ ತಾಚೆಲಾಗಿಂಚ್ ಕಾಜಾರ್ ಕೆಲಾಂ...”

ಮ್ಹಜ್ಯಾ ದೊಳ್ಯಾಂತ್ಲ್ಯಾನ್ ಎಕಾಚ್ಫಾರಾ ದುಖಾಂ ಉಸಾಳ್ಳಿಂ. ತಿಂ ಪುಸುನ್ ಹಾಂವ್ ಪಾಟಿಂ ಘುಂವ್ತಾನಾ. ಮೆರೆಂತ್ಲ್ಯಾನ್ ಚಡೊನ್ ಯೆಂವ್ಚೆ ಪೋಲಿಸ್ ಮ್ಹಜ್ಯೆ ನದ್ರೆಕ್ ಝುಳ್ತಾಲೆ.





# ಮೂಗುತಿ

ಮೊಗಾಳ್ ವಾಚ್ಚಾ, ಹಿ ಧಾಕ್ತಿಶಿ ಕಾಣಿ ಆತಾಂ ತುವೆಂ ವಾಚುಂಕ್ ಧರ್ದನಾ ಕಸಲೊ ಸಂಬಂಧ್ ಮ್ಹಜೆ ಆನಿ ತುಜೆ ಮಧೆಂ ಉಬ್ಜಾಲಾಗೀ ತಸಲೊಚ್ ಸಂಬಂಧ್ ಹ್ಯಾ ಕಾಣಿಯೆಚ್ಯಾ ನಾಯಕಾಕ್ ಆನಿ ಮ್ಹಾಕಾ ಆಸ್ಲೊ, ತಾಣೆ ತಾಚೆ ಜಿಣ್ಯೆ ಕಥಾ ಮುದ್ದೆ ಆಪ್ಲ್ಯಾಚ್ ತೊಂಡಾನ್ ಮ್ಹಾಕಾ ಸಾಂಗ್ಲಿ, ಹಾವೆಂ ತಿ ತುಕಾ ವಾಚುಂಕ್ ದಿಲ್ಯಾ. ತಾಚೆಂ ನಾಂವ್ ಪ್ರಭಾಕರ್... ತಾಚ್ಯಾ ಜಿವಿತಾಂತ್ಲೆಂ ಪೂರ್ಣ್ ಜಾಯ್ನಾಸ್ತಾಂ ಬಾಕಿ ಉರ್ಲೆಂ ಏಕ್ ಮಹತ್ವಾಚೆಂ ಕಾಮ್ ತಾಣೆಂ ಮ್ಹಜ್ಯಾ ವಾಂಟ್ಕಾಕ್ ಒಪ್ಪಿಲ್ಲೆಂ. ಆಪ್ಲ್ಯಾ ಅತೀ ಮೊಗಾಚ್ಯಾ ಎಕ್ಲೆ ವ್ಯಕ್ತಿಕ್ ಆಪ್ಲೆಂ ದಿಂವ್ಚಿ ಏಕ್ ವಸ್ತ್ ತಿ ಹಾವೆಂ ಪಾವಿತ್ ಕರಿಜಾಯ್ ಮ್ಹಣ್ ಮ್ಹಜೆಲಾಗಿಂ ತಾಣೆ ಉಪ್ಕಾರ್ ಮಾಗ್ಲೊ. ತಿ ವಸ್ತ್ ಜಾವ್ನಾಸ್ಲಿ ಧಾಕ್ತಿಶಿ ಏಕ್ ಭಾಂಗಾರಾಚಿ 'ಮೂಗುತಿ'.

ಪರೀಕ್ಷೆಚ್ಚಾ ಪೇಪರಾಂಚೆಂ ಮೌಲ್ಯಮಾಪನ್ ಕರ್ಚೆ ಖಾತಿರ್ ಹಾಂವ್ ಆನಿ ಹೆರ್ ದೋಗ್ ಮ್ಹಜೆ ಹೈಸ್ಕೂಲಾಂತ್ಲೆ ಸಾಂಗಾತಿ ಮೆಸ್ತ್ರಿ-ಚ್ಯಾರ್ ದಿಸಾಂ ಖಾತಿರ್ ಬೆಂಗ್ಳುರ್ ಪಾವ್ಲ್ಯಾಂವ್, ಆನಿ ಬೆಂಗ್ಳುರ್ಚ್ ಮ್ಹಜಿ ಆನಿ ಪ್ರಭಾಕರಾಚಿ ಪಯ್ಲಿ ಭೆಟ್ ಜಾಲ್ಲಿ. ತೈ ಭೆಟಿ ವೆಳಿಂ ತೊ ದೆಧೆಸ್ತಾರ್ ಆಸ್ಲೊ, ತಾಚ್ಯಾ ಗಾಂವ್ಚ್ಯಾ ಕೊಣೀ ಎಕಾ ಮನ್ಶಾಕ್ ತೊ ಸೊಧ್ತಾಲೊ. ಬೆಂಗ್ಳುರ್ಚಾ ಬಸ್ ನಿಲ್ದಾಣಾಂತ್, ಮ್ಹಜೆ ಸಂಗಿಂ ಆಯ್ಲೆಲ್ಯಾ ಮೆಸ್ತ್ರಿಂಕ್ ಪಾಟಿಂ ಪಾಂವ್ಕ್ ಹಾಂವ್ ಗೆಲ್ಲ್ಯಾ ತವಳ್ - ಆಮಿ ತುಳು ಭಾಷೆನ್ ಉಲಯ್ತಾಲಾಂವ್ ತೆಂ ಆಯ್ಕೊನ್ - ಹಾಂವ್ ತಾಂಕಾಂ ಪಾವ್ನ್ ಪಾಟಿಂ ಯೆತಾನಾ ಮ್ಹಜಿ ಪಾಟ್ ಧರ್ನ್ ತೊ ಆಯಿಲ್ಲೊ.

ಹಾಂವ್ ಎಕಾ ಲ್ಹಾನ್ ಮಟ್ಟಾಚ್ಯಾ ಹೊಟೆಲಾಂತ್ ರಾವ್ತಾಲೊಂ, ಕರೆಕ್ಷನ್ ಕರ್ಚೆಂ ಥೊಡೆಂ ಚಡ್ತಿಕ್ ಕಾಮ್ ಮ್ಹಜ್ಯಾ ವಾಂಟ್ಕಾಕ್ ಆನಿಕೇ ಉರ್ಲೆಂ ಜಾಲ್ಲ್ಯಾನ್ ಹೆರ್ ಮೆಸ್ತ್ರಿ ಪಾಟಿಂ ಗೆಲ್ಯಾರಿ ಹಾವೆಂ ಮಾತ್ ದುಸ್ರ್ಯಾ ದಿಸಾ ಪರ್ಯಾಂತ್ ರಾವಾಜಾಯ್ ಪಡ್ಲೆಂ.

ಹೊಟೆಲಾಚ್ಯಾ ಪ್ರಮುಕ್ ದಾರಾಲಾಗಿಂ ಪಾವ್ತಾನಾಂಚ್ ಪಾಟ್ಲಾನ್ ಕೊಣೆಂಗೀ ಆವಾಜ್ ಕರ್ನ್ ಆಪಯಿಲ್ಲೆಪರಿಂ ಭೊಗ್ಲ್ಯಾನ್ ಹಾಂವ್ ಪಾಟಿಂ ಘುಂವ್ಲೊಂ. ಏಕ್ ವ್ಹಕ್ತಿ ಮ್ಹಜೆ ಸರ್ಶಿಂ ಯೆತಾಲಿ. ಹಾತಾಂತ್ ತಾಚ್ಯಾ ಏಕ್ ಬೆತ್ ಆಸ್ಲೆಂ. ತ್ಯಾ ಬೆತ್ಕಾಚ್ಯಾ ಆಧಾರಾರ್ ಚಲ್ತಾಲೊ. ತೈ ವ್ಹಕ್ತಿಚ್ಯಾ ಹಾತಾ-ಪಾಂಯಾಂಕ್ ಬಳ್ ನಾ ವಾ ಆರ್ ಮಾರ್ಲ್ಯಾ ಮ್ಹಳ್ಳೆಂ ತೊ ಚಲ್ತಾನಾಂಚ್ ಕಳಿತ್ ಜಾತಾಲೆಂ. ತೊಂಡಾರ್ ದಾಟಾಯೆನ್ ವಾಡ್ಲಿ ಖಾಡ್-ಮಿಶಿ... ಪಿಂಜ್ಕರ್ ವಸ್ತುರಾಂ... ನಿಜಾಯ್ಕಿ ತೊ ಏಕ್ ವಾಟಿ ವಯ್ಲೊ ಭಿಕಾರಿ ತಶೆಂ ಮ್ಹಾಕಾ ಸುಸ್ತಾಲೆಂ. ತಾಕಾ ಪಳೆವ್ನ್ ಹಾಂವ್ ಪರತ್ ಘುಂವೊನ್ ಮ್ಹಜೆ ವಾಟೆಕ್ ಲಾಗ್ತಾನಾಂಚ್ ತಾಣೆ ಆನೈಕ್ ಪಾವ್ಪಿಂ ಕಸಲೊಗಿ ಆವಾಜ್ ಕೆಲೊ ಆನಿ ಸರಾರಾಂ ಮ್ಹಜೆ ಸರ್ಶಿಂ ಆಯ್ಲೊ. ಮ್ಹಾಕಾ ಕಾಂಯ್ ತಾಚಿ ಒಳೊಕ್ ನಾಸ್ಲಿ. ಹೊ ಭಿಕೆಕ್ಚ್ ಮ್ಹಾಕಾ ಧೊಸುಂಕ್ ಆಯ್ಲಾ ಮ್ಹಣ್ ಲೆಕುನ್ ಆಸ್ತಾನಾ- “ಊರ್‌ದಾರ್... ಈರೆಡಾ ಒಂಜಿ ನಿಮಿಷಾ ಪಾತರೆರೆ ಇತ್ತ್ಂಡ್” ಮ್ಹಣ್

ತುಳ್ಳೆನ್ ಸಾಂಗ್ತಾನಾ ಹಾಂವ್ ಘುಸ್ಪಡ್ಲೊಂ.

“ಕಿತೆಂ?” ಹಾವೆಂ ಮ್ಹಳೆಂ ತುಳ್ಳೆನ್‌ಂಚ್, ಪುಣ್ ಗಂಭೀರಾಯೆನ್.

ಹೊಟಿಲಾಂತ್ಲೆ ಜಣ್ ಭಾಯ್-ಭಿತರ್ ವೆತಾಲೆ ಜಾಲ್ಲ್ಯಾನ್ ಮಧೆಂ ಬಾಗ್ಲಾರ್ ರಾವೊನ್ ತಾಚೆಲಾಗಿಂ ಉಲಂವ್ಚಿ ಮಿಶಿ ಮ್ಹಾಕಾ ನಾಕ್ಲಿ.

“...ತುಕಾ ಪಯ್ಕಾಂಕ್ ಧೊಸುಂಕ್ ಆಯ್ಲಾಂ ಮ್ಹಣ್ ಚಿಂತಿನಾಕಾ... ಬಸ್‌ಸ್ಪೆಂಡಾಂತ್ ತುಮಿ ಉಲಯ್ತಾನಾ ತುಂ ಗಾಂವ್ಚೊ ಆನಿ ವಾಲೆನ್ನಿಯಾಂತ್ ರಾಂವ್ಚೊ ಮ್ಹಣ್ ಮ್ಹಾಕಾ ಕಳೆಂ. ತ್ಯಾ ದೆಕುನ್ ಹಾಂವ್ ತುಜ್ಯಾ ಪಾಟ್ಲ್ಯಾನ್‌ಂಚ್ ಆಯ್ಲೊಂ...” ಮ್ಹಣಾಲೊ ತೊ ತುಳ್ಳೆನ್.

ಮ್ಹಾಕಾ ತಾಚಿ ಲಾಂಬಾಯ್ - ರುಂದಾಯ್ ನಾಕಾ ಆಸ್‌ಲ್ಲಿ.... “ತುಕಾ ಕಿತೆಂ ಉಲವ್ಕ್ ಆಸಾ ತೆಂ ಸಾಂಗ್ ವೆಗ್ಗಿಂ, ಮ್ಹಾಕಾ ವೇಳ್ ಜಾಲೊ...” ಹಾವೆಂ ಮ್ಹಳೆಂ ಮ್ಹಜಿ ಗಂಭೀರಾಯ್ ಸಾಂಬಾಳುನ್.

ತಾಚೆಂ ತೊಂಡ್ ಬಾಪ್ಲೆಂ, ಧೊಡೊ ವೇಳ್ ಮೌನ್ ರಾವೊನ್ ಉಪ್ರಾಂತ್ ತೊ ಮ್ಹಣಾಲೊ- “ಸಬಾರ್ ದಿಸಾಂ ಥಾವ್ನ್ ಹಾಂವ್ ಎಕಾ ಗಾಂವ್‌ವಾಲ್ಯಾಕ್ ಸೊಧ್ತಾಂ. ಭೋವ್ ಗರ್ಜೆಚೆಂ ಮ್ಹಾಕಾ ಉಲಂವ್ಕ್ ಆಸ್‌ಲ್ಲೆಂ. ಹಾಂವ್ ಆನಿ ಧೊಡ್ಯಾಚ್ ದಿಸಾಂನಿ ಮರ್ಚೊ ಮನಿಸ್...” ತಾಣೆ ತಕ್ಲೆ ಪಂದಾ ಘಾಲಿ.

ತಾಚೆಂ ಖಾಲ್ತೆಂಪಣ್ ಪಳೆತಾನಾ ಮ್ಹಾಕಾ ಮ್ಹಜಿಚ್ ಲಜ್ ಭೊಗ್ಲಿ. ತಿತ್ಲ್ಯಾ ಕರೀಣಾಯೆನ್ ಉಲಂವ್ಕ್ ನಜೊ ಆಸ್‌ಲ್ಲೆಂ ಮ್ಹಣ್ ಭೊಗ್ಲೆಂ. ಪುಣ್ ತಾಕಾ ಪಳೆಯ್ತಾನಾ ತಾಚೆಲಾಗಿಂ ಉಲಂವ್ಕ್ ಮನ್ ಯೆನಾತ್ಲೆಂ. ಅಡ್ಡಾದಿಡ್ಡಿ ವಾಡ್‌ಲ್ಲ್ಯಾ ಖಾಡ್-ಮಿಶ್ಯಾಂನಿ ತಶೆಂ ಚಿಕ್ಲಾನ್ ದಾಟ್ಲೆಲ್ಯಾ ಕಾತಿ ವರ್ವಿಂ ತಾಚೆಂ ತೊಂಡ್ ವಿದ್ರೂಪ್ ದಿಸ್ತಾಲೆಂ. ತೊ ಕಸಲ್ಯಾ ತರೀ ಕಳ್ಳಳ್ಯಾಂನಿ ಒಳ್ಳಳ್ತಾ ತೆಂ ತಾಚ್ಯಾ ನಿರಾಶೆಚ್ಯಾ ತೊಂಡಾಕ್ ಪಳೆತಾನಾ ಕಳ್ತಾಲೆಂ. ತಾಚೆ ಗಾಲ್ ಪೊಂಡಾತ್ ಆಸ್ಲಾರಿ ತೊಂಡಾ ವಯ್ಲಿಂ ದಾಡಾಮಾಂ ಬಳಾಧಿಕ್ ಆಸ್‌ಲ್ಲೆಂ. ಜೀವ್ ಸಗ್ಳೊ ಗಳ್‌ಲ್ಲೊ ಪುಣ್ ತಾಚಿ ಲಾಂಬಾಯ್ ಆನಿ ದೊನೀ ಭುಜಾಂಚ್ಯಾ ಹಾಡಾಂ ಮದ್ಲಿ ರುಂದಾಯ್ ಪಳೆತಾನಾ ಎಕ್ಲೆ ಪ್ರಾಯೆರ್ ತೊ ದಡಂಗೆ ಜಿವಾಚೊ ಜಾವ್ನಾಸ್‌ಲ್ಲೊ

ಮುಳ್ಳೆಂ ಸುಸ್ತಾಲೆಂ, ತಾಚೆ ಹಾತ್ ಭುಜಾಂ ಸಕಯ್ ಉಮ್ಕಾಳ್ತಾಲೆ ಮಾತ್ ಶಿವಾಯ್, ತ್ಯಾ ಹಾತಾಂನಿ ಸಕತ್ ನಾತ್ಲಿ. ತಾಚ್ಯಾ ಪಾಂಯಾಂಕೀ ತ್ಯಾ ಜಿವಾಕ್ ವ್ಹಾವಂವ್ಚ್ಯಾ ತಿಲ್ಲೆಂ ಬಳ್ ನಾಲ್ಲೆಂ. ಆಪ್ಲೆಂ ಸಗ್ಳೆಂ ತ್ರಾಣ್ ತ್ಯಾ ಬೆತಾಚೆರ್ ತೆಂಕುನ್ ತೊ ಉಬೊ ಆಸ್ಲೊ.

ಮ್ಹಾಕಾ ಕರಿಣ್ ಪುರಾಸಣ್ ಜಾಲ್ಲಿ, ಸುಟ್ಕಾ ನಾತ್ಲ್ಯಾ ಆಟ್ ಪೊರಾಂಚ್ಯಾ ಕರೆಕ್ಷನಾ ವರ್ವಿಂ ಮ್ಹಜೆ ದೊಳೆ ಪೊಳೊನ್ ಗಯ್ತೆ ಜಾಲ್ಲೆ.... ಪಾಟ್ ಪೊಳ್ತಾಲಿ.... ಏಕ್ ಪಾವ್ಟಿಂ ಮಾತ್ಯಾಕ್ ಆಂಗಾಕ್ ಥಂಡ್ ಉದಕ್ ಪೊತುನ್ ಕೂಡ್ ಖಿಟ್ಲಾರ್ ನೀಟ್ ಸೊಡುಂಕ್ ಅತ್ರಗ್ತಾಲೊಂ. ಹ್ಯಾ ಮನ್ಯಾಕ್ ಆತಾಂ ಕಿತೆಂ ಕರ್ಚೆಂ? ತರೀ ಹಾವೆಂ ಸಮಾಧಾನಾನ್ ಮ್ಹಳೆಂ... “ಕಿತೆಯೀ ಉಲಂವ್ಕ್ ಆಸಾ ತರ್ ಫಾಲ್ಯಾಂ ಉಲವ್ಯಾಂ... ಹಾವೆಂ ಗಾಂವಾಕ್ ವೆಚೆಂ ಫಾಲ್ಯಾಂ ರಾತಿಂ. ಸಕಾಳಿಂಚೆಂ ಥೊಡೆಂ ಕಾಮ್ ಜಾತಚ್ ಉಪ್ರಾಂತ್ ರಾತಿಂ ಬಸ್ಸು ಸುಟ್ತಾ ಪರ್ಯಾಂತ್ ಮ್ಹಾಕಾ ಪುರ್ಸತ್ ಆಸಾ....”

“ಜಾಯ್ತ್ ಧನ್ಯಾ...” ಮ್ಹಣಾಲೊ ತೊ ವ್ಹಡೆ ಖುಶೆನ್ ಆನಿ ಸಂತೊಸಾನ್... “ಹಾಂವ್ ಫಾಲ್ಯಾಂ ಮ್ಹಣಾಸರ್ ಖಂಡಿತ್ ವಾಂಚ್ತಾಂ... ಮ್ಹಜ್ಯೆ ಖುಶೆ ಶಿವಾಯ್ ಹಾಂವ್ ಖಂಡಿತ್ ಮರನಾ” ತಾಣೆ ಹಾಸೊನ್ಂಚ್ ಮ್ಹಳೆಂ. ಹಾಸ್ತಾನಾ ತಾಚ್ಯಾ ಸುಕ್ಲ್ಯಾ ಗಾಲಾಂಚೆರ್ ಮಿರಿಯೊ ಪಡ್ಲೊ ದಾಟ್ ಜಾಲ್ಲೆಂ ನಾಕ್ ಪುಲ್ಲೆಂ. ದಾಡಾಮಾಂ ವಿಸ್ತಾರ್ಲಿಂ.... ಹಾಸ್ತಾನಾಂಯೀ ತೊ ವಿದ್ರೂಪ್ ದಿಸ್ತಾಲೊ. ತಾಚೆ ಮುಕಾರ್ ಪುಡ್ ಕರ್ನ್ ಉಲವ್ಕ್ ಏಕ್ ಥರ್ಶೆಂ ಜಾಲೆಂ ಮ್ಹಾಕಾ. ತರೀ ಉತ್ರಾ-ಉತ್ರಾಕ್ ‘ಮೊರ್ನಾ’ಚೆಂ ನಾಂವ್ ಕಾಡ್ಚ್ಯಾ ತಾಚ್ಯಾ ಉಲೊವ್ಣ್ಯಾಂತ್ ಮ್ಹಾಕಾ ಆತುರಾಯ್ ಭೊಗ್ತಾಲಿ, ತೊ ಮ್ಹಜೆಲಾಗಿಂ ಕಿತೆಂ ಸಾಂಗೊಂಕ್ ಆಶೆತಾಗಾಯ್?

“...ತುಂ ಘಡ್ಯೆನ್ ಘಡಿ ಮೊರ್ನಾಚಿ ಖಬರ್ ಕಿತ್ಯಾಕ್ ಕಾಡ್ತಾಯ್? ತುಜೆ ಪ್ರಾಯ್ ಕಿಲ್ಲಿ?” ಚಿಕ್ಕೆ ಜ್ಯೊರಾನ್ಂಚ್ ಹಾವೆಂ ವಿಚಾರ್ಲೆಂ.

“ಸತ್ತಾವೀಸ್ ವರ್ಸಾಂ....”

“ಸತ್ತಾವೀಸ್ ವರ್ಸಾಂ?” ಹಾಂವ್ ಶೆರ್ಮೆಲೊಂ. ತಾಕಾ ಪಳೆತಾನಾ ತೊ ಪನ್ನಾಸಾಂಕ್ ಲಾಗಿಂ ಪಾವ್ಲಾಸೊ ದಿಸ್ತಾಲೊ.

“ವ್ಹಯ್ ಧನ್ಯಾ... ಪ್ರಾಯೆನ್ ತುಜೆ ವರ್ನಿಂ ಧಾಕ್ಸೊ ಹಾಂವ್ ಪುಣ್ ಮ್ಹಜ್ಯಾ ಪಾತ್ಕಾಂಚ್ಯಾ ಪ್ರಾಯಶ್ಚಿತಾ ಖಾತಿರ್ ಹಾಂವ್ ಅಸೊ ಜಾಲಾಂ.”

“ಕಸಲಿ ಪಿಡಾ ತುಕಾ?” ಮ್ಹಜ್ಯಾ ಸವಾಲಾಕ್ ಥೊಡೊ ವೇಳ್ ಜಾಪ್ ಆಯ್ಲಿನಾ.


“ಪಿಡಾ? ಕಸಲಿ ಮ್ಹಣ್ ಸಾಂಗುಂ? ತಾಚೆ ಬದ್ಲಾಕ್ ಹಾವೆಂ ಕೆಲ್ಲ್ಯಾ ಕರ್ಮಾಂಚೊ ಫಳ್ ಹಾಂವ್ ಭೊಗ್ತಾಂ ಮ್ಹಳ್ಯಾರ್ ಸಾರ್ಕೆಂ ಜಾಯ್ತ್....” ಮ್ಹಣಾಲೊ ತೊ, “.....ತುಂ ಪಾತ್ಯೆಶಿಗೀ? ಮ್ಹಜೆಂ ಗ್ರಾಜ್ಯುವೇಶನ್ ಜಾಲಾಂ....”

“ಗ್ರಾಜ್ಯುವೇಶನ್ ಜಾಲಾಂ... ತರೀ....”ಅಜಾಪೊನ್ ಹಾಂವ್ ಹಾಂಕ್ರೆತಾನಾ, ತೊ ಪರ್ತ್ಯಾನ್ ಹಾಸ್ಲೊ.... “ವ್ಹಯ್ ಮ್ಹಾಕಾ ಪಳೆಂವ್ಚೆ ಕೋಣೀ ಹೆಂ ಪಾತ್ಯೆನಾಂತ್, ಪುಣ್ ಹಾವೆಂ ಸಾಂಗ್ಲೆಂ ಸತ್, ತರೀ ಹ್ಯಾ ಸತಾಚೊ ಆತಾಂ ಕಾಂಯ್‌ಚ್ ಉಪ್ಯೋಗ್ ನಾ, ಸಂಸಾರಾಂತ್ ಆವ್ಕ್ ಮುಗೊನ್ ಯೆತಾ'ಶೆಂ ಭೊಗ್ತಾ ಮ್ಹಾಕಾ, ತ್ಯಾ ಆದಿಂ ಮ್ಹಜ್ಯಾ ಅತೀ ಮೊಗಾಚ್ಯಾ ಮನ್ಶಾಕ್ ಭಾಸಾಯಿಲ್ಲಿ ವಸ್ತ್ ಹಾಂವ್ ಖುಣ್ ಆಸಾಂ. ತಿ ಪಾವಿತ್ ಕರ್ಚ್ಯಾ ಖಾತಿರ್ ಹಾಂವ್ ಮ್ಹಜ್ಯಾ ಗಾಂವ್ಚ್ಯಾ ಮನ್ಶಾಕ್ ಸೊಧ್ತಾಂ, ಮಂಗ್ಳುರ್ ಸೂಟರ್‌ಪೇಟೆಂತ್ ಮ್ಹಜೆಂ ಬಿಡಾರ್ ಆಸಾ....”

“ಸೂಟರ್‌ಪೇಟೆಂತ್? ಸೂಟರ್‌ಪೇಟೆಂತ್ ಖಂಯ್ಸರ್?”

“ಮುನ್ಸಿಪಲ್ ಇಸ್ಕೂಲಾ ಪಾಟ್ಲ್ಯಾನ್, ಲಾಗಿಂ ಲಾಗಿಂ ತೀನ್ ವರ್ಸಾಂ ಜಾತಾತ್ ಹಾವೆಂ ತೆಂ ಫರ್ ಸೊಡ್ನ್ ಆಮಿ ಥಂಯ್ ಭಾಡ್ಯಾಕ್ ರಾವ್ತಾಲ್ಯಾಂವ್”

“ಮ್ಹಜಿ ಪತಿಣ್ ಆಸಾ.... ಮ್ಹಜ್ಯಾ ಮೊಗಾಚೆಂ ಸುಂದರಿ ಧನ್ಯಾ... ಬಸ್‌ಸ್ಟೆಂಡಾಂತ್ ತುಮಿ ಉಲಯ್ತಾನಾ ತುಂ ಥಂಯ್‌ಚ್ ಸೂಟರ್‌ಪೇಟೆಂತ್ ಲಾಗ್ತಾರ್ ವಾಲೆನ್ನಿಯಾಂತ್ ರಾವ್ತಾಯ್ ಮ್ಹಣ್ ತುಂ ಉಲಯ್ತಾ'ಶಿ ಮ್ಹಾಕಾ ಕಳ್ಳೆಂ. ಉಪ್ಕಾರ್ ಕರ್ನ್ ತುವೆಂ ಮ್ಹಾಕಾ





ಧನ್ಯಾ... ಧಾಕ್ತಿಶಿ ಕುಮಕ್... ಹಾವೆಂ ದಿಂವ್ಚಿ ಏಕ್ ವಸ್ತು ತುವೆಂ ಮ್ಹಜ್ಯೆ ಪತಿಣೆಕ್ ಪಾವಿತ್ ಕರಿಜಾಯ್...” ತೊ ದೋನ್ ಮೆಟಾಂ ಮುಕಾರ್ ಯೇವ್ನ್ ಮುಂದಸುನ್ ಮ್ಹಣಾಲೊ- “.... ಧನ್ಯಾ.... ದಯಾ ಕರ್ನ್ ತುವೆಂ ಜಾಯ್ನಾ ಮ್ಹಣೊಂಕ್ ನಜೊ ಹಾಂವ್ ಜಾಯ್ತಾ ತೆಂಪಾ ಧಾವ್ನ್ ತುಜೆ ತಸಲ್ಯಾಕ್ ಸದಾಂ ತ್ಯಾಚ್ ಬಸ್‌ಸೆಂಡಾಂತ್ ಸೊಧ್ತಾಲೊಂ. ಏಕ್ ದೋಗ್ ಜಣ್ ಮೆಳ್ಳೆ, ಪುಣ್ ಮ್ಹಾಕಾ ಪಳೆವ್ನ್ ಉಲೊಂವ್ಕ್ ಸಯ್ತ್ ತೆ ಭಿಯೆಲೆ, ಆತಾಂ ಮ್ಹಾಕಾ ತುಜೆರ್ ಭರ್ವಸೊ ಉದೆಲಾ. ಸಬಾರ್ ವೇಳ್ ತುಂ ಮ್ಹಜೆಲಾಗಿಂ ಉಲಯ್ಲೊಯ್. ಜಾಯ್ನಾ ಮ್ಹಣಾನಾಕಾ ಧನ್ಯಾ.... ಮೊರ್ಚಾ ಮನ್ಯಾಚಿ ನಿಮಾಣಿ ಆಶಾ ಹಿ - ನೆಗಾರ್ ಕರಿನಾಕಾ” ತಾಣೆ ಪರಾತುನ್ ದಾಂಬುನ್ ಮ್ಹಳೆಂ.

ಗರ್ಜ್ ನಾತ್‌ಲ್ಲಾ ರಾಟಾವಳಿಂನಿ ಶಿರ್ಕಾಲೊಂಗಾಯ್ ಮ್ಹಣ್ ಭೊಗ್ಲೆಂ. ಪುಣ್ ಆತಾಂ ಹಾವೆಂ ಕೂಸ್ ಮಾರ್ಚಾರ್ ಮ್ಹಜ್ಯಾ ಮನ್ಯಾಪಣಾಕ್ ತೊ ಮೊಲ್ ಬಾಂದ್ತಲೊ ಮ್ಹಣ್ ಲೆಕುನ್ ಹಾವೆಂ ನಾ-ಮಿಶೆನ್‌ಶೆಂ ಮ್ಹಳೆಂ- “ವಾಲೆನ್ನಿಯಾಂತ್ ಹಾಂವ್ ಆಯ್ಲೆವಾರ್‌ಚ್ ನವೆಂ ಘರ್ ಕರುನ್ ರಾವ್ಲಾಂ ತಿತ್ಲೊಚ್. ಚಡಾವತ್ ಹಾಂವ್ ಥಂಯ್ಚ್ಯಾ ಕೊಣಾಕೇ ಒಳ್ಕಾನಾ ಪುಣ್ ತುವೆಂ ದಿಂವ್ಚಿ ವಸ್ತು ಕಸಲಿ ತಿ?”

“ಮೂಗುತಿ....”

“ಮೂಗುತಿ... ಕಸಲಿ ಮೂಗುತಿ?” ಹಾಂವ್ ಶೆರ್ಮೆಲೊಂ.

“ಮೂಗುತಿ ಭಾಂಗಾರಾಚಿ ಧನ್ಯಾ...” ಮ್ಹಣಾಲೊ ತೊ ಹಳೊ ಸ್ವರಾನ್.

“ಭಾಂಗಾರಾಚಿ?” ಆತಾಂ ಹಾಂವ್ ನಿಜಾಯ್ಕಿ ಭಿಯೆಲೊಂ, ಹ್ಯಾ ಮನ್ಯಾಕ್ ಕಶೆಂ ಪುಣಿ ನಿಸ್ತಾಯ್ಜಾಯ್ ಮ್ಹಳೆಂ ಹಾವೆಂ ಖಂಡಿತ್ ಚಿಂತ್ಲೆಂ”.

“ಅಳೆ ಸಾಯ್ಬಾ, ಹಾವೆಂ ತುಕಾ ಸಾಂಗ್ಲೆಂ ವಾಲೆನ್ನಿಯಾಂತ್ ಹಾಂವ್ ನವೊ ಶಿವಾಯ್ ತುಜೆ ಧಾವ್ನ್ ತಸಲಿ ಭಾಂಗಾರಾಚಿ ವಸ್ತು ವ್ಹರುಂಕ್....”

ತುವೆಂ ಭಿಯೆಂವ್ಚಿ ಗರ್ಜ್ ನಾ ಧನ್ಯಾ...” ತೊ ಮಧೆಂಚ್

ಉಲಯ್ಲೊ, “ಮ್ವಜೆ ತಸಲ್ಯಾ ಭಿಕಾರ್ಯಾಲಾಗಿಂ ಭಾಂಗಾರಾಚಿ ಮೂಗುತಿ ಆಸಾ ತೆಂ ಚಿಂತುನ್ ತುಕಾ ತಶೆಂ ಭೊಗ್ಲೆಂ ಸಹಜ್, ಪುಣ್ ಮ್ವಜೆಲಾಗಿಂ ತಾಚಿ ಮ್ವಜ್ಯಾಚ್ ನಾಂವಾಚಿ ರಶೀದ್ ಆಸಾ, ಪಾಟ್ಲ್ಯಾ ದೇಡ್ ವರ್ಸಾ ಥಾವ್ನ್ ಹಾವೆಂ ಭಿಕ್ ಮಾಗೊನ್ ಜಮಯಿಲ್ಲ್ಯಾ ಪಯ್ತ್ಯಾಂನಿ ಹಾವೆಂ ತಿ ಕರಯ್ಲ್ಯಾ. ಮ್ವಜ್ಯಾ ಜಿಣ್ಯೆಂತ್ ಆನಿ ಕಸಲೆಯೀ ಅತ್ರಗ್ ಉರೊಂಕ್ ನಾಂತ್. ಸುಂದರಿಚ್ಯಾ ನಾಕಾಕ್ ಏಕ್ ಮೂಗುತಿ ಸೊಭಯ್ಜಾಯ್ ಮ್ವಳ್ಳಿ ಆಶಾ ಮ್ಹಾಕಾ ತಾಚೆಲಾಗಿಂ ಕಾಜಾರ್ ಜಾಲ್ಲ್ಯಾ ದಿಸಾ ಥಾವ್ನ್ ಆಸ್ಲಿ... ಧನ್ಯಾ.... ಹಾಂವ್ ಸಮಾಧಾನಾನ್ ಮೊರೊಂಕ್ ಆಶೆತಾಂ. ತುವೆಂ ತಿ ತಾಕಾ ಪಾವಯ್ಲಿ ಜಾಲ್ಯಾರ್ ಸಂಸಾರಾಂತ್ ಆನಿ ಮ್ಹಾಕಾ ಕಿತೆಯೀ ನಾಕಾ... ತುವೆಂ ಹೆಂ ಜಾರ್ಯೆಕ್ ಹಾಡಿಜಾಯ್ ಧನ್ಯಾ... ನಾ ಮ್ಹಣೊಂಕ್ ನಜೊ, ತುವೆಂ ಹಿ ಮೂಗುತಿ ತಾಕಾ ದಿತಾನಾ ಪ್ರಭಾಕರಾನ್ ದಿಲ್ಯಾ ಮ್ಹಣ್ ಸಾಂಗಾಜಾಯ್...” ತಾಚ್ಯಾ ತೈ ವಿನಂತೆಕ್ ಕಿತೆಂ ಜಾಪ್ ದೀಂವ್ ಮ್ವಳ್ಳೆಂ ಸುಸ್ತಾಲೆನಾ, ತರೀ ತೈ ಘಡ್ಯೆ ತಾಚೆ ಥಾವ್ನ್ ಪಾಶಾರ್ ಜಾಂವ್ಕ್ ಹಾವೆಂ ತಾಕಾ ಸಾಂಗ್ಲೆಂ - “ಜಾಯ್ತ್... ಪುಣ್ ಆತಾಂ ಮ್ಹಾಕಾ ತುಜೆಂ ಆಯ್ಕೊಂಕ್ ವೇಳ್ ನಾ. ಫಾಲ್ಯಾಂ ದೊನ್ವಾರಾಂ ಮ್ವಜೆಂ ಕಾಮ್ ಜಾತಚ್ ಮ್ಹಾಕಾ ತುಂ ಹಾಂಗಾಸರ್ಚ್ ಮೇಳ್ ಆನಿ ತುಜಿ ಗಜಾಲ್ ಆಸಾ ತಶಿ ಸಾಂಗ್, ಮ್ಹಾಕಾ ತುಜೆರ್ ಪಾತ್ಯೆಣಿ ಭೊಗ್ಲಿ ತರ್ ವಾ ತುಜ್ಯಾ ಹ್ಯಾ ಕಾಮಾಂತ್ ಮ್ಹಾಕಾ ಕಸಲೆಯೊ ತೊಂದ್ರೆ ನಾಂತ್ ಮ್ಹಣ್ ಖಾತ್ರಿ ಜಾಲಿ ತರ್ ತಿ ಮೂಗುತಿ ಹಾಂವ್ ವ್ಹರ್ತಾಂ, ಆತಾಂ ತುಂ ವಚ್ ಮ್ಹಾಕಾ ವೇಳ್ ಜಾಲೊ.... ಇತ್ಲೆಂ ಮ್ಹಣೊನ್ ಹಾಂವ್ ಘೆಂವ್ಲೊಂ.

“ಜಾಯ್ತ್ ಧನಿಯಾ, ಹಾಂವ್ ಹಾಂಗಾಸರ್ಚ್ ರಾಕೊನ್ ರಾವ್ತಾಂ...” ವ್ಹಡ್ ತಾಳ್ಯಾನ್ ತಾಣೆ ಮ್ವಳ್ಳಾರೀ ಹಾವೆಂ ಪಾಟಿಂ ಪಳೆಲೆನಾ, ರಿಸೆಪ್ಸನಿ ಸ್ವಾಕಡ್ಲಿ ಘೆವ್ನ್ ಹಾವೆಂ ಮ್ವಜ್ಯಾ ಕುಡಾ ತೆವ್ಚಿಂ ಮೆಟಾಂ ಕಾಡ್ಲಿಂ

ದುಸ್ರ್ಯಾ ದಿಸಾ ಮ್ವಜ್ಯಾ ವಾಂಟ್ಕಾಚಿಂ ಪೇಪರಾಂ ಮುಗ್ಧತಾನಾ ದೋನ್ ವೊರಾಂ ಜಾಲ್ಲಿಂ. ಜೆವಾಣ್ ತಿಸುಫನ್, ಗಾಂಧಿನಗರ್ ಯೇವ್ನ್ ರಾತ್ನಾ ಬಸ್ಸಾ ಚಿ ಹಾವೆಂ ಟಿಕೆಟ್ ಘೆತ್ಲಿ ಆನಿ ಹೊಟೆಲಾಲಾಗಿಂ

ಪಾವ್ತಾನಾ ಎಕಾಚ್ಛಾಣೆ ಮ್ಹಾಕಾ ತಾಚೊ ಉಗ್ಡಾಸ್ ಆಯ್ಲೊ. ತೊ ಕಾಲ್ಚಾ ಜಾಗ್ಯಾರ್ ಉಭೊ ಆಸ್ಲೊ. ಕಾಮಾ ಮಧೆಂ ಮ್ಹಾಕಾ ತಾಚಿ ವಿಸರ್ ಪಡ್ಲಿ, ಆದ್ಲೆ ರಾತಿಂ ನೀದ್ ಪಡ್ತಾವರೇಗ್ ಹಾಂವ್ ತಾಚೆವಿಶಿಂ ನಿಯಾಳ್ತಾಲೊಂ. ತಾಚೆ ಜಿಣಿಯೆಂತ್ ಕಸಲೊಯಿ ಮಿಸ್ತರ್ ಆಸಾ ಮ್ಹಳ್ಳೊ ದುಬಾವ್ ಮ್ಹಾಕಾ ಜಾಲ್ಲೊ ತಾಚೆ ಧಾವ್ನ್‌ಚ್ ಆಯ್ಕೊಂಚಿ ಆತುರಾಯ್ ಮ್ಹಜೆ ಥಂಯ್ ಉಬ್ಜಾಲ್ಲಿ.

ಮ್ಹಾಕಾ ಪಳೆವ್ನ್ ತೊ ಹಾಸ್ತಾನಾ ಪರ್ತ್ಯಾನ್ ತಾಚೆಂ ತೊಂಡ್ ವಿದ್ರುಪ್ ಜಾಲೆಂ, ಆದ್ಲ್ಯಾ ರಾತಿಂ ವೀಜ್ ದಿವ್ಯಾಂಚಾ ಮಸ್ಕ್ ಉಜ್ವಾಡಾಕ್ ತೆಂ ತೊಂಡ್ ಸಾರ್ಕೆಂ ಝಳ್ಕಾನಾಲ್ಲೆಂ. ಪುಣ್ ಆಜ್ ತಾಚೆರ್ ದೀಷ್ಟ್ ಘಾಲ್ತಾ ನಾ ಮ್ಹಜಾ ಕೂಡಿಂತ್ ಶಿರ್ಶಿರೊ ಧಾಂವ್ಲೊ... ತಾಚೆ ಮುಸ್ತಾಯ್ಕಿ.... ತಾಚೊ ಜಿನೊಸ್....

ಬಳ್ ನಾತ್‌ಲ್ಲೊ ಹಾತ್ ಚಿಕ್ಕೆ ಉಕಲ್ ತಕ್ಲೆ ಬಾಗಾವ್ನ್ ತಾಣೆ ಮ್ಹಾಕಾ ಸಲಾಮ್ ಕೆಲೊ. ತಾಕಾ ಪಾಟಿಂ ಹಾತ್ ಉಕ್ಲನ್ ತಶೆಂಚ್ ಕರುಂಕ್ ಮ್ಹಾಕಾ ಪುಟ್ವಾಲೆಂನಾ. ಪಳೆಯ್ತಲೆ ಕಿತೆಂ ಚಿಂತಿತ್ ಮ್ಹಣ್ ಭಿಯೆಲೊಂ ತರೀ ಉಲಯ್ಲ್ಯಾ ಶಿವಾಯ್ ನಿರ್ವೋಗ್ ನಾತ್ಲೊ. ಏಕ್ ಮಿನುಟ್‌ಭರ್ ಹಾವೆಂ ಆಲೋಚನ್ ಕೆಲಿ ಆನಿ ತಾಕಾ ತಸೊಚ್ ರಾವ್ ಮ್ಹಣ್ ಸಾಂಗೊನ್ ಹಾಂವ್ ರಿಶೆಪ್ತನಿಸ್ವಾಲಾಗಿಂ ಗೆಲೊಂ ತಾಚಿ ಥೊಡಿ ಸಳಾವಳ್ ಮ್ಹಾಕಾ ಜಾಲ್ಲಿ. ತಾಚೆ ಲಾಗಿಂ ಮಟ್ವಾನ್ ಸಂಗತ್ ಸಾಂಗುನ್ ಮ್ಹಜೆ ಗರ್ಜ್ ವಿವರಿಲಿ. ಸುರ್ವರ್ ತಾಣೆ ಪ್ರಭಾಕರಾಚೆರ್ ದೀಷ್ಟ್ ಘಾಲುನ್ ನಾ-ಮಿಶಿ ದಾಕಯ್ಲಿ ತರೀ ಉಪ್ರಾಂತ್ ತೊ ಒಳ್ಳೆಚೊ-ಮ್ಹಜ್ಯಾಚ್ ಗಾಂವ್ಲೊ ಮನಿಸ್ ಮ್ಹಣ್ ಸಾಂಗ್‌ಲ್ಲಾಕ್ ತೊ ಒಪ್ಲೊ ಆನಿ ಅಶೆಂ ಹಾವೆಂ ತಾಕಾ ಮ್ಹಜ್ಯಾ ಕುಡಾಕ್ ಆಪವ್ನ್ ವ್ಹರ್ನ್ ಉಲೊಂವ್ಕ್ ಸಾಧ್ಯ್ ಜಾಲೆಂ.

ವಾಚ್ಚೊ.... ಹಾಚೆ ಉಪ್ರಾಂತ್ ಹಾವೆಂ ಬರಂವ್ಚಿ ಕಥಾ ತಾಚೆ ಧಾವ್ನ್‌ಚ್ ಆಯ್ಕಾಲ್ಲಿ ಜಾವ್ನಾಸಾ. ಹಾವೆಂ ತಿ ಸಾಂಗ್ಲೆ ಪ್ರಾಸ್ ತಾಚ್ಯಾಚ್ ತೊಂಡಾ ಧಾವ್ನ್ ಆಯ್ಕೊಂಚಿ ಬರಿ ಮ್ಹಣ್ ಲೆಕುನ್, ತಾಚ್ಯಾ ಉತ್ರಾಂನಿ

ಹಾಂಗಾಸರ್ ಲಿಕ್ಲಾ.

\* \* \*

ಮ್ವಜ್ಯಾ ಜಲ್ಮಾಚೆಂ ನಾಂವ್ ಪ್ರಭಾಕರ್ ನ್ಹಯ್.... ಮಧುಕರ್... ಪುಣ್ ಮ್ವಜೆಸವೆಂ ಆನಿ ನಿಮಾಣೆಂ ಕಾಜಾರ್ ಸುಂದರಲಾಗಿಂ ಜಾತಾನಾ ಹಾವೆಂ ಪ್ರಭಾಕರ್ ಮ್ವಳೆಂ ನಾಂವ್ ಘೆತ್‌ಲ್ಲೆಂ ಜಾಲ್ಲ್ಯಾನ್ ತೆಂಚ್ ನಾಂವ್ ಆತಾಂ ಕಾಯಮ್ ಉರ್ದೆಂ.

ಮ್ಹಾಕಾ ಮ್ವಜ್ಯಾ ಭುರ್ಗ್ಯಾಪಣಾಚ್ಯಾ ದಿಸಾಂಚೊ ಸಾರ್ಕೊ ಉಡಾಸ್ ನಾ. ಬಾಪಯ್ ಮ್ವಜೊ ಮ್ವಜ್ಯಾ ಬಾಳ್ವಣಾರ್‌ಚ್ ಸರ್‌ಲ್ಲೊ ಖಂಯ್. ಹಾಂವ್ ದುಸ್ರೆ ಕ್ಲಾಸಿಂತ್ ಶಿಕ್ತಾನಾ ಮ್ವಜೆ ಆವಯ್ ಅಂತರ್‌ಲ್ಲಿ. ಹ್ಯಾ ವೆಳಿಂ ಬೊಂಬಯಿಂತ್ಲ್ಯಾ ಮ್ವಜ್ಯಾ ಮಾವ್ಲ್ಯಾನ್ ಮಂಗ್ಳುರಾಂತ್ಲೊ ಆಮ್ಚೊ ಲ್ಹಾನ್ ಘರ್ ಜಾಗೊ ವಿಕುನ್ ಮ್ಹಾಕಾ ಬೊಂಬಯ್ ವ್ಹೆಲ್ಲೊ. ತಾಕಾ ವಾಡ್ಚಿಂ ಪಾಂಚ್ ಜಣಾಂ ಚೆಡ್ವಾಂಚ್ ಆಸ್‌ಲ್ಲಿಂ. ಫಕತ್ ಚ್ಯಾರ್ ದೀಸ್ ಮ್ಹಾಕಾ ತಾಣೆ ಆಪ್ಲ್ಯಾ ಘರಾಂತ್ ರಾವಯ್ಲೆಂ. ಉಪ್ರಾಂತ್ ಗಾಂವ್‌ವಾಲ್ಯಾಚ್ಯಾ ಎಕಾ ಹೊಟಾಂತ್ ಕಾಮಾಕ್ ಲಾಯ್ಲೆಂ. ಥಂಯ್ಸರ್ ಜೇವ್ನ್ ಖಾವ್ನ್ ಥೊಡೆ ಪಯ್ ಮ್ಹಾಕಾ ಮೆಳ್ತಾಲೆ. ಅಪ್ಪುಪ್‌ಶೆಂ ಹಾಂವ್ ಮಾವ್ಲ್ಯಾಗೆರ್ ಪಾವ್ಲ್ಯಾರೀ ತಿಂ ಮ್ಹಾಕಾ ಹುಂಗಾನಾತ್ಲಿಂ. ಭುರ್ಗಿಂ ಸಯ್ತ್ ವಾಟೆರ್ ಮೆಳ್ಲ್ಯಾರೀ ಲೆಕಿನಾತ್ಲಿಂ. ಆಮ್ಚೊ ಘರ್ ಜಾಗೊ ವಿಕುನ್ ಮೆಳ್ಳೆಲ್ಯಾ ಪಯ್ಲ್ಯಾಂವಿಶಿಂ ತಾಣಿಂ ಖಬರ್ ಸಯ್ತ್ ಕಾಡ್ಲಿನಾ.... ವಿಚಾರ್ಚೆಂ ಧಯ್ತ್ರಯೀ ಮ್ಹಾಕಾ ನಾತ್ಲೆಂ. ಹೊಟೆಲಾಂತ್ ಕಾಮಾಕ್ ಲಾವ್ನ್, ರಾವೊಂಕ್‌ಯೀ ಥಂಯ್‌ಚ್ ಆಸ್ತೊ ಕರ್ನ್ ದೀವ್ನ್ ಮಾವ್ಲ್ಯಾನ್ ಮ್ವಜೆ ಖಬರ್ ಸೊಡ್‌ಲ್ಲಿ.... ಆನಿ ಹಾಂವ್ ಹೊಟಾಂತ್ ಏಕ್ ಜೀವ್ ಸದಾಶಿವ್ ಜಾವ್ನ್ ದೀಸ್ ಕಾಡ್ತಾಲೊಂ.

ಹೊಟಾಂತ್ ಮ್ವಜೆ ಬರಾಬರ್ ಕಾಮಾಕ್ ಆಸ್ತೆ ಚೆಡೆ ಗಾಂವ್ಚೆಚ್ ಜಾವ್ನಾಸೊನ್ ದಿಸಾಕ್ ಕಾಮ್ ಕರ್ನ್ ರಾತಿಚೆಂ ಇಸ್ಕೊಲಾಕ್ ವಜೊನ್ ಶಿಕ್ತಾಲೆ. ಹಾಕಾ ಹೊಟೆಲಾಚ್ಯಾ ಧನ್ಯಾಚಿಯೀ ಪರ್ವಣ್ಣಿ ಮೆಳ್ತಾಲಿ ತಶೆಂಚ್ ಚಡ್ತಿಕ್ ಕುಮಕ್‌ಯೀ ಮೆಳ್ತಾಲಿ. ಅಶೆಂ ತಾಂಚೆ ಸಂಗಿಂ ತಾಂಚೆಬರಿಚ್

ಮುಜಿಯೇ ಜಿಣಿ ಮುಂದರ್ಸುನ್ ಗೆಲಿ. ದಿಸಾಚೆಂ ಕಾಮ್, ರಾತಿಚೆಂ ಶಿಕಪ್... ಮಧೆಂ ವೇಳ್ ಮೆಳ್ಳೊ ತರ್ ವಾ ರಜೆಚೊ ದೀಸ್ ತರ್ ಆಮಿ ಆಮ್ಚಾ ಹೊಟ್ಟಾ ಕುಶಿನ್ ಆಸ್ತಾ ಆಮ್ಚಾಚ್ ಧನ್ಯಾಚ್ಯಾ ವ್ಯಾಯಾಮ್ ಶಾಳಾಂತ್ ವ್ಯಾಯಾಮ್ ಕರ್ತಲ್ಯಾಂವ್.

ತವಳ್ ಆದ್ಲ್ಯಾ ದಿಸಾಂಚೊ ಮ್ಹಾಕಾ ಉಡಾಸ್ ಯೆನಾತ್ಲೊ ಮುಕ್ಲ್ಯಾ ಪುಡಾರಾಚೊ ಹುಸ್ಕೊಚ್ ನಾತ್ಲೊ ದೀಸ್ ಕಸೊ ಸುರು ಜಾತಾಲೊ ಕಸೊ ಆಕೇರ್ ಜಾತಾಲೊ ಮ್ಹಳ್ಳೆಂ ಹಾಂವ್ ಚಿಂತಿನಾತ್ಲೊಂ. ಮ್ಹಜ್ಯಾ ಭೊಂವ್ಡಿಚ್ಯಾ ಸಂಸಾರಾಚಿ ಒಳಕ್ ಜಾಂವ್ಕ್ ಮ್ಹಾಕಾ ಧೊಡಿಂ ವರ್ಸಾಂ ಲಾಗ್ಲಿಂ ಹ್ಯಾ ವೆಳಾರ್ ಹಾಂವ್ ಕೊಲೆಜಿಕ್ ಸೆರ್ವಾಲ್ಲೊಂ. ತರ್ನಾಟ್ಪಣ್ ಆರಂಭ್ ಜಾಲ್ಲೆಂ. ವ್ಯಾಯಾಮಾ ವರ್ವಿಂ ಆನಿ ಹೊಟ್ಟಾಚ್ಯಾ ಖಾಣಾನ್ ಹಾಂವ್ ಮ್ಹಜ್ಯಾ ಪ್ರಾಯೆ ವರ್ವಿಂ ಚಡ್ ಪುಲ್ಲ್ಯೊಂ. ಜಿವಾಂತ್ ತಶೆಂ ಮತಿಚಾ ಬದಲಾವಣೆ ಸಂಗಿಂ ತಾಳ್-ಮೂಳ್ ನಾಲ್ಲಿಂ ಚಿಂತಾಂ ಮ್ಹಾಕಾ ಧೊಸುಂಕ್ ಲಾಗ್ಲಿಂ, ಪಯ್ಲೆ ಆಸ್ಲ್ಯಾರ್ ಮಾತ್ ಮನಿಸ್ ತಸ್ಲ್ಯಾಕ್ ಮಾತ್ ಮಾನ್-ಮರ್ಯಾದ್.... ಹೆಂ ಮ್ಹಜೆ ಥಂಯ್ ದೃಢ್ ಜಾಲೆಂ.

ಮ್ಹಜಿ ಕೊಲೆಜ್ ಸಂಪ್ಲಿ.

ಮ್ಹಜೊ ಧನಿ ಭಾಂಗಾರ್ ಮನಿಸ್. ಹಾವೆಂ ತಾಕಾ ಮೋಸ್ ಕೆಲ್ಲ್ಯೊ ನಾ. ತಾಣೆ ಮ್ಹಾಕಾ ಉಣೆಂ ಕರುಂಕ್ ಮ್ಹಜಿ ಕೊಲೆಜ್ ಜಾತಚ್ ತಾಣೆಂಚ್ ಮ್ಹಾಕಾ ಆಪವ್ನ್ ಸಾಂಗ್ಲೆಂ.... 'ಮಧುಕರ್.... ಆನಿ ತುವೆಂ ಹ್ಯಾ ಕಾಮಾಕ್ ರಾಂವ್ಚೆಂ ನಾಕಾ.... ಮುಕಾರ್ ಕಸಲಿ ಆಲೋಚನ್ ಕೆಲ್ಯಾಯ್ ತುವೆಂ?' ಆಲೋಚನ್ಯೊ ಜಾಯ್ತ್ಯೊ ಆಸ್ಲೊ ಮ್ಹಜ್ಯೆ ಮತಿಂತ್, ಪುಣ್ ಖಿಂಚಿಯೀ ಪೊಂತ್ ಪಾಂವ್ಚಿ ತಸಲಿ ಆಲೋಚನ್ ಧರ್ನ್ ಮುಕಾರ್ ವೆಚೆಂ ತ್ರಾಣ್ ಜಾಂವ್ - ಪಯ್ಲೆ ಜಾಂವ್ ಮ್ಹಜೆಲಾಗಿಂ ನಾತ್ಲೆ. ಬೊಂಬಯ್ ಆಫಿಸಾಂನಿ ಕಾಮ್ ಕರ್ನ್ ದೀಸ್ ಕಾಡ್ಲೆಂ ಜಿವಿತ್ ಭೊಗುನ್ ಹಾಂವ್ ನೆಣಾಂ ತರೀ ಪಳೆವ್ನ್ ಮ್ಹಾಕಾ ಕಳಿತ್ ಆಸ್ಲೆಂ. ಪಯ್ಲೆಂ ಏಕ್ ಕಾಮ್.... ಉಪ್ರಾಂತ್ ಘರ್... ಬಾಯ್ಲೆ.... ಭುರ್ಗಿಂ.... ಹಿಂ ಸರ್ವ್ ಚಿಂತಾಂ ಕೊಲೆಜ್ ಜಾಲ್ಯಾ ನಂತರ್ ಮ್ಹಜೆ ಮತಿಂ



ಘಂವ್ವಾಲಿಂ. ಎದೊಳ್ ಮ್ಹಾಕಾ ತಸಲಿ ಖಿಂತ್ ನಾತ್ಲಿ. ಹೊಟ್ಟಾಂತ್ ಘೊಳ್ವೆಂ, ಥಂಯ್ಚೆಂ ಜೆಂವ್ಚೆಂ, ನಿದ್ವೆಂ... ಆತಾಂ ತಸಲೆಂ ಜಿವಿತ್ ಮ್ಹಾಕಾ ಶಿಕ್ಪಾಕ್ ಸಜಾನಾತ್ಲೆಂ. ಪುಣ್ ಕರ್ಚೆಂ ತರೀ ಕಿತೆಂ? ಸದಾಂಚ್ ಹಾಂವ್ ಚಿಂತಾಲೊಂ ಆನಿ ಸಪ್ಪೆತಾಲೊಂ.

ಬೊಂಬಂಯ್ತ್ ಏಕ್ ಘರ್ ಘೆಜಾಯ್ ತರ್ ಆನಿ ಹಾವೆಂ 15 ವರ್ಸಾಂ ತರೀ ಘೊಳಾಜಾಯ್... ತಿತ್ಲಾರ್ ಮ್ಹಜೆಂ ಅರ್ಥೆಂ ಜಿವಿತ್ ಸಂಪ್ತಲೆಂ.... ತರ್ ಕಾಜಾರ್? ಬಾಯ್ಲ್? ಭುರ್ಗಿಂ? ಕುಟಮ್....? ಬೊಂಬಂಯ್ತ್ ಶಿಕಪ್ ಮುಖ್ಯ ನ್ಹಯ್. ಪಯ್ಲೆ ಕರ್ಚಿ ವಿದ್ಯಾ ಮುಖ್ಯ. ಹೆಂ ಹಾಂವ್ ಜಾಣಾ'ಸ್ಲೊಂ ದೆಕುನ್ ತಸಲಿ ವಿದ್ಯಾ ಶಿಕೊಂಕ್ ಆನಿ ತಸಲೆ ಪಯ್ಲೆ ಜೊಡುಂಕ್ ಹಾಂವ್ ಚಿಂತಾಲೊಂ. ಮ್ಹಜ್ಯೆ ಮತಿಂತ್ಲಿಂ ಚಿಂತಾಂ ಪಾರ್ಕುನ್ಂಚ್ ಮ್ಹಳೆಪರಿಂ ಮ್ಹಜ್ಯಾ ಧನ್ಯಾನ್ ಮ್ಹಾಕಾ ವಾಟ್ ದಾಕಯ್ಲಿ. ತೊ ಮ್ಹಣಾಲೊ ತುಜೆಲಾಗಿಂ ಡಿಗ್ರಿ ಆಸಾ. ಪುಣ್ ತಸಲಿ ಡಿಗ್ರಿ ಆಸೊನ್ ಭಾಯ್ರ್ ಥಾವ್ನ್ ಹಾಂಗಾ ಆಯಿಲ್ಲೆ ಹಜಾರಾಂನಿ ಆಸಾತ್. ಹಾಂವ್ ತುಕಾ ಏಕ್ ಚೀಟ್ ದಿತಾಂ... ತಿ ಘೆವ್ನ್ ತುಂ ಲಕ್ಕಶೆಟ್ಟಿಲಾಗಿಂ ವಚ್.... ಹ್ಯಾ ಹೊಟ್ಟಾಚೊ ಧನಿ ಹಾಂವ್ ವ್ಹಯ್.... ಪುಣ್ ಮ್ಹಜೊ ಧನಿ ತೊ... ತುಜೆ ತಸಲ್ಯಾ ತರುಣಾಂಕ್ ಪೊಂತ್ ಪಾವಂವ್ಕ್ ತಾಚೆಲಾಗಿಂ ಜಾಯ್ತ್ಯೊ ವಾಟೊ ಆಸಾತ್ ಅಶೆಂ ಹಾಂವ್ ಲಕ್ಕಶೆಟ್ಟಿಚ್ಯಾ ವರ್ತುಲಾಂತ್ ಶಿಕಾಲೊಂ.

ಲಕ್ಕಶೆಟ್ಟಿಚೆಂ ನಾಂವ್ ಹಾವೆಂ ಆಯ್ಕಾಲ್ಲೆಂ. ತಾಚ್ಯಾ ದುಡ್ವಾ ವಿಷ್ಯಾಂತ್ ತಾಚಾ ಕಾಮಾ ವಿಷ್ಯಾಂತ್, ತಾಚಾ ಕಾರ್ಭಾರಾಂ ವಿಷ್ಯಾಂತ್ ಮ್ಹಜೆ ಸಾಂಗಾತಿ ಕೆದಾಳಾಯೀ ಉಲಯ್ತಾಲೆ. '....ನನೀಬ್ ಮ್ಹಳ್ಯಾರ್ ಲಕ್ಕಶೆಟ್ಟಿಚ್ಯಾ ಹೊಟೆಲಾಂತ್ ಗ್ಲಾಸ್ ಧುವ್ನ್ ಆಸ್ಲೊ ತೊ ಆಜ್ ಬೊಂಬೆ ಶೆರಾಂತ್ಯಾ ಅರ್ಧ್ಯಾ ಹೊಟ್ಟಾಂಚೊ ಧನಿ. ವ್ಹಡ್ಲೆ-ವ್ಹಡ್ಲೆ ಹಿಂದಿ ಪಿಂತುರಾಂಚೆ ನಿರ್ಮಾಪಕ್ ಪೈಶ್ಯಾಂ ಖಾತಿರ್ ತಾಚೆಲಾಗಿಂ ಯೆತಾತ್. ಜಾಯ್ತೆ ಸರ್ಕಾರಿ ಹುದ್ದೆದಾರ್ ತಾಚ್ಯೆ ಮುಟಿಂತ್ ಆಸಾತ್. ಲೇಖ್ ಮೀತ್ ನಾತ್ಲೆಲ್ಯಾ ದುಡ್ವಾನ್ ಬೊಂಬೆಂತ್ಲೆಂ ರಾಜಕೀಯ್ ತೊ ಹಾಲಂವ್ಕ್ ಸಕ್ತಾ....' ಅಶೆಂ ಉಲಯ್ತಾಲೆ. ತಸಲ್ಯಾ ಮನ್ಶಾಲಾಗಿಂ ಮ್ಹಜಾ ಧನ್ಯಾನ್

ದಿಲ್ಲಿ ಲ್ಲಾನ್‌ಶಿ ಏಕ್ ಚೀಟ್ ಫೆವ್ನ್ ತಾಚ್ಯಾ ಕೊಲಾಬಾಚ್ಯಾ ಬೊಂಗ್ಲಾಕ್ ಹಾಂವ್ ಪಾವಲ್ಲೊಂ.

ಲಕ್ಶಶೆಟ್ಟಿಚೆಂ ನೀಜ್ ಚಿತ್ರಣ್ ಮ್ಹಜೆ ಮತಿಂ ರೂಪಿತ್ ಜಾಲ್ಲ್ಯಾ ಚಿತ್ರಾ ವರ್ನಿ ವಿಭಿನ್ನ ಆಸ್‌ಲ್ಲೆಂ. ಬಾರೀಕ್ ಜೇವ್ ತಾಚೊ 6 ಪುಟಿ ಲಾಂಬ್.... ತೊಂಡ್ ಲಾಂಬ್ಯೆಂ ಜಾವ್ನ್ ಕೆದಾಳಾಯೀ ಗಂಬೀರ್. ಲಾಂಬ್ ಕಾಳೆ ಕೇಸ್ ತೊ ಪಾಟಿಂ ಉಗಯ್ತಾಲೊ. ಧವೊ ಪೈಜಾಮ್ ಆನಿ ತಸಲೊಚ್ ಕುರ್ತಾ ಧ್ವೆಸ್ತಾಲೊ. ತಾಚೆಲಾಗಿಂ ಸಗ್ಳ್ಯಾ ಬೊಂಬಯ್ಕ್ ಹಾಲಂವ್ಚೆ ತಿತ್ಲೆ ಪಯ್ಲೆ ಆಸ್ತಿತ್ ಮ್ಹಣ್ ಪಯ್ಲೆ ಪಾವ್ಪಿಂ ತಾಕಾ ಪಳಯಿಲ್ಲೊ ಕೊಣೀ ಸಾಂಗ್ಲೊನಾ. ಪುಣ್ ಹಿ ಖರಿ ಸಂಗತ್ ಜಾವ್ನಾಸ್ಲಿ.

ಕೊಲಾಬಾಚ್ಯಾ ಬೊಂಗ್ಲಾ ಭಿತರ್ ಸರ್ತಾನಾ ತಾಚೆ ಭೊಂವ್ತಿಂ ರಾಕ್ಸಾ ಕಾಸ್ತಾಚೆ ಚೊವ್ಗ್ ಜಣ್ ಅಂಗ್‌ರಕ್ಷಕ್ ಆಸ್ಲೆ. ಚಡ್ ವೇಳ್ ತಾಚಾ ಕದಲಾರ್ ತೊ ಬಸ್ಲೊನಾ. ಹಾವೆಂ ಹಾಡ್ಲೆಲಿ ಚೀಟ್ ಮ್ಹಜೆಚ್ ಕರ್ನಾ ತಾಣೆ ವಾಚಯ್ಲಿ. ಉಪ್ರಾಂತ್ ಏಕ್ ಮಿನುಟ್‌ಭರ್ ಮ್ಹಾಕಾ ತೀಕ್ಷ್ಣ ದೃಷ್ಟೆನ್ ಪಳೆವ್ನ್ ಬೊಂಗ್ಲಾಚ್ಯಾ ಮೆನೆಜರಾಲಾಗಿಂ ತೊ ಉಲಂವ್ಕಲಾಗ್ಲೊ. ಹಾಂವ್ ತಾಚೆ ಸಮೊರ್ ಉಭೊಚ್ ಆಸ್ಲೊಂ. ಮ್ಹಜೆಬರಿಚ್ ತಾಚೆ ಅಂಗ್‌ರಕ್ಷಕ್‌ಯೀ ತಾಚೆ ಭೊಂವ್ತಿಂ ಉಭೆ ಆಸ್ಲೆ. ತೊ ಆನಿ ಮೆನೆಜರ್ ಕಿತೆಂ ಉಲಯ್ಲೆ ಹಾಂವ್ ನೆಣಾಂ. ಪುಗಾಸಾಂವ್ ಹಾಡ್ವಾ ತಸಲ್ಯಾ ತ್ಯಾ ವಾತಾವರಣಾಂತ್ ಉಸ್ವಾಸ್ ಭಾಂದುನ್ ಮ್ಹಳ್ಳೆಪರಿಂ ಹಾಂವ್ ಧೊಡೊ ವೇಳ್ ರಾವ್ಲೊಂ.

ಎಕಾಚ್ಘಾಣೆ ಲಕ್ಶಶೆಟ್ಟಿ ಕದಲಾ ವಯ್ಲೊ ಉಟ್ಲೊ. ಮೆನೆಜರ್ ಆನಿ ಅಂಗ್‌ರಕ್ಷಕ್ ತಾಕಾ ವಾಟ್ ಸೊಡ್ನ್ ಕುಶಿಕ್ ವೊಂದ್ವಾಲೆ. ಉಟ್‌ಲ್ಲೊಚ್ ಕೊಣಾಯ್ಚಿ ಲೆಕಿನಾಸ್ತಾಂ ತುರ್ತಾನ್ ಶೀದಾ ಬಾಗ್ಲಾ ಭಾಯ್ರ್ ಚಲ್ಲೊ. ತಾಚ್ಯಾ ಪಾಟ್ಲ್ಯಾನ್ ತಿ ಪಾಟ್ಲಾಮ್‌ಯೀ ಗೆಲಿ ಕೂಡ್ ಖಾಲಿ ಜಾಲೆಂ. ಕಿತೆಂ ಕರ್ಚೆಂ ಮ್ಹಳ್ಳೆಂ ಕಳ್ಳಾಸ್ತಾಂ ಹಾಂವ್ ಧಂಯ್ಚ್ ರಾವ್ಲೊಂ ತಿತ್ಲ್ಯಾರ್ ಶೆಟ್ಟಿಕ್ ಸೊಡುಂಕ್ ಗೆಲ್ಲೊ ಮೆನೆಜರ್ ಪರತ್ ಆಯ್ಲೊ ಆನಿ ಎಕಾ ಮೆಜಾ ಸರ್ಪಿಂ ಬಸ್ತಾನಾ ಮ್ಹಾಕಾ ತಾಚ್ಯಾ ಮುಕ್ಲ್ಯಾ ಕದಲಾರ್ ಬಸೊಂಕ್

ಹಿಶಾರೊ ದಿಲೊ. ಮ್ಹಜೆಲಾಗಿ ಚೀಟ್ ಫೆವ್ನ್ ತಾಣೆ ಪರ್ತ್ಯಾನ್ ವಾಚ್ಚಿ.

ತಾಚಿಂ ಕಾಮಾಂ ರಿಸ್ಕೆಚಿಂ, ತುಂ ತುರ್ತಾನ್ ಪಯ್ಲೆ ಕರುಂಕ್ ಆಶೆತಾಯ್ ತರ್ ಮಾತ್ ಅಸಲ್ಯಾ ಕಾಮಾಕ್ ಕಬ್ಲಾತ್ ದೀ ನಾ ತರ್ ಹೆರ್ ದಿಸ್ಪಡ್ತಿಂ ಕಾಮಾಯೀ ತಾಚೆಲಾಗಿಂ ಆಸ್ತೆಲಿಂ.... ವಿಚಾರ್ನ್ ಪಳೆ... ಅಸೆಂ ಮ್ಹಜ್ಯಾ ಧನ್ಯಾನ್ ಕಳಯಿಲ್ಲೆಂ.

ಪುಣ್ ಮ್ಹಾಕಾ ತುರ್ತಾನ್ ಪಯ್ಲೆ ಕರಿಜಾಯ್ ಆಸ್ಲೆ. ಜಾತಾ ತಿತ್ಲೆ ವೆಗ್ಗಿಂ ಬೊಂಬೈಂತ್‌ಚ್ ಮ್ಹಜ್ಯಾ ಮಾವ್ಯಾಚ್ಯಾ ಭುರ್ಗ್ಯಾಂನಿ ರಾಂವ್ಡಾ ಚಾಲಿ ಮುಕಾರ್ ಹಾವೆಂ ಏಕ್ ಫ್ಲೆಟ್ ಫೆಂವ್ಕ್ ಜಾಯ್ ಆಸ್ಲೆಂ. ಫ್ಲೆಟ್ ಘೆತ್ಲ್ಯಾ ಉಪ್ರಾಂತ್ ಮ್ಹಜ್ಯಾ ಮಾವ್ಯಾಚ್ಯಾ ಧುವಾಂನಿ ಮೊಸೊರ್ ಕರಿಜಾಯ್, ಹೊಟೆಲಾಂತ್ ಗ್ಲಾಸ್ ಧುವ್ನ್ ಆಸ್‌ಲ್ಲೊ ಆಜ್ ಫ್ಲೆಟಾಂತ್ ರಾವ್ತಾ ಮ್ಹಣ್ ಜಳಾಜಾಯ್. ಆನಿ ತವಳ್ ಹಾವೆಂ ತಾಂಕಾಂ ಭಿತರ್ ಆಪವ್ನ್ ಮ್ಹಜ್ಯಾ ಫ್ಲೆಟಾಂತ್ ಆಸ್ಚಿ ವಿದೇಶಿ ಟಿ.ವಿ., ಸ್ಟೀರಿಯೋ, ಫ್ರಿಜ್, ಗೊಡ್ರೆಜ್ ಹೆಂ ಸರ್ವ್ ದಾಕಯ್ಲಾಯ್. ಆನಿ ತಾಣಿಂ ಮ್ಹಾಕಾ ತಾಂಚ್ಯಾ ಘರಾಂತ್ ಚಾರ್ ದೀಸ್ ರಾವವ್ನ್ ಧಾಂವ್ಡಾಯಿಲ್ಲೊ ಉಡಾಸ್ ಕಾಡಿಜಯ್. ಇತ್ಲೆಂ ಸರ್ವ್ ಹಾವೆಂ ಕರಿಜಯ್ ತರ್ ತುರ್ತಾನ್ ಜೊಡ್ಯೆತ್ ತಸಲ್ಯಾ ಪಯ್ಲಾಂ ವರ್ವಿಂ ಮಾತ್ ಸಾಧ್ಯ್. ಹಾಂವ್ ಸರ್ವಾಕೀ ತಯಾರ್ ಜಾವ್ನ್‌ಚ್ ತ್ಯಾ ಬೊಂಗ್ಲಾಕ್ ಪಾವ್‌ಲ್ಲೊಂ.

ಮೆನೆಜರಾಚೆ ಹೆಳ್‌ಲೆ ಗಿದಾ-ದೊಳೆ ಕಿತೆಂಗೀ ಮ್ಹಜ್ಯಾ ತೊಂಡಾರ್ ಸೊಧ್ತಾಲೆ ತೆಂ ಮ್ಹಾಕಾ ಸಮ್ಜಾತಾಲೆಂ, ಥೊಡ್ಯಾ ಮೌನಾ ನಂತರ್ ತೊ ಮ್ಹಣಾಲೊ:

“ಬೊಸಾನ್ ತುಕಾ ಕಾಮ್ ದಿವ್ಚೆತ್ ಮ್ಹಳಾಂ... ಪುಣ್ ತುಕಾ ಕಾಮ್ ದಿಂವ್ಚೆಂ ವಾ ದಿನಾಸ್ತಾಂ ರಾಂವ್ಚೆಂ ಮ್ಹಜೆಲಾಗಿಂ ಆಸಾ...” ತೊ ಥೊಡೊ ವೇಳ್ ರಾವ್ಲೊ. ಹಾಂವ್ ತಾಕಾಚ್ ಪಳೆತ್ ಬಸ್ಲೊಂ. ತೊಚ್ ಉಲಯ್ಲೊ “...ಲಕ್ಕಶೆಟ್ಟಿಚ್ಯಾ ಹಾತಾಖಾಲ್ ಕಸಲಿಂ ಕಾಮಾಂ ಚಲ್ತಾತ್ ಜಾಣಾಂಯ್?”

“ಆಯ್ಕೊನ್ ಥೊಡೆಂ ಜಾಣಾಂ...” ಮ್ಹಳೆಂ ಹಾಂವ್ ಹಾಳ್ವಾಯೆನ್, ಉಪ್ರಾಂತ್ ಧಯ್ತ್ ಘೆವ್ನ್ ಹಾವೆಂ ಸಾಂಗ್ಲೆಂ - “ಸರ್... ಮ್ಹಾಕಾ

ಪಾರ್ಕುಂಕ್ ತುವೆಂ ಚಡ್ ವೇಳ್ ಘೆಂವ್ಚೊ ನಾಕಾ. ಹಾಂಗಾ ಯೆತಾನಾಂಚ್ ಹಾಂವ್ ಎಕಾ ತೀರ್ಮಾನಾಕ್ ಆಯ್ಲಾಂ. ಕಸಲೆಂ ಕಾಮ್ ತುಮಿ ಮ್ಹಾಕಾ ದಿತಾತ್ ತೆಂ ಹಾಂವ್ ಕರುಂಕ್ ತಯಾರ್, ಮ್ಹಜೆ ವರ್ವಿಂ ತುಮ್ಕಾಂ ಲುಕ್ಸಾಣ್ ಜಾಂವ್ಚೆನಾ”.

ತೊ ಏಕ್ ಪಾವ್ಟಿಂ ಮ್ಹಜ್ಯೆ ಕುಶಿಕ್ ಬಾಗ್ವೊನ್ ಪರತ್ ಪೊಣ್ಯೊನ್ ಬಸ್ಲೊ.

“ವೆರಿಗುಡ್... ತರ್ ತುಂ ವಿಷಯ್ ಜಾಣಾಂಯ್... ವಿವರ್ಸುನ್ ಸಾಂಗ್ಚೆಂ ಕಾಮ್ ಇತ್ಲೆಂ ಮಾತ್ ಹಾಂವ್ ತುಕಾ ಸಾಂಗ್ತಾಂ ಕೀ... ಏಕ್ ಪಾವ್ಟಿಂ ತುಂ ಹ್ಯಾ ವರ್ತುಲಾ ಭಿತರ್ ಆಯ್ಲ್ಯಾ ಉಪ್ರಾಂತ್ ಪಾಟಿಂ ವಚಾಜಾಯ್ ತರ್ ತುಜಿ ಮಿಶಿ ಚಲ್ತಿನಾ. ಏಕ್‌ಚ್ ಆಮಿ ತುಕಾ ಧಾಡಿಜಯ್ ನಾ ತರ್ ತುವೆಂ ಜೀವ್ಲಾತ್ ಕರ್ನ್ ಘೆಜಾಯ್”.

ತಾಚ್ಯಾ ಉಲವ್ಣ್ಯಾಚ್ಯೆ ಧಾರಿನ್ ಮ್ಹಜಾ ಕಾಳ್ಜಾಂತ್ ತೊಪ್‌ಲ್ಲೆಬರಿ ಜಾಲೆಂ. ಪಯ್ಲೆ ಮ್ಹಾಕಾ ಜಾಯ್ ಆಸ್ಲೆ.... ಪುಣ್ ಮರ್ಣಾಚೆಂ ಚಿಂತುಂಕ್ ನಾಕಾ ಆಸ್‌ಲ್ಲೆಂ. ಮರ್ಯಾದಿನ್ ಆಟ್ ಪೊರಾಂ ಆಫಿಸಾಂತ್ ಘೊಳ್ವಾ ಗ್ರಾಜುವೆಟಾಂಕ್ ಹಾವೆಂ ಪಳೆಲಾಂ. ಬಾಯ್ಲ್-ಭುಗ್ಯಾಂಕ್ ಘೆವ್ನ್ ತೆ ಹೊಟ್ಲಾಕ್ ಆಯಿಲ್ಲಾ ತವಳ್ ಭುಗ್ಯಾಂನಿ ಮಾಗ್ಚಿಂ ಖಾಣಾಂ ದಿವಯ್ತಾನಾ ತಾಂಚ್ಯಾ ತೊಂಡಾರ್ ಮಿರಿಯೊ ಪಡ್ತಾಲೊ. ಪುಡಾರಾಚ್ಯಾ ಖರ್ಚಾಚೆಂ ಲೇಖ್‌ಚ್ ತಾಂಚೆಂ ಜೀವಿತ್ ಸಗ್ಳೆಂ ಗಿಳ್ತಾಲೆಂ. ಮ್ಹಾಕಾ ಅಸಲೆಂ ಜಿವಿತ್ ನಾಕಾ ಆಸ್‌ಲ್ಲೆಂ. ಫಾಸ್ಟ್ ಮನಿ.... ಬಿಂದಾಸ್ ಲಾಯ್ಲ್ ಹೆಂಚ್ ಹಾಂವ್ ಆಶೆತಾಲೊ....

ಮೆನೆಜರಾಕ್ ಹಾವೆಂ ಸಮ್ಮತಿ ದಿಲಿ. ಸಬಾರ್ ಸವಾಲಾಂ ತಾಣೆಂ ಕೆಲಿಂ ತರೀ ಹಾವೆಂ ಸಮಾಧಾನಾಚ್ಯೊ ಜಾಪಿ ದಿಲ್ಯೊ. ಆಕ್ರೇಕ್ ಮ್ಹಣಾಲೊ ತೊ “ಉಡಾಸ್ ದವರ್. ತುಜ್ಯಾ ಡಿಗ್ರಿ ಖಾತಿರ್ ತುಕಾ ಹೆಂ ಕಾಮ್ ಫಾವೊ ಜಾಂವ್ಕ್ ನಾ. ಬೊಸಾಕ್ ತುಜಿ ಪರ್ಸನಾಲಿಟಿ ಪಸಂದ್ ಜಾಲ್ಲ್ಯಾ. ತ್ಯಾ ಶಿವಾಯ್ ತುಂ ತುಳು, ಕನ್ನಡ, ಇಂಗ್ಲಿಷ್, ಹಿಂದಿ, ಮರಾಠಿ, ವಾಙ್ಮುಕ್-ಬರಂವ್ಕ್ ಜಾಣಾಂಯ್ ದೆಕುನ್ ಹಜಾರಾಂ




ಲೆಖಾನ್ ಜೊಡ್ಯೆತ್ ತಸಲೆಂ ಕಾಮ್ ಹಾವೆಂ ತುಕಾ ದಿವ್ಯೆತ್. ತುವೆಂ ಬೊಸಾಚ್ಯಾ ವಾರ್ಸೊವಾಚ್ಯಾ ಬೊಂಗ್ಲಾಂತ್ ರಾವಜಯ್ ಪಡ್ತಲೆಂ. ತ್ಯಾ ಬೊಂಗ್ಲಾಕ್ ತುಂ ಗೆಲ್ಲ್ಯಾ ನಂತರ್ ಥಂಯ್ ಆಯ್ಕಾಲ್ಲೆಂ-ಪಳೆಲ್ಲೆಂ... ತುಜ್ಯೆ ಕುಡಿಂತ್ ಜೀವ್ ಆಸ್ತಾ ಪರ್ಯಾಂತ್ ದುಸ್ರ್ಯಾಕ್ ಸಾಂಗೊಂಕ್ ನಜೊ. ಎಕಾದಾವೆಳಾ ಕಾನೂನಾಚ್ಯಾ ಹಾತಿಂ ಶಿರ್ಕಾಲೊಯ್ ತರೀ ಮೆಲ್ಯಾರೀ ವ್ಹಡ್ನಾ - ತುಜ್ಯಾ ತೊಂಡಾತೂನ್ ಕಸಲೆಂಯ್ ಭಾಯ್ರ್ ಯೇಂವ್ಕ್ ನಜೊ. ಜರ್ ಹಾಂತುಂ ಕಿತೆಂಯ್ ಉಳ್ಳೆಂ ಘಡ್ಲೆಂ... ಭಿಯಾನ್ ತುವೆಂ ಕಿತೆಂಯ್ ಸಾಂಗೊಂಕ್ ಚಿಂತ್ಲೆಂಯ್... ತುವೆಂ ತೆಂ ಸಾಂಗ್ಚೆ ಆದಿಂಚ್ ಮೊರ್ನ್ ತುಜೆ ಮುಕಾರ್ ಯೆತಲೆಂ... ಹಾಕಾ ತುಂ ತಯಾರ್ ಆಸಾಯ್ ತರ್... ಹಾಂವ್ ತುಕಾ ಕಾಮಾಕ್ ಘೆತಾಂ....”

ಇತ್ಲೆ ಸುಥಾಳಾಯೆನ್ ತರೀ ಗಂಭೀರಾಯೆನ್ ಉಲವ್ನ್ ಮೆನೆಜರ್ ಮ್ಹಜ್ಯಾ ತೊಂಡಾರ್ ತ್ಯಾಚ್ ತೀಕ್ಣ್ ನದ್ರೆನ್ ಪಳೆತ್ ಬಸ್ಲೊ.

ಕುಡಿ ಭಿತರ್ ಮ್ಹಜ್ಯಾ ಕಿತೆಂಗೀ ಚಲ್ತಾಲೆಂ. ಸಿನೆಮಾಂನಿ ಗುಂಡಾಂಚ್ಯಾ ಹಾತಿಂ ಕಷ್ಟೊಂಚಿಂ ವಾ ಪೊಲಿಸಾಂಚೆ ಹಾತಿಂ ದಗ್ಧೊಣಿ ಭೊಗ್ಚಿಂ ಥೊಡಿಂ ದೃಶ್ಯಾಂ ಮ್ಹಜ್ಯಾ ದೊಳ್ಯಾಂ ಮುಕಾರ್ ಘಂವ್ಲಿಂ. ನಿಯಂತ್ರಿತ್ ಹವ್ಯಾಚ್ಯಾ ತ್ಯಾ ಕುಡಾಂತೀ ಹಾಂವ್ ಪೂರ್ಣ್ ಘಾಮೆಲ್ಲೊಂ. ಪುಣ್ ತೊಂಡಾರ್ ಹಾವೆಂ ಕಿತೆಂಚ್ ದಾಕಯ್ಲೆಂನಾ. Fast money... Rich life... ಹಾವೆಂ ತಾಚ್ಯಾ ಸರ್ವ್ ಶರ್ತಾಂಕ್ ಸಯ್ ಘಾಲಿ.

ಮ್ಹಜೆಂ ನವೆಂ ಜಿವಿತ್ ಆರಂಭ್ ಜಾಲೆಂ, ವಾರ್ಸೊವಾಚ್ಯಾ ಬೊಂಗ್ಲಾಂತ್ ಹಾಂವ್ ಲಕ್ಕಶೆಟ್ಟಿಚ್ಯಾ ಅಧೀನ್ ಜಾಲ್ಯಾ ಉಪ್ರಾಂತ್ ಮ್ಹಜೆ ಜಿಣಿ ಬದಲಿ.

ಲಕ್ಕಶೆಟ್ಟಿಕ್ ಬೊಂಬಯ್ ತೀನ್ ಬೊಂಗ್ಲೆ ಆಸ್ಲೆ. ಪಾಲಿಹಿಲ್ಲ್ಯಾಂತ್ಲಾ ರಾಯಾಳ್ ಬೊಂಗ್ಲಾಂತ್ ತೊ ಆಪ್ಲ್ಯಾ ಕುಟ್ಮಾ ಸಂಗಿಂ ರಾವ್ತಾಲೊ. ಹಾಂಗಾಸರ್ ಆಪ್ಲ್ಯಾ ವ್ಯವಹಾರಾ ಬಾಬಿಂ ತೊ ಸ್ವಲ್ಪ್ ಖರ್ಚ್ ದೀನಾತ್ಲೊ. ಕೊಲಾಬಾಂತ್ ಆಸ್ಲಲ್ಯಾ ತಾಚ್ಯಾ ಮಿಸ್ತ್ರಿ ಪೊಲಿಸಾಂಕ್ ಸ್ಪೆಷಿಲ್ ಸ್ಕೆಂಪ್ ಗಾಂಚಿಂ ಆನಿ ಹೆರ್ ಕಾಮಾಂ... ಉಪ್ರಾಂತ್ ಜಾಲೊ.





ವಾಸೂರ್‌ವಾಂತ್ಲ್ಯಾ ತಿಸ್ತಾ ಬಂಗ್ಲಾಂತ್ ಶೆಟ್ಟಿಚ್ಯಾ ಪರ್ವಣ್ ಶಿವಾಯ್ ಕೊಣಾಕೀ ಪ್ರವೇಶ್ ನಾತ್ಲೊ. ಹಾಂಗಾಸರ್ ತಾಚಿಂ ಗುಪ್ತಿಂ ಕಾಮಾಂ ಚಲ್ತಾತ್ ಮ್ಹಣ್ ಹಾವೆಂ ಆಯ್ಕಾಲ್ಲೆಂ. ಬೊಂಬೈಂತ್ಲಿಂ ಶೆಟ್ಟಿಚಿಂ ಹೊಟೆಲಾಂ ತಿಂ ನಾಂವಾ ತೆಕಿದ್ ಮಾತ್... ಆಪ್ಲೊ ಕಾಳೊ ದುಡು ಧವೊ ಕರ್ಚಿ ಖಾತಿರ್!! ಪುಣ್ ತಾಚೊ ಪ್ರಮುಖ್ ವ್ಯವಹಾರ್ ದುಸ್ರೊಚ್ ಆಸ್ಲೊ. ತೊ ಕಸಲೊ ಆನಿ ಕಿತೆಂ ಮ್ಹಣ್ ಚಡ್ತಾವ್ ಕೊಣಾಯ್ಕೀ ಕಳಿತ್ ನಾತ್ಲೆಂ.

ವಾಸೂರ್‌ವಾಚೊ ಬೊಂಗ್ಲೊ ದೋನ್ ಮಾಳಿಯಾಂಚೊ. ಸಕಯ್ಲ್ ಆಸ್‌ಲ್ಲ್ಯಾಕ್ ವಯ್ಲ್ಯೊ ಮಾಳ್ಕೆರ್ ಕಿತೆಂ ಚಲ್ತಾ ತೆಂ ಕಳಿತ್ ಜಾಯ್ನಾತ್ಲೆಂ. ಶೆಟ್ಟಿಚ್ಯಾ ಲಾಗ್ಗಿಲ್ಯಾ ಮನ್ಶಾಂನಿ ಮಾತ್ ಧಳಾಚ್ಯಾ ಕುಡಾಂಕ್ ಯೆವ್ಯತ್-ವಚ್ಯತ್ ಶಿವಾಯ್ ವಯ್ಲ್ಯೊ ಮಾಳಿಯಾಂಚ್ಯಾ ಖಿಂಚಾಯೀ ಖಾಸ್ಗಿ ಕುಡಾಂಕ್ ವಚೊಂಕ್ ಶೆಟ್ಟಿಚ್ಯೆ ಹುಕ್ಮೆ ಶಿವಾಯ್ ಕೊಣಾಯ್ಕೀ ಪರ್ವಣ್ ನಾತ್ಲಿ. ತೊ ಬೊಂಗ್ಲೊ ಎಕಾ ವಿಸ್ತಾರ್ ಕಂಪೌಂಡಾ ಭಿತರ್ ಆಸ್‌ಲ್ಲೊ. ಚಾರಾಯೀ ಕುಶಿನ್ ಉಬಾರ್ ದೊರೊ. ರೂಕ್ ಝಡಾಂ ದಾಟಾಯೆನ್ ವಾಡ್‌ಲ್ಲಿಂ ಆನಿ ತಾಂಚ್ಯಾ ಮಧೆಂ ಆಸ್‌ಲ್ಲೊ ಹೊ ಬೊಂಗ್ಲೊ, ಭಾಯ್ಲ್ಯಾ ಲೊಕಾಕ್ ಪಾರ್ಕೊ-ಪಾರ್ಕೊ ದಿಸ್ತಾಲೊ. ಚೊವೀಸ್ ಪೊರಾಯೀ ಮುಕ್ಲೆ ಗೆಟರ್ ಪಾರೊತ್ ಚಲ್ತಾಲೊ. ಬೊಂಗ್ಲಾಚ್ಯಾ ಚಾರಾಯೀ ಕೊನ್ಶಾಂನಿ ಚಾರ್ ಆಲ್ಟೀಸಿಯನ್ ಪೆಟೆ ದೀಸ್ ರಾತ್ ಭೊಂವೊನ್ ಆಸ್ತಾಲೆ!

ಸುರ್ವೆಚೆ ದೋನ್ ಮಯನೆ ಅಶೆಚ್ ಬೊಂಗ್ಲಾಕ್ ಯೇವ್ನ್ ವಚೊನ್ ಪಾಶಾರ್ ಜಾಲೆ. ಮ್ಹಾಕಾ ನಮಿಯಾರ್‌ಲ್ಲೊ ಸಾಂಬಾಳ್ ಚಲ್ತಾಲೊ. ತೆದೊಳ್ ಪರ್ಯಾಂತ್ ಕಸಲೆಂಯೀ ಕಾಮ್ ಮ್ಹಜ್ಯಾ ವಾಂಟ್ಕಾಕ್ ಆಯ್ಲೆಂನಾ ಮಾತ್ ನ್ಹಯ್ ಬೊಂಗ್ಲಾಂತ್ ಕಿತೆಂ ಚಲ್ತಾ ಮ್ಹಳೆಂ ಆಯ್ಲೊನ್ ಜಾಂವ್-ಪಳೆವ್ನ್ ಜಾಂವ್ ಮ್ಹಾಕಾ ಕಳೆಂನಾ ಹಾಂವ್ ಸರ್ತೆಕ್ ರಾಕ್ತಾಲೊಂ ಆನಿ ಎಕಾ ದಿಸಾ ತಿ ಸರ್ತಿ ಆಯ್ಲಿಚ್!

ತ್ಯಾ ಬೊಂಗ್ಲಾಚೊ ಮೆನೆಜರ್ ಮ್ಹಜೆಲಾಗಿಂ ತ್ಯಾ ದೀಸ್ ಘಂಟೊಭರ್ ಉಲಯ್ಲೊ. ತಾಣೆ ಮ್ಹಜ್ಯಾ ವಾಂಟ್ಕಾಕ್ ದಿಲ್ಲೆಂ ಕಾಮ್ ಜಾಣಾ ಜಾತಚ್

ಹಾಂವ್ ಶಿರಿಂ ಚುಕ್ಕೊಂ. ಅಸಲೊ ಏಕ್ ವ್ಯವಹಾರ್ ಹಾವೆಂ ರಾಂವ್ಚಾ ಬೊಂಗ್ಲಾಂತ್ ಚಲ್ತಾ ಮ್ಹಳ್ಳೆಂ ಪಾಟ್ಲಾ ದೋನ್ ಮಯ್‌ನ್ಯಾಂನಿ ಹಾವೆಂ ಸಪ್ಲಾಂತೀ ಚಿಂತುಂಕ್ ನಾತ್ಲೆಂ. ಆತಾಂ ತೆಂ ಖರೆ ಜಾಲ್ಲೆಂ ಮಾತ್ ನ್ಹಯ್ ಹಾವೆಂ ತಾಂತುಂ ಮುಖ್ಯ ಪಾತ್ರ್ ಘೆಂವ್ಕ್ ಆಸ್‌ಲ್ಲೊ. ಹಾಂವ್ ತಾಣೆ ದಿಂವ್ಚೊ ಸಾಂಬಾಳ್ ಘೆತಾಂ - ತಾಂಚಾ ಹರೈಕ್ ಫರ್ಮಾಣಾಕ್ 'ಹ್ಲಾಂ-ಹ್ಲಾಂ' ಕರಿನಾಸ್ತಾಂ ಖಾಲ್ ಜಾತಾಂ ಮ್ಹಣ್ ಹಾವೆಂ ಪಯ್ಲಿಚ್ ಭಾಸ್ ದಿಲ್ಯಾ. ಆತಾಂ ಪಾಟಿಂ ಸರೊಂಕ್‌ಯೀ ಆವ್ಕಾಸ್ ನಾತ್‌ಲ್ಲಾ ಗೊಂದೊಳಾಂತ್ ಹಾಂವ್ ಶಿರ್ಕಾಲ್ಚೊಂ

ದಕ್ಷಿಣ್ ಕನ್ನಡ ಜಿಲ್ಲ್ಯಾಚ್ಯಾ ಉಪಿನಂಗಡಿಂತ್ ಮ್ಹಾಕಾ ಏಕ್ ಸಯ್ರಿಕ್ ಆಸ್‌ಲ್ಲಿ. ತಿ ಸೈರಿಕ್ ಪಕ್ಕಾ ಜಾಲ್ಲಿ. ಹಾವೆಂ ಕಮಲಾಕ್ಷ ಮ್ಹಳ್ಳ್ಯಾ ನಾಂವಾನ್ ಥಂಯ್ ವಚಾಜಯ್ ಆನಿ ತ್ಯಾ ಚೆಡ್ವಾಲಾಗಿಂ ಕಾಜಾರ್ ಜಾವ್ನ್ ದೋನ್ ದಿಸಾಂನಿ ತ್ಯಾ ಮ್ಹಜ್ಯೆ ಹೊಕ್ಲೆಕ್ ಘೆವ್ನ್ ಹ್ಯಾ ಬೊಂಗ್ಲಾಕ್ ಪಾಟಿಂ ಯೇ ಜಾಯ್. ಮ್ಹಜೆಂ ಕಾಮ್ ಇತ್ಲೆಂಚ್! ಮ್ಹಾಕಾ ಸಯ್ರಿಕ್ ಉಲಂವ್ಕ್ ಪೂವಮ್ಮ ಮ್ಹಳ್ಳಿ ಏಕ್ ಸ್ತ್ರೀ ತ್ಯಾ ಗಾಂವಾಕ್ ಪಯ್ಲಿಚ್ ಗೆಲ್ಯಾ. ಹಾಂವ್ ತಿಚೊ ಪುತ್ಸೊ ಜಾವ್ನಾಸ್ತಲೊಂ ಆನಿ ತಿ ಮ್ಹಜಿ ಮಾವ್ಚಿ ಮ್ಹಾಕಾ ಬೊಂಬೈಂತ್ ಜಾಂವ್, ಗಾಂವಾಂತ್ ಜಾಂವ್ ಕೊಣೀ ಸಂಬಂಧಿಕಾಂ ನಾಂತ್, ಆಸಾ ತಿ ಎಕ್ಲೆಚ್ ಮಾವ್ಚಿ. ತಿಚ್ ಮುಖಾರ್ ಪಡೊನ್ ಹೆಂ ಕಾಜಾರ್ ಕರಯ್ತಾ. ಹೊಕ್ಲೆಚ್ಯಾ ಘರ್ಜಾಂಲಾಗಿಂ ಜಾಪಿ ಕಶ್ಯೊ ದೀಜಾಯ್ - ಹೆಂ ಸರ್ವ್ ಮೆನೆಜರಾನ್ ಮ್ಹಾಕಾ ವಿವರಿಲೆಂ.

ಕೊಣಾಯೀಕಡೆನ್ ಚಡ್ತಿಕ್ ಉಲಂವ್ಕ್ ನಜೊ. ಕಿತೆಂಯೀ ಉಲಂವ್ಚೆಂ ಆಸ್ಲಾರ್ ತೆಂ ಪೂವಮ್ಮಾಂಚ್ ಕರ್ತಾ. ಆಪ್ಣಾಕ್ ಬೊಂಬಯ್ ಎಕಾ ಮಿಲ್ಲಾಚಾ ಆಫಿಸಾಂತ್ ಕ್ಲರ್ಕಾಚೆಂ ಕಾಮ್, ಕುರ್ಲಾಂತ್ ಏಕ್ ಲ್ಹಾನ್ ಘರ್ - ಇತ್ಲೆಂ ಗರ್ಜ್ ಪಡ್ಲಾರ್ ಮಾತ್ ಸಾಂಗಾಜಾಯ್. ಕಸಲ್ಯಾಯೀ ದುಬಾವಾಕ್ ಇಡೆಂ ದೀನಾಶೆಂ ಗಂಭೀರ್ ಆಸಾಜಾಯ್, ಕಾಜಾರ್ ಜಾತಚ್ ಹೊಕ್ಲೆಕ್ ಆಪಡ್ವೆಂ ಸೊಡ್ - ಉಲಂವ್ಕ್ ಸಯ್ತ್ ಧಯ್ತ್ ಘೆನಾಯೆ... ಕಾಜಾರ್ ಜಾಲ್ಲ್ಯಾ ದುಸ್ರಾಚ್ ದಿಸಾ ಚೆಡ್ವಾಕ್ ಘೆವ್ನ್

ಹಾವೆಂ ಆನಿ ಪೂವಮ್ಮನ್ ಬೊಂಬಯ್ ವಾರ್ಸೊವಾಚ್ಯಾ ಬೊಂಗ್ಲಾಕ್ ಯೆಂವ್ಚೆಂ! ಉಪ್ರಾಂತ್ ಕಿತೆಂ ಕರಿಜಾಯ್ ಮ್ಹಳ್ಳೆಂ ಪಾಟಿಂ ಪಾವ್ತಚ್ ಕಳ್ತೆಲೆಂ. ಹ್ಯಾ ಮ್ಹಜ್ಯಾ ಕಾಮಾಕ್ ಧಾ ಹಜಾರ್ ರುಪಯ್ ಬೋನಸ್ ಜಾವ್ನ್ ಮೆಳ್ತಲೊ! ದೋನ್ ಹಜಾರ್ ಭಾಯ್ರ್ ಸರ್ತಾನಾ ಆನಿ ಆಟ್ ಹಜಾರ್ ಪಾಟಿಂ ಪಾವ್ಲ್ಯಾ ನಂತರ್!!

ಹಾವೆಂ ದೀರ್ಘ್ ಸ್ವಾಸ್ ಸೆವ್ಚೊ. ಮ್ಹಜಾ ಜಿವಾಂತ್ ಜಾಂವ್ಚ್ಯಾ ಭೊಗ್ಲಾಂಚಿಂ ಖುಣಾಂ ಮ್ಹಜ್ಯಾ ತೊಂಡಾರ್ ದಿಸ್ತಿತ್ ಮ್ಹಳ್ಳ್ಯಾ ಭಿಯಾನ್ ಹಾವೆಂ ಮನೆಜರಾ ಹುಜ್ತಿಂ ಹಾಸ್ತೆಂ ಪ್ರಯತ್ನ್ ಕೆಲೆಂ. ಪುಣ್ ತೊ ಅಸಲ್ಯಾ ಬಾಂಯ್ತಲೆಂ ಪೂರಾ ಉದಕ್ ಪಿಯೆಲ್ಲೊ ಮನಿಸ್ ಹಾಸೊನ್ ಮ್ಹಣಾಲೊ- “ತುವೆಂ ಭಿಯೆಂವ್ಚಿ ಗರ್ಜ್ ನಾ. ಚಡ್-ಉಣೆಂ ಕಾಂಯ್ ಜಾಂವ್ಚೆಂ ನಾ, ಪೂವಮ್ಮ ಹ್ಯಾ ಸಂಗಿಂನಿ ಬರಿಚ್ ಹೆಳ್ಳ್ಯಾ. ಹಾಚೆ ಆದಿಂ ಆಮ್ಚೆಖಾತಿರ್ ಅಸಲಿಂ ಕಾಜಾರಾಂ ತಿಣೆಂ ಡಜನಾಗಲ್ಲಾನ್ ಕೆಲ್ಯಾಂತ್. ತುಂ ಮಂಗ್ಳೂರ್ ಪಾವ್ತಾನಾ ಬಸ್ಸಲಾಗಿಂ ತುಕಾ ತಿ ಮುಕಾರ್ ಯೆತೆಲಿ. ತುಜಿ ಪೊಟೊ ತಿಚೆಲಾಗಿಂ ಆಸಾ. ತಿಚಿ ಪೊಟೊ ತುಕಾ ಭಾಯ್ರ್ ಸರ್ತಾನಾ ದಿತಾಂ. ಮಂಗ್ಳೂರ್ ಥಾವ್ನ್ ಉಪ್ಪಿನಂಗಡಿಕ್ ತುಕಾ ತಿ ವ್ಹರ್ತೆಲಿ ಆನಿ ಎಕಾ ಒಳ್ಳಿಚ್ಯಾ ಘರಾ ರಾವಯ್ತೆಲಿ... ಭಿಯೆನಾಕಾ-ವೆಳಾ-ವೆಳಾ ಜಾಯ್ ಜಾಲ್ಲಿ ಮಾಹೆತ್ ದೀವ್ನ್ ತುಕಾ ಸಾಂಬಾಳ್ತೆಲಿ. ಹಾಂತುಂ ಚಡ್ ಉಣೆಂ ಭಿಲ್ಕುಲ್ ಘಡ್ಜೆನಾ, ತುವೆಂ ಚಿಂತ್ಲೆಂ ನಾಕಾ ಆಮಿ ತುಕಾ ಸೊಡ್ನ್ ಘಾಲ್ತೆಲ್ಯಾಂವ್ ಮ್ಹಣ್, ಕಸಲೊಯೀ ವ್ಯವಹಾರ್ ಕೊಡ್ತಿಕ್ ವ ಪೊಲಿಸಾಂ ಪರ್ಯಾಂತ್ ಪಾವೊಂಕ್ ಶೆಟ್ಟಿ ಭಿಲ್ಕುಲ್ ಆವ್ಕಾಸ್ ದೀನಾ, ಆತಾಂ ತುವೆಂ ವಚ್ಚೆತ್. ಆನಿ ಫಾಲ್ಯಾಂ ಮಂಗ್ಳೂರ್ ಭಾಯ್ರ್ ಸರ್ವ್ವಿ ತಯಾರಾಯ್ ಕರ್ಚೆತ್, ಭಾಯ್ರ್ ಸರ್ವ್ವಾ ಎಕಾ ವೊರಾ ಆದಿಂ ಹಾಂಗಾ ಯೇವ್ನ್ ತುವೆಂ ಜಾಯ್ ಜಾಲ್ಲಿ ಮಾಹೆತ್, ಟಿಕೆಟ್ ಆನಿ ಪಯ್ಲೆ ಘೆವ್ನ್ ವಚ್ಚೆತ್. ಉಗ್ಡಾಸ್ ದವರ್. ಹಾವೆಂ-ತುವೆಂ ಹಾಂಗಾಸರ್ ಉಲಯಿಲ್ಲೆಂ ಆಮ್ಚೆ ಮಧೆಂಚ್ ಆಸ್ತೆಲೆಂ, ಸಪ್ಲಾಂತ್ ಪಾಸುನ್ ತೆಂ ಭಾಯ್ರ್ ಪಡ್ಜೆನಾ” ಇತ್ಲೆಂ ಸಾಂಗೊನ್ ತಾಣೆ ವಚೊಂಕ್ ಹಿಶಾರೊ ದಿಲೊ.

ಅಶೆಂ ಹಾಂವ್ ದುಸ್ರ್ಯಾ ದಿಸಾಚ್ಯಾ ಬಸ್ಸಾರ್ ಮ್ಹಜ್ಯಾ ಪಯ್ಲ್ಯಾ ಕಾಜಾರಾಕ್ ನೊವ್ರೊ ಜಾವ್ನ್ ಮಂಗ್ಳೂರ್ ಭಾಯ್ರ್ ಸರ್ಲೊಂ. ಮೆನೆಜರಾನ್ ಹೆಂ ಕಾಮ್ ಮ್ಹಾಕಾ ಒಪ್ಪಿಲ್ಯಾ ಉಪ್ರಾಂತ್ ನಾನಾಂತೀ ದುಬಾವಾಚಿಂ-ಕಾವ್ಣೆಣೆಚಿಂ ಚಿಂತಾಂ ಮ್ಹಾಕಾ ಧೊಸ್ತಾಲಿಂ. ಆಪುಣ್ ಶಿರ್ಕಾನ್ ತರ್ ಮ್ಹಜಿ ಗತ್ ಕಿತೆಂ ಜಾತೆಲಿ ಮ್ಹಳ್ಳೆಂ ಚಿಂತಾನಾ ಮ್ಹಾಕಾ ಭೈಂ ದಿಸ್ತಾಲೆಂ. ಪುಣ್ ಕೆಡ್ಯಾ ವ್ಹಡ್ ಗೊಂದೊಳಾಂತ್ ಹಾಂವ್ ಶಿರ್ಕಾಲಾಂ ಮ್ಹಣ್ ಹಾವೆಂ ಲೆಖ್ಲೆಂಗೀ ತಿತ್ಲ್ಯಾಚ್ ಸುಲಭಾಯೆನ್ ಹಾಂತ್ಲೊ ಹಾಂವ್ ಸುಟೊನ್ ಗೆಲೊಂ. ರಗ್ಳ್ಯಾಂ ವಿಣೆಂ ಮ್ಹಜೆಂ ಕಾಜಾರ್ ಜಾಲ್ಲೆಂ. ಜಾಯ್ತಿಂ ಚಿಂತುನ್-ಜಾಯ್ತಿ ತಯಾರಾಯ್ ಹಾವೆಂ ಕೆಲ್ಲಿ ತರೀ ಕಸಲ್ಯಾಚಿಯಿ ಗರ್ಜ್ ಪಡ್ಲಿನಾ. ಸವಾಲಾಂ ವಿಚಾರ್ಚಿಂ ಮನ್ಶಾಂಚ್ ನಾಸ್ಲಿ, ಹಾವೆಂ ಕಾಜಾರ್ ಜಾಂವ್ಚಾ ಹೊಕ್ಲೆಚೆಂ ಘರ್ ಆನಿ ಘರ್ಚಾ ಮನ್ಶಾಂಕ್ ಪಳೆಯ್ತಾನಾಂಚ್ ಮ್ಹಜ್ಯೆ ಮತಿಂ ರಾಜ್ ಕರ್ನ್ ಆಸ್ಲೆಂ ಭೈಂ ಪಯ್ಲ್ಯಾ ಧಾಂವ್ಲೆಂ.

ಏಕ್ದಮ್ ಪಾಪಾಚಿಂ ಮನ್ಶಾಂ ತಿಂ! ಪಾಂಚ್ ಚೆಡ್ವಾಂ ಆನಿ ತೇಗ್ ಧಾಕ್ಚೆ ಚೆರ್ಕೆ. ದಿಸಾಕ್ ಎಕಾ ಜೆವ್ಣಾಚಿ ಗತ್ಯಾಂ ಸಾರ್ಕಿ ನಾತ್ಲಿ. ಪ್ರಾಯೆಕ್ ಪಾವ್ಲಿಂ ದೊಗಾಂ ಚೆಡ್ವಾಂ ಬಿಡಿಯೊ ಭಾಂದ್ತಾಲಿಂ ಆನಿ ತ್ಯಾ ಪಯ್ಲ್ಯಾಂನಿ ಘರ್ ಚಲ್ತಾಲೆಂ. ಬಾಪುಯ್ ತಾಂಚೊ ಕಸಲೆಂಯಿ ಕಾಮ್ ಕರಿನಾತ್ಲೊ-ವಯ್ಲ್ಯಾನ್ ನಾಕ್‌ಭರ್ ಸೊರೊ ಪಿಯೆತಾಲೊ ಆವಯ್ ಸದಾಂ ಪಿಡೇಸ್ತ್. ಪೂವಮ್ಹಾನ್ ಕಾಜಾರಾ ಬಾಬ್ತಿಂ ಪಾಂಯ್ತಿ ರುಪಯ್ ತಾಂಕಾಂ ದಿಲ್ಲೊ. ತಾಂಕಾಂ ಸರ್ಗ್ ಮೆಳ್‌ಲ್ಲ್ಯಾ ತಿತ್ಲೊ ಆನಂದ್ ಜಾಲ್ಲೊ. ಘರಾಂತ್ಲ್ಯಾ ಜೊಡ್ವಾ ಎಕಾ ಚೆಡ್ವಾಕ್ ಭಾಯ್ರ್ ಧಾಡಿಜಾಯ್ ಪಡ್ತಾ. ಭಾಯ್ರ್ ವಚೊಂಕ್ ಎಕಾ ಪಾಂಯಾನ್ ಮ್ಹಳ್ಳೆಪರಿಂ ತಯಾರ್ ರಾವ್ಲಿಂ. ತಾಂತ್ಲ್ಯಾ ವ್ಹಡ್ವಾಂಲಾಗಿಂ-ಜಮುನಾ ಲಾಗಿಂ, ಹಿಂದೂ ಶಾಸ್ತ್ರಾ ಪ್ರಕಾರ್ ಕಸಲಿಯಿ ಗದ್ದಳಾಯ್ ನಾಸ್ತಾಂ ಮ್ಹಜೆಂ ಕಾಜಾರ್ ಜಾವ್ನ್ ಗೆಲೆಂ.

ಪೂವಮ್ಹಾಚ್ಯೆ ಬುದ್ಧಂತ್ಕಾಯೆಕ್ ಹಾಂವ್ ಮೆಚ್ವಾಲ್ಲೊಂ. ಅಸಲ್ಯಾ



ಕಾಜಾರಾಕ್ ತಸಲ್ಯಾಚ್ ಚೆಡ್ವಾಂಕ್ ತಿ ಸೊಧ್ತಾಲಿ ಮ್ಹಳ್ಳೆಂ ಮ್ಹಾಕಾ ಸುಸ್ತಾಲೆಂ. ಬೊಂಬಯ್ ವ್ಹರ್ನ್ ಚೆಡ್ವಾಂಕ್ ಕಿತೆಂ ಕೆಲ್ಯಾರೀ ವಿಚಾರ್ ಕರುಂಕ್ ತಾಂಕ್ ನಾ ತಸಲೆಂ ಘರ್ ತೆಂ ಜಾವ್ನಾಸ್ಲೆಂ. ಬೊಂಬಯ್ ಮ್ಹಳ್ಳಾರ್ ಆಪ್ಲ್ಯಾ ದಿಷ್ಟಿ ಭಾಯ್ರ್... ಥಂಯ್ ಯೆಂವ್ಚೆಂ ಸೊಡ್ಯಾಂ, ತ್ಯಾ ವಿಶಿಂ ಚಿಂತ್ಲಿ ಸಕತ್ ಸಯ್ತಾ ತಾಂಕಾಂ ನಾಸ್ಲಿ. ಅಸಲಿಂ ಮನ್ಶಾಂ ಕಸಲಿಂ ಸವಾಲಾಂ ಮ್ಹಾಕಾ ಕರ್ತಿತ್? ನಿಜಾಯ್ಕಿ ಸಾಂಗ್ಚೆಂ ತರ್ ಪೂವಮ್ಹಾನ್ ದಿಲ್ಲ್ಯಾ ಪಾಂಯ್ಚಿಂ ರುಪ್ಯಾಂ ಖಾತಿರ್ ಕಾಜಾರಾ ವಿಣೆಂಚ್ ತಿಂ ಚೆಡ್ವಾಕ್ ಧಾಡುಂಕ್ ತಯಾರ್ ಆಸ್ಲಿಂಗೀ ಕೊಣ್ ಜಾಣಾಂ? ಅಶೆಂ ಕಸಲ್ಯಾಯೀ ರಗ್ಡ್ಯಾಂವಿಣ್ ಆಮ್ಚಿ ರಾಟಾವಳ್ ಮುಗ್ಗಾಲಿ.

ದುಸ್ರ್ಯಾ ದುಸಾಚ್ ಪೂವಮ್, ಹಾಂವ್ ಆನಿ ಮ್ಹಜಿ ನವಿ ಹೊಕಾಲ್ ಬೊಂಬಯ್ ಭಾಯ್ರ್ ಸರ್ನ್, ತಿಸ್ರ್ಯಾ ದಿಸಾ ಸಾಂಜೆರ್ ವಾಸೊವಾಚ್ಯಾ ಬೊಂಗ್ಲಾಕ್ ಪಾವ್ಲಾಂವ್. ಆನಿ ದೋನ್ - ಅಡೇಜ್ ಮಯ್ನ್ಯಾಂ ನಂತರ್ ಪಯಿಲ್ಲೆ ಪಾವ್ಲಿಂ ತ್ಯಾ ಬೊಂಗ್ಲಾಚ್ಯಾ ಪಯ್ಲೆ ಮಾಳಿಯೆಕ್ ಚಡ್ಚೆಂ ಭಾಗ್ ಮ್ಹಾಕಾ ಫಾವೊ ಜಾಲೆಂ.

ತೈ ಮಾಳೈರ್ ಮಧೆಂ ಸಾಲ್ ಆನಿ ದೊನೀ ಕುಶಿನಿ ದೊದೋನ್ ಅಶೆಂ ಚಾರ್ ವಿವಿಂಗಡ್ ಕುಡಾಂ ಆಸ್ಲಿಂ. ತಾಂತ್ಲ್ಯಾ ಉಜ್ವಾ ಕುಶಿಚ್ಯಾ ಏಕಾ ಕುಡಾಕ್ ಮ್ಹಾಕಾ ಧಾಡ್ಲೊ ಆನಿ ಮ್ಹಜ್ಯಾ ಕುಡಾ ಮುಕಾರಾಚ್ ಆಸ್ಚ್ಯಾ ದಾವ್ಯಾ ಕುಶಿಚ್ಯಾ ಕುಡಾಕ್ ಪೂವಮ್ಹಾ ಆನಿ ಜಮುನಾ ಗೆಲಿಂ.

ಭಿತರ್ ರಿಗ್ತಾನಾ ತೆಂ ಕೂಡ್ ಮ್ಹಣೊಂಕ್ ಕಷ್ಟ್ ಜಾಲೆಂ. ಸಾರ್ಕೆಂ ಸಾಂಗ್ಚೆಂ ತರ್ ತೆಂ ಏಕ್ ಬೊಂಬೈಂತ್ಲ್ಯಾ ಹೆರ್ ಫ್ಲಾಟಾಂ ಬರಿಚ್ ಆಸ್ಲೆಂ. ಭಿತರ್ ಏಕ್ ಲ್ಹಾನ್ ಸಾಲ್, ಏಕ್ ರಾಂದ್ಪಾ ಕೂಡ್, ಮ್ಹೊರಿ ಆನಿ ಏಕ್ ಡಬ್ಬಲ್ ಕೊಟ್ ಆಸ್ಲೆಂ ನಿದ್ಚೆಂ ರೂಮ್. ಬೆಡ್‌ರೂಮ್ ಏಕ್ಲಮ್ ವಿಶಾಲ್ ಆಸ್ಲೆಂ ಪಳೆವ್ನ್ ಮ್ಹಾಕಾ ವಿಚಿತ್ರ್ ದಿಸ್ಲೆಂ. ಪೊಣಿಚ್ಯಾ ಚಾರಾಯೀ ಕುಶಿನಿ ಮೊಲಾಧಿಕ್ ಪಡ್ಲೆ ವಯ್ರ್ ಧಾವ್ನ್ ಸಕಯ್ಲೆ ಪರ್ಯಾಂತ್ ಉಮ್ಕಾಳಾಲೆ. ಮದ್ಗಾತ್ ದಾಟ್ ಗಜ್ಜಿ ತಶೆಂ ರಂಗಾಳ್ ಉಶ್ಯಾಂನಿ ಸಜ್ಲೆಂ ಖಿಟ್ಲೆಂ. ಜಾಯ್ ಜಾಲ್ಲ್ಯೊ ರಾಯಾಳ್ ಸವ್ಲತ್ಯೊ



ಸರ್ವ್ ತಾಂತುಂ ಆಸ್ಲೊ ಕಿತೆಯೀ ಚಿಂತಿನಾಸ್ತಾಂ ಹಾಂವ್ ವಸ್ತುರ್ ಬದ್ಲನ್ ನ್ಹಂವ್ಕ್ ಗೆಲೊಂ. ನ್ಹಣ್ ಜಾವ್ನ್ ಕೇಸ್ ಉಗಯ್ತಾನಾ ನಾನಾಂತಿಂ ಚಿಂತಾಂ ಮ್ಹಜ್ಯೆ ಮತಿಂ ಘುಂವೊಂಕ್ ಲಾಗ್ಲಿಂ. ಹಾಂಗಾಸರ್ ಚಲ್ತಾ ತರೀ ಕಿತೆಂ? ಆನಿ ಮುಖಾರ್ ಆಪ್ಲೆಂ ಕಿತೆಂ ಕರುಂಕ್ ಆಸಾಗಾಯ್? ದುಬಾವಿ ಸವಾಲಾಂಕ್ ಜಾಪಿ ಮಾತ್ ಝಳ್ಕಾಲ್ಯೊ ನಾಂತ್.

ತಿತ್ಲ್ಯಾರ್ ದಾರಾಚಿ ಕಾಂಪಿಣ್ ವ್ಹಾಜ್ಲಿ, ಹಾವೆಂ ದಾರ್ ಉಘಡ್ತಾನಾ ಮೆನೆಜರ್ ಭಿತರ್ ಆಯ್ಲೊ.

ಸುರ್ದೆರ್ ತಾಣೆ ಮ್ಹಜ್ಯಾ ಯಶಸ್ವಿ ಕಾಮಾಕ್ ಹೊಗ್ಗಿಕ್ ಉಚಾರ್ಲಿ, ಉಪ್ರಾಂತ್ ಗಂಭೀರಾಯೆನ್ ಮ್ಹಣಾಲೊ- “ಶೆಟ್ಟಿಚಾ ಧಂದ್ಯಾತ್ ಮುಖ್ಯ ಪಾತ್ರ್ ತುವೆಂ ಆಜ್ ಥಾವ್ನ್ ಖೆಲೊಂಕ್ ಆಸಾ. ಆಜ್ ರಾತಿಂ 10 ವೊರಾರ್ ತುಜ್ಯೆ ಹೊಕ್ಲೆಕ್ ಘೆವ್ನ್ ಪೂವಮ್ಮಾ ಹಾಂಗಾಸರ್ ಯೆತಲಿ, ಆನಿ ತುಜ್ಯೆ ಹೊಕ್ಲೆಕ್ ತುಜ್ಯೆ ಅಧೀನ್ ದಿತೆಲಿ. ಪೂವಮ್ಮಾ ಚಲ್ತಚ್ ತುವೆಂ ತುಜ್ಯೆ ಹೊಕ್ಲೆಕ್ ಬೆಡ್‌ರುಮಾಕ್ ವ್ಹರಿಜಾಯ್, ತುಜ್ಯಾ ಹೊಕ್ಲೆ ಸಂಗಿಂ ತುಂ ಆಜ್ ಕಾಜಾರಾಚ್ಯಾ ಪ್ರಥಮ್ ರಾತಿಚೆಂ ಕಾಮ್ ಸುರು ಕರ್ತಲೊಯ್, ತ್ಯಾ ವೆಳಿಂ ಚಿಂತಿನಾತ್ಲೆ ಬರಿ ತೇಗ್ - ಚೊವ್ಗ್ ದಾದ್ಲೆ ತುಜಾ ಬೆಡ್‌ರುಮಾಂತ್ ಪ್ರವೇಶ್ ಜಾತಲೆ. ಆನಿ ತುಜೆ ಮುಕಾರ್ಚ್ ತುಜ್ಯಾ ಹೊಕ್ಲೆ ಸಂಗಿಂ ತೆ ಬಲಾತ್ಕಾರಾನ್ ಸಂಭೋಗ್ ಚಲಯ್ತಲೆ...”

“ಕಿತೆಂ?” ಹಾಂವ್ ಎಕಾಚ್ಫಾಣೆಂ ಆಕಾಂತ್ಲೊಂ. ಅಶೆಂ ಹಾವೆಂ ಚಿಂತುಂಕ್‌ಚ್ ನಾತ್ಲೆಂ, “...ಪುಣ್ ಹೆಂ ಸರ್ವ್ ಕಿತ್ಯಾ ಖಾತಿರ್?” ವಿಚಾರ್ಲೆಂ ಹಾವೆಂ ರಾಗಾನ್ ಬೋಬ್ ಮಾರುನ್.

“ಸಮಾಧಾನಾನ್ ಆಯ್ಕ್” ಮೆನೆಜರ್ ಮ್ಹಣಾಲೊ ಮ್ಹಜ್ಯಾ ಭುಜಾಕ್ ಥಾಪ್ಲನ್, “ತಶೆಂ ಹಾವೆಂ ತುಕಾ ಸಾಂಗೊಂಕ್ ಆಸಾ ಆನಿ ತುವೆಂ ತಶೆಂಚ್ ಕರುಂಕ್ ಆಸಾ. ಹಾಂತುಂ ಕುಸ್ಕುಟಾಚಿ ಬದ್ಲಾವಣ್ ಜಾಂವ್ಚಿ ನಾ, ತುಜ್ಯೆ ಹೊಕ್ಲೆ ಸಂಗಿಂ ಮೋಗ್ ಕರುಂಕ್ ತುಂ ಸುರು ಕರ್ತಾನಾ ಚೊವ್ಗ್ ದಾದ್ಲೆ ತುಜ್ಯಾ ರುಮಾಂತ್ ಪ್ರವೇಶ್ ಜಾತಲೆ. ಆನಿ ತುವೆಂ ಆಸ್ಲೊ

ಸ್ಥಿತೆರ್ಚ್ ತುಕಾ ಭಾಂದುನ್ ಘಾಲ್ತೆಲೆ. ತುಜ್ಯಾ ಬೆಡ್‌ರುಮಾಂತ್ ಹೆಂ ಸರ್ವ್ ಚಲ್ತಾನಾ ಚಾರ್ ಕೊನ್ಯಾಂನಿ ಆಸ್ತಾ ಪೊಜೆಕ್ಪರಾಂ ಮುಕಾಂತ್ ಹಿಂ ಸರ್ವ್ ದೃಶ್ಯಾಂ ಚಿತ್ರಿತ್ ಜಾತೆಲಿಂ.”

ಹಾಂವ್ ಸಗ್ಳೊಚ್ ಗಳೊನ್ ಗೆಲೊಂ. ಎಕಾ ಥರಾಚೊ ಅವ್ಯಕ್ತ ಶಿರ್ಶಿರೊ ಮ್ಹಜ್ಯಾ ಶಿರಾಂನಿ ಧಾಂವ್ಲೊ. ಹಾಂವ್ ಥಂಯ್ಚ್ ಕದಲಾರ್ ಕೊಸಾಳ್ಳೊಂ. ಹ್ಯಾ ಬಂಗ್ಲಾಂತ್ ಚಲ್ಚೊ ಶೆಟ್ಟಿಚೊ ವ್ಯವಹಾರ್ ಆತಾಂ ಉಗ್ಡಾಪೊ ಜಾಲ್ಲೊ... ಬ್ಲೂ ಫಿಲ್ಮ್... ನಿಷೇಧಿತ್ ಪಿಂತುರಾಂ.... ಆನಿ ಹಾಂತುಂ ಪಾತ್ರ್ ಘೆಂವ್ಕ್ ಹಾವೆಂಯೀ ತಯಾರ್ ಜಾಯ್ಜಾಯ್ ಆಸ್‌ಲ್ಲೆಂ.

ಮನೇಜರ್ ಮ್ಹಜೆ ಸರ್ಶಿಂ ಆಯ್ಲೊ.... “ಭಿಂಯೆನಾಕಾ ವಾ ಘಾಬರಾಕಾ....” ಮ್ಹಣಾಲೊ ತೊ ಮ್ಹಜ್ಯಾ ಖಾಂದ್ಯಾರ್ ಹಾತ್ ದವುನ್, “ಸುರ್ವೆರ್ ತುಕಾ ಅಶೆಂ ಭೊಗ್ಚೆಂ ಸಹಜ್, ಪುಣ್ ಉಪ್ರಾಂತ್ ಸರ್ವ್ ಸವಯಿರ್ ಪಡ್ತೆಲೆಂ. ಹ್ಯಾ ದೇಡ್-ದೋನ್ ವೊರಾಂಚ್ಯಾ ಕಾಮಾಕ್ ತುಕಾ ಧಾ ಹಜಾರ್ ಮೆಳ್ತಾತ್ ಮ್ಹಳ್ಳೆಂ ಚೀಂತ್. ಚೆಡ್ವಾಕ್ ಪಯ್ಲೆಂಚ್ ಕಿತೆಂಯೀ ಕಳಯ್ ನಾಕಾ, ಕಿತೆಂಯ್ ತುಕಾ ಕಳಿತ್ ನಾ ತಶೆಂ ಆಸಾಜಾಯ್, ಆನಿ ಎಕಾಚ್ಪಾಣೆ ಚಿಂತಿನಾಸ್ತಾಂ ಘಡ್ಚೆ ಪರಿಂ ಜಾಯ್ಚೆ, ಕಿತ್ಲ್ಯಾ ನೈಜತೆನ್ ಹಿಂ ದೃಶ್ಯಾಂ ಚಿತ್ರಿತ್ ಜಾತಾತ್, ತಿತ್ಲ್ಯಾಚ್ ವ್ಹಡ್ ಮಾಪಾನ್ ತ್ಯಾ ಫಿಲ್ಮಾಂಕ್ ಮಾರ್ಕೆಟ್ ಆಸ್ತಾ, ದೆಕುನ್ ಸರ್ವ್ ಸಹಜ್‌ಪಣಿಂ ಜಾಯ್ಚೆಂ ತುಜೊ ಪಾತ್ರ್ ಬರ್ಯಾನ್ ಖೆಳೊನ್ ತುವೆಂ ಸಹಕಾರ್ ದೀಜಾಯ್.....”

ಹಾವೆಂ ಕಸಲಿಯ್ ಜಾಪ್ ದಿಲಿ ನಾ, ಉಲಂವ್ಕ್ ಮ್ಹಜಿ ಜೇಬ್ ಸುಟಾ ನಾಲ್ಲಿ ವ್ಹಡ್, ಪುಣ್ ಉಲವ್ನ್ ಜಾಂವ್ಚೆಂ ಕಿತೆಂಯೀ ನಾತ್ಲೆಂ.

ತುಕಾ ಪಿಯೆಂವ್ಚಿ ಸವಯ್ ನಾ ಹಾಂವ್ ಜಾಣಾಂ. ತರೀ ಅಜಿಕ್ ಥೊಡ್ಯಾ ಧಯ್ರಾಖಾತಿರ್ ಇಲ್ಲಿ ವಿಸ್ಕಿ ಘೆ.... ಕಪಾಟಾಂತ್ ಆಸಾ. ಆನಿ ರಾತಿಂ ಧಾ ವೊರಾರ್ ತಯಾರ್ ರಾವ್....” ಇತ್ಲೆಂ ಸಾಂಗೊನ್ ಮನೇಜರ್ ಮ್ಹಾಕಾ ಸೊಡ್ನ್ ಬಾಗಿಲ್ ವೊಡ್ನ್ ಭಾಯ್ರ್ ಗೆಲೊ.

ಸಬಾರ್ ವೇಳ್ ಬಸ್‌ಲ್ಲ್ಯಾ ಥಂಯ್ ಆಸ್‌ಲ್ಲೊಂ ಹಾಂವ್. ಸವ್ಯಾಸ್ ಮ್ಹಜ್ಯಾ ವೊಚಾರ್ ಹಾವೆಂ ದೀಷ್ಟ್ ಫಾಲಿ. ವೊರಾಂ ಆಟ್ ಉತರ್ಲೆಲಿಂ ಆನಿ ಥೊಡೊಚ್ ವೇಳ್ ಉರ್ಲಾ. ಕಿತೆಂಗೀ ಮ್ಹಜ್ಯಾ ಜಿವಾಂತ್ ಭಾಸ್ ಜಾತಾಲೆಂ, ಪುಣ್ ತೆಂ ಕಶೆಂ, ಕಿತೆಂ ಮ್ಹಳೆಂ ಸಮ್ಜಾನಾತ್ಲೆಂ. ಹಾವೆಂ ಕಪಾಟ್ ಉಗ್ಡುನ್ ವಿಸ್ಕೆಚಿ ಬೋತ್ಲೆ ಭಾಯ್ರ್ ಕಾಡ್ಲಿ. ಎಕಾ ಗ್ಲಾಸಾಂತ್ ಅರ್ಧೊ ಗ್ಲಾಸ್‌ಭರ್ ವೊತುನ್ ಎಕಾಚ್ ಘೊಟಾನ್ ಖಾಲಿ ಕೆಲೊ. ತ್ಯಾ ದೀಸ್ ಮ್ಹಜ್ಯೆ ಜಿಣಿಯೆಂತ್ ಪಯ್ಲೆ ಪಾವ್ಪಿಂ ಹಾಂವ್ ಆಮಾಲ್ ಪಿಯೆಲೊಂ.

ವೇಳ್ ಉತರ್ತಾಲೊ, ಆಮಾಲ್ ಚಡೊನ್ ಯೆತಾಲೆಂ, ಆತಾಂ ತ್ಯಾ ಆಮಾಲಾಚ್ಯಾ ಭರಾನ್- ‘ಕಿತೆಯ್ ಜಾಂವ್ಚಿ... ಮ್ಹಾಕಾ ಕಿತೆಂ? ಪಯ್ಲೆ ಮೆಳ್ತಾತ್ ನ್ಹಯ್‌ವೇ.... ಉರ್‌ಲ್ಲ್ಯಾ ವಿಶಿಂ ಹಾವೆಂ ಕಿತ್ಯಾ ಚಿಂತ್ಲೆಂ?’ ಅಶೆಂ ಮ್ಹಾಕಾ ಭೊಗ್ತಾಲೆಂ. ಪರತ್ ಹಾವೆಂ ವಿಸ್ಕಿ ಘೆಲ್ಲಿ ಆನಿ ತ್ಯಾಚ್ ವೆಳಾರ್ ದಾರಾಚಿ ಕಾಂಪಿಣ್ ವ್ಹಾಜ್ಲಿ. ಬೋತ್ಲೆ ಕಪಾಟಾಂತ್ ದವ್ರುನ್ ಹಾಂವೆಂ ವೊರಾಂ ಪಳಯ್ಲೆಂ. ಭರ್ತಿ ಧಾ!! ಹಾವೆಂ ಬಾಗಿಲ್ ಉಗ್ತೆಂ ಕೆಲೆಂ. ಪೂವಮ್ಮ ಆನಿ ಜಮುನಾ ಬಾಗ್ಲಾರ್ ಉಭಿಂ ಆಸ್ಲಿಂ. ಜಮುನಾಕ್ ಪಳೆವ್ನ್ ಹಾಂವ್ ಥಟಕ್ ಜಾಲೊಂ. ಪಾಟ್ಲ್ಯಾ ದಿಸಾಂನಿ ಹಾವೆಂ ತಾಕಾ ಸಾರ್ಕೆಂ ಪಳೆಂವ್ಕ್ ನಾತ್ಲೆಂ, ಹಳ್ಳೆಚೆಂ ಚೆಡುಂ ತೆಂ... ತಶೆಂಚ್ ನ್ಹೆಸ್ತಾಲೆಂ. ತಾಕಾ ಪಳೆಂವ್ಚಿ ಉರ್ಬಾ ಸಯ್ತ್ ಮ್ಹಾಕಾ ಭೊಗನಾತ್ಲಿ. ಪುಣ್ ಆತಾಂ.... ಬೊಂಬಯ್ಚ್ಯಾ ಫೆಶನಾಂಚ್ಯಾ ಚೆಡ್ವಾಂಕ್ ಸೊಡ್ನ್ ದೀನಾ ತಶೆಂ ತೆಂ ನ್ಹೆಸುನ್ ಆಸ್ಲೆಂ, ಪ್ಯೂರ್ ಸಿಲ್ಕ್ ನಿಳೆಂ ಕಾಪಾಡ್ ಆನಿ ತಸಲಿಚ್ ಬ್ಲಾಸ್. ಶಿವಾಯ್ ಕೆಸಾಂಚಿ ಸ್ಟೈಲ್‌ಯೀ ಬದಲಿಲಿ. ಪೂವಮ್ಮಾನ್ ತಾಕಾ ತಯಾರ್ ಕರುಂಕ್ ಜಾಯ್ತಿ ಕಷ್ಟ್ ಕಾಡ್ಲ್ಯಾತ್ ತೆಂ ಜಮುನಾಕ್ ಪಳಯ್ತಾನಾ ಕಳ್ತಾಲೆಂ. ತೊಂಡಾಕ್ ಕ್ರೀಮ್.... ಪೊಲ್ಯಾಂಕ್ ತಾಂಬೊ ರಂಗ್.... ನಿಜಾಯ್ತಿ ಜಮುನಾಕ್ ಪಳೆವ್ನ್ ಹಾಂವ್ ಅಜಾಪ್ಲೊಂ. ಗಾಂವಾ ಥಾವ್ನ್ ಆಯಿಲ್ಲ್ಯಾಕ್ ಆನಿ ಆತಾಂ ಪಳೆಲ್ಲ್ಯಾಕ್ ರಾತ್ ದೀಸ್ ಮ್ಹಳ್ಳ್ಯಾ ಪರಿಂ ಫರಕ್ ದಿಸ್ತಾಲೊ.

ಜಮುನಾ ಮಾತ್ರ ಭಿತರ್ ಆಯ್ತೆ. ಪೂವಮ್ಮ ಭಾಯ್ರಚ್ ರಾವ್‌ಲ್ಲಿ. ಏಕ್ ಘಡಿ ತಿ ಮ್ಹಾಕಾ ಪಳೆತ್ ರಾಫ್ಲಿಂ. ಉಪ್ರಾಂತ್- “ಬಾಗಿಲ್ ಧಾಂಪಿನಾಕಾ... ತಾಕಾ ಘೆವ್ನ್ ಬೆಡ್‌ರೂಮಾಕ್ ವಚ್” ಅಶೆಂ ಗಂಭೀರಾಯೆನ್ ಹಿಂದಿಂತ್ ಸಾಂಗೊನ್ ತಿ ಚಲ್ಲಿ.

ಮ್ಹಜೊ ವೇಳ್ ಆಯಿಲ್ಲೊ, ಚಡ್ತಿಕ್ ಚಿಂತುನ್ ಅವ್ಕಾಸ್ ನಾತ್ಲೊ. ಮುಕಾರ್ ಘಡ್ವಾ ಸರ್ವ್ ಘಟನಾಂಕ್ ಹಾಂವ್ ಬಲಾತ್ಕಾರಾನ್ ಮ್ಹಳ್ಳೆಪರಿಂ ತಯಾರ್ ಜಾಲೊಂ ಆನಿ ಜಮುನಾಕ್ ಘೆವ್ನ್ ಹಾವೆಂ ಬೆಡ್ ರುಮಾಚೆಂ ದಾರ್ ಉಘಡ್ಲೆಂ. ಆಮಿ ಭಿತರ್ ಪಾವ್ಲ್ಯಾ ಬರಿಚ್ ರುಮಾಂತ್ ಎಕಾಚ್ಪಾಣೆಂ ಉಜ್ವಾಡ್ ಘಾಂಕ್ಲೊ. ವಿಶೇಸ್ ಧರಾಚೊ ಉಜ್ವಾಡ್ ತೊ. ತಿತ್ಲೊ ಉಜ್ವಾಡ್ ಖಿಂಯ್ ಧಾವ್ನ್ ಯೆತಾ ಮ್ಹಳ್ಳೆಂ ಮ್ಹಾಕಾ ಕಳೆಂ ನಾ. ಬೆಡ್ ರುಮಾಚ್ಯಾ ಚಾರಾಯೀ ಕುಶಿಂಚೆ ಪಡ್ಡೆ ಕೊನ್ಯಾಕ್ ವೊಂದಾಲೆ. ಆತಾಂ ಮ್ಹಾಕಾ ಸರ್ವ್ ಕಳಿತ್ ಜಾವ್ನ್ ಯೆತಾಲೆಂ. ಡಬಲ್ ಕೋಚಾಚ್ಯಾ ಮುಕ್ಲ್ಯಾ ದೋನೀ ಕುಶಿಂನಿ ವೊಣದ್ ಆಸ್‌ಲ್ಲಿ ತಿ ಆರ್ಶ್ಯಾಂಚಿ ಜಾವ್ನ್‌ಸ್‌ಲ್ಲಿ. ಸಗ್ಳೊ ಪ್ರಕಾಸ್ ಆಮ್ಚಾ ಕೂಡಾಂತ್ ಮಾತ್ರ ಆಸ್‌ಲ್ಲೊ.... ಆರ್ಶ್ಯಾಚ್ಯಾ ಭಾಯ್ಲ್ಯಾ ಕುಶಿನ್ ದಾಟ್ ಕಾಳೊಕ್ ಆಸ್ಲೊ. ಧೈಂಸರ್ ಕೋಣೀ ಆಸಾ, ಆನಿ ಆಮ್ಕಾಂ ಪಳೆತ್ ಆಸಾ ಮ್ಹಳ್ಳೆಂ ಮ್ಹಾಕಾ ಸುಸ್ತಾಲೆಂ. ಮ್ಹಜ್ಯಾ ಜಿವಾ ಭಿತರ್ ಕಿತೆಂ ಘಡ್ತಾ ತೆಂ ದಾಂಬುನ್ ಧರುಂಕ್ ಮ್ಹಾಕಾ ತಾಂಕಾನಾತ್ಲೆಂ. ತರೀ ಹಾವೆಂ ಆತಾಂ ಮ್ಹಜ್ಯಾ ವಾಂಟ್ಕಾಚ್ಯಾ ಪಾತ್ರಾಕ್ ತಯಾರ್ ಜಾಂವ್ಕ್ ಆಸ್ಲೆಂ!

ಜಮುನಾಕ್ ಹಾವೆಂ ಖಿಟ್ಲಾರ್ ಬಸಯ್ಲೆಂ. ತಾಚಾ ಭುಜಾಂಚೆರ್ ಹಾವೆಂ ಒಳೊ ಹಾತ್ ಘಾಲೊ. ಮ್ಹಜಾ ಸ್ಪರ್ಶಾಕ್ ತೆಂ ಬಾರೀಕ್ ಕಾಂಪ್ಲೆಂ. ಬಿರ್ಮತ್ ಚೆಡುಂ.... ಮುಕಾರ್ ಕಿತೆಂ ಸರ್ವ್ ಘಡೊಂಕ್ ಆಸಾ ತಾಕಾ ಕಳಿತ್ ನಾ! ತಾಚ್ಯಾ ತೊಂಡಾರ್ ಹಾವೆಂ ದೀಷ್ಟ್ ಘಾಲಿ - ನಿಜಾಯ್ಕೀ ನಿಸ್ಕಳ್ ಆನಿ ಮುಗ್ಧ್ ಮುಕಾಮಳ್. ಆತಾಂ ಜಮುನಾ ಖಂಡಿತ್ ಜಾವ್ನ್ ಸೊಬ್ಹಾಲೆಂ. ಕ್ಷಣಾನ್ ಹಾವೆಂ ತಾಕಾ ಗೊಪಾಂತ್ ಆರಾಯ್ಲೆಂ ಆನಿ ಹಾಂವ್ ಮುಕ್ಲ್ಯಾ ಕಾಮಾಕ್ ಆಯ್ತೊಂ ಜಾಲೊಂ.

ಉಪ್ರಾಂತ್ಲೆಂ ವಿವರುಂಕ್ ಮ್ಹಾಕಾ ಬರೆಂ ಲಾಗಾನಾ. ಪುಣ್ ಸಗ್ಳೆಂ ಮೆನೇಜರಾನ್ ಸಾಂಗ್ಲೆಲೆಪರಿಂ ಘಡುನ್ ಆಯ್ಲೆಂ. ಥೊಡ್ಯಾ ವೆಳಾನ್ ಶೋಂಡ್ ವಸ್ತ್ರಾಂನಿ ಲಿಪಯಿಲ್ಲೆ ಚೋವ್ಗ್ ದಡಂಗ್ ದಾದ್ಲೆ ತ್ಯಾ ಕುಡಾಕ್ ಪ್ರವೇಶ್ ಜಾಲೆ. ಭಿತರ್ ಆಯಿಲ್ಲೆಚ್ ತಾಣಿಂ ಬಾಗ್ಲಾಕ್ ಖಿಳ್ ಘಾಲಿ. ಮ್ಹಜ್ಯೆ ವೆಂಗೆಂತ್ ಆಸ್ಚ್ಯಾ ಜಮುನಾನ್ ಕಿತೆಯೀ ಚಿಂತ್ಲೆ ಆದಿಂಚ್ ಎಕ್ಲ್ಯಾನ್ ತಾಕಾ ಖಿಟ್ಲಾಕ್ ದಾಂಬುನ್ ಧರ್ಲೆಂ. ದೊಗಾಂನಿ ಮ್ಹಾಕಾ ಖಿಟ್ಲಾ ಥಾವ್ನ್ ವೋಡ್ನ್ ಘಾಲೊ..... ಆಮ್ಚೆ ಮಧೆಂ ಉರ್ಡೊಣಿ ಜಾಲಿ. ಪುಣ್ ತೆಗಾಂನಿ ಸಾಂಗಾತಾ ಮೆಳೊನ್ ಮ್ಹಾಕಾ ಸುಲಭಾಯೆನ್ ಪರ್ತಿಲೊ. ಮ್ಹಜೆ ಹಾತ್ ಪಾಂಯ್ ದೊರಿಯೆನ್ ಬಾಂದ್ಲೆ. ಮ್ಹಾಕಾ ಉಭೊ ಕರ್ನ್, ಹಾತಾಕ್ ಬಾಂದ್ಲೆಲ್ಯಾ ದೊರಿಯೆಚೆಂ ಪೋಂತ್ ಬಾಗ್ಲಾಚಾ ಹೆಂಗರ್ ಉಮ್ಕಳಾಂವ್ಚಾ ಕೊಕ್ಕಾಕ್ ತಾಣಿಂ ಬಿಗ್ಗಿಲೆಂ. ಆತಾ ಹಾಂವ್ ವಿಣ್ಣ್ಯಾ ಸ್ಥಿತರ್ ಕೊಕ್ಕಾಕ್ ಉಮ್ಕಳೊನ್ ಆಸ್ಲೊ!!

ಜಮುನಾಚ್ಯೊ ಬೊಬೊ ಆನಿ ಆಕ್ರಂದನ್ ಸಾಂಗ್ಲೆಂ ನ್ಹಯ್.... ಘಡ್ಯೆ ಭಿತರ್ ತಾಚ್ಯಾ ಆಂಗಾ ವಯ್ಲಿಂ ವಸ್ತುರಾಂ ಪಿಂಜುನ್ ತೀರ್ ಜಾಲಿಂ. ಅಶೆಂಚ್ ಜಾಯ್ಜಯ್ ಮ್ಹಣ್ ಪಾಟ್ಲಾನ್ ನಿರ್ದೇಶನ್ ದಿಲ್ಲ್ಯಾಪರಿಂ ತೆಂ ಘಟನ್ ಮ್ಹಜೆ ಸಮೊರ್ ಘಡ್ತಾಲೆಂ.... ಹಾವೆಂ ಎದೊಳ್ ಪಳೆಂವ್ಕ್ ನಾ ತಸಲೆಂ ಚಿಂತುಂಕ್ ತಸಲೆಂ-ಸಂಸಾರಾಂತ್ಲೆಂ ನಿಮಾಣೆಂ ದೃಶ್ಯ್ ಥಂಯ್ಸರ್ ರೂಪ್ ರೂಪ್ ಚಲ್ತಾಲೆಂ.

ಚೊವ್ಗ್ ದಾದ್ಲ್ಯಾನಿಯೀ ತ್ಯಾ ನೆಣ್ಣ್ಯಾ ಕುಡಿ ವಯ್ರ್ ನಮುನ್ಯಾವಾರ್ ರಿತಿಂನಿ ಅತ್ಯಾಚಾರ್ ಚಲಯ್ಲೊ. ಜಮುನಾ ಕಿಂಕ್ರಾಟ್ ಮಾರ್ನ್ ರಡ್ತಾಲೆಂ. ಖಿಟ್ಲಾರ್ ರಗ್ತಾಚಿಂ ಖಿತಾಂ ದಿಸೊಂಕ್ ಲಾಗ್ಲಿಂ. ಥೊಡ್ಯಾ ವೆಳಾನ್ ಜಮುನಾ ಮತಿಹೀನ್ ಜಾಲ್ಲೆ ಪರಿಂ ದಿಸ್ಲೆಂ. ತಾಚಿ ಬೊಬಾಟ್ ರಾಫ್ಲಿ. ಪುಣ್ ಮತಿರ್ ನಾತ್ಲ್ಯಾ ಕುಡಿ ವಯ್ರೆಯೀ ಆಕ್ರಮಣ್ ಮುಂದುರುನ್ ಗೆಲೆಂ. ಲಾಂಬಾಯೆಚ್ಯಾ ಉದ್ದೇಗಾ ನಂತರ್ ಸರ್ವ್ ಅಖೇರ್ ಜಾಲೆಂ. ಪಡ್ಲೆ ಪಡ್ಲೆ ಆನಿ ಉಜ್ವಾಡ್ ಪಾಲ್ತಾಲೊ.

ತ್ಯಾ ಉಪ್ರಾಂತ್ ಹಾವೆಂ ತ್ಯಾ ಚೆಡ್ವಾಕ್ ಪಳೆಂವ್ಕ್ ನಾ. ಮುಕ್ತ್ಯಾ



ಧೊಡ್ಡಾ ದಿಸಾಂ ಪರ್ಯಾಂತ್ ತೆಂ ಭಿರಾಂಕುಳ್ ಆನಿ ಮಾರೆಕಾರ್ ದೃಶ್ಯ ಮ್ಹಜ್ಯಾ ದೊಳ್ಳಾಂ ಮುಕಾರ್ ಯೆತಾಲೆಂ. ಆನಿ ಹಾಂವ್ ಪಿಸಾಂತುರ್ ಜಾಂವ್ಚೆ ಸ್ಥಿತೆಕ್ ಪಾವ್ತಾಲೊಂ. ತವಳ್ ಹಾಂವ್ ಜಾತಾತಿಲ್ಲೆಂ ಅಮಾಲ್ ಸೆವ್ತಾಲೊಂ ಆನಿ ತೆಂ ಘಡಿತ್ ವಿಸ್ತೊಂಕ್ ಪ್ರಯತ್ನ್ ಕರ್ತಾಲೊಂ.

ದೀಸ್ ಪಾಶಾರ್ ಜಾಲ್ಲೆಪರಿಂಚ್ ಹೆಂ ಸರ್ವ್ ಸವಯೆರ್ ಪಡ್ಲೆಂ. ದೋನ್ ವರ್ಸಾಂ ಭಿತರ್ ಕೊಡಿಯಾಳ್ವಾ ಪಾಂಚ್ ಹಳ್ಳಾಂನಿ ಜಮುನಾ ತಸಲ್ಯಾಚ್ ಪಾಂಚ್ ಚಲಿಯಾಂ ಲಾಗಿಂ ಹಾಂವ್ ಕಾಜಾರ್ ಜಾಲೊಂ. ಎಕಾ ವರ್ನಿ ಎಕ್ ವಿಭಿನ್ನ ಆನಿ ವಿವಿಂಗಡ್ ಧರಾಂಚ್ಯಾ ಅತ್ಯಾಚಾರಾಂಕ್ ತಿಂ ಚೆಡ್ವಾಂ ಬಲಿ ಜಾಲಿಂ. ಧರಾವಳ್ ರಿತಿಚಿಂ 'ಬ್ಲೂ ಫಿಲ್ಮಾಂ' ಹ್ಯಾ ಕೃತ್ಯಾಂ ವಯ್ರ್ ಚಿತ್ರಿತ್ ಜಾಲಿಂ.

ಅಸಲ್ಯಾ ಪಿಂತುರಾಂನಿ ಶೆಟ್ಟಿನ್ ಕೊರೊಡಾಂನಿ ಪಯ್ಕೆ ಕಮಯ್ಲೆ. ಚಡ್ ಜಾವ್ನ್ ತಾಣೆ ತಯಾರ್ಲಿಲ್ಲಿಂ ಹಿಂ ಬ್ಲೂ ಫಿಲ್ಮಾಂ ಭಾರತಾ ಭಾಯ್ರ್ ಚೊರ್ಯಾಂ ವಿಕುನ್ ವೆತಾಲಿಂ. ನೈಜತಾ ಆನಿ ಸ್ವಾಭಾವಿಕತಾ ತ್ಯಾ ಫಿಲ್ಮಾಂನಿ ಹಾಡ್ವಾಕ್ ಕಾಯಿಂಚ್ ನೆಣಾ'ಸ್ಲ್ಯಾ ಹಳ್ಳೆಚ್ಯಾ ಮುಗ್ಡ್ ತಶೆಂ ನಿಸ್ಕಳ್ ಚೆಡ್ವಾಂಕ್ ತೊ ಬಲಿ ಘೆತಾಲೊ.

ಮ್ಹಾಕಾಯೀ ದರಬಸ್ತ್ ಪಯ್ಕೆ ಮೆಳ್ತಾಲೆ. ಪುಣ್ ತೆ ಮ್ಹಜೆಲಾಗಿಂ ಉರ್ದೆನಾಂತ್. ಮತಿಚ್ಯಾ ಸಮಾಧಾನಾ ಖಾತಿರ್ ನಾನಾಂತ್ಯಾ ವಾಯ್ರ್ ಸವಯಾಂಕ್ ಹಾಂವ್ ಒಳಗ್ ಜಾಲೊಂ. ಚಡ್ ಜಾವ್ನ್ ಬೊಂಬೆಂತ್ಲ್ಯಾ ವೇಶ್ಯಾಗೃಹಾಂನಿ ಮ್ಹಜೊ ದುಡು ಉದ್ವಾಬರಿ ಖರ್ಚುನ್ ವೆತಾಲೊ. ಹಾಂವ್ ಆತಾಂ ಸುಟೊಂಕ್ ಜಾಯ್ನಾತ್ಲ್ಯಾ ಭಾಂದ್ವಾಸಾಂತ್ ಮ್ಹಾಕಾಚ್ ಚಡ್ ಆನಿ ಚಡ್ ಅಂದುನ್ ಘೆತಾಲೊ.

ಸವ್ಯಾ ಪಾವ್ತಿಂ ಮ್ಹಜೆಂ ಕಾಜಾರ್ ಉಡ್ಡಿ ಲಾಗಿಲ್ಯಾ ಎಕ್ಳೆ ಹಳ್ಳೆಚ್ಯಾ ಸುಂದರಿ ಮ್ಹಳ್ಳ್ಯಾ ಚೆಡ್ವಾಲಾಗಿಂ ಜಾಲೆಂ. ಆನಿ ಹೆಂ ಚೆಡುಂ ಮ್ಹಜೆಂ ಸಗ್ಳೆಂ ಜಿವಿತ್ ಬದ್ಲುಂಕ್ ಕಾರಣ್ ಜಾತೆಲೆಂ ಮ್ಹಣ್ ತ್ಯಾ ವೆಳಾರ್ ಹಾವೆಂ ಚಿಂತ್ಲೆಂಚ್ ನಾ.

ಸುಂದರಿ ತಾಚಾ ಬಾಪಾಯ್ಚಾ ಪಯ್ಲ್ಯಾ ಬಾಯ್ಲೆಚಿ ಏಕ್‌ಚ್ ಧುವ್,

ಬಾಪುಯ್ ತಾಚೊ ದುಸ್ರ್ಯಾಪಣಾಕ್ ಕಾಜಾರ್ ಜಾಲೊನಾ, ತರೀ ತಾಣೆ ದವರ್ನ್ ಘೆಲ್ಲೆಲ್ಯಾ ತಾಚೆ ದುಸ್ರೆ ಬಾಯ್ಲೆಕ್, ತಿಚ್ಯಾ ಸರ್ದೆಲ್ಯಾ ಘೊವಾ ಥಾವ್ನ್ ಜಲ್ಮಾಲ್ಲಿಂ ತೆಗಾಂ ಭುರ್ಗಿಂ ಆಸ್‌ಲ್ಲಿಂ. ಉಪ್ರಾಂತ್ ಹಾಚೆ ಥಾವ್ನ್ ದೊಗಾಂ ಜಾಲಿಂ. ಆನಿ ಪ್ರಾಯೆಕ್ ಪಾವ್‌ಲ್ಲಿಂ ಸುಂದರಿ ತ್ಯಾ ಘರಾಂತ್ ವ್ಹಡ್ ಜಾಲ್ಲಿಂ. ಮಾವೈಚಾ ಹಾತಿಂ ಕಷ್ಟೊಚ್ಯಾ ಆನಿ ಅಣ್ಕಣ್ಯಾಚೆಂ ಶಿಶ್ ಜೆಂವ್ಚ್ಯಾ ಸುಂದರಿಕ್ ಪೂವಮ್ಹಾನ್ ಮ್ಹಜೆಲಾಗಿಂ ಕಾಜಾರ್ ಕರ್ನ್ ಘರಾ ಥಾವ್ನ್ ಸುಟ್ಕಾ ಜೋಡ್ನ್ ದಿಲ್ಲಿ.

ಹೆರಾಂ ಕಾಜಾರಾಂಬರಿ ಹೆಂಯೀ ಜಾವ್ನ್ ಗೆಲ್ಲೆಂ ತರೀ ಚೆಡ್ವಾನ್ ಮಾತ್ ಮ್ಹಜೆಂ ಅಕ್ಕಲ್ ಪಿಡ್ವಾರ್ ಕೆಲೆಂ. ಕಸಲೆಂಗೀ ಆಕರ್ಷಣ್ ಮ್ಹಾಕಾ ತಾಚೆ ಥಂಯ್ ವೊಡ್ತಾಲೆಂ. ಆದಿಂ ಕಾಜಾರ್ ಜಾಲ್ಲ್ಯಾ ಮ್ಹಜ್ಯಾ ಹೊಕ್ಲಾಂಕ್ ಪಳೆಂವ್ಪಿ ಉರ್ಭಾ ಮ್ಹಾಕಾ ಭೊಗನಾಶ್ಲಿ... ಪುಣ್ ಹ್ಯಾ ಚೆಡ್ವಾಕ್ ಪರತ್-ಪರತ್ ಪಳೆವ್ಯಾಂ ಮ್ಹಣ್ ಜಾತಾಲೆಂ. ತಶೆಂ ಕಾಂಯ್ ವಿಶೇಸ್ ಸೊಭಾಯೆಚೆಂ ನ್ಹಯ್ ತೆಂ. ಪುಣ್ ಕಸ್ಲಿಗೀ ಸಕತ್ ಮ್ಹಜಿ ನದರ್ ವೊಡ್ಚಿ ತಸಲಿ ತಾಚ್ಯಾ ತೊಂಡಾರ್ ಆಸ್ಲಿ!

ಬೊಂಬಯ್ಚ್ಯಾ ಬಸ್ಸಾರ್ ಮ್ಹಜ್ಯಾ ದಾವ್ಯಾ ಕುಶಿಚ್ಯಾ ಮುಕ್ಲೆ ಸಿಟಿರ್ ಪೂವಮ್ಮ ಆನಿ ಸುಂದರಿ ಬಸ್‌ಲ್ಲಿಂ. ಪೂವಮ್ಮ ಜನೆಲಾಲಾಗಿಂ ಬಸ್ಲೆಲಿ ಆಸ್ತಾಂ, ತಿಚ್ಯಾ ಉಜ್ವಾಕ್ ಬಸ್‌ಲ್ಲ್ಯಾ ಸುಂದರಿಚೆಂ ಅರ್ವಾಸ್ ತೊಂಡ್ ಮ್ಹಾಕಾ ಸಾರ್ಕೆಂ ದಿಸ್ತಾಲೆಂ. ಕಾಜಾರಾ ದಿಸಾ ಹಾವೆಂ ತ್ಯಾ ತೊಂಡಾ ವಯ್ರ್ ತಿಲ್ಲೆಂ ಗಮನ್ ದಿಲ್ಲೆಂ ನಾ. ಪುಣ್ ತಾಕಾ ಘೆವ್ನ್ ಬೊಂಬಯ್ ಭಾಯ್ರ್ ಸರ್ತಾನಾ ಹಾವೆಂ ತಾಚ್ಯಾ ತೊಂಡಾರ್ ಸಾರ್ಕಿ ದೀಪ್ನ್ ಘಾಲಿ. ಮುಗ್ಡ್ ಉರುಟ್ ತೊಂಡ್ ತೆಂ, ತಾಂಬ್ಡಿ ಗೊರ್ಸಾಣ್ ತ್ಯಾ ಕಾತಿಚಿ. ದೊಳೆಯೀ ತಾಚೆ ಪರ್ಜಳಿಕ್ ಆಸೊನ್ ವ್ಹಡ್ ಆಸ್ಲೆ. ಪುಣ್ ತ್ಯಾ ಸಗ್ಳಾ ಮುಕಾಮಳಾರ್ ಉಲೊನ್ ದಿಸ್ತಾಲೆಂ ತಾಚೆಂ ನಾಕ್! ವಿಶೇಸ್ ಎಕಾ ಥರಾಚಿ ಸೊಭಾಯ್ ತ್ಯಾ ನಾಕಾಕ್ ಆಸ್‌ಲ್ಲಿ. ಮೊಂಡು ನಾಕ್ ತೆಂ. ನಾಕಾಚಿ ಲಾಂಬಾಯ್ ರುಂದಾಯ್ ಹಳ್ತಾಚಿ, ಪುಣ್ ನಾಕಾಚಿ ಪುಡಾಂ ಮುಖ್ಲ್ಯಾ ಕುಶಿನ್ ಉಲೊನ್ ರಾವ್ಲ್ಯಾಂತ್ ತಶೆಂ ಆಸೊನ್. ನಾಕಾಚೆಂ

ಪೊಂತ್ ಆಕಾಸಾಕ್ ಪಳೆಯ್ತಾ ಮ್ಹಳೆಪರಿಂ ಪಾಟಿಂ ಬಾಗ್ವಾಲ್ಲೆಂ. ತ್ಯಾ ನಾಕಾ ವರ್ವಿಂಚ್ ಜಾವ್ರೆತ್ ಎಕಾ ಥರಾಚಿಂ ಪೊಕ್ರಿ ಮಿಣಾಂ ತೊಂಡಾರ್ ಉತೊನ್ ದಿಸ್ತಾಲಿ. ವ್ಹಯ್... ತ್ಯಾ ನಾಕಾ ಖಾತಿರ್‌ಚ್ ಜಾವ್ರೆತ್ ಪರತ್-ಪರತ್ ತ್ಯಾ ತೊಂಡಾಕ್ ಪಳೆವ್ಯಾಂ ಮ್ಹಣ್ ಮ್ಹಾಕಾ ಭೂಗ್ವಾಲೆಂ.

ಬಾಪಾಯ್ಕ್ ಸುಂದರಿಚೊ ಚಿಕ್ಕೆ ಚಡ್ ಮೋಗ್ ಆಸ್ಲೊ ಜಾಯ್ವಾಯ್. ತಾಕಾ ಘೆವ್ನ್ ಆಮಿ ಭಾಯ್ರ್ ಸರ್ತಾನಾ ತೊ ತಾಕಾ ಪೊಟ್ಲಿನ್ ಧರ್ನ್ ರಡ್ಲೊ. ಸುಂದರಿಯೀ ರಡ್ಲೆಂ. ಉಪ್ರಾಂತ್ ಧುವೆಕ್ ತಾಣೆ ಆಮ್ಚೆ ಸಂಗಿಂ ಧಾಡ್ಲೆಂ. ಆಪ್ಲೆ ಧುವೆಕ್ ಆಪುಣ್ ಕಸಾಯ್ಗಾರಾಂಚಾ ಹಾತಿಂ ದೀವ್ನ್ ಧಾಡ್ತಾಂ ಮ್ಹಳೆಂ ತ್ಯಾ ಬಿರ್ಮತ್ ಗರಿಬಾಕ್ ಕಿತೆಂ ಕಳಿತ್?

ಬಸ್ ಧಾಂವ್ತಾಲೆಂ ಆನಿ ಹಾಂವ್ ಚಿಂತಾಲೊಂ, ವಾರ್ಸೊವಾಚ್ಯಾ ಬಂಗ್ಲಾಕ್ ಪಾವ್ಲ್ಯಾ ನಂತರ್ ಹ್ಯಾ ಚೆಡ್ವಾಚಿ ಗತ್ ಕಸಲಿ? ತಾಚಿ ಬೋಬ್... ತೆ ಅಕ್ಲಾಸ್... ಹಾವೆಂ ಮುಕಾರ್ ಪಳೆಂವ್ಕ್ ಆಸಾತ್! ಬಾರೀಕ್ ತೆಲ್ಲಿ ಕೂಡ್ ತಾಚಿ ಥೊಡ್ಯಾ ವೆಳಾ ಭಿತರ್ ತ್ಯಾ ಚೊವ್ಗಾಂಚೆ ಹಾತಿಂ ಪೂಡ್ ಜಾತೆಲಿ. ತ್ಯಾ ಪ್ರೊಜೆಕ್ಟರಾ ಸಮೋರ್ ತಾಚಾ ಹರೈಕಾ ನಿಸ್ಕಳ್-ನಿರ್ಮಳ್ ವಿಶ್ವಾಂಕ್ ತೆ ಫಾಸ್ ಮಾರ್ತೆಲೆ. ಮ್ಹಾಕಾ ಹಿಂ ದೃಶ್ಯಾಂ ಸವಯೆಕ್ ಪಡ್ಲೆಲಿಂ ವ್ಹಯ್, ಪುಣ್ ಆಜ್ ಸುಂದರಿಕ್ ಮುಕಾರ್ ದವ್ತುನ್ ತೆಂ ನಿಯಾಳ್ತಾನಾ ಮ್ಹಜ್ಯಾ ಜಿವಾಂತ್ ಏಕ್ ಥರ್‌ಶೆಂ ಭೊಗ್ಲೆಂ. ಹಾವೆಂ ಪರ್ತ್ಯಾನ್ ಸುಂದರಿಚೆರ್ ದೀಷ್ಟ್ ಫಾಲಿ. ಕಿತೆಂಚ್ ಕಳಿತ್ ನಾತ್‌ಲ್ಲಿ ತಿ ಶೆಳೆ ಆಪ್ಲ್ಯಾಚ್ ಚಿಂತಾಂನಿ ರೆವೊನ್, ಧಾಂವ್ಚ್ಯಾ ರೂಕ್-ರುಡಾಂಕ್ ಅಜಾಪೊನ್ ಮ್ಹಳೆಬರಿ ಪಳೆವ್ನ್ ಬಸ್‌ಲ್ಲಿ. ಮ್ಹಜಿ ದೀಷ್ಟ್ ತಾಚ್ಯಾ ನಾಕಾರ್ ಗೆಲಿ, ತೆಂ ಸೊಭಿತ್ ನಾಕ್ ತೆ ಕಾಮುಕಿ ರಾಕ್ಟೊಸ್ ಚಾಬೊನ್ ಪಿಡ್ಕಾರ್ ಕರ್ತಾತ್ ಕೊಣ್ಣಾ.... ಎಕಾಚ್ಯಾಣೆಂ ಕಾಳ್ಜಾಕ್ ಸುರಿ ತೊಪ್‌ಲ್ಲ್ಯಾ ಬರಿಂ ಜಾಲೆಂ ಮ್ಹಾಕಾ! ದೊಳೆ ಧಾಂಪುನ್ ಹಾಂವ್ ಸಿಟಿಕ್ ಪೊಣ್ಣಾಲೊಂ ಆನಿ ತಿಂ ಚಿಂತಾಂ ಮಿಂತ್ಲಿಂ ಧಾಂವ್ಡಾಂವ್ಕ್ ಉರ್ಡಾಲೊಂ ಪುಣ್ ನಾ... ತಿಂ ದೃಶ್ಯಾಂ ಬಲಾತ್ಕಾರಾನ್ ಮ್ಹಜೆ ಮುಕಾರ್ ಯೇಂವ್ಕ್

ಲಾಗ್ಲಿಂ... ಸುಂದರಿ ಬೊಬೊ ಮಾರ್ತಾಲೆಂ ದೊಗಾಂನಿ ತಾಚೆ ಬಾವ್ಣೆ  
ಖಿಟ್ಟಾಕ್ ದಾಂಬುನ್ ಧರ್ಲೆಂ. ಎಕ್ಲಾನ್ ಪಾಂಯ್ ಪೋಡ್ನ್ ಧರ್ಲೆಂ...  
ಆನ್ಯೇಕ್ಲೊ ತೈ ಕುಡಿರ್ ಆಕ್ರಮಣ್ ಕರ್ತಾಲೊ. ಸುಂದರಿ ಕಿಂಕ್ರಾಟ್ ಮಾರ್ನ್  
ಮ್ಹಾಕಾ ಕುಮ್ಕೆಕ್ ಆಪಯ್ತಾಲೆಂ....

ದೆಧೆಸ್ತಾರ್ ಜಾಲೊಂ ಹಾಂವ್. ಎಕ್ ಘಡಿ ಬಸ್ಸ್ ರಾವವ್ನ್  
ಜಾತಾತಿಲ್ಲಿ ವಿಸ್ಕಿ ಘೊಟುನ್ ಯೆವ್ಯಾಂಗಿ ಮ್ಹಣ್ ಭೊಗ್ಲೆಂ. ಆಜ್ ಕಿತ್ಯಾ  
ಅಶೆಂ ಜಾತಾ? ಕಿತ್ತೆಂ ವಿಸ್ತೊಂಕ್ ಪ್ರಯತ್ನ್ ಕೆಲ್ಯಾರೀ ವಯ್-ವಯ್ ತಿಂ  
ದೃಶ್ಯಾಂ ಕಿತ್ಯಾಕ್ ಉಡಾಸಾಕ್ ಯೆತಾತ್? ಮ್ಹಜಿ ದೀಷ್ಟ್ ಪರತ್  
ಸುಂದರಿಚೆರ್ ಗೆಲಿ. ದಾವ್ಯಾ ಕುಶಿಚ್ಯಾ ಜನೆಲಾಂತ್ಲಾನ್ ಭಾಯ್ರ್ ಪಳೆತ್  
ಆಸ್ಲಿ ತಾಚಿ ದೀಷ್ಟ್ ಎಕಾಚ್ಯಾಣೆಂ ಮ್ಹಜೆರ್ ಘುಂವ್ಲಿ. ಆನಿ ಲಜೆವ್ನ್ ತೆಂ  
ಹಾಸ್ಲೆಂ. ಹಾಂವ್ ಕೆದ್ನಾಯೀ ಗಂಭೀರ್ ರಾವೊಂಕ್ ಪ್ರಯತ್ನ್  
ಕರ್ತಾಲೊಂ ದೆಕುನ್ ಜಾಯ್ಜಾಯ್ ತೆಂ ಮ್ಹಾಕಾ ಪಳೆವ್ನ್ ಹಾಸೊಂಕೀ  
ಭಿಯೆತಾಲೆಂ. ಎದೊಳ್ ಪರ್ಯಾಂತ್ ಎಕ್ ಸಬ್ದ್ ಸಯ್ತಾ ಹಾಂವ್  
ತಾಚೆಲಾಗಿಂ ಉಲಯಿಲ್ಲೊಂ ನಾ. ತೆಂ ಚೊರ್ಯಾಂ ಮ್ಹಾಕಾ ಪಳೆವ್ನ್  
ಹಾಸೊಂಕ್ ಪ್ರಯತ್ನ್ ಕರ್ತಾ ತೆಂ ಹಾಂವ್ ಜಾಣಾ'ಸ್ಲೊಂ. ಆತಾಂ ತಾಚಿ  
ಮ್ಹಾಕಾ ಬಿರ್ಮತ್ ದಿಸ್ಲಿ. ಹಾವೆಂಯೀ ಹಾಸೊ ಪಾಟಿಂ ದಿಲೊ. ಹಾಂವ್  
ಹಾಸ್ಲೊಲೊಂ ಪಳೆವ್ನ್ ತಾಕಾ ಭೊಗ್ಲೆಲ್ಯಾ ಸಂತೊಸಾಚಿಂ ಖುಣಾಂ  
ತಾಚ್ಯಾ ತೊಂಡಾರ್ ಪರ್ಜಳ್ಳಿಂ. ನಾಕ್ ತಾಚೆಂ ಪುಲ್ಲೆಂ. ಆತಾಂ ತೆಂ  
ಆನಿಕೀ ಸೊಭಿತ್ ದಿಸ್ಲೆಂ. ಎಕಾಚ್ಯಾಣೆಂ ತಾಣೆ ಆಪ್ಲೊ ಹಾತ್ ಮುಕಾರ್  
ವೊಡ್ಡಾಯ್ಲೊ... ತ್ಯಾ ಹಾತಿಂ ಚಣೆಂ ಆಸ್ಲೆ. ಕಿತೆಂ ಕರುಂ? ಮ್ಹಾಕಾ  
ತಕ್ಷಣ್ ಗಮ್ಲೆಂ ನಾ. ಹಾವೆಂ ತೆ ಘೆತ್ಲೆನಾಂತ್ ತರ್ ಚೆಡುಂ ನಿರಾಸ್ತೆಲೆಂ.  
ತಾಕಾ ದುಖಿಂವ್ಕ್ ಮ್ಹಾಕಾ ಬರೆಂ ಲಾಗ್ಲೆಂನಾ. ಹಾವೆಂ ಚಣೆಂ ಘೆತ್ಲೆ....  
ಆನಿ ದೊಳ್ಯಾಂನಿ ಆನಿ ಹಾತಾಂನಿ - 'ತುಜ್ಯೆ ಕುಶಿಚಿ ಮೊಟಿ ಪೂವಮ್ಮ  
ಪಳೆಯ್ತ್ ಚತ್ರಾಯ್' ಮ್ಹಳೆ ಬರಿ ಹಿಶಾರೊ ಕೆಲೊ ತಾಕಾ. ಕಿತ್ತೆಂ  
ಸಮ್ಜಾಲೆಂ ಹಾಂವ್ ನೆಣಾಂ.... ಪುಣ್ ತ್ಯಾ ಉಪ್ರಾಂತ್ ತವಳ್ ತವಳ್  
ಚೊರ್ಯಾಂ ಮ್ಹಾಕಾ ಪಳೆಂವ್ಕ್ ಆನಿ ಹಾಸೊಂಕ್ ಸುರು ಕೆಲೆಂ. ಹಾಸ್ತಾನಾ

ತ್ಯಾ ತೊಂಡಾಕ್ ಪಳೆಂವ್ಚಿಕ್ ಏಕ್ ಮರ್ಯಾ. ಕಳಾತ್ ಜಾಲ್ಯಾರ್ ಪೂವಮ್ಮ ದುಬಾವ್ ಕರಿತ್ ಮ್ಹಳ್ಳೊ ಉಡಾಸ್ ಆಸ್ಲಾರೀ ತ್ಯಾ ತೊಂಡಾಕ್, ತ್ಯಾ ನಾಕಾಕ್ ಪಳೆಂವ್ಚೊ ಸಂದ್ರಾಪ್ ಹಾವೆಂ ಹೊಗ್ಡಾಯ್ಲೊಕ್ ನಾ.

ಬಸ್ ಧಾಂವ್ತಾಲೆಂ, ವೊರಾಂ ದೊನ್ವಾರಾಂಚಿಂ ಬಾರಾ ಜಾತಾನಾ ಆಮ್ಚೆಂ ಬಸ್ ಕುಂದಾಪುರ್ಯಾ ಎಕಾ ಹೊಟ್ಟಾ ಮುಖಾರ್ ಜೆವ್ಣಾಖಾತಿರ್ ರಾಪ್ಲೆಂ.

ಹಾವೆಂ ಲಾಗಿಲ್ಯಾ ಬಾರಾಕ್ ವಚೊನ್ ವಿಸ್ತಿ ಘಡ್ಯೆನ್ ಖಾಲಿ ಕೆಲಿ ತಿವಾಂಯ್ ಆಸ್ಲೊಕ್ ಕಾರ್ಬರ್ ಪಾರ್ಸೆಲ್ ಕರವ್ನ್ ಸುಂದರಿ ಆನಿ ಪೂವಮ್ಮ ಜೆವ್ಣಾಕ್ ಬಸ್‌ಲ್ಲ್ಯಾ ಮೆಜಾ ಸರ್ವಿಂ ಆಯ್ಲೊಂ. ಸುಂದರಿ ಮ್ಹಜ್ಯಾ ತೊಂಡಾಕ್‌ಚ್ ಪಳೆವ್ನ್ ಆಸಾ ತೆಂ ಮ್ಹಾಕಾ ಕಳ್ತಾಲೆಂ ತರೀ ಪೂವಮ್ಮ ಮ್ಹಾಕಾಚ್ ಪಳೆವ್ನ್ ಆಸ್ಲಿ ಜಾಲ್ಲ್ಯಾನ್ ಹಾಂವ್ ಗಂಭೀರಾಯೆನ್‌ಚ್ ಬಸ್ಲೊಂ.

ಬಸ್ ಪರತ್ ಚಾಲು ಜಾಲೆಂ. ಬಸ್ ಸುಟ್‌ಲೆಂಚ್ ಸುಂದರಿನ್ ಪಾಟಂ ಫಂಪೊನ್ ಆಪ್ಲೊ ಉಜ್ವೊ ಹಾತ್ ಮುಕಾರ್ ಹಾಡ್ಲೊ. ತಾಚ್ಯಾ ಹಾತಾಂತ್ ದೋನ್ ಚೊಕ್ಷೆಟಾಂ ಆಸ್ಲಿಂ. ಮ್ಹಜ್ಯಾ ಪಾಟ್ಲೊನ್-ಮುಕ್ತೊನ್ ಬಸ್‌ಲೆ ಪಯ್ಲಾರಿ ಆಮ್ಕಾಂ ಪಳೆವ್ನ್ ಆಸ್ಲೆ. ಮ್ಹಾಕಾಚ್ ಕಳಿತ್ ನಾಸ್ತಾಂ ಮ್ಹಳ್ಳೆಪರಿಂ ಹಾವೆಂ ಚೊಕ್ಷೆಟಾಂ ಘೆಲ್ಲಿಂ. ದೊನೀ ನ್ಹಯ್-ಏಕ್ ಮ್ಹಾಕಾ ಜಾಯ್ ಮ್ಹಣಾಲೆಂ ತೆಂ ಆನಿ ಆವಾಜ್ ಕರ್ನ್ ಹಾಸ್ಲೆಂ. ಭಿಂಯಾನ್ ಮ್ಹಜೊ ಪೀವ್ ಮುಯೆತೆದೊ ಜಾಲೊ. ಪೂವಮ್ಮ ಪಳೆತ್ ತರ್? ಹಾವೆಂ ಪ-ಪಗ್ಗಿಂ ಏಕ್ ಚೊಕ್ಷೆಟ್ ತಾಕಾ ಪಾಟಿಂ ದಿಲೆಂ ಆನಿ ಆವಾಜ್ ಕರಿನಾಕಾ - ಬಸ್ ಮ್ಹಳ್ಳೆಬರಿ ಹಾತ್ ಭಾಸ್ ಕೆಲಿ.

ನಿರ್ಭಾಗಿ ನೆಣ್ಣೆಂ ಚೆಡುಂ.... ಚಿಂತ್ಲೆಂ ಹಾವೆಂ, ....ಆತಾಂ ಕಿತ್ಲ್ಯಾ ಸಂತೊಸಾನ್ ಆಸಾ... ಆಪುಣ್ ಸುಖಾಕ್ ಪಾವ್ಲ್ಯಾಂ.... ಬೊಂಬೆಂತ್ಲ್ಯಾ ಸುಖಾಳ್ ಫುಡಾರಾಖಾತಿರ್ ನೊವ್ವ್ಯಾ ಸಂಗಿಂ ಭಾಯ್ರ್ ಸರ್ಲ್ಯಾಂ ತೆಂ ಚಿಂತಾ ಜಾಯ್ನಾಯ್... ಮುಕಾರ್ ಕೆದಿ ವ್ಹಡ್ ನಿರಾಶಾ ತಾಕಾ ರಾಕೊನ್



ಆಸಾ... ಹೆಂ ಚಿಂತಾನಾ ಮ್ಹಜಿ ಮತ್ ಪಿಸಾಂತುರ್ ಜಾಲಿ.

ಶೆಟ್ಟಿಚೆಂ ಕಾಮ್ ಜಾತಚ್ ತ್ಯಾ ಚೆಡ್ವಾಂಕ್ ತೊ ಹೆರಾಂಕ್ ವಿಕ್ತಾಲೊ ಆನಿ ಅಶೆಂ ಹಾತಾ ಧಾವ್ನ್ ಹಾತಾಕ್ ಪಾವೊನ್ ನಿಮಾಣೆಂ ಚಿಂವೊನ್ ಕಾಡ್ಲಿಂ ಚಿಂವ್ಡಾಂ ಕಶಿಂ ಖಿಂಚಾಯೀ ತಿಸ್ರಾ ವರ್ಗಾಚ್ಯಾ ಗಲ್ಲೆಕ್ ಪಾವ್ತಾಲಿಂ. ನಿರಾಶೆಚೊ ಏಕ್ ದೀರ್ಘ್ ಶ್ವಾಸ್ ಸೊಡ್ಲೊ ಹಾವೆಂ. ಹ್ಯಾ ಚೆಡ್ವಾಚಿಯೀ ಗತ್ ತಿಚ್... ಹಾವೆಂ ತಾಕಾ ಬಚಾವ್ ಕರುಂಕ್ಸೊಜೊಗೀ? ಎಕಾಚ್ ಫರಾ ತಕ್ಲೆಂತ್ ಘಡ್ಗಡೊ ಮಾರ್ಲಲೊ ಅನುಭವ್ ಜಾಲೊ ಮ್ಹಾಕಾ. ಹೆಂ ಚಿಂತಪ್ ಮ್ಹಜೆ ಮತಿಂತ್ ಕಶೆಂ ಆಯ್ಲೆಂ? ಹಾವೆಂ ಸುಂದರಿಚೆರ್ ದೀಷ್ಟ್ ವ್ಹೆಲಿ. ತೆಂ ಗೊಮ್ಮಿ ಲಾಂಬ್ ಕರ್ನ್ ಮುಕ್ಲ್ಯಾ ರಸ್ತಾಕ್ ತಿಳುನ್ ಆಸ್ಲೆಂ.

ಸುಂದರಿಕ್ ಹಾವೆಂ ಬಚಾವ್ ಕರುಂಕ್ ಜಾಯ್ನಾಂಗೀ? ಪರತ್ ತೆಂಚ್ ಸವಾಲ್. ಮ್ಹಜಿಂ ಚಿಂತ್ನಾಂ ಬದ್ಲುಂಕ್ ಹಾಂವ್ ಸಿಟಿ ವಯ್ರ್ ಹುಳ್ವಳೊನ್ ಸಾರ್ಕೊಂ ಬಸ್ಲೊಂ. ಹಾವೆಂ ದೊಳೆ ಧಾಂಪ್ಲೆ. ಆತಾಂ ತಿಂಚ್ ಆದ್ಲಿಂ ದೃಶ್ಯಾಂ... ಪಡ್ಡೆ... ಉಜ್ವಾಡ್... ಪ್ರೊಜೆಕ್ಟರ್... ಕಿಂಕ್ರಾಟೊ... ದೆವಾ ದೆವಾ.... ತಕ್ಲಿ ಖಿಂಚಾಯೀ ಫಾತ್ರಾಕ್ ಆಪ್ಪಿಯಾಂ ಮ್ಹಣ್ ಭೊಗ್ಲೆಂ. ಕಾಂಯ್ ತರೀ ವಾಚ್ಯಾಂ ಮ್ಹಣ್ ಹಾವೆಂ ಕುಂದಾಪುರಾಂತ್ ಘೆತ್ಲೆಂ ಮ್ಯಾಗ್ನಿನ್ ಸೊಡಯ್ಲೆಂ. ದೊಳೆ ಅಕ್ಟರಾಂ ವಯ್ರ್ ಆಸ್ಲೆ... ಪುಣ್ ಮತ್ ಮ್ಹಜಿ ದುಸ್ರಾಚ್ ಕಾಮಾರ್ ಆಸ್ಲಿ.

ಹಾಂವ್ ಸುಂದರಿಕ್ ಘೆವ್ನ್ ಧಾಂವ್ತಾಲೊಂ... ಪಾಟ್ಲ್ಯಾನ್ ಸುರಿಯೊ ತಲ್ವಾರಿ ಘೆವ್ನ್ ಶೆಟ್ಟಿಚೆ ಗೂಂಡಾ ಧಾಂವೊನ್ ಯೆತಾಲೆ.... ಅನ್ಯೇಕ್ ಕಡೆನ್ ಏಕ್ ಘರ್... ಧಾಕ್ಟಲೆಂ ಸೊಭಿತ್ ಏಕ್ ಘರ್! ಹಾಂವ್ ಆನಿ ಸುಂದರಿ ತಾಂತುಂ ಜಿಯೆವ್ನ್ ಆಸ್ತಾಂ, ಎಕಾಚ್ಪಾಣೆಂ ಪಾಕ್ಯಾಚೆ ನಳೆ ಕಾಡ್ನ್ ಶೆಟ್ಟಿಚೆ ಗೂಂಡಾ ದೊರಿಯಾಂನಿ ಸಕ್ಲಾ ದೆಂವಾಲಾಗ್ಲೆ! ಸುಂದರಿಕ್ ತಾಣೆಂ ವ್ಹರ್ತಾಲೆಂ ಹಾಂವ್ ತಾಂಚೆಲಾಗಿಂ ಝಗಡ್ತಾಲೊಂ...

ಚಿತ್ರಾಂ ಮ್ಯಾಗ್ನಿನಾಚೆರ್ ಧಾಂವ್ತಾತ್ಶಿಂ ಭೊಗ್ತಾಲೆಂ. ಹಾವೆಂ ಮ್ಯಾಗ್ನಿನ್ ಧಾಂಪ್ಲೊ. ಚಿಂತ್ನಾಂನಾಂಚ್ ಬಸ್ನ್ ಧಾಂವ್ತಾಲೆಂ... ವೇಳ್ ಉತರ್ತಾಲೊ...

ಸುಂದರಿ ವಾರ್ಸೊವಾಚ್ಯಾ ಬಂಗ್ಲಾಕ್ ಲಾಗಿಂ ಜಾತಾಲೆಂ. ಸಾಂಜೆಚ್ಯಾ ಪಾಂಚ್ ಪೊರಾರ್ ಬಸ್ಸ್ ಶಿಸಿ ರಾವ್ತಾನಾ ಹಾಂವ್ ಎಕಾ ಧೃಡ್ ನಿರ್ಧಾರಾಕ್ ಆಯ್ಲೊಂ.

ಸಾಂಜೆಚಿ ಕಾಫಿ ಪಿಯೆಂವ್ಕ್ ಪಯ್ಲಾರಿ ದೆಂವ್ತಾನಾ ಹಾಂವೀ ಉಟ್ಲೊಂ. ಪೂವಮ್ಮ ಉಟ್ಟಿನಾ, ಆಪ್ಲಾಕ್ ಕಾಂಯ್ ನಾಕಾ, ಹ್ಯಾ ಚೆಡ್ವಾಕ್ ಜಾಯ್ ತರ್ ಆಪವ್ನ್ ವ್ಹರ್ ಮ್ಹಣಾಲಿ. ಹಾಂವ್ ಸಬ್ ಕಾಡಿನಾಸ್ತಾಂ ಬಸ್ಸಾ ವಯ್ಲೊ ದೆಂವ್ಲೊಂ. ಮ್ಹಜ್ಯಾ ಪಾಟಾಪಾಟ್ ಸುಂದರಿಯೀ ಆಯ್ಲೊಂ. ಹೊಟ್ಲಾಂತ್ ಎಕಾ ಕೊನ್ಯಾಂತ್ ಮ್ಹಜ್ಯಾ ಮುಕ್ಲ್ಯಾ ಕದಲಾರ್ಚ್ ತೆಂ ಲಜೆನ್ ಬಸ್ಲೆಂ. ಹಾವೆಂ ತಾಚ್ಯಾ ತೊಂಡಾರ್ ಆತಾಂ ಸಾರ್ಕಿ ದೀಷ್ಟ್ ಘಾಲಿ.

ಕಿತೆಂ ಜಾಯ್ ತುಕಾ?" ಹಾವೆಂ ವಿಚಾರ್ಲೆಂ.

ಕಿತೆಯೀ ಜಾತಾ... ತುವೆಂ ಸಾಂಗ್ಲೆಂ!" ತಕ್ಲಿ ಉಕಲ್ತಾಸ್ತಾಂ ತಾಣೆ ಜಾಪ್ ದಿಲಿ. ಹಾವೆಂ ವೇಯ್ಬರಾಕ್ ಕೆಳಿಂ ಹಾಡುಂಕ್ ಫರ್ಮಾಯ್ಲೆಂ. ಸುಂದರಿಕ್ ತಾಕಾ ಮುಕಾರ್ ಜಾಂವ್ಚ್ಯಾ ಅಪಾಯಾಂಚೊ ಹಿಶಾರೊ ದಿವ್ಯಾಂಗೀ ಮ್ಹಳ್ಳೆಂ ಚಿಂತಪ್ ಮ್ಹಜೆಥಂಯ್ ಉದಲೆಂ. ಪುಣ್ ತಕ್ಷಣ್ ಹಾವೆಂ ತಿ ಆಲೊಚನ್ ಸೊಡ್ಲಿ. ಭಿಯಾನ್ ತಾಣೆ ಕರ್ಚ್ಯಾ ವರ್ತನಾ ವರ್ವಿಂ ಪೂವಮ್ಮಾಕ್ ದುಡಾವ್ ಜಾಯ್ತಾ ತರ್ ಹಾವೆಂ ಜಿಂತ್ಲೆಲಿ ಮಾಂಡಾವಳ್ ಪಿಡ್ವಾರ್ ಜಾತೆಲಿ. ಆತಾಂ ಕಿತೆಂಚ್ ಸಾಂಗ್ಲೆಂ ನಾಕಾ.

ಹಾಂವ್ ಎಕಾ ನಿರ್ಧಾರಾಕ್ ಪಾವ್ಲೆಂ. ಶೆಟ್ಟಿಚ್ಯಾ ಹಾತಾಥಾವ್ನ್ ಸುಂದರಿಕ್ ಬಚಾವ್ ಕರ್ಚಿ ಮಾಂಡ್ಲಿ ಹಾವೆಂ ಕೆಲ್ಲಿ. ಏಕ್ ದೀಸ್ ನಾ ತರ್ ಎಕಾ ದಿಸಾ ಹಾವೆಯೀ ಶೆಟ್ಟಿಚಾ ಪಂಗಡಾಥಾವ್ನ್ ಭಾಯ್ರ್ ಯೇಜಾಯ್ ಆಸಲ್ಲೆಂ. ತೀನ್ ವರ್ಸಾಚೆಂ ಮ್ಹಜೆಂ ಜಿವಿತ್ ತಾಚೆಖಾಲ್ ಕಾಂತಾಳ್ಕಾಂಚೆಂ ಜಾಲ್ಲೆಂ. ಸುಂದರಿಕೆಯೀ ಬಚಾವ್ ಕರ್ಚೆಂ, ಸಾಂಗಾತಾಚ್ ಆಪ್ಲಾಕ್ಯೆಯೀ ತಾಂತ್ಲೆಂ ಸುಟಂವ್ಚೆಂ ಏಕ್ ಯೋಜನ್ ಮ್ಹಜ್ಯೆ ಮಿಂತ್ ರೂಪಿತ್ ಜಾಲ್ಲೆಂ.

ಹಾವೆಂ ಕೆಲ್ಲಿ ಮಾಂಡಾವಳ್ ವ್ಹಡಾ ಅಪಾಯಾಚಿ ಮ್ಹಳ್ಳೆಂ ಹಾಂವ್

ಜಾಣಾ'ಸೊಂ ತರೀ ಸುಂದರಿಚ್ಚೆ ಬಿರ್ಮತೆನ್ ತಾಚೆರ್ ಜಯ್ತ್ ವೆಲ್ಲೆಂ. ಕಸಲ್ಯಾಯೀ ಅನ್ನಾರಾಂಕ್ ಪುಡ್ ಕರುಂಕ್ ಹಾಂವ್ ಆಯ್ತೆ ಜಾಲ್ಲೊಂ. ಬೆಳ್ಳಾಂವಾಂತ್ ರಾತಿಂ ಬಸ್ ಜೆವ್ಣಾಕ್ ರಾವ್ಲೆಲ್ಯಾ ವೆಳೆಂ ಸುಂದರಿಕ್ ಘೆವ್ನ್ ಪೂವಮ್ಮ ಥಾವ್ನ್ ಫಳಾಪಳ್ ಘೆಂವ್ಚಿ ಆಲೋಚನ್ ಹಾವೆಂ ಕೆಲ್ಲಿ. ಕಿತೆಯೀ ಕಳಿತ್ ನಾತ್ಲ್ಯಾ ಸುಂದರಿಕ್ ಆತಾಂ ಹೆಂ ಕಳಯ್ಲ್ಯಾರ್ ತಾಚ್ಯಾ ತೊಂಡಾರ್ ವಾ ಚಾಲಿಂತ್ ಚಾಂವ್ಚ್ಯಾ ಬದ್ಲಾವಣೆಂನಿ ಪೂವಮ್ಮಾಕ್ ದುಬಾವ್ ಜಾತಲೊ ಮ್ಹಣ್ ಲೆಕುನ್ ಹಾವೆಂ ತಾಕಾ ಕಿತೆಂಚ್ ಸಾಂಗ್ಲೆಂನಾ. ಕಾಫಿ ಪಿಯೆತಚ್ ಆಮಿ ಪರತ್ ಬಸ್ಸಾರ್ ಬಸ್ಸಾಂವ್.

ಬಸ್ ಪರ್ತ್ಯಾನ್ ಬೊಂಬೈಕ್ ಮುಖಾರ್ ಧಾಂವ್ತಾನಾ ಹಾವೆಂ ಬೊಂಬಯ್ ಥಾವ್ನ್ ಪಾಟಿಂ ಧಾಂವೊನ್ ಯೆಂವ್ಚಿ ಆಲೋಚನ್ ಮುಂದರಿಲಿ. ಸವ್ಕಾಸ್ ಕಾಳೊಕ್ ಪಡೊನ್ ಯೆತಾಲೊ. ಆಟ್ ವೊರಾಂಚೆರ್ ಹಾವೆಂ ಪಾರ್ಸೆಲ್ ಭಾಂದುನ್ ಹಾಡ್ಲಿ ವಿಸ್ಕೆಚಿ ಬೋತ್ಲೆ ಭಾಯ್ರ್ ಕಾಡ್ಲಿ. ಆನಿ ಕಾಂಯ್‌ಚ್ ಭರ್ಸಿನಾತ್ಲೆಂ ತೆಂ ದ್ರವ್ಯ ತಾಳ್ಯಾರ್ ವೊತ್ಲೆಂ. ನಂತರ್ ಬಸ್ಸಾರ್ ಪೆಟ್ಟೆಲ್ಯಾ ಮಸ್ಕ್ ದಿವ್ಯಾಂಚಾ ಉಜ್ವಾಡಾಕ್ ಹಾವೆಂ ಮಾತ್ಯಾ ವಯ್ಲ್ಯಾ ಕಂತ್ರಾಳಾಂತ್ ದವರ್ಲೆಲಿ ಸೂಟ್‌ಕೇಸ್ ಒಳೊ ಸಕಯ್ಲಾ ಹಾಡ್ಲಿ. ಸೂಟ್‌ಕೇಜ್ ಭಾಯ್ರ್ ವ್ಹರುಂಕ್ ಆಸ್ತದ್ ನಾತ್ಲೊ. ಪುಣ್ ಸೂಟ್‌ಕೇಜಿಂತ್ ಮ್ಹಜ್ಯಾ ಕಾಮಾಕ್ ಜಾಯ್ ಪಡ್ಚೆ ಥೊಡೆ ಪಯ್ಕೆ ಆಸ್ಲೆ. ತಿ ನೊಟಾಂಚಿ ಆಟಿ ಕಾಡ್ನ್ ಹಾವೆಂ ಬೊಲ್ನಾಂತ್ ಘಾಲಿ ಆನಿ ಸೂಟ್‌ಕೇಜ್ ಆಸಾ ತಶಿಂಚ್ ಪಾಟಿಂ ದವರ್ಲಿ. ಉಪ್ರಾಂತ್ ಚತ್ರಾಯೆನ್ ಹಾವೆಂ ಪಯ್ಕೆ ಮೆಜ್ಜೆ... ಶೆಂಬೊರಾಂಚೆ ಪಾಂತ್ರಿಸ್ ನೋಟ್ ಆಸ್ಲೆ. ಭಾಯ್ರ್ ಸರ್ವಾ ಆದಿಂ ಮನೆಜರಾಲಾಗ್ಚೆ ಪಾಂಚ್ ಹಜಾರ್ ಮುಂಗಡ್ ಘೆತ್‌ಲ್ಯಾನ್ ಬರ್ಯಾಕ್ ಪಡ್ಲೆಂ. ಶೆಟ್ಟಿಚ್ಯಾ ದೊಳ್ಯಾಂ ಥಾವ್ನ್ ಪಯ್ಕೆ ಪಾವೊಂಕ್ ಹೆ ಪಯ್ಕೆ ಸದ್ವಾಕ್ ಪುರೊ ಮ್ಹಣ್ ಹಾವೆಂ ಲೆಖ್ಲೆಂ.

ಬಸ್ ರಾತಿಚ್ಯಾ ಸುಮಾರ್ ಸಾಡೆ ನೊವಾಂಚೆರ್ ಬೆಳ್ಳಾಂವ್ ಜೆವ್ಣಾಕ್ ರಾವ್ತಾನಾ ಉರ್‌ಲ್ಲಿ ವಿಸ್ಕಿ ಖಾಲಿ ಕರ್ನ್ ಹಾಂವ್ ಉತ್ಲೊಂ.

ಮ್ಹಜೆಂ ನಶೀಬ್ ಬರೆಂ ಆಸ್ಲೆಂ ಜಾಯ್ವಾಯ್. ಪೂವಮ್ಮಾ

ಆತಾಯೀ ಸಿಟಿ ವಯ್ಲಿ ಉಟ್ಟಿನಾ. ತಿ ಅರ್ಧ್ಯಾ ನಿದೆಂತ್ ಆಸ್ಲಿ. ಆಪ್ಲೆಂ ಪೋಟ್ ದೊನ್ನಾರಾಂ ಥಾವ್ನ್ ಸಾರ್ಕೆಂ ನಾ, ಮ್ಹಾಕಾ ಕಾಂಯ್ ನಾಕಾ... ತುಮಿ ಜೆವ್ನ್ ಯೆಯಾ... ಮ್ಹಣಾಲಿ ತಿ... ಹಾಂವ್ ಬಸ್ಸಾ ಥಾವ್ನ್ ದೆಂವ್ಲೊಂ ಆನಿ ಮ್ಹಜ್ಯಾ ಪಾಟಾಪಾಟ್ ಸುಂದರಿ. ಆಮಿ ದೊಗಾಂಯಿ ಹೊಟ್ಟಾ ಕುಶಿನ್ ಮುಕಾರ್ ಗೆಲ್ಯಾಂವ್. ಬಸ್ಸಾ ರಾವ್ಲೆಂ ಹೊಟೆಲಾಚ್ಯಾ ಮುಕ್ಲ್ಯಾ ಮಾರ್ಗಾರ್, ಬಸ್ಸಾರ್ ಬಸ್‌ಲ್ಯಾಂಕ್ ಹೊಟೆಲಾಚಿ ಮುಕ್ತಿ ವಾಟ್ ಸಾರ್ಕಿ ದಿಸ್ತಾಲಿ. ಬಸ್ಸಾ ಥಾವ್ನ್ ಪೂವಮ್ಮ ಆಮ್ಕಾಂ ಪಳೆತ್ ಆಸ್ತಾ ಮ್ಹಳ್ಳೊ ಅಂದಾಜ್ ಮ್ಹಜೊ, ಹೊಟೆಲಾಚ್ಯಾ ಬಾಗ್ಲಾರ್ ಪಾವ್ತಚ್ ಹಾವೆಂ ಒಳೊ ಘಂವೊನ್ ಪಳೆಲೆಂ. ಎಕಾಚ್ಯಾಣೆಂ ಕಾಳ್ಜಾಂತ್ ಮ್ಹಜ್ಯಾ ಧಸ್ಕ್ ಜಾಲೆಂ. ಬಸ್ಸಾ ಥಾವ್ನ್ ದೆಂವೊನ್ ಪೂವಮ್ಮಾ ಹೊಟೆಲಾ ಕುಶಿನ್ ಯೆತಾಲಿ. ಹಾಂವ್ ರಾವ್ಲೊಂ ಪಳೆವ್ನ್ ಸುಂದರಿಯೀ ರಾವ್ಲೆಂ. ಪೂವಮ್ಮಾ ಆಮ್ಚೆ ಸಂಗಿಂ ದೆಂವೊನ್ ಆಯಿಲ್ಲಿ ತರ್ ಮ್ಹಜೊ ಉಪಾವ್ ದುಸ್ರೊಚ್ ಆಸ್ಲೊ. ಪುಣ್ ಶಿಣ್ ಆಪುಣ್ ಯೇನಾ ಮ್ಹಳ್ಳ್ಯಾನ್ ಸರ್ವ್ ಸಾರ್ಕೆಂ ಜಾಲೆಂ ಮ್ಹಣ್ ಲೆಕ್‌ಲ್ಲೆಂ ಹಾವೆಂ... ಆತಾಂ ಕಿತ್ಯಾಕ್ ತಿಣ್ ಆಲೋಚನ್ ಬಿಟ್ಟಲಿಗಾಯ್? ತೊಂಡಾರ್ ಕಿತೆಯೀ ದಾಕಂಯ್ನಾಸ್ತಾಂ ಹಾಂವ್ ತಿಕಾಚ್ ರಾಕ್ತಾಂ ಮ್ಹಳ್ಳೆಪರಿಂ ಥಂಯ್ಚ್ ರಾವ್ಲೊಂ. ತಿ ಲಾಗಿಂ ಪಾಪ್ಲಿ. ವಜಾ ತುಮಿ ಜೆವಣ್ ಕರಾ... ಮ್ಹಾಕಾ ಚಿಕ್ಕೆ ಕುಡಿಚಿ ಗರ್ಜ್ ತಿಸೊಂಕ್ ಆಸಾ... ಅಶೆಂ ಮ್ಹಣೊನ್ ತಿ ಕಾಕ್ತಾಚಿ ವಾಟೆನ್ ಮುಕಾರ್ ಗೆಲಿ. ತಿ ಆಮ್ಚೆ ಸಂಗಿಂ ಆಯಿಲ್ಲಿ ತರೀ ಹಾಂವ್ ಹ್ಯಾಚ್ ಸಂದರ್ಭಾಕ್ ರಾಕ್ತಾಲೊಂ... ತಿ ತಸಲ್ಯಾ ಎಕಾ ಗರ್ಜೆನ್ ಸುಂದರಿ ಥಾವ್ನ್ ವಿಂಗಡ್ ಪೆತಲಿ. ತ್ಯಾಚ್ ವೆಳಾರ್ ಸುಂದರಿಕ್ ಘೆವ್ನ್ ಫರಾರಿ ಜಾಂವ್ಚೆಂ... ಅಶೆಂ ಹಾವೆಂ ಲೆಕ್ ಘಾಲ್ತೆಂ.

ಆತಾಂ ಜಾಲ್ಯಾರೀ ಘಡ್ಲೆಂ ತಶೆಂಚ್. ತಿ ಆಮ್ಚಾ ದೊಳ್ಯಾಂ ಭಾಯ್ರ್ ಜಾಲ್ಚಿಚ್ ಸುಂದರಿಚೊ ಹಾತ್ ಹಾವೆಂ ಆರಾಯ್ಲೊ. ಎಕಾಚ್ಚಾರಾ ತೆಂ ಘಡ್ಲೆಲ್ಲೆಂ. ಪುಣ್ ಹಾವೆಂ ತಾಕಾ ಕಿತೆಂಚ್ ಉಲಂವ್ಕ್ ಅವ್ಯಾಸ್ ದಿಲೊನಾ. ಹಾತಾಕ್ ಧರ್ನ್ ಪೋಡ್ನಾಂಚ್ ಮ್ಹಳ್ಳೆಪರಿಂ ತಾಕಾ ಹಾವೆಂ

ರಸ್ತಾಕ್ ಹಾಡ್ಲೆಂ. ಬಸ್ಸಾಧಾವ್ನ್ ಚಿಕ್ಕ ಪಯ್ಸ್ ಪರ್ಯಾಂತ್ ಆಮಿ ಸರಾರಾಂ ಚಲೊನ್‌ಚ್ ಗೆಲ್ಯಾಂವ್, ನಶಿಬಾನ್ ಮುಕಾರ್ ಏಕ್ ಖಾಲಿ ರಿಕ್ಲಾ ಮೆಳ್ಳಿ, ತಿ ಹಾವೆಂ ರಾವಯ್ಲಿ. ಸುಂದರಿಕ್ ಲೊಟುನ್ ಮ್ಹಳೆಪರಿಂ ರಿಕ್ಲಾರ್ ಬಸವ್ನ್ ಬೆಳ್ಳಾಂವ್ಚ್ಯಾ ಬಸ್‌ಸ್ಟೆಂಡಾಕ್ ರಿಕ್ಲಾ ಧಾಂವ್ಡಾಂವ್ಕ್ ಹಾವೆಂ ಫರ್ಮಾಯ್ಲೆಂ. ಧಾ ಮಿನುಟಾಂ ಭಿತರ್ ರಿಕ್ಲಾ ಬಸ್‌ಸ್ಟೆಂಡಾಕ್ ಪಾವ್ಲಿ. ಸರ್ವ್ ಆಮ್ಕಾಂ ಜಾಯ್ ತಶೆಂ ಘಡೊನ್ ಯೆತಾಲೆಂ. ಬಸ್ ನಿಲ್ದಾಣಾಂತ್ ಏಕ್ ಟ್ಯಾಕ್ಸಿ ಉಭಿ ಆಸ್ಲಿ. ಜಾತಾ ತಿತ್ಲ್ಯಾ ವೆಗ್ಗಿಂ ಹುಬ್ಬಿ ಸೊಡ್ಲ್ಯಾರ್ ಜಾಯ್ ತಿತ್ಲೆ ಪಯ್ ದಿತಾಂ ಮ್ಹಣ್ ಸಾಂಗ್‌ಲ್ಲ್ಯಾನ್ ಡ್ರಾಯರ್ ಒಪ್ಪೊ. ಅಶೆಂ ಆಮಿ ತುರ್ತಾನ್ ಹುಬ್ಬಿ ಪಾವ್ಲ್ಯಾಂವ್.

ಸುಂದರಿಕ್ ಕಿತೆಂಚ್ ಸಮ್ಜೊಂಕ್ ನಾ, ಆಮಿ ಬಸ್ ಕಿತ್ಯಾಕ್ ಸೊಡ್ಲೆಂ? ಕಾರಾರ್ ಕಿತ್ಯಾಕ್ ಪಾಟಿಂ ವೆಚೆಂ? ಹೆಂ ಕಾಯಿಂಚ್ ತಾಕಾ ಕಳಿತ್ ನಾತ್ಲೆಂ. ಆಪ್ಲೆಂ ಬ್ಯಾಗ್ ಬಸ್ಸಾರ್ ಆಸಾ ಮ್ಹಣಾಲೆಂ ತೆಂ ಏಕ್ ಪಾವ್ಲಿಂ... ವ್ಹಡ್ ನಾ-ಹಾಂವ್ ತುಕಾ ನವಿಂ ಕಾಪ್ಡಾಂ ಘೆವ್ನ್ ದಿತಾಂ ಮ್ಹಳೆಂ ಹಾವೆಂ. ಉಪ್ರಾಂತ್ ತೆಂ ಕಿತೆಂಚ್ ಉಲಯ್ಲೆಂ ನಾ.

ಹುಬ್ಬಿಚ್ಯಾ ಎಕಾ ಹೊಟೆಲ್ಲಾಂತ್ ಆಮಿ ತಿ ರಾತ್ ಸಾರ್ಲಿ. ಸುಂದರಿಚೆರ್ ಹಾವೆಂ ಬೊಟ್ ಸಯ್ತ್ ಲಾಯ್ಲೆಂನಾ. ತಸಲಿ ಉಮೆದ್‌ಯೀ ಮ್ಹಾಕಾ ನಾತ್‌ಲ್ಲಿ. ಹಾಂವ್ ದುಸ್ರ್ಯಾಚ್ ಚಿಂತ್ನಾಂನಿ ಮಗ್ನ್ ಜಾಲ್ಲೊಂ.... ಸುಂದರಿ ನಿದ್ಲೆಂ. ಹಾಂವ್ ಸಗ್ಳಿ ರಾತ್ ಘಡ್ಯೆನ್-ಘಡಿ ವ್ಹಿಸ್ಕಿ ಮಾರ್ನ್ ಮುಕ್ಲೆಂ ಯೋಜನ್ ನಿಯಾಳ್ತಾಲೊಂ. ದುಸ್ರ್ಯಾ ದಿಸಾ ಫಾಂತ್ಯಾರ್‌ಚ್ - ಹಾವೆಂ ಸುಂದರಿಕ್ ಜಾಗಯ್ಲೆಂ. ಹೊಟೆಲ್ಲಾ ಧಾವ್ನ್ ಭಾಯ್ರ್ ವಚೊನ್ ಏಕ್ ಕಾರ್ ಹಾವೆಂ ಭಾಡ್ಯಾಕ್ ಕೆಲೆಂ. ಆನಿ ಸಕಾಳಿಂಚ್ಯಾ ಆಟಾಂ ಭಿತರ್ ಆಮಿ ಹುಬ್ಬಿ ಉತ್ತೊನ್ ಮಂಗ್ಳೂರ್ಟೆ ವಾಟೆನ್ ಲಾಗ್ಲಾಂವ್.

ಆನಿ ಹಾಂಗಾ ಧಾವ್ನ್ ಮ್ಹಜ್ಯಾ ಜಿವಿತಾಚೊ ರಸ್ತೊ ಬದಲೊ. ಹಾಂವ್ ಆತಾಂ ಸಂಸಾರಿ ಮನಿಸ್ ಜಾಲ್ಲೊಂ. ಸುಂದರಿ ಸೆಂಗಿಂ ಮ್ಹಜಿ ಜಿಣಿ ಹಾವೆಂ ಸುರು ಕೆಲ್ಲಿ. ಮಂಗ್ಳೂರ್ ಫಾವ್ತಾನಾ ಥೊಡೆ ಪಯ್ ಮ್ಹಜೆಲಾಗಿಂ ಆಸ್‌ಲ್ಲ್ಯಾನ್ ನಾಗೋರಿಚ್ಯಾ ಗಢೋಡಿ ಪಾಟ್ಲಾನ್ ಆಸ್ಲಾ



ವಠಾರಾಂತ್ ಥೊಡೆ ಐವಜ್ ಮುಂಗಡ್ ದೀವ್ನ್ ಏಕ್ ಲ್ಹಾನ್ ಬಿಡಾರ್ ಹಾವೆಂ ಭಾಡ್ಯಾಕ್ ಘೆತ್‌ಲ್ಲೆಂ. ಸುರ್ದೆಚೆ ಥೊಡೆ ದೀಸ್ ಸಂತೊಸಾನ್‌ಂಚ್ ಪಾಶಾರ್ ಜಾಲೆ ಮ್ಹಣ್ಯೆತ್. ಹಾತಾಂತ್ಲೆ ಪಯ್ಲೆ ಮುಗೊನ್ ಯೆತನಾ ಮ್ಹಾಕಾ ಫುಡಾರಾಚಿ ಖಿಂತ್ ಸುರು ಜಾಲಿ. ಪುಣ್ ಮ್ಹಜ್ಯಾ ಅದೃಷ್ಟಾನ್ ಜಾಯ್ತಾಯ್, ಆಮ್ಚಾ ಸೆಜಾರ್ಚಾ ಎಕಾ ಮನ್ಶಾಚ್ಯೆ ಮ್ಹಿನತೆನ್ ಕೊಡಿಯಾಲ್‌ಬೈಲ್ ಎಕಾ ವಕೀಲಾಲಾಗಿಂ ಗುಮಾಸ್ತಾಚೆಂ ಕಾಮ್ ಲಾಗ್ಲೆಂ.

ಸಾಂಬಾಳ್ ಉಣೊ, ಪುಣ್ ಹಾವೆಂ ಪರ್ವಾ ಕೆಲಿನಾ, ನಶೀಬ್ ಆಸ್ಲ್ಯಾರ್ ಬರೆಂ ಕಾಮ್ ಮುಕಾರಿಂ ಮೆಳ್ತಲೆ ಮ್ಹಣ್ ಚಿಂತುನ್ ಕಾಮಾಕ್ ಲಾಗ್ಲೊಂಚ್.

ಆತಾಂ ಮ್ಹಜೆಂ ಜಿವಿತ್ ಸಂತೊಸಾಚೆಂ ಜಾಲ್ಲೆಂ. ಸುಂದರಿ ಸಂಗಿಂ ಆದ್ಲೆಂ ಸರ್ವ್ ಹಾಂವ್ ವಿಸರ್ಲೊಂ. ಬಸ್ಸಾರ್ ಹಾವೆಂ ಧಯ್ತ್ ಘೆವ್ನ್ ಘಟ್ ಮನ್ ಕೆಲ್ಲ್ಯಾನ್ ಕಿತ್ಲ್ಯಾ ಬರ್ಯಾಕ್ ಪಡ್ಲೆಂ ಮ್ಹಣ್ ಹಾಂವ್ ಚಿಂತಾಲೊಂ. ಶೆಟ್ಟಿಚೊ ಉಡಾಸ್ ಯೆತಾನಾ ಮ್ಹಜೆಂ ಕಾಳಿಜ್ ಕಾವ್ಣೆಣೆನ್ ದಡ್ಡಡ್ತಾಲೆಂ ತರೀ ಮಂಗ್ಳೂರ್ ಥಾವ್ನ್ ತೊ ಆತಾಂ ಸುಮಾರ್ ಮೈಲಾಂ ಪಯ್ಲೆ ಆಸಾ- ತ್ಯಾ ಶಿವಾಯ್ ಹಾಂವ್ ಬೆಳ್ಳಾಂವ್ ಥಾವ್ನ್ ಮಂಗ್ಳೂರಾಕ್‌ಚ್ ಧಾಂವೊನ್ ಆಯ್ಲಾಂ ಮ್ಹಣ್ ತಾಕಾ ಕಶೆಂ ಕಳಿತ್? ಥೊಡೆ ದೀಸ್ ಬೊಂಬೆ-ಬೆಳ್ಳಾಂವ್ಚಾ ಸುತ್ತರಾಂನಿ ಸೊಧಯ್ತಲೊ, ನಂತರ್ ಆಪಾಪಿಂ ವಿಸರ್ತಲೊ-ಅಸಲ್ಯಾ ಚಿಂತಾಂನಿ ಹಾಂವ್ ಮ್ಹಾಕಾಚ್ ಧಯ್ತ್ ದಿತಾಲೊಂ.

ಸುಂದರಿ ಭೋವ್ ಖುಶಾಲ್ ಆಸ್ಲೆಂ. ತಾಚ್ಯಾ ತೊಂಡಾಕ್ ಪಳೆತಾನಾ, ಹಾವೆಂ ಆದಿಂ ಕೆಲ್ಲ್ಯಾ ಸರ್ವ್ ಕರ್ಮಾಂಚಿ ವಿಸರ್ ಪಡ್ತಾಲಿ. ಎಕಾ ಚೆಡ್ವಾಕ್ ಪುಣಿ ತ್ಯಾ ಯೆಮ್ಕೊಂಡಾ ಥಾವ್ನ್ ಹಾವೆಂ ಸುಟ್ಕಾ ದಿಲಿ ಮ್ಹಳ್ಳೆಂ ಚಿಂತುನ್ ಮ್ಹಾಕಾ ಸಮಾಧಾನ್ ಭೊಗ್ತಾಲೆಂ. ಸಂತೊಸಾನ್ ಆಮಿ ದೀಸ್ ಸಾರ್ತಾಲ್ಯಾಂವ್. ಸುಂದರಿ ಸಂಗಿಂ ಬಸೊನ್ ಉಲಂವ್ಚೆ ಆಶೆನ್ ಹಾಂವ್ ಕಾಮಾ ಥಾವ್ನ್ ಧಾಂವೊನ್ ಯೆತಾಲೊಂ. ತಿತ್ಲ್ಯಾಚ್ ಅತ್ರೇಗಾನ್ ಸುಂದರಿ ಮ್ಹಾಕಾ ರಾಕೊನ್ ಆಸ್ತಾಲೆಂ. ತ್ಯಾ ನೆಣ್ಣಾ ಮುಗ್ಡ್ ತೊಂಡಾರ್

ಆಸ್ತಾ ತ್ಯಾ ಸೊಭಿತ್ ನಾಕಾಕ್ ಪಳಯ್ತಾನಾ ಮ್ಹಜಿ ಪುರಾಸಣ್ ಧಾಂವ್ತಾಲಿ. ತ್ಯಾ ನಾಕಾ ವರ್ವಿಂಚ್ ಮ್ಹಜ್ಯಾ ಜಿಣ್ಯೆಂತ್ ಬದ್ಲಾವಣ್ ಜಾಲ್ಲಿ. ಘರ್ ಕರ್ನ್ ಸಾಂಗಾತಾ ಜಿಯೆಂವ್ಚಾ ಜಿವಿತಾಂತ್ ಮೆಳ್ಚೆಂ ಖರೆಂ ಸುಖ್ ಹಾವೆಂ ಭೊಗುಂಕ್ ಕಾರಣ್ ಜಾಲ್ಲೆಂ ತೆಂ ನಾಕ್.... ತಾಕಾ ಹಾಂವ್ ಜನ್ಮ-ಜನ್ಮಾಂತರ್ ಋಣಿ ಜಾವ್ನಾಸ್ತೊಲೊಂ ಮ್ಹಣ್ ಹಾವೆಂ ನಿಚೆವ್ ಕೆಲ್ಲೊ. ಪುಣ್ ಏಕ್ ಉಣೆಂಪಣ್ ತ್ಯಾ ನಾಕಾರ್ ದಿಸ್ತಾಲೆಂ. ತೆಂ ನಾಕ್ ಮೂಗುತಿ ನಾಸ್ತಾಂ ಬೋರ್ ಆಸ್ಲೆಂ. ಲ್ಹಾನ್‌ಪಣಾರ್ ಕಾಡ್‌ಲ್ಲೊ ಬುರಾಕ್ ಥಂಯ್ ಆಸ್‌ಲ್ಲೊ ತರೀ ತಾಂತುಂ ಏಕ್ ಮೂಗುತಿ ಆಸ್‌ಲ್ಲಿ ತರ್ ತ್ಯಾ ನಾಕಾಕ್ ಆನಿ ಕಿತ್ತಿ ಸೊಭಾಯ್ ಯೆತಿ ಕೊಣ್ಣಾ! ಸುಂದರಿಕ್ ಪಳೆಯ್ಲ್ಯಾ ಲಗಾಯ್ತ್ ಮ್ಹಜಾ ಮತಿಂತ್ಲಿಂ ಚಿಂತ್ನಾಂ ಹಿಂ. ಅಸಲಿ-ತಸಲಿ ಮೂಗುತಿ ನ್ಹಯ್, ಭಾಂಗಾರಾಚಿ ಮೂಗುತಿ ತ್ಯಾ ನಾಕಾಕ್ ಸೊಭಯ್ತೊಲೊಂ-ಮ್ಹಳ್ಳಿ ಮ್ಹಜಿ ಗುಪಿತ್ ಆಶಾ ಜಾವ್ನಾಸ್ಲಿ. ಪುಣ್ ಭಾಂಗಾರಾಚಿ ಮೂಗುತಿ ಕರಂವ್ಚಿ ಮ್ಹಳ್ಯಾರ್ ಉಣ್ಯಾರ್ ತಿನ್ನಿಂ-ಚಾರ್ಚಿಂ ರುಪ್ಯಾಂಚಿ ಸಂಗತ್. ಆತಾಂಚ್ಯಾ ಮ್ಹಜ್ಯಾ ಪರಿಸ್ಥಿತೆಂತ್ ತಿ ಅಸಾಧ್ಯಾಚಿ ಗಜಾಲ್ ಜಾವ್ನಾಸ್ಲಿ. ವಯ್ಲ್ಯಾನ್ ಆಮ್ಚೆ ನವೊಚ್ ಸಂಸಾರ್ ಜಾಲ್ಲ್ಯಾನ್ ಮಯ್‌ನ್ಯಾ-ಮಯ್‌ನ್ಯಾಕ್ ಘರಾಕ್ ಜಾಯ್ ಜಾಲ್ಲ್ಯೊ ಗರ್ಜೆಚ್ಯೊ ವಸ್ತು - ಬೊಶಿಯೊ, ಕೊಪಾಂ, ಆಯ್ತಾನಾಂ ಕದೇಲ್, ಬಾಂಕ್ -ಇತ್ಯಾದಿ ಎಂಕಾಚ್ ಘೆತಾಲೊಂ. ತರೀ ಹರೈಕಾ ಮಯ್‌ನ್ಯಾಂತ್ ಥೊಡೆ ಪಯ್ಕೆ ತರೀ ಉರವ್ನ್ ತ್ಯಾ ನಾಕಾಕ್ ಏಕ್ ಮೂಗುತಿ ಕರ್ನ್ ಘಾಲ್ತೊಲೊಂ ಮ್ಹಳ್ಳೊ ನಿಚೆವ್ ಹಾವೆಂ ಕೆಲೊ.

ಕಷ್ಟಾಂನಿ ತರೀ ಸಂತೊಸಾನ್ ಆಟ್ ಮಯ್‌ನೆ ಪಾಶಾರ್ ಜಾಲೆ. ತ್ಯಾ ಎಕಾ ಸಕಾಳಿಂ ಹಾಂವ್ ಸದಾಂಚೆ ಪರಿಂ ಬಸ್ಸಾ ಥಾವ್ನ್ ಹಂಪನ್‌ಕಟ್ಟಾ ದೆಂವೊನ್ ಕೊಡಿಯಾಳ್‌ಬೈಲ್‌ಚೆ ವಾಟೆಕ್ ಘುಂವ್ಚೆ ಖಾತಿರ್ ರಸ್ತೊ ಉತರ್ಚೆ ಆಟ್ಟಾಣೆಂ ಕರ್ತಾನಾ, ಮುಕ್ಲ್ಯಾ ರಸ್ತಾರ್ ದೀಷ್ಟ್ ಪಡ್‌ಲ್ಲಿಚ್ ಮ್ಹಜೆಂ ಕಾಳಿಜ್ ರಾವ್ಲೆಂ, ರಾವ್ಲೆಲ್ಯಾ ಕಡೆನ್ ಹಾಂವ್ ರೂಕ್ ಜಾಲೊಂ. ಮುಕ್ಲ್ಯಾ ರಸ್ತಾರ್ ಮ್ಹಜೆ ಬರಿ ರಸ್ತೊ ಉತರ್ನ್ ಹೆವ್ಚಿನ್ ಯೇಂವ್ಚ್ಯಾ

ರಾಕೊನ್ ಆಸ್‌ಲ್ಲಿ ಏಕ್ ವ್ಯಕ್ತಿ - ಘಡೈನ್ ಹಾವೆಂ ತಾಚಿ ಒಳಕ್ ಧಲ್ಲಿ. ಜನ್ನಾ-ಲಕ್ಕಾ ಶೆಟ್ಟಿಚೊ ಬೋಡಿ ಗಾರ್ಡ್! ಕಿತೆಂ ಕರುಂಕೀ ಮ್ಹಾಕಾ ತಕ್ಷಣ್ ಮತಿಕ್ ಆಯ್ಲೆಂ ನಾ. ಘಂವೊನ್ ಪಾಟಿಂ ವಚೊಂಕೀ ಅವ್ಕಾಸ್ ನಾಸ್ಲೊ. ರಸ್ತಾ ಮಧೆಂ ವಾಹನಾಂ ಉಣಿಂ ಜಾಲ್ಲಿಂ ದೆಕುನ್ ತೊ ತುರ್ತಾನ್ ಹೈ ವಾಟೆಕ್ ಯೆತಾಲೊ. ತಕ್ಷಣಾಂಚ್ ಹಾವೆಂ ಖಿಂಯ್ ನಾತ್‌ಲ್ಲೆಂ ಧಯ್ತ್ ಘೆಲ್ಲೆಂ ಆನಿ ಶೀದಾ ತಾಕಾ ಪಳೆನಾತ್‌ಲ್ಲೆಬರಿಚ್ ಮುಕಾರ್ - ಮುಕಾರ್‌ಚ್ ತಾಕಾ ಉತರ್ನ್ ತೆವ್ತಿಲ್ಯೆ ವಾಟೆಕ್ ಪಾವ್ಲೊಂ. ಪಾಟಿಂ-ಘಂವೊನ್ ಪಳೆಂವ್ಚೆಂ ಧಯ್ತ್ ಮ್ಹಾಕಾ ನಾಲ್ಲೆಂ. ಹಾಂವ್ ಮ್ಹಜ್ಜೆ ವಾಟೆನ್ ಚಲ್ತಾಲೊಂ ತರೀ ಮತ್ ಧಾರ್ಯಾರ್ ನಾತ್ಲಿ. ಆಫಿಸಾಕ್ ಪಾವ್ತಚ್ ಸ್ಥಿಮಿತಾಕ್ ಯೇಂವ್ಕ್ ಥೊಡೊ ವೇಳ್ ಲಾಗ್ಲೊ.

ತಾಣೆ ಮ್ಹಾಕಾ ಪಳೆಲೆಂ ಗಾಂಯ್? ಪಳೆಲ್ಯಾರ್ ಉಲಯ್ಲೊನಾ ಕಿತ್ಯಾಕ್? ಒಳೊಕ್ ಪುಣೀ ಮೆಳ್ಳಿನಾಂಗೀ? ವಾ ಪಳೆವ್ನ್ ಪಳೆನಾತ್ಲ್ಯಾ ಪರಿಂ ನಟನ್ ಪುಣಿ ಕೆಲೆಂಗಾಯ್? ನಾನಾಂತಿಂ ದುಬಾವಿ ಚಿಂತ್ನಾಂ ಮತಿಂತ್ ಘಂವೊಂಕ್ ಲಾಗ್ಲಿಂ. ಹಾಂವ್ ಮಂಗ್ಳೂರಾಂತ್ ಆಸಾಂ ಮ್ಹಜ್ಜಿ ಖಬರ್ ಶೆಟ್ಟಿಕ್ ಪಾವ್ಲಿ ತರ್ ಆಪ್ಲ್ಯಾ ಜಣಾಂಕ್ ಧಾಡ್ನ್ ಸಗ್ಳೆಂ ಮಂಗ್ಳೂರ್ ವೊಮ್ತೆಂ-ಉದಾರೆಂ ಕರ್ನ್ ಶೆಟ್ಟಿ ಮ್ಹಾಕಾ ಧರಯ್ತಾಲೊ ಖಂಡಿತ್, ಹ್ಯಾ ಉಪ್ರಾಂತ್ ಮಂಗ್ಳೂರಾಂತ್ ರಾಂವ್ಚೆಂ ಕಷ್ಟಾಂಚೆಂ ಜಾಲೆಂ. ಕರಿಣ್ ನಿರಾಶಾ ಮ್ಹಾಕಾ ಭೊಗ್ಲಿ. ಸುಖಾಚೆಂ ಮ್ಹಜೆಂ ಜಿವಿತ್ ಎಕಾ ಪಾಂವ್ಡ್ಯಾರ್ ಆಸ್ತಾನಾಂಚ್ ಅಶೆಂ ಘಡ್‌ಲ್ಲೆಂ ಚಿಂತುನ್ ದೆಧೆಸ್ವರ್ ಜಾಲೊಂ ಹಾಂವ್.

ತರೀ 'ಜನ್ನಾಕ್ ಒಳೊಕ್ ಮೆಳ್ಳಾ ವಾ ನಾ' ಹೊ ದುಬಾವ್ ಮ್ಹಾಕಾ ಧೊಸ್ತಾಲೊ, ತಾಚೆರ್ ಮ್ಹಜಿ ಪಯ್ಲಿ ನದರ್ ಪಡ್ತಾನಾ ತೊ ಮ್ಹಾಕಾಚ್ ಪಳೆವ್ನ್ ಆಸ್ಲೊ. ಪುಣ್ ರಸ್ತೊ ಉತರ್ತಾನಾ ಹಾವೆಂ ತಾಚ್ಯಾ ತೊಂಡಾಕ್ ಪಳೆಂವ್ಕ್ ನಾ, ತೊ ಮ್ಹಾಕಾ ಪಳಯ್ತಾಲೊ ವಾ ನಾ ತೆಂಯೀ ಮ್ಹಾಕಾ ಕಳಿತ್ ನಾ... ಹಾಂವಾಂಚ್ ಕಾಂಯ್ ಭೆಷ್ಟೊ ದುಬಾವ್ ಕರ್ತಾಂಗಾಯ್?

ಸುಂದರಿ ಸಂಗಿಂ ಆದ್ಲೊ ಸರ್ವ್ ಸಂಗಿ ಹಾಂವ್ ವಿಸ್ತೊನ್

ಯೆತಾಲೊಂ. ಆತಾಂ ಪರತ್ ಭಿರಾಂತೆಚೊ ಶಿರ್ಶಿರೊ ಮ್ಹಜ್ಯಾ ಶಿರಾಂನಿ  
ವ್ಹಾಳೊಂಕ್ ಸುರು ಜಾಲ್ಲೊ ಶೆಟ್ಟಿಚ್ಯಾ ಪಂಗ್ಡಾಂತ್ ಆಸಾತ್ ಚಡಾವಣ್  
ಜಣ್ ಮಂಗ್ಳುರ್ಚೆ... ಜನ್ನಾ ರಜೆರ್ ಗಾಂವಾಕ್ ಆಯಿಲ್ಲೊ ಜಾಯ್ನಾಯ್,  
ಆತಾಂ ಕಿತೆಂಯೀ ಜಾಂವ್, ಜನ್ನಾನ್ ಮ್ಹಾಕಾ ಪಳೆಲ್ಲೆಂಚ್ ಜಾಲೆಂ,  
ಪುಣ್ ಸದ್ವ್ಯಾಕ್ ತಾಕಾ ಮ್ಹಜೆಂ ಆಫಿಸ್ ವಾ ಮ್ಹಜೆಂ ಘರ್ ಖಂಯ್  
ತೆಂ ಕಳಿತ್ ನಾ... ಕಸಲಿ ತರೀ ಬಂಧಬಸ್ತ್ ಕರಿಜಾಯ್. ರಜೆರ್  
ಆಯಿಲ್ಲೊ ಜನ್ನಾ ಪಾಟಿಂ ವೆತಾಸರ್ ಪುಣೀ ಆಪ್ಲೆಂ ಚತ್ರಾಯ್  
ಘೆಜಾಯ್. ಅಶೆಂ ಮ್ಹಾಕಾಚ್ ಥೊಡೆಂ ಸಮಾಧಾನ್ ಕರ್ನ್ ಘೆವ್ನ್  
ಹಾಂವ್ ಮ್ಹಜ್ಯಾ ಕಾಮಾಕ್ ಲಾಗ್ಲೊಂ. ದೊನ್ವಾರಾಂ ತೀನ್ ವೊರಾರ್  
ವಕೀಲಾ ಸಂಗಿಂ ಕೊಡ್ತಿಚೆಂ ಕಾಮ್ ಮುಗ್ಗೊನ್ ಆಫಿಸಾಕ್ ಪಾವ್ತಾನಾ  
ಆಫಿಸಾಂತ್ಲ್ಯಾ ಸ್ಟೆನೋನ್ ಮ್ಹಾಕಾ ಏಕ್ ಮಾರೆಕಾರ್ ಖಬರ್ ಸಾಂಗ್ಲಿ.

ಅರ್ಧ್ಯಾ ವರಾ ಆದಿಂ ದೋಗ್ ಜಣ್ ಆಫಿಸಾಕ್ ಆಯಿಲ್ಲೆ ಮಧುಕರ್  
ಮ್ಹಳ್ಳ್ಯಾಕ್ ವಿಚಾರ್ನ್. ಪುಣ್ ಸ್ಟೆನೋನ್ ತಾಂಕಾಂ ಕಳಯ್ಲೆಂ ಕೀ  
ಮಧುಕರ್ ನಾಂವಾಚೊ ಹಾಂಗಾ ಕೋಣೀ ನಾ... ಪ್ರಭಾಕರ್ ಜಾಲ್ಯಾರ್  
ಆಸಾ ಮ್ಹಣ್, ಉಪ್ರಾಂತ್ ಮಧುಕರ್ ನ್ಹಯ್ - ಪ್ರಭಾಕರ್ಚ್ ಜಾಯ್  
ಜಾಲ್ಲೊ ವ್ಯಕ್ತಿ ಮ್ಹಣ್ ತೆ ಒಪ್ಪಾಲೆ. ಮ್ಹಜೆಂ ಘರ್ ಖಂಯ್ ಮ್ಹಣ್  
ತಾಣಿಂ ವಿಚಾರ್ಲೆಂ. ಪುಣ್ ಚೆಡ್ವಾಕ್ ಹಾಂವ್ ಗರೋಡಿ ಲಾಗಿಂ ರಾವ್ತಾ  
ಮ್ಹಣ್ ಮಾತ್ ಕಳಯಿಲ್ಲೆಂ. ತ್ಯಾ ನಂತರ್ ತೆ ಚಲ್ಲೆ.

ತಾಚೆ ಥಾವ್ನ್ ಹಿ ಖಬರ್ ಆಯ್ಕೊನ್ ಹಾಂವ್ ಎಕಾಚ್ಪಾಣೆಂ  
ಲಾಗ್ಲಿಲ್ಯಾ ಕದೆಲಾರ್ ಗಳೊಂ, ಚೆಡ್ವಾಲಾಗಿಂ ಹಾವೆಂ ತಾಂಚ್ಯಾ ಜಿವಾಚಿ  
ಪರಿಚಯ್ ವಿಚಾರ್ಲಿ. ತಾಣೆಂ ಸಾಂಗ್ಲಲ್ಯಾ ಪ್ರಕಾರ್ ದೊಗಾಂ ಪಯ್ಲಿ  
ಎಕ್ಲೊ ಖಂಡಿತ್ ಜಾವ್ನ್ ಜನ್ನಾ ಜಾವ್ನಾಸ್ಲೊ!

ತರ್ ಜನ್ನಾನ್ ಕಾಮ್ ಸುರು ಕೆಲಾಂ. ಹಾವೆಂ ಆಫಿಸಾಚ್ಯಾ  
ಘಡಿಯಾಳಾರ್ ದೀಷ್ಟ್ ಫಾಲಿ. ವೊರಾಂ ಸಾಡೆಚಾರ್ ಜಾತಾಲಿಂ.  
ಜಿವಾಂತ್ ಭಲಾಯ್ಕಿ ನಾ ಮ್ಹಣ್ ಸಾಂಗೊನ್ ಹಾಂವ್ ಉಟಾಉಟಿಂ  
ರಿಕ್ಲಾ ಧರ್ನ್ ಘರಾ ಪಾವ್ಲೊಂ. ದಾರಾಕ್ ಖಿಳ್ ಫಾಲ್ಲಿ. ಮ್ಹಾಕಾ ತಕ್ಷಣ್



ಉಡಾಸ್ ಆಯ್ಲೋ.... ಸುಂದರಿಕ್ ಥೊಡ್ಯಾ ದಿಸಾಂ ಥಾವ್ನ್ ಪಾಂಯಾಂಚಿಂ-  
ಹಾತಾಂಚಿಂ ಬೊಟಾಂ ಪೊಳ್ತಾಲಿಂ... ಚಿವ್ಪೆ ಕಾಡ್ಲ್ಯಾರೀ ದುಕಾನಾ ಮ್ಹಣ್  
ತೆಂ ಮ್ಹಣ್ತಾಲೆಂ. ದೆಕುನ್ ಹಾವೆಂಚ್ ತಾಕಾ ಆಜ್ ದಾಕ್ತೆರಾಲಾಗಿಂ  
ವಚೊನ್ ಪರೀಕ್ಷಾ ಕರಯ್ ಮ್ಹಣ್ ಸಾಂಗ್ಲೆಂ. ಘರಾ ಕುಶಿಚ್ಯೆ ಸ್ತ್ರೀಯೆಕ್  
ಸಾಂಗಾತಾ ಘೆವ್ನ್ ವಚ್ ಮ್ಹಳ್ಳೆಲ್ಯಾನ್ ಹಾಂವ್ ತಾಂಚ್ಯಾ ಘರಾ  
ಗೆಲೊಂ. ಭುರ್ಗಿಂ ಭಾಯ್ರ್ ಸೊಪ್ಯಾರ್ ಖೆಳ್ತಾಲಿಂ. ತಾಂಚಿ ಆವಯ್  
ಸುಂದರಿ ಸಂಗಿಂ ಗೆಲ್ಲಿ ಜಾಲ್ಲ್ಯಾನ್ ಹಾವೆಂ ತಾಂಚ್ಯೆ ಆಜ್ಯೆಕ್ ಉಲೊ  
ದಿಲೊ. ಥೊಡ್ಯಾ ವೆಳಾನ್ ಭಾಯ್ರ್ ಆಯ್ಲಿ ತಿ... ಅರೇ.... ಆಜ್ ಕಿತೆಂ  
ವೆಗ್ಗಿಂ ಆಯ್ಲೊಯ್...” ಮ್ಹಣಾಲಿ ತಿ ಹಾಸೊನ್, “ಚಿಕ್ಕೆ ಪಯ್ಲೆಂ  
ಪಾವ್ಲೊಯ್ ತರ್ ತುಜೆ ಈಷ್ಟ್ ತುಕಾ ಮೆಳ್ತೆ. ಧಾ ಮಿನುಟಾಂ ಆದಿಂ  
ತುಕಾ ವಿಚಾರ್ನ್ ಗೆಲೆ ಮಾತ್.”

ತಿಚಿಂ ಉತ್ರಾಂ ಆಯ್ಕೊನ್ ಪರ್ತ್ಯಾನ್ ಹಾಂವ್ ಕಂಗಾಲ್ ಜಾಲೊಂ.  
ಜನ್ನಾ ತರ್ ಹಾಂಗಾಯೀ ಪಾವ್ಲಾ? ಚಿಂತಾನಾಂಚ್ ಜಿವಾಂತ್ ಮ್ಹಜ್ಯಾ  
ಕಾಂಪ್ ಸುಟ್ಟಿ. ಮ್ಹಾತಾರೆಲಾಗಿಂ ಸಾರ್ಕಿ ಖಬರ್ ಕಾಡ್ತಾನಾ ತಿ ಮ್ಹಣಾಲಿ  
ಸುಂದರಿ ಆನಿ ಹ್ಯಾ ಭುರ್ಗ್ಯಾಂಚಿ ಆವಯ್ ದಾಕ್ತೆರಾಲಾಗಿಂ ಭಾಯ್ರ್  
ಸರ್ನ್ ಗೆಲ್ಲ್ಯಾ 15 ಮಿನುಟಾಂನಿ ದೋಗ್ ತರ್ನಾಟೆ ರಿಕ್ವಾರ್ ಆಯ್ಲಿ.  
ಪ್ರಭಾಕರಾಚಿಂ ಘರ್ ಖಂಚಿಂ ಮ್ಹಣ್ ತಾಣಿಂ ವಿಚಾರ್ಲೆಂ. ತಿಂ ಘರಾ  
ನಾಂತ್ ಮ್ಹಳೆಂ ಹಾವೆಂ. ತೊ ಕಾಮಾಕ್ ಗೆಲಾ ಆನಿ ತಾಚಿ ಬಾಯ್ಲ  
ದಾಕ್ತೆರಾಲಾಗಿಂ ಗೆಲ್ಯಾ. ತುಮಿ ಕೋಣ್ ಮ್ಹಣ್ ವಿಚಾರ್ಲೆಲ್ಯಾಕ್ ಆಮಿ  
ತಾಚೆ ಈಷ್ಟ್ ಮ್ಹಣಾಲೆ ತೆ, ಚಡ್ತಿಕ್ ಕಾಂಯ್ ಉಲೈನಾಸ್ತಾಂ, ತಾಂಚೆ-  
ತಾಂಚೆ ಭಿತರ್ ಕಿತೆಂಗೀ ಪುಸ್ತುಸ್ಲೆ ಆನಿ ಆಮಿ ತೊ ಘರಾ ಆಯ್ಲ್ಯಾ  
ಉಪ್ರಾಂತ್ ಯೆತಾಂವ್ ಮ್ಹಣ್ ಸಾಂಗೊನ್ ಆಯಿಲ್ಲ್ಯಾ ರಿಕ್ವಾರ್ ಚಲ್ಲೆ...”  
ಇತ್ಲೆಂ ಸಾಂಗೊನ್ ಮ್ಹಾತಾರಿ ಭಿತರ್ ಗೆಲಿ.

ಹಾಂವ್ ತುರ್ತಾನ್ ಮ್ಹಜ್ಯಾ ಬಿಡಾರಾಕ್ ಆಯ್ಲೊಂ. ಮುಕಾರ್ ಕಿತೆಂ  
ಕರುಂ ತೆಂ ಮ್ಹಾಕಾ ಕಳ್ಳೆಂನಾ. ಹ್ಯಾ ಘರಾಂತ್ ಪುಡೆಂ ರಾವ್ಲ್ಯಾರ್  
ಮ್ಹಜ್ಯಾ ತಶೆಂ ಸುಂದರಿಚಾ ಜಿವಾಕ್ ಅಪಾಯ್ ಆಸಾ ತೆಂ ಖಂಡಿತ್



ಮುಳ್ಳೆಂ ಹಾಂವ್ ಜಾಣಾ'ಸೊಂ.

ಜನ್ನಾನ್ ಸಕಾಳಿಂ ಮುಜಿ ಒಳಕ್ ಧರ್ದಾ. ಬಹುಶಾ ತೊ ಮುಜ್ಯಾ ಪಾಟಾಪಾಟ್ ಯೇವ್ನ್ ಮುಜೆಂ ಆಫಿಸ್ ಪಳೆವ್ನ್ ಪಾಟಿಂ ಗೆಲಾ. ಉಪ್ರಾಂತ್ ಆಪ್ಲ್ಯಾ ಸಾಂಗಾತ್ಯಾಕ್ ಘೆವ್ನ್ ಪರತ್ ಯೇವ್ನ್, ಹಾಂವ್ ನಾತ್ಲೊಂ ಪಳೆವ್ನ್ ಸೆನೊಲಾಗ್ಚೊ ಮುಜ್ಯಾ ಘರೊ ಅಂದಾಜಾಚೊ ವಿಳಾಸ್ ಘೆವ್ನ್ ತೆ ಗರೋಡ್ ಆಯ್ಲಾತ್. ಆನಿ ಸೊಧುನ್-ಸೊಧುನ್ ಮುಜಾ ಘರಾಯೊ ಪಾವ್ಲ್ಯಾತ್-ಅಸೊ ಹಾವೆಂ ಅಂದಾಜ್ ಕೆಲೊ. ಮುಜೆಂ ಘರ್ ತಾಣಿಂ ಸೊಧುನ್ ಕಾಡ್ಲ್ಯಾ ನಂತರ್ ಆಮಿ ಹಾಂಗಾ ರಾವಾನಾಯೆ... ಹಾವೆಂ ಆಮೊರಾನ್ ಗರ್ಜೆಚ್ಯೊ ವಸ್ತು ಸರ್ವ್ ಬೆಗಾಂತ್ ಆನಿ ಗೊಣ್ಯೆಂತ್ ವ್ಹರುಂಕ್ ಜಾಂವ್ಚೊ ತಸಲ್ಯೊ ಭರ್ಸ್ ಘೆತ್ಲೊ ವೇಳ್ ಕಾಡುಂಕ್ ಉಪಾವ್ ನಾತ್ಲೊ. ಖಿಂಚ್ಯಾಯೊ ವೆಳಾರ್ ತಾಣಿಂ ಪರತ್ ಯೆವ್ಚೆತ್ ಆಸ್ಲೆಂ.

ಮಾರೆಕಾರ್ ಮನಿಸ್ ಜನ್ನಾ ಖಿಂಚಾಯೊ ಸಂಗಿಕ್ ಪಾಟಿಂ ಸರೊ ನ್ಹಯ್. ಆತಾಂ ಹೆಂ ಕಾಮ್ ಶೆಟ್ಟಿಚೆಂಚ್ ಜಾಲ್ಲ್ಯಾನ್ ಶೆಟ್ಟಿಕ್ ಖುಶ್ ಕರುಂಕ್ ಕಿತೆಂ ಕರುಂಕೀ ತೊ ತಯಾರ್ ಆಸ್ತಲೊ. ಜಾತಾತಿತ್ಲ್ಯಾ ದರ್ವಡ್ಯಾನ್ ಹಾವೆಂ ಥೊಡೊ ಸಾಮಾನ್, ಸುಂದರಿಚೆಂ ಬೇಗ್, ತಾಚಿಂ ಗರ್ಜೆಚಿಂ ವಸ್ತಾಂ ತಶೆಂ ಮುಜೆಂಯೊ ವಸ್ತುರ್ ಸರ್ವ್ ಆರಾಯ್ಲೆಂ. ರಸ್ತಾಕ್ ಯೇವ್ನ್ ಏಕ್ ರಿಕ್ಲಾ ಹಾಡ್ನ್ ಸರ್ವ್ ಸಾಮಾನ್ ತಾಚೆರ್ ಭರೊ ಆನಿ ಘರಾಕ್ ಬೀಗ್ ಘಾಲ್ನ್ ಕೊಣಾಕ್ಯೊ ಕಳಯ್ನಾಸ್ತಾಂ ಹಾಂವ್ ಭಾಯ್ರ್ ಸರೊಂ. ಕಂಕ್ನಾಡಿ ಎಕಾ ಖಾಸ್ಗಿ ದಾಕ್ತೆರಾಲಾಗಿಂ ವೆತಾಂ ಮ್ಹಣ್ ಸುಂದರಿನ್ ಮ್ಹಾಕಾ ಸಾಂಗ್ಲೆಂ. ಪುನ್ಯಾನ್ ಹಾಂವ್ ಥಂಯ್ ಪಾವ್ತಾನಾ ತಿಂ ಭಾಯ್ರ್ ಯೆತಾಲಿಂ ಮಾತ್. ಸುಂದರಿಕ್ ಹಾವೆಂ ರಿಕ್ಲಾರ್ ಬಸೊಂಕ್ ಸಾಂಗ್ಲೆಂ. ಸಾಂಗಾತಾ ಆಯಿಲ್ಲ್ಯಾ ಬಾಯ್ಲೆಕ್, ತುರ್ತಾನ್ ಎಕಾ ಸಯ್ರ್ಯಾಗೆರ್ ವಚುಂಕ್ ಆಸಾ ಮುಳ್ಳೆಂ ನೀಬ್ ದೀವ್ನ್ ತಿಕಾ ರಿಕ್ಲಾಕ್ ಪಯ್ಲೆ ದೀವ್ನ್ ಧಾಡ್ಲೆಂ. ಹಾಂವ್ ಆನಿ ಸುಂದರಿ ಶೀದಾ ವಾಲೆನ್ನಿಯಾಚ್ಯಾ ಸೂಟರ್‌ಪೇಟೆಕ್ ಆಯ್ಲ್ಯಾಂವ್. ಥಂಯ್ಸರ್ ಥೊಡಿಂ

ಬಿಡಾರಾಂ ಖಾಲಿ ಆಸಾತ್ ಮ್ಹಣ್ ಹಾವೆಂ ಆಯ್ಕಾಲ್ಲೆಂ. ನಶಿಬಾನ್ ಚಡ್ ತಕ್ರಾರ್ ನಾಸ್ತಾಂ ದೊನ್ರಿಂ ರುಪಯ್ ಮುಂಗಡ್ ದೀವ್ನ್ ಎಕಾ ಕುಡಾಚೆಂ ಬಿಡಾರ್ ಆಮ್ಕಾಂ ಲಾಭ್ಲೆಂ. ಹ್ಯಾ ವೆಳೆಂ ಖಿಂಚಾಯಿಂ ಮಾಟ್ಕಾಂತ್ ರಿಗೊನ್ ಬಸೊಂಕೀ ಹಾಂವ್ ತಯಾರ್ ಆಸ್ಲೊಂ. ಸುಂದರಿಚ್ಯಾ ಮೂಗುತಿ ಖಾತಿರ್ ಪಾಟ್ಲ್ಯಾ ಥೊಡ್ಯಾ ಮಹಿನ್ಯಾಂ ಥಾವ್ನ್ ಉರಯಿಲ್ಲೆ ಪಯ್ಲೆ ಆತಾಂ ಉಪ್ಕಾರಾಕ್ ಪಡ್ಲೆ.

ಏಕ್ ಪಾವ್ಪಿಂಚಾಕ್ ಆಮಿ ಅನ್ವಾರಾಂತ್ಲೆಂ ಸುಟ್ಲ್ಯಾಂವ್. ಪುಣ್ ಮುಖಾರ್ ಕಿತೆಂ? ಕಾವ್ಣೆಣೆನ್ ಆನಿ ಭಿಂಯಾನ್ ಥೊಡೆ ದಿವಸ್ ಪಾಶಾರ್ ಜಾಲೆ. ಭಾಯ್ಲ್ಯಾ ರಸ್ತಾರ್ ಏಕ್ ರಿಕ್ವ ರಾಲ್ಲಿ ತರ್ ಮ್ಹಜೆಂ ಕಾಳಿಜ್ ದಡ್ಡಡ್ತಾಲೆಂ. ಹ್ಯಾ ವೆಳಾರ್ ಸುಂದರಿ ಮ್ಹಾಕಾ ಧಯ್ತ್ ದಿತಾಲೆಂ. ಶೆಟ್ಟಿಚಿ ಗಜಾಲ್ ಹಾವೆಂ ಥೊಡಿ-ಥೊಡಿ ತಾಕಾ ಸಮ್ಜೊಂಚೆ ರಿತಿರ್ ಸಾಂಗ್ಲೆಲಿ ಪುಣ್ ಹ್ಯಾ ಪರಿಸ್ಥಿತಿಚಿ ದಾವ್ ಮ್ಹಾಕಾ ಲಾಗ್ತಾ ತಿತ್ಲೊ ತಿಕಾ ಭೊಗಾನಾತ್ಲೊ. ಹಾಂವ್ ಶೆಟ್ಟಿಕ್ ಪರಿಪೂರ್ಣ್ ಒಳ್ಳಾತಾಲೊಂ. ತಾಚೆ ಹಾತಿಂ ಆಮಿ ಪರ್ತ್ಯಾನ್ ಶಿರ್ಕಾಲ್ಯಾಂವ್ ತರ್ ತೊ ಕಿತೆಂ ಕರಿತ್ ಮ್ಹಣ್ ಜಾಣಾ'ಸ್ಲೊಂ. ಮ್ಹಾಕಾ ಮ್ಹಜ್ಯಾ ಜಿವಾಚಿ ಖಿಂತ್ ನಾಸ್ಲಿ. ಮೆಳ್ಳಾರ್ ಮ್ಹಾಕಾ ಧರ್ತಲೆ ಆನಿ ಜಿವೆಶಿಂ ಮಾರ್ತಲೆ... ಮಾರುಂದಿತ್! ತಾಕಾ ಹಾಂವ್ ತಯಾರ್ ಆಸ್ಲೊಂ! ಪುಣ್ ಸುಂದರಿಚಿ ಗತ್ ಕಿತೆಂ ಜಾಯ್ತ್? ಹೆಂ ಚಿಂತುನ್ಂಚ್ ಹಾಂವ್ ಚಡ್ ಆನಿ ಚಡ್ ವಿರಾರ್ ಜಾತಾಲೊಂ.

ದೀಸ್ ಪಾಶಾರ್ ಜಾತಾಲೆ. ಹಾತಿಂ ಆಸ್ಲೆ ಪಯ್ಲೆ ಕಿತ್ಲ್ಯಾ ಸುಕ್ಷಿಮಾಯೆನ್ ಖರ್ಚಿಲ್ಯಾರೀ ಖಿರೊನ್ ಯೆತಾಲೆ. ಕಿತ್ಲೆ ದೀಸ್ ಭಿತರ್‌ಚ್ ಬಸ್ತೆತ್? ಪರತ್ ಮ್ಹಜಾ ಆಫಿಸಾಕ್ ವೆಚಿ ಆಲೊಚನ್ ಹಾವೆಂ ಸೊಡ್ಲೆಲಿ. ಮಂಗ್ಳುರಾಂತ್ ಆನಿ ಹಾವೆಂ ರಾಂವ್ಚೆಂ ಅಪಾಯಾಚೆಂ. ಬೊಂಬ್ಬೆಂತ್ ಶೆಟ್ಟಿಚ್ಯಾ ಪಂಗಡಾಂತ್ ಆಸ್ತೆ ಸರ್ವ್ ಮಂಗ್ಳುರ್ದೆ. ತೆ ಜನ್ನಾ ಬರಿ ಯೇವ್ನ್-ವಜೊನ್ ಆಸ್ತೆಲೆ. ಖಿಂಚಾಯಿಂ ವೆಳಾರ್ ಆಪ್ಣಾಕ್ ಪರತ್ ಹಿಚ್ ಗತ್ ಯೆತೆಲಿ.

ಹಾವೆಂ ಏಕ್ ಧೃಡ್ ಆಲೊಚನ್ ಕೆಲಿ.

ಸುಂದರಿಚ್ಚೆ ಬಚಾವೆ ಖಾತಿರ್ ಹಾವೆಂ ತಾಚೆ ಥಾವ್ನ್ ಧೊಡ್ಯಾ ತೆಂಪಾಕ್ ತರೀ ಪಯ್ಸ್ ಆಸಾಜಾಯ್. ಸುಂದರಿಚಿ ಒಳಕ್ ಪೂವಮ್ಯಾಕ್ ಶಿವಾಯ್ ಶೆಟ್ಟಿಚಾ ಪಂಗಡಾಂತ್ಲ್ಯಾ ಹೆರಾಂಕ್ ನಾ. ತಶೆಂ ಜಾವ್ನ್ ಆಪ್ಲೆಂ ಲಾಗಿಂ ನಾತ್ಲ್ಯಾರ್ ಸುಂದರಿಕ್ ಕಸ್ಲೊಯಿ ಅಪಾಯ್ ಆಸ್ಲೊ ನಾ. ಖಿಯ್ ತರೀ ಪಯ್ಸಿಲ್ಯಾ ಶ್ವೆರಾಂತ್ ಘೊಳ್ಳೆಂ ಆನಿ ಮಯ್ನ್ಯಾ-ಮಯ್ನ್ಯಾಕ್ ಪಯ್ಸಿ ಧಾಡ್ನ್ ಸುಂದರಿಕ್ ಪೊಸ್ಲೆಂ. ಪುಣ್ ತೆಂ ಎಕ್ಸರೆಂ ರಾವಾತ್? ಮ್ಹಾಕಾ ಕುಶಿಲ್ಯಾ ಬಿಡಾರಾಂತ್ ರಾಂವ್ಚಾ ಮ್ಹಾತಾರೆಚೊ ಉಡಾಸ್ ಆಯ್ಲೊ. ತಿಕಾ ತಿಚಿಂ ಮ್ಹಳಿಂ ಕೊಣೀನಾಲ್ಲಿಂ. ವ್ಹಡಾಂಗೆಲ್ಯಾ ಘರಾಂನಿ ಕಾತ್ಲೆ ಚಾಕ್ರಿ ಕರ್ನ್ ತಿ ಆಪ್ಲೆಂ ಪೋಟ್ ಭರ್ತಾಲಿ ಆನಿ ರಾತಿಂ ಯೇವ್ನ್ ಘರಾ ನಿಡ್ತಾಲಿ. ಹಾಂಗಾ ಪಾವ್ಲ್ಯಾ ಧೊಡ್ಯಾಚ್ ದಿಸಾಂನಿ ಸುಂದರಿಕ್ ತಿಚಿ ಇಷ್ಟಾಗತ್ ಜಾಲ್ಲಿ. ಸುಂದರಿಕ್ ಧೈರಾಕ್ ತಿ ಆಸ್ತಲಿ. ಜಾಯ್ ಜಾಲ್ಯಾರ್ ತಿಚಾ ಪೊಟಾಚೊ ಖರ್ಚೆಯೊ ಆಮಿಂಚ್ ಪಳೆಂವ್ಚೊ... ಅಸಲ್ಯಾ ಚಿಂತಾಂನಿ ಮ್ಹಜಿ ಆಲೋಚನ್ ದೃಢ್ ಜಾಲಿ.

ತ್ಯಾ ರಾತಿಂ ಜಾಯ್ತೆಂ ಸಮ್ಜಾವ್ನ್ ಆನಿ ವಿವರುನ್ ಮ್ಹಜಿ ಆಲೋಚನ್ ಹಾವೆಂ ಸುಂದರಿಕ್ ಸಾಂಗ್ಲಿ. ಸುರ್ವೆರ್ ತೆಂ ರಡ್ಲೆಂಚ್. ಪುಣ್ ಹಾಂವ್ ಚೊರೈನ್ ತರೀ ತವಳ್ ತವಳ್ ಯೇವ್ನ್-ಕರ್ನ್ ರಾವ್ತಾಂ ಮ್ಹಣ್ ಸಾಂಗ್ಲೆಲ್ಯಾನ್ ನಿಮಾಣೆಂ ತೆಂ ಒಪ್ಲೆಂ. ಆನಿ ಅಶೆಂ ಮ್ಹಜ್ಯಾ ಹಾತಿಂ ಉರ್ಲೆಂ ಎಕ್ ವೊಚ್ ಮೆಳ್ಳೆಲ್ಯಾ ಮೊಲಾಕ್ ವಿಕುನ್, ಧೊಡೆ ಪಯ್ಸಿ ಸುಂದರಿಕ್ ದೀವ್ನ್, ಎಕಾ ರಾತಿಂ ಹಾಂವ್ ಬಸ್ಸಾರ್ ಬಸೊನ್ ಬೆಂಗೂರ್ ಪಾವ್ಲೊಂ.

ಬೆಂಗೂರ್ ಮ್ಹಾಕಾ ಕೊಣೀ ಒಳ್ಳೆಚಿಂ ನಾಲ್ಲಿಂ. ಕಾಮ್ ಸೊಧುನ್ ಧೊಡೆ ದೀಸ್ ಭೊಂವ್ಚ್ಯಾ ನಂತರ್ ಶ್ವೆರಾಕ್ ತೆಂಕುನ್ಚ್ ಆಸ್ಲ್ಯಾ ಕಾಚರಕನಾ ಹಳ್ಳಿ ಮ್ಹಳ್ಳೆಕಡೆನ್ ಎಕಾ ಪೋಲ್ಟಿಂತ್ ಕಾಮ್ ಮೆಳ್ಳೆಂ. ಥಂಯ್ಸರ್ ಪಾಂಚ್ ಹಜಾರ್ ಕುಂಕ್ಡಾಂ ಆಸ್ಲಿಂ. ಹೆರ್ ಪಾಂಚ್ ಜಣ್ ಮ್ಹಜೆಸಂಗಿಂ ಘೊಳ್ತಾಲೆ. ತಾಂತ್ಯಾಂಚೆಂ ಲೇಕ್ ದವರ್ಚೆಂ ಕಾಮ್ ಮ್ಹಜ್ಯಾ ವಾಂಟ್ಕಾಕ್ ಪಡ್ಲೆಂ ಮಾತ್ ನ್ಹಯ್ ರಾವೊಂಕೀ ಥಂಯ್ಸರ್ಚ್ ಆಸ್ಲೊ

ಮೆಳ್ಳೊ.

ಆತಾಂ ಹಾಂವ್ ಎಕ್ಸುರ್ಟಣಿಂ ದೀಸ್ ಸಾರ್ತಾಲೊಂ. ಹಾಂವ್‌ಂಚ್ ರಾಂದುನ್, ಹಾಂವ್‌ಂಚ್ ಜೆವ್ತಾಲೊಂ. ಸದಾಂನೀತ್ ಪಯ್ಲಿಲ್ಯಾ ತ್ಯಾ ಕಾಳೊಕಾಚ್ಯಾ ಬಿಡಾರಾಂತ್ ಎಕ್ಸುರ್ಟೆಂ ಜಿಯೆಂವ್ಚಾ ಸುಂದರಿಚೊ ಮ್ಹಾಕಾ ಉಡಾಸ್ ಯೆತಾಲೊ. ತ್ಯಾ ಬಿರ್ಮತ್ ಚೆಡ್ವಾಕ್ ಮ್ಹಜೆ ನಿಮ್ತಿಂ ಕಸಲಿ ಸ್ಥಿತಿ ಪ್ರಾಪ್ತ ಜಾಲಿ ತೆಂ ಚಿಂತುನ್ ಹಾಂವ್ ಸದಾಂ ಕಳ್ಳಳಾಲೊಂ. ಹಾಂವ್ ಬೆಂಗೂರ್ ಪಾವೊನ್ ಧಾ ಮಯ್‌ನೆ ಸರ್‌ಲ್ಲೆ. ಏಕ್ ದೀಸ್ ಪುಣಿ ಮಂಗೂರ್ ವಚೊನ್ ಸುಂದರಿಕ್ ಮೆಳ್ಳೊನ್ ಯೇಜಯ್ ಮ್ಹಣ್ ಚಿಂತಾಲೊಂ ತರೀ ಮ್ಹಜಿ ಆಶಾ ಪಾಟಿಂ ಪಡ್ತಾಲಿ. ಸಾಂಬಾಳ್ ಮ್ಹಾಕಾ ಭೋವ್ ಉಣೊ ಆಸ್ಲೊ. ಮ್ಹಜೊ ಖರ್ಚ್ ಕಾಡ್ನ್ ಥೊಡೆಂ-ಥೊಡೆಂ ಹಾಂವ್ ಸುಂದರಿಕ್ ಧಾಡ್ತಾಲೊಂ. ಹಾತಿಂ ಕಾಂಯ್ಚ್ ಉರಾನಾಳ್ಲೆಂ. ಗಾಂವಾಕ್ ವೆತಾನಾ ಸುಂದರಿಚ್ಯಾ ನಾಕಾಕ್ ಏಕ್ 'ಮೂಗುತಿ' ಪರಿಜಾಯ್ ಮ್ಹಳ್ಳಿ ಆಶಾ ಜಾವ್ನಾಸ್ಲಿ. ತಿ ಪೋಂತ್ ಪಾವಾನಾಳ್ಲಿ ಜಾಲ್ಲ್ಯಾನ್ ಹಾಂವ್ ಗಾಂವಾಕ್ ವೆಚೊ ದೀಸ್ ಪಾಟಿಂ ಪಡ್ತಾಲೊ. ನಿಮಾಣೆಂ ಎಕಾ ದಿಸಾ ಹಾವೆಂ ಗಾಂವಾಕ್ ವೆಚಿ ಆಲೊಚೆನ್ ಕೆಲಿ! ಮೂಗುತಿ ತಯಾರ್ ಜಾಲ್ಲಿ!! ಭೋವ್ ಕಷ್ಟಾಂನಿ ಹಾವೆಂ ತಿ ಕರಯಿಲ್ಲಿ. ಸಬಾರ್ ದೀಸ್ ಹಾವೆಂ ತ್ಯಾ ಖಾತಿರ್ ಉಪಾಶಿಂ ರಾವೊಂಕ್ ಪಡ್‌ಲ್ಲೆಂ. ಪುಣ್ ಮೂಗುತಿ ಮ್ಹಜ್ಯಾ ಹಾತಿಂ ಮೆಳ್ಳೆಲ್ಯಾ ಸಂತೊಸಾನ್ ಹಾವೆಂ ಭೊಗ್‌ಲ್ಲೆ ಕಷ್ಟ್ ಸರ್ವ್ ಮ್ಹಜ್ಯಾ ಉಡಾಸಾ ಭಾಯ್ರ್ ಗೆಲ್ಲೆ.

ಹಾವೆಂ ಧನ್ಯಾಲಾಗಿಂ ಚಾರ್ ದಿಸಾಂಚಿ ರಜಾ ಮಾಗ್ಲಿ. ಮ್ಹಾಕಾ ತಿ ಮೆಳ್ಳೊಂಕ್ ಕಷ್ಟ್ ಜಾಲೆನಾಂತ್. ಆನಿ ಎಕಾ ದಿಸಾ - ಧಾ ಮಯ್‌ನ್ಯಾಂ ನಂತರ್ - ಮೂಗುತಿ ಘೆವ್ನ್ ಗಾಂವಾಕ್ ವೆಚಿ ಖಾತಿರ್ ಬಸ್‌ಸ್ಪೆಂಡಾಕ್ ಪಾವ್ಲೊಂ. ಕೆದಾಳಾ ಗಾಂವಾಕ್ ಪಾವ್ತಾಂ ಆನಿ ಕೆದ್ನಾಂ ಮ್ಹಜ್ಯಾ ಸುಂದರಿಕ್ ಗೊಪಾಂತ್ ಆರಾವ್ನ್ ತಿ ಮೂಗುತಿ ತಾಚ್ಯಾ ನಾಕಾರ್ ಸೊಭಯ್ತಾಂ ಮ್ಹಳ್ಳಿ ಆಶುರಾಯ್ ಮ್ಹಜ್ಯಾ ಜಿವಾಂತ್ ಭರ್‌ಲ್ಲಿ. ಪುಣ್ ಬಸ್ಸ್ ಯೇಂವ್ಕ್ ನಾತ್‌ಲ್ಲೆಂ. ಸಾಡೆ-ನೋವ್ ಪೊರಾಂಚೆಂ ಬಸ್ಸ್



ಸುಟೊಂಕ್ ಆನಿಕೇ ಅರ್ಧಂ ಪೋರ್ ಉರ್ಲೆಂ. ಮ್ಹಜೆಬರಿ ಹೆರ್ ಪಯ್ಲಾರಿ ಥಂಯ್ಸರ್ ಬಸ್ಸಾಕ್ ರಾಕೊನ್ ಆಸ್ಲೆ. ಹಾಂವ್ ಮ್ಹಜೆಂ ಏಕ್ ಧಾಕ್ಟೆಂ ಬೇಗ್ ಹಾತಿಂ ಉಮ್ಮಾಳಾವ್ನ್ ಹೆವ್ಪಿಂ-ತೆವ್ಪಿಂ ಪಾಸಾಯೊ ಮಾರ್ತಾಲೊಂ. ತ್ಯಾ ವೆಳಾರ್ ಏಕ್ ಸಂಗತ್ ಘಡ್ಲಿ. ಎಕಾಚ್ಯಾಣೆಂ ಏಕ್ ಪ್ರಾಯ್ವಂತ್ ಮನಿಸ್ ಮ್ಹಜೆಲಾಗಿಂ ಯೇವ್ನ್ - “ತುಕಾ ಸ್ಪೆಂಡಾಚಾ ಗೆಟಲಾಗಿಂ ಕೋಣ್‌ಗೀ ಆಪಯ್ತಾ” ಮ್ಹಣಾಲೊ.

‘ಕೋಣ್‌ಗಾಯ್?’- ಚಿಂತ್ಲೆಂ ಹಾವೆಂ. ಧನಿ ಪುಣಿ ಕಸಲ್ಯಾಯಿ ಗರ್ಜೆನ್ ಆಯ್ಲಾಗಾಯ್? ವಾ ಪೊಲ್ವಿಚೆ ಕಾಮಾಗಾರ್ ಪುಣೀ ಸೊಧುನ್ ಆಯ್ಲಾತ್? ಕಿತೆಯೊ ಚಡ್ತಿಕ್ ಚಿಂತಿನಾಸ್ತಾಂ ಹಾವೆಂ ತ್ಯಾ ಮನ್ಶಾ ಬರಾಬರ್ ಮೆಟಾಂ ಕಾಡ್ಲಿಂ. ಆಮಿ ದೊಗೀ ಸ್ಪೆಂಡಾಚ್ಯಾ ಗೆಟಲಾಗಿಂ ಪಾವ್ತಾನಾ - ಕ್ಷಣಾನ್ ಕಸಲೊಗೀ ದುಬಾವ್ ಮ್ಹಜೆ ಮತಿಂ ಪಾಶಾರ್ ಜಾಲೊ. ಆನಿ ಹಾಂವ್ ಥಂಯ್ಸ ರಾವ್ಲೊಂ. ಪುಣ್ ವೇಳ್ ಉತರ್‌ಲ್ಲೊ. ಹಾವೆಂ ಕಿತೆಯೊ ಚಿಂತ್ಲೆ ಭಿತರ್ ಚೊವ್ಗ್ ಜಣ್ ಬಳಿಷ್ಟ್ ಜಿವಾಚೆ ಮ್ಹಜೆ ಭೊಂವ್ತಿಂ ಕುಡ್ತಾಲೆ. ತಾಂತ್ಲ್ಯಾ ಎಕ್ಲ್ಯಾನ್ ಹಾತಿಂ ಆಸ್‌ಲ್ಲೊ ಸರಳ್ ಮ್ಹಜೆ ತಕ್ಲೆಕ್ ಉಬ್ರಾಯಿಲ್ಲೊ ಮಾತ್ ಮ್ಹಾಕಾ ಕಳಿತ್. ಹಾಂವ್ ಸನಿಸ್ ಜಾತಾನಾ ಎಕಾ ಕುಡಾಂತ್ ಹಾತ್ - ಪಾಯ್ ಭಾಂದುನ್ ಫಾಲ್ಲೆ ಸ್ಥಿತರ್ ಧರ್ಣಿರ್ ಪಡೊನ್ ಆಸ್ಲೊಂ!

ಬೆಂಗ್ಳೂರಾಂತ್ ತ್ಯಾ ವೆಳಿಂ ಘೊಡ್ಯಾ ರೇಸ್ ಚಲ್ತಾಲೊ. ತ್ಯಾ ಖಾತಿರ್ ಶೆಟ್ಟಿ ಆಪ್ಲ್ಯಾ ಪಾಟ್ಲಾಮೆ ಸಂಗಿಂ ಬೆಂಗ್ಳೂರ್ ಪಾವ್‌ಲ್ಲೊ. ತಾಕಾ ರೇಸಿಚೆಂ ಜಬ್ಬೊರ್ ಪಿಶೆಂ ಆಸ್ಲೆಂ. ಆನಿ ರೇಸಿಕ್ ಆಯಿಲ್ಲಾ ವೆಳಾರ್ ರಾಂವ್ಚಾ ಖಾತಿರ್ ಬೆಂಗ್ಳೂರಾಂತ್ ತಾಚೆಂ ಘರ್‌ಯೊ ಆಸ್‌ಲ್ಲೆಂ, ಹಿ ಸಂಗತ್ ಮ್ಹಾಕಾ ಕಳಿತ್‌ನಾತ್ಲಿ. ಶೆಟ್ಟಿಚ್ಯಾ ಪಂಗಡಾಂತ್ಲ್ಯಾ ಕೊಣೆಂಗೀ ಎಕ್ಲ್ಯಾನ್ ಮ್ಹಾಕಾ ಬಸ್‌ಸ್ಪೆಂಡಾಕ್ ಯೆತಾನಾ ಪಳೆಲ್ಲೆಂ ಆನಿ ಮ್ಹಜ್ಯಾ ದುರಾದೃಷ್ಟಾನ್ ಹಾಂವ್ ತಾಂಚೆ ಹಾತಿಂ ಶಿರ್ಕಾಲ್ಲೊಂ.

ದೊಳೆ ಉಫಡ್ತಾನಾ ಶೆಟ್ಟಿ ಮ್ಹಜೆ ಮುಕಾರ್ ಕರ್ತಾಲೊ. ಭುಸ್‌ಲ್ಲೊ ಆನಿ ತಾಚೆ ಪಾಟ್ಲಾವ್ದಾರಿ ಚೊವ್ಗ್ ಜಣ್ ತಾಚೆ ಭೊಂವ್ತಿಂ ಹಾತ್ ಭಾಂದುನ್



ರಾವ್‌ಲಿ. ಲಾಗಿಂ ಲಾಗಿಂ ದೋನ್ ವರ್ಸಾಂ ನಂತರ್ ಮ್ಹಜಿ ಆನಿ ಲಕ್ಕ ಶೆಟ್ಟಿಚಿ ಮಿಲಾಗತ್ ಜಾಲ್ಲಿ. ಬೆಂಗೂರ್ ಪಾವ್ಲ್ಯಾ ಉಪ್ರಾಂತ್ ಮ್ಹಾಕಾ ಶೆಟ್ಟಿಚೊ ಉಡಾಸ್ ತವಳ್-ತವಳ್ ಯೆತಾಲೊ ವ್ಹಯ್... ಪುಣ್ ಹಾಂವ್ ಮ್ಹಜ್ಯಾ ಕಾಮಾ ಶಿವಾಯ್ ಹೆರ್ ಖಿಯರ್‌ಯಿ ಭಾಯ್ರ್ ವಚಾನಾತ್ಲೊಂ ಜಾಲ್ಲ್ಯಾನ್ ಮ್ಹಾಕಾ ತಾಚೆ ಭಿರಾಂತೆಚಿ ವಿಸರ್ ಪಡ್‌ಲ್ಲಿ.

ಶೆಟ್ಟಿ ಮ್ಹಾಕಾ ಪಳೆವ್ನ್ ಹಾಸ್ತಾಲೊ. ತಾಣೆ ಹಾಸ್ತೆಂಚ್ ಅಪ್ರೂಪ್. ಗಾಂಟಿ ಭಾಂದ್‌ಲ್ಲ್ಯಾ ಬರಿ ಕೆದಾಳಾಯ್ ತಾಚೆಂ ತೋಂಡ್ ಗಂಭೀರ್. ತಾಣೆ ಹಾಸ್ತೆಂ ಪಳೆಂವ್ಕ್ ಮೆಳ್ತಾಲೆಂ - ವಾರ್ಸೊವಾಂತ್ ತಿಂ ಬ್ಲೂ - ಫಿಲ್ಮಾಂ ಪಳೆತಾನಾ ಮಾತ್, ಚೆಡ್ವಾಂನಿ ಕಿಂಕ್ರಾಟ್ ಮಾರ್ತಾನಾ ತಾಣೆ ಆವಾಜ್ ಕರ್ನ್ ಹಾಸ್ತೆಂ ಆಸ್ಲೆಂ ಆನಿ ಆತಾಂ ತೊ ಮ್ಹಾಕಾ ಪಳೆವ್ನ್ ಧಾದೊಶಿ ಹಾಸ್ತಾಲೊ. ಇತ್ಲ್ಯಾ ತೆಂಪಾ ಉಪ್ರಾಂತ್ ತರೀ ಮ್ಹಾಕಾ ಧರ್‌ಲ್ಲೊ ಸಂತೊಸ್ ತಾಚ್ಯಾ ತೊಂಡಾರ್ ದಿಸ್ತಾಲೊ. ಆತಾಂ ಹಾಂವ್ ಕಿತೆಯೊ ಚಿಂತ್ಲೆ ಸ್ಥಿತೆರ್ ನಾತ್ಲೊಂ. ಮ್ಹಜೆಂ ಅಂತ್ಯ್ ಲಾಗಿಂ ಪಾವ್ಲಾಂ ತೆಂ ಮ್ಹಾಕಾ ಕಳಿತ್ ಜಾಲ್ಲೆಂ. ಇತ್ಲ್ಯಾ ಕಷ್ಟಾಂನಿ ತಯಾರ್ ಕೆಲ್ಲಿ ಮೂಗುತಿ ಸುಂದರಿಕ್ ದಿಲ್ಯಾ ಉಪ್ರಾಂತ್ ತರೀ ಮೆಲ್ಯಾರ್ ವ್ಹಡ್ ನ್ಹಯ್ ಆಸ್‌ಲ್ಲೆಂ ಮ್ಹಣ್ ಮ್ಹಾಕಾ ಭೊಗ್ತಾಲೆಂ. ಸರ್ವ್ ಆಖೇರ್ ಜಾಲ್ಲೆಂ. ಮ್ಹಜಿ ಆಶಾ, ಆಶಾ ಜಾವ್ನ್‌ಚ್ ಉರ್‌ಲ್ಲಿ.

ಶೆಟ್ಟಿಚಿ ತನ್ನಿ ಆರಂಭ್ ಜಾಲಿ. ತಿ ಕಸಲ್ಯಾ ವರ್ಗಾಚಿ ತೆಂ ಹಾವೆಂ ವಿವರ್ದನ್ ಘಾಂಯ್ಲೊನಾ. ತಾಚ್ಯಾ ಹಾತಿಂ ಶಿರ್ಕಾಲ್ಯಾರ್ ಕಿತೆಂ ಸರ್ವ್ ಭೊಗುಂಕ್ ಮೆಳಾತ್ ಮ್ಹಣ್ ಹಾವೆಂ ಲೇಕ್ ಘಾಲ್ಲೆಂಗೀ ತಿ ಸರ್ವ್ ದಗ್ಧೊಣಿ ಹಾವೆಂ ಭೊಗ್ಲಿ. ಹಾವೆಂ ಉಸ್ತಾವ್ನ್ ಹಾಡ್‌ಲ್ಲಿ ಚಲಿ ಖಿಯ್ ಆಸಾ ತೆಂ ಸಾಂಗ್ಲ್ಯಾ ಖಾತಿರ್ ಆನಿ ಮ್ಹಜೆಂ ತೋಂಡ್ ಸುಟಂವ್ಚೆ ಖಾತಿರ್ ಮ್ಹಜ್ಯಾ ದೊನೀ ಕಾನಾಂಚಿಂ ಪಾಳುಂ ತಾಣೆಂ ಸುರಿಯಾಂನಿ ಅರ್ಧಾಂ ಕೆಲಿಂ. ನಾಕ್ವಾಂಚಾ ಇಡ್ಯಾಂನಿ ಸುವಿಯೊ ತೊಪ್ಪೊ ಪಾಂಯಾಂಚೆ ತಾಳ್ವೆಕ್ ದಾಗ್ ದಿಲೆ.

ಹಾಂವ್ ಸಾಂಗೊಂಕ್ ತಯಾರ್ ನಾತ್ಲೊಂ. ಮ್ಹಜ್ಯಾ ವಾಂಟ್ಕಾಕ್

ಉರ್ದಿಂ ಏಕ್‌ಚ್ ಸಮಾಧಾನ್... ಸುಂದರಿ ಶಾಭಿತ್ ಆಸಾ ಮ್ಹಳ್ಳೆಂ ಆನಿ ತೆಂ ಹೊಗ್ಡಾಂವ್ಕ್ ಹಾಂವ್ ಕಬೂಲ್ ನಾತ್ಲೊಂ. ಶೆಟ್ಟಿ ನಿರಾಶಿ ಜಾಲ್ಲ್ಯೊ. ತಾಣೆ ತಾಚ್ಯಾ ಜಣಾಂ ಕರ್ನಾ ಮ್ಹಾಕಾ ವಿಣ್ಣೊ ಕರಯ್ಲೊ. ಆನಿ ಮ್ಹಜ್ಯಾ ಜನನಾಂಗಾಚೆರ್ ಖೊಟಾಂವ್ಕ್ ತಾಂಕಾಂ ಫರ್ಮಾಯ್ಲೊಂ.

ಸೊಸುಂಕ್ ತಾಂಕಾನಾತ್ಲಿ ಇಜಾ ಹಾವೆಂ ಭೊಗ್ಲಿ. ತಾಣೆ ಸುವಿಯಾಂನಿ ತ್ಯಾ ಜಾಗ್ಯಾರ್ ತೊಪುನ್ ತೆಂ ಖಿಂಚಾಯಿಂ ಉಪ್ಕಾರಾಕ್ ಪಡಾನಾಶೆಂ ಕೆಲೆಂ. ತರೀ ಹಾವೆಂ ಸಾಂಗ್ಲೆಂನಾ, ತಾಂಕಾಂ ತಾಂಕ್ತಾ ಪರ್ಯಾಂತ್ ತಾಣಿಂ ಪ್ರಯತ್ನನ್ ಕೆಲೆಂ ತರೀ ಮತ್ ಚುಕ್ತಾ ಪಾಸುನ್ ಹಾವೆಂ ತೊಂಡ್ ಸೊಡ್ಲೆಂನಾ.

ಎಕಾ ಮಯ್‌ನ್ಯಾ ಉಪ್ರಾಂತ್ ಸರ್ಕಾರಿ ಆಸ್ಪತ್ರೆಚ್ಯಾ ಎಕಾ ಖಿಟ್ಲಾರ್ ಹಾಂವ್ ಮತಿರ್ ಆಯ್ಲೊಂ. ಸಗ್ಳಿ ಕೂಡ್ ಮ್ಹಜಿ ಬ್ಯಾಂಡೇಜಾಂನಿ ಗುಟ್ಲಾಯಿಲ್ಲಿ. ಶೆಟ್ಟಿಚ್ಯಾ ಮನ್ಶಾಂನಿ ಹಾಂವ್ ಮೆಲಾಂ ಮ್ಹಣ್ ಲೆಕುನ್ ಮ್ಹಾಕಾ ರಸ್ತಾರ್ ಉಡಯಿಲ್ಲೊ ಜಾಯ್ಜಾಯ್. ಬೆಂಗ್ಳೂರ್ ಶ್ವೇರಾಭಾಯ್ ರಾಜ್ ರಸ್ತಾಚ್ಯಾ ಎಕಾ ಪೊಂತಾರ್ ಮ್ಹಜಿ ಕೂಡ್ ಪಡೊನ್ ಆಸ್ಲಿ. ಉಸ್ವಾಸ್ ಆಸ್‌ಲ್ಲೊ ಪಳೆವ್ನ್ ವಾಟ್ಸುರ್ಯಾಂನಿ ಮ್ಹಾಕಾ ಆಸ್ಪತ್ರೆಕ್ ದಾಖಲ್ ಕೆಲ್ಲೊ, ದಾಕ್ತರಾಂನಿ ಮ್ಹಜಿ ಆಶಾ ಸೊಡ್ಲಿ. ಪುಣ್ ಹಾಂವ್ ವಾಂಚ್ಲೊಂ... ಸಾತ್ ಮಯ್‌ನೆ ಹಾಂವ್ ತ್ಯಾ ಆಸ್ಪತ್ರೆಂತ್ ಆಸ್ಲೊಂ. ಹಾವೆಂ ವಾಂಚ್ಲ್ಯಾರೀ ಪ್ರಯೋಜನ್ ನಾ ಮ್ಹಣ್ ದಾಕ್ತರಾಂಕ್ ಕಳಿತ್ ಆಸ್ಲೆಂ. ಮ್ಹಜ್ಯೆ ಕುಡಿಚೆ ವಿಶ್ವೆ ಮ್ಹಜ್ಯಾ ಅಧೀನ್ ನಾತ್ಲೆ. ಹಾತಾ-ಪಾಂಯಾಂಚ್ಯೊ ಶಿರೊ ಅಸ್ಕತ್ ಜಾಲ್ಲ್ಯೊ. ತರೀ ಹಾಂವ್ ಜಿವಂತ್ ಆಸ್ಲೊಂ! ಸಾತ್ ಮಯ್‌ನ್ಯಾಂನಿ ಹೈಚ್ ಸ್ಥಿತೆರ್ ಹಾಂವ್ ಆಸ್ಪತ್ರೆ ಥಾವ್ನ್ ಭಾಯ್ ಆಯ್ಲೊಂ. ಖಿಂಯ್ಸರ್ ವಚೊಂಕೀ ಮ್ಹಾಕಾ ರಿಕಾಣೆಂ ನಾತ್ಲೆಂ. ಶೆಟ್ಟಿಚಿ ಭಿರಾಂತ್ ಆತಾಂ ನಾತ್ಲಿ. ಹಾವೆಂ ಸುಂದರಿ ಸರ್ಶಿಂ ವಚ್ಕೆತೆಂ. ಪುಣ್ ಆತಾಂ ಮ್ಹಜಿ ವರ್ವಿಂ ಸುಂದರಿಕ್ ಕಸಲೊಯ್ ಫಾಯ್ಲೊ ಜಾಂವ್ಚೊ ನಾತ್ಲೊ. ಎಕಾ ವರ್ಸಾ ಥಾವ್ನ್ ಹಾಂವ್ ಹಾಂಗಾ ಭಿಕ್ ಮಾಗೊನ್ ದೀಸ್ ಕಾಡ್ತಾಂ. ಸುಂದರಿಚಿ ಕಸಲಿಯೊ ಖಬರ್ ಹಾಂವ್

ನೆಣಾಂ. ಪುಣ್ ಹಾಂವ್ ಜಾಣಾಂ - ತೆಂ ಮ್ಹಾಕಾ ರಾಕೊನ್ ಆಸ್ತೆಲೆಂ. ತ್ಯಾ ದೆಕುನ್ ಹಾವೆಂ ಭಿಕ್ ಮಾಗೊನ್ ಪರತ್ ತಿ 'ಮೂಗುತಿ' ತಯಾರ್ ಕೆಲ್ಯಾ... ತಿ ಸುಂದರಿಚ್ಯಾ ನಾಕಾರ್ ಸೊಭಾಜಾಯ್... ತಾಣೆ ಮ್ಹಾಕಾ ಆನಿ ರಾಕ್ಷೆಂ ನಾಕಾ... ದುಸ್ರ್ಯಾ ಕೊಣಾಯ್‌ಲಾಗಿಂ ಕಾಜಾರ್ ಜಾಯ್‌ಜೆ. ಮ್ಹಜೆ ವರ್ವಿಂ ಪಿಡ್ವಾರ್ ಜಾಲ್ಲೊ ತಾಚೊ ಪುಡಾರ್ ತಾಣೆ ಪರ್ತ್ಯಾನ್ ನಂದನ್ ಕರಿಜಾಯ್...

\* \* \*

ಮೊಗಾಳ್ ವಾಚ್ಚ್ಯಾ ಪ್ರಭಾಕರಾನ್ ಮ್ಹಾಕಾ ಸಾಂಗ್ಲೆಲಿ ಕಾಣಿ ತುಮಿ ವಾಚ್ಚಿ. ಪ್ರಭಾಕರಾನ್ ಸುಂದರಿಕ್ ಮೂಗುತಿ ಪಾವಿತ್ ಕರುಂಕ್ ಮ್ಹಾಕಾ ನಮಿಯಾರ್ಲೆಲೆಂ ಜಾಲ್ಲ್ಯಾನ್ ಹ್ಯಾ ಕಾಣಿಯೆಚೆಂ ನಿಮಾಣೆಂ ಪೊಂತ್ ಮ್ಹಜ್ಯಾ ಹಾತಿಂ ಉರ್ಲಾಂ... ಹಾವೆಂ ತೆಂ ತುಮ್ಕಾಂ ಸಾಂಗಾಜಾಯ್ ಪಡ್ಲಾಂ...

ತೈಚ್ ರಾತಿಂಚ್ಯಾ ಬಸ್ಸಾರ್ ಹಾಂವ್ ಗಾಂವಾಕ್ ಪಾಟಿಂ ಪಯ್ಲಾ ಕರ್ತಾಲೊಂ. ಹಾವೆಂ ಗಾಂವ್ ಸೊಡ್ನ್ ಪಾಂಚ್ ದೀಸ್ ಜಾಲ್ಲೆ. ಚಡ್ ದೀಸ್ ಘರಾ ಭಾಯ್ರ್ ರಾವೊನ್ ಸವಯ್ ನಾತ್‌ಲ್ಲ್ಯಾ ಮ್ಹಾಕಾ ಏಕ್ ಪಾವ್ಲಿಂ ಗಾಂವಾಕ್ ಪಾವ್ಯಾಂ ಮ್ಹಳ್ಳಿ ಆತುರಾಯ್ ಭರ್‌ಲ್ಲಿ... ಬಾಯ್ಲ ಭುರ್ಗ್ಯಾಂಕ್ ಮೆಳ್ಳಿ ಆತುರಾಯ್ ತಿ ಸಹಜ್ ಜಾವ್ನ್ ಮ್ಹಾಕಾ ಆಸ್‌ಲ್ಲಿ ತರೀ ಪ್ರಭಾಕರಾಚಾ ಸುಂದರಿಕ್ ಪಳೆಂವ್ಕ್ ಹಾಂವ್ ದರ್ವಡ್ತಾಲೊಂ. ಎದೊ ವ್ಹಡ್ ಸಾಕ್ರಿಫಿಸ್ ಪ್ರಭಾಕರನ್ ಭೆಟಯ್ಲಾ ತರ್ ಸುಂದರಿಚ್ಯಾ ನಾಕಾಚಿ ಸೊಭಾಯ್ ಕಸಲಿಗಾಯ್? ರಾತಿಂ ಪಯ್ಲಾಚೆ ಸಗ್ಳೆ ವಾಟೆರ್ ಹಾಂವ್ ಹೆಂಚ್ ನಿಯಾಳ್ತಾಲೊಂ.

ಆಪ್ಲ್ಯಾ ಜಿವಿತಾಂತ್ಲಿಂ ಘಡಿತಾಂ ಮ್ಹಾಕಾ ವರ್ಣುನ್ ಸಾಂಗ್ತಾನಾ ಪ್ರಭಾಕರಾಚೆ ಆಟಿವಿಟೆ. ಹಾವೆಂ ಪಳೆಲ್ಲೆ. ಭೋವ್ ಕಷ್ಟಾಂನಿ ಮ್ಹಾಕಾ ತಿಂ ತೊ ವರ್ಣಿತಾಲೊ. ಹಾವೆಂ ಸುಂದರಿಕ್ ತಿ ಮೂಗುತಿ ಖಂಡಿತ್ ಜಾವ್ನ್ ಪಾವಿತ್ ಕರಿಜಾಯ್ ಮ್ಹಳ್ಳ್ಯಾ ಖಾತಿರ್ ತಾಚಿ ಗರ್ಜ್ ತೊ ಮ್ಹಾಕಾ ವಿವರಿತಾಲೊ... ತಾಚಿ ನಿಮಾಣಿ ಆಶಾ ತಿ ಜಾವ್ನಾಸ್‌ಲ್ಲಿ. ಕೊಡ್ಪಾಣೆನ್

ಭರ್ಲಿ ತಾಚಿ ಕಾಣಿ ಆಯ್ಕೊನ್ ತಾಕಾ ಸಂತೊಸ್ ಕರ್ಯಾಂ ಮ್ಹಣ್ ಹಾವೆಂ ತಾಕಾ ಸಾಂಗ್ಲೆಂ - “ಪ್ರಭಾಕರ್, ಹ್ಯಾ ವಿಶಿಂ ತುಂ ಖಿಂತ್ ಕರಿನಾಕಾ... ತುಜಿ ನಿಮಾಣಿ ಆಶಾ ಹಾಂವ್ ಖಂಡಿತ್ ಜಾವ್ನ್ ಜ್ಯಾರಿ ಕರ್ತಲೊಂ. ಫಾಲ್ಯಾಂ ಗಾಂವಾಕ್ ಪಾವ್ಲೊಂಚ್ ಪಯ್ಲೆಂ ಹಾಂವ್ ಸುಂದರಿಕ್ ಸೊಧುನ್ ಕಾಡ್ತೊಂ. ಆನಿ ತುವೆಂ ದಿಲ್ಲಿ ಮೂಗುತಿ ತಾಕಾ ಪಾವಿತ್ ಕರ್ತಲೊಂ...” ಹಾವೆಂ ತಾಕಾ ಭಾಸ್ ದಿಲ್ಲಿ.

ತ್ಯಾ ವೆಳಿಂ ಅಪರಿಮಿತ್ ಸಂತೊಸ್ ತಾಕಾ ಜಾಲ್ಲೊ... ಆಪುಣ್‌ಚ್ ಆಪ್ಲ್ಯಾ ಪತಿಣೆಕ್ ತಿ ಒಪ್ಪಿತಾನಾ ಭೊಗೈತ್ ತಸಲೊ ಸಂತೊಸ್!! ಧೊಡ್ಯಾ ವೆಳಾನ್ ಖಿಂತಿನ್ ತೊ ಮ್ಹಣಾಲೊ - “ಧನ್ಯಾ... ಮೂಗುತಿ ದಿತಚ್ ತುವೆಂ ತಾಕಾ ಸಾರ್ಕೆಂ ಸಮ್ಜಾಯ್ಲಾಯ್... ಮ್ಹಾಕಾ ತಾಣೆಂ ಭಿಲ್ಕುಲ್ ರಾಕೊನ್ ರಾವಾನಾಯೆ... ದಯಾಕರುನ್ ಮ್ಹಜಿ ಆತಾಂಚಿ ನೀಜ್ ಹಕೀಗತ್ ತಾಕಾ ಸಾಂಗಾನಾಕಾ... ತೆಂ ಖಿಂತ್ ಘೆತಲೆಂ... ಬದ್ಲಾಕ್ ಸಾಂಗ್ - ‘ಪ್ರಭಾಕರ್ ದುಸ್ರೆಂ ಕಾಜಾರ್ ಜಾಲಾ... ಉತರ್ ದಿಲ್ಲ್ಯಾ ಪ್ರಮಾಣೆಂ ಮೂಗುತಿ ತುಕಾ ಧಾಡುನ್ ದಿಲ್ಯಾ ತರೀ ತಾಚಿ ವಾಟ್ ರಾಕೊನ್ ಕಾಂಯ್ ಫಾಯ್ದೊನ್’ ಅಶೆಂ ತಾಕಾ ಕಳಯ್ ಆನಿ ತಾಣೆ ಕೊಣಾಯ್‌ಲಾಗಿಂ ಕಾಜಾರ್ ಜಾಂವ್ಚ್ಯಾಂತ್ ಮ್ಹಜಿ ಆಡ್ಕಳ್ ನಾ ಮ್ಹಣ್ ತಾಕಾ ಸಮ್ಜಾಯ್...”

“ಜಾಯ್” ಮ್ಹಳೆಂ ಹಾವೆಂ, ತಾಚ್ಯಾ ಸಮಾಧಾನಾ ಖಾತಿರ್. ಪುಣ್ ತಾಚ್ಯೆ ಪತಿಣೆಕ್ ‘ತುಂ ದುಸ್ರೆಂ ಕಾಜಾರ್ ಜಾ’ ಮ್ಹಣ್ ಹಾಂವ್ ಕಶೆಂ ಸಾಂಗೊಂ? ಪುಣ್ ಮೂಗುತಿ ಪಾವಿತ್ ಕರ್ಚಿ ಆಲೊಚನ್ ಮಾತ್ರ ಹಾವೆಂ ಖಂಡಿತ್ ಕೆಲ್ಲಿ. ಕಿತ್ಯಾಕ್, ಸುಂದರಿಕ್ ಆನಿ ಚಡ್ ಜಾವ್ನ್ ಪ್ರಭಾಕರಾನ್ ವರ್ಣಿಲ್ಲ್ಯಾ ತ್ಯಾ ನಾಕಾಕ್ ಪಳೆಂವ್ಚಿ ಆಶಾ ಮ್ಹಾಕಾ ಲಾಗ್ಲಿ.

ವ್ಹಡಾ ಸಂತೊಸಾನ್ ಪ್ರಭಾಕರ್ ಮ್ಹಜ್ಯಾ ಕುಡಾ ಥಾವ್ನ್ ಭಾಯ್ರ್ ಸರ್ನ್ ಗೆಲ್ಲೊ. ಹಾತ್ ಪಾಂಯ್ ತಾಚೆ ಧಾರ್ಯಾರ್ ರಾವಾನಾಲ್ಲೆ. ವೊರ್ತ್ಯಾ ಕಷ್ಟಾಂನಿ ತೊ ಚಲ್ತಾಲೊ ತರೀ ತಾಚ್ಯಾ ತೊಂಡಾರ್ ಆತಾಂ

ಸಮಾಧಾನಾಚೊ ಪ್ರಕಾಸ್ ಫಾಂಕ್‌ಲ್ಲೊ. ಬಾಗ್ಲಾರ್ ರಾವೊನ್ ತಾಣೆಂ ಮ್ಹಳ್ಳೆಂ - “ಆನಿ ಜಾಲ್ಯಾರ್ ಹಾಂವ್ ಮೊರ್ತಾಂ ಧನ್ಯಾ. ಲಕ್ಕ ಶೆಟ್ಟಿಚ್ಯಾ ಹಾತಾ ಥಾವ್ನ್ ದೆವಾನ್ ಮ್ಹಾಕಾ ವಾಂಚಯ್ಲೊ ಹ್ಯಾಚ್ ಖಾತಿರ್! ಆಶಾ ಸಂಪಯ್ನಾಸ್ತಾಂ ಹಾವೆಂ ಮರಾನಾಯೆ ಮ್ಹಳ್ಳ್ಯಾ ಖಾತಿರ್!! ಆನಿ ಜಾಲ್ಯಾರ್ ಹಾಂವ್ ಮರೊಂಕ್ ತಯಾರ್ ಆಸಾಂ... ಸಂಸಾರಾಂತ್ ಆನಿ ಮ್ಹಾಕಾ ಕಸಲಿಯೊ ಆಶಾ ನಾ... ತುಕಾ ಮಸ್ತು ದೇವ್ ಬರೆಂ ಕರುಂ...” ಮ್ಹಣೊನ್ ತೊ ಭಾಯ್ರ್ ಸರ್ನ್ ಗೆಲ್ಲೊ.

ದುಸ್ರ್ಯಾ ದಿಸಾ ಫಾಂತ್ಯಾರ್ ಹಾಂವ್ ಮಂಗ್ಳುರ್ ಪಾವ್ಲೊಂ. ತ್ಯಾ ದೀಸ್ ಮ್ಹಾಕಾ ರಜಾ ಆಸ್‌ಲ್ಲಿ ಜಾಲ್ಲ್ಯಾನ್ ಪ್ರಭಾಕರಾನ್ ದಿಲ್ಲೆಂ ಕಾಮ್ ತಿಸುಂಕ್ ಹಾವೆಂ ಯೆವ್ಜಿಲ್ಲೆಂ. ಇಕ್ರಾ ವೊರಾಂ ಭಿತರ್ ಮ್ಹಜಿಂ ಹೆರ್ ಕಾಮಾಂ ತಿರುನ್ ಹಾಂವ್ ಚಲೊನ್‌ಚ್ ಸೂಟರ್‌ಪೇಟ್ ಪಾವ್ಲೊಂ.

ಮುನ್ಸಿಪಾಲಿಟಿಚ್ಯಾ ಇಸ್ಕೊಲಾ ಪಾಟ್ಲ್ಯಾನ್ ಥೊಡಿಂ ಬಿಡಾರಾಂ ಆಸ್‌ಲ್ಲಿಂ ವ್ಹಯ್. ಪುಣ್ ತಸಲಿಂ ಬಿಡಾರಾಂ ಲಾಗ್ಸಾರ್‌ಚ್ ಸಬಾರ್ ಕಡೆನ್ ದುಸ್ರಿಂಯೊ ಆಸ್‌ಲ್ಲಿಂ, ಆತಾಂ ಖಿಂಯ್ ಮ್ಹಣ್ ಸೊಡ್ಚೆಂ? ಕೊಣಾಲಾಗಿಂ ವಿಚಾರ್ಚೆಂ? ಆಪ್ರೇಕ್ ಜಾಲ್ಲೆಬರಿ ಜಾತಾ ಮ್ಹಣ್ ಹಾಂವ್ ಇಸ್ಕೊಲಾ ಲಾಗ್ಸಾರ್‌ಚ್ ಆಸ್ತಾ ಬಿಡಾರಾಂಚ್ಯಾ ಲಾಯ್ನಿಕ್ ಪಾವ್ಲೊಂ. ಸುರ್ದೆಚಿಂ ಘರ್ ಮ್ಹಣ್ ಪ್ರಭಾಕರಾನ್ ಮ್ಹಾಕಾ ಸಾಂಗ್‌ಲ್ಲೊ ಉಡಾಸ್ ತಶೆಂ ತ್ಯಾ ಬಿಡಾರಾಲಾಗಿಂ ಗೆಲೊಂ.

ದಾರ್ ಉಗ್ತೆಂಚ್ ಆಸ್ಲೆಂ. ಪುಣ್ ಮುಕ್ಲ್ಯಾನ್ ಕೊಣೀ ದಿಸ್ತಿನಾಂತ್. ಥೊಡೊ ಆವಾಜ್ ಕರ್ತಚ್ ಮಧ್ಯಮ್ ಪ್ರಾಯೆಚಿ ಎಕ್ಲಿ ಸ್ತ್ರೀ ಭಾಯ್ರ್ ಆಯ್ಲಿ. ತಿಚ್ಯಾ ತೊಂಡಾರ್ ಹಾವೆಂ ಪಳೆಲೆಂ. ಸಾಂಗ್ಲೆ ತಸಲೆಂ ನಾಕ್ ನ್ಹಯ್ ತೆಂ. ಬದ್ಲಾಕ್ ಬಾರಾಧಿಕ್ ತ್ಯಾ ವ್ಹಡ್ ನಾಕಾರ್ ತೆದಿಚ್ ವ್ಹಡ್ ಮೂಗುತಿ ತೊಪ್‌ಲ್ಲಿ ಆಸ್‌ಲ್ಲಿ.

“ಕೋಣ್ ಜಾಯ್ ತುಕಾ?” ಮ್ಹಣಾಲಿ ತಿ ತುಳ್ವೆನ್ ರಾಗಾನ್‌ಶೆಂ. ಹಾಂವ್ ತಿಚ್ಯಾ ತೊಂಡಾಕ್‌ಚ್ ಪಳಯ್ತಾಂ ತೆಂ ಲೆಕುನ್ ತಿಕಾ ರಾಗ್ ಆಯಿಲ್ಲೊ ಜಾಯ್ತಾಯ್.



ಮ್ಹುಕಾ ಮ್ಹುಜಿಚ್ ಲಜ್ ಭೋಗ್ಲಿ. ತ್ಯಾ ವಠಾರಾಂತ್ ಹಾಂವ್ ಪ್ರಭಾಕರಾಚೆಂ ಬಿಡಾರ್ ಸೊಧ್ತಾನಾ ವಾಟೆರ್ ಮೆಳ್ಳೆಲ್ಯಾ ಸ್ತ್ರೀಯಾಂಚ್ಯಾ ತೊಂಡಾರ್ ಸುಂದರಿಚೆಂ ನಾಕ್ಯೋ ಸೊಧ್ತಾಲೊಂ!

“ಬೆಜಾರ್ ಕರಿನಾಕಾ” ಹಾವೆಂ ಮ್ಹಳೆಂ ತುಳ್ವೆನ್ ಸಮಾಧಾನಾನ್. “ಸುಂದರಿ ಮ್ಹಳ್ಯೆ ಸ್ತ್ರೀಯೆಚೆಂ ಘರ್ ಸೊಧುನ್ ಆಯ್ಲಾಂ ತಿಚ್ಯಾ ಘೊವಾನ್ ಮ್ಹುಕಾ ಬೆಂಗ್ಳುರ್‌ಥಾವ್ನ್ ಧಾಡ್ಲಾಂ. ಹಾಂಗಾಸರ್ ತ್ಯಾ ನಾಂವಾಚೆಂ ಕೊಣೀ ಆಸಾತ್‌ವೇ?”

ಘೊಡೊ ವೇಳ್ ತಿ ಚಿಂತಿತ್ ರಾವ್ಲಿ ಉಪ್ರಾಂತ್ - “...ಸುಂದರಿ... ಕೋಣ್ ಸುಂದರಿ?” ತಿಣೆ ಮ್ಹುಕಾಚ್ ಪಾಟಿಂ ಸವಾಲ್ ಕೆಲೆಂ, “...ಹಾಂಗಾ ಸುಂದರಿ ಮ್ಹಳ್ಯೆಂ ಕೊಣೀ ನಾಂತ್ - ಓ ತ್ಯಾ ಮುಕ್ಲ್ಯಾ ಘರಾ ಸುಂದರ ಮ್ಹಳ್ಯೊ ಚೆಡೊ ಜಾಲ್ಯಾರ್ ಆಸಾ..”

ತಿಚೆಲಾಗಿಂ ಉಲವ್ನ್ ಕಾಂಯ್ ಫಾಯ್ದೊ ನಾ ಮ್ಹಣ್ ಮ್ಹುಕಾ ಭೊಗ್ಲೆಂ ತರೀ ಹಾವೆಂ ಆನ್ಯೇಕ್ ಸವಾಲ್ ಕೆಲೆಂ - ತುಮಿ ಹ್ಯಾ ಘರಾಂತ್ ಯೇವ್ನ್ ಕಿತ್ಲೊ ತೇಂಪ್ ಜಾಲೊ?”

ಏಕ್ ವರ್ಸ್ ಜಾತಾ...” ಮ್ಹಣಾಲಿ ತಿ ತಕ್ಷಣ್.

ತ್ಯಾ ಆದಿಂ ಕೋಣ್ ರಾವ್ತಾಲಿಂ... ಹಾವೆಂ ಆನ್ಯೇಕ್ ಸವಾಲ್ ಕೆಲೆಂ.

“ಹ್ಲಾಂ.. ವ್ಹಯ್...” ಮ್ಹಣಾಲಿ ತಿ, “...ಆಮಿ ಯೆಂವ್ಚಾ ಆದಿಂ ಏಕ್ ಸ್ತ್ರೀ ಹಾಂಗಾ ಆಸ್‌ಲ್ಲಿ ಖಿಂಯ್. ತಿಚೆಂ ನಾಂವ್ ಹಾಂವ್ ನೆಣಾಂ. ಪುಣ್ ತಿಚೊ ದಾದ್ಲೊ ಬೆಂಗ್ಳುರ್ ಆಸ್‌ಲ್ಲೊ ಖಿಂಯ್. ತುವೆಂ ಸಾಂಗ್ಲಿ ತಿ ಸ್ತ್ರೀ ತಿಚ್ ಜಾಂವ್ಕ್ ಪುರೊ. ಪುಣ್ ತಿ ಆತಾಂ ಹಾಂಗಾ ನಾ. ತಿಣೆ ಹೆಂ ಘರ್ ಸೊಡ್‌ಲ್ಲ್ಯಾನ್ ನ್ಹಯ್‌ವೇ ಆಮಿ ಹಾಂಗಾ ಆಯ್ಲ್ಯಾಂವ್? ತಾಂಚೆ ವಿಶಿಂ ಮ್ಹುಕಾ ಚಡ್ತಿಕ್ ಕಾಂಯ್ ಕಳಿತ್ ನಾ...” ತಿಣೆಂ ಸಾಂಗ್‌ಲ್ಲೆಂ ಆಯ್ಕೊನ್ ಹಾಂವ್ ನಿರಾಶಿ ಜಾಲೊಂ. ತರ್ ಸುಂದರಿಕ್ ಖಿಂಯ್‌ರ್ ಸೊಡ್ಚೆಂ? ಹೆಂ ಘರ್ ತಾಣೆ ಸೊಡುಂಕ್ ಕಾರಣ್ ಕಿತೆಂಗಾಯ್? ಅಶೆಂ ಚಿಂತಾನಾ ಎಕಾಚ್ಪಣೆಂ ಮ್ಹುಕಾ ಪ್ರಭಾಕರಾನ್ ಸಾಂಗ್‌ಲ್ಲ್ಯಾ ಮ್ಹುತಾರೆಚೊ ಉಗ್ಡಾಸ್ ಆಯ್ಲೊ, ದೆಕುನ್ ಹಾವೆಂ

ವಿಚಾರಣೆ—

“ಕುಶಿಚ್ಯಾ ಬಿಡಾರಾಂತ್ ಕೋಣ್ ರಾವ್ತಾತ್?”

ಧಂಯ್ ಕೋಣೀ ನಾಂತ್... ಎಕ್ಲಿ ಮಾತಾರಿ ಮಾತ್ ಆಸಾ” ಮ್ಹಣಾಲಿ ತಿ ಸ್ತ್ರೀ. ಮ್ಹಾಕಾ ಥೊಡೊ ಭರ್ವಸೊ ಉದೆವ್ನ್ ಆಯ್ಲೊ.

ತರ್ ಸಾರ್ಕೆಂ..... ಮ್ಹಳೆಂ ಹಾವೆಂ ತಿಕಾ, “....ಕುಶಿಚ್ಯಾ ಘರಾಂತ್ ಎಕ್ಲಿ ಮ್ಹಾತಾರಿ ರಾವ್ತಾ ಮ್ಹಣ್ ಬೆಂಗ್ಳುರ್ಚಾ ಮನ್ಶಾನ್ ಮ್ಹಾಕಾ ಸಾಂಗ್ಲಾಂ. ತಿಚೆಕಡೆನ್ ಮ್ಹಾಕಾ ಉಲಯ್ಚೆ ಆಸ್ಲೆಂ....” ಮ್ಹಳೆಂ ಹಾವೆಂ - ತುಂ ತಿಕಾ ಚಿಕ್ಕೆ ಭಾಯ್ರ್ ಆಪಯ್ - ಮ್ಹಳ್ಯಾ ಪರಿಂ ನಟನ್ ಕರುನ್.

ಮ್ಹಜ್ಯಾ ಸವಾಲಾಕ್ ಜಾಪಿ ದೀವ್ನ್ ತಿ ಧಕ್ಲಿ ಆಸ್ತೆಲಿ - “...ತಿ ಹುಶಾರ್ ನಾ - ಭಿತರ್ ನಿದ್ಲ್ಯಾ.... ತುಂಚ್ ಆಪಯ್ ತಿಕಾ...” ಜಡಾಯೆನ್ ತಿಣೆ ಮ್ಹಳೆಂ ಆನಿ ಭಿತರ್ ಚಲ್ಲಿ.

ವ್ಹಾಣೊ ಭಾಯ್ಲ್ಯಾ ಮೆಟಾರ್ ದವ್ರುನ್ ಬಾಗ್ಲಾಲಾಗಿಂ ರಾವೊನ್ ಒಳೊ ಹಾವೆಂ ‘ಅಜ್ಜೀ’ ಮ್ಹಣ್ ತುಳ್ವೆನ್ ಉಲೊ ದಿಲೊ. ಭಿತರ್ ಥಾವ್ನ್ ಕಸ್ಲೆಯೀ ಆವಾಜ್ ನಾ. ದುಸ್ರ್ಯಾ ಪಾವ್ಲಿಂ ಆಪಯ್ತಾನಾ ಇಲ್ಲಿ ಪಿಂಗೊಣಿ ಮಾತ್ ಆಯ್ಲಾಲಿ. ಧಯ್ರ್ ಎಕ್ದಾಂವ್ನ್ ಹಾಂವ್ ಆಡ್ ಆಸ್ಲೆಂ ಬಾಗಿಲ್ ಲೊಟುನ್ ಭಿತರ್ ಗೆಲೊಂ.

ಭಿತರ್ಲ್ಯಾ ಕಾಳೊಕಾಂತ್ ಏಕ್ ಮಾಂದ್ರಿ ಸೊಡಯಿಲ್ಲಿ. ಆನಿ ತ್ಯಾ ಮಾಂದ್ರೆರ್ ಕೋಣ್ ತರಿ ಎಕ್ಲಿ ನಿದ್ಲ್ಯಾ ತಶೆಂ ದಿಸ್ತಾಲೆಂ. ಹಾವೆಂ ತಿಚೆಲಾಗಿಂ ಸರೊನ್ ಪರತ್ ‘ಅಜ್ಜೀ’ ಮ್ಹಣ್ ಉಲೊ ಕೆಲೆಂ. ಪರ್ತ್ಯಾನ್ ಪಿಂಗಾಲಿ ತಿ. ಉಪ್ರಾಂತ್ ಖೊಂಕ್ಲಿ ಕಾಡ್ನ್ “ಏರ್ ಅವ್” ಮ್ಹಣುನ್ ಉಟೊನ್ ಬಸೊಂಕ್ ಪ್ರಯತ್ನ ಕರಿಲಾಗ್ಲಿ.

“ನಾಕಾ ನಾಕಾ ತುವೆಂ ಉಟ್ಚೆಂ ನಾಕಾ” ಮ್ಹಳೆಂ ಹಾವೆಂ ತಕ್ಷಣಾ ತಿಕಾ ಆಡಾವ್ನ್. ತ್ಯಾ ಬರಾಬರ್ ಹಾವೆಂ ಪಾಟಿಂ ಘುಂವೊನ್ ಯೇವ್ನ್ ಮುಕ್ಲೆಂ ದೊನೀ ಬಾಗ್ಲಾಂ ಸಾರ್ಕೆಂ ಉಗ್ತಿಂ ಕೆಲಿಂ - ಭಾಯ್ಲೊ ಉಜ್ವಾಡ್ ಥೊಡೊ ಭಿತರ್ ಸರೊ ಜಾಲ್ಲ್ಯಾನ್ ಕುಡಾಂತ್ಲೊ ಕಾಳೊಕ್ ಭಾಯ್ರ್ ಧಾಂವ್ಲೊ. ಹಾಂವ್ ತಿಚೆ ಲಾಗ್ಸಾರ್ಚ್ ಬಾಗ್ಲೊನ್ ಬಸ್ಲೊಂ... ಒಳೊಕ್

ಧರ್ಚಿಖಾತಿರ್ ಮಾಟ್ಯಾಂನಿ ಆಸ್‌ಲ್ಲೆ ದೊಳೆ ತಿಚೆ ಭಾಯ್ರ್ ಯೇಂವ್ಕ್ ಉರ್ಡಾತಾತ್ ತಶೆ ದಿಸ್ತಾಲೆ. 'ಕೋಣ್‌ಗಾಯ್' ಮ್ಹಳೆಂ ಸವಾಲ್ ತಿಚ್ಯಾ ಮಿರಿಯೆಲ್ಲ್ಯಾ ತೊಂಡಾರ್ ಉದೆಲ್ಲೆಂ.

ಹಾವೆಂ ಚಡ್ ಲಾಂಬಾಯ್ ಕೆಲಿನಾ. "ಅಜ್ಜೇ..." ಮ್ಹಳೆಂ ಹಾವೆಂ ತಿಕಾ ಒಳೂ ತಾಳ್ಯಾನ್... ತುಕಾ ಮ್ಹಜಿ ಒಳಕ್ ನಾ... ದೆಕುನ್ ಘಡ್ಪಡ್ತಾಕಾ... ಪುಣ್ ಮ್ಹಾಕಾ ತುಜಿ ಒಳಕ್ ಬೆಂಗ್ಳುರಾಂತ್ ಆಸ್ಚಾ ಪ್ರಭಾಕರಾನ್ ಸಾಂಗ್ಲಾ... ಆನಿ ತಾಣೆಂಚ್ ಮ್ಹಾಕಾ ಹಾಂಗಾಸರ್ ಧಾಡ್ಲಾಂ... ಪ್ರಭಾಕರಾಚಿ ಪತಿಣ್ ಸುಂದರಿ ಖಂಯ್ ಆಸಾ...?

ತಿಚ್ಯಾ ತೊಂಡಾಚೊ ಛಾತ್ರೊ ಬದಲೊ... ಗಯ್ರಾ ದಿಶ್ಟಿಂಚೆ ಅಸ್ಕತ್ ದೊಳೆ ಮ್ಹಜಿ ಒಳಕ್ ಧರುಂಕ್ ಪರ್ತುನ್ ಉರ್ಡಾಲೆ. ಹಾಂವ್ ತಿಕಾ ಆನಿಕೀ ಲಾಗಿಂ ಸರೊನ್ ಬಸ್ಲೊಂ ಆನಿ ಮಾಂದ್ರೆರ್ ಆಸ್‌ಲ್ಲೊ ತಿಚೊ ಹಾತ್ ಹಾವೆಂ ಒಳೂ ಧರ್ಲೊ. ತಿಕಾ ಧಯ್ರ್ ಲಾಬೊಂದಿ ಮ್ಹಳ್ಯಾ ಉದ್ದೇಶಾನ್... ಜಾಯಿತ್ತೊ ವೇಳ್ ತಿ ಮ್ಹಾಕಾ ಪಳೆತ್ ರಾವ್ಲಿ... ಉಪ್ರಾಂತ್ ಮ್ಹಜ್ಯಾ ಸವಾಲಾಕ್ ಜಾಪ್ ದಿಂವ್ಚ್ಯಾ ಬದ್ಲಾಕ್ ಆಪ್ಲೊ ಹಾತ್ ಮ್ಹಜ್ಯಾಂತ್ಲೊ ನಿಸ್ರಾಂವ್ಕ್ ತಿಣೆ ಪಾಟಿಂ ವೊಡ್ಲೊ...

"ಅಜ್ಜೇ... ತುವೆಂ ಭಿಯೆಂವ್ಚಿ ಕಾಂಯ್ ಗರ್ಜ್ ನಾ... ಹಾಂವ್ ಪ್ರಭಾಕರಾಚೊ ಈಷ್ಟ್... ತಾಣೆ ಮ್ಹಾಕಾ ಸಗ್ಳಿ ಸಂಗತ್ ಸಾಂಗ್ಲಾ" ಮ್ಹಳೆಂ ಹಾವೆಂ ಪರ್ತ್ಯಾನ್ ತಿಕಾ ಧಯ್ರ್ ದೀವ್ನ್. "ಸಾಂಗ್... ಸುಂದರಿ ಖಂಯ್ರ್ ಆಸಾ?"

"ಕೋಣ್ ಸುಂದರಿ...?" ತಿಣೆ ಮ್ಹಾಕಾಚ್ ಪಾಟಿಂ ಸವಾಲ್ ಕೆಲೆಂ.

ಹಾಂವ್ ಶಿರಿಂ ಚುಕ್ಲೊಂ. ತರೀ ಸಾಂಬಾಳುನ್ ಮ್ಹಳೆಂ "ಕುಶಿಚ್ಯಾ ಬಿಡಾರಾಂತ್ ರಾವ್ತಾಲೆಂ ತೆಂ... ತಾಕಾ ತುಜೆ ಅಧೀನ್ ಸೊಡ್ನ್ ಪ್ರಭಾಕರ್ ಬೆಂಗ್ಳುರ್ ಗೆಲ್ಲೊ..."

ತಿ ಒಳೂ ಪಿಂಗಾಳಿ ತರಿ ತಿಚೆ ದೊಳೆ ಮ್ಹಜ್ಯಾ ತೊಂಡಾಕ್‌ಚ್ ಪಳೆತಾಲೆ.

“ಹಾಂವ್ ಕೊಣಾಕ್ಯಾಯಿ ಒಳ್ಳಾನಾ” ಮ್ಹಣಾಲಿ ತಿ ಥೊಡ್ಯಾ ವೆಳಾನ್... ಉಪ್ರಾಂತ್ ತಿ ನಿದ್‌ಲ್ಲ್ಯಾ ಕಡೆನ್‌ಚ್ ಇಲ್ಲಿಂ ಹುಳ್ಳುಳೊನ್ ಪರ್ತ್ಯಾನ್ ಪಿಂಗಾಳಿ... “ಮ್ಹುಕಾ ಕಾಂಯ್ ತಾಂಕಾನಾ” ಮ್ಹಣಾಲಿ ದೊಳೆ ಧಾಂಪುನ್ ಆನಿ ಹಾತ್ ಭಾಷೆನ್ ‘ತುಂ ವಚ್’ ಮ್ಹಳ್ಳ್ಯಾ ಬರಿ ಹಿಶಾರೊ ಕರ್ನ್.

ಹಾವೆಂ ಕೆಲ್ಲಿ ಚೂಕ್ ಮ್ಹುಕಾ ಆತಾಂ ಸಮ್ಜಾಲ್ಲಿ. ಎಕಾಚ್ಚಾರಾ ಸುಂದರಿಚೊ ಪ್ರಸ್ತಾಪ್ ಕಾಡ್‌ಲ್ಲ್ಯಾನ್ ಮ್ಹುತಾರೆಕ್ ಮ್ಹಜೆರ್ ದುಬಾವ್ ಜಾಲ್ಯೊ... ಉಪ್ರಾಂತ್ ತಿಣೆಂ ಹಾವೆಂ ಖಿಂಚ್ಚೆ ರಿತಿನ್ ಸಮ್ಜಾಯ್ಲಾರೀ ಸಾರ್ಕಿ ಜಾಪ್ ದಿಲಿನಾ... ತರೀ ಹಾವೆಂ ಹತ್ ಸೊಡಿನಾಸ್ತಾಂ ಘುಂವ್ಡಾವ್ನ್ ಘುಂವ್ಡಾವ್ನ್ ಥೊಡಿಂ ಸವಾಲಾಂ ಕೆಲಿಂ... ಏಕ್ ಪಾವ್ಪಿಂ ಮಾತ್ ತಿ ಮ್ಹಣಾಲಿ - ‘ತೆಂ ವರ್ಸಾ ಆದಿಂ ಫರ್ ಸೊಡ್ನ್ ಗೆಲಾಂ... ಖಿಂಯ್ ಗೆಲಾಂ ಆಪ್ಲಾಕ್ ಕಳಿತ್ ನಾ’ ಚಡ್ತಿಕ್ ತಿಣೆ ಮ್ಹುಕಾ ಕಿತೆಂಚ್ ಸಾಂಗ್ಲೆಂ ನಾ.

ನಿರಾಶೆನ್ ಹಾಂವ್ ಥಂಯ್ ಥಾವ್ನ್ ಪಾಟಿಂ ಆಯ್ಲೊಂ. ಆನಿ ಕಿತೆಂ ಕರ್ಚೆಂ...? ಬಗ್ಲೆಚಾ ಥೊಡ್ಯಾ ಘರಾಂನಿ ಹಾವೆಂ ವಿಚಾರ್ ಕೆಲೊ. ಪುಣ್ ತಾಂಕಾಂ ಕೊಣಾಕ್ಯಾಯಿ ಸುಂದರಿಚಿ ಖಬರ್ ಕಳಿತ್ ನಾತ್ಲಿ. ಮ್ಹುತಾರಿ ಜಾಣಾ ಆಸ್‌ಲ್ಲಿ ತರೀ ಸಾಂಗೊಂಕ್ ತಯಾರ್ ನಾತ್ಲಿ. ಮ್ಹುಕಾ ಭಾರಿಚ್ ನಿರಾಶಾ ಭೊಗ್‌ಲ್ಲಿ. ಸುಂದರಿಕ್ ಪಳೆಂವ್ಚಿ ಮ್ಹಜಿ ಉರ್ಬಾ ನಿಂವೊನ್ ಗೆಲ್ಲಿ. ಪ್ರಭಾಕರಾನ್ ವರ್ಣಿಲ್ಲ್ಯಾ ತ್ಯಾ ನಾಕಾರ್ ದೀಷ್ಟ್ ಘಾಲ್ಚಿ ಎಕಾ ತರ್ನಾಟ್ಯಾಕ್ ಆಪ್ಲೊ ಜೀವ್ ಪರ್ಯಾಂತ್ ಹೊಗ್ಡಾವ್ನ್ ಕಾರಣ್ ಜಾಲ್ಲ್ಯಾ ತ್ಯಾ ನಾಕಾಚಿ ಸುಂದರತಾ, ತಾಚಿ ಸಕತ್ ಪಾರ್ಕುಂಚಿ ಆಶಾ ತಿ ಬೆಂಗುರ್ ಥಾವ್ನ್ ಹಾವೆಂ ವ್ಹಾವ್ನ್ ಹಾಡ್‌ಲ್ಲಿ ತಸಲಿ ಆತಾಂ ಚೂರಾನ್ ಚೂರ್ ಜಾಲ್ಲಿ. ಖರ್ಚಿಲ್ಲ್ಯಾ ವೆಳಾಚೊ ಆನಿ ಭೊಗ್‌ಲ್ಲ್ಯಾ ನಿರಾಶೆಚೊ ಆಟವ್ ಕರಿತ್ ಹಾಂವ್ ಘರ್ಚೆ ವಾಟೆಕ್ ಲಾಗ್ಲೊಂ. ಆನಿ ತವಳ್ ಮುಕಾರ್ ಥಾವ್ನ್ ಯೆಂವ್ಚೊ ತ್ಯಾ ವರಾರಾಚೊ ತಪ್ಪಾಲ್ ಪೆದೊ

ಮುಜೈ ದಿಷ್ಟಿಕ್ ಪಡ್ಲೊ. ಹಾಚೆ ಕಡೆನ್ ಖಬರ್ ಕಾಡೈತ್ ಮುಳೆಂ ಮುಜೈ ಮತಿಕ್ ಸುಸ್ತಾಲೆಂ ಆನಿ ತಾಕಾ ರಾವವ್ನ್ ಹಾವೆಂ ಸುಂದರಿ ವಿಷ್ಯಾಂತ್ ತಾಚೆಲಾಗಿಂ ವಿಚಾರ್ಲೆಂ.

ತೊ ಸುಂದರಿಕ್ ಒಳ್ಳಾತಾಲೊ. ತೀನ್ ವರ್ಸಾಂ ಥಾವ್ನ್ ತ್ಯಾ ವರಾರಾಕ್ ಕಾಗ್ದಾಂಚೆ ಬಟ್ವಾಡೆ ತೊಚ್ ಕರ್ತಾಲೊ ಜಾಲ್ಲ್ಯಾನ್ ಪ್ರಭಾಕರಾನ್ ಧಾಡ್ಲೆಂ ಮನಿಯೋರ್ಡರಾಂ ಸುಂದರಿಕ್ ತೊಚ್ ಪಾವಯ್ತಾಲೊ. ತಾಚೆಥಾವ್ನ್ ಥೊಡ್ಯೊ ಸಂಗಿ ಕಳಿತ್ ಜಾಲ್ಯೊ ಮ್ಹಾಕಾ. 'ಸುಂದರಿ ಎಕಾ ವರ್ಸಾ ಥಾವ್ನ್ ತ್ಯಾ ಘರಾಂತ್ ನಾ. ತಾಣೆಂ ಘರ್ ಸೊಡ್ವಾ ಸಾತಾ'ಟ್ ಮಯ್ನ್ಯಾಂ ಆದಿಂಚ್ ತಾಕಾ ಯೆಂವ್ಚೆ ಪಯ್ಲೆ ಬಂಧ್ ಜಾಲ್ಲೆ. ತ್ಯಾ ವೆಳಾರ್ ಕೆದಾಳಾಯ್ ಆಪ್ಲಾಲಾಗಿಂ ತೆಂ ಕಾಗ್ದಾ ವಿಷ್ಯಾಂತ್, ಪಯ್ಲಾಂ ವಿಷ್ಯಾಂತ್ ವಿಚಾರ್ತಾಲೆಂ... ಪುಣ್ ಉಪ್ರಾಂತ್ ತಾಣೆ ವಿಚಾರ್ಚೆಂಚ್ ಸೊಡ್ಲೆಂ. ತೆಂ ಘರಾಂತ್ ಆಸ್ತಾಲೆಂ ಜಾಂವ್ಕ್ ಪುರೊ ಪುಣ್ ಆಪ್ಲೆಂ ತಾಕಾ ಪಳೆಂವ್ಕ್ ನಾ' ಮ್ಹಣಾಲೊ ತೊ. ಪುಣ್ ಪಾಟ್ಲೊ ಎಕಾ ವರ್ಸಾ ಥಾವ್ನ್ ಸುಂದರಿನ್ ಘರ್ ಸೊಡ್ಲಾಂ ಮ್ಹಳ್ಳಿ ಸಂಗತ್ ತೊ ನೆಣಾ ಆಸ್ಲೊ.

ಹಾವೆಂ ತಾಕಾ ಮ್ಹಜಿ ಗರ್ಜ್ ವಿವರಿಲಿ. ತಾಚಾ ಘೊವಾನ್ ಆಪ್ಣಾಕ್ ತಾಚೆಲಾಗಿಂ ಗರ್ಜೆನ್ ಧಾಡ್ಲಾಂ ಮ್ಹಣ್ ಸಾಂಗ್ಲೆಂ ಆನಿ ಕುಶಿಚ್ಯಾ ಘರ್ಲಿ ಮ್ಹಾತಾರಿ ಭಿಯಾನ್ ಆಪ್ಣಾಕ್ ಸಂಗತ್ ಲಿಪಯ್ತಾ ಮ್ಹಣೊನ್ಯೊ ಕಳಯ್ಲೆಂ.

ತಪ್ಪಾಲ್ ಪೆದೊ ಮ್ಹಾಕಾ ಪಳೆವ್ನ್ ಒಳ್ಳಾತಾಲೊ ಜಾಲ್ಲ್ಯಾನ್ ಮ್ಹಾಕಾ ಕುಮೊಕ್ ಕರುಂಕ್ ತಯಾರ್ ಜಾಲೊ. "ಸುಂದರಿ ಖಂಯ್ ಗೆಲಾಂ ಮ್ಹಳ್ಳೆಂ ಮ್ಹಾತಾರೆಕ್ ಖಂಡಿತ್ ಕಳಿತ್ ಆಸ್ತಾಲೆಂ" ಮ್ಹಣಾಲೊ ತೊ. "ತುಜಿ ತಿಕಾ ಒಳಕ್ ನಾತ್ಲ್ಯಾನ್ ಭಿಯೆಲ್ಯಾ ಆಸ್ತಲಿ... ಮ್ಹಜೆಸಂಗಿಂ ಯೇ. ಹಾಂವ್ ತಿಕಾ ಸಮ್ಜಾಂವ್ಕ್ ಪ್ರಯತ್ನ್ ಕರ್ತಾಂ" ಅಶೆಂ ತಾಣೆ ಮ್ಹಾಕಾ ಪರ್ತುನ್ ಮ್ಹಾತಾರೆಚ್ಯಾ ಘರಾ ಆಪವ್ನ್ ವ್ಹೆಲೊ.



ಸುರ್ವರ್ ಮ್ಹಾತಾರಿ ತಪ್ಪಾಲ್ ಪೆದ್ಕಾಕಡೆನ್ಯೊ ತಶೆಂಚ್ ಉಲಯ್ಲಿ. ಆಪ್ರೇಕ್ ತಿಣೆ ತೊಂಡ್ ಸೊಡ್ಲೆಂ. “ಸುಂದರಿನ್ ಹಿ ಗಜಾಲ್ ಕೊಣಾಯ್ಕಿ ಸಾಂಗೊಂಕ್ ನಜೊ ಮ್ಹಳಾಂ” ಮ್ಹಣಾಲಿ ತಿ ಖಂತಿನ್‌ಶೆಂ. ಉಪ್ರಾಂತ್ ತಿಣೆ ಖರಿ ಸಂಗತ್ ಸಾಂಗ್ಲಿ.

“ಸುಂದರಿ ಹುಶಾರ್ ನಾ. ತೆಂ ವರ್ಸಾ ಥಾವ್ನ್ ಕಂಕ್ನಾಡಿಚ್ಯಾ ಕಾತಿಚ್ಯಾ ಪಿಡೆಚ್ಯಾ ವಾರ್ಡಾಂತ್ ದಾಖಲ್ ಜಾಲಾಂ. ಪ್ರಭಾಕರ್‌ಚ್ ಆಯ್ಲೊ ತರೀ ಆಪುಣ್ ಖಂಯ್ ಆಸಾಂ ತೆಂ ಸಾಂಗೊಂಕ್ ನಜೊ ಮ್ಹಳಿ ತಾಕಿದ್ ತಾಣೆ ಆಪ್ಣಾಕ್ ದಿಲ್ಯಾ” ಮ್ಹಣಾಲಿ ಮ್ಹಾತಾರಿ. ಆಯ್ಕೊನ್ ಆಂಗಾರ್ ಶೆಳೆಂ ಉದಕ್ ವೊತ್‌ಲ್ಲ್ಯಾಬರಿಂ ಭೊಗ್ಲೆಂ ಮ್ಹಾಕಾ. ಹಾಂವ್ ಥಂಯ್ಚ್ ಕುಸ್ಕೊನ್ ಬಸ್ಲೊಂ. ಉಪ್ರಾಂತ್ ಹಾವೆಂ ತಿಕಾ ಜಾಯ್ತಿಂ ಸವಲಾಂ ಕೆಲೀ ತರೀ ತಿಚೆ ಥಾವ್ನ್ ಮ್ಹಾಕಾ ಇತ್ಲೆಂಚ್ ಕಳಿತ್ ಜಾಲೆಂ ಕೀ ‘ಪ್ರಭಾಕರಾಚೆ ಪೈಶೆ ಯೆಂವ್ಚೆ ಬಂಧ್ ಜಾಲ್ಯಾ ಉಪ್ರಾಂತ್ ಸುಂದರಿ ಭೋವ್ ಕಷ್ಟಾರ್ ಆಸ್ಲೆಂ. ತ್ಯಾಚ್ ವೆಳಾರ್ ತಾಕಾ ತಿ ಪಿಡಾ ಸುರು ಜಾಲ್ಲಿ. ಪುಣ್ ಪಿಡಾ ಝೂನ್ ಜಾತಾಸರೀ ಸುಂದರಿನ್ ಆಪ್ಲೆ ಪಿಡೆವಿಶಿಂ ಮ್ಹಾತಾರೆಕೀ ಸಾಂಗ್ಲೆಂ ನಾ. ಘರಾ ಭಿತರ್‌ಚ್ ತೆಂ ರಾವ್ತಾಲೆಂ. ಉಪ್ರಾಂತ್ ಎಕಾ ದಿಸಾ ಮ್ಹಾತಾರೆಚ್ಯಾಚ್ ಒತ್ತಾಯೆಕ್ ತೆಂ ಕಂಕ್ನಾಡಿ ಆಸ್ತಕ್ ಗೆಲ್ಲೆಂ. ಆನಿ ಆತಾಂ ಥಂಯ್ಸರ್‌ಚ್ ಆಸಾ. ಆಸ್ತತ್ವೆಂತ್ ದಾಖಲ್ ಜಾಲ್ಯಾ ಉಪ್ರಾಂತ್ ಮ್ಹಾತಾರೆನ್ಯೊ ತಾಕಾ ಪಳೆಂವ್ಕ್ ನಾ.

ಪೋಸ್ಪಮೆನಾಚೆ ಕುಮ್ಮಿಖಾತಿರ್ ಹಾವೆಂ ತಾಚೊ ಉಪ್ಕಾರ್ ಬಾವುಡ್ಲೊ ಆನಿ ಹಾಂವ್ ಘರಾ ಪಾಟಿಂ ಆಯ್ಲೊ. ತಕ್ಲಿ ಮ್ಹಜಿ ಜಡ್ ಜಾಲ್ಲಿ. ಪ್ರಭಾಕರಾಕ್ ತಾಚಿ ನಿಮಾಣಿ ಆಶಾ ಪೊಂತಾಕ್ ಪಾವಯ್ತಾಂ ಮ್ಹಣ್ ಹಾವೆಂ ಭಾಸ್ ದಿಲ್ಲಿ. ಪುಣ್ ಆತಾಂ ಹಾವೆಂ ಕಿತೆಂ ಕರ್ಯೆತ್? ಜಾಯ್ತಿಂ ಚಿಂತುನ್ ನಿಮಾಣೆಂ ಹಾಂವ್ ತ್ಯಾಚ್ ದೊನ್ವಾರಾಂಚ್ಯಾ ಚಾರ್ ವೊರಾಂಚೆರ್ ಕಂಕ್ನಾಡಿ ಭಾಯ್ರ್ ಸರ್ಲೊಂ. ಆಸ್ತತ್ವೆಂತ್ ಮ್ಹಾಕಾ ಥೊಡ್ಯಾಂಚಿ ಒಳಕ್ ಆಸ್ಲಿ ಜಾಲ್ಲ್ಯಾನ್ ಸುಂದರಿಚಿ ಖಬರ್ ಮೆಳೊಂಕ್

ಕಷ್ಟ ಜಾಲೆನಾಂತ್.

ಹಾಂವ್ ಕಾತಿಚ್ಯಾ ಪಿಡೆಚ್ಯಾ ವಾರ್ಡಾಂತ್ ಆಸ್ಚೆ ಸಿಸ್ಪರಿಕ್ ಭೆಟ್ಲೊಂ ಆನಿ ಸಂಗತ್ ವಿವರಿಲಿ. ಸುಂದರಿಚ್ಯಾ ಘೊವಾನ್ ಆಪ್ಣಾಕ್ ಧಾಡ್ಲಾಂ ಆನಿ ಸುಂದರಿ ಲಾಗಿಂಚ್ ಆಪ್ಣಾಕ್ ಖಾಸ್ಗೇನ್ ಉಲಂವ್ಕ್ ಆಸಾ ಮ್ಹಣ್ ಹಾವೆಂ ತಿಕಾ ಸಾಂಗ್ಲೆಂ.

“ಹಾಂಗಾಸರ್ ಎಡ್ಕಿಟ್ ಜಾಲ್ಲ್ಯಾಕ್ ತಿಣೆ ಎದೊಳ್ ಕೊಣಾಕ್ಯೊ ಭೆಟ್ ದಿಂವ್ಕ್ ನಾ” ಮ್ಹಣಾಲಿ ಸಿಸ್ಪರ್. “ಕಿತೆಯೊ ಗರ್ಜೆಚೆಂ ಸಾಂಗೊಂಕ್ ಆಸಾ ತರ್ ಮ್ಹಜೆಲಾಗಿಂ ಸಾಂಗ್, ಹಾಂವ್ ತಿಕಾ ಸಾಂಗ್ತಾಂ ಮ್ಹಣಾಲಿ ತಿ ಪಯ್ಲೆಂ. ಹಾವೆಂ ತಿಕಾ ಮೂಗುತಿಚಿ ಖಬರ್ ಸಾಂಗೊಂಕ್ಚ್ಯಾತ್ಲಿ. ಮೂಗುತಿ ಖುದ್ ಹಾವೆಂಚ್ ಸುಂದರಿಕ್ ದೀಜಾಯ್ ಮ್ಹಳ್ಳಿ ಮ್ಹಜಿ ಆಶಾ ಜಾವ್ನಾಸ್ಲಿ. ದೆಕುನ್ ಹಾವೆಂ ಮ್ಹಳೆಂ - “ಸಂಗತ್ ತಿ ಘೊವಾ - ಬಾಯ್ಲೆ ಮದ್ಲಿ ಸಿಸ್ಪರ್. ತಿಚ್ಯಾ ದಾದ್ಲ್ಯಾನ್ ಸಾಂಗ್ಲೆಂ ತೆಂ ಹಾವೆಂಚ್ ಖಾಸ್ಗೇನ್ ತಿಕಾ ಸಾಂಗಾಜೆ ಪಡ್ಲಾಂ. ದೆಕುನ್ ಕಶೆಂ ಪುಣೆ ಮ್ಹಾಕಾ ತಿಚೆಲಾಗಿಂ ಭೆಟ್ಲೊ ಅವ್ಕಾಸ್ ಕರ್ನ್ ದಿಲ್ಲೊ ತರ್ ತುಜೊ ಉಪ್ಕಾರ್ ಜಾತೊ... ದೋನ್ ಮಿನುಟಾಂ ಮಾತ್ರ ಹಾಂವ್ ತಿಚೆಲಾಗಿಂ ಉಲಯ್ತಾಂ...”

ಹಾವೆಂ ಪರಾಪ್ತುನ್ ವಿಚಾರ್ಲಲ್ಯಾಕ್ ಸಿಸ್ಪರಿಕ್ ಥೊಡಿ ದಾಕ್ಷಿಣ್ ಜಾಲಿ ಜಾಂವ್ಕ್ ಪುರೊ. ದೆಕುನ್ ‘ಆಪುಣ್ ಪ್ರಯತನ್ ಕರ್ನ್ ಪಳಯ್ತಾಂ’ ಮ್ಹಣೊನ್ ಆನಿ ಮ್ಹಾಕಾ ಬಸೊಂಕ್ ಸಾಂಗೊನ್ ತಿ ಭಿತರ್ ಗೆಲಿ.

ಥೊಡೊ ವೇಳ್ ಹಾಂವ್ ಸಿಸ್ಪರಿಚಿ ವಾಟ್ ಪಳೆತ್ತ್ ರಾಕೊನ್ ಬಸ್ಲೊಂ. ಪ್ರಭಾಕರಾಚೆಂ ಕಾಮ್ ಆಜ್‌ಚ್ ತಿಸುನ್ ಸೊಡಿಜಾಯ್ ಮ್ಹಳ್ಳ್ಯಾ ಹರಾಕ್ ಹಾಂವ್ ಪಡ್ಲೆಲ್ಲೊಂ. ಕಿತ್ಯಾ ಕಷ್ಟಾರಿನ್ ತರೀ ‘ಮೂಗುತಿ’ ಸುಂದರಿಕ್ ಪಾವಿತ್ ಕರಿಜಾಯ್ ಆನಿ ಪ್ರಭಾಕರಾಕ್ ದಿಲ್ಲಿ ಭಾಸ್ ಪಾಳಿಜಾಯ್... ಸಕಾಳಿಂ ಥಾವ್ನ್ ಹ್ಯಾ ಸಂಗಿ ಪಾಟ್ಲ್ಯಾನ್ ನಾಚೊನ್ ತಕ್ಲಿ ಮ್ಹಜಿ ವಿರ್ಯಾರ್ ಜಾಲ್ಲಿ.

ಸಿಸ್ಟರ್ ಥೊಡ್ಯಾ ವೆಳಾನ್ ಪಾಟಿಂ ಆಯ್ಲಿ, ತೊಂಡ್ ತಿಚೆಂ ಗಂಭೀರ್ ಆಸ್‌ಲ್ಲೆಂ ಪಳೆವ್ನ್, ಮ್ಹಜೆಂ ಕಾಮ್ ಜಾಂವ್ಚೆಂ ನಾ ಮ್ಹಳ್ಳೊ ದುಬಾವ್ ಮ್ಹಾಕಾ ಉಬ್ಜಾಲೊ.


ಆಪ್ಲ್ಯಾ ಕದಲಾರ್ ಬಸೊನ್ ತಿಣೆಂ ಮ್ಹಳೆಂ “ತೆಂ ಭಿಲ್ಕುಲ್ ಆಯ್ಕಾಲೆಂನಾ. ಕೊಣಾಕ್‌ಯಿ ಭೆಟ್ತಿ ತಾಕಾ ಖುಶಿ ನಾ. ಹಾವೆಂ ತಾಕಾ ತುಜೆ ಗರ್ಜ್ ಸಮ್ಜಾಯ್ಲ್ಯಾ. ಆನಿ ಮ್ಹಜ್ಯೆ ಒತ್ತಾಯೆಕ್ ಮಾತ್ ದೋನ್‌ಂಚ್ ಮಿನುಟಾಂ ತುಕಾ ಉಲಂವ್ಕ್ ತೆಂ ಮೆಳ್ತಲೆಂ.” ಹಾವೆಂ ಸಮಾಧಾನಾಚೊ ಉಸ್ವಾಸ್ ಸೊಡ್ಲೊ ಆನಿ ಸಿಸ್ಟರಿಚೊ ಮನಪೂರ್ವಕಿಂ ಉಪ್ಕಾರ್ ಬಾವುಡ್ಲೊ.

ಉಪ್ರಾಂತ್ ತಿಣೆ ಮ್ಹಾಕಾ ಭಿತರ್ ಆಪವ್ನ್ ವ್ಹೆಲೆಂ. ಏಕಾ ಧಾಕ್ಟಾ ಹೊಲಾಕ್ ಆಮಿ ಪಾವ್ಲಾಂವ್, ಥಂಯ್ಸರ್ ಮ್ಹಾಕಾ ರಾವವ್ನ್ ತಿ ಹೊಲಾಚ್ಯಾ ಬಾಗ್ಲಾಂತ್ಲ್ಯಾನ್ ಮುಕಾರ್ ಗೆಲಿ. ಲಾಗ್ಸಾರ್ ಕೊಣೀ ನಾತ್‌ಲ್ಲಿಂ. ಪಯ್ಸ್ ಥಾವ್ನ್ ಥೊಡ್ಯಾಂನಿ ಉಲಂವ್ಚೊ ಆವಾಜ್ ಮಾತ್ ಮಾತ್ಲೊ ಆಯ್ಕತಾಲೊ. ಹಾಂವ್ ಸಿಸ್ಟರಿಕ್ ರಾಕೊನ್ ಧಮ್ಮ ಬಾಂಧುನ್ ಮ್ಹಳ್ಳ್ಯಾಬರಿ ರಾವ್ಲೊಂ. ಭೊಂವ್ತಣಿ ಒಕ್ತಾಂಚೊ ವಾಸ್ ನಾಕಾಕ್ ಆದಾಳ್ತಾಲೊ.

ಥೊಡ್ಯಾ ವೆಳಾನ್ ಪಾಟಿಂ ಆಯಿಲ್ಲಾ ಸಿಸ್ಟರಿನ್ ‘ತೆಂ ಆಯ್ಲೆಂ, ಉಲಯ್’ ಮ್ಹಳ್ಳೊ ಹಿಶಾರೊ ದಿಲೊ ಆನಿ ಮ್ಹಾಕಾ ಉತರ್ನ್ ತಿ ಪಾರ್ಲಾರಾಕ್ ಪಾಟಿಂ ಗೆಲಿ.

ಹಾವೆಂ ರಾವ್‌ಲ್ಲಾ ಹೊಲಾಚ್ಯಾ ಬಾಗ್ಲಾರ್ ದೀಷ್ಟ್ ವ್ಹೆಲಿ. ಏಕ್ ಸಾವಿಶಿ ಥಂಯ್ ಆಯ್ಲಿ ಆನಿ ಬಾಗ್ಲಾರ್ ರಾವ್ಲಿ. ಹಾಂವ್ ಲಾಗಿಂ ಗೆಲೊಂ.

ನಿಳ್ಕಾ ದೆಗೆಚ್ಯಾ ಧವ್ಯಾ ಕಾಪ್ದಾರ್ ಏಕ್ ಸ್ತ್ರೀ ಥಂಯ್ಸರ್ ಬಾಗ್ಲಾಚ್ಯಾ ದಾರ್ವಂತಾಕ್ ವೊಣ್ಣೊನ್ ರಾವ್ಲಿ. ಮ್ಹಾಕಾ ಪಾಟ್ ಕರ್ನ್ ತಿ ರಾವ್ಲಿ ಆನಿ ಪಾಲೊಂವ್ ತಿಣೆ ಮಾತೆಂಭರ್ ಗುಣ್ತಾಯಿಲ್ಲೊ.



ಕಶೆಂ ಉಲೊವ್ಣೆಂ ಪ್ರಾರಂಭ್ ಕರ್ಚೆಂ ತಂ ಒಪ್ಪಕಾ ಕಳೆಂ ನಾ. ಹಳ್ತಾಚಿ ಏಕ್ ಖೊಂಕ್ಲಿ ಕಾಡ್ನ್ ಹಾವೆಂ ಮ್ಹಳೆಂ - “ತುಜೊ ಪತಿ ಪ್ರಭಾಕರ್ ಮ್ಹಾಕಾ ಬೆಂಗ್ಳುರಾಂತ್ ಮೆಳ್‌ಲ್ಲೊ”.

ತಿಚೆ ಧಾವ್ನ್ ಕಸಲಿಯ್ ಪ್ರತಿಕ್ರಿಯ್ ಆಯ್ಲಿನಾ.

“ತಾಣೆ ತುಕಾ ರೆಖಾದ್ ಧಾಡ್ನ್ ದಿಲ್ಯಾತ್... ಆನಿ ತುಜಿ ಖಬರ್ ಸಮ್ಜೊನ್ ಘೆಂವ್ಕ್ ಮ್ಹಾಕಾ ಸಾಂಗ್ಲಾಂ.” ಹಾವೆಂ ಚಿಕ್ಕೆ ವ್ಹಡ್ಲ್ಯಾನ್ ಸಾಂಗ್ಲೆಂ.

ತರ್ಯೀ ಕಸಲೊಯ್ ಆವಾಜ್ ಮುಕಾರ್ ಧಾವ್ನ್ ಆಯ್ಲೊನಾ. ಆತಾಂ ಆನಿ ಕಿತೆಂ ಉಲಂವ್ಚೆಂ ತೆಂ ಮ್ಹಾಕಾ ಕಳಾನಾ ಜಾಲೆಂ. ಸುಂದರಿಚಿ ಪಾಟ್ ಮಾತ್ ಮ್ಹಾಕಾ ಪುಡ್ ಕರ್ನ್ ಆಸ್‌ಲ್ಲಿ ಜಾಲ್ಲ್ಯಾನ್ ತಾಚ್ಯಾ ತೊಂಡಾರ್ ಜಾಂವ್ಚಿಂ ಖುಣಾಂ ಸಯ್ತ್ ದೆಖೊಂಕ್ ಮ್ಹಜ್ಯಾನ್ ಅಸಾಧ್ಯ್ ಜಾಲೆಂ. ಘೊವಾಚಿ ಖಬಾರ್ ಸಾಂಗ್ತಾನಾ ತಾಕಾ ಸಂತೊಸ್ ಭೊಗ್ತಾ ವಾ ರಾಗ್ ಯೆತಾ ತೆಂ ಹಾಂವ್ ಪಾರ್ಕುಂಕ್ ಸಕಾನಾ ಜಾಲೊಂ.

ಹಾವೆಂ ಬೊಲ್ಸಾಂತ್ಲಿ ಮೂಗುತಿ ಗುಟ್ಲಾಯಿಲ್ಲಿ ಕಾಗ್ಡಾಚಿ ಪೊಟ್ಟಿ ಭಾಯ್ರ್ ಕಾಡ್ಲಿ ಆನಿ ತಿ ಸೊಡಯ್ಲಿ.

“ತಾಣೆ ತುಕಾ ಏಕ್ ಕಾಣಿಕ್ ಧಾಡ್ನ್ ದಿಲ್ಯಾ” ಮ್ಹಳೆಂ ಹಾವೆಂ ದೋನ್ ಮೆಟಾಂ ಮುಖಾರ್ ಕಾಡುನ್. ಮ್ಹಜ್ಯಾ ಮೆಟಾಂಚೊ ಆವಾಜ್ ಆಯ್ಕೊನ್ ಸುಂದರಿ ರಾವ್‌ಲ್ಲ್ಯಾ ಕಡೆನ್‌ಚ್ ಚಿಕ್ಕೆ ಹಾಲ್ಲೆಂ ಆನಿ ಪರ್ತ್ಯಾನ್ ತಾಣೆ ಪಾಲೊಂವ್ ಮಾತ್ಯಾಕ್ ಸಾರ್ಕೊ ವೊಡ್ಲೊ.

“ತುಂ ಉಲಯ್ನಾಂಯ್ ಕಿತ್ಯಾಕ್...? ತುಮ್ಮಿ ಸರ್ವ್ ಸಂಗತ್ ಪ್ರಭಾಕರಾನ್ ಮ್ಹಾಕಾ ಸಾಂಗ್ಲಾ. ತುವೆಂ ಮ್ಹಜೆಲಾಗಿಂ ಭಿಯೆಂವ್ಚಿ ಗರ್ಜ್ ನಾ” ಹಾವೆಂ ಮ್ಹಜೊ ತಾಳೊ ಆನಿಕೀ ವಾಡಯ್ಲೊ.

ಆತಾಂ ಸುಂದರಿಚೆಂ ಮಾತೆಂ ಸಕ್ಲಾ ಬಾಗ್ವಾಲೆಂ ಆನಿ ತೆಂ ಹುಸ್ಕಾರ್ನ್ ಹುಸ್ಕಾರ್ನ್ ರಡೊಂಕ್ ಲಾಗ್ಲೆಂ.



ಘೊಡೊ ವೇಳೆ ಹಾಂವ್‌ಯೊ ಮೌನ್ ರಾವ್ಲೊಂ.

ರಡ್ಲೆಂ ಥಾಂಬ್‌ಚ್ ತಾಚೊ ಬಾರೀಕ್ ತಾಳೊ ಮ್ಹಾಕಾ ಆಯ್ಕಾಲೊ.  
“ತೊ ಕಸೊ ಆಸಾ...?”

“ಪ್ರಭಾಕರ್ ಬರೊ ಆಸಾ. ಸದಾಂನೀತ್ ತುಜೊ ಉಡಾಸ್ ಕಾಡ್ತಾ”  
ಹಾವೆಂ ಜಾಪ್ ದಿಲಿ.

“ದಯಾಕರ್ನ್ ತಾಕಾ ಮ್ಹಜ್ಯೆ ಪಿಡೆಚಿ ಖಬರ್ ಸಾಂಗಿನಾಕಾ. ತೊ  
ಥಂಯ್ಚ್ ಪಯ್ಸ್ ಆಸೊಂದಿ... ಆನೈಕ್ ಕಾಜಾರ್ ಜಾಂವ್ಚಿ... ತಾಣೆ  
ಮ್ಹಜ್ಯಾ ಖಾತಿರ್ ಯೆದೊಳ್ ಕಷ್ಟಾಲ್ಲೆಂ ಪುರೊ...” ತೆಂ ಪರ್ತ್ಯಾನ್  
ರಡ್ಲೆಂ.

ಚೂಪ್ ಧಾರಿಯೆಚ್ಯೆ ಸುರಿಯೆನ್ ಕೊಣ್‌ಗೀ ಮ್ಹಜ್ಯಾ ಕಾಳ್ಜಾ ವಯ್ರ್  
ಸವ್ಕಾಸ್ ಗೀಟ್ ವೊಡ್ತಾ ತಶೆಂ ಮ್ಹಾಕಾ ಭೊಗ್ತಾಲೆಂ. ದೊನ್ ದುಬ್ಳ್ಯಾ  
ಕಾಳ್ಜಾಂಚ್ಯಾ ಮೊಗಾಚೆ ಗ್ರೇಸ್‌ಕಾಯೆ ಮುಕಾರ್ ಹಾಂವ್ ಮೌನ್‌ಪಣಿ  
ಸಾಕ್ಸ್ ಜಾವ್ನ್ ರಾವ್ಲೊಂ.

ಪರ್ತ್ಯಾನ್ ಸುಂದರಿಚ್ ಉಲಯ್ಲೆಂ. “ತುವೆಂ ತಾಕಾ ಕಿತೆಂಚ್  
ಸಾಂಗೊಂಕ್ ನಚೊ. ಹಾಂವ್ ಮೆಲ್ಯಾಂ ಮ್ಹಣ್ ತುವೆಂ ತಾಕಾ  
ಕಳಯ್ಜಾಯ್. ನ್ಹಯ್ ತರ್ ತೊ ಪರ್ತ್ಯಾನ್ ಕಾಜಾರ್ ಜಾಂವ್ಚೊ ನಾ.  
ಮ್ಹಜೆಖಾತಿರ್ ತುಂ ಹೊ ಏಕ್ ಉಪ್ಕಾರ್ ಕರ್ತೀಗಿ...?” ಸುಂದರಿ ಸವ್ಕಾಸ್  
ಉಲಯ್ತಾಲೆಂ. ತೆಂ ಉಲಯ್ತಾನಾ ತಿತ್ಲ್ಯಾಚ್ ಸವ್ಕಾಸಾಯೆನ್ ಮ್ಹಜ್ಯಾ  
ಕಾಳ್ಜಾಚ್ಯೊ ಶಿರೊ ಧರ್ನ್ ತೆಂ ವೊಡ್ತಾಲೆಂ, ಹಾಂವ್ ತಾಕಾ ಕಸಲಿ  
ಜಾಪ್ ದೀಂವ್...?

ತರೀ ಹಾವೆಂ ಮ್ಹಳೆಂ “ಆನಿ ತೊ ಪರ್ತ್ಯಾನ್ ಮ್ಹಾಕಾ ಮೆಳ್ಳೊ ನಾ.  
ಕಾಲ್‌ಚ್ ಪಯ್ಲ್ಯಾ ಪಾವ್ಟಿಂ ಬೆಂಗ್ಕುರಾಂತ್ ತೊ ಮ್ಹಾಕಾ ಮೆಳ್‌ಲ್ಲೊ ಆನಿ  
ಹಾಂವ್ ತುಮ್ಚ್ಯಾ ಘರಾ ಲಾಗ್ಸಾರ್‌ಚ್ ವಾಲೆನ್ನಿಯಾಂತ್ ರಾವ್ತಾಂ  
ಜಾಲ್ಲ್ಯಾನ್ ತುಜೆ ಖಬರ್ ತಾಣೆ ಮ್ಹಾಕಾ ಸಾಂಗ್‌ಲ್ಲಿ. ತಾಣೆ ತುಕಾ  
ಪಾವಿತ್ ಕರುಂಕ್ ಏಕ್ ವಸ್ತ್ ಮ್ಹಜೆಲಾಗಿಂ ಧಾಡ್ನ್ ದಿಲ್ಯಾ.... ಆನಿ ತಿ



ತುಕಾ ದಿಂವ್ಕ್ ಹಾಂವ್ ಆಯ್ಲಾಂ...”

ಸುಂದರಿನ್ ಲಾಂಬ್ ಏಕ್ ಉಸ್ವಾಸ್ ಭಿತರ್ ಘೆವ್ನ್ ಭಾಯ್ ಸೊಡ್ಲೊ ಆವಾಜ್ ಆಯ್ಕಾಲೊ. “ಕಸಲಿ ವಸ್ತ್ ತಿ...?” ವಿಚಾರ್ಲೆಂ ತಾಣೆ ಒಳೂ ತಾಳ್ಯಾನ್.

“ತುಂಚ್ ಪಳೆ. ತಿ ತುವೆಂ ಪಳಯ್ಲ್ಯಾರ್ ತುಕಾ ವೊರ್ತೊ ಸಂತೊಸ್ ಭೊಗ್ತೊ ಮ್ಹಣ್ತೊ ಪ್ರಭಾಕರ್... ಧರ್ ಘೆ...” ಆನಿಕೀ ದೋನ್ ಮೆಟಾಂ ಮುಕಾರ್ ವಚೊನ್ ಹಾವೆಂ ಮೂಗುತಿ ಘೆತ್ಲೊ ಮ್ಹಜೊ ಹಾತ್ ಮುಕಾರ್ ವ್ಹೆಲೊ.

ಆತಾಂ ನಿಮಾಣೆಂ ತರೀ ಸುಂದರಿಕ್ ಪಳೆಂವ್ಚೊ ಸಂದರ್ಭ್ ಮ್ಹಾಕಾ ಲಾಭ್ಲೊ. ತೆಂ ಸವ್ಕಾಸ್ ಮ್ಹಜ್ಯೆ ಕುಶಿನ್ ಘುಂವ್ಲೆಂ. ಆತಾಂ ತೆಂ ಮ್ಹಾಕಾ ಪುಡ್ ಕರ್ನ್ ರಾವ್ಲೆಂ. ತಾಣೆ ತಾಚೊ ಹಾತ್ ಮುಖಾರ್ ಹಾಡ್ತಾನಾ ಹಾವೆಂ ತಾಚ್ಯಾ ತೊಂಡಾರ್ ದೀಷ್ಟ್ ಘಾಲಿ.

ಧಟಾಕ್ಚ್ ಜಾಲೊಂ ಹಾಂವ್! ಎಕಾ ಘಡ್ಯೆಕ್ ಮ್ಹಜೊ ಉಸ್ವಾಸ್ ರಾವ್ಲೊ ಆಸ್ತಲೊ. ಮೂಗುತಿ ವೊಡ್ಡಾವ್ನ್ ಸುಂದರಿಕ್ ದೀಂವ್ಕ್ ಮುಖಾರ್ ವ್ಹೆಲೊ ಹಾತ್ ಮ್ಹಜೊ ಕಾಂಪ್ತಾಲೊ.

ಪ್ರಭಾಕರಾನ್ ವರ್ಣಿಲ್ಲೆಂ ತೊಂಡ್ ಪಳೆಂವ್ಕ್ ಅತ್ರಗ್ಚೊ ಮ್ಹಜ್ಯಾ ದೊಳ್ಯಾಂ ಮುಕಾರ್ ಆತಾಂ ತೆಂ ತೊಂಡ್ ರೂಪ್ ರೂಪ್ ದಿಸ್ತಾಲೆಂ... ಪುಣ್ ತ್ಯಾ ತೊಂಡಾರ್... ತ್ಯಾ ತೊಂಡಾರ್... ನಾಕ್‌ಚ್ ನಾತ್ಲೆಂ! ನಾಕಾಚ್ಯಾ ಜಾಗ್ಯಾರ್ ವ್ಹಡ್ ಏಕ್ ಬುರಾಕ್ ಮಾತ್ ಆಸ್ಲೊ. ಕೊಡಾಚೆ ಪಿಡೆನ್ ಸುಂದರಿಚೆಂ ಸೊಭಿತ್ ನಾಕ್ ಗ್ರಾಸಿಲ್ಲೆಂ! ಆನಿ ತ್ಯಾ ನಾತ್ಲ್ಯಾ ನಾಕಾ ಖಾತಿರ್ ಹಾಂವ್ ಸುಂದರಿಕ್ ಮೂಗುತಿ ವೊಡ್ಡಾಯ್ತಾಲೊಂ...!

ಬ್ಯಾಂಡೇಜಾಂನಿ ರೆವ್ಡಾಯಿಲ್ಲೊ ಸುಂದರಿಚೊ ಹಾತ್ ಮುಕಾರ್ ಯೆಂವ್ಚ್ಯಾ ಆದಿಂಚ್ ಹಾವೆಂ ಮ್ಹಜೊ ಹಾತ್ ಪಾಟಿಂ ಹಾಡ್ಲೊ. ಹಾವೆಂ ವೇಳ್ ಕಾಡ್ಲೊ ನಾ. ಆನಿ ಥಂಯ್ಸರ್ ಏಕ್ ಘಡಿ ರಾವೊಂಕ್ ಮ್ಹಜ್ಯಾನ್ ಸಾಧ್ಯ್ ನಾತ್ಲೆಂ. ಎಕಾಚ್ಪಾರಾ ಹಾಂವ್ ಥಂಯ್ ಥಾವ್ನ್ ಘುಂವ್ಲೊಂ

ಆನಿ ಹೊಲಾ ಧಾವ್ನ್ ಭಾಯ್ತ್ ಧಾಂವೊನ್ ಆಯ್ಲೊಂ! ಪಾರ್ಲರಾಂತ್  
ಸಿಸ್ಟರ್ ನಾತ್ಲಿ. ದಾಂಬುನ್ ಧರ್ಲಿಂ ಭೊಗ್ಲಾಂ ಮ್ಹಜಿಂ ಎಕಾಚ್ಪಾಣೆ  
ಕಾಟ್ ತುಟ್ಲ್ಯಾಬರಿ ಫಾಸಾಳ್ಕಿಂ ಆನಿ ಹಾಂವ್ ಲಾಗ್ತಿಲ್ಯಾ ಬಾಂಕಾರ್  
ಕುಸ್ಕೊನ್ ಗಳ್ಳ್ಯಾಂ ರಡ್ಲೊಂ...

- ಸಮಾಪ್ತ -



HSS8 Sh.  
~~AS~~ KON → stories  
VEL







## ವಿಲ್ವಿ ಕಾಣೆಯಾಂ ಸಂಗೀತ್

ಕಾಲ್ಚ್ಯಾ ದಿಸಾ ಮ್ಹಾಕಾ ವೀಣಾನ್ ಪೋನ್ ಕರ್ನ್, ಎಡಿ ಅಂಕಲ್, ಅಮಿ ಡ್ಯಾಡ್ಚ್ಯಾ ಮಟ್ಕಾ ಕಾಣೆಯಾಂಚೆಂ ಪ್ರಸ್ತಕ್ ಪ್ರಗಟ್ ಕರುಂಕ್ ಚಿಂತ್ಲಾಂ ಅನಿ ತಾಕಾ ತುವೆಂ ಪ್ರಸ್ತಾವನ್ ಬರಯ್ಲಯ್ ಮ್ಹಣ್ ಮಮ್ಮಿಚಿ ಆಶಾ ಮ್ಹಣ್ ಸಾಂಗ್ತಾನಾ ಹಾಂವ್ ಘಾಬಲೊಂ. ಪಯ್ಲೆಂ 'ನಾ' ಮ್ಹಳೆಂ, ಉಪ್ರಾಂತ್ ಒಪ್ಪೊ 'ನಾ' ಮ್ಹಣೊಂಕ್ ವಾಜ್ವಿ ಕಾರಾಣ್ ಆಸ್ಲೆಂ. ಹಾಂವ್ ಪಯ್ಲ್ಯಾನ್ ಪಯ್ಲೆಂ ಪದಾಂ ಸಂಗೀತಾಚಿ ತೇಯಿ ವಿಲ್ವಿಚ್ಯಾ ಪದಾಂಚೊ ವ್ಹಡ್ ಭಕ್ತ್, ತಾಚ್ಯೊ ಮಟ್ಕೊ ಕಾಣೆಯೊ ಹಾಂವೆಂ ವಾಚ್ಲೊ ಮ್ಹಣ್ ಉಗ್ಡಾಸ್ ನಾತ್ಲೊ. ಪುಣ್ ಥೊಡ್ಯಾಚ್ ದಿಸಾಂ ಆದಿಂ ತಾಚಿ ಏಕ್ ಕಾಣಿ 'ಪಿಂತ್ರಾಂ' ದುಸ್ರ್ಯಾ ವಾಚ್ತಾನಾ ಆಯ್ಕೊಂವ್ಚೊ ಅವ್ಕಾಸ್ ಮ್ಹಾಕಾ ಲಾಬ್ಲೊ. ಮ್ಹಾಕಾ ಗರ್ವಯ್ ಭೊಗ್ತಾ ಹ್ಯಾ ಅವ್ಕಾ ಪಾಟ್ಲ್ಯಾನ್ ಮ್ಹಜೆಂ ಪ್ರೇತನ್ಯಾ ಅಸಲೆಂ.

ಏಕ್ ವರಸ್ ಸಂಜ್ಲೆಂ ವಿಲ್ವಿ ರೆಬಿಂಬಸಾನ್ ಹ್ಯಾ ಸಂಸಾರಾಕ್ ಆದೆವ್ ಮಾಗೊನ್. ತಾಚೊ ದುಸ್ರೆ ದೀಸ್‌ಯ್ ಲಾಗಿಂ ಯೆತಾಲೊ. ತ್ಯಾ ದಿಸಾಚಾ ಉಗ್ಡಾಸಾಚೆಂ ನೀಬ್ ಘೆವ್ನ್, ವಿಲ್ವಿಚ್ಯಾ ಜಿವಿತಾಚೆಂ ತಾಚ್ಯಾ ಪದಾಂ ಸಂಗೀತ್ ಅನಿ ಸಾಹಿತಿಕ್ ವಾವ್ರಾಚೆರ್ ಏಕ್ ನದರ್ ಘಾಲುಂಯಾಂ ಮುಳಾ ಉದ್ದೇಶಾನ್ ಹಾಂವೆಂ ಥೊಡ್ಯಾ ತಾಚ್ಯಾ ಅಭಿಮಾನಿಂಕ್ ಸಾಂಗಾತಾ ಘೆವ್ನ್ ಎಪ್ಪಿಲಾಚೆ ಏಕಾ ತಾರ್ಕೆ ದೋಹಾ ಖಿತಾರಾಂತ್ 'ವಿಲ್ವಿ ರೆಬಿಂಬಸ್ ದೀಸ್' ಆಚರಣ್ ಕೆಲ್ಲೊ. ವಿಲ್ವಿಚೆಂ ವಿಂಚ್ಲೆಲೆಂ ಥೊಡಿಂ ಕೊ ಅನಿ ತುಳು ಪದಾಂ, ತಾಚ್ಯಾ ನಾಟಕಾಂತ್ಲೆಂ ಏಕ್ ದ್ರಶ್ಯ, ತಾಚಾಚ್ ಏಕಾ ಆಪುರ್ಬಾಯೆಚ್ಯಾ ಪದಾ ಸಜಯಿಲ್ಲೊ ಏಕ್ ನೃತ್ಯ ರೂಪಕ್, ವಿಲ್ವಿನ್ ಅಯ್ವೆವಾರ್ ಲಿಖಿಲ್ಲಾ ಕವನಾಂಚೆಂ ವಾಚನ್, ವಿಲ್ವಿ ವ್ಯಕ್ತಿತ್ವಾಚೆರ್ ಉಜ್ವಾಡ್ ಘಾಲ್ತೆ ತಾಚ್ಯಾ ದೋಗ್ ಖಾಸ್ ಮಿತ್ರಾಂಚೆ ಮಧುರ್ ಉಗ್ಡಾಸ್, ಹೆಂ ಸರ್ವ್ ಆಟಾಪಿಲ್ಲೆಂ ಹೆಂ ಕಾರ್ಯಂ ಲ್ಹಾನ್ ತರೀ, ಸಾಲ್ ಭರುನ್ ಹಾಜರ್ ಜಾಲ್ಲ್ಯಾ ಸಭಿಕಾಂಚ್ಯಾ ಪಸಂದ್ ಜಾಲೆಂ.

ಹ್ಯಾ ಸರ್ವಾಂ ಮದೆಂ, ಅಮಿ ಎವ್ಜಿಲ್ಲಾ ಪರಾಣೆಂ ವಿಲ್ವಿಚಿ ಮಟ್ಕಿ ಕಾಣಿ 'ಪಿಂತ್ರಾಂ' ವಾಚನ್ ಕೊಂಕ್ಣೆಂತ್ಲೆಂ ನವೆಂ ಪ್ರೇತನ್ಯಾ ಲೊಕಾಕ್ ರುಜ್ಜೆಂ ತೆಂ, ತಾಣಿ ಸುಮಾರ್ ಧಾ-ಬಾರಾ ಮಿನುಟಾ ಥಿರಾರಾಣೆನ್ ತಿ ಕಾಣಿ ಆಯ್ಕೊನ್ ಉಪ್ರಾಂತ್ ತಾಂಚಿ ಖುಶಿ ತಾಳಿಯಾಂನಿ ದಿತಾನಾ ಮಾಕಾ ಭೊಗ್ಲೆಲೆ ಹೆಂ ಮತೀಂತ್ ಆಟವ್ನ್ ಹಾಂವೆಂ ಹೆಂ ಪ್ರಸ್ತಾವನ್ ಬರಂವ್ಚೆಂ ದಯ್ ಘೆತೆಂ ಅನಿ 'ದಾಯ್ಜ್' ಅಂತ ಜಾಳಿರ್ ಆಸಲಿತಾಚಿ ಅನ್ಯಕ್ ಮಟ್ಕಿ ಕಾಣಿ 'ಮೂಕುತಿ' ತೀಯ್ ವಾಚ್ಲಿ.

ಆಚ್ ಮ್ಹಾಕಾ ಅಶೆಂ ಭೊಗ್ತಾ ವಿಲ್ವಿಚಾ ಪದಾಂನಿ ಆಸ್ಲೆಲಿ, ತಿ ಸಾದ್ಯಾ ಉತ್ರಾಂಚಿ, ಸರಳ್ ಶೈಲಿ, ಸಂಗೀತ್, ತಾಚ್ಯಾ ಕಾಣೆಯಾಂನಿಯ್ ಉಟೊನ್ ದಿಸ್ತಾ. ವಾಚ್ತಾನಾ ವಾ ಆಯ್ಕಾತಾನಾ ಕಾ ಸುಲಬಾಯೆನ್ ಮತಿಂತ್ ರಿಗ್ತಾ, ಉರ್ದಾ, ಉಮಾಳಾಯ್ತಾ. ಹ್ಯಾ ಕಾಣೆಯಾಂನಿ ಆಪ್ಲೆಂ ಮನ್ಶಾಂ, ಆಪ್ಣಿಂಚ್ ಅಶೆಂ ದಿಸ್ತಾ. ಹ್ಯೊ ಕಾಣೆಯೊ ಆಮ್ಕಾಂ ದುಸ್ರ್ಯಾ ಸಂಸಾರಾಕ್ ಪರಾನಾಂತ್ ಬಗಾ ಆಮ್ಚ್ಯಾಚ್ ಘರಾ ವಾ ಶೆಜಾರಾ ವ್ಹರ್ನ್ ಪಾಯ್ತಾತ್. ಹ್ಯಾ ಕಾಣೆಯಾಂನಿ ಆಸ್ಲೆಂ, ವಿಲ್ವಿನ್ ಕೆಲೆಂ ಮ್ಹಣ್ ಸಂಯ್ಜಾಚೆಂ, ತಾಂಚ್ಯಾ ಗುಣಾ ಶೆಗುಣಾಚೆಂ, ತಾಂಚ್ಯಾ ಅಸ್ಥತ್‌ಕಾಯೆಚೆಂ ಸುಕ್ತಿಮ್ ಚಿತ್ರಣ್, ವ್ಯಕ್ತಿಂಚೆರ್, ವ್ಯಕ್ತಿತ್ವಾಂಚೆರ್, ಘಡಿಶಾಂಚೆರ್ ವಿಲ್ವಿನ್ ಬರವ್ಪಿ ಜಾವ್ನ್ ದಾಕಯಿಲ್ಲೊ ಹುಸ್ಕೊ, ಮೋಗ್ ದಯಾ, ಬಿರ್ಮತ್, ಹತಾಶಾ ಹೆಂ ಸರ್ವ್ ವಾಚ್ತಾನಾ, ಖಿಂಯ್ಸರ್‌ಯ್ ರಾಗ್ ವ ದ್ವೇಷ್ ಜಳ್ಳಾನಾ. ಹೆ ಕಾಣೆಯೊ ಮ್ಹಾಕಾ ದಿಸ್ತಾ ವಿಲ್ವಿಚ್ಯಾ ವ್ಯಕ್ತಿತ್ವಾಚಿ ಸಾಕ್ ದಿತಾತ್.

ವಿಲ್ವಿನ್ ಲಿಖಿಲ್ಲೊ ಹ್ಯೊ ಥೊಡ್ಯೊಚ್ ಪುಣ್ ಅಪೂರ್ವ್ ಕಾಣೆಯೊ, ಏಕ್ ಸಂಗ್ರಹ್ ಜಾವ್ನ್ ಪ್ರಕಟ ಜಾತಾನಾ ಮ್ಹಜಿ ಆಶಾ, ವಿಲ್ವಿ ಕಾಣೆಯಾಂ-ಸಂಗೀತ್‌ಯ್ ಸರ್ವ್ ಕೊಂಕ್ಣಿ ಕಾಳ್ಜಾಂನಿ ರಾಚ್ ಕರುಂ.